

















74







# न्यायदर्शनम् ।

वात्स्यायनमुनिवृत्त-भाष्य-

विश्वनाथवृत्त-वृत्तिसहितम् ।

महामहोपाध्यायपण्डित-

श्रीकामाख्या-नाथ-तर्कवागौशेन

तथा पण्डित-

श्रीप्रावर्त्त-चरण-तर्कतौर्थेन

परिवर्त्तितं सन्निवेशितञ्च ।

पण्डितकुलपति-वि, ए उपाधिधारि-

श्रीमन्मोक्षानन्द-विद्यासागर-भट्टाचार्यात्मजाभ्यां

पण्डित-श्रीआशुबोध-विद्याभूषण-

पण्डित-श्रीनित्यबोध-विद्यारत्नाभ्यां

संस्कृतम् प्रकाशितञ्च ।

तृतीयसंस्करणम् ।

कलिकातानगर्याम्

प्रमुक्तपतियन्त्रे

मुद्रितम् ।

विद्यालय

प्र. १२५१ ।

४९



সংস্কৃত ভাষাভাণ্ডার, কলিকাতা

প্রকাশক— { পণ্ডিত শ্রীআশুবোধ বিদ্যাভূষণ ।  
৩  
পণ্ডিত শ্রীনিত্যবোধ দ্বি.

প্রাপ্তিস্থান— { ২ নং রমানাথ মজুমদারের ষ্ট্রীট  
হ্যারিসন্ রোড, পোষ্ট অফিস, কলিকাতা ।

সংস্কৃত ভাষাভাণ্ডার, কলিকাতা

প্রিন্টর— { শ্রীরাজকুমার রায় ।  
৮১ নং কলেজ ষ্ট্রীট, কলিকাতা ।



# न्यायदर्शनस्य सूचीपत्रम् ।

नविषयः ।

पृष्ठाङ्कः । पङ्क्त्यङ्कः ।

नोचरूपशास्त्रीप्रयोजनकथनम्, पदार्थानामुद्देश्य	...	२	१४
तत्त्वज्ञानाधीनक्रममुक्तिरूपम्,	...	८	२
प्रमाणलक्षणं तद्विभागश्च,	...	११	१७
प्रत्यक्षलक्षणम्	...	१२	२
अनुमानस्य लक्षणम् विभागश्च	...	१३	१०
उपमानलक्षणम्	...	१७	१
शब्दलक्षणम्, ✓	...	१७	१२
शब्दविभागसूत्रम् ✓	...	१८	४
प्रमेयस्य लक्षणम् विभागश्च	...	१८	१८
आत्मनिरूपणम्,	...	१८	१५
शरीरनिरूपणम्,	...	२१	१
इन्द्रियविभागेन्द्रियलक्षणम्	...	२१	८
भूतविभागसूत्रम्,	...	२२	८
अर्थविभागसूत्रम्,	...	२२	११
बुद्धिलक्षणम्,	...	२३	१
जनननिरूपणम्,	...	२३	७
प्रवृत्तिलक्षणं तद्विभागश्च;	...	२४	१
दोषलक्षणम्,	...	२४	५
प्रेत्यभावलक्षणम्,	...	२५	१
फललक्षणम्,	...	२५	१०
दुःखलक्षणम्,	...	२६	३
अपवर्गलक्षणम्,	...	२६	८
संशयस्य लक्षणं विभागश्च,	...	२८	४
प्रयोजनलक्षणम्,	...	३१	१
दृष्टान्तलक्षणम्,	...	३१	६
सिद्धान्तलक्षणम्,	...	३२	१
सिद्धान्तविभागः,	...	३२	८
सर्वतन्त्रसिद्धान्तलक्षणम्,	...	३३	१
प्रसिद्धतन्त्रसिद्धान्तलक्षणम्,	...	३३	५
अधिकरणसिद्धान्तलक्षणम्	...	३३	१२
अभ्युपगमसिद्धा	...	३४	७
अवयवविभागसूत्रम्,	...	३५	१
प्रतिज्ञालक्षणम्,	...	३६	३
हेतुलक्षणम्,	...	३६	७
अतिरिक्तेहेतुलक्षणम्,	...	३७	१
उदाहरणलक्षणम्,	...	३७	५



व्यतिरेकदाहरणलक्षणम्,	...	...	३८	६
उपनयनलक्षणम्	...	...	३९	५
निमग्नलक्षणम्,	...	...	४०	१
तर्कनिरूपणम्,	...	...	४२	१
निर्णयनिरूपणम्	...	...	४४	१
वादलक्षणम्,	...	...	४६	१
जल्पलक्षणम्,	...	...	४८	१
वितण्डालक्षणम्	...	...	४९	१०
हेलाभासविभागः	...	...	५०	७
सव्यभिचारलक्षणम्,	...	...	५१	१
विरुद्धलक्षणम्,	...	...	५१	१३
प्रकरणसमलक्षणम्,	...	...	५२	१३
साध्यसमलक्षणम्,	...	...	५३	१०
अतीतकाललक्षणम्,	...	...	५४	५
कललक्षणम्,	...	...	५५	१४
कलविभागसूत्रम्,	...	...	५६	१
वाक्कललक्षणम्,	...	...	५६	४
सामान्यच्छलनिरूपणम्,	...	...	५७	२०
उपचारच्छललक्षणम्,	...	...	५८	१९
कलपूर्वपक्षः	...	...	५९	१६
तत्त्वसाधानम्,	...	...	६०	३
समाधानान्तरम्	...	...	६०	७
आतिलक्षणम्,	...	...	६०	१२
निरुद्धस्थानलक्षणम्,	...	...	६१	६
जातिनिरुद्धस्थानबहुलम्	...	...	६१	१३
अथ द्वितीयाध्यायः	...	...	६२	१०
संशयपूर्वपक्षसूत्रम्,	...	...	६३	१
संशयसिद्धान्तसूत्रम्	...	...	६५	१०
प्रमाणपूर्वपक्षसूत्रम्,	...	...	६८	१५
तत्त्वसाधानम्,	...	...	७१	९
समाधानान्तरम्	...	...	...	१४
पूर्वपक्षान्तरम्,	...	...	७५	७
तत्त्वसाधानम्,	...	...	७६	३
प्रत्यक्षलक्षणादिपः,	...	...	७९	१
तत्त्वसाधानम्	...	...	७९	८
आक्षेपान्तरम्	...	...	८०	१

संसाधानान्तरम्	...	...	८०	६
मनःसिद्धी युक्तिः	...	...	८०	१२
प्रत्यक्षसिद्धान्तसूत्रम्,	...	...	८१	१०
सन्निकर्षाहेतुत्वशङ्का	...	...	८३	१
तत्त्वसाधानम्,	...	...	८३	८
प्रत्यक्षस्यानुमितित्वशङ्का,	...	...	८४	१०
तत्त्वसाधानम्,	...	...	८५	६
अवयवपूर्वपक्षसूत्रम्,	...	...	८७	५
तत्त्वसाधानम्,	...	...	८७	१०
अवयवसिद्धान्तसूत्रम्,	...	...	८८	१
अनुमात्रपूर्वपक्षसूत्रम्	...	...	८९	१३
तत्त्वसाधानम्,	...	...	८९	५
वर्तमानाक्षेपः,	...	...	८४	४
तत्त्वसाधानम्	...	...	८४	११
उपमानपूर्वपक्षसूत्रम्	...	...	८७	८
तत्त्वसाधानम्	...	...	८७	१३
उपमानस्यानुमानान्तर्भावमतम्	...	...	८८	३
तत्त्वखण्डनम्,	...	...	८८	१
शब्दपूर्वपक्षसूत्रम्, ✓	...	...	८८	४
तत्त्वसाधानम्,	...	...	१००	८
वेषप्रामाण्याक्षेपः,	...	...	१०३	६
तत्त्वसिद्धान्तः,	...	...	१०४	६
वेदवाक्यविभागः,	...	...	१०६	४
विधिलक्षणम्	...	...	१०६	७
अर्धवादविभागः,	...	...	१०६	१०
अनुवादलक्षणम्	...	...	१०७	१६
वेदप्रामाण्ये युक्तिः,	...	...	१०८	१०
प्रमाणचतुष्टाक्षेपः,	...	...	१११	१३
तत्त्वसाधानम्,	...	...	११२	१३
शब्दानित्यतासाधनम्, ✓	...	...	११७	११
शब्दपरिणामसंशयः,	...	...	१३१	१६
शब्दविकारनिराकरणम्,	...	...	१३३	८
शब्दविकारव्यवहारः,	...	...	१३४	१०
पदानिरूपणम्,	...	...	१३७	५
पदार्थसंशयः,	...	...	१४१	१२
केवलव्यक्तिशक्तिखण्डनम्,	...	...	१४२	१७



केवलाकातिशक्तिमत्तखण्डनम्,	...	१४४	७
केवलजातिशक्तिखण्डनम्,	...	१४५	८
पदार्थनिरूपणम्,	...	१४५	१२
व्यक्तिखण्डनम्,	...	१४६	७
आकाशखण्डनम्,	...	१४६	१२
जातिखण्डनम्,	...	१४७	७
अथ तृतीयाध्यायः,	...	१४८	१
प्रमेयपरीचारभाः,	...	१४८	१
तत्रापि इन्द्रियवैतन्ववाददूषणम्,	...	१४९	१०
शरीरात्मवाददूषणम्,	...	१५१	४
आक्षेपान्तरम्,	...	१५२	१
तत्समाधानम्,	...	१५२	७
चतुरहैतप्रकरणम्,	...	१५४	१
तत्खण्डनम्,	...	१५४	५
जनस आत्मत्वशङ्का,	...	१५७	२१
तत्खण्डनम्,	...	१५८	६
आत्मनित्यत्वप्रतिपादनम्,	...	१५९	१५
शरीरस्यैकभौतिकत्वकथनम्,	...	१६४	१७
प्रार्थिवत्वे युक्त्यन्तरकथनम्,	...	१६६	१
इन्द्रियभौतिकत्वपरीक्षणम्,	...	१६६	९
इन्द्रियनामात्वपरीक्षणम्,	...	१७६	१
अर्थपरीक्षणम्,	...	१८२	१
बुद्धानित्यतासंशयः,	...	१८८	४
बुद्धिनित्यतावादिसाङ्गमतम्,	...	१८९	१
तत्खण्डनम्,	...	१८९	७
साङ्गमतान्तरदूषणम्,	...	१९०	१६
अयुगपदगृह्यव्यत्यादनादि,	...	१९१	५
क्षणिकवादिस्वीगतशङ्काकथनम्,	...	१९२	८
स्वीगतशङ्कासमाधानम्,	...	१९४	४
स्वीगतमते साङ्गादूषणम्,	...	१९५	१५
तन्निराकरणादि,	...	१९६	५
बुद्धेरात्मगुणत्वप्रकरणम्,	...	१९७	१७
बुद्धेरुत्पन्नापवर्गित्वकथनम्,	...	२१४	३
बुद्धौ शरीरगुणत्वाभावस्य विशिष्यकथनम्,	...	२१८	११
मनःपरीक्षाप्रकरणम्,	...	२२१	७
शरीरस्य तत्तत्पुरुषाद्विनिर्वायताप्रकरणम्,	...	२२३	१४



अथ चतुर्थाध्यायः,	...	२३३	१०
प्रवृत्तिपरीक्षा,	...	२३३	१२
दोषपरीक्षणम्,	...	२३४	३
दोषाणां पञ्चमयकथनम्,	...	२३५	१
प्रेत्यभावसिद्धान्तः,	...	२३८	८
उत्पत्तिप्रकारप्रदर्शनम्,	...	२३९	३
यत्नतोपादानप्रकरणम्,	...	२४०	१०
ब्रह्मपरिणामवादः	...	२४२	११
आकस्मिकत्वनिराकरणप्रकरणम्	...	२४४	९
प्रकरणसर्वानित्यत्वनिराकरणप्रकरणम्	...	२४६	७
सर्वनित्यत्वनिराकरणम्	...	२४७	९
सर्वपृथक्त्वनिराकरणप्रकरणम्	...	२५०	१
सर्वयत्नानिराकरणप्रकरणम्	...	२५१	१४
सङ्गैकान्तवादनिराकरणम्	...	२५५	१
फलपरीक्षाप्रकरणम्	...	२५६	१
दुःखपरीक्षा	...	२६०	१६
अपवर्गपरीक्षाप्रकरणम्	...	२६३	१२
तत्त्वज्ञानोत्पत्तिप्रकरणम्	...	२७३	२५
अवयविप्रकरणम्	...	२७६	१
निरवयवप्रकरणम्	...	२८२	३
वाङ्मार्गभङ्गनिराकरणप्रकरणम्	...	२८६	३
तत्त्वज्ञानविद्वद्भिप्रकरणम्	...	२९२	११
अथ पञ्चमाध्यायः	...	२९९	३
जातिविभागसूत्रम्	...	२९९	६
साधर्म्यवैधर्म्यसमलक्षणम्	...	३००	१
साधर्म्यसमादेरसदुत्तरत्वे बीजम्	...	३०१	११
जातिषट्कनिरूपणम्	...	३०२	५
जातिषट्कासदुत्तरत्वबीजम्	...	३०४	९
प्राप्तप्राप्तिसमनिरूपणम्	...	३०६	१
तयोसदुत्तरत्वे बीजम्	...	३०६	९
प्रसङ्गप्रतिदृष्टान्तसमनिरूपणम्	...	३०७	३
प्रसङ्गसमीक्षककथनम्	...	३०८	१
प्रतिदृष्टान्तसमीक्षककथनम्	...	३०८	११
अनुत्पत्तिसमलक्षणम्	...	३०९	२
तस्योत्तरम्	...	३०९	७
संशयसमनिरूपणम्	...	३१०	३
तस्योत्तरम्	...	३१०	९



प्रकरणसमनिरूपणम्	...	३११	८
प्रकरणसमीक्षणम्	...	३१२	१
अहेतुसमप्रकरणम्	...	३१२	८
अर्थापत्तिसमप्रकरणम्	...	३१३	१२
अविशेषसमप्रकरणम्	...	३१५	१
उपपत्तिसमप्रकरणम्	...	३१६	८
उपलब्धिसमप्रकरणम्	...	३१७	७
अनुपलब्धिसमप्रकरणम्	...	३१८	८
अनित्यसमप्रकरणम्	...	३२०	१०
नित्यसमप्रकरणम्	...	३२२	७
कार्यसमप्रकरणम्	...	३२४	१
कथाभासप्रकरणम्	...	३२५	७
निरुद्धस्थानविभागः,	...	३२८	११
प्रतिज्ञाहानिलक्षणम्,	...	३३०	५
प्रतिज्ञान्तरलक्षणम्	...	३३१	४
प्रतिज्ञाविरोधलक्षणम्,	...	३३२	५
प्रतिज्ञासंशयासलक्षणम्,	...	३३२	१२
हेतुन्तरलक्षणम्,	...	३३३	३
अर्थान्तरलक्षणम्	...	३३४	६
निरर्थकलक्षणम्,	...	३३४	१५
अविज्ञातार्थलक्षणम्,	...	३३५	४
अपार्थक्यलक्षणम्,	...	३३६	१
अप्राप्तकाललक्षणम्,	...	३३६	७
न्यूनलक्षणम्,	...	३३७	१
अधिकलक्षणम्,	...	३३७	४
पुनरुक्तलक्षणम्,	...	३३७	७
अननुभाषणलक्षणम्	...	३३८	१२
अज्ञानलक्षणम्	...	३३८	४
अप्रतिभालक्षणम्	...	३३८	८
विधेयलक्षणम्	...	३४०	१
मतानुज्ञालक्षणम्	...	३४०	६
पर्यनुयोज्यानुयोगलक्षणम्	...	३४१	१
निरनुयोज्यानुयोगलक्षणम्	...	३४१	७
अपसिद्धान्तलक्षणम्	...	३४२	१
हेलाभाससूत्रम्	...	३४३	३



# न्यायदर्शनम् ।

## अथ प्रथमाध्यायस्य

### प्रथमाह्निकभाष्यम् ।

प्रमाणतोऽर्थप्रतिपत्तौ प्रवृत्तिसामर्थ्यादर्थवत् प्रमाणम् ।  
 प्रमाणमन्तरेण नार्थप्रतिपत्तिः । नार्थप्रतिपत्तिमन्तरेण प्रवृत्ति-  
 सामर्थ्यम् । प्रमाणेन खल्वयं ज्ञाताऽर्थमुपलभ्य तमर्थमभी-  
 षति जिह्वासति वा । तस्येसाजिहासा प्रयुक्तस्य समीहा  
 प्रवृत्तिरित्युच्यते सामर्थ्यं पुनरस्याः फलेनाभिसम्बन्धः । समीह-  
 मानस्तमर्थमभीषन् जिहासन् वा तमर्थमाप्नोति जहाति  
 वा । अर्थस्तु सुखं सुखहेतुः दुःखं दुःखहेतुश्च, सोऽयं प्रमा-  
 णार्थोऽपरिसङ्गेयः प्राणभृद्भेदस्यापरिसङ्गेयत्वात् । अर्थवति  
 च प्रमाणे प्रमाता प्रमेयं प्रमिति रित्यर्थवन्ति भवन्ति । कस्मात् ?  
 अन्यतमापायेऽर्थस्यानुपपत्तेः । तत्र यस्येसाजिहासाप्रयुक्तस्य

वपुर्लीलालक्ष्मीजितमदनकोटिर्ब्रजवधू-

जनानामानन्दं कमपि कमनीयं विरचयन् ।

स कोऽपि प्रेमाणं प्रथयतु मनोमन्दिरचरः

त्रिलोकीलोकानां सजलजलदश्यामल्लतनुः ॥ १ ॥

संयुक्तां युक्तरूपाम्भिनवनिहितालक्तकारक्तभासा

सन्ध्यापीयूषभानोरत्निरुचिरतरां चूर्णयन्मीमिक्ष्याम् ।

मानव्यामोकनसन्निपुरहरेश्शिरोरम्यभूषाविशेषं

भूमी भव्यं विधातुं चरणनखरुचं भावयामो भवान्याः ॥ २ ॥



प्रवृत्तिः स प्रमाता । स येनार्थं प्रमिणोति तत् प्रमाणम् ।  
 योऽर्थः प्रतीयते तत् प्रमेयम् । यदर्थविज्ञानं सा प्रमितिः ।  
 चतसृषु चैवंविधास्त्वर्थतत्त्वं परिसमाप्यते । किं पुनस्तत्त्वम् ?  
 सतश्च सद्भावोऽसतश्चासद्भावः । सत्सदिति गृह्यमाणं यथा-  
 भूतमविपरीतं तत्त्वं भवति, असत्चासदिति गृह्यमाणं  
 यथाभूतमविपरीतं तत्त्वं भवति । कथमुत्तरस्य प्रमाणेनोप-  
 लब्धिरिति सत्यप्युपलभ्यमाने तदनुपलब्धेः प्रदीपवत्, यथा  
 दर्शकेन दीपेन दृश्ये गृह्यमाणे तदिव यन्न गृह्यते तन्नास्ति ।  
 यद्यभविष्यदिदमिव व्यज्ञास्यत विज्ञानाभावान्नास्तीति । एवं  
 प्रमाणेन सति गृह्यमाणे तदिव यन्न गृह्यते तन्नास्ति यद्य-  
 भविष्यत् इदमिव व्यज्ञास्यत विज्ञानाभावान्नास्तीति तदेवं  
 सतः प्रकाशकं प्रमाणमसदपि प्रकाशयतीति । सच्च खलु  
 षोडशधा व्यूढमुपदेक्ष्यते तासां खल्वासां सद्भिधानाम् ।

### प्रमाण-प्रमेय-संशय-प्रयोजन-दृष्टान्त-सिद्धान्ता

यदीयतर्ककिरणैरान्तरध्वान्तसन्ततिम् ।

सन्तस्तरानि भास्वन्तमचपादं नभामि त्म् ॥ ३ ॥

अद्वेतं गुरुधर्मयोरिव लसत्स्माराः खलौमण्डनं

रूपं किञ्चन पौरुषं गिर इव प्रागल्भ्यसम्पादकम् ।

दाने कर्णमिवावतीर्णमपरं दौने दयादचिणं

तातं विश्वविसारिचारुयशसं विद्यानिवासं नुमः ॥ ४ ॥

अलसमतिरपीदं विसृतं न्यायशास्त्रं

विरहितबहुयवो लीलया वेत्तु विन्नः ।

इति विनिश्चितचेताः कौशलं कर्तुंकामो

गुरुचरणरजोऽहं कर्णधारीकरोमि ॥ ५ ॥

विद्यानिवाससूतोः कृतिरेषा विश्वनाथस्य

विद्वेषामतिसूत्रधियाममस्तराणां मुदे भविता ॥ ६ ॥



ऽवयव-तर्क-निर्णय-वाद-जल्प-वितण्डा-हेत्वाभास-  
च्छल-जार्ति-निग्रहस्थानानां तत्त्वज्ञानान्निःश्रेय-  
साधिगमः ॥ २ ॥

निर्देशे यथावचनं विग्रहः । चार्थे हन्वः समासः । प्रमा-  
णादीनां तत्त्वमिति श्रेषिकी षष्ठी, तत्त्वस्य ज्ञानं निःश्रेय-  
सस्याधिगम इति कर्मणि षष्ठ्यौ, गमकतया समासः ।  
एतावन्तो विद्यमानार्थाः । एषामविपरीतज्ञानार्थमिहोपदेशः,  
सोऽयमनवयवेन तन्त्रार्थं उद्दिष्टो वेदितव्यः, आत्मादेः खलु  
प्रमेयस्य तत्त्वज्ञानान्निःश्रेयसाधिगमः । तच्चैतदुत्तरसूत्रेणानूद्यत  
इति । हेयं तस्य निर्वर्तकं हानमात्यन्तिकं तस्योपायोऽधिगन्तव्य  
इत्येतानि चत्वार्यर्थपदानि सम्यग्बुद्ध्वा निःश्रेयसमधिगच्छति ।  
तत्र संशयादीनां पृथग्वचनमनर्थकं संशयादयो यथासम्भवं  
प्रमाणेषु प्रमेयेषु चान्तर्भवन्तो न व्यतिरिच्यन्त इति, सत्यमेतत्  
इमास्तु चतस्रो विद्याः पृथक्प्रस्थानाः प्राणधृतामनुग्रहायोप-  
दिश्यन्ते यासां चतुर्थीयमान्विचिकी न्यायविद्या । तस्याः पृथक्-

प्रयोजनमनभिसंन्याय प्रेचावन्तो न प्रवर्तन्ते अतः प्रथमं प्रयोजनमभिधानीयं,  
तथाचाहुः,—“सिद्धार्थं सिद्धसम्बन्धं श्रोतुं श्रोता प्रवर्तते । शास्त्रादी तेन वक्तव्यः  
सम्बन्धः सप्रयोजनः ॥” सिद्धौ ज्ञातोऽर्थः प्रयोजनं यस्य तत्तथा एवं सिद्धसम्बन्ध-  
मित्यपि अतस्तत्प्रतिपादनाय भगवानक्षपादः प्रथमं सूचयति । अत्र तत्त्वज्ञान-  
निःश्रेयसयोः शास्त्रतत्त्वज्ञानयोश्च हेतुहेतुनञ्जावः, प्रमाणादितत्त्वज्ञानयोर्विषय-  
विषयिभावः प्रमाणादिशास्त्रयोः प्रतिपाद्यप्रतिपादकभावः शास्त्रनिःश्रेयसयोश्च  
प्रयोज्यप्रयोजकभावः सम्बन्धः तत्त्वं ज्ञायतेऽनेनेति व्युत्पत्त्या तत्त्वज्ञानं शास्त्रं तथा  
च शास्त्रनिःश्रेयसयोरपि तत्त्वज्ञानद्वारकाहेतुहेतुनञ्जाव एव सम्बन्ध इति केचित् सम्प्रदाय-  
विदः । अत्र च सर्वपदार्थप्रधानी हन्वः समासः, यद्यपि मेदे, हन्वविधानादत्र च  
कङ्कनां पदार्थानामभेदान्न हन्वसम्भवस्तथापि पदार्थतावच्छेदकभेदादेव — हन्व इति  
न दोष इत्यन्यत्र विस्तरः । तत्र च “निर्देशे यथा वचनं तथा विग्रहः” इति यथा-



प्रस्थानाः संशयादयः पदार्थाः । तेषां पृथग्वचनमन्तरेणा-  
ध्यात्वविद्यामात्रमियं स्यात् यथोपनिषदः । तस्मात् संशया-  
दिभिः पदार्थैः पृथक् प्रस्थाप्यते । तत्र नानुपलब्धे न निर्णीते-  
ऽर्थे न्यायः प्रवर्तते, किन्तर्हि संशयितेऽर्थे ? यथोक्तं “विमृश्य  
पक्षप्रतिपक्षाभ्यामर्थावधारणं निर्णय इति,” विमर्शः संशयः ।  
पक्षप्रतिपक्षौ न्यायप्रवृत्तिः । अर्थावधारणं निर्णयः तत्त्वज्ञान-  
मिति । स चायं किंस्वित्ति वस्तुविमर्शमात्रमनवधारणं ज्ञानं  
संशयः प्रमेयेऽन्तर्भवन्नेवमर्थं पृथगुच्यते । अथ प्रयोजनम् ।—  
येन प्रयुक्तः प्रवर्तते तत् प्रयोजनम् । यमर्थमभीप्सन् जिज्ञा-  
सन् वा कर्मारभते तेनानेन सर्वे प्राणिनः सर्वाणि कर्माणि  
सर्वाश्च विद्या व्याप्ताः, तदाश्रयश्च न्यायः प्रवर्तते । कः पुनरयं  
न्यायः ? प्रमाणैरर्थपरोक्षेण न्यायः, प्रत्यक्षागमाश्रितमनुमानं  
सान्न्वीक्षा प्रत्यक्षागमाभ्यामीक्षितस्यान्वीक्षेणमन्वीक्षा तया  
प्रवर्तत इत्यान्वीक्षिकी न्यायविद्या न्यायशास्त्रम् । यत्पुन-  
रनुमानं प्रत्यक्षागमविरुद्धं न्यायाभासः स इति । तच्च दादजल्पौ

श्रुतभाष्यानुसारिणः प्रमाणानि च प्रमेयश्च संशयश्च प्रयोजनश्च दृष्टान्तश्च सिद्धान्तश्च अव-  
यवाश्च तर्काश्च निर्णयश्च वादश्च जल्पश्च वितण्डा च हेत्वाभासाश्च क्लृप्तश्च जातयश्च नियह-  
स्थानानि चेति विग्रहं वर्णयन्ति । सम्प्रदायविदस्तु भाष्यस्थवचनपदेन क्वचित्सौत्रं  
क्वचिदार्थं वचनं गृह्यते तत्र प्रमाणे प्रमेये च सौत्रं वचनं गृह्यते सप्रयोजनत्वात्,  
तच्च वक्ष्यते, न तु दृष्टान्तादावेकवचनं सप्रयोजनम् । तथाच दृष्टान्ते द्विवचनम्,  
अन्वयव्यतिरेकिभेदेन दृष्टान्तद्वैविध्यस्य वक्ष्यमाणत्वात् । संशये सिद्धान्ते क्लृप्ते च  
बहुवचनं, संशये क्लृप्ते च त्रैविध्यस्य सिद्धान्ते चातुर्विध्यस्य वक्ष्यमाणत्वात्, अन्यथा  
जातिनियहस्थानयोर्बहुवचनं तथापि ल्याह्न्येत, एकवचनस्यैव लक्षणसूत्रे सत्त्वादिति  
वदन्ति । नव्यास्तु सर्वत्र प्रथमोपस्थितैकवचनेनैव नियहः, नृक्षत्र बहुवचनेनैव  
प्रमाणादीनां बहुत्वं परिच्छिद्यते तथा सति किंनारायिमविभागेन, नष्टे कट्टिचुम्बव-  
खदिरादौ ध्रुवश्च खदिरश्च पलाशश्चेति नै विगृह्यते अत एव प्रयोजनत्वेकवचनान्तत्वेऽपि  
तद्विभागाकरणेऽपि सुखदुःखाभावतत्त्वाधनभेदेन तस्य बहुत्वं न विरुध्यत इति



सप्रयोजनौ, वितण्डा तु परीक्ष्यते वितण्डया प्रवर्तमानो वैत-  
ण्डिकः । सप्रयोजनमनुयुक्तो यदि प्रतिपद्यते सोऽस्य पक्षः  
सोऽस्य सिद्धान्त इति वैतण्डिकत्वं जहाति । अथ न प्रति-  
पद्यते नायं लौकिको न परीक्षक इत्यापद्यते । अथापि  
परपक्षप्रतिषेधज्ञापनं प्रयोजनं ब्रवीति, एतदपि तादृगेव ।  
यो ज्ञापयति यो जानाति यच्च ज्ञाप्यते एतच्च प्रतिपद्यते  
यदि तदा वैतण्डिकत्वं जहाति । अथ न प्रतिपद्यते पर-  
पक्षप्रतिषेधज्ञापनं प्रयोजनमित्येतदस्य वाक्यमनर्थकं भवति ।  
वाक्यसंमूहश्च स्थापनाहीनो वितण्डा, तस्य यद्यभिधेयं प्रति-  
पद्यते सोऽस्य पक्षः स्थापनीयो भवति । अथ न प्रतिपद्यते  
प्रलापमात्रमनर्थकं भवति वितण्डात्वं निवर्तत इति । अथ  
दृष्टान्तः । प्रत्यक्षविषयोऽर्थः । यत्र लौकिकपरीक्षकाणां  
दर्शनं न व्याहृत्यते स च प्रमेयं तस्य पृथग्वचनञ्च तदाश्रया-  
वनुमानागमौ । तस्मिन् सति स्यातामनुमानागमावसति च  
न स्याताम् । तदाश्रया च न्यायप्रवृत्तिः । दृष्टान्तविरोधेन

प्राहुः । अत्र च निःशेषे सिद्धे पटादिषु तत्प्राप्तये न प्रयत्नान्तरमपेक्षितमिति  
प्रतिपादनायाधिगमपदम् । ननु प्रमाणादयः पदार्था इति शब्दात् प्रथमसूत्रादेव  
वा तत्त्वज्ञानं स्यादिति चेन्न, तेषां विशिष्यं ज्ञानं हि तत्त्वज्ञानं तच्चोद्देशलक्षण-  
परीक्षाप्रकाशकाच्छास्त्रादेव, शास्त्रं हि विशिष्टानुपूर्विका पञ्चाध्यायी अध्याय-  
स्वाह्निकसंमूहः, आह्निकानु तादृशप्रकरणसंमूहः, प्रकरणानु तादृशसूत्रसंमूहः,  
सूत्रानु तादृशवाक्यसंमूहः, वाक्यानु तादृशपदसंमूह इति वदन्ति । अत्र संमूह-  
शब्देनानेकत्वं विवक्षितं, तेनाध्यायादीराह्निकादिद्वयात्मकत्वेऽपि न चतिः । अत्र च  
यद्यपि नीचजनकज्ञानविषयत्वेन प्रमेयमेवादौ निरूपयितुमर्हं तथापि प्रमाणस्य  
सकलपदार्थव्यवस्थापकत्वेन प्रधान्यात् प्रथममुद्देशः । ततोऽवसरतो वसुक्षित-  
प्रमेयस्य ततश्च पदार्थव्यवस्थापनेन न्यायाहीनतया न्याये निरूपणीयेऽभ्यर्हितयो-  
न्यायपूर्वार्हयोः संशयप्रयोजनयोः तदाभ्यर्हिततया संशयस्य प्रथमम् । “न च  
निर्णीतेऽपि मननविधानात् संशयस्य न्यायाह्निकत्वम्” इति वाच्यम्, आहार्यसंशयोप-



च परपक्षप्रतिषेधो वचनीयो भवति दृष्टान्तसमाधिना च स्वपक्षः साधनीयो भवति, नास्तिकश्च दृष्टान्तमभ्युपगच्छन्नास्तिकत्वं जहाति अनभ्युपगच्छन् किंसाधनः परमुपालभेतेति निरुक्तेन दृष्टान्तेन शक्यमभिधातुम् “साध्यसाधर्म्यात् तद्धर्मभायो दृष्टान्त उदाहरणं तद्विपरीताद्विपरीतमिति” अस्ययमित्यनुज्ञायमानोऽर्थः सिद्धान्तः, स च प्रमेयं, तस्य पृथग्वचनम्, सत्सु सिद्धान्तभेदेषु वादजल्पवितण्डाः प्रवर्तन्ते नातोऽन्यथेति साधनीयार्थस्य यावति शब्दसमूहे सिद्धिः परिसमाप्यते तस्य पञ्चावयवाः प्रतिज्ञादयः समूहमपेक्ष्यावयवा उच्यन्ते । तेषु प्रमाणसमवाय आगमः प्रतिज्ञा, हेतुरनुमानम्, उदाहरणं प्रत्यक्षम्, उपनयनमुपमानं, सर्वेषामेकार्थसमवाये सामर्थ्यप्रदर्शनं निगमनमिति, सोऽयं परमो न्याय इति एतेन वादजल्पवितण्डाः प्रवर्तन्ते नातोऽन्यथेति तदाश्रया च तत्त्वव्यवस्था । ते चैतेऽवयवाः शब्दविशेषाः सन्तः प्रमेयेऽन्तर्भूता

गन्तात् । यद्यपि प्रयोजनं ह न्यायाङ्गमपि तु तज्ज्ञानं तथापि तदेव निरूपणीयं न तु ज्ञाननिरूपणापेक्षेति । परप्रत्यायने दृष्टान्तस्य सूत्रत्वादनन्तरं दृष्टान्तस्य, दृष्टान्तसूत्रको न्यायः सिद्धान्तविषय इत्यतोऽनन्तरं सिद्धान्तस्य, ततश्चावसरतः सिद्धान्ताधीनस्य, पञ्चावयवरूपस्य न्यायस्य, ततश्चेककार्यकारितया न्यायसहकारिणस्तर्कस्य, ततश्च तर्कजन्यतया निर्णयस्य, ततश्च निर्णयानुकूलत्वाद्वादस्य, जल्पस्यापि वादकार्यकारित्वादनन्तरं जल्पस्य, ततश्च विजयरूपैककार्यानुकूलतया वितण्डायाः, कथात्रयस्यापि दूषणसापेक्षतयानन्तरं दूषणेषु निरूपणीयेषु वादे देशनीयत्वरूपोत्कर्षवत्त्वाच्चेतुवदाभासमानत्वाच्चादौ हेत्वाभासानां, ततश्च हेत्वाभासोपजीवनेन कलस्य, स्वत्याघातकत्वेन अव्यक्तासदुत्तरत्वात्ततो जातिः कथावसानत्वेन अनन्तरं नियहस्थानानामिति । अत्र च प्रमेयान्तःपातिबुद्धिरूपस्यापि संशयादेः, निरनुशोच्यानुयोगरूपनियहस्थानान्तःपातिव्योक्तवृत्तात्प्रतीय प्रकृतिभेदेन प्रतिपादनं शिथिबुद्धिवैशद्यार्थमन्तु, निग्रहस्थानान्तःपातिनां हेत्वाभासानां पृथगभिधानप्रयोजनानुजानाति भगवानक्षपाद एव । भाष्ये तु वादे देशनीयतया हेत्वाभासानां पृथ-



एवमर्थं पृथगुच्यन्त इति । तर्को न प्रमाणसङ्गृहीतो न प्रमाणान्तरं प्रमाणानामनुग्राहकस्तत्त्वज्ञानाय कल्प्यते, तस्योदाहरणं किमिदं जम्बुद्वीपेन हेतुना निर्वर्त्यते आहो-स्त्रिद्वीपकेन अथाकस्मिकमिति एवमविज्ञातेऽर्थे कारणोप-पत्त्या ऊहः प्रवर्तते यदि द्वीपकेन हेतुना निर्वर्त्यते हेतुच्छेदा-दुपपन्नोऽयं जम्बुच्छेदः । अथाद्वीपकेन हेतुना ततो हेतुच्छेद-स्याशक्यत्वादनुपपन्नोऽयं जम्बुच्छेदः । अथाकस्मिकमतो-ऽकस्मान्निर्वर्त्यमानं न पुनर्निर्वर्त्यतीति निर्वृत्तिकारणं नोप-पद्यते तेन जम्बुच्छेद इति । एतस्मिन्स्तु विषये कर्मनिमित्तं जम्बु इति प्रमाणानि वर्तमानानि तर्केणानुगृह्यन्ते तत्त्वज्ञान-विषयस्य विभागात्तत्त्वज्ञानाय कल्प्यते तर्क इति । सोऽय-मिच्छन्तस्तर्कः प्रमाणरहितो वादे साधनायोपालम्भाय वार्थस्य भवतीत्येवमर्थस्य पृथगुच्यते प्रमेयान्तर्भूतोऽपीति, निर्णय-स्तत्त्वज्ञानं प्रमाणानां फलम्, तदवशानो वादः, तस्य पाल-नार्थं जल्पविनष्टे, तावेतौ तर्कनिर्णयो लोकायानां वहत इति

गुप्यत्वात् इत्युक्तम् । अत्र वार्तिकं, यदि वादे देशनीयत्वात् पृथगभिधानं तदा न्यायिकापत्तिज्ञानानां वादे देशनीयत्वात् पृथगभिधानं स्यात्, यदि पृथगभि-धानाद्वादे देशनीयत्वं तदा संशयादीनामपि वादे देशनीयत्वं स्यात् । तस्मादान्वी-चिकीर्षयौवातादण्डनीतिरूपविद्याप्रस्थानभेदज्ञापनार्थं संशयादेर्हेत्वाभासस्य च पृथग्वचनमिति, तदप्यसत् । नियहस्थानान्तर्गतत्वेनैव तन्निरूपणेन प्रस्थानभेदसम्भवात् । वयन्तु हेत्वाभासानां न नियहस्थानत्वं, तथा सति सर्वत्र हेत्वाभाससत्त्वात् सर्वस्यैव निवृत्तिरिति पक्षः । तस्मात् हेत्वाभासप्रसङ्गो नियहस्थानं तद्विभाजकसूत्रस्य-हेत्वाभासपदञ्च तत्प्रयोगपरम् । तत्र च प्रयोगस्य न लक्षणमपेक्षणीयम्, अपि तु हेत्वाभासानामित्यत उक्तं “हेत्वाभासाश्च यथोक्ता इति” चरमसूत्रम् । न च हेत्वा-भासस्यावच्छेदकप्रवेशादेव पृथङ्निरूपणापेक्षेति वाच्यम् । तथा सति प्रमाणतर्क-साधनोपालम्भ इति वादाद्यवच्छेदकप्रमाणादेरपि पृथङ्निरूपणापेक्षेति युक्त-मुत्पत्त्यामः । अत्र केचित् सूत्रादौ मङ्गलाकारेण “मङ्गलं न प्रामाणिकम्” इत्यत्र



सोऽयं निर्णयः प्रमेयान्तर्भूत एवमर्थं पृथगुद्दिष्ट इति । वादः खलु नानाप्रवक्तृकः प्रत्यधिकरणसाधनाऽन्यतराधिकरणनिर्णयावसानो वाक्यसमूहः पृथगुद्दिष्ट उपलक्षणार्थम्, उपलक्षितेन व्यवहारस्तत्त्वज्ञानाय भवतीति तद्विशेषौ जल्पवितण्डे तत्त्वाध्यवसायसंरक्षणार्थमित्युक्तम् । निग्रहस्थानेभ्यः पृथगुद्दिष्टा हेत्वाभासावादे चोदनीया भविष्यन्तीति, जल्पवितण्डयोस्तु निग्रहस्थानानीति क्लृप्ताजातिनिग्रहस्थानानां पृथगुपदेश उपलक्षणार्थ इति । उपलक्षितानां स्ववाक्ये परिवर्जनम् । क्लृप्ताजातिनिग्रहस्थानानां परवाक्ये पर्यनुयोगः । जातेषु परेण प्रयुज्यमानायाः सुलभः समाधिः स्वयञ्च सुकरः प्रयोग इति । सेयमान्वीचिकी प्रमाणादिभिः पदार्थैर्विभज्यमाना “प्रदोषः सर्वविद्यानामुपायः सर्वकर्मणाम् । आश्रयः सर्वधर्माणां विद्योद्देशे प्रकीर्त्तिताः” तदिदं तत्त्वज्ञानं निःश्रेयसाधिगमार्थं यथाविद्यं वेदितव्यम् । इह त्वध्यात्मविद्यायामात्मादितत्त्वज्ञानम्, निःश्रेयसाधिगमोऽपवर्गप्राप्तिः । तत्

सूत्रकृतां तात्पर्यं वर्णयन्ति, तदमत् । कृतस्याप्यनिवन्धनसम्भवात्, विघ्नाभावनिर्णयेनाकरणसम्भवाच्च । वयन्तु “प्रमाणं प्राणनिलयः” इति भगवन्नामगणान्तःपातिप्रमाणशब्द-स्त्रोच्चारणमेव मङ्गलमिति ब्रूमः । अत्र च उद्देशलक्षणपरीक्षाणां पूर्वपूर्वसापेक्षतया प्रथममुद्देशोऽनन्तरं लक्षणं, प्रसङ्गाच्छलपरीचेति सोद्देशपदार्थलक्षणच्छलपरीचा प्रथमाध्यायार्थः तत्र च सपरिकरन्यायलक्षणं प्रथमाङ्गिकार्थः, तत्र च प्रयोजनाभिधेयप्रतिपादकं प्रथमद्वितीयसूत्राभ्यामेकं प्रकरणं, ततः प्रमाणलक्षणप्रकरणं, ततः प्रमेयलक्षणप्रकरणं, ततो न्यायपूर्वाङ्गप्रकरणं, ततो न्यायसिद्धान्तप्रकरणं, ततो न्यायस्वरूपप्रकरणं, ततो न्यायोत्तराङ्गप्रकरणमिति प्रथमाङ्गिके सप्त प्रकरणानि । श्रवणादनुपपत्त्यादौ चान्वीक्षा उन्नयनन्निर्वाहिका, सेयमान्वीचिकी न्यायतर्कादि-शब्देरपि व्यवह्रियते । तथा च “न्यायो मीमांसा धर्मशास्त्राणीति” श्रुतिः, “पुराण-न्यायमीमांसा” इत्यादि श्रुतिः । “मीमांसा न्यायतर्कश्च उपाङ्गः परिकीर्त्तितः” इति पुराणम् । “नैविद्यं भ्यस्त्रयीं विद्यां दण्डनीतिश्च शाश्वतीम् । आन्वीचिकीञ्चात्मविद्यां



खलु निःश्रेयसं किन्तु तत्त्वज्ञानानन्तरमेव भवति नेत्युच्यते  
किं तर्हि तत्त्वज्ञानात् ॥ १ ॥

दुःखजन्मप्रवृत्तिदोषमिथ्याज्ञानानामुत्तरो-  
त्तरापाये तदनन्तरापायादपवर्गः ॥ २ ॥

तत्रात्माद्यपवर्गपर्यन्तप्रमेये मिथ्याज्ञानम् अनेकप्रकारकं  
वर्तते आत्मनि तावन्नास्तौति अनात्मन्यात्मेति दुःखे सुखमिति  
अनित्ये नित्यमिति अत्राणे चाणमिति सभये निर्भयमिति  
जुगुप्सितेऽभिमतमिति हातव्येऽप्रतिहातव्यमिति प्रवृत्तौ  
नास्ति कर्म, नास्ति कर्मफलमिति दोषेषु नायं दोषनिमित्तः  
संसार इति प्रेत्यभावे नास्ति जन्तुर्जीवो वा सत्त्व आत्मा वा  
यः प्रेयात् प्रेत्य च भवेदिति । अनिमित्तं जन्म । अनिमित्तो  
जन्मोपरम इत्यादिमान् प्रेत्यभावोऽनन्तश्चेति नैमित्तिकः सन्न  
कर्मनिमित्तः प्रेत्यभाव इति । देहेन्द्रियबुद्धिवेदनासन्तानो-  
च्छेदप्रतिसन्धानाभ्यां निरात्मकः प्रेत्यभाव इति । अपवर्गो-  
ऽभीष्टः । स खल्वयं सर्वकार्योपरमः सर्वविप्रयोगेऽपवर्गं बहु  
च भद्रकं लुप्यत इति कथं बुद्धिमान् सर्वसुखोच्छेदमचैतन्य-  
ममुपवर्गं रोचयेदिति । एतस्मात्प्रवृत्त्याज्ञानादनुकूलेषु रागः  
प्रतिकूलेषु द्वेषः रागद्वेषाधिकाराच्चसूयेर्थाभायालोभादयो

वाच्यारम्भाश्च लोकतः ॥ इति मनुः, तथा “यस्तर्केणानुमन्वते स धर्मं वेद नेतरः”  
इत्यादि मोक्षधर्मे “तत्रोपनिषदं तात ! परिशेषन्तु पार्थिव ! मध्नामि मनसा  
तात ! दृष्ट्वा चान्वीचिको पराम्” ॥ इत्युपनिषदर्थयान्वीचिक्यनुसारी एव यः सः याज्ञ  
इत्युक्तमिति ॥ १ ॥

ननु तत्त्वज्ञानस्य न साक्षादेव निःश्रेयसहेतुत्वं, निःश्रेयसं तावद्विविधं परापर-  
मेदात् । तत्रापरं जीवन्मुक्तिरूपं तत्त्वज्ञानानन्तरमेव, तदप्यवधारितात्मतत्त्वस्य,  
नैवन्तर्याम्यासापद्धतमिथ्याज्ञानस्य, प्रारब्धं कर्मोपशुद्धानस्य, परन्तु क्रमेण, तत्र क्लम-  
प्रदिपादनायेदं सूत्रमिति । दुःखादीनां मध्ये यत्तु उत्तरोत्तरं तेषामपाये तदनन्तरस्य



दोषा भवन्ति । दोषैः प्रयुक्तः शरीरेण प्रवर्तमानो हिंसास्तेयप्रति-  
षिद्धमैथुनान्याचरति वाचाऽनृतपरुषसूचनासम्बद्धानि मनसा  
परद्रोहं परद्रव्याभीप्सां नास्तिक्वञ्चेति सेयं पापात्मिका प्रवृत्ति-  
रधर्माय । अथ शुभैः प्रयुक्तः शरीरेण दानं परिचाणं  
परिचरणञ्च । वाचा सत्यं हितं प्रियं स्वाध्यायञ्च, मनसा  
दयामसृहां अद्वाञ्च आचरति सेयं धर्माय । अत्र प्रवृत्तिसाधनौ  
धर्माधर्मौ प्रवृत्तिशब्देनोक्तौ । यथाऽन्नसाधनाः प्राणाः । “अन्नं वै  
प्राणिनः प्राणाः” इति । सेयं कुत्सितस्याभिपूजितस्य च  
जन्मनः कारणम्, जन्म पुनः शरीरेन्द्रिय-बुद्धीनां निकाय-  
विशिष्टः प्रादुर्भावः । तस्मिन् सति दुःखम्, तत्पुनः प्रति-  
कूलवेदनीयं बाधना पोडा ताप इति । इमे मिथ्याज्ञाना-  
दयो दुःखान्ता धर्मा अविच्छेदेनैव प्रवर्तमानाः संसार इति ।  
यदा तु तत्त्वज्ञानान्मिथ्याज्ञानमपैति तदा मिथ्याज्ञानापाये  
दोषा अपयन्ति, दोषापाये प्रवृत्तिरपैति, प्रवृत्त्यपाये जन्मा-  
पैति, जन्मापाये दुःखमपैति, दुःखापाये चात्यन्तिकोऽपवर्गो  
निःश्रेयसमिति । तत्त्वज्ञानन्तु खलु मिथ्याज्ञानविपर्ययेण  
व्याख्यातम्, आत्मनि तावदस्तीति अनात्मन्यनात्मेति एवं  
दुःखेऽनित्येऽत्राणे सभये जुगुप्सिते हातव्ये च यथाविषयं वेदि-  
तव्यम्, प्रवृत्तौ अस्ति कर्म अस्ति कर्मफलमिति दोषेषु दोष-

तत्त्वनिहितस्य पूर्वपूर्वस्यापायादपवर्गः, प्रयोजकत्वं प्रयोज्यत्वं वा पञ्चमर्थः, दण्डा-  
भावाद्दण्डाभाव इतिवत् स्वरूपसम्बन्धविशेष एव तत्, तदयमर्थः,—तत्त्वज्ञानेन विरो-  
धितयापह्ने मिथ्याज्ञाने कारणाभावाच्च निवृत्ते रागद्वेषात्मके दोषे, तदभावाच्च  
प्रवृत्तेर्धर्माधर्मात्मिकाया अनुत्पत्तौ तदभावाच्च जन्मनो विशिष्टशरीरसम्बन्धस्या-  
भावे दुःखाभावादपवर्गः । यद्यपि ज्ञानिनोऽपि रागादयस्तिष्ठन्ति तथाप्युक्त-  
रागाद्यभावे तात्पर्यम् । यद्यपि दोषाणां न धर्मादिजनकत्वं व्यभिचारात्तथापि  
तत्तद्दोषाणां तत्तद्धर्मादिहेतुत्वादोषापाये धर्माद्यपायः, वस्तुतो विनायीच्छां गङ्गा-



निमित्तोऽयं संसार इति । प्रेत्यभावे खल्वस्ति जन्तुर्जीवः  
सत्त्व आत्मा वा यः प्रेत्य भवेदिति । निमित्तवज्जन्म निमित्त-  
वान् जन्मोपरम इत्यादिः प्रेत्यभावोऽपवर्गान्त इति नैमि-  
त्तिकः सन् प्रेत्यभावः प्रवृत्तिनिमित्त इति सात्मकः सन् देह-  
न्द्रियबुद्धिवेदनासन्तानोच्छेदप्रतिसन्धानाभ्यां प्रवर्तत इति ।  
अपवर्गः शान्तः खल्वयं सर्वविप्रयोगः सर्वोपरमोऽपवर्गः । बहु  
च कच्छं घोरं पापकं लुप्यत इति कथं बुद्धिमान् सर्वदुःखो-  
च्छेदं सर्वदुःखासंविदपवर्गं न रोचयेदिति । तद्यथा मधुविष-  
सम्पृक्तान्नमनादेयमिति एवं सुखं दुःखानुषक्तमनादेशमिति ।  
त्रिविधा चास्य शास्त्रस्य प्रवृत्तिः । उद्देशो लक्षणं परीक्षा  
चेति, तत्र नामधेयेन पदार्थमात्रस्याभिधानमुद्देशः, तत्रोद्दिष्ट-  
स्यातत्त्वव्यवच्छेदको धर्मो लक्षणं लक्षितस्य यथा लक्षणमुप-  
पद्यते न वेति प्रमाणैरवधारणं परीक्षा, तत्रोद्दिष्टस्य प्रविभक्तस्य  
लक्षणमुच्यते यथा प्रमाणानां प्रमेयस्य च, उद्दिष्टस्य लक्षितस्य  
च विभागवचनं यथा कुलस्य वचनविघातोऽर्थविकल्पोपपत्त्या  
कुलं तत् त्रिविधमिति अथोद्दिष्टस्य विभागवचनम् ॥ २ ॥

**प्रत्यक्षानुमानोपमानशब्दाः प्रमाणानि ॥ ३ ॥**

अक्षस्याक्षस्य प्रतिविषयं वृत्तिः, प्रत्यक्षम् । वृत्तिस्तु सन्नि-

जलसंयोगादितो धर्मादिसम्भवाद्वाभिचारः । तस्मात् मिथ्याज्ञानजवासनैवात्र  
दोषः, तस्याश्च मिथ्याज्ञाननाशात् तत्कालीनतत्त्वज्ञानजवासनातो वा नाश इत्या-  
शय इत्यपि वदन्ति । यद्यपि दुःखापायान्नापवर्गः, किन्तु स एव सः, तथाप्यभेद  
एव तत्र पञ्चमर्थः, अपवर्गपदं वा तद्व्यवहारपरम्, अनन्तरपदेन जन्मान्तमेव  
परावश्यत इति तु न व्याख्यानं दुःखपदवैयर्थ्यापत्तेः । दुःखानुत्पत्तेश्चरमदुःखध्वंस-  
प्रयोजकत्वं कल्प्यत इत्याशयेनेदमित्यपि कथितम् ॥ २ ॥

इति सूत्रवचनौ सप्रयोजनाभिधेयप्रकरणम् ।



कर्षो'ज्ञानं वा यदा सन्निकर्षस्तदा ज्ञानं प्रमितिः यदा ज्ञानं तदा हानोपादानोपेक्षाबुद्धयः फलम् । अनुमानम् ।—मितेन लिङ्गेनार्थस्य पञ्चान्वानमनुमानम् । उपमानं सारूप्यज्ञानं, यथा गौरेवं गवय इति, सारूप्यन्तु सामान्ययोगः । शब्दः—शब्दयतेऽनेनार्थ इत्यभिधीयते ज्ञाप्यते उपलब्धिसाधनानि प्रमाणानौति समाख्यानिर्वचनसामर्थ्याद्बोद्धव्यम्, प्रमीयते-ऽनेनेति करणार्थाभिधानो हि प्रमाणशब्दस्तद्विशेषसमाख्याया अपि तथैव व्याख्यानम् । किं पुनः प्रमाणानि प्रमेयमाभ-संप्लवन्ते अथ प्रमेयं व्यवतिष्ठन्त इत्युभयथा दर्शनम् । अस्थान्तेत्याप्तोपदेशात् प्रतीयते तत्रानुमानमिच्छाविषयत्वसुख-दुःखज्ञानान्यात्मनो लिङ्गमिति । प्रत्यक्षं युञ्जानस्य योग-समाधिजमात्ममनसोः संयोगविशेषादात्मा प्रत्यक्ष इति, अग्नि-राप्तोपदेशात् प्रतीयते अत्राग्निरिति, प्रत्याप्तोदता धूमदर्श-नेनानुमीयते । प्रत्यासन्नेन च प्रत्यक्षत उपलभ्यते, व्यवस्था पुनरग्निहोत्रं जुहुयात् स्वर्गकाम इति । लौकिकस्य स्वर्गे न लिङ्गदर्शनं न प्रर्थ्यक्षम् । स्तनयितुशब्दे श्रूयमाणे शब्द-हेतोरनुमानं तच्च न प्रत्यक्षं नागमः, पाणी प्रत्यक्षत उपलभ्य-माने नानुमानं नागम इति । सा चेयं प्रमितिः प्रत्यक्षपरा, जिज्ञासितमर्थमाप्तोपदेशात् प्रतिपद्यमानो लिङ्गदर्शनेनापि बुभुक्षते । लिङ्गदर्शनानुमितञ्च प्रत्यक्षतो दिदृक्षते, प्रत्यक्षत उपलब्धेऽर्थे जिज्ञासा निवर्तते । पूर्वोक्तमुदाहरणम् अग्निरिति

अथ यथोद्देशं लक्षणस्यापेक्षितत्वात् प्रथमोद्दिष्टप्रमाणं लक्षयति विभजते च । अत्र तद्वति तत्प्रकारकालरूप ( प्रकर्षविशिष्टज्ञानं ) प्रशब्दविशिष्टेन माधानुना प्रत्याख्यते तत्कारणत्वं प्रमाणत्वं, ज्ञानं चात्रानुभवो विवक्षितत्वेन स्मृतिकरणे नाति-व्याप्तिः, लक्षितानां प्रमाणानां विभागः, प्रत्यक्षानुमानोपमानशब्दा इति विभागस्य



प्रमातुः प्रमातव्येऽर्थे प्रमाणानां सङ्करोऽभिसंभवः । असङ्करो व्यवस्थेति अथ विभक्तानां लक्षणवचनमिति ॥ ३ ॥

इन्द्रियार्थसन्निकर्षोत्पन्नं ज्ञानमव्यपदेश्यमव्य-  
भिचारि व्यवसायात्मकं प्रत्यक्षम् ॥ ४ ॥

इन्द्रियस्यार्थेन सन्निकर्षोत्पद्यते यत् ज्ञानं तत् प्रत्य-  
क्षम् । न तर्हि इदानीमिदं भवति आत्मा मनसा संयुज्यते  
मन इन्द्रियेण इन्द्रियमर्थेनेति, नेदं कारणावधारणमेतावत्  
प्रत्यक्षे कारणमिति किन्तु विशिष्टकारणवचनमिति यत्प्रत्यक्ष-  
ज्ञानस्य विशिष्टकारणं तदुच्यते, यत्तु समानमनुमानादि-  
ज्ञानस्य न तन्निवर्तत इति । मनसस्तर्हि इन्द्रियेण संयोगो  
वक्तव्यः । भिद्यमानस्य प्रत्यक्षज्ञानस्य नायं भिद्यत इति  
समानत्वान्नोक्त इति यावदर्थं वे नामधेयशब्दास्त्वेरर्थसंप्रत्ययः  
अर्थसम्प्रत्ययाच्च व्यवहारः । तत्रेदमिन्द्रियार्थसन्निकर्षोत्पन्न-  
मर्थज्ञानं रूपमिति वा रस इत्येवं वा भवति, रूपरसशब्दाश्च  
विषयनामधेयम् । तेन व्यपदिश्यते ज्ञानं रूपमिति जानीते  
रस इति जानीते नामधेयशब्देन व्यपदिश्यमानं सत् शब्दं  
प्रसज्यते, अत आह—अव्यपदेश्यमिति । यदिदमनुपयुक्ते शब्दार्थ-  
सम्बन्धेऽर्थज्ञानं तन्नामधेयशब्देन व्यपदिश्यते, गृहीतेऽपि च  
शब्दार्थसम्बन्धेऽस्यायं शब्दो नामधेयमिति यदातु सोऽर्थो

उद्देश एवान्तर्भूतत्वादयं विशेषोद्देशः । प्रत्येकलक्षणम् वक्ष्यते । इति तिसृष्वी  
वृत्तिः समाप्ता ॥ ३ ॥

० अथ विभक्तानि यथाक्रमं लक्षयितुमारभते ।—अथ प्रतिगतमत्रं प्रत्यक्षमिति  
योगादिन्द्रियवाचकत्वात् प्रत्यक्षशब्दस्य, प्रस्तुतत्वाच्च कारणलक्षणस्य, प्रमितिलक्षणं  
अव्ययानुचितं, तथापि यत इत्यध्याहारेण, प्रत्यक्षप्रमाकारणलक्षणे वाच्ये तदिकदेश-  
प्रमास्वरूपे ज्ञाति, तत्कारणत्वं सुश्रेयमित्याशयेन वा सङ्गमनौयम् । आत्ममनः-

न्या—२



गृह्यते तदा तत् पूर्वस्मादर्थज्ञानान्न विशिष्यते तदर्थविज्ञानं तादृगेव भवति तस्य त्वर्थज्ञानस्यान्यः समाख्याशब्दो नास्ति येन प्रतीयमानो व्यवहाराय कल्पेत न चाप्रतीयमानेन व्यवहारः । तस्याज्ञेयस्यार्थस्य संज्ञाशब्देनेतिकरणयुक्तेन निर्दिश्यते रूपमिति ज्ञानं रस इति ज्ञानमिति तदेवमर्थज्ञानकाले स न समाख्याशब्दो व्याप्रियते व्यवहारकाले तु व्याप्रियते, तस्मादशाब्दमर्थज्ञानमिन्द्रियार्थसन्निकर्षोत्पन्नमिति । श्रोत्रे मरोचयो भौमेनोष्णं संसृष्टाः सन्दमाना दूरस्थस्य चक्षुषा सन्निकृष्यन्ते तत्रेन्द्रियार्थसन्निकर्षादुदकमिति ज्ञानमुत्पद्यते, तच्च प्रत्यक्षं प्रसज्यत इत्यत आह—अव्यभिचारीति । यदतस्मिंस्तदिति तद्व्यभिचारि, यत् तस्मिंस्तदिति तदव्यभिचारि प्रत्यक्षमिति । दूराच्चक्षुषा ह्ययमर्थं पश्यन्नावधारयति धूम इति वा, रेणुरिति वा वदेत् तदिन्द्रियार्थसन्निकर्षोत्पन्नमनवधारणज्ञानं प्रत्यक्षमप्रसज्यत इत्यत आह—व्यवसायात्मकमिति । तच्चैतन्मन्तव्यम् आत्ममनःसन्निकर्षजमेवानवधारणज्ञानमिति । चक्षुषा ह्ययमर्थं पश्यन्नावधारयति तथाचेन्द्रियेणोपलब्धमर्थं मनसोपलभते एवमिन्द्रियेणावधारयन् मनसा नावधारयति यच्चैतदिन्द्रियानवधारणपूर्वकं मनसानवधारणं तद्विशेषापेक्षं विमर्शमात्रं संशयोन्पूर्वमिति सर्वत्र प्रत्यक्षाविषये ज्ञातुरिन्द्रियेण व्यवसायः पश्चात् मनसानुव्यवसायः उपहतेन्द्रियाणामनुव्यवसायाभावादिति । आत्मादिषु सुखादिषु च प्रत्यक्षलक्षणं

संयोगजन्यसुखादिवारणाय ज्ञानमिति । यद्यपि तज्जन्यत्वात् ज्ञानमात्रेऽतिव्याप्तिरौश्वरप्रत्यक्षे चाव्याप्तिः, तथापि साक्षात्कारोन्मीलनव्यवसायसिद्धसाक्षात्त्वजात्यवच्छिन्ने ज्ञानमित्यन्तस्य तात्पर्यं, यद्वा इन्द्रियार्थसन्निकर्षोत्पन्नमिति सावधारणं, इन्द्रियार्थसन्निकर्षातिरिक्तानुत्पन्नं अतिरिक्तं चात्र ज्ञानम्, तेन ज्ञानाकरणकमित्यर्थः भ्रम-



वक्तव्यम् अनिन्द्रियार्थसन्निकर्षजं हि तदिति, इन्द्रियस्यैव  
सतो मनस इन्द्रियेभ्यः पृथगुपदेशो धर्ममेदात् । भौतिकान्दी-  
न्द्रियाणि नियतविषयाणि । सगुणानाच्चेष्टामिन्द्रियभाव इति ।  
मनस्त्वभौतिकं सर्वविषयञ्च नास्य सगुणस्येन्द्रियभाव इति सति  
चेन्द्रियार्थसन्निकर्षं सन्निधिमसन्निधिं चास्य युगैपञ्ज्ञानानु-  
त्यक्तिकारणं वक्ष्याम इति । मनसश्चेन्द्रियभावाच्च वाच्यं लक्ष-  
णान्तरमिति । तन्त्रान्तरसमाचाराच्चेतत् प्रत्येतव्यमिति पर-  
मतमप्रतिषिद्धमनुमतमिति हि तन्त्रयुक्तिः । व्याख्यातम्  
प्रत्यक्षम् ॥ ४ ॥

अथ तत्पूर्वकं त्रिविधमनुमानम् पूर्ववच्छेष-  
वत् सामान्यतो दृष्टञ्च ॥ ५ ॥

तत्पूर्वकमित्यनेन लिङ्गलिङ्गिनोः सम्बन्धदर्शनं लिङ्गदर्श-  
नञ्चाभिसम्बध्यते लिङ्गलिङ्गिनोः सम्बन्धयोर्दर्शनेन लिङ्गस्मृति-  
रभिसम्बध्यते स्मृत्या लिङ्गदर्शनेन चाप्रत्यक्षोऽर्थोऽनुमीयते ।  
पूर्ववादति यत्र कारणेन कार्यमनुमोयते । यथा मेघोन्नत्या  
भविष्यति वृष्टिरिति । शेषवत्तत् यत्र कार्येण कारणमनु-  
मोयते पूर्वादकविपरोतमुदकं नद्याः पूर्णत्वं शोभत्वञ्च दृष्ट्वा  
स्रोतसोऽनुमोयते भूता वृष्टारति, सामान्यतो दृष्टं ब्रज्यापूर्वक-  
मन्यत्र दृष्टस्यान्यत्र दर्शनामिति तथाचादित्यस्य, तस्मादस्य-

वारकमन्यभिचारोति समभिन्नमित्यर्थः, इदञ्चांशिकमस्यलक्षणेन, लक्षणे तु  
तद्वति तत्प्रकारकत्वं, निर्विकल्पकस्य लक्षणे तदभाववति तदप्रकारकत्वमर्थः, तस्य  
विभागः अन्यपदेशः व्यवसायात्मकमिति निर्विकल्पकं सविकल्पकं चेति द्विविधं  
प्रत्यक्षमित्यर्थः ॥ ४ ॥

अनुमानं लक्षयति विभजने च ।—आनन्त्यशोऽकार्यशब्दो हेतुहेतुमत्ताव-  
सङ्गतिस्त्वनया तत्पूर्वकं प्रत्यक्षपूर्वकं प्रत्यक्षं प्रत्यक्षविशेषो व्याप्तादिविषयकत्वेन



प्रत्यक्षाप्यादित्यस्य ब्रज्येति । अथवा पूर्ववदिति । यत्र यथा  
 पूर्वं प्रत्यक्षभूतयोरन्यतरदर्शनेनान्यतरस्याप्रत्यक्षस्यानुमानम् ।  
 यथा धूमेनाग्निरिति । शेषवन्नाम परिशेषः स च प्रसक्तप्रति-  
 धेयेऽन्यत्राप्रसङ्गाच्छिष्यमाणे सम्प्रत्ययः यथा सदमित्यमित्येव-  
 मादिना द्रव्यगुणकर्मणामविशेषेण सामान्यविशेषसमवायेभ्यो  
 विभक्तस्य शब्दस्य तस्मिन् द्रव्यकर्मगुणसंशये न द्रव्यमेक-  
 द्रव्यत्वात् न कर्म शब्दान्तरहेतुत्वात् यस्तु शिष्यते सोऽयमिति  
 शब्दस्य गुणत्वप्रतिपत्तिः । सामान्यतो दृष्टं नाम यत्राप्रत्यक्षे  
 लिङ्गलिङ्गिनोः सम्बन्धे केनचिदर्थेन लिङ्गस्य सामान्यादप्रत्यक्षो  
 लिङ्गी गम्यते यथेच्छादिभिरात्मा इच्छादयो गुणाः गुणाश्च  
 द्रव्यसंस्थानाः तद्यदेषां स्थानं स आत्मेति विभागवचनादेतत्  
 त्रिविधमितिसिद्धे त्रिविधवचनं महतो महाविषयस्य न्यायस्य  
 लघीयसा सूत्रेणोपदेशात् परं वाक्यलाघवं मन्यमानस्यान्नस्मिन्  
 वाक्यलाघवेऽनादरः तथाचायमित्यभूतेन वाक्यविकल्पेन  
 प्रवृत्तः सिद्धान्ते क्वले शब्दादिषु च बहुलं समाचारः शास्त्रे  
 इति सद्विषयश्च 'प्रत्यक्षं सदसद्विषयश्चानुमानम्, कस्मात्  
 त्रैकाल्यग्रहणात् त्रिकालयुक्ता अर्था अनुमानेन गृह्यन्ते भवि-  
 ष्यतीत्यनुमीयते भवतीति चाभूदिति च असच्च खल्वतीतमना-  
 गतश्चेति ॥ ५ ॥

व्याप्तिविशिष्टपक्षधर्मताज्ञानजन्यत्वं लभ्यते, अनुमानम् अनुमिति र्थत इत्यध्याहारेण  
 च करणलक्षणं, अथवा करणलक्षणमेवेदं तवानुमानमिति करणल्युटा अनुमिति-  
 करणमिति समाख्यावलादेव लब्धं, तच्च व्याप्तिज्ञानं प्रत्यक्षपूर्वकं सहचारप्रत्यक्ष-  
 पूर्वकं विभजते त्रिविधमिति, पूर्वं कारणं तद्वत् तल्लिङ्गकं, यथा मेघोन्नतिविशेष-  
 इत्यनुमानं, शेषः कार्यं तल्लिङ्गकं शेषवत्, यथा नदीवृद्ध्या इत्यनुमानं, सामान्यतो  
 दृष्टं कार्यकारणभिन्नलिङ्गकं यथा पृथिवीत्वेन द्रव्यत्वानुमानम्, अथवा पूर्वम्  
 अन्यत्तद्वत्केवलान्वयौत्तर्यः, यथा अभिधेयं प्रमेयत्वात् इत्यादि, शेषो व्यतिरेकस्तद्वत्



प्रसिद्धसाधन्यात् साध्यसाधनमुपमानम् ॥६॥

अथोपमानम् ।—प्रज्ञातेन सामान्यात् प्रज्ञापनीयस्य प्रज्ञापन-  
मुपमानमिति । यथा गौरिव गवय इति, किं पुनरुपमानेन  
क्रियते यदा खल्वयं गवा समानधर्मं प्रतिपद्यते तदा प्रत्यक्षतस्त-  
मर्थं प्रतिपद्यत इति समाख्यासम्बन्धप्रतिपत्तिरुपमानार्थ इत्याह ।  
यथा गौरिव गवय इत्युपमाने प्रयुक्ते गवा समानधर्ममर्थ-  
मिन्द्रियार्थसन्निकर्षादुपलभमानोऽस्य गवयशब्दः संज्ञेति संज्ञा  
संज्ञिसम्बन्धं प्रतिपद्यत इति । यथा मुद्गस्तथा मुद्गपर्णी  
यथा माषस्तथा माषपर्णीत्युपमाने प्रयुक्ते उपमानात् संज्ञा-  
संज्ञिसम्बन्धं प्रतिपद्यमानस्तामोषधीं भैषज्यायाहरति एव-  
मन्योऽप्युपमानस्य लोके विषयो वुभुक्षितव्य इति ॥ ६ ॥

आप्तोपदेशः शब्दः ॥ ७ ॥

अथ शब्दः ।—आप्तः खलु साक्षात्कृतधर्मा यथादृष्ट्यार्थस्य  
चिख्यापयिषया प्रयोक्ता उपदेष्टा, साक्षात्करणमर्थस्याप्तिस्तथा

केव न्यतिरेकीत्यर्थः यथा पृथिवी इतरेभ्यो भिद्यते गन्धवत्त्वादित्यादि, सामान्यतो  
दृष्टं अन्वयन्यतिरेकि यथा वाङ्मान् धूमादित्यादि ॥ ५ ॥

उपमानं लक्षयति ।—प्रसिद्धस्य पूर्वप्रमितस्य गवादेः, साधन्यासादृश्यात्  
तज्ज्ञानात्, साध्यस्य गवयादिपदवाच्यत्वस्य, साधनं सिद्धिरुपमानमुपमितिर्यत  
इत्यध्याहारेण च करणलक्षणं, अथवा साध्यसाधनमिति करणल्युटा करणलक्षण-  
मेवेदम् । अत्र च वैधर्म्योपमितिमपि मन्यन्ते टीकाकृतः, यथा च अतिदीर्घगीव-  
त्वादि पश्चन्तरवैधर्म्यज्ञानादुद्रे करमपदवाच्यताऽऽहः । एवमन्योऽप्युपमानस्य विषय  
इति भाष्यं, यथा मुद्गपर्णीसदृशी ओषधी इति हनीत्यतिदेशवाक्यार्थे ज्ञाते मुद्ग-  
पर्णीसदृश्यज्ञाने जाते इयमोषधी विषहणीत्युपमित्या विषयीक्रियत इत्यादि ॥ ६ ॥

शब्दं लक्षयति ।—शब्द इति लक्ष्यकथनं, तदर्थः प्रमाणशब्द इति, आप्तोपदेश  
इति लक्षणं, आप्तः प्रकृतवाक्यार्थयथार्थज्ञानवान्, तस्योपदेश इत्यर्थः, प्रकृतवाक्यार्थ-



प्रवर्तत इत्याप्तः ऋथार्थस्तेच्छानां समानं लक्षणम् ।, तथा च  
तिसर्वेषां व्यवहाराः प्रवर्तन्त इति । एवमेभिः प्रमाणैर्देवमनुष्य-  
तिरस्त्रां व्यवहाराः प्रकल्प्यन्ते नातोऽन्यथेति ॥ ७ ॥

स द्विविधो दृष्टादृष्टार्थत्वात् ॥ ८ ॥

यस्येह दृश्यतेऽर्थः स दृष्टार्थः यस्यामुत्र प्रतीयते सोऽदृष्टार्थः ।  
एवमपि लौकिकवाक्यानां विभाग इति किमर्थं पुनरिदम् ?  
उच्यते,—स न मन्येत दृष्टार्थएवाप्तोपदेशः प्रमाणम् अर्थस्याव-  
धारणादिति । अदृष्टार्थोऽपि प्रमाणमर्थस्यानुमानादिति । ॥ ८ ॥

आत्मशरीरेन्द्रियार्थबुद्धिमनः प्रवृत्तिदोषप्रेत्य-  
भावफलदुःखापवर्गास्तु प्रमेयम् ॥ ९ ॥

किं पुनरनेन प्रमाणेनार्थजातं प्रमातव्यमिति तदुच्यते ।—  
तत्रात्मा सर्वस्य द्रष्टा, सर्वस्य भोक्ता, सर्वज्ञः, सर्वानुभवकः,  
तस्य भोगायतनं शरीरम् । भोगसाधनानीन्द्रियाणि भोक्तव्या  
इन्द्रियार्थाः भोगो बुद्धिः । सर्वार्थोपलब्धौ नेन्द्रियाणि प्रभव-  
न्तीति सर्वविषयमन्तःकरणं मनःशरीरेन्द्रियार्थबुद्धिसुखवेद-

यथार्थज्ञानप्रयुक्तः शब्द इति फलितार्थः अथवा आप्तो यथार्थः, उपदेशः शाब्द-  
बोधो यस्मात् इति बहुव्रीहिः । शाब्दत्वञ्च जातिविशेषः, तथा च यथार्थशाब्दज्ञान-  
करणत्वमर्थः । अत्र च विशेष्यावृत्त्यप्रकारकत्व-तद्वति-तत्प्रकारकत्वादिप्रमालक्षणानामेकं  
लक्षणे परञ्च लक्ष्यतावच्छेदके निवेशनीयमतो नाभेदः ॥ ७ ॥

विभजते ।—स प्रमाणशब्दः शब्दतदुपजीविप्रमाणातिरिक्तप्रमाणगम्यार्थको  
दृष्टार्थकः, शब्दतदुपजीविप्रमाणनावगम्यार्थकोऽदृष्टार्थकः, तथा च दृष्टार्थकत्वा-  
दृष्टार्थकत्वभेदात् प्रमाणशब्दस्य द्विविध्यमित्यर्थः ॥ ८ ॥

समाप्तं प्रमाणलक्षणप्रकरणम् ।

प्रमेयं विभजते लक्षयति च ।—अत्र “तु” शब्दः पुनरर्थे तथाचेतेषां एव  
प्रमेयत्वं, न तु प्रमा विषयत्वेन संयोगादीनामपि, प्रमेयशब्दो हि वादादिशब्दवत्  
परिभाषाविशेषेण द्वादशसु प्रवर्तते, तत्र च प्रकृष्टं मेयं प्रमेयमिति योगार्थः ।



नानां निर्वृत्तिकारणम् प्रवृत्तिर्दोषाच्च, नास्य इदं शरीरमपूर्व-  
मनुत्तरञ्च पूर्वशरीराणामादिर्नास्ति उत्तरेशामपवर्गोऽन्त  
इति प्रेत्यभावः । ससाधनसुखदुःखोपभोगः फलम् । दुःख-  
मिति नेदमनुकूलवेदनीयस्य सुखस्य प्रतीतिः प्रत्याख्यानम्,  
किन्तर्हि जन्मन एवेदम् । सुखसाधनस्य दुःखानुषङ्गाद्दुःखेनावि-  
प्रयोगाद्विविध-बाधनायोगाद्दुःखमिति-समाधि-भावनमुपादश्यते,  
समाहितो भावयति, भावयन्निर्विद्यते, निर्विष्यस्य वैराग्यम्,  
विरक्तस्यापवर्ग इति जन्ममरणप्रबन्धोच्छेदः सर्वदुःखप्रहाण-  
मपवर्ग इति । अस्त्यन्यदपि द्रव्यगुणकर्मसामान्यविशेषसम-  
वायाः प्रमेयम् तद्भेदेन चाऽपरिसङ्ख्येयम् । अस्य तु तत्त्वज्ञाना-  
दपवर्गः मिथ्याज्ञानात् संसार इत्यत एतदुपदिष्टं विशेषेणेति ।  
तच्चात्मा तावत् प्रत्यक्षतो न गृह्यते स किमाप्तोपदेशमात्रादेव  
प्रतिपद्यत इति नेत्युच्यते अनुमानाच्च प्रतिपत्तव्य इति  
कथम् ॥ ८ ॥

इच्छाद्वेषप्रयत्नसुखदुःखज्ञानान्यात्मनो लिङ्ग-  
मिति ॥ १० ॥

यज्जातीयस्यार्थस्य सन्निकर्षात् सुखमात्मोपलब्धवान्

प्रकर्षस्य संसारहेतुमिथ्याज्ञानविषयत्वं, मोचहेतुधीविषयत्वं वा, कृत्वा च तावदन्या-  
न्यत्वमर्थः लक्षणमपि तदेव प्रमेयं किमित्याकाङ्क्षायामात्मादो दर्शिता इत्यतो  
वचनभेदेऽपि नानन्वयः, “वेदाः प्रमाणम्” इत्यादावप्येवम् । आत्मसूत्रे विगतिः स्यात्  
तच्च वच्यते ।—प्रमेयत्वेनैक्यमिति प्रतिपादनाय, अन्यतमाज्ञानेऽपि सापवर्ग इति  
प्रतिपादनाय वा प्रमेयमित्येकवचनमित्यन्ये तच्चिन्त्ये । अत्रापि आत्मा च शरीरञ्च  
इन्द्रियाणि च अर्थाश्च बुद्धिश्च मनश्च प्रवृत्तिश्च दोषाश्च प्रेत्यभावश्च फलञ्च दुःखञ्च  
अपवर्गश्चेति यथावचनं विग्रहं वर्णयन्ति । अत्र प्राधान्यात्कारणरूपप्रमेयषट्क-  
संभिधाय कार्यरूपप्रमेयषट्कसंभिहितं तत्र पूर्वपूर्वस्य प्राधान्यात् प्रथममुद्देश इति  
वदन्ति ॥ ९ ॥



तज्जातीयमेवार्थं पश्यन्नुपादातुमिच्छति सेयमादातुमिच्छा  
 एकस्थानिकार्थदर्शिनो दर्शनप्रतिसम्भानाद् भवति लिङ्ग-  
 मात्मनः, नियतविषये हि बुद्धिभेदप्राप्ते न सम्भवति देहान्तर-  
 वदिति । एवमेकस्थानिकार्थदर्शिनो दर्शनप्रतिसम्भानाद् दुःख-  
 हेतौ द्वेषः यज्जातीयो यस्यार्थः सुखहेतुः प्रसिद्धस्तज्जातीय-  
 मर्थमप्युपादातुम् प्रयतते सोऽयम् । प्रयत्न एकमनेकार्थदर्शिनं  
 दर्शनप्रतिसम्भारमन्तरेण न स्यात् नियतविषये बुद्धिभेद-  
 मात्रेण सम्भवति देहान्तरवदिति । एतेन दुःखहेतौ प्रयत्नो  
 व्याख्यातः । सुखदुःखस्मृत्या चायं तत्साधनमाददानः सुख-  
 मुपलभते दुःखमुपलभते सुखदुःखे वेदयते पूर्वोक्तएव हेतुः,  
 बुभुक्षमानः खल्वयं विमृशति किंस्विदिदं विमृशन् जानीते  
 इदमिति तदिदं ज्ञानं बुभुक्षाविमर्शाभ्यामभिन्नकर्तृकं गृह्य-  
 माणमात्मलिङ्गम् पूर्वोक्तएव हेतुरिति । तत्र देहान्तरवदिति  
 विभज्यते । यथाऽनात्मवादिनो देहान्तरेषु नियतविषया  
 बुद्धिभेदा न प्रतिसम्भोयन्ते तथैकदेहविषया अपि न प्रति-  
 सम्भोयेरन् अविशेषात्, सोऽयमेकसत्त्वस्य समाचारः स्वयं  
 दृष्टस्य स्मरणं नान्यदृष्टस्येति एवं खलु नानासत्त्वानां समा-  
 चारोऽन्यदृष्टमन्ये न स्मरन्तीति । तदेतदुभयमशक्यमनात्म-  
 वादिना व्यवस्थापयितुमिति एवमुपपन्नमस्यात्मेति ॥ १० ॥

तत्र प्रथमोद्दिष्टमात्मानं लक्षयति ।—अथ आत्मनः प्रत्यक्षत्वाल्लिङ्गकदनमस-  
 ज्ञतम् । न च शरीरातिरिक्तात्मव्युत्पादनार्थं तत् इति वाच्यं, अयिमपरीचावैयर्थ्यापत्तेः ।  
 लक्षणाकथनेन न्यूनत्वं चेत्तत्र, लिङ्गपदस्य लक्षणार्थत्वात् । न च “लिङ्गमित्येक-  
 वचनेन मिलितानां लक्षणत्वं प्रतीयते तच्चायुक्तं वैयर्थ्यात्” इति वाच्यम् । किं लक्षण-  
 मित्याकाङ्क्षायामिच्छादीनामभिधानात् मिलितं लक्षणमिति प्रत्यायकाभावात्, तथा



चेष्टेन्द्रियार्थाश्रयः शरीरम् ॥ ११ ॥

तस्य भोगाधिष्ठानम् ।—कथं चेष्टाश्रयः ? ईप्सितं जिह्वासितं वाऽर्थमधिकृत्येप्साजिह्वासाप्रयुक्तस्य तदुपायानुष्ठानलक्षणा समीहा चेष्टा सा यत्र वर्तते तच्छरीरम् । कथमिन्द्रियाश्रयः ? यस्यानुग्रहेणानुगृहीतानि उपघाते चोपहतानि स्वविषयेषु साध्वसाधुषु वर्तन्ते स एषामाश्रयस्तच्छरीरम्, कथमर्थाश्रयः यस्मिन्नायतने इन्द्रियार्थमन्निकर्षात् उत्पन्नयोः सुखदुःखयोः प्रतिसंवेदनं प्रवर्तते स एषामाश्रयस्तच्छरीरमिति ॥ ११ ॥

प्राणरसनचक्षुस्त्वक्श्रोत्राणीन्द्रियाणि भूतेभ्यः ॥ १२ ॥

भोगसाधनानि पुनः ।—जिघ्रत्यनेनेति प्राणं गन्धं गृह्णातीति,

च प्रत्येकमेव लक्षणं, अत्र ज्ञानेच्छाप्रयत्नानामात्मभावस्य लक्षणत्वं सुखदुःखविषयाणां संसारिणी लक्षणत्वमिति ॥ १० ॥

क्रमप्राप्तं शरीरं लक्षयति ।—अत्र चेष्टादीनां मिलितानां आश्रयत्वं न लक्ष्यं, वेद्यर्थादपि त्वाश्रयपदस्य प्रत्येकमन्वयाच्चेष्टाश्रयत्वादिलक्षणत्रये तात्पर्यं, चेष्टात्वञ्च प्रयत्नजन्यतावच्छेदको जातिविशेषः । न च “शरीरावयवेऽतिव्याप्तिः” अन्यावयवित्वेन विशेषणात् । न च निष्क्रियशरीरेऽव्याप्तिः, तादृशेऽमानाभावात्, अत एव वाह इन्द्रियाश्रय इति । इन्द्रियाश्रयत्वञ्च अवच्छेदकतात्पर्यस्वरूपमन्वयविशेषेण, चक्षुषान् देवदत्तोऽयमित्यादिप्रतीतिः, अर्थाश्रयत्वमित्यादिवार्थशब्दो न रूपादिपरः, तदाश्रयत्वञ्च घटादावतिव्याप्तेः, किन्तु सुखदुःखान्यतरपरः अत एव भाष्यं “यस्मिन्नायतने सुखदुःखयोः प्रतिसंवेदनं प्रवर्तते स एषामाश्रयस्तच्छरीरम्” इति । वस्तुतस्तन्व्यतराश्रयत्वमपि न तल्लक्षणं, किन्तु सुखाश्रयत्वं दुःखाश्रयत्वञ्चेति लक्षणद्वये तात्पर्यं, शरीरस्य तदाश्रयत्वमवच्छेदकतासम्बन्धेन, हृत्तादेरलक्ष्यत्वे तन्वावयवित्वेन विशेषणीयं, स्वर्गिशरीरे नारकिशरीरे वृक्षादौ च सुखदुःखस्वीकारात्ताव्याप्तिः । न च तच्छून्यखण्डशरीरेऽव्याप्तिः, सुखाद्याश्रयवृत्तिद्रव्यत्वव्याप्यव्याप्यजातिमत्त्वस्य विवर्चितत्वात् तादृशजातिस्य मनुष्यत्ववैचत्वादिः, कल्पभेदेन नरसिंहशरीराणां भेदान्नरसिंहत्वजातिमादाय नरसिंहशरीरे लक्षणसमन्वय इति ॥ ११ ॥

इन्द्रियं विभजते लक्षयति च ।—यद्यपि मनसोऽपौन्द्रियत्वमस्येव तथापि प्राणेत्यादेरुपलक्षणपरत्वान्न दोषः, वस्तुतस्त्रिन्द्रियाणीत्यस्य बहिरिन्द्रियाणीत्यर्थः ।



रस्यत्यनेनेति रसनं रसं गृह्णातीति । चष्टेऽनेनेति चक्षुः रूपं पश्यतीति, स्पृशत्यनेनेति स्पर्शनम् त्वक्स्थानामान्द्र्यं त्वक् तदुप-  
चारः स्थानादिति । शृणोत्यनेनेति श्रोत्रं शब्दं गृह्णातीति एवं  
समाख्यानिर्वचनसामर्थ्याद्बोध्यं स्वाविषयग्रहणलक्षणानीन्द्रिया-  
णांति । भूतेभ्य इति नानाप्रकृतौनामेषां सतां विषयानयमो  
नैकप्रकृतौजां सति च विषयानयमे स्वाविषयग्रहणलक्षणत्वं भव-  
तीति ॥ १२ ॥

पृथिव्यापस्तेजो वायुराकाशमिति भूतानि ॥ १३ ॥

कानि पुनरेन्द्रियकारणानि ।—संज्ञाशब्दैः पृथगुपदेशी-  
भूतानां विभक्तानां सुवचं कार्यं भविष्यतीति ॥ १३ ॥

गन्धरसरूपस्पर्शशब्दाः पृथिव्यादिगुणास्तदर्थः ॥ १४ ॥

इमे तु खलु ।—पृथिव्यादीनां यथाविनियोगं गुणा इन्द्रि-  
याणां यथाक्रममर्था विषया इति ॥ १४ ॥

तेन भूतेभ्य इत्यस्य नासङ्गतिः । अत्र चैतानोन्द्रियाणीति वदता प्राणायन्यान्यत्वं  
लक्षणमिति सूचितं, प्रत्यक्षजनकतावच्छेदकतया इन्द्रियत्वमखण्डोपाधिरूपमित्यन्ये,  
प्राणत्वादिकं जातिविशेषरूपं, कर्णशक्कुल्यवच्छिन्नं नभः श्रोत्रं, प्राणादीनि किं  
प्रकृतिकानीत्याकाङ्शायामाह—भूतेभ्य इति । तेनेन्द्रियाणामहङ्कारप्रकृतिकत्वं नेति  
मन्वन्, व्युत्पादयिष्यते चेदं तृतीयाध्याये । अत्र प्राणादीनां चतुर्णां पृथिव्यादि-  
जन्यत्वं सम्भवति श्रोत्रस्य कर्णशक्कुल्यवच्छिन्नाकाशस्य कर्णशक्कुल्यजन्यत्वादेव  
जन्यत्वव्यपदेशः, अथवा अभिन्नानीति पूरयित्वा भूताभिन्नानीति व्याख्येयम् ।  
प्राणादीत्यस्योपलक्षणपरत्वे तु भूतेभ्य इति बहिरिन्द्रियपरम् ॥ १५ ॥

भूतान्येव कानीत्याकाङ्शायामाह ।—कार्थारम्भे परस्परानपेक्षत्वसूचनायासमास-  
करणं, भूतत्वन्तु बहिरिन्द्रियग्रहणयोग्यविशेषगुणवत्त्वं, पृथिवीत्वादयस्तु जातिविशेषा  
इति ॥ १६ ॥

क्रमप्राप्तमर्थं विभजते लक्षयति च ।—वैशेषिकाणां द्रव्यगुणकर्मस्वर्थशब्दा-  
भिधेयत्वमतः पञ्चानां गन्धादीनामेव कथं तत्त्वम् इत्याशङ्कानिरासाय तदर्थं इत्युक्तं,  
तेषामिन्द्रियाणामर्था विषया उद्दिष्टा अपि त एवेत्याशयः, इत्यत्र तदर्थत्वं लक्षण-



बुद्धिरुपलब्धिर्ज्ञानमित्यनर्थान्तरम् ॥ १५ ॥

अचेतनस्य कारणस्य बुद्धेर्ज्ञानं वृत्तिः, चेतनस्य कर्तृरुपलब्धिरिति युक्तिविरुद्धमर्थं प्रत्याचक्षाण इवेदमाह ।—नाचेतनस्य कारणस्य बुद्धेर्ज्ञानं भवितुमर्हति तच्च चेतनं स्यात्, एकस्यायं चेतनो देहेन्द्रियसङ्घातव्यतिरिक्त इति प्रमेयलक्षणार्थस्यापि वाक्यस्यान्यार्थप्रकाशनमुपपत्तिसामर्थ्यादिति ॥ १५ ॥

युगपज्ज्ञानानुत्पत्तिर्मनसो लिङ्गम् ॥ १६ ॥

स्मृत्यनुमानागमसंशयप्रतिभास्वप्नज्ञानोहाः सुखादिप्रत्यक्षमिच्छादयश्च मनसो लिङ्गानि तेषु सत्सु इयमापि ।—अनिन्द्रियनिमिताः स्मृत्यादयः करणान्तरनिमित्ता भवितुमर्हन्ताति युगपच्च खलु घ्राणादीनां गन्धादीनाञ्च सन्निकर्षेषु सत्सु युगपज्ज्ञानानि नोत्पद्यन्ते तेनानुमीयते अस्ति तत्तदिन्द्रियसंयोगिसहकारिनिमित्तान्तरमव्यापि, यस्यासन्निधेर्नोत्पद्यते ज्ञानं सन्निधेश्चोत्पद्यत इति मनःसंयोगानपेक्षस्य ह्येन्द्रियार्थसन्निकर्षस्य ज्ञानहेतुत्वे युगपदुत्पद्येरन् ज्ञानानोति ॥ १६ ॥

मिति मन्तव्यं, तच्छब्देन वहिरिन्द्रियाणि परामृश्यन्ते तथा चैकवहिरिन्द्रियमात्राद्यगुणत्वं अर्थत्वं, वहिरिन्द्रियद्वयायाश्चवहिरिन्द्रिययाश्चगुणत्वं तदर्थः । पृथिव्यादिगुणा इति लक्षणनिर्देशतो के गुणा इत्याकाङ्क्षायां गन्धेत्यादि, पृथिव्यादीनां गुणा इति षष्ठीसमासो भाष्यादिसम्मतस्तेन गुणगुणिनोरभेदो नेति सूचितम् ॥ १४ ॥

बुद्धिं लक्षयितुमाह ।—अनर्थान्तरं समानार्थकं, न तु साङ्गानामिव बुद्धितत्त्वस्य सहस्रत्वापरपर्यायस्य परिणामविशेषो ज्ञानं, यथा चैतत्तथा वच्यते, तथाच बुद्ध्यादिपदवाच्यत्वमनुभवसिद्धे ज्ञानत्वजातिरेव वा लक्षणमिति भावः ॥ १५ ॥

मनो लक्षयति ।—युगपत् एककाले, एकात्मनोति पूरणीयं, ज्ञानानामनुत्पत्तिर्यतः, स एव धर्मो ज्ञानकरणाख्यत्वं मनसो लिङ्गं लक्षणमित्यर्थः । तथाहि चक्षुरादिषु विषयसम्बद्धेष्वपि यस्यासत्त्वभावादिकं न ज्ञानं जनयति, यत्सम्बन्धादपरञ्च



प्रवृत्तिर्वाग्बुद्धिश्शरीरारम्भः ॥ १७ ॥

क्रमप्राप्ता तु ।—मनोऽत्र बुद्धिरित्यभिप्रेतं, बुद्धयतेऽनेनेति बुद्धिः, सोऽयमारम्भः शरीरेण वाचा मनसा च पुण्यं पापञ्च दशविधं, तदेतत् कृतभाष्यं द्वितीयसूत्र इति ॥ १७ ॥

प्रवर्त्तनालक्षणा दोषाः ॥ १८ ॥

प्रवर्त्तना प्रवृत्तिहेतुत्वम् ज्ञातारं हि रागादयः प्रवर्त्तयन्ति पुण्ये पापे वा । यत्र मिथ्याज्ञानं तत्र रागद्वेषाविति प्रत्यात्म-वेदनीया हीमे दोषाः, तस्मात् लक्षणतो निर्द्दिश्यन्त इति, कर्मलक्षणाः खलु रक्तद्विष्टमूढाः रक्तो हि तत्कर्म कुरुते येन कर्मणा सुखं दुःखं वा भजते, तथा द्विष्टस्तथा मूढ इति, दोषा रागद्वेषमोहा इत्युच्यमाने बहु नोक्तं भवतीति ॥ १८ ॥

ज्ञानं जनयति तदेव चायं निखिलज्ञानजनकं सुखादिसाक्षात्कारासाधारण-कारणं तदेकमेव लाघवात्सिद्धं, मन इत्यर्थः । एवमव्याख्याने च लक्षणप्रकरणे प्रमाणोपन्यासोऽसङ्गतः स्यादिति । अन्ये तु सति धर्मिणि लक्षणचिन्तेत्यतोमनः-साधनाय युगपदिति सूक्ष्मं, इत्यत्र मनःसिद्धौ निःस्पृश्यात्वादिकं लक्षणं सुकर-नित्याशय इति वदन्ति ॥ १९ ॥

प्रवृत्तिं लक्षयति विभजते च ।—अत्र च प्रवृत्तित्वं रागजन्यतावच्छेदको जातिविशेषः स एव लक्षणं, ईश्वरकृतेरपि लक्षणत्वे यत्नत्वमेव तथा । जीवनयो-नियत्रे निवृत्तौ च मानाभावात्, तत्सहावेऽपि प्रवृत्तित्वं नित्ययत्नसाधारणं, तद्व्या-वृत्तं वा तथा, इन्द्रानन्तरमुत्तारम्भपदस्य प्रत्येकमन्वयाद्वागारम्भादिभेदेन त्रिविधा प्रवृत्तिः । बुद्धिशब्देनात्र मनोऽभिप्रेतमिति भाष्यम् । शरीरशब्दश्च चेष्टावस्त्रेण हस्तादि-साधारणः, तथा च वचनानुकूलो यत्रो वागारम्भः, शरीरगोचरो यत्रचेष्टानुकूलयत्रो वा शरीरारम्भः, एतद्बुद्ध्यभिन्नो यत्रो बुद्ध्यारम्भः, स च ध्यानादयादेव आत्मदर्शनाद्यनुकूलः पर्यवस्यति । प्राञ्चस्तु सामान्यविशेषलक्षणे चादृष्टजनकत्वं निवेद्यन्ति । इत्यत्र कारण-रूपा प्रवृत्तिः, कार्यरूपा तु धर्माधर्मात्मिकेति ॥ १७ ॥

दोषं लक्षयति ।—दोषा इति बहुवचनं रागद्वेषमोहात्मकलक्षणव्यञ्जनाय प्रवर्त्तना प्रवृत्तिजनकत्वं तदेव लक्षणं येषां, यद्यपीदं शरीरादृष्टेश्वरेच्छादावति-



पुनरुत्पत्तिः प्रेत्यभावः ॥ १९ ॥

उत्पन्नस्य क्वचित् सत्त्वनिकाये मृत्वा या पुनरुत्पत्तिः स प्रेत्यभावः । उत्पन्नस्य सम्बन्धस्य सम्बन्धस्तु देहेन्द्रियमनो-  
बुद्धिवेदनाभिः, पुनरुत्पत्तिः पुनर्देहादिभिः सम्बन्धः, पुनरित्य-  
भ्यासाभिधानम् । यत्र क्वचित् प्राणभृन्निकाये वर्तमानः  
पूर्वोपात्तान् देहादीन् जहाति तत् प्रैति यत् तत्रान्यत्र वा  
देहादीनन्यानुपादत्ते तद्भवति प्रेत्यभावो मृत्वा पुनर्जन्म,  
सोऽयं जन्ममरणप्रबन्धाभ्यासोऽनादिरपवर्गान्तः प्रेत्यभावो  
दितव्य इति ॥ १९ ॥

प्रवृत्तिदोषजनितोऽर्थः फलम् ॥ २० ॥

सुखदुःखसंवेदनं फलम् सुखविपाकं कर्म दुःखविपाकञ्च  
तत्पुनर्देहेन्द्रियविषयबुद्धिषु सतीषु भवतीति सह देहादिभिः  
फलमभिप्रेतम् तथाहि प्रवृत्तिदोषजनितोऽर्थः फलमेतत्  
सर्वं भवति तदेतत् फलमुपात्तमुपात्तं हेयं त्यक्तं त्यक्तमुपादेय-  
मिति नास्य हानोपादानयोर्निष्ठा इर्यवसानं वाऽस्ति

न्यातं तथापि लौकिकमानसप्रत्यक्षविषयत्वे सतीति विशेषणीयं, यागादिगोचरप्रमा-  
वारणाय प्रामाण्यत्वे सतीति विशेषयन्ति ॥ १८ ॥

प्रेत्यभावं लक्षयति ।—प्रेत्य मृत्वा भावो जननं प्रेत्यभावः । अत्र पुनरित्य-  
नेनाभ्यासकवशात् प्रागुत्पत्तिसती मरणं तत उत्पत्तिरिति प्रेत्यभावोऽयमनादिरप-  
वर्गान्तः । एतज्ज्ञानञ्च वैराग्य उपयुज्यते इति प्रेत्येति न न्यर्थं, तदीयमरणञ्च  
तदीयजीवनादृष्टनाशस्तदीयचरमप्राणसंयोगध्वंसस्तदीयप्राणध्वंसो वा तदीयोत्पत्तिश्च  
तदीयप्रजातीयशरीराद्यप्राणसंयोग इति ॥ १९ ॥

फलं लक्षयति ।—अत्र च मुख्यं फलं सुखदुःखोपभोगः, तथाच भाष्यम्—“सुख-  
दुःखसंवेदनं फलम्”, तत्र च धर्माधर्मात्मकप्रवृत्तेः प्रयोजकत्वात्तत्र च दोषस्य हेतुत्वात्  
प्रवृत्तिदोषजनित इत्युक्तं, लक्षणम् सुखदुःखान्वतरसाचात्कार इति । गौडं फलम्

न्या—३



न स्वस्वयं फलस्य हानोपादानस्रोतसोह्यते लोक इति ।  
अथैतदेव ॥ २० ॥

बाधनालक्षणं दुःखमिति ॥ २१ ॥

बाधना पीडा ताप इति । तयानुविद्धमनुषक्तमवि-  
निर्भागेण वर्तमानं दुःखयोगाद्दुःखमिति सोऽयं सर्वं दुःखे-  
नानुविद्धं ब्रह्मन्तमिति पश्यन् दुःखं जिहामुर्जन्मनि दुःखदर्शी  
निर्विद्यते, निर्विन्शो विरज्यते, विरक्तो विमुच्यते ; यच्च तु निष्ठा  
सोऽयं यत्र तु पर्यवसानम् ॥ २१ ॥

तदत्यन्तविमोक्षोऽपवर्गः ॥ २२ ॥

तेन दुःखेन जन्मनात्यन्तं विमुक्तिरपवर्गः कथमुपात्तस्य  
जन्मनो हानमन्यस्य चानुपादानम् एतामवस्थामपर्यन्तामप-  
वर्गं वेदयन्तेऽपवर्गविदः अभयदमजरममृत्युपदं ब्रह्मचेमप्राप्ति-  
रिति । नित्यं सुखमात्मनो महत्त्ववन्मोक्षे व्यज्यते तेनाभि-  
व्यक्तेनात्यन्तं विमुक्तः सुखी भवतीति कोचत् मन्त्र्यन्ते तेषां  
प्रमाणाभावादनुपपत्तिः, न प्रत्यक्षं नानुमानं नागमो वा  
विद्यते नित्यं सुखमात्मनो महत्त्ववन्मोक्षेऽभिव्यज्यत इति  
नित्यस्याभिव्यक्तिः संवेदनं ज्ञानमिति तस्य हेतुर्वाच्यो यतः  
तदुपपद्यत इति, सुखवन्नित्यमिति चेत् संसारस्थस्य मुक्तेना-

शरीरादिकं सर्वमेव । तथा च भाष्यम्—“तत्पुनर्देहेन्द्रियबुद्धिषु सतीषु भवति इति  
नह देहेन्द्रियादिभिः फलमभिप्रेतं, तवाहि प्रवृत्तिदोषजनितोऽर्थः फलमेतच्च  
भवति” इति । इत्येव जन्मत्वमेव फलत्वं, प्रवृत्तिदोषजनित इति तु निर्वेदोपयोगा-  
दुक्तम् ॥ २० ॥

दुःखं लक्षयति ।—बाधना पीडा तदेव लक्षणं स्वरूपं यस्य तत् । तथाचानुभव-  
मिद्वदुःखत्वजातिरेव लक्षणम् । शरीरेन्द्रियाद्येषु दुःखसाधनत्वात् सुखे च दुःखानुषङ्गात्  
दुःखव्यवहारो गौण इति अत एवाग्निसमुद्रे तत्पदेन मुख्यदुःखपरामर्शः ॥ २१ ॥



ऽविशेषः यथा मुक्तः सुखेन तत् संवेदनेन च सन्नित्येनोपपन्न-  
 स्तथा संसारस्थोऽपि प्रसज्यत इति । उभयस्य नित्यत्वात्  
 अभ्यनुष्ठाने च धर्माधर्मफलेन साहचर्यं यौगपद्यं गृह्येत यदि-  
 दमुत्पत्तिस्थानेषु धर्माधर्मफलं सुखं दुःखं वा संवेद्यते पर्यायेण  
 तस्य च नित्यं स्वसंवेदनस्य च सह भावो यौगपद्यं गृह्येत न  
 सुखाभावो नाऽनभिव्यक्तिरस्ति उभयस्य नित्यत्वात् अनित्यत्वे  
 हेतुवचनम् । अथ मोक्षे नित्यस्य सुखस्य संवेदनमनित्यं यत्  
 उत्पद्यते स हेतुर्वाच्यः आत्ममनःसंयोगस्य निमित्तान्तर-  
 सहितस्य हेतुत्वम् । आत्ममनःसंयोगो हेतुरिति चेत् एवमपि  
 तस्य सहकारिनिमित्तान्तरं वचनीयमिति धर्मस्य कारण-  
 वचनं यदि धर्मो निमित्तान्तरं तस्य हेतुर्वाच्यो यत् उत्पद्यत  
 इति योगसमाधिजस्य कार्यावसायविरोधात् प्रक्षये संवेदना-  
 निवृत्तिः, यदि योगसमाधिजो धर्मो हेतुः तस्य कार्यावसाय-  
 विरोधात् प्रक्षये संवेदनमत्यन्तं निवर्त्तयति असंवेदने  
 चाविद्यमानाविशेषः यदि धर्मक्षयात् संवेदनोपरमो नित्यं  
 सुखं न संवेद्यत इति किं विद्यमानं न संवेद्यते अथाविद्य-  
 मानमिति नानुमानं विशिष्टेऽस्तौति अप्रक्षयश्च धर्मस्य निरनु-  
 मानमुत्पत्तिधर्मकत्वात् योगसमाधिजो धर्मो न क्षीयते इति  
 नास्त्यनुमानमुत्पत्तिधर्मकमनित्यमिति विपर्ययस्य तु अनुमानम्,  
 यस्य तु संवेदनोपरमो नास्ति तेन संवेदनेन हेतुर्नित्य  
 इत्यनुमेयम् । नित्ये च मुक्तसंसारस्थयोरविशेष इत्युक्तम्, यथा  
 मुक्तस्य नित्यं सुखं तत्संवेदनहेतुश्च संवेदनस्य तूपरमो नास्ति  
 कारणस्य नित्यत्वात्, तथा संसारस्थस्यापीति एवञ्च सति  
 धर्माधर्मफलेन सुखदुःखसंवेदनेन साहचर्यं गृह्येतेति ।  
 शरीरादिसम्बन्धः प्रतिबन्धहेतुरिति चेत् न, शरीरादीनामुप-



भोगार्थत्वात् विपर्ययस्य चाननुमानात् । स्यान्मतं संसारा-  
वस्थशरीरादिसम्बन्धो नित्यसुखसंवेदनहेतोः प्रतिबन्धकस्तेना-  
विशेषो नास्त्येति, एतच्चायुक्तम्, शरीरादय उपभोगार्थास्ते  
भोगप्रतिबन्धं करिष्यन्तीत्यनुपपन्नम् । न चाख्यनुमानमशरी-  
रस्यात्मनो भोगः कश्चिदस्तीति, दृष्टाभिगमार्था प्रवृत्तिरिति  
चेत् न, अनिष्टोपरमार्थत्वात् । दृष्टाभिगमार्थो मोक्षोपदेशः  
प्रवृत्तिश्च सुमुक्षूणामिति नेष्टमनिष्टेनाननुविद्धं सम्भवतीति  
दृष्टमप्यनिष्टं सम्पद्यते अनिष्टहानाय घटमान इष्टमपि  
जहाति विवेकहानस्याशक्यत्वादिति दृष्टातिक्रमश्च देहादिषु  
तुल्यः यथा दृष्टमनित्यं सुखं परित्यज्य नित्यं सुखं कामयते  
एवं देहेन्द्रियबुद्धिरनित्या दृष्टा अतिक्रम्य मुक्तस्य नित्या  
देहेन्द्रियबुद्ध्यः कल्पयितव्याः, साधोयश्चैवं मुक्तस्य चैकात्म्यं  
कल्पितं भवतीति, उपपत्तिविरुद्धमिति चेत् समानम् । देहा-  
दीनां नित्यत्वं प्रमाणविरुद्धं कल्पयितुमशक्यमिति समानं  
सुखस्यापि नित्यत्वं प्रमाणविरुद्धं कल्पयितुमशक्यमिति,  
आत्यन्तिके च संसारदुःखाभावे सुखवचनादागमेऽपि सत्य-  
विरोधः । यद्यपि कश्चिदागमः स्यान्मुक्तस्यात्यन्तिकं सुखमिति  
सुखशब्द आत्यन्तिके दुःखाभावे प्रयुक्त इत्येवमुपपद्यते ।  
दृष्टो हि दुःखाभावे सुखशब्दप्रयोगो बहुलं लोक इति, नित्य-  
सुखरागस्याग्रहाणे मोक्षाधिगमाभावो रागस्य बन्धनसमा-  
ज्ज्ञानात् । यद्ययं मोक्षे नित्यं सुखमभिव्यज्यत इति नित्यसुख-  
रागेण मोक्षाय घटमानो न मोक्षमधिगच्छेन्नाधिगन्तुमर्हतीति  
बन्धनसमाज्ञातो हि रागः । न च बन्धने सत्यापि काश्चिन्मुक्त  
इत्युपपद्यत इति प्रहीणं नित्यसुखरागस्याप्रतिकूलत्वम् । अथास्य  
नित्यसुखरागः प्रहीयते तस्मिन् प्रहीणे नास्य नित्यसुखरागः

अपवर्गं लक्षयति ।—तस्य दुःखस्य अत्यन्तविमोक्षः, स्वसमानाधिकरणदुःखा-



प्रतिकूलो भवति यद्येवं मुक्तस्य नित्यं सुखं भवति अथापि न भवति नास्योभयोः पक्षयोर्मोक्षाधिगमो विंक्ष्यत इति । ॥ २२ ॥

समानानेकधर्मोपपत्तेर्विप्रतिपत्तेरुपलब्ध्यानुप-  
लब्ध्याव्यवस्थातश्च विशेषापेक्षो विमर्शः संशयः ॥ २३ ॥

स्थानवत एव तर्हि संशयस्य लक्षणं वाच्यमिति तदुच्यते ।—  
समानधर्मोपपत्तेर्विशेषापेक्षो विमर्शः संशय इति स्थाणु-  
पुरुषयोः समानं धर्ममारोहपरिणाहौ पश्यन् पूर्वदृष्टञ्च तयो-  
र्विशेषं बुभुक्षमानः किंस्विदित्यन्यतरन्नावधारयति तदनव-  
धारणं ज्ञानं संशयः समानमनयोर्धर्ममुपलभे विशेषमन्यतरस्य  
नोपलभ इत्येषा बुद्धिरपेक्षा संशयस्य प्रवर्तिका वर्तते, तेन  
विशेषापेक्षो विमर्शः संशयः । अनेकधर्मोपपत्तेरिति समान-  
जातीयमसमानजातीयञ्चानेकम् तस्यानेकस्य धर्मोपपत्ते-  
र्विशेषस्योभयथा दृष्टत्वात् समानजातीयेभ्योऽसमानजाती-  
येभ्यश्चार्था विशिष्यन्ते । गन्धवत्त्वात् पृथिवी अवादिभ्यो  
विशिष्यते गुणकर्मभ्यश्च, अस्ति च शब्दे द्विभागजन्यत्वं विशेषः,  
तस्मिन् द्रव्यं गुणः कर्म वेति सन्देहः, विशेषस्योभयथा दृष्टत्वात् ।  
किं द्रव्यस्य सतो गुणकर्मभ्यो विशेष आहोस्विद्गुणस्य सत  
इति अथ कर्मणः सत इति विशेषापेक्षा अन्यतमस्य व्यव-

समानज्ञानोत्पत्तिः, तस्य च जन्मापादादेव सम्भव इत्याशयेन “दुःखेन जन्मना-  
त्यन्तं विमुक्तिः अपवर्गः” इति भाष्यम् । दुःखेन दुःखानुषङ्गित्वेति ॥ २२ ॥

समाप्तं प्रमेयलक्षणप्रकरणम् ।

क्रमप्राप्तं संशयं लक्षयति — संशय इति लक्षानिर्देशः विमर्श इत्यत्र “वि-शब्दो-  
विरोधार्थः स्वशिज्ञानार्थः” एकस्मिन् धर्मिणीति पूरणीयं तेन “एकधर्मिणि विरोधेन  
भावाभावप्रकारकं ज्ञानं संशयः,” तत्र कारणमुखेन विशेषलक्षणान्वाहः—समानेत्यादि ।



स्थापकं धर्मोपलभे इति बुद्धिरिति । विप्रतिपत्तेरिति व्याहृत-  
मेकार्थदर्शनं विप्रतिपत्तिः । व्याघातो विरोधोऽसहभाव  
इति अस्यात्मेत्येकं दर्शनमाह नास्यात्मेत्यपरम्, न च सङ्गावा-  
सङ्गावौ सहैकत्र सम्भवतः, न चान्यतरसाधको हेतुरुपलभ्यते  
तत्र तत्त्वानवधारणं संशय इति । उपलब्धव्यवस्थातः स्वर्त्वाप  
सच्चोदकमुपलभ्यते तडागादिषु मरीचिषु वा विद्यमानमुदक-  
मिति ततः क्वचिदुपलभ्यमाने तत्त्वव्यवस्थापकस्य प्रमाण-  
स्थानुपलब्धेः किं सदुपलभ्यते अथासदिति संशयो भवति ।  
अनुपलब्धव्यवस्थातः सच्च नोपलभ्यते मूलकीलकोदकादि,  
असच्चानुत्पन्नं विरुद्धं वा, ततः क्वचिदनुपलभ्यमाने संशयः  
किं सन्नोपलभ्यते उतासदिति संशयो भवति विशेषापेक्षा  
पूर्ववत्, पूर्वः समानोऽनेकश्च धर्मो ज्ञेयस्थः, उपलब्धानुपलब्धौ  
पुनर्ज्ञातस्थे, एतावता विशेषेण पुनर्वचनम्, समानधर्माधि-  
गमात् समानधर्मोपपत्तेर्विशेषस्मृत्यपेक्षो विमर्श इति स्थान-  
वतां लक्षणवचनमिति समानम् ॥ २३ ॥

उपपत्तिर्ज्ञानं, तथाच समानस्य विरुद्धकोटिद्वयसाधारणधर्मस्य ज्ञानादित्यर्थः,  
अनेकधर्मैः असाधारणधर्मैः तज्ज्ञानादित्यर्थः, तथाच साधारणधर्मवद्भिर्ज्ञानजन्यो-  
ऽसाधारणधर्मवद्भिर्ज्ञानजन्येत्यर्थः, विप्रतिपत्तिर्विरुद्धकोटिद्वयोपस्थापकः शब्द-  
स्तत्त्वादित्यर्थः यद्यपि शब्दस्य न संशयकत्वं तथापि शब्दात्कोटिद्वयोपस्थितो  
मानसः संशय इति वदन्ति । उपलब्धेर्ज्ञानस्य अनुपलब्धेर्व्यतिरेकज्ञानस्य याव्यवस्था  
सहिष्यकत्वानिर्धारणं प्रामाण्यसंशय इति फलितोऽर्थः । अन्ये तु उपलब्धव्यवस्था-  
प्रामाण्यसंशयः अनुपलब्धिरुपलब्धिविरोधिभ्रमत्वं तदव्यवस्था तत् संशय इत्याहुः ।  
वस्तुतस्तु प्रामाण्यसंशयस्य न संशयहेतुत्वं किं त्वगृहीताप्रामाण्यज्ञानस्य विरोधितया  
सति प्रामाण्यसंशये तज्ज्ञानस्यविरोधितया साधारणधर्मदर्शनादित एव  
संशयोत्पत्तेरिति, उपलब्धौत्यादिकं, तादृशस्थले संशयो भवतीत्येतावन्मात्रपरं,  
चकारो व्याप्यसंशयस्य व्यापकसंशयहेतुत्वं समुच्चिनोतीति वदन्ति, विशिष्टापेक्षः  
कोटिस्मरणसाम्येन । वस्तुतस्तु संशये धारावाहिकत्वं स्यादत आह—विशेषेति । “विशेषे



यमर्थमधिकृत्य प्रवर्तते तत् प्रयोजनम् ॥ २४ ॥

यमर्थमाप्तव्यं हातव्यं वाध्यवसाय तदाप्तिहानोपायमनु-  
तिष्ठति प्रयोजनं तद्वेदितव्यम्, प्रवृत्तिहेतुत्वादिममर्थ-  
माप्स्यामि हास्यामि वेति व्यवसायोऽर्थस्याधिकारः, एवं  
व्यवसीयमानोऽर्थोऽधिक्रियत इति ॥ २४ ॥

लौकिकपरीक्षकाणां यस्मिन्नर्थे बुद्धिसाम्यं

स दृष्टान्तः ॥ २५ ॥

लोकसाम्यमनतोता लौकिका नैसर्गिकं वैनयिकं बुद्धप्रति-  
शयमप्राप्तास्तद्विपरीताः परीक्षकास्तर्केण प्रमाणैरर्थं परी-  
क्षितुमर्हन्तीति, यथा यमर्थं लौकिका बुध्यन्ते तथा परीक्षका  
अपि सोऽर्थो दृष्टान्तः । दृष्टान्तविरोधेन हि प्रतिपक्षाः प्रति-  
षेद्धव्या भवन्तीति । दृष्टान्तसमाधना च स्वपक्षाः स्थापनीया  
भवन्तीति । अवयवेषु चोदाहरणाय कल्प्यत इति ॥ २५ ॥

विशेषदर्शनं अपेक्षेन निवर्तकत्वेन" तथाच विशेषदर्शननिवर्त्यत्वकथनमुखेन  
विशेषादर्शनजन्यसंशय इत्युक्तम् ॥ २३ ॥

क्रमप्राप्तं प्रयोजनं लक्षयति ।—अधिकृत्य उद्दिश्य तथाच प्रवृत्तिहेत्वित्त्वाविषयत्वं  
प्रयोजनत्वं, विषयत्वं साध्यताद्वयविषयताविशेषः, तेन तं सुखत्वादिवारणं, प्रवृत्तिहेत्विति  
स्वरूपकथनं तच्चकच्ङ्गामणिमुनेर्वादिप्राप्तिवारकं तदिति कैचित् । अत्र च निरूप-  
धीच्छाविषयत्वात् सुखदुःखाभावयोर्मुख्यप्रयोजनत्वं तदुपायस्य तु तदिच्छाधीनेच्छा-  
विषयत्वाद्गौणप्रयोजनत्वमिति ॥ २४ ॥

क्रमप्राप्तं दृष्टान्तं लक्षयति ।—लौकिकोऽप्राप्तशास्त्रपरिशौलनजन्यबुद्धिप्रकर्षः  
प्रतिपाद्य इति फलितोऽर्थः, परीक्षकः शास्त्रपरिशौलनप्राप्तबुद्धिप्रकर्षः प्रतिपादक  
इति फलितार्थः, तथाच प्रतिपाद्यप्रतिपादकयोरिति पर्यवसन्नं, बहुवचनं कथा-  
बहुत्वमभिप्रेत्य, बुद्धेः साध्यसाधनोभयविषयिण्या तदभावविषयिण्या वा साम्यम्



तन्त्राधिकरणाभ्युपगमसंस्थितिः सिद्धान्तः ॥ २६ ॥

अथ सिद्धान्तः ।—इदमित्यभूतस्येत्यभ्युपगमसंस्थितौ तन्त्राधिकरणसंस्थितिः सिद्धान्तः । संस्थितिरित्यभावव्यवस्था, धर्मेनियमः । स खल्वयम् ।—तन्त्रार्थसंस्थितिस्तन्त्रसंस्थितिः । तन्त्रमितरेतराभिसम्बद्धस्यार्थसमूहस्योपदेशः शास्त्रम् । अधिकरणानुषक्तार्था संस्थितिरधिकरणसंस्थितिः । अभ्युपगमसंस्थितिरनवधारितार्थपरिग्रहः तद्विशेषपरीक्षणायाभ्युपगमसिद्धान्तः ॥ २६ ॥

सर्वतन्त्रप्रतितन्त्राधिकरणाभ्युपगमसंस्थित्यर्थान्तरभावात् ॥ २७ ॥

तन्त्रभेदात् खलु स चतुर्विधः ।—तत्रैताश्चतस्रः संस्थितयोऽर्थान्तरभूताः, तासाम् ॥ २७ ॥

अविरोधो यच्चिन्नर्थे सोऽर्थो दृष्टान्तः, वादिप्रतिवादिनोः सप्रसाधनोभयप्रकारकतदभावद्वयप्रकारकान्यतरनिश्चयविषयो दृष्टान्त इति पर्यवसितोऽर्थः ॥ २५ ॥

समाप्तं न्यायपूर्वाङ्गप्रकरणम् ।

क्रमप्राप्तं सिद्धान्तं लक्षयति ।—तन्त्रं शास्त्रं तदेवाधिकरणं ज्ञापकतया यस्य तादृशोऽस्य योऽभ्युपगमस्तस्य समीचीनतयाऽसंशयरूपतया स्थितिः तथाच “शास्त्रितार्थनिश्चयः सिद्धान्तः”, अत्र चाभ्युपगम्यमानोऽर्थः सिद्धान्त इति भाष्यम्, अभ्युपगमः सिद्धान्त इति वार्तिक-टीके नचात्र अविरोधः शङ्कनीयः, आचार्यैः परिहृतत्वात् । तथाच त्रिसूत्रीनिबन्धः, “अर्थाभ्युपगमयोगुणप्रधानभावस्य विचक्षा” तन्त्रत्वादर्थभ्युपगमोऽभ्युपगम्यमानो वार्थः सिद्धान्तः तेन सूत्रभाष्यवार्तिकटीकासु न विरोधः । अत्र च भाष्यानुसारात्सर्वतन्त्रप्रतितन्त्राधिकरणाभ्युपगमसिद्धान्तान्यतमः सिद्धान्त इति सूत्रार्थ इति तु न युक्तं, अयिमसूत्रानुत्थानापत्तेः, तन्त्रसिद्धान्तत्वेन द्वयमनुगम्य तन्त्राधिकरणाभ्युपगमान्यतमः सिद्धान्त इति कथितम् ॥ २६ ॥

विभजते ।—स चतुर्विध इति शेषः सर्वतन्त्रादिसंस्थितौ नामर्थान्तरभावात् भेदादित्यर्थः ॥ २७ ॥



सर्वतन्त्राविरुद्धस्तन्त्रेऽधिकृतोऽर्थः सर्वतन्त्र-  
सिद्धान्तः ॥ २८ ॥

यथा घ्राणादीनीन्द्रियाणि गन्धादय इन्द्रियार्थाः पृथिव्या-  
दीनि भूतानि प्रमाणैरर्थस्य ग्रहणमिति ॥ २८ ॥

समानतन्त्रसिद्धः परतन्त्रासिद्धः प्रतितन्त्र-  
सिद्धान्तः ॥ २९ ॥

यथा नासत आत्मलाभः न सत आत्महानं निरतिशया-  
श्चेतनाः देहेन्द्रियमनःसु विषयेषु तत्तत्कारणेषु च विशेष इति  
साङ्ख्यानम्, पुरुषकर्मनिमित्तो भूतसर्गः, कर्महेतवो दोषाः  
प्रवृत्तिश्च, स्वगुणविशिष्टाश्चेतनाः, असदुत्पद्यते, उत्पन्नं निरुध्यते  
इति, योगानाम् ॥ २९ ॥

यत्सिद्धावन्यप्रकरणसिद्धिः सोऽधिकरण-  
सिद्धान्तः ॥ ३० ॥

यस्यार्थस्य सिद्धावन्येऽर्था अनुपपन्न्यन्ते न तैर्विना सोऽर्थः

सर्वतन्त्रसिद्धान्तं लक्षयति ।—सर्वतन्त्राविरुद्धः सर्वशास्त्राभ्युपगतं इति बहवः ।  
वस्तुतो यथाश्रुत एवार्थः अन्यथा तन्त्रेऽधिकृत इत्यस्य वेद्यार्थापत्तेरत एव जात्यादे-  
रसदुत्तरत्वमपि सर्वतन्त्रसिद्धान्तः । न च “तन्त्रेऽधिकृत इति स्पष्टार्थं लक्षणे तु न  
देयमेव” इति वाच्यं, मनस इन्द्रियत्वस्यापि सर्वतन्त्रसिद्धान्ततापत्तेः । नव्यास्तु सूक्ष्मो-  
पलक्षणमात्रत्वाद्वादिप्रतिवाद्युभयाभ्युपगतः कथानुज्ञोऽर्थः स इति वदन्ति ॥ २८ ॥

प्रतितन्त्रसिद्धान्तं लक्षयति ।—समानशब्द एकार्थः तेनैकतन्त्रसिद्ध इत्यर्थः,  
स्वतन्त्रसिद्ध इति पर्यवसितोऽर्थः, तथा च वादिप्रतिवाद्ये कतरमात्राभ्युपगत-  
सदेकतरस्य प्रतितन्त्रसिद्धान्त इति फलितार्थः, यथा मौमांसकानां शब्दे  
नित्यत्वम् ॥ २९ ॥

अधिकरणसिद्धान्तं लक्षयति ।—यस्यार्थस्य सिद्धौ जायमानायाम् एवान्यस्य



सिद्ध्यति तेऽर्था यदधिष्ठानाः सोऽधिकरणसिद्धान्तः, यथा देहेन्द्रियव्यतिरिक्तो ज्ञाता, दर्शनस्पर्शनाभ्यामेकार्थग्रहणादिति । अत्रानुषङ्गिणोऽर्था इन्द्रियनानात्वं नियतविषयाणोन्द्रियाणि स्वविषयग्रहणलिङ्गानि ज्ञातुर्ज्ञानसाधनानि गन्धादिगुणव्यतिरिक्तं द्रव्यं गुणाधिकरणं नियतविषयश्चेतना इति पूर्वार्थसिद्धावेतेऽर्थाः सिद्ध्यन्ति न तैर्विना सोऽर्थः सम्भवतीति ॥ ३० ॥

अपरोक्षिताभ्युपगमात् तद्विशेषपरीक्षणमभ्युपगमसिद्धान्तः ॥ ३१ ॥

यत्र किञ्चिदर्थजातमभ्युपगम्यते अस्तु द्रव्यं शब्दः, स तु नित्योऽथाऽनित्य इति द्रव्यस्य सतो नित्यताऽनित्यता वा तद्विशेषः परीक्ष्यते सोऽभ्युपगमसिद्धान्तः स्वबुद्धप्रतिशयं चित्ख्यापयिषया परबुद्धप्रवृत्तानाञ्च प्रवर्तत इति ॥ ३१ ॥

प्रकरणस्य प्रस्तुतस्य सिद्धिर्भवति सोऽधिकरणसिद्धान्त इत्यर्थः । यथा अग्नौ द्वावकाधिकं पक्षीकृत्योपादानगोचरापरोक्षज्ञानचिकीर्षाकृतिसम्बन्धत्वे साध्यमाने सर्वज्ञत्वमौशस्य. एवं हेतुबलादपि । यथा दर्शनस्पर्शनाभ्यामेकार्थग्रहणादिन्द्रियादिव्यतिरिक्तं चात्मनि साधिते इन्द्रियनानात्वं, तथाच यदर्थसिद्धिं विना योऽर्थः शब्दादनुमानादा न सिद्ध्यति सोऽधिकरणसिद्धान्त इति । वस्तुतस्तु शब्दत्वमनुमानत्वं चाविबक्षितं, प्रमाणमात्रमपेक्षितम्, अत एव प्रत्यक्षेण स्थूलत्वसाधनानन्तरमुक्तमात्मतत्त्वविवेके “सोऽयमधिकरणसिद्धान्तन्यायेन स्थूलत्वसिद्धौ चणभङ्गभङ्ग” इति, तत्र च वाक्यार्थसिद्धौ तदनुषङ्गी यो यः सोऽधिकरणसिद्धान्त इति वार्त्तिकफक्त्रिकां लिखित्वा येन केनापि प्रमाणेन वाक्यार्थसिद्धौ जन्वमानायां योऽन्यार्थः सिद्ध्यति स तथैत्यर्थः, इति व्याख्यातं दौषितिकता, “एवं हेतुरौदृशः पक्षय वाक्यार्थः” इति टीकावचने च उपपक्षक्षणेतिदित्युक्तं तत्र तत्र विशिष्येव लक्षणं कार्यम् । यत् अनकीभूतव्यापकताज्ञाने व्यापककोटावविषयः प्रकृतानुमित्या व्यापककोटौ विषयोक्तः, शब्दज्ञनकपदार्थज्ञानाविषयत्वे सति शब्दविषयथेति इयमधिकरणसिद्धान्त इति, तत्र, इन्द्रियनानात्वादौ भाष्याद्युदाहृतेऽव्याप्तेरिति ॥ ३० ॥

अभ्युपगमसिद्धान्तं लक्षयति । — अपरोक्षितस्य साक्षादभूतस्य विशेषपरीक्षणं



## प्रतिज्ञाहेतूदाहरणोपनयनिगमनान्यवयवाः

॥ ३२ ॥

अथावयवाः ।—दशावयवानेके नैयायिका वाक्ये सञ्चक्षते । जिज्ञासा संशयः शक्यप्राप्तिः प्रयोजनं संशयव्युदास इति ते कस्मान्नोच्यन्ते इति तत्राप्रतीयमानेऽर्थे प्रत्ययार्थस्य प्रवर्त्तिका जिज्ञासा, अप्रतीयमानमर्थं कस्माज्जिज्ञासते तं तत्त्वतो ज्ञातं ह्यास्यामि वोपादास्ये वा, उपेक्षित्ये वेति तावता हानोपादानोपेक्षाबुद्ध्यस्तत्त्वज्ञानस्यार्थस्तदर्थमयं जिज्ञासते सा खल्वियमसाधनमर्थस्येति, जिज्ञासाधिष्ठानं संशयश्च व्याहृतधर्मोपसङ्गात्वात् तत्त्वज्ञाने प्रत्यासन्नः व्याहृतयोर्हि धर्मयोरन्यतरतत्त्वं भवितुमर्हतीति स पृथगुपादष्टोऽप्यसाधनमर्थस्येति, प्रमातुः प्रमाणानि प्रमेयाधिगमार्थानि सा शक्यप्राप्तिर्न साधकस्य वाक्यस्य भागेन युज्यते प्रतिज्ञादिवदिति । प्रयोजनं तत्त्वावधारणमर्थसाधकस्य वाक्यस्य फलं नैकदेश इति, संशयव्युदासः प्रतिपक्षोपवर्णनं तत्प्रतिषेधेन तत्त्वज्ञानाभ्यनुज्ञानार्थं न त्वयं साधकवाक्यैकदेश इति, प्रकरणे तु जिज्ञासादयः समर्थाः

विशेषधर्मकथनम्, अभ्युपगमादिति ज्ञापकत्वे पञ्चमी अभ्युपगमज्ञापकमित्यर्थः, विशेषपरौचर्याज्ज्ञायते स्वकृतोऽभ्युपगतमिदमिति तथाच साक्षादसूचिताभ्युपगमोऽभ्युपगमसिद्धान्तः यथा मनस इन्द्रियत्वमिति ॥ ३१ ॥

समाप्तं न्यायसिद्धान्तलक्षणप्रकरणम् ॥

क्रमप्राप्तानवयवान् लक्षयितुं विभजते ।—अनेन विभागेन प्रतिज्ञादन्यतमलमवयवत्वमिति लक्षणं सूचितम् । अत्र च प्रतिज्ञादीनां पञ्चानामवयवत्वलक्षणादृश्यावयवादो व्युदस्य इति मन्तव्यं, ते च यथा दर्शिता भाष्ये जिज्ञासा संशयः शक्यप्राप्तिः प्रयोजनं संशयव्युदासश्चेति । एते प्रतिज्ञादिसङ्गिता दश । व्याख्यातास्य ते तात्पर्यटीकायां, प्रयोजनं हानादिवुद्ध्यः, तत्प्रवर्त्तिका जिज्ञासा तत्त्वज्ञानकः संशयः शक्यप्राप्तिः प्रमाणानां ज्ञानजननसामर्थ्यं संशयव्युदासस्तकः अयमेवावर्णो निबन्धे



अवधारणीयार्थोपकारा अर्थसाधकः, भावात्तु प्रतिज्ञादयः  
साधकवाक्यस्य भागः एकदेशा अवयवा इति ॥ ३२ ॥

साध्यनिर्देशः प्रतिज्ञा ॥ ३३ ॥

तेषां तु यथाविभक्तानाम् ।—प्रज्ञापनीयेन धर्मेण धर्मिणो  
विशिष्टस्य परिग्रहवचनं प्रतिज्ञा साध्यनिर्देशः अनित्यः शब्द  
इति ॥ ३३ ॥

उदाहरणसाधर्म्यात् साध्यसाधनं हेतुः ॥ ३४ ॥

उदाहरणेन सामान्यात् साध्यस्य धर्मस्य साधनं प्रज्ञापनं  
हेतुः साध्ये प्रतिसन्धाय धर्ममुदाहरणे च प्रतिसन्धाय तस्य  
साधनतावचनं हेतुः उत्पत्तिधर्मकत्वादिति उत्पत्तिधर्मक-  
मनित्यं दृष्टमिति । किमेतावद्धेतुलक्षणांमिति नेत्युच्यते, किं  
तर्हि ॥ ३४ ॥

निष्ठितः । निज्ञासा विप्रतिपत्तिरिति कथित् । एतेषाञ्च न न्यायावयवत्वं न्यायाघटक-  
त्वात् । न च न्यायजन्यबोधानुकूलत्वेनैवावयवत्वम्, एकदेशस्यापि तत्त्वप्रसङ्गात्  
प्रयोजनेऽन्यासे ॥ ३२ ॥

प्रतिज्ञां लक्षयति ।—साधनीयस्यार्थस्य यो निर्देशः स प्रतिज्ञा, साधनीयश्च  
वज्रिमत्त्वादिना पर्वतादिः तथाच पक्षतावच्छेदकविशिष्टपक्षे साध्यतावच्छेदक-  
विशिष्टवैशिष्ट्यबोधकशब्द इत्यर्थः, निगमनवारणाय च साध्यांशे साध्यतावच्छेदकाति-  
रिक्ताप्रकारकत्वं वाच्यं, तदर्थस्य साध्यतावच्छेदकप्रकारताविलक्षणप्रकारतायुक्तत्वं,  
तेन प्रमेयवतः साध्यत्वं नासिद्धिः । उदासीनवाक्यधारणाय च न्यायान्तर्गतत्वे  
सूतीति विशेषणीयम्, न्यायान्तर्गतत्वे सति प्रकृतपक्षतावच्छेदकावच्छिन्नपक्षक-  
प्रकृतसाध्यतावच्छेदकावच्छिन्नसाध्यविषयताविलक्षणविषयताकबोधजनकत्वे सति  
प्रकृतपक्षे प्रकृतसाध्यबोधजनकत्वं तत् प्रतिज्ञावयवत्वादिकं, परिभाषाविशेषविषयत्वरूपं  
तत्तद्व्यक्तित्वरूपं चेत्यपि वदन्ति ॥ ३३ ॥

क्रमप्राप्तं हेतुं लक्षयति विभजते च सूत्राभ्याम् ।—अथ साध्यसाधनं हेतुर्निति  
सामान्यलक्षणं साध्यसाधनं साध्यसिद्धानुसूत्रज्ञापकत्वबोधक इत्यर्थः तथाच



तथा वैधर्म्यात् ॥ ३५ ॥

उदाहरणवैधर्म्याच्च साध्यसाधनं हेतुः कथम् अनित्यः शब्द उत्पत्तिधर्मकत्वात् अनुत्पत्तिधर्मकं नित्यं यथात्मादि द्रव्यमिति ॥ ३५ ॥

साध्यसाधर्म्यात् तद्धर्मभावी दृष्टान्त उदाहरणम् ॥ ३६ ॥

साध्येन साधर्म्यं समानधर्मता साध्यसाधर्म्यात् कारणात् तद्धर्मभावी दृष्टान्त इति तस्य धर्मस्तद्धर्मः तस्य साध्यस्य साध्यञ्च द्विविधं, धर्मः धर्मविशिष्टो वा, धर्मः शब्दस्यानित्यत्वम्। धर्मविशिष्टो वा धर्मी अनित्यः शब्द इति, इहोत्तरं तदग्रहणेन गृह्यत इति कस्मात् पृथग्धर्मवचनात्। तस्य धर्मस्तद्धर्मस्तस्य भावस्तद्धर्मभावः स यस्मिन् दृष्टान्ते वर्तते स दृष्टान्तः साध्यसाधर्म्यात् तद्धर्मभावी भवति स चोदाहरणमिष्यते तत्र यदुत्पद्यते तदुत्पत्तिधर्मकं तच्च भूत्वा न भवति आत्मानं जहाति

साध्यतावच्छेदकावच्छिन्नसाध्यान्वितज्ञापकत्वबोधकः साध्यान्वितस्वार्थबोधकोऽवयव इति फलितार्थः, तस्य वैविध्यमाह उदाहरणसाधर्म्यात् तथा वैधर्म्यादिति साधर्म्यमन्वयः वैधर्म्यं व्यतिरेकः तादृशव्याप्तिरिति फलितार्थः। उदाहरणसाधर्म्यम् उदाहरणबोधान्वयव्याप्तिः ततोऽन्वयी हेतुर्ज्ञातव्य उदाहरणेति स्पष्टार्थः, तथा च ज्ञातान्वयव्याप्तिकहेतुबोधको हेत्ववयवः, अज्ञातव्यतिरेकव्याप्तिकहेतुबोधको हेत्ववयव इति फलितार्थः। एवमप्रतीतान्वयव्याप्तिकहेतुबोधको हेत्ववयवो व्यतिरेकी हेतुः, इत्यमेव प्रतीतान्वयव्यतिरेकव्याप्तिकहेतुबोधको हेत्ववयवोऽन्वयव्यतिरेकीत्यपि सूचितमिति वदन्ति ॥ ३४ ॥ ३५ ॥

क्रमप्राप्तमुदाहरणं लक्षयति।—दृष्टान्त उदाहरणमिति लक्षणं दृष्टान्तो दृष्टान्तवचनं दृष्टान्तकथनयोग्यावयव इत्यर्थः तेन दृष्टान्तस्य सामयिकत्वेनासार्वत्रिकत्वेऽपि न चतिः योग्यतावच्छेदकत्वानु अवयवान्तरार्थान्वितार्थकावयवत्वं, तच्च

न्य—४



निरुध्यत इत्यनित्यम् । एवमुत्पत्तिधर्मकत्वं साधनमनित्यत्वं साध्यं सोऽयमेकस्मिन् द्वयोर्धर्मयोः साध्यसाधनभावः साधर्म्याद् व्यवस्थित उपलभ्यते तं दृष्टान्ते उपलभमानः शब्देऽप्यनुमिनोति शब्दोऽप्युत्पत्तिधर्मकत्वादनित्यः स्थाव्यादिवदित्युदाह्रियते तेन धर्मयोः साध्यसाधनभाव इत्युदाहरणम् ॥ ३६ ॥

तद्विपर्ययाद्वा विपरीतम् ॥ ३७ ॥

दृष्टान्त उदाहरणमिति प्रकृतं साध्यवैधर्म्यात् तद्धर्मभावी दृष्टान्त उदाहरणमिति अनित्यः शब्द उत्पत्तिधर्मकत्वात् अनुत्पत्तिधर्मकं नित्यमात्मादि सोऽयमात्मादिर्दृष्टान्तः साध्यवैधर्म्यादनुत्पत्तिधर्मकत्वादतद्धर्मभावी योऽसौ साध्यस्य धर्मोऽनित्यत्वं स तस्मिन् भवतीति । अत्रात्मादौ दृष्टान्ते उत्पत्तिधर्मकत्वस्याभावादनित्यत्वं न भवतीति उपलभमानः शब्दे विपर्ययमनुमिनोति उत्पत्तिधर्मकत्वस्य भावादनित्यः शब्द इति साधर्म्योक्तस्य हेतोः साध्यसाधर्म्यात् तद्धर्मभावी दृष्टान्त उदाहरणं वैधर्म्योक्तस्य हेतोः साध्यवैधर्म्यादतद्धर्मभावी दृष्टान्त उदाहरणं पूर्वस्मिन् दृष्टान्ते यौ तौ धर्मौ साध्यसाधनभूतौ पश्यति साध्येऽपि तयोः साध्यसाधनभावमनुमिनोति उत्तरस्मिन् दृष्टान्ते ययोर्धर्मयोरेकस्याभावादितरस्याभावं

द्विविधम् अन्वयिव्यतिरेकिमेदात् तत्रान्वय्युदाहरणं लक्षयति, साध्यसाधर्म्यात्तद्धर्मभावीति अन्वय्युदाहरणमिति शेषः, परे तु सम्पूर्णसूत्रमन्वय्युदाहरणलक्षणमेव सामान्यलक्षणं तूक्तमित्याहुः, साध्यसाधर्म्यात् साध्यसद्वचरितधर्मात् प्रकृतसाधनादित्यर्थः तं साध्यरूपं धर्मं भावयति तथाच साधनवत्ताप्रयुक्तसाध्यवत्तानुभावकोऽवयवः साध्यसाधनव्याप्त्युपदर्शकोदाहरणमिति यावत् ॥ ३६ ॥

व्यतिरेक्युदाहरणं लक्षयति ।—तद्विपर्ययात् साध्यसाधनव्यतिरेकव्याप्तिप्रदर्शनात् तथा च साध्यसाधनव्यतिरेकव्याप्त्युपदर्शकोदाहरणं व्यतिरेक्युदाहरणं



पश्यति तयोरेकस्याभावादितरस्याभावं साध्ये अनुमिनोतीति,  
तदेतद्वेत्वाभासेषु न सम्भवतीत्यहेतवो हेत्वाभासाः तदिदं  
हेतुदाहरणयोः सामर्थ्यम्परमसूक्ष्मं दुःखबोधं पण्डितैरुपवेद-  
नोयमिति ॥ ३७ ॥

उदाहरणापेक्षस्तथेत्युपसंहारो न तथेति वा  
साध्यस्योपनयः ॥ ३८ ॥

उदाहरणापेक्ष उदाहरणतन्त्रः उदाहरणवशः, वशः  
सामर्थ्यम्, साध्यसाधर्म्ययुक्ते उदाहरणे स्थाव्यादिद्रव्यमुत्पत्ति-  
धर्मकमनित्यं दृष्टं तथा शब्द उत्पत्तिधर्मक इति साध्यस्य  
शब्दस्योत्पत्तिधर्मकत्वमुपसंक्रियते, साध्यवैधर्म्ययुक्ते पुनरुदा-  
हरणे आत्मादिद्रव्यमनुत्पत्तिधर्मकं नित्यं दृष्टं न च तथा शब्द  
इति अनुत्पत्तिधर्मकत्वस्योपसंहारप्रतिषेधेनोत्पत्तिधर्मकत्वमुप-  
संक्रियते तदिदमुपसंहारद्वैतमुदाहरणद्वैताद्भवति उपसंक्रियते-  
ऽनेनेति चोपसंहारो वेदितव्य इति । द्विविधस्य पुनर्हेतो-  
र्द्विविधस्य चोदाहरणस्योपसंहारद्वैते च समानम् ॥ ३८ ॥

यथा जीवच्छरीरं सात्मकं प्राणादिमत्तात् यद्वैवं तद्वैवं, यथा घट इति, वाकारः  
प्रयोगमपेक्ष्य न तु लक्षणागुर्वर्त्ता, तथा चान्वय्युदाहरणं व्यतिरेक्युदाहरणं वा  
प्रयोक्तव्यमित्यर्थः ॥ ३७ ॥

क्रमप्राप्तमुपनयं लक्षयति ।—साध्यस्य पक्षस्य उदाहरणापेक्ष उदाहरणानु-  
सारी य उपसंहार उपन्यासः प्रकृतोदाहरणोपदर्शितव्याप्तिविशिष्टहेतुविशिष्टपक्ष-  
विषयकबोधजनको न्यायावयव इत्यर्थः, निगमनं हेतुविशिष्टत्वेन न पक्षबोधकं,  
किन्तु पक्षवृत्तिहेतुबोधकमिति तद्व्युदासः, अत्र चान्वयव्यतिरेकव्याप्तीरन्यतर-  
त्वादिनानुगमः कार्यं उदाहरणोपदर्शितेति तु परिचायकमात्रमिति तु न वाच्यम्,  
उदाहरणविपरीतव्याप्तिरुपदर्शकोपनयवारकत्वात् । वस्तुतोऽवयवपदेनैव तद्व्युदासः ।  
च चोपनयो द्विविधोऽन्वयिव्यतिरेकिमेदात् तथेति साध्यस्योपसंहारोऽन्वय्युपनयः  
न तथेति साध्यस्योपसंहारो व्यतिरेक्युपनयः अत्र च तथाशब्दप्रयोगावश्यकत्वे न  
तात्पर्यं, किन्तु व्याप्तिविशिष्टहेतुमत्त्वबोधे तथा च वक्रिव्याप्यधूमवांश्चायमिति वा तथा



हेत्वपदेशात् प्रतिज्ञायाः पुनर्वचनं निग-  
मनम् ॥ ३६ ॥

साधर्म्योक्तेः वैधर्म्योक्तेः वा यथोदाहरणमुपसंक्रियते तस्मा-  
दुत्पत्तिधर्मकत्वादित्यः शब्दः इति निगमनम्, निगम्यन्ते-  
ऽनेनेति प्रतिज्ञाहेतूदाहरणोपनया एकत्वेति निगमनं निग-  
म्यन्ते समर्थ्यन्ते सम्बध्यन्ते, तत्र साधर्म्योक्तेः तावद्धेतौ वाक्य-  
मनित्यः शब्दः इति प्रतिज्ञा, उत्पत्तिधर्मकत्वादिति हेतुः ।  
उत्पत्तिधर्मकं स्वाख्यादिद्रव्यमनित्यमित्युदाहरणम्, तथा-  
चोत्पत्तिधर्मकः शब्द इत्युपनयः, तस्मादुत्पत्तिधर्मकत्वादित्यः  
शब्द इति निगमनम्, वैधर्म्योक्तेरपि अनित्यः शब्दः उत्पत्ति-  
धर्मकत्वात्, अनुत्पत्तिधर्मकमात्मादिद्रव्यं नित्यं दृष्टम्, न च  
तथानुत्पत्तिधर्मकः शब्दः तस्मादुत्पत्तिधर्मकत्वादित्यः शब्द  
इति, अवयवसमुदाये च वाक्ये सम्भूय इतरेतराभिसम्बन्धात्  
प्रमाणान्यर्थं साधयन्तीति, सम्भवस्त्वावच्छेदविषया प्रतिज्ञा  
आप्तोपदेशस्य प्रत्यक्षानुमानाभ्यां प्रतिसन्धानादमृषेष्टं स्वातन्त्र्या-  
नुपपत्तेः अनुमाने हेतुः उदाहरणे सादृश्यप्रतिपत्तेः, तत्रोदाह-  
रणं भाष्ये व्याख्यातं प्रत्यक्षविषयमुदाहरणं दृष्टेनादृष्टसिद्धेः ।  
उपमानमुपनयः तथेत्युपसंहारात् न च तथेत्युपमानधर्मप्रति-  
षेधे विपरौतधर्मोपसंहारसिद्धेः, सर्वेषामेकार्थप्रतिपत्तौ सामर्थ्य-  
प्रदर्शनं निगमनमिति । इतरेतराभिसम्बन्धेऽप्यसत्यां प्रति-

चायमिति बोधन्यासः एवं व्यतिरेकिण्यपि वङ्गभावव्यापकोभूताभावप्रतियोगि-  
धमर्वाशयमिति वा न तथेति बोधन्यासः ॥ ३८ ॥

निगमनं लक्षयति ।—हेतोर्यामिति विशिष्टपक्षधर्मस्य अपदेशः कथनं प्रतिज्ञायाः  
प्रतिज्ञार्थस्य साध्यविशिष्टपक्षस्य वचनं निगमनं तथा च व्याप्तिविशिष्टपक्षधर्म-



ज्ञायामनाश्रया हेत्वादयो न प्रवर्तन्, असति हेतौ कस्य साधनभावः प्रदर्श्यते उदाहरणे साध्ये च कस्योपसंहारः स्यात् कस्य चापदेशात् प्रतिज्ञायाः पुनर्वचनं निगमनं स्यादिति, असत्युदाहरणे केन साधर्म्यं वैधर्म्यं वा साध्यसाधनमुपादीयेत कस्य वा साधर्म्यवशादुपसंहारः प्रवर्तत, उपनयनञ्चान्तरेण साध्येऽनुपसंहृतः साधको धर्मो नार्थं साधयेत्, निगमनाभावे वानभिव्यक्तसम्बन्धानां प्रतिज्ञादीनामेकार्थं न प्रवर्तनं, तथेति प्रतिपादनं कस्येति । अथावयवार्थः साध्यस्य धर्मस्य धर्मिणा सम्बन्धोपादानं प्रतिज्ञार्थः । उदाहरणेन समानस्य विपरीतस्य वा धर्मस्य साधकभाववचनं हेत्वर्थः, धर्मयोः साध्यसाधनभावप्रदर्शनमेकात्रोदाहरणार्थः । साधनभूतस्य धर्मस्य साध्येन धर्मेण सामानाधिकरण्योपपादनमुपनयार्थः । उदाहरणस्थयोर्धर्मयोः साध्यसाधनभावोपपत्तौ साध्ये विपरीतप्रसङ्गप्रतिषेधार्थं निगमनम् । न चैतस्यां हेतूदाहरणपरिशुद्धौ सत्यां साधर्म्यवैधर्म्याभ्यां प्रत्यवस्थानस्य विकल्पाज्जातिनिग्रहस्थानबहुत्वं प्रक्रमते, अव्यवस्थाय खलु साध्यसाधनभावमुदाहरणे जातिवादी प्रत्यवतिष्ठते व्यवस्थिते तु खलु धर्मयोः साध्यसाधनभावे दृष्टान्तस्थे गृह्यमाणे साधनभूतस्य धर्मस्य हेतुत्वेनोपमानं न साधर्म्यमात्रस्य न वैधर्म्यमात्रस्य वेति । अत ऊर्ध्वं तर्को लक्षणीय इति ॥ ३८ ॥

हेतुकथनपूर्वकसाध्यविशिष्टपक्षप्रदर्शकः

न्यासपक्षधर्महेतुज्ञातसाध्यविशिष्टपक्ष-

बोधकसादृशसाध्यबोधको वा न्यायावयवो निगमनमिति अस्य तत्त्वविव्यतिरेकि-  
मेदात्र मेद इत्याशयः, व्यतिरेकिणि तु तस्मात् तथेत्येवाकार इत्यपरे ॥ ३८ ॥

समाप्तं न्यायस्वरूपप्रकरणम् ॥ ६ ॥



अविज्ञाततत्त्वेऽर्थे कारणोपपत्तितत्त्वज्ञानार्थमूहस्तर्कः ॥ ४० ॥

अथेदमुच्यते ।—अविज्ञायमानतत्त्वेऽर्थे जिज्ञासा तावज्जायते जानीयेममर्थमिति, अथ जिज्ञासितस्य वस्तुनो व्याहृतौ धर्मौ विभागेन विमृशति किंस्त्रिदित्यमाहोस्त्रिनेत्यमिति विमृश्यमानयोर्धर्मयोरेकं कारणोपपत्त्याऽनुजानाति सम्भवत्यस्मिन् कारणं प्रमाणं हेतुरिति, कारणोपपत्त्या स्यादेवमेतन्नेतरदिति तत्र निदर्शनं योऽयं ज्ञाता ज्ञातव्यमर्थं जानीते तच्च भो जानीयेति जिज्ञासा, स किमुत्पत्तिधर्मकोऽनुत्पत्तिधर्मक इति विमर्शः, विमृश्यमानेऽविज्ञाततत्त्वेऽर्थे यस्य धर्मस्याभ्यनुज्ञाकारणमुपपद्यते तमनुजानाति, यद्ययमनुत्पत्तिधर्मकस्ततः स्वकृतस्य कर्मणः फलमनुभवति ज्ञाता, दुःखजन्यप्रवृत्तिदोषमिष्याज्ञानानामुत्तरमुत्तरं पूर्वस्य पूर्वस्य कारणमुत्तरोत्तरापाये तदनन्तराभावादपवर्ग इति स्यातां संसारापवर्गौ, उत्पत्तिधर्मके ज्ञातरि पुनर्न स्याताम्, उत्पन्नः खलु ज्ञाता

क्रान्तां तर्कं लक्षयति ।—तर्क इति लक्ष्यनिर्देशः कारणोपपत्तित ऊह इति लक्षणम् अविज्ञाततत्त्वेऽर्थे तत्त्वज्ञानार्थमिति प्रयोजनकथनं. कारणं व्याप्य तस्योपपत्तिरारोपस्तस्मात् ऊह आरोपः अर्थाद्यापकस्य तथाच व्यापकाभाववत्त्वेन निर्णीते व्याप्यस्याहार्थारोपाद्यो व्यापकस्याहार्थारोपः स तर्कः, यथा निर्वर्जित्वारोपान्निर्धूमत्वारोपः, निर्वर्जितः स्यान्निर्धूमः स्यादित्यादि । हृदो निर्वर्जितः स्यान्निर्धूमः स्यादित्यादिवारणाय व्यापकाभाववत्त्वेन निर्णीत इति । निर्वर्जितः स्यात् अद्रव्यं स्यादित्यादिवारणाय व्याप्यत्वेति । तद्व्याप्यारोपाधीनस्तदारोप इत्यर्थलाभाय व्यापकेति । न चानुमानादितोऽयंसिद्धेतर्को व्यर्थ इति वाच्यम्, अप्रयोजकत्वादित्यङ्गाकलङ्कितेन हेतुनार्थस्य साधयितुमशक्यत्वात्, तदेतदुक्तमविज्ञाततत्त्वेऽर्थे तत्त्वज्ञानार्थमिति तत्त्वनिर्णयार्थमित्यर्थः । यत्र नाप्रयोजकत्वाद्याशङ्का तत्र नापेक्ष एवेति भावः । परे तु ऊह इत्येव लक्षणम्, ऊहत्वञ्च मानसत्वव्याप्यो जातिविशेषस्तर्कयामीत्यनुभव-



देहेन्द्रियबुद्धिवेदनाभिः सम्बध्यत इति नास्येदं स्वकृतस्य कर्मणः फलमुत्पन्नञ्च भूत्वा न भवतीति तस्याविद्यमानस्य निरुद्धस्य वा स्वकृतकर्मणः फलोपभीगो नास्ति, तदेवमेकस्थानिकशरीरयोगः शरीरादिवियोगश्चात्यन्तं न स्यादिति । यत्र कारणमनुपपद्यमानं पश्यति तत्रानुजानाति, सोऽयमेवं लक्षण ऊहस्तर्क इत्युच्यते । कथं पुनरयं तत्त्वज्ञानार्थं न तत्त्वज्ञानमेवेति अनवधारणात् अनुजानात्ययमेकतरं धर्मं कारणोपपत्त्या न त्ववधारयति न व्यवस्यति न निश्चिनोति एवमेवेदमिति । कथं तत्त्वज्ञानार्थं इति, तत्त्वज्ञानविषयाभ्यनुज्ञालक्षणानुग्रहोद्भावितात् प्रसन्नादनन्तरप्रमाणसामर्थ्यात् तत्त्वज्ञानमुत्पद्यत इत्येव तत्त्वज्ञानार्थं इति । सोऽयं तर्कः प्रमाणानि प्रतिसन्दधानः प्रमाणाभ्यनुज्ञानात् प्रमाणसहितो वादे उपदिष्ट इत्यविज्ञाततत्त्वमनुजानातीति यथा सोऽर्थो भवति तस्य यथाभावस्तत्त्वमविपर्ययो याथातथ्यम् । एतस्मिंश्च तर्कविषये ॥ ४० ॥

सिद्धः । तर्कः किं स्वत एव निर्णायकः परम्परया वेत्यत आह—कारणेति । कारणस्य व्याप्तिज्ञानादिरूपपादनद्वारेत्यर्थः, तथा च धूमो यदि वज्रिव्यभिचारी स्यात् वज्रिजन्यो न स्यादित्यनेन व्यभिचारशङ्कानिरासे निरङ्कुशेन व्याप्तिज्ञानेनानुमितिरिति परम्परयैवास्तीपयोग इत्याहुः । स चायं पञ्चविधः आत्माश्रयान्योन्याश्रयचक्रकानवस्थातदन्यत्राधितार्थप्रसङ्गभेदात् स्वस्य स्वापेक्षित्वेऽनिष्टप्रसङ्ग आत्माश्रयः । स च उत्पत्तिस्थितिन्नमिद्वारा द्वेधा, यथा यदयं घट एतद्वटजन्यः स्यात्तदैतद्वटानधिकरणक्षणीत्तरवर्ती न स्यात्, यदयं घट एतद्वटवृत्तिः स्यात् एतद्वटव्याप्यो न स्यात् यदयं घट एतद्वटज्ञानाभिन्नः स्यात् ज्ञानसामयीजन्यः स्यात्, एतद्वटभिन्नः स्यादिति वा सर्वत्रापाद्यं, तदपेक्षापेक्षितनिबन्धनोऽनिष्टप्रसङ्गोऽन्वीन्याश्रयः । सोऽपि पूर्ववत् द्वेधा तदपेक्षापेक्षापेक्षितनिबन्धनोऽनिष्टप्रसङ्गः चक्रकं, चतुःकक्षादावपि स्वस्य स्वापेक्षापेक्षापेक्षितसत्त्वानाधिक्यम् अस्यापि पूर्ववत् द्वैविध्यम्, अन्यवस्थितपरम्परा-रोपाधीनानिष्टप्रसङ्गोऽनवस्था यथा यदि घटत्वं घटजन्यत्वव्याप्यं स्यात्कपाक्षसमवेत-



विमृश्य पक्षप्रतिपक्षाभ्यामर्थावधारणं निर्णयः

॥ ४१ ॥

स्थापना साधनं, प्रतिषेध उपालम्भः, तौ साधनोपालम्भौ पक्षप्रतिपक्षाभ्यामर्थावधारणं व्यतिषक्तावनुबन्धेन प्रवर्तमानौ पक्षप्रतिपक्षावित्युच्येते, तयोरन्यतरस्य निवृत्तिरेकतरस्यावस्थानम् अवश्यम्भावि, यस्यावस्थानं तस्यावधारणं निर्णयः । नदं पक्षप्रतिपक्षाभ्यामर्थावधारणं सम्भवतीति एको हि प्रतिज्ञातमर्थं हेतुतः स्थापयति प्रतिसिद्धं चोद्धरतीति द्वितीयस्य द्वितीयेन स्थापनाहेतुः प्रतिषिध्यते तस्यैव प्रतिषेधहेतुश्चोद्ध्रियते स निवर्तते तस्य निवृत्तौ योऽवतिष्ठते तेनार्थावधारणं निर्णय इति उभाभ्यामेवार्थावधारणमित्याह, कया युक्त्या एकस्य सम्भवो द्वितीयस्यासम्भवः तावेतौ सम्भवासम्भवौ विमर्शं सह निवर्तयतः, उभयसम्भवे उभयासम्भवे त्वनिवृत्तौ विमर्श इति । विमृश्येति विमर्शञ्जला, सोऽयं विमर्शः पक्षप्रतिपक्षाभावद्योत्यं न्यायं प्रवर्तयतीत्युपादोयत इति, एतच्च विरुद्धयोरेकधर्मिण्योर्बोद्धव्यं, यत्र तु धर्मिसामान्यगती विरुद्धौ धर्मौ हेतुतः सम्भवतः तत्र समुच्चयहेतुतोऽर्थस्य तत्त्वाभावोपपत्तेः, यथा क्रियावद्द्रव्यमिति लक्षणवचने यस्य द्रव्यस्य क्रियायोगो हेतुतः सम्भवति तत् क्रियावत् यस्य न

लब्धाप्यं न स्यात्, तदन्वयाधितार्थप्रसङ्गस्तु धूमो यदि वक्रिष्वभिचारी स्याद्वक्रिजन्यो न स्यादित्यादि । प्रथमोपस्थितत्वोत्सर्गविनिगमनाविरहलाघवगौरवादिकान् प्रसङ्गानात्मकत्वात् न तर्कः, किन्तु प्रमाणसहकारित्वरूपसाधर्म्यात् तथा व्यवहार इति संचेपः ॥ ४० ॥

क्रमप्राप्तं निर्णयं लक्षयति ।—विमृश्य सन्दिग्ध पक्षप्रतिपक्षाभ्यां साधनोपालम्भाभ्याम् उपालम्भः परपक्षदूषणम् । अर्थस्यावधारणं तदभावाप्रकारकं तत्प्रकारकं



सम्भवति तदक्रियमिति एकधर्मिस्थयोश्च विरुद्धयोर्युग-  
पद्भाविनोः कालविकल्पः, यथा तदेव द्रव्यं क्रियायुक्तं  
क्रियावत् अनुत्पन्नोपरतक्रियं पुनरक्रियमिति । न चायं  
निर्णये नियमो विमृश्यैव पक्षप्रतिपक्षाभ्यामर्थावधारणं निर्णय  
इति किन्त्विन्द्रियार्थसन्निकर्षोत्पन्नप्रत्यक्षेऽर्थावधारणं निर्णय  
इति परोक्षाविषये तु विमृश्य पक्षप्रतिपक्षाभ्यामर्थावधारणं  
निर्णयः शास्त्रे वादे च विमर्शवर्जम् ॥ ४१ ॥

इति वात्स्यायनीये न्यायभाष्ये प्रथमाध्यायस्य  
प्रथममाह्निकम् ।

## प्रथमाध्यायस्य

### द्वितीयाह्निकम् ।

तिस्रः कथा भवन्ति, वादो जल्पो वितण्डा चेति । तासाम्—

ज्ञानं, यद्यप्येतावदेव निर्णयसामान्यलक्षणं तथापि विमृश्येत्यादिकं जल्पवितण्डा  
स्थलीयनिर्णयमधिकृत्य तदुक्तं भाष्ये—“शास्त्रे वादे च विमर्शवर्जम्” इति एवं प्रत्यक्षतः  
शब्दाच्च निर्णये न विमर्शपक्षप्रतिपक्षापेक्षेति ॥ ४१ ॥

समाप्तं न्यायोत्तराङ्गप्रकरणम् ।

इति श्रीविश्वनाथभट्टाचार्यकृतायां न्यायसूत्रवृत्तौ

प्रथमाध्यायस्य प्रथममाह्निकम् ।

प्रथमाह्निकेन सपरिकरे न्याये लक्षिते वादादिलक्षणाद्य द्वितीयाह्निकारम्भः  
कृत्तपरीक्षा च प्रसङ्गाद्भविष्यति, तथाच कृत्तपरीक्षासहितवादादिलक्षणं द्विती-  
याह्निकार्थः । तत्र चत्वारि प्रकरणानि । आदौ कथाप्रकरणं, ततो हेत्वाभासप्रकरणं,  
कलप्रकरणं, दोषलक्षणप्रकरणं चेति । अत्र कथासामान्यस्यायं विंग्रहो वादादिः  
तथा च त्रिभिः सूत्रैरेकं कथाप्रकरणम्, अन्यथैकसूत्रस्य प्रकरणभावाभावादसङ्कतिः



प्रमाणतर्कसाधनोपालम्भः सिद्धान्ताविरुद्धः  
पञ्चावयवोपपन्नः पक्षप्रतिपक्षपरिग्रहो वादः ॥४२॥

एकाधिकरणस्यै विरुद्धौ धर्मौ पक्षप्रतिपक्षौ प्रत्यनौक-  
भावादस्यात्मा नास्यात्मेति, नानाधिकरणी विरुद्धौ न पक्ष-  
प्रतिपक्षौ. यथा नित्य आत्मा अनित्या बुद्धिरिति, परिग्रहो-  
ऽभ्युपगमव्यवस्था, सोऽयं पक्षप्रतिपक्षपरिग्रहो वादः तस्य  
विशेषणं प्रमाणतर्कसाधनोपालम्भः प्रमाणैस्तर्केण च साधन-  
मुपालम्भश्चास्मिन् क्रियत इति, साधनं स्थापना, उपालम्भः  
प्रतिषेधः, एतौ साधनोपालम्भौ उभयोरपि पक्षयोर्व्यतिषक्तावन-  
वद्धौ च यावदेको निवृत्त एकतरो व्यवस्थित इति निवृत्तस्यो-  
पालम्भो व्यवस्थितस्य साधनमिति जल्पे निग्रहस्थानविनियोग-  
त्वादेतत्प्रतिषेधः, प्रतिषेधे कस्यचिदभ्यनुज्ञानार्थं सिद्धान्ता-  
विरुद्ध इति वचनम्, सिद्धान्तमभ्युपेत्य तद्विरोधी विरुद्ध इति

स्यात् इत्याशयेनोक्तं भाष्यकृता—तत्र खलु कथा भवन्ति । वादो जल्पो वितण्डा  
चेति । तत्र तत्त्वनिर्णयविजयान्वतरस्वरूपयोग्यो न्यायानुगतवचनसन्दर्भः कथा,  
लौकिकविवादवारणाय न्यायेत्यादि. यत्रैकेन न्यायः प्रयुक्तोऽपरेण तु मतपरि-  
ग्रहोऽपि न कृतस्तद्वारणाय आद्यं विशेषणमिति । कथाधिकारिणस्तु तत्त्वनिर्णय-  
विजयान्वतराभिलाषिणः सर्वज्ञसिद्धान्तुभवानपलापिनः श्रवणादिपटवः अकलह-  
कारिणः कथौपयिकन्यापारसमर्था इति ।

तत्र वादं लचयति.—अत्र च वाद इति लचयनिर्देशः पक्षप्रतिपक्षौ विप्रति-  
पत्तिकोटौ, तयोः परिग्रहस्तसाधनोद्देश्यकोक्तिप्रत्युक्तिरूपवचनसन्दर्भः, तावन्मात्रं च  
कथान्तरसाधारणमत आह—प्रमाणेत्यादि । प्रमाणतर्काभ्यां तद्रूपेण ज्ञाताभ्यां साधनो-  
पालम्भौ यत्र सः । तथाच उभयत्रापि प्रमाणादिसद्भावे सति कोटिद्वयस्यापि  
सिद्धिः स्यादतस्तद्रूपेण ज्ञाताभ्यामिति । ज्ञानमनाहार्यं विवक्षितम्, उपा-  
लम्भो दूषणं, जल्पादौ तु प्रमाणाभासत्वादिना ज्ञाताभ्यामपि साधनो-  
पालम्भौ भवत इति तद्वारणम् । इत्यस्य प्रमाणाभासत्प्रकारकज्ञानविषयकरणक-



हेत्वाभासस्य निग्रहस्थानस्याभ्यनुज्ञावादे पञ्चावयवोपपन्न इति,  
हीनमन्यतमेनाप्यवयवेन न्यूनं हेतूदाहरणाधिकमधिकमिति  
चैतयोरभ्यनुज्ञानार्थमिति अवयवेषु प्रमाणतर्कान्तर्भावे पृथक्  
प्रमाणतर्कग्रहणं साधनोपालम्भव्यतिषङ्गज्ञापनार्थम् । अन्यथो-  
भावपि पक्षौ स्थापनाहेतुना प्रवृत्तौ वाद इति स्यात् । अन्त-  
रेणाप्यवयवसम्बन्धम् प्रमाणान्यर्थं साधयन्तीति दृष्टं तेनापि  
कल्पेन साधनोपालम्भौ वादे भवत इति ज्ञापयति । क्ल-  
जातिनिग्रहस्थानसाधनोपालम्भो जल्प इति वचनाद्विनिग्रहो  
जल्प इति मा विज्ञायिं । क्लजातिनिग्रहस्थानसाधनोपालम्भ  
एव जल्पः प्रमाणतर्कसाधनोपालम्भो वाद एवेति मा विज्ञायी-  
त्येवमर्थं पृथक् प्रमाणतर्कग्रहणमिति ॥ ४२ ॥

साधनोपालम्भयोग्यान्वले सतीत्यर्थः तेन तादृशजल्पविशेषे नातिव्याप्तिः । तत्र च  
निग्रहस्थानविशेषनियमार्थं सिद्धान्तेत्यादिविशेषणद्वयम् । अन्ये तु तदपि लक्षण-  
घटकमेव तदर्थं तावन्मात्रनिग्रहस्थानयोग्यत्वं तावदतिरिक्तनिग्रहस्थानोपन्या-  
सायोग्यत्वं वा, निग्रहस्थानं प्रतिज्ञाहान्यादीनामीकेकं धृत्वा तदुपन्यासायोग्यत्वमिति  
निष्कर्षः, तेनोक्तजल्पविशेषवारणमित्याहुः । सिद्धान्ताविरुद्ध इत्यनेनापसिद्धान्तोद्भावनं  
पञ्चावयवोपपन्न इत्यनेन न्यूनधिकोद्भावेन, अवयवाभासस्य दृष्टान्तासिद्धिग्राह्यो-  
द्भावनं, प्रमाणेत्यनेन च प्रमाणाभासत्वेन हेत्वाभासानां तर्काभासस्य चोपन्यासो  
नियम्यते । तथा चात्र हेत्वाभासस्य न्यूनधिकापसिद्धान्तरूपनिग्रहस्थानचतुष्टयोद्भावन-  
मिति वदन्ति । वस्तुतस्तु वादस्य वीतरागकथात्वेन तत्त्वनिर्णयस्योद्देश्यतया पुरुष-  
दोषस्वाविज्ञातार्थादिरिव न्यूनधिकयोरपि मोद्भावनमुचितम् । अत एव पञ्चावयवावश्य-  
कत्वमपि भाष्यकारो नागसेने हेत्वाभासाद्युद्भावेनापि च तदैव कथाविच्छेदो यदि  
हेत्वन्तरेणापि साधयितुं न शक्यते, इतरथा तु तद्धेतोरेव दुष्टत्वम् । इत्यत्र पञ्चावय-  
वोपपन्न इति प्रायिकत्वाभिप्रायेणेति तत्त्वम् । वादाधिकारिणस्तु तत्त्वमुत्सवः  
प्रकृतोक्तिकाः अविप्रलम्भकाः यथाकालस्मृतिंका, अनाक्षेपका युक्तिसिद्धप्रत्येतारः ।  
अनुविधेयस्थेयः सभ्यपुरुषवती जनता सभा, अनुविधेयो राजादिः, स्थेयान् मध्यस्थः,  
सा च वादे नावश्यकी वीतरागकथात्वादिति ॥ ४२ ॥



यथोक्तोपपन्नश्छलजातिनिग्रहस्थानसाधनो-  
पालम्भो जल्पः ॥ ४३ ॥

यथोक्तोपपन्न इति प्रमाणतर्कसाधनोपालम्भः सिद्धान्ता-  
विरुद्धः पञ्चावयवोपपन्नः पक्षप्रतिपक्षपरिग्रहः । छलजाति-  
निग्रहस्थानसाधनोपालम्भ इति । छलजातिनिग्रहस्थानैः साधन-  
मुपालम्भश्चास्मिन् क्रियत इति । एवंविशेषणो जल्पः न  
खलु वै छलजातिनिग्रहस्थानैः साधनं कस्यचिदर्थस्य सम्भवति,  
प्रतिषेधार्थं चैषां सामान्यलक्षणे च श्रूयते वचनविघातो-  
ऽर्थविकल्पोपपत्त्या छलमिति साधर्म्यवैधर्म्याभ्यां प्रत्यवस्थानं  
जातिः । विप्रतिपत्तिरप्रतिपत्तिश्च निग्रहस्थानमिति । विशेष-  
लक्षणेऽपि यथास्वमिति न चैतद्विजानोयात् प्रतिषेधार्थ-  
तयैवार्थं साधयन्तीति । छलजातिनिग्रहस्थानोपालम्भ इत्येव-  
मप्युच्यमाने विज्ञायत एतदिति । प्रमाणैः साधनोपालम्भयो-  
श्छलजातीनामङ्गभावो रक्षणार्थत्वात् न तु स्वतन्त्राणां साधन-

जल्पं लक्षयति ।—यथोक्तेषु यदुपपन्नं तेनोपपन्न इत्यर्थः मध्यपदलोपी समासः,  
तथा च प्रमाणतर्कसाधनोपालम्भः पक्षप्रतिपक्षपरिग्रह इत्यस्य योग्यतया परामर्शः ।  
अन्यथा जल्पस्य वादविशेषलापत्तिः, प्रमाणतर्काभ्यां तद्रूपेण ज्ञाताभ्यां, न तु  
ज्ञानेऽनाहार्यत्वं विवक्षितम्, आरोपितप्रमाणाभासेऽपि जल्पनिर्वाहात् । यद्यपि  
छलादिभिरुपालम्भ एव न तु साधनं, तथापि साधनस्य परकीयानुमानस्योपालम्भो  
यत्रेत्यर्थान्न दोषः । परपक्षद्रूपेण सति स्वपक्षसिद्धिरित्यतः साधने तदुपयोग  
इत्यन्ये उभयपक्षस्थापनासत्त्वेन च विशेषणौयम् अतो वितण्डायान्नातिव्याप्तिः, स प्रति-  
पक्षस्थापनाहीन इत्युत्तरसूत्रात् प्रकृते उभयपक्षस्थापनावच्छलाभः, स्थापनावत्त्वा-  
देव च पञ्चावयवनियमोऽपि लभ्यत इति वदन्ति । अत्र च छलादिभिः सर्वरूपालम्भो  
न विशेषणं अन्याप्तेरपि तु तद्योग्यतैव, योग्यतावच्छेदकान् वादभिन्नकथात्वमेव ।  
तत्र चोक्तवादलावच्छिन्नमेदस्तत्तादमेदो वा विशेषणमिति, छलेत्यादिना विज्ञ-  
गोपुत्रयात्वं बोध्यते विजिगीषुर्हि छलादिकं करोति तथाचोभयपक्षस्थापनावती



भावः । यत् तत्प्रमाणैरर्थस्य साधनं तत्र क्लृप्तातिनिग्रह-  
स्थानानामङ्गभावो रक्षणार्थत्वात्, तानि हि प्रयुज्य-  
मानानि परपक्षविघातेन स्वपक्षं रक्षयन्ति । तथा चोक्तम् ।—  
“तत्त्वाध्यवसायसंरक्षणार्थं जल्पवितण्डे वीजप्ररोहरक्षणार्थं  
कण्टकशाखावरणवत्” इति । यस्यासौ प्रमाणैः प्रतिपक्ष-  
स्योपासम्भस्तस्य चैतानि प्रयुज्यमानानि प्रतिषेधविघातात्  
सहकारीणि भवन्ति तदेवमङ्गीभूतानां क्लृप्तादीनामुपादानं  
जल्पे न स्वतन्त्राणां साधनभावः । उपासम्भे तु स्वातन्त्र्य-  
मप्यस्तीति ॥ ४३ ॥

स प्रतिपक्षस्थापनाहीनो वितण्डा ॥ ४४ ॥

स जल्पो वितण्डा भवति, किंविशेषणः ?—प्रतिपक्षस्थापनया  
हीनः । यौ तौ समानाधिकरणौ विरुद्धौ धर्मौ पक्षप्रतिपक्षा-

विजिगीषुकथा जल्प इत्यर्थः इत्यपि वदन्ति । अत्र चायं क्रमः, वादिना स्वपक्षसाधनं  
प्रयुज्य नायं हेत्वाभाससल्लक्षणायोगादिति सामान्यतो नायमसिद्ध इत्यादि  
विशेषतो वा स्वपक्षदूषणे उद्धृते प्रतिवादिना स्वस्याज्ञानादिनिरासाय परोक्तमनद्य  
अनुक्तयाज्ञाणामज्ञानाननुभाषणाप्रतिभानामसम्भवादेवास्मां सत्यमानयाज्ञाणामप्राप्त-  
कालार्थान्तरनिरर्थकानामलामे उक्तयाज्ञाणां प्रतिज्ञाहानि प्रतिज्ञाविरोध प्रतिज्ञान्तर  
प्रतिज्ञासत्यासहेत्वनराविज्ञातार्थ-विक्षेपमतानुज्ञान्यानाधिकपुनरुक्तनिरनुयोज्यानुयोग्याप-  
सिद्धान्तानामलामे पर्यनुयोज्योपेक्षणस्य मध्यस्थोद्भाव्यत्वादेवानुपन्यासार्हतया, यथा-  
सम्भवं हेत्वाभासेन परोक्तं दूषयित्वा स्वपक्ष उपन्यसनीयः, ततो वादिना द्वतीय-  
क्तचाग्रितेन परोक्तमनद्य स्वपक्षदूषणमुद्धृत्यानुक्तयाज्ञोच्यमानयाज्ञहेत्वाभासातिरिक्तोक्त-  
याज्ञाणामलामे हेत्वाभासेन यथासम्भवं प्रतिपक्षवादिनः स्थापना दूषणीया । अन्यथा  
क्रमविपर्ययादिप्राप्तकालमनवसरे दूषणोद्भावने च निरनुयोज्यानुयोगः तथाच त्यचासि  
चेत् प्रतिज्ञाहानिर्विशेषयसि चेद्वैतन्तरमित्यादि, प्रतिज्ञाहान्यादिवहेत्वाभासानामनुक्तयाज्ञ-  
त्वाविशेषेऽपि अर्थदोषत्वेन प्रधानत्वाच्चरममनुसन्धानमिति ॥ ४३ ॥

वितण्डां क्रमप्राप्तां लक्षयति ।—यद्यपि तच्छब्देन जल्पो न परामर्शः शक्यते,

न्या—५



वित्युक्ती तयोरिकतरं वैतण्डिको न स्थापयतीति परपक्षप्रति-  
 पक्षेनैव प्रवर्तत इति । अस्तु तर्हि स प्रतिपक्षहीना वितण्डा,  
 यद्वा खलु तत्परप्रतिपक्षलक्षणं वाक्यं स वैतण्डिकस्य पक्षः,  
 न त्वसौ साध्यं कश्चिदर्थं प्रतिज्ञाय स्थापयतीति तस्माद्  
 यथान्यासमेवास्त्विति हेतुलक्षणाभावादहेतवो हेतुसामान्या-  
 द्वेतुवदाभासमानाः ॥ ४४ ॥

सव्यभिचारविरुद्धप्रकरणसमसाध्यसमातीत-  
 काला हेत्वाभासाः ॥ ४५ ॥

त इमे तेषाम् ॥ ४५ ॥

जल्पस्य स्थापनादयवतः प्रतिपक्षस्थापनाहीनत्वस्य विरुद्धत्वात्, तथापि स्थापना-  
 दयवत्त्वं विहाय जल्पैकदेशः परामृश्यते । प्रतिपक्षो द्वितीयपक्षः तथा च प्रतिपक्ष-  
 स्थापनाहीना विजिगीषुकथा वितण्डेति । न च “स्वस्य स्थापनीयाभावात् कथमियं  
 कथा प्रवर्तताम्” इति वाच्यम् ? परपक्षखण्डनेन जयस्वैवोद्दिश्यत्वात् । परे तु परपक्ष-  
 खण्डनेनेव स्वपक्षसिद्धेरर्थादेव सिद्धेः तत्साधनाभावेऽपि न प्रवृत्त्यनुपपत्तिरिति  
 वदन्ति ॥ ४४ ॥

समाप्तं कथाप्रकरणम् ।

क्रमप्राप्तान् हेत्वाभासान् लक्षयति विभजते च ।—न च “अत्र लक्षणं न प्रतीयते”  
 इति वाच्यं, हेत्वाभासशब्दस्य हेतुवदाभासनानार्थकत्वेनैव तत्सूचनात् । तथा  
 हि पक्षसत्त्व-सपक्षसत्त्व-विपक्षासत्त्वावाधितत्वासत्प्रतिपक्षितत्त्वोपपन्नो हेतुगर्भकः,  
 तद्वदाभासत इत्यत्र वक्ष्यसङ्गिन्नत्वे सति तद्वर्तव्यत्वं, तथा च पक्षरूपोपपन्नत्वा  
 भावे सति तद्रूपेण भासमान इति फलितार्थः । तत्र च लक्षणं सत्यत्वं,  
 तस्यैव दूषकतायासुपयोगात् । न च “असाधकतायां पक्षसत्त्वाद्येकैकाभावस्त्वैव  
 गमकत्वसम्भवेऽधिकवैयर्थ्यम्” एतेन पञ्चान्यत्वं लक्षणमित्यपि प्रयुक्तम्” इति वाच्यं,  
 पक्षत्वावच्छिन्नाभावस्य पक्षसत्त्वाभावाद्यघटितत्वेन वैयर्थ्याभावात् । वस्तुतस्तु पृथिवी  
 इतरेषो भिद्यते स्पर्शवत्त्वात् प्रमेयमाकाशदित्यादौ सपक्षाद्यप्रसिद्धेर्नेतस्य लक्षणत्वे  
 तात्पर्यम् । परन्तु विपक्षासत्त्वसपक्षसत्त्वाभ्यामव्यभिचरितसामानाधिकरण्यं, पक्षसत्त्व  
 सहितस्य चैतस्य विरोधित्वं विभिलम्बं तेन व्याप्तिविशिष्टपक्षधर्मतावरोधित्वं,



अनैकान्तिकः सव्यभिचारः ॥ ४६ ॥

व्यभिचार एकत्र व्यवस्थाभावः सह व्यभिचारेण वर्तते इति सव्यभिचारः, निदर्शनम्, नित्यः शब्दोऽस्पर्शत्वात्, स्पर्शवान् कुम्भोऽनित्यो दृष्टो न च तथा स्पर्शवान् शब्दस्तस्मादस्पर्शत्वान्नित्यः शब्द इति दृष्टान्ते स्पर्शवत्त्वमनित्यत्वं च धर्मो ह्येव न साध्यसाधनभूतौ दृश्येते स्पर्शवांश्चाणुर्नित्यश्चेति । आत्मादौ च दृष्टान्ते उदाहरणसाधर्म्यात् साध्यसाधनं हेतुरिति । अस्पर्शत्वादिति हेतुर्नित्यत्वं व्यभिचरति अस्पर्शा बुद्धिरनित्या चेति, एवं द्विविधेऽपि दृष्टान्ते व्यभिचारात् साध्यसाधनभावो नास्तीति लक्षणाभावादहेतुरिति । नित्यत्वमप्येकोऽन्तः । अनित्यत्वमप्येकोऽन्तः, एकस्मिन्नन्ते विद्यत इति ऐकान्तिकः । विपर्ययादनैकान्तिकः उभयान्तव्यापकत्वादिति ॥ ४६ ॥

सिद्धान्तमभ्युपेत्य तद्विरोधौ विरुद्धः ॥ ४७ ॥

चरमयोस्त्वनुमितिविरोधिः पानवच्छिन्नत्वार्यकयोरभावादनुमितिविरोधित्वं, तेनानुमितितत्कारणज्ञानान्यतरविरोधित्वं पर्यवस्यति ॥ ४५ ॥

सव्यभिचारं लक्षयति ।—एकस्य साध्यस्य तदभावस्य च, योऽन्तः सहचारः अव्यभिचारितसहचारः इत्याशयः । स चात्र व्याप्तिग्राहकसथाचैकमात्रव्याप्तिग्राहकसहचारवानैकान्तिकसदन्योऽनैकान्तिकः । स च साधारणोऽसाधारणोऽनुपसंहारी चेति द्विविधः, साधारणः साध्यवत् तदन्यवृत्तिः, यथा शब्दो नित्यः निस्पर्शत्वात् । न च विरुद्धसङ्कीर्णदोषः उपप्रेयसङ्करेऽप्युपाधेरसङ्करात् । असाधारणः सपक्षविपक्षव्यावृत्तः सपक्षः साध्यवत्त्वनिश्चयविषयः, यथा शब्दोऽनित्यः शब्दत्वादित्यादौ, अनुपसंहारी च केवलान्वयिधर्मावच्छिन्नपक्षः, यथा सर्वं नित्यं मयत्वादित्यादि, अत्र च साध्यसन्देहाद्व्याप्तिगो न भवतीत्याशयः । नव्यास्तु असाधारणः साध्यवदवृत्तिः एतस्य साध्यसहचार्यहप्रतिषन्नेन व्याप्तिगृहप्रतिषन्ने दूषकतावीजम् अनुपसंहारी च केवलान्वयिसाध्यकस्य चात्यन्ताभावाप्रतियोगिसाध्यकत्वरूपस्य ज्ञानादतिरेकव्याप्तिगृहप्रतिषन्ने दूषकतावीजम् इत्याहुः ॥ ४६ ॥



तं विरुद्धोति तद्विरोधो अभ्युपेतं सिद्धान्तं व्याहन्तीति यथा सोऽयं विकारो व्यक्तेरपैति नित्यत्वप्रतिषेधादपेतोऽप्यस्ति विनाशप्रतिषेधात् न नित्यो विकार उपपद्यते इत्येव हेतु-  
व्यक्तेरपेतोऽपि विकारोऽस्तीत्यनेन स्वसिद्धान्तेन विरुध्यते ।  
कथं व्यक्तिरात्मलाभः अपायः प्रच्युतिः यद्यात्मलाभात् प्रच्युतो विकारोऽस्ति नित्यत्वप्रतिषेधो नोपपद्यते यद्यप्यक्ते-  
रपेतस्यापि विकारस्यास्तित्वं तत् खलु नित्यत्वमिति । नित्यत्व-  
प्रतिषेधो नाम विकारस्यात्मलाभात् प्रच्युतेरुपपत्तिः । यदा-  
त्मलाभात् प्रच्यवते तदनित्यं दृष्टं यदस्ति न तदात्मलाभात् प्रच्यवते ।  
अस्तित्वं चात्मलाभात् प्रच्युतिरिति विरुद्धावेतौ न सह सम्भवत इति सोऽयं हेतुर्यत्सिद्धान्तमाश्रित्य प्रवर्तते तमेव व्याहन्तीति ॥ ४७ ॥

यस्मात् प्रकरणचिन्ता स निर्णयार्थमपदिष्टः

प्रकरणसमः ॥ ४८ ॥

विमर्शाधिष्ठानौ पक्षप्रतिपक्षावनवसितौ प्रकरणं तस्य चिन्ता विमर्शावस्थिति प्राङ्निर्णयाद् यत् समीक्षणं सा जिज्ञासा यत्कृता स निर्णयार्थं प्रयुक्त उभयपक्षसाम्यात्

क्रमप्राप्तं विरुद्धं लक्षयति ।—अत्र च सिद्धान्तं साध्यं प्रतिज्ञायां हि पक्षस्य सिद्धस्थाने साध्यमभिधीयते, तथा च साध्यमभ्युपेत्य उद्दिश्य प्रयुक्तस्तद्विरोधो साध्याभावव्याप्त इति फलितार्थः, यथा वज्रिमान् ऋदत्वादिति, एतस्य साध्याभावानुमितिसामर्थ्येन साध्यानुमितप्रतिबन्धो दूषकतावीजम्, न च सत्प्रतिपक्षाविशेषः, तत्र हेलन्तरं साध्याभावसाधकम्, इह तु हेतुरेव साध्याभावसाधकः साध्यसाधकत्वेन लयोपपन्न इत्यशक्तिविशेषोन्नायकत्वेन विशेषात् ॥ ४७ ॥

क्रमप्राप्तं प्रकरणसमं लक्षयति ।—स हेतुः स्वसाध्यस्य परसाध्याभावस्य वा निर्णयार्थमपदिष्टः प्रयुक्तः प्रकरणसम उच्यते, स च क इत्याकाङ्क्षायांमाह—यस्मात्



प्रकरणमनतिवर्त्तमानः प्रकरणसमो निर्णयाय न प्रकल्प्यते  
 प्रज्ञापनं तु अनित्यः शब्दो नित्यधर्मानुपलब्धेरित्यनुपलभ्य-  
 माननित्यधर्मकमनित्यं दृष्टं ख्यात्यादि, यत्र समानो धर्मः  
 संशयकारणं हेतुत्वेनोपादीयते स संशयसमः सव्यभिचार  
 एव । या तु विमर्शस्य विशेषापेक्षिता उभयपक्षविशेषानुप-  
 लब्धिस्य सा प्रकरणं प्रवर्त्तयति । कथम् ? विपर्यये हि प्रकरण-  
 निवृत्तेः यदि नित्यधर्मशब्दे गृह्यते न स्यात् प्रकरणम्, यदि  
 वा अनित्यधर्मे गृह्येत एवमपि निवर्त्तत प्रकरणम्, सोऽयं हेतु-  
 र्भौ पक्षौ प्रवर्त्तयन्नन्यतरस्य निर्णयाय न प्रकल्प्यते ॥ ४८ ॥

साध्याविशिष्टः साध्यत्वात् साध्यसमः ॥ ४९ ॥

द्रव्यं ह्यायेति साध्यम्, गतिमत्त्वादिति हेतुः साध्येना-  
 विशिष्टः साधनीयत्वात्साध्यसमः, अयमप्यसिद्धत्वात् साध्य-  
 वत्प्रज्ञापयितव्यः, साध्यं तावदेतत् किं पुरुषवच्छायापि

प्रकरणचिन्तेति प्रकरणं पक्षप्रतिपक्षाविति भाष्यं, साध्यतदभाववन्ताविति तदर्थस्तथा  
 च निर्णयार्थं प्रयुक्तो हेतुर्वच निर्णयं जनयितुमशक्तस्तुल्यवलेन परेण प्रतिवन्तात्,  
 किन्तु धर्मिणः साध्यवत्त्वं तदभाववत्त्वं वेति चिन्तां जिज्ञासां प्रवर्त्तयति स प्रकरण-  
 समः । यद्वा प्रकृतं करणं लिङ्गं परामर्शो वा, को हेतुरनयोः साधकः एतयोः कः  
 परामर्शः प्रमेति वा यत्र जिज्ञासा भवतीत्यर्थः, यस्मादित्यादि तु वस्तुस्थितिनात्र,  
 लक्षणान्तु तुल्यवत्त्व-विरोधिपरामर्शकालीनतुल्यवत्त्वपरामर्शविषयत्वं स्वसाध्यपरामर्शकालीन-  
 तुल्यवत्त्व-विरोधिपरामर्शो वा, विरोधिपरामर्शस्य स्वहेतुनिष्ठत्वमेकाज्ञानविषयत्व-  
 सत्त्वत्वेन अन्यथाहेतोर्दुष्टत्वं न स्यात् । अयञ्च दशविशेषे दोषः इत्यतः सङ्केतोरपि  
 विरोधिपरामर्शकाले दुष्टत्वमिष्टमेवेत्यवधेयम् ॥ ४८ ॥

क्रामप्राप्तं साध्यसमं लक्षयति ।—साध्येन वज्रादिनाऽविशिष्टः कुतः ? इत्यत  
 आह—साध्यत्वादिति । साधनीयत्वादित्यर्थः । यथा हि साध्यं साधनीयं तथा  
 हेतुरपि चेत् साध्यसम इत्युच्यते, अत एव चासिद्ध इति व्यञ्जयते । अयञ्चाश्रयासिद्धि-  
 स्वरूपासिद्धिव्याप्यत्वासिद्धिमेवात् त्रिविधः । आश्रयासिद्धिश्च पक्षे पक्षतावच्छेदका-



गच्छति आहोस्विदावरकद्रव्ये संसर्पति आवरणसन्ताना-  
दसन्निधिसन्तानोऽयं तेजसो गृह्यतः इति सर्पता खलु द्रव्येण  
ज्ञानाद्यो यस्तेजोभाग आत्रियते तस्य तस्यासन्निधिरेवाव-  
च्छिन्नो गृह्यत इति । आदरणन्तु प्राप्तिप्रतिषेधः ॥ ४८ ॥

कालात्ययापदिष्टः कालातीतः ॥ ५० ॥

कालात्ययेन युक्तो यस्यार्थस्यैकदेशोऽपदिश्यमानस्य स  
कालात्ययापदिष्टः कालातीत इत्युच्यते । निदर्शनम् । नित्यः  
शब्दः संयोगव्यङ्ग्यत्वात् रूपवत् प्रागूर्ध्वं व्यक्तेरवस्थितं रूपं  
प्रदोषघटसंयोगेन व्यज्यते तथा च शब्दोऽप्यवस्थितो भेरी-  
दण्डसंयोगेन व्यज्यते दारुपरशुसंयोगेन वा तस्मात् संयोग-  
व्यङ्ग्यत्वान्नित्यः शब्द इत्ययमहेतुः कालात्ययापदेशात् व्यञ्ज-

भावः यथा काञ्चनमयः पर्वतो वज्रमानित्यादौ स्वरूपासिद्धिः, पक्षे हेतुतावच्छेद-  
कावच्छिन्नस्याभावः, यथा ऋदो द्रव्यं धूमादित्यः दौ व्याप्यत्वासिद्धिश्चाव्यभिचरित-  
सामानाधिकरण्यस्याभावः । न च स्वरूपासिद्धेरेव स्वाज्ञाचालप्रतीनेनैतरलचाल-  
मिति वाच्यं, हेतुरिति पदं ह्यव पूरणीयं हेतुपदञ्च गमकहेतोर्व्याप्तिविशिष्ट-  
पक्षधर्मस्य वाचकं, व्याप्तिविशिष्टपक्षधर्म इत्येव वा पूर्यताम् । तथा च तस्य  
किञ्चिदंशसाध्यत्वेनैव साध्यसमत्वम्, अत एव साध्ये साध्यतावच्छेदकभावः साधने  
साधनतावच्छेदकाभावश्च व्याप्यत्वासिद्धिः । यथा पक्षतावच्छेदकाभावपक्षताव-  
च्छेदकवद्भेदादेरन्यतमत्वेनाश्यासिद्धित्वं, यथा च पक्षे हेत्वभावहेतुमद्भेदादेरन्यतम-  
त्वेन स्वरूपासिद्धित्वं, तथा साध्यतावच्छेदकाभावादेरन्यतमत्वेन व्याप्यत्वासिद्धित्वं,  
व्रित्तयान्यतमत्वं चासिद्धिसामान्यलक्षणं, नीलधूमत्वादेरपि व्याप्यत्वासिद्धावन्तर्भावं  
वदन्ति, तेषामयमाशयः व्याप्तिर्हि साध्यसम्बन्धितावच्छेदकरूपा गुरुधर्मश्च साध्य-  
सम्बन्धितानवच्छेदको अतो नीलधूमत्वादेः साध्यसम्बन्धितानवच्छेदकत्वान्न व्याप्ति-  
स्वरूपत्वं, तथा च साध्यतावच्छेदकाभावादिरिव साधनतावच्छेदके व्याप्यता-  
नवच्छेदकत्वमपि भवति व्याप्यत्वासिद्धिरिति ॥ ४९ ॥

क्रमप्राप्तमतीतकालं लक्ष्यति ।—अतीतकालस्य समानार्थकत्वात् काला-  
तीतगृहेनोक्तं कालस्य साधनकालस्यात्ययेऽभावेऽपदिष्टः प्रयुक्तो हेतुः, एतेन



कस्य संयोगस्य कालं न व्यङ्ग्यस्य रूपस्य व्यक्तिरत्येति सति प्रदोषघटसंयोगे रूपस्य ग्रहणं भवति न निवृत्ते संयोगे रूपं गृह्यते, निवृत्ते दारुपरशुसंयोगे दूरस्थेन शब्दः श्रूयते । विभागकाले सेयं शब्दव्यक्तिः संयोगकालमत्येतीति न संयोग-निर्मिता भवति, कस्मात् ? कारणभावाद्भि कार्याभाव इति । एवमुदाहरणसाधर्म्यस्याभावादसाधनमयं हेतुहेत्वाभास इति । अवयवविपर्ययासवचनं न सूत्रार्थः । कस्मात् ?—“यस्य येनार्थ-सम्बन्धो दूरस्थस्यापि तस्य सः । अर्थतो ह्यसमर्थानामानन्तर्य-मकारणम्” इत्येतद्वचनाद् विपर्ययसिनोक्तोहेतुरुदाहरण-साधर्म्यात् तथा वैधर्म्यात् साधनं हेतुलक्षणं न जहाति । अजहद्वेतुलक्षणं न हेत्वाभासो भवतीति अवयवविपर्ययास-वचनमप्राप्तकालमिति निग्रहस्थानमुक्तं तदेवेदं पुनरुच्यत इति अतस्तत्र सूत्रार्थः ॥ ५० ॥

वचनविघातोऽर्थविकल्पोपपत्त्या क्लमम् ॥ ५१ ॥

अथ क्लमम् ।—न सामान्यलक्षणे क्लमं शक्यमुदाहर्तुम् विभागे तूदाहरणानि ॥ ५१ ॥

साध्याभावप्रमा लक्षणार्थ इति सूचितम् । साध्याभावनिरूपणे सति साधनाऽसम्भवादयमेव बाधितसाध्यक इति गीयते, तथा वज्रिरनुष्णः कृतकत्वादित्यादौ, न च “बाधे आवश्यकस्य व्यभिचारस्वरूपासिद्धिर्न्यतरस्यैव दोषत्वमुचितम्” इति वाच्यम् । तदप्रति-सन्धानेन बाधस्य दोषत्वावश्यकत्वात्, उपधेयसङ्करेऽप्युपाधेरसङ्करात्, उत्पत्तिकाला-वच्छिन्नो घटो गन्धवान्, शिखरावच्छिन्नः पर्वतो वज्रिमानित्यादावसङ्कराच्च, साध्या-भाववत्पक्षतावच्छेदकावच्छिन्नकालस्य तत्र सत्त्वात् । परे तु घटः सकर्तृकः कार्यत्वादित्यादौ यत्र लाघवोपनीतमेकमात्रकर्तृकत्वं भासत इत्युच्यते तत्र तद-भावोऽसङ्कीर्णोदाहरणमिति वदन्ति ॥ ५० ॥

समाप्तं हेत्वाभासप्रकरणम् ॥ ६ ॥

क्रमप्राप्तं क्लमं लक्षयति ।—अर्थस्य बाधभिन्नतस्य यो विकल्पो विरुद्धः



तत् त्रिविधं, वाक्छलं सामान्यछलमुप-  
चारछलञ्च ॥ ५२ ॥

विभागश्च तेषाम् ॥ ५२ ॥

अविशेषाभिहितेऽर्थे वक्तुरभिप्रायादर्थान्तर-  
कल्पना वाक्छलम् ॥ ५३ ॥

नवकम्बलकोऽयं माणवक इति प्रयोगः । अत्र नवः कम्बलो-  
ऽस्येति वक्तुरभिप्रायः । विग्रहे तु विशेषो न समासे, तत्रायं  
छलवादी वक्तुरभिप्रायादविवक्षितमन्यमर्थं नव कम्बला  
अस्येति तावदभिहितं भवतीति कल्पयति, कल्पयित्वा चासम्भ-  
वेन प्रतिषेधति—एकोऽस्य कम्बलः कुतो नव कम्बला इति ।  
तदिदं सामान्यशब्दे वाचि छलं वाक्छलमिति । अस्य प्रत्यव-

कल्पो अर्थान्तरकल्पनेति यावत् तदुपपत्त्या युक्तिविशेषेण श्रो वचनस्य वायुक्तस्य  
विधातो दूषणं तच्छलमित्यर्थः वक्तृतात्पर्याविषयार्थकल्पनेन दूषणाभिधान-  
मिति फलितं, तात्पर्याविषयत्वं विशेषणे विशेष्ये संसर्गे वा । यथा नेपालादागतोऽयं  
नवकम्बलवत्त्वादित्यत्र नवसङ्ख्यापरत्वकल्पनयाऽसिद्धाभिधानं सर्वं प्रमेयं धर्मत्वादित्यत्र  
पुण्यत्वार्थकल्पनया भागासिद्धाभिधानं, वज्रिमान् धूमादित्यत्र धूमावयवे व्यभि-  
चाराभिधानम् ॥ ५१ ॥

लक्षितं छलं विभजते ।—तत्र वाक्छलं लक्षयति ।—यत्र शक्यार्थद्वये सम्भ-  
वति एकार्थनिर्णायकविशेषाभावानभिप्रेतशक्यार्थकल्पनेन दूषणाभिधानं तद्वाक्-  
छलं, लक्षणन्तु शक्या एकार्थशब्दबोधतात्पर्यकशब्दस्य शक्यार्थान्तरतात्पर्यकत्व-  
कल्पनया दूषणाभिधानम् । यथा नेपालादागतोऽयं नवकम्बलवत्त्वादित्युक्ते कुतोऽस्य  
नवसङ्ख्याकाः कम्बला इति । एवं गौर्विषाणीत्युक्ते कुतो वाणस्य विषाणं, गजो  
विषाणीत्युक्ते कुतो गजस्य शङ्खं, श्वेतो धावतीति श्वेतरूपवदभिप्रायेणोक्ते श्वेतो  
न धावतीत्यभिधानमित्यादिकमूह्यम् ॥ ५३ ॥



स्थानं सामान्यशब्दस्थानेकार्थत्वेऽन्यतराभिधानकल्पनायां विशेष-  
वचनम् । नव कम्बलक इत्यनेकार्थस्याभिधानं नवः कम्बलो-  
ऽस्य नवकम्बला अस्येति । एतस्मिन् प्रयुक्ते येयं कल्पना नव  
कम्बला अस्येत्येतद्भवताभिहितं तच्च न सम्भवतीति । एत-  
स्यामन्यतराभिधानकल्पनायां विशेषो वक्तव्यः । यस्माद्विशेषो-  
ऽर्थविशेषेषु विज्ञायते । अयमर्थोऽनेनाभिहित इति, स च  
विशेषो नास्ति तस्मान्निष्ठ्याभियोगमात्रमेतदिति । प्रसिद्धस्य  
लोके शब्दार्थसम्बन्धोऽभिधानाभिधेयनियमनियोगः । अस्याभि-  
धानस्यायमर्थोऽभिधेय इति समानः सामान्यशब्दस्य विशेषो  
विशिष्टशब्दस्य प्रयुक्तपूर्वाच्चेमे शब्दा अर्थे प्रयुज्यन्ते नाप्रयुक्तपूर्वाः,  
प्रयोगश्चार्थसम्प्रत्ययार्थः, अर्थप्रत्ययाच्च व्यवहार इति । तत्रैव-  
मर्थवत्यर्थे शब्दप्रयोगसामर्थ्यात् सामान्यशब्दस्य प्रयोग-  
नियमः । अजां ग्रामं नय, सर्पिराहर, ब्राह्मणं भोजयेति  
सामान्यशब्दाः सन्तोऽर्था अवयवेषु प्रयुज्यन्ते सामर्थ्याद्यत्रार्थ-  
क्रियादेशना सम्भवति तत्र प्रवर्तन्ते नार्थसामान्ये क्रियादेशना-  
ऽसम्भवात् । एवमयं सामान्यशब्दो नवकम्बलक इति योऽर्थः  
सम्भवति नवः कम्बलोऽस्येति तत्र प्रवर्तते, यस्तु न सम्भवति  
नव कम्बला अस्येति तत्र न प्रवर्तते सोऽयमनुपपद्यमानार्थ-  
कल्पनया परवाक्योपालम्भस्तेन कल्पयत इति ॥ ५३ ॥

सम्भवतोऽर्थस्यातिसामान्ययोगादसम्भूतार्थ-  
कल्पना सामान्यच्छलम् ॥ ५४ ॥

अहो खल्वसौ ब्राह्मणो विद्याचरणसम्पन्न इत्युक्ते कश्चिदाह

सामान्यच्छलं लक्षयति ।—सामान्यविशिष्टसम्भवदर्थोभिप्रायेणोक्तस्य अति-



संभावति हि ब्राह्मणे विद्याचरणसम्पत् इत्यस्य वचनस्य विधातोऽर्थविकल्पोपपत्त्याऽसम्भूतार्थकल्पनया क्रियते यदि ब्राह्मणे विद्याचरणसम्पत् सम्भवति ब्राह्मणेऽपि सम्भवेत्, ब्राह्मणेऽपि ब्राह्मणः सोऽप्यस्तु विद्याचरणसम्पन्न इति । यद्विवक्षितमर्थमाप्नोति चात्येति च तदतिसामान्यम् । यथा ब्राह्मणत्वं विद्याचरणसम्पदं क्वचिदाप्नोति क्वचिदत्येति सामान्यलक्षणं क्लृप्तं सामान्यच्छलमिति । अस्य च प्रत्यवस्थानमविवक्षितहेतुकस्य विषयानुवादः प्रशंसार्थत्वात् वाक्यस्य, तदत्रासम्भूतार्थकल्पनानुपपत्तिः । यथा सम्भवन्त्यस्मिन् क्षेत्रे शालय इति । अनिराकृतमविवक्षितञ्च बीजजन्म, प्रवृत्तिविषयस्तु क्षेत्रं प्रशस्यते सोऽयं क्षेत्रानुवादो नास्मिन् शालयो विधीयन्त इति । बीजान्तु शालिनिर्वृत्तिः सती न विवक्षिता एवं सम्भवात् ब्राह्मणे विद्याचरणसम्पदिति सम्पद्विषयो ब्राह्मणत्वं न सम्पद्देतुः । नचात्र हेतुर्विवक्षितः । विषयानुवादस्त्वयं प्रशंसार्थत्वाद्वाक्यस्य, सति ब्राह्मणत्वे सम्पद्देतुः समर्थ इति विषयञ्च प्रशंसता वाक्येन यथा हेतुतः फलनिर्वृत्तिर्न प्रत्याख्यायते तदेवं सति वचनविधातोऽसम्भूतार्थकल्पनया नोपपद्यत इति ॥ ५४ ॥

धर्मविकल्पनिर्देशोऽर्थसङ्ज्ञावप्रतिषेध उपचार-  
च्छलम् ॥ ५५ ॥

अभिधानस्य धर्मो यथार्थप्रयोगः । धर्मविकल्पोऽन्यत्र

सामान्ययोगादसम्भेदकत्वकल्पनया दूषणाभिधानं सामान्यच्छलम् । यथा ब्राह्मणोऽयं विद्याचरणसम्पन्न इत्युक्ते ब्राह्मणत्वेन विद्याचरणसम्पदं साधयतीति दल्पयित्वा परी वदति कुतो ब्राह्मणत्वेन विद्याचरणसम्पदब्राह्मणे व्यभिचारात् ॥ ५४ ॥ उपचारच्छलं लक्षयति ।—शब्दस्याप्यन सम्बन्धः तस्य विकल्पो विविधः कल्पः



दृष्टस्यान्यत्र प्रयोगः । तस्य निर्देशे धर्मविकल्पनिर्देशे । यथा मच्चाः क्रोशन्तीति अर्थसङ्गावेन प्रतिषेधः मच्चस्थाः पुरुषाः क्रोशन्ति न तु मच्चाः क्रोशन्ति, का पुनरत्रार्थविकल्पोपपत्तिः अन्यथा प्रयुक्तस्यान्यथार्थकल्पनं भक्त्या प्रयोगे प्राधान्येन कल्पनम्, उपचारविषयं क्लृप्तम् उपचारच्छलमुपचारो नीतार्थः सहचरणादिनिमित्तेनाऽतद्भावे तद्वदभिधानमुपचार इति । अत्र समाधिः प्रसिद्धाप्रसिद्धे प्रयोगे वक्तुर्यथाभिप्रायं शब्दार्थयोरनुज्ञा प्रतिषेधो वा न ह्यन्तः प्रधानभूतस्य शब्दस्य भाक्तस्य च गुणभूतस्य प्रयोग उभयोर्लोकसिद्धः । सिद्धे प्रयोगे यथा वक्तुरभिप्रायस्तथा शब्दार्थावनुज्ञेयौ प्रतिषेधौ वा न ह्यन्तः । यदि वक्ता प्रधानशब्दं प्रयुङ्क्ते यथा भूतस्याभ्यनुज्ञा प्रतिषेधो वा न ह्यन्तः । अथ गुणभूतं तदा गुणभूतस्य, यत्र तु वक्ता गुणभूतं शब्दं प्रयुङ्क्ते प्रधानभूतमभिप्रेत्य परः प्रतिषेधति स्वमनीषया प्रतिषेधोऽसौ भवति न परोपालम्भ इति ॥ ५५ ॥

वाक्छलमेवोपचारच्छलं तद्विशेषात् ॥ ५६ ॥

न वाक्छलादुपचारच्छलं भिद्यते तस्याप्यर्थान्तरकल्प-

शक्तिलक्षणान्तररूपः तथा च शक्तिलक्षणरीकतरङ्गत्वा प्रयुक्ते शब्दे तदपरवृत्त्या यः प्रतिषेधः स उपचारच्छलं, यथा मच्चाः क्रोशन्ति नीलो घट इत्यादी मच्चस्था एव क्रोशन्ति, न तु मच्चाः, एवं घटस्य कथं नीलरूपामेदः । एवम् अहं नित्य इति शक्त्या प्रयुक्ते अमुकस्मादुत्पन्नस्य कथं नित्य इति प्रतिषेधोऽप्युपचारच्छलं, वाद्यभिप्रेतार्थस्यादूषणेन छलस्यासदुत्तरत्वम् । न च “स्निग्धलाक्षणिकप्रयोगावादिनो एवापराधः स्यात्” इति वाच्यं, तत्तदर्थबोधकतया प्रसिद्धस्य शब्दस्य प्रयोगे वादिनोऽनपराधात् । अन्यथा पर्वती वज्रिमानित्युक्ते पर्वतीऽयं कथमवज्रिमानित्यादिदूषणे नानुमानाद्युच्छेदः स्यात् ॥ ५५ ॥



नापा अविशेषात्, इहापि स्थान्यर्थो गुणशब्दः, प्रधानशब्दः  
स्थानार्थ इति कल्पयित्वा प्रतिषिध्यत इति ॥ ५६ ॥

न तदर्थान्तरभावात् ॥ ५७ ॥

न वाक्छलमेवोपचारच्छलं तस्यार्थसङ्गावप्रतिषेधस्यार्था-  
न्तरभावात् । कुतः ? अर्थान्तरकल्पनातोऽन्यार्थान्तरसङ्गाव-  
कल्पना अन्यार्थसङ्गावप्रतिषेध इति ॥ ५७ ॥

अविशेषे वा किञ्चित्साधर्म्यादेकच्छलप्रसङ्गः ॥ ५८ ॥

छलस्य द्वित्वमभ्यनुज्ञाय चित्वं प्रतिषिध्यते किञ्चित्साध-  
र्म्यात् यथाचायं हेतुस्त्रित्वं प्रतिषेधति तथा द्वित्वमभ्यनुज्ञातं  
प्रतिषेधति, विद्यते हि किञ्चित्साधर्म्यं द्वयोरपीति, अथ द्वित्वं  
किञ्चित्साधर्म्यान् निवर्तते त्रित्वमपि न निवर्त्यतीति ॥ ५८ ॥

साधर्म्यवैधर्म्याभ्यां प्रत्यवस्थानं जातिः ॥ ५९ ॥

अत ऊर्ध्वं प्रयुक्ते हि हेतौ यः प्रसङ्गो जायते सा जातिः

प्रसङ्गाच्छलं परीक्षितुं पूर्वपचयति । — शब्दस्यार्थान्तरकल्पनाऽविशेषाद्वाक्-  
छलमेवोपचारच्छलं स्यादिति छलस्य द्वित्वमेव नतु त्रित्वमिति शङ्कार्थः ॥ ५६ ॥

समाधत्ते । — उपचारच्छलस्य वाक्छलाभिदो न तथोरर्थान्तरभावात् भिन्न-  
त्वात् भिन्नतया प्रमाणसिद्धत्वादिति फलितार्थः, पूर्वोक्तभेदकधर्मेण भेदसम्भवेऽपि  
यत्किञ्चिद्धर्मेणभेदे सामान्यधर्मेणभेदस्य सर्वत्र सम्भवादविभागः कुत्रापि न  
स्यादिति ॥ ५७ ॥

विपक्षे बाधकमभिप्रेत्याह । — यत्किञ्चिद्धर्मादविशेषे किञ्चित्साधर्म्याच्छलत्वादि-  
रूपाच्छलस्यैक्यं स्यान्न तु त्वदभिमतं द्वित्वमपीति भावः ॥ ५८ ॥

समाप्तं छलप्रकरणम् ॥ १० ॥

क्रमप्राप्तां जातिं लचयति । — साधर्म्यवैधर्म्याभ्यामिति साधारणो निर्देशः तेन



स च प्रसङ्गसाधर्म्यवैधर्म्याभ्यां प्रत्यवस्थानमुपालम्भः प्रतिषेध इति उदाहरणसाधर्म्यात् साध्यसाधनं हेतुरित्यस्योदाहरणसाधर्म्येण प्रत्यवस्थानम् । उदाहरणवैधर्म्यात् साध्यसाधनं हेतुरित्यस्योदाहरणवैधर्म्येण प्रत्यवस्थानम् । प्रत्यनीकभावाज्जायमानोऽर्थो जातिरिति ॥ ५८ ॥

विप्रतिपत्तिरप्रतिपत्तिश्च निग्रहस्थानम् ॥ ६० ॥

विपरीता कुत्सिता वा प्रतिपत्तिर्विप्रतिपत्तिः । विप्रतिपद्यमानः पराजयं प्राप्नोति निग्रहस्थानं खलु पराजयप्राप्तिः । अप्रतिपत्तिस्त्वारम्भविषये न प्रारम्भः । परेण स्थापितं न प्रतिषेधति प्रतिषेधं वा नोद्धरति, असमासाच्च नैते एव निग्रहस्थाने इति । किं पुनर्दृष्टान्तवज्जातिनिग्रहस्थानयो रभेदोऽथ सिद्धान्तवज्जेद इत्यत आह ॥ ६० ॥

तद्विकल्पाज्जातिनिग्रहस्थानबहुत्वम् ॥ ६१ ॥

तस्य साधर्म्यवैधर्म्याभ्यां प्रत्यवस्थानस्य विकल्पाज्जातिबहुत्वम् । तयोश्च विप्रतिपत्त्यप्रतिपत्त्योर्विकल्पान्निग्रहस्थानबहुत्वम्, नानाकल्पो विकल्पः, विविधो वा कल्पो विकल्पः ।

व्याप्तिनिरपेक्षाभ्यां साधर्म्यवैधर्म्याभ्यां प्रत्यवस्थानं दूषणाभिधानं जातिरित्यर्थः । यद्यप्युभाभ्यां प्रत्यवस्थानस्य प्रत्येकप्रत्यवस्थानेऽव्याप्तिरेकप्रत्यवस्थानस्य लक्षणत्वेऽपरप्रत्यवस्थानेऽव्याप्तिर्नैवाप्यन्यतरप्रत्यवस्थानं नियतं, सर्वत्र जातावभावात्तथापि व्याप्तिनिरपेक्षतया दूषणाभिधानमित्येव वाच्यं, तेन च सन्दर्भेण दूषणासमर्थत्वं स्वव्याघातकत्वं वा दर्शितं, तथा च कलादिभिन्नदूषणासमर्थमुत्तरं स्वव्याघातकमुत्तरं वा, जातिरिति सूचितं साधर्म्यसमादिचतुर्विधत्वान्यान्यत्वं तदर्थं इत्यपि वदन्ति ॥ ५९ ॥

क्रमप्राप्तं निग्रहस्थानं लक्षयति ।—निग्रहस्य खलौकारस्य स्थानं तच्च विप्रतिपत्तिरप्रतिपत्तिश्च विप्रतिपत्तिर्विरुद्धा प्रतिपत्तिरप्रतिपत्तिः प्रकृताज्ञानं यदाप्येतदन्यतरत्वं परनिष्ठं नोद्भावयितुमर्हं प्रतिज्ञाहान्यादेर्निग्रहस्थानत्वानुप-

न्या—६



तत्राननुभाषणमज्ञानमप्रतिभा विक्षेपोमतानुज्ञा पर्यनुयो-  
ज्योपेक्षणात्म्यप्रतिपात्तिर्निग्रहस्थानं शेषस्तु विप्रतिपत्ति-  
रिति । इमे प्रमाणादयः पदार्था उद्दिष्टा यथोद्देशलक्षिता  
यथालक्षणं परीक्ष्यन्त इति त्रिविधस्य शास्त्रस्य प्रवृत्ति-  
वेदितव्येति ॥ ६१ ॥

इति वात्स्यायनीये न्यायभाष्ये प्रथमाध्यायस्य द्वितीयमाह्निकम् ।  
समाप्तञ्चायं प्रथमोऽध्यायः ॥ १ ॥

## द्वितीयाध्यायस्य

### प्रथमाह्निकम् ।

अत ऊर्ध्वं प्रमाणादिपरीक्षा सा च विमृश्य पक्षप्रति-  
पक्षाभ्यामर्थावधारणं निर्णय इत्यग्रे विमर्श एव परीक्ष्यते ।

पक्षिश्च तथापि विप्रतिपक्षप्रतिपक्षन्यतरोन्नायकधर्मवत्त्वं तदर्थः उद्देशानुगुण-  
सम्यक् ज्ञानाभावलिङ्गत्वं प्रतिज्ञाहान्याद्यन्यतमत्वं वा लक्षणमित्यपि वदन्ति ॥ ६० ॥

जातिनिग्रहस्थानयोर्विभागो नास्तीति धर्मो मा भूदित्यत आह ।—तद्विकल्पात्  
साधन्यादिना प्रत्यवस्थानस्य विप्रतिपक्ष्याद्युन्नायकव्यापारस्य च विकल्पाद्देदान्नाप्रकार-  
त्वादिति यावत्, इत्यस्य तयोर्वहुलेऽपि प्रमाणादिपरीक्षाविषयकशिष्यजिज्ञासुया  
प्रतिवन्धान्नेदानीं तद्विभागः क्रियत इति भावः ॥ ६१ ॥

समाप्तं पुरुषाशक्तिलिङ्गदोषसामान्यलक्षणप्रकरणम् ॥ ११ ॥

प्रथमाध्यायस्य द्वितीयमाह्निकम् ॥ २ ॥

इति श्रीविश्वनाथभट्टाचार्यकृतन्यायसूत्रवृत्तौ प्रथमाध्याय-

वृत्तिः समाप्ता ।

प्रमाणैः प्रथितैर्दोर्भिर्विवादिषु परीक्षितैः ।

हरिं द्वितीयमध्यायं भासमानमहं भजे ॥ १ ॥

अत्र प्रमाणादिषु लक्षितेषु परीक्षणीयेषु संशयं विना परीक्षाया असम्भवादादौ



समानानेकधर्माध्यवसायादन्यतरधर्माध्यव-  
सायाद्वा न संशयः ॥ १ ॥

समानस्य धर्मस्याध्यवसायात् संशयो न धर्ममात्रात् ।  
अथवा समानमनयोद्धर्ममुपलभत इति धर्मधर्मिग्रहणे  
संशयाभाव इति । अथवा समानधर्माध्यवसायादर्थान्तरभूते  
धर्मिणि संशयोऽनुपपन्न इति न जातु रूपस्यार्थान्तरभूतस्या-  
ध्यवसायादर्थान्तरभूते स्पर्शे संशय इति । अथवा नाध्यव-  
सायादर्थविधारणादनवधारणज्ञानं संशय उपपद्यते कार्य-  
कारणयोः सारूप्याभावादिति । एतेनानेकधर्माध्यवसाया-  
दिति व्याख्यातम् । अन्यतरधर्माध्यवसायाच्च संशयो न  
भवति । ततो ह्यन्यतरावधारणमेवेति ॥ १ ॥

संशय एव परीचणीयः शिष्यजिज्ञासानुसारात् सूचीकटाह्न्यायाच्चाऽतः संशयपरी-  
चायाः प्रमाणादिपरीचोपयोगित्वात् प्रमाणपरीचैवाध्यायार्थ इति वदन्ति । वस्तु-  
तस्तु क्लृप्तस्य परीचितत्वात् तृतीयचतुर्थयोः प्रमेयस्य पक्षमे च जातेः परीचिष्य-  
माणत्वात् तदतिरिक्तयावत्पदार्थपरीचैवाध्यायार्थः । प्रयोजनादिपरीचाया अप्यद्वै-  
वातिदेशेन करिष्यमाणत्वात् तत्र विभागसापेक्षप्रमाणपरीचातिरिक्तोक्तयावत्पदार्थ  
परीचाप्रथमाह्निकार्थः तत्र च नव प्रकरणानि । तत्रादौ संशयपरीचाप्रकरणम्  
अन्यानि यथायथं वचनान्ते तत्र संशयपरीचणाय पूर्वपक्षसूत्रम् ।

अत्र सूत्रकृता संशयस्याऽदर्शनात् संशयपरीचायां संशयो नाहमनवस्थाभया-  
दित्याश्रयं सूत्रकृतो वर्णयन्ति तदसत् । न ह्यत्र संशयस्वरूपं परीच्यते यिनानवस्था  
स्यात्, अपि तु लक्षणसूत्रोक्तं संशयकारणम् । तथा च संशयः समानधर्मदर्शनादिजन्यो  
न वेति संशयः सम्भवत्येव । परन्तु सूत्रकृतो निर्णयसत्त्वात् पूर्वपक्षनिरास-  
मावस्थापेक्षणात् संशयो न दर्शितः एवमेव प्रमाणादिपरीचायामपि अतएवा-  
भिहितं भाष्ये शास्त्रे वादे च विमर्षवर्जमिति, तत्र समानादिधर्मदर्शनाद्वा संशयः  
प्रत्येकं व्यभिचारात् अन्यतरत्वेनानुगतीकृततद्दर्शनादपि न संशयः, न हि स्थाण-  
धर्मसमानधर्मार्थं पुरुषधर्मसमानधर्मार्थमिति वा जानन् स्थाणुर्नवेति सदिग्धे,



विप्रतिपत्त्यव्यवस्थाध्यवसायाच्च ॥ २ ॥

न विप्रतिपत्तिमात्रादव्यवस्थामात्राद्वा संशयः । किं तर्हि विप्रतिपत्तिमुपलभमानस्य संशयः । एवमव्यवस्थायामपीति । अथवास्यात्मेत्येके, नास्यात्मेत्यपरे मन्यन्त इत्युपलब्धेः कथं संशयः स्यादिति । अथोपलब्धिरव्यवस्थिता अनुपलब्धिश्चाव्यवस्थितेति विभागो नाध्यवसिते संशयो नोपपद्यत इति ॥ २ ॥

विप्रतिपत्तौ च सम्प्रतिपत्तेः ॥ ३ ॥

याच्च विप्रतिपत्तिं भवान् संशयहेतुं मन्यते सा सम्प्रतिपत्तिः । सा हि द्वयोः प्रत्यनीकधर्मविषया, तत्र यदि विप्रतिपत्तेः संशयः सम्प्रतिपत्तेरेव संशय इति ॥ ३ ॥

अव्यवस्थात्मनि व्यवस्थितत्वाच्चाव्यवस्थायाः ॥ ४ ॥

न संशयः । यदि तावदियमव्यवस्था आत्मन्येव व्यव-

समानत्वस्य भेदगर्भत्वाद्भिन्नधर्मत्वेन ज्ञाते तद्भेदग्रहस्यैव सम्भवात् । यद्वा समानानेकधर्मोपपत्तेरिति लक्षणसूत्रे उपपत्तिपदं स्वरूपपरमिति भ्रान्तस्तेषां शङ्का, तथाचायनर्थः न संशयः समानधर्मादितः स्वरूपमत इति शेषः यतः समानधर्मादेरध्यवसायादन्यतरत्वेनानुगतीकृततदध्यवसायाद्वा संशयः अन्यथा संशयस्य सार्वत्रिकत्वापत्तेः ॥ १ ॥

विप्रतिपत्त्यादिजन्यसंशयवयं प्रतिचिपति ।—न संशय इत्यनुवर्तने विप्रतिपत्तेरुपलब्ध्यव्यवस्थाया अनुपलब्ध्यव्यवस्थायाश्च न संशयजनकत्वं प्रत्येकं व्यभिचारादित्यर्थः, यद्वा स्वरूपसद्विप्रतिपत्त्यादितो न संशयः किन्तु तदध्यवसायादित्यर्थः ॥ २ ॥

विप्रतिपत्तिजसंशयमात्रप्रतिक्षेपाय सूत्रान्तरम् । विप्रतिपत्तौ न संशयहेतुत्वं संप्रतिपत्तेः निश्चयात् वादिनोर्मध्यस्थस्य च निश्चयसत्त्वात् सति च निश्चये संशयायोगादिति भावः ॥ ३ ॥

उपलब्ध्यनुपलब्ध्यव्यवस्थाः संशयव्यनिरासाय सूत्रम् । उपलब्ध्यव्यवस्थाया



स्थिता व्यवस्थानादव्यवस्था न भवतीत्यनुपपन्नः संशयः, अथा-  
व्यवस्थात्मनि न व्यवस्थिता, एवमतादात्म्यादव्यवस्था न  
भवतीति संशयाभाव इति ॥ ४ ॥

तथाऽत्यन्तसंशयस्तद्वर्मासातत्योपपत्तेः ॥ ५ ॥

येन कल्पेन भवान् समानधर्मोपपत्तेः संशय इति मन्यते  
नेन खल्वत्यन्तसंशयः प्रसज्यते समानधर्मोपपत्तेरनुच्छेदात्  
संशयानुच्छेदः नायमतद्वर्मा धर्मा विमृश्यमाणे गृह्यते  
सततन्तु तद्वर्मा भवतीति अस्य प्रतिषेधप्रपञ्चस्य संचेपे-  
णोद्धारः ॥ ५ ॥

यथोक्ताध्यवसायादेव तद्विशेषापेक्षात् संशये  
नासंशयो नात्यन्तसंशयो वा ॥ ६ ॥

संशयानुपपत्तिः संशयानुच्छेदश्च न प्रसज्यते । कथम् ?  
यत्तावत्समानधर्माध्यवसायः संशयहेतुर्न समानधर्ममात्रमिति ।

अनुपलब्धव्यवस्थायां संशयजनकत्वं तदा स्यात् यदि खल्विन्नव्यवस्थितत्वं  
स्यान् नत्वेवं तथा च स्वात्मनि व्यवस्थितायास्तस्याः कथमन्यत्राव्यवस्थात्वं  
मित्यर्थः ॥ ४ ॥

ननु भाव्यवस्था प्रमाण्यसंशयस्य च न स्वसंशयरूपत्वं संशयस्य विषयविशेष-  
घटितत्वात् तस्य चान्यसंशयजनकत्वं न विरुद्धम् । अतो दूषणान्तरमाह—तथेत्यादि ।  
तथा सति अव्यवस्थायां हेतुत्वे सति, तथाश्चोऽग्रं न सूत्रान्तर्गतोऽपि  
भाष्यस्य इत्यन्ये अत्यन्तसंशयः संशयानुच्छेदः स्यात् तद्वर्गस्य तज्जनकस्य ज्ञान-  
त्वादिसाधारणधर्मदर्शनस्य सातत्योपपत्तेः सर्वदा सम्भवादथ ज्ञानत्वादिसाधारण-  
धर्मदर्शनेऽपि कारणान्तरविलम्बान्न सर्वत्र प्रामाण्यसंशय इति यदि ब्रूयात् तदा तस्यैव  
विषयसंशयेऽपि हेतुत्वमस्त्विति किं प्रामाण्यसंशयस्य साधारणधर्मदर्शनादेर्वा  
संशयहेतुत्वेनेति भावः ॥ ५ ॥

सिद्धान्तमाह ।—यथोक्ताध्यवसायात् साधारणादिधर्मदर्शनात् तस्य पुरुष-



एवमेतत्, कस्मादेवं नोच्यत इति विशेषापेक्ष इति वचनात् सिद्धेः । विशेषस्यापेक्षाकाङ्क्षा, सा चानुपलभ्यमाने विशेषे समर्था न चोक्तं समानधर्मापेक्ष इति समाने च धर्मं कथमाकाङ्क्षा न भवेत् यद्ययं प्रत्यक्षः स्यात् । एतेन सामर्थ्येन विज्ञायते समानधर्माध्यवसायादिति उपपत्तिवचनाद्वा समानधर्मोपपत्तेरित्युच्यते न चान्यासङ्गावसंवेदनादृते समानधर्मोपपत्तिरस्ति । अनुपलभ्यमानसङ्गावो हि समानो धर्मो विद्यमानवद्भवतीति । विषयशब्देन वा विषयिणः प्रत्ययस्याभिधानम् । यथा लोके धूमेनाग्निरनुमीयते इत्युक्ते धूमदर्शनेनाग्निरनुमीयत इति ज्ञायते कथं दृष्ट्वा हि धूमोऽग्निमनुमिनोति नादृष्ट्वा, न च वाक्ये दर्शनशब्दः श्रूयते अनुजानाति च वाक्यस्यार्थप्रत्यायकत्वम्, तेन मन्यामहे विषयशब्देन विषयिणः प्रत्ययस्याभिधानं बोद्धाऽनुजानाति एवमिहापि समानधर्मशब्देन समानधर्माध्यवसायमाहेति । यथोहित्वा समानमनयोर्धर्ममुपलभत इति । धर्मधर्मिग्रहणे संशयाभाव इति । पूर्वदृष्टविषयमेतत् । यावहमर्थो पूर्वमद्राक्षन्तयोः समानं धर्ममुपलभे विशेषं नोपलभ इति । कथं तु विशेषं पश्येयं तेनान्यतरमवधारयेयमिति, न चैतत्समानधर्मोपलब्धौ धर्मधर्मिग्रहणमात्रेण निवर्तत इति यच्चोक्तम् नार्थान्तराध्यवसायादन्यत्र संशय इति यो ह्यर्थान्तराध्यवसायमात्रं संशयहेतुमुपाददीत स एवं वाच्य इति । यत्पुनरेतत्कार्यकारणयोः सारूप्याभावादिति कारणस्य भावाभावयोः कार्यस्य

---

त्वादर्थो विशेष इतरव्यावर्तको धर्मसंस्थापगत ईक्ष ईक्षणं ततः विशेषादर्शनादित्यर्थः, तथा च विशेषादर्शनसहितसाधारणधर्मदर्शनादितः संशये स्वीकृते न



भावाभावौ कार्यकारणयोः सारूप्यम् यस्योत्पादाद्यदुत्पद्यते  
 यस्य चानुत्पादाद्यनोत्पद्यते तत्कारणं कार्यमितरदित्येतत्सा-  
 रूप्यम्, अस्ति च संशयकारणे संशये चैतदिति, एतेनानेक-  
 धर्माध्यवसायादिति प्रतिषेधः परिहृत इति, यत्पुनरेतदुक्तं  
 विप्रतिपत्त्यव्यवस्थाध्यवसायाच्च न संशय इति । पृथक्प्रवाद-  
 योर्व्याहतमर्थमुपलभे विशेषश्च न जानामि नोपलभे येनान्य-  
 तरमवधारयेयम् । तत् कोऽत्र विशेषः स्याद् येनैकतरमव-  
 धारयेयमिति । संशयो विप्रतिपत्तिजनितोऽयं न शक्यो  
 विप्रतिपत्तिसम्प्रतिपत्तिमात्रेण निवर्त्तयितुमिति । एवमुप-  
 लब्धग्रन्थपलब्धव्यवस्थाकृते संशये वेदितव्यमिति । यत् पुन-  
 रेतत् विप्रतिपत्तौ च सम्प्रतिपत्तेरिति विप्रतिपत्तिशब्दस्य  
 योऽर्थः तदध्यवसायो विशेषापेक्षः संशयहेतुस्तस्य च समा-  
 ख्यानन्तरेण न निवृत्तिः समानेऽधिकरणे व्याहृतार्थो प्रवादौ  
 विप्रतिपत्तिशब्दस्यार्थः तदध्यवसायश्च विशेषापेक्षः संशयहेतुः  
 न चास्य सम्प्रतिपत्तिशब्दे समाख्यानन्तरे योज्यमाने संशय-  
 हेतुत्वं निवर्त्तते । तदिदमकृतबुद्धिसम्बोहनमिति । यत्पुन-  
 रव्यवस्थात्मनि व्यवस्थितत्वाच्चाव्यवस्थाया इति संशयहेतो-  
 रर्थस्याप्रतिषेधादव्यवस्थाऽभ्यनुज्ञानाच्च निर्मितान्तरेण शब्दा-  
 न्तरकल्पना व्यर्था शब्दान्तरकल्पना, अव्यवस्था खलु व्यवस्था  
 न भवत्यव्यवस्थात्मनि व्यवस्थितत्वादिति नानयोरुपलब्धग्रन्थ-  
 पलब्धयोः सदसद्विषयत्वं विशेषापेक्षं संशयहेतुर्न भवतीति  
 प्रतिषिध्यते यावता चाव्यवस्थात्मनि व्यवस्थिता न तावता-

कारणाभावादसंशयो न वा यत्किञ्चित्कारणसत्त्वादत्यन्तसंशय इत्यर्थः, साधारणधर्म-  
 दर्शनादेश्च संशयविशेषे जनकत्वात् संशयत्वावच्छिन्नं प्रति व्यभिचारेऽपि न क्षतिः,  
 विप्रतिपत्तौ च वादिवाक्याभ्यां मध्यस्थस्यैव संशयोपगमात्, यच्चोक्तं समानधर्मदर्श-



त्मानं जहाति तावता ह्यनुज्ञाता भवत्यव्यवस्था । एवमियं क्रियमाणापि शब्दान्तरकल्पना नार्थान्तरं साधयतीति । यत् पुनरेतत्तथात्यन्तसंशयस्तद्धर्मसातत्योपपत्तेरिति नायं समानधर्मादिभ्य एव संशयः किं तर्हि तत्तद्विषयाध्यवसायाद्विशेषसृत्तिसहितादित्यतो नात्यन्तसंशय इति अन्यतरधर्माध्यवसायाद्वा न संशय इति तत्र युक्तम् विशेषापेक्षो विमर्शः संशय इति वचनात् विशेषश्चान्यतरधर्मो न च तस्मिन्नध्यवसीयमाने विशेषापेक्षा सम्भवतीति ॥ ६ ॥

यत्र संशयस्तत्रैवमुत्तरोत्तरप्रसङ्गः ॥ ७ ॥

यत्र यत्र संशयपूर्विका परीक्षा शास्त्रे कथायां वा तत्र तत्रैवं संशये परेण प्रतिषिद्धे समाधिर्वाच्य इति । अतः सर्वपरीक्षाव्यापित्वात्प्रथमं संशयः परीक्षित इति अथ प्रमाणपरीक्षा ॥ ७ ॥

प्रत्यक्षादीनामप्रामाण्यं त्रैकाल्यासिद्धेः ॥ ८ ॥

प्रत्यक्षादीनां प्रामाण्यत्वं नास्ति त्रैकाल्यासिद्धेः पूर्वापरसहभावानुपपत्तेरिति । अस्य सामान्यवचनस्यार्थविभागः ॥ ८ ॥

नात्, कथं संशयः समानत्वस्य भेदगर्भत्वादिति तदपि न, न हि समानधर्मत्वेन तज्ज्ञानं हेतुः, अपि तु उभयसहचरितधर्मवत्त्वज्ञानं तथैत्युक्तदोषाभावात् ॥ ६ ॥

सम्प्रति संशयपरीक्षयेव परेषां पदार्थानां परीक्षामतिदिशन्नाह—एवमुक्त-  
रीत्या उत्तरोत्तरेषु प्रयोजनादिषु प्रसङ्गः प्रकटः सङ्गः परीक्षायाः सम्बन्धो बोध्य-  
स्तत्किं प्रयोजनमपि परीक्षणीयं नेत्याह—यत्र संशय इति । यदि तल्लक्षणार्थसंशयस्तदा-  
तदपि परीक्षणीयम् अथवा उत्तरोत्तरम् उक्तिप्रत्युक्तिरूपं तत्प्रसङ्गः तद्रूपा परीक्षा  
संशयितेऽर्थे कर्तव्येत्यर्थः ॥ ७ ॥

समाप्तं संशयपरीक्षाप्रकरणम् ॥ १२ ॥

इदानीमवसरतः प्रमाणसामान्यपरीक्षणाय पूर्वपक्षयति ।—कालत्रयेऽपि  
प्रमाणात् प्रमायाः सिद्धेर्वक्तुमशक्यत्वात् प्रत्यक्षादीनां न प्रामाण्यमित्यर्थः ॥ ८ ॥



पूर्वं हि प्रमाणसिद्धौ नैन्द्रियार्थसन्निकर्षात्  
प्रत्यक्षोत्पत्तिः ॥ ९ ॥

गन्धादिविषयकं ज्ञानं प्रत्यक्षं तद्यदि पूर्वं, पञ्चाङ्गम्वादीनां  
सिद्धिः, नेदं गन्धादिसन्निकर्षादुत्पद्यत इति ॥ ९ ॥

पश्चात् सिद्धौ न प्रमाणेभ्यः प्रमेयसिद्धिः ॥ १० ॥

असति प्रमाणे केन प्रमेयमाणोऽर्थः प्रमेयः स्यात् प्रमाणेन  
खलु प्रमेयमाणोऽर्थः प्रमेयमित्येतत्सिध्यति ॥ १० ॥

युगपत्सिद्धौ प्रत्यर्थनियतत्वात् क्रमवृत्तित्वा-  
भावो बुद्धीनाम् ॥ ११ ॥

यदि प्रमाणं प्रमेयञ्च युगपद्भवतः । एवमपि गन्धादि-  
नैन्द्रियार्थेषु ज्ञानानि प्रत्यर्थनियतानि युगपत्सम्भवन्तीति  
ज्ञानानां प्रत्यर्थनियतत्वात् क्रमवृत्तित्वाभावः । या इमा  
बुद्ध्यः क्रमेणार्थेषु प्रवर्तन्ते तासां क्रमवृत्तित्वं न सम्भवतीति ।

विमुञ्चा वैकाल्यासिद्धत्वं व्यत्यादयति ।—प्रमाणं च पूर्वत्वं तावन्न सम्भवति  
हि यतः प्रमायाः पूर्वं प्रमाणसिद्धौ प्रमाणसत्त्वे इन्द्रियार्थसन्निकर्षात् प्रत्यक्षं  
सिध्यतीति न स्यात् प्रत्यक्षप्रमाणतः पूर्वमेव प्रमायाः सत्त्वात्, प्रमाणत्वं हि प्रमा-  
करणत्वं पूर्वं प्रमाया अपभावे प्रमाकरणत्वमपि कथं स्यात् पूर्वमेव प्रमायाः सिद्धि-  
रुपयते, कथम् इन्द्रियार्थसन्निकर्षात्, इन्द्रियार्थसन्निकर्षादितः प्रत्यक्षोत्पत्तिः  
प्रत्यक्षाद्युत्पत्तिः चेत् तु प्रत्यक्षं प्रति कारणत्वे खण्डिते तद्वैयर्थ्याकरणान्तरमपि खण्ड-  
नीयमित्याशयं सूचयन्ती वर्णयन्ति प्रमाणस्य प्रमावैशिष्ट्याभावे प्रमाणमिति ज्ञाने-  
ऽपि प्रमावैशिष्ट्यसंशयः स्यादिति भावः ॥ ९ ॥

प्रमाणस्य प्रमातः पश्चात् सिद्धौ विषयस्य प्रमेयत्वं प्रमाणात् पूर्वमेव सिद्धमिति  
न प्रमाणतः प्रमया उत्पत्तिः प्रमेयस्य च ज्ञप्तिरिति ॥ १० ॥

इदञ्च सूचयन् अमुमानाद्यभिप्रायेण चक्षुः श्रोत्रादिः प्रमानन्तरं प्रमासमकालं



व्याप्तातश्च युगपज्ज्ञानानुत्पत्तिर्भनसो लिङ्गमिति, एतावांश्च प्रमाणप्रमेययोः सङ्गावविषयः स चानुपपन्न इति तस्मात् प्रत्यक्षादीनां प्रमाणत्वं न सम्भवतीति, अस्य समाधिः उपलब्धिहेतोरुपलब्धिविषयस्य चार्थस्य पूर्वापरसहभावानियमाद्यथादर्शनं विभागवचनम् क्वचिदुपलब्धिहेतुः पूर्वं पश्चादुपलब्धिविषयः । यथादित्यस्य प्रकाशः उत्पद्यमानानां क्वचित् पूर्वमुपलब्धिविषयः पश्चादुपलब्धिहेतुः, यथावस्थितानां प्रदीपः क्वचिदुपलब्धिहेतुरुपलब्धिविषयश्च सह सम्भवतः, यथा ध्मेनाग्नेर्ग्रहणमिति, उपलब्धिहेतुश्च प्रमाणं, प्रमेयन्तूपलब्धिविषयः, एवं प्रमाणप्रमेययोः पूर्वापरसहभावेऽनियते यथाऽर्थो दृश्यते तथा विभज्य वचनीय इति । तत्रैकान्तेन प्रतिषेधानुपपत्तिः सामान्येन खलु विभज्य प्रतिषेध उक्त इति समाख्याहेतोस्त्रैकाल्ययोगात् तथाभूता समाख्या, यत्पुनरिदं पश्चात् सिद्धे च प्रमाणेन प्रमीयमाणोऽर्थः प्रमेयमिति विज्ञायत इति । प्रमाणमित्येतस्याः समाख्याया उपलब्धिहेतुत्वं निमित्तं तस्य त्रैकाल्ययोगः, उपलब्धिमकार्षीदुपलब्धिं करोति उपलब्धिं करिष्यतीति समाख्याहेतोस्त्रैकाल्ययोगात् समाख्या तथाभूता प्रमितोऽनेनार्थः प्रमीयते प्रमास्यते इति प्रमाणं, प्रमितं प्रमीयते प्रमास्यत इति च प्रमेयम् । एवं सति भविष्यत्यस्मिन् हेतुत उपलब्धिः, प्रमास्यतेऽयमर्थः, प्रमेयमिदमित्येतत् सर्वं भवतीति, त्रैकाल्यानभ्यनुज्ञाने च व्यवहारानुपपत्तिः । यस्यैवं

वा सत्त्वस्येष्टत्वादुत्पत्तिः शङ्कितुमप्यशक्यत्वात् तदयमर्थः प्रमाणप्रमयोयुगपदसत्त्वे युगपदुत्पत्तौ बुद्धीनामर्थविशेषनियतत्वादयत्क्रमवृत्तित्वं तन्न स्यात् पदज्ञानं हि शब्दविषयकं श्रावणप्रत्यक्षरूपं शब्दबोधय पदार्थविषयकः परीक्षरूपो विजातीय इत्यनयोर्न यौगपदं सम्भवति कार्यकारणभावसत्त्वात् क्रमिकत्वेनैव सिद्धेः, अत एवैक-



नाभ्यनुजानीयात् तस्य पाचकमानय पच्यति, लावकमीनय  
लविष्यतीति व्यवहारो नोपपद्यत इति । प्रत्यक्षादीना-  
मप्रामाण्यं त्रैकाल्यासिद्धेरित्येवमादिवाक्यं प्रमाणप्रतिषेधः ।  
तत्रायं प्रष्टव्यः । अथानेन प्रतिषेधेन भवता किं क्रियत इति,  
किं सम्भवो निवर्त्यते अथासम्भवो ज्ञाप्यत इति, तद्यदि सम्भवो  
निवर्त्यते सति सम्भवे प्रत्यक्षादीनां प्रतिषेधानुपपत्तिः अथा-  
सम्भवो ज्ञाप्यते प्रमाणलक्षणं प्राप्तस्त्वर्हि प्रतिषेधः प्रमाणा-  
सम्भवस्योपलब्धिहेतुत्वादिति ॥ ११ ॥

त्रैकाल्यासिद्धेः प्रतिषेधानुपपत्तिः ॥ १२ ॥

किञ्चातः अस्य तु विभागः पूर्वं हि प्रतिषेधसिद्धावसति प्रति-  
षेधे किमनेन प्रतिषिध्यते, पश्चात् सिद्धौ प्रतिषेध्यासिद्धिः प्रति-  
षेधाभावादिति युगपत्सिद्धौ प्रतिषेधसिद्धयभ्यनुज्ञानादनर्थकः  
प्रतिषेधः इति । प्रतिषेधलक्षणे च वाक्येऽनुपपद्यमाने सिद्धं  
प्रत्यक्षादीनां प्रामाण्यमिति ॥ १२ ॥

सर्वप्रमाणप्रतिषेधाच्च प्रतिषेधासिद्धिः ॥ १३ ॥

कथं त्रैकाल्यासिद्धेरित्यस्य हेतोर्यद्युदाहरणमुपादीयते  
हेत्वर्थस्य साधकत्वं दृष्टान्ते दर्शयितव्यमिति न च तर्हि

मेव ज्ञानमुभयविषयकमित्यपि नाशङ्कनीयं सङ्करप्रसङ्गाच्च, एवं व्याप्तिज्ञानानु-  
मित्यादावपि द्रष्टव्यं, परं तु प्रमाणप्रमेययोर्न युगपत्सिद्धिर्न युगपज्ज्ञानं बुद्धीना-  
मर्धविशेषनियतत्वात् क्रमवृत्तित्वं तथा सति तत्र स्यात्तथा हि चक्षुषी ज्ञानमनु-  
मित्यादिरूपं घटादेश प्रत्यक्षादिरूपं न चानयोर्योगपदं सम्भवतीत्यर्थ इत्याहुः ॥ ११ ॥

• सिद्धान्तसूत्रम् ।—यदि त्रैकाल्यासिद्ध्या प्रमाणात् प्रमेयसिद्धिर्नोपपद्यते तदा  
तद्वीत्या त्वदीयः प्रतिषेधोऽप्यनुपपन्न इति ज्ञानुत्तरमेतदिति भावः ॥ १२ ॥



प्रत्यक्षादीनामप्रामाण्यम् । अथ प्रत्यक्षादीनामप्रामाण्यमुपा-  
दीयमानमप्युदाहरणं नार्थं साधयिष्यतीति सोऽयं सर्वप्रमाणै-  
र्व्याहतो हेतुरहेतुः । सिद्धान्तमभ्युपेत्य तद्विरोधी विरुद्ध इति,  
वाक्यार्थो ह्यस्य सिद्धान्तः स च वाक्यार्थः प्रत्यक्षादीनि नार्थं  
साधयन्तीति । इदञ्चावयवानामुपादानमर्थस्य साधनायेति ।  
अथ नोपादीयते अप्रदर्शितहेत्वर्थस्य दृष्टान्तेन साधकत्वमिति  
निषेधो नोपपद्यते हेतुत्वासिद्धेरिति ॥ १३ ॥

तत्प्रामाण्ये वा न सर्वप्रमाणप्रतिषेधः ॥ १४ ॥

प्रतिषेधलक्षणे स्ववाक्ये तेषामवयवाश्रितानां प्रत्यक्षा-  
दीनामप्रामाण्येऽभ्यनुज्ञायमाने परवाक्येऽप्यवयवाश्रितानां  
प्रामाण्यं प्रसज्यते अविशेषादिति । एवञ्च न सर्वाणि प्रमा-  
णानि प्रतिषिध्यन्त इति । विप्रतिषेध इति वीत्ययमुपसर्गः  
सम्प्रतिपत्त्यर्थे, न व्याघातेऽर्थाभावादिति ॥ १४ ॥

वैकाल्यप्रतिषेधश्च शब्दादातोद्यसिद्धिवत्तत्  
सिद्धेः ॥ १५ ॥

किमर्थं पुनरिदमुच्यते, पूर्वोक्तनिबन्धनार्थं यत्तावत् पूर्वोक्त-  
मुपलब्धिहेतोरुपलब्धिविषयस्य चार्थस्य पूर्वापरसहभावानिय-  
माद् यथादर्शनं विभागवचनमिति । तदितः समुत्थानं यथा

किञ्च सर्वप्रमाणप्रतिषेधे प्रतिषेधकं प्रमाणमपि नाभ्युपगन्तव्यम् । तथा च कथं  
प्रतिषेधसिद्धिरित्याह ॥ १२ ॥

यदि च प्रतिषेधकं प्रमाणमुपेयते तदा कथं सर्वप्रमाणप्रतिषेध इत्याह ॥ १४ ॥

ननु मन्मते वस्तुसिद्धिर्नापेक्षिता विश्वस्य शून्यत्वात् प्रमाणप्रमेयभावोऽपि न  
वास्तविकस्त्वन्मते च वैकाल्यासिद्धिरुक्तवैत्यतस्तदुद्धरति—वैकाल्ये यः प्रतिषेध  
उक्तः स न सम्भवति, कुतः ? इत्यत आह—शब्दादिति । यथा शब्दात्  
यथाज्ञाविनः पूर्वसिद्धस्यातोद्यस्य सुरजादेः सिद्धिर्निति यथा वा पूर्वसिद्धात्



विज्ञायेत । अनियमदर्शी खल्वयमृषिर्नियमेन प्रतिषेधं  
प्रत्याचष्टे, त्रैकाल्यस्य चायुक्तः प्रतिषेध इति । तत्रैकां  
विधामुदाहरति शब्दादातोद्यसिद्धिवदिति यथा पश्चात्-  
सिद्धेन शब्देन पूर्वसिद्धमातोद्यमनुमीयते साध्यच्चातोद्यं  
साधनञ्च शब्दः । अन्तर्हिते ह्यातोद्ये स्वनतोऽनुमानं भव-  
तीति । वीणा वाद्यते, वेणुः पूर्यते इति स्वनविशेषेण आतोद्य-  
विशेषं प्रतिपद्यते । तथा पूर्वसिद्धमुपलब्धिहेतुना प्रतिपद्यत  
इति । निदर्शनार्थत्वाच्चास्य शेषयोर्विधयोर्यथोक्तमुदाहरणं  
वेदितव्यमिति । कस्मात् पुनरिह तन्नोच्यते पूर्वोक्तमुपपाद्यत  
इति सर्वथा तावदयमर्थः प्रकाशयितव्यः सह इह वा प्रका-  
श्येत तत्र वा न कश्चिद्विशेष इति यदा चोपलब्धिविषयः कस्य-  
चिदुपलब्धिसाधनं भवति तदा प्रमाणं प्रमेयमिति चैकोऽर्थो-  
ऽभिधीयते । अस्यार्थस्यावद्योतनार्थमिदमुच्यते ॥ १५ ॥

प्रमेयता च तुलाप्रामाण्यवत् ॥ १६ ॥

गुरुत्वपरिमाणज्ञानसाधनं तुला प्रमाणं, ज्ञानविषयो  
गुरुद्रव्यं सुवर्णादि प्रमेयम् । यदा तु सुवर्णादिना तुलान्तरं  
व्यवस्थाप्यते तदा तुलान्तरप्रतिपत्तौ सुवर्णादि प्रमाणं, तुला-  
न्तरं प्रमेयमिति एवमनवयवेन तन्त्वार्थं उद्दिष्टो वेदितव्यः ।

पदार्थादुत्तरकालीनवस्तुप्रकाशनं यथा वा वज्रिसमकालीनाद् धूमाद् वज्रिसिद्धिस्तथा-  
पि प्रमा सर्वत्र प्रमाणादुत्तरभावित्वेव प्रमाणस्य चक्षुरादेः प्रमातः पूर्वभावित्व-  
मस्येव, पूर्वं प्रमावैशिष्यन्तु तस्य नोपेयते यदा कदाचित् प्रमासम्बन्धेनैव प्रमाणत्व-  
सम्भवाद्यदा कदाचित् पाकसम्बन्धेनैव पाकमानयेत्यादिवदिति भावः । अत्र  
चकारान्तं न सूचान्तर्गतमिति तत्त्वालोके वस्तुतष्टीकादिस्वरसात् सूत्रान्त-  
र्गतमेव ॥ १५ ॥

नन्वनियतत्वादिव प्रमाणप्रमेयव्यवहारो न पारमार्थिकः रज्जौ सर्पादिक-

न्या—७



आत्मा तावदुपलब्धिविषयत्वात् प्रमेये परिपठितः । उपलब्धौ  
 स्वातन्त्र्यात् प्रमाता । बुद्धिरुपलब्धिसाधनत्वात् प्रमाणम्,  
 उपलब्धिविषयत्वात् प्रमेयम्, उभयाभावात् प्रामितिः । एव-  
 मर्थविशेषे समाख्यासमावेशो योज्यः । तथाच कारकशब्दा  
 निमित्तवशात् समावेशेन वर्तन्त इति । वृक्षास्तिष्ठतीति  
 स्तस्थितौ स्वातन्त्र्यात् कर्त्ता, वृक्षं पश्यतीति दर्शनेनामुमिष्य-  
 माणतमत्वात् कर्म, वृक्षेण चन्द्रमसं ज्ञापयतीति ज्ञापकस्य  
 साधकतमत्वात् करणम् । वृक्षायोदकमासिञ्चतीत्यासिच्य-  
 मानेनोदकेन वृक्षमभिप्रैतीति सम्प्रदानं, वृक्षात् पर्णं पततीति  
 ध्रुवमपायेऽपादानमित्यपादानम् । वृक्षे वयांसि सन्तीत्या-  
 धारोऽधिकरणमित्यधिकरणम् । एवञ्च सति न द्रव्यमात्रं  
 कारकं न क्रियामात्रं ; किं तर्हि, क्रियासाधनं क्रियाविशेषयुक्तं  
 कारकम् । यत् क्रियासाधनं स्वतन्त्रः स कर्त्ता न द्रव्यमात्रं  
 न क्रियामात्रम् । क्रियया ह्याप्तमित्यमाणतमं कर्म न द्रव्य-  
 मात्रं न क्रियामात्रम् । एवं साधकतमादिष्वपि, एवञ्च कार-  
 कार्यान्वाख्यानं यथैवोपपत्तित एवं लक्षणतः कारकान्वाख्यान-  
 मपि न द्रव्यमात्रेण न क्रियया वा, किं तर्हि क्रियासाधने  
 क्रियाविशेषे युक्त इति कारकशब्दश्चायं प्रमाणं प्रमेयमिति स  
 च कारकधर्मं न हातुमर्हति अस्ति च भोः कारकशब्दानां  
 निमित्तवशात् समावेशः । प्रत्यक्षादीनि च प्रमाणानि उप-  
 लब्धिहेतुत्वात्, प्रमेयञ्चोपलब्धिविषयत्वात्, संवेद्यानि च  
 प्रत्यक्षादीनि प्रत्यक्षेणोपलभे अनुमानेनोपलभे उपमानेनोप-

व्यवहारवदित्याशङ्कयामाह । यथा हि तुलायाः सुवर्णादिगुरुत्वेयत्तापरिच्छेदक-  
 त्वात् प्रमाणव्यवहारस्तुलान्तरेण च तदीयगुरुत्वेयत्तापरिच्छेदे च प्रमेयव्यवहारसंश-  
 निमित्तद्वयसमावेशादिन्द्रियार्थेऽपि प्रमाणप्रमेयव्यवहार इति यद्वा प्रमाणता



क्षमे आगमेनोपलभे प्रत्यक्षं मे ज्ञानमानुमानिकं मे ज्ञानस्वीप-  
मानिकं मे ज्ञानमागमिकं मे ज्ञानमिति ज्ञानविशेषा गृह्यन्ते,  
लक्षणतश्च ज्ञाप्यमानानि ज्ञायन्ते विशेषेण इन्द्रियार्थसन्नि-  
कर्षोत्पन्नं ज्ञानमित्येवमादिना, सेयमुपलब्धिः प्रत्यक्षादि-  
विषया किं प्रमाणान्तरतोऽर्थान्तरेण प्रमाणान्तरमसाधनमिति  
कश्चात्र विशेषः ॥ १६ ॥

प्रमाणतः सिद्धेः प्रमाणानां प्रमाणान्तरसिद्धि-  
प्रसङ्गः ॥ १७ ॥

यदि प्रत्यक्षादीनि प्रमाणेन नोपलभ्यन्ते । येन प्रमाणे-  
नोपलभ्यन्ते तत्प्रमाणान्तरसद्भावः प्रसज्यत इति । अनवस्था-  
माह तस्याप्यन्यतरस्याप्यन्येनेति नचानवस्था शक्यानुज्ञातु-  
मनुपपत्तेरिति । अस्तु तर्हि प्रमाणान्तरमन्तरेण निःसाध-  
नेति ॥ १७ ॥

तद्विनिवृत्तेर्वा प्रमाणान्तरसिद्धिवत् प्रमेय-  
सिद्धिः ॥ १८ ॥

यदि प्रत्यक्षाद्युपलब्धौ प्रमाणान्तरं निवर्तते आत्मेत्युप-

प्रमेयता च प्रमावैशिष्ट्यादिति यत्प्रागाशङ्कितं तत्राह प्रमेयता चेति यथा कदा-  
चिद् गुरुत्वेयत्तापरिच्छेदकत्वात् तुलायाः प्रमाणव्यवहारस्तथेन्द्रियघटादिरपि प्रमाण-  
प्रमेयव्यवहार इति ॥ १६ ॥

अनवस्थया प्रत्यवस्थानपरं पूर्वपक्षसूत्रम् । प्रमाणानां प्रमाणतः सिद्धेः  
स्वीकारे प्रमाणान्तरस्वीकारः स्यात् तथाहि प्रमाणस्य तावन्न स्वतः सिद्धिरात्मा-  
श्रयात्तेरतः प्रमाणान्तरं स्वीकार्यं तयोश्च परस्परसाधकत्वेऽद्योन्याश्रयापत्तिरत-  
स्तच्चापि प्रमाणान्तरमङ्गोक्तार्थनियेवमनवस्थेति भावः ॥ १७ ॥

न तु प्रमाणसिद्धिः प्रमाणं विनैव स्यादित्यत्राह ।—यदि च प्रमाणविनि-



लब्धापि प्रमाणान्तरं निवर्त्तयत्यविशेषात् । एवञ्च सर्वप्रमाण-  
विलोप इत्यत आह ॥ १८ ॥

न प्रदीपप्रकाशवत् तत्सिद्धेः ॥ १९ ॥

यथा प्रदीपप्रकाशः प्रत्यक्षाङ्गत्वादृश्यदर्शने प्रमाणम्, स च  
प्रत्यक्षान्तरेण चक्षुषः सन्निकर्षेण गृह्यते । प्रदीपभावाभावयो-  
र्दर्शनस्य तथा भावादृशनहेतुरनुमीयते । तमसि प्रदीपमुपा-  
दधीया इत्याप्तोपदेशेनापि प्रतिपद्यते । एवं प्रत्यक्षादीनां  
यथादर्शनं प्रत्यक्षादिभिरेवोपलब्धिः । इन्द्रियाणि तावत्  
स्वविषयग्रहणेनैवानुमीयन्ते । अर्थाः प्रत्यक्षतो गृह्यन्ते,  
इन्द्रियार्थसन्निकर्षस्तु आवरणेन लिङ्गेनानुमीयते, इन्द्रियार्थ-  
सन्निकर्षोत्पन्नं ज्ञानमात्ममनसोः संयोगविशेषादात्मसमवायाच्च  
सुखादिवद्गृह्यते । एवं प्रमाणविशेषो विभज्य वचनीयः ।  
यथा च दृश्यः सन् प्रदीपप्रकाशो दृश्यान्तराणां दर्शनहेतु-  
रिति दृश्यदर्शनव्यवस्थां लभते । एवं प्रमेयं सत् किञ्चिदर्थ-  
जातमुपलब्धिहेतुत्वात् प्रमाणप्रमेयव्यवस्थां लभते, सेयं प्रत्य-  
क्षादिभिरेव प्रत्यक्षादीनां यथादर्शनमुपलब्धिर्न प्रमाणान्तरतो  
न च प्रमाणमन्तरेण निःसाधनेति, तेनैव तस्या ग्रहणमिति  
चेत् नार्थभेदस्य लक्षणसामान्यात् प्रत्यक्षादीनां प्रत्यक्षादिभि-

वृत्तितः प्रमाणव्यतिरेकात् प्रमाणसिद्धिः स्वीक्रियते तदा तद्वदेव तत्सिद्धिः  
स्वीक्रियतां किं प्रमाणाङ्गीकारेण तथाच अव्यवस्थितमेव जगत्स्यादिति शून्यतायां  
पर्यवसानमिति भावः ॥ १८ ॥

सिद्धान्तसूत्रम् । यथाहि प्रदीपालोकाद्वटादिप्रकाशस्तथा प्रमाणानां प्रमेय-  
प्रकाशकत्वमन्यथा प्रदीपस्य घटप्रकाशकत्वं प्रदीपप्रकाशकं चक्षुः तत्ज्ञापकमन्य-  
दित्यनवस्थाभयात् प्रदीपोऽपि न घटप्रकाशकः स्याद यदि च घटप्रत्यक्षे तत्तत्प्रका-



रेव ग्रहणमित्युक्तम् । अन्येन ह्यन्यस्य ग्रहणं दृष्टमिति नार्थ-  
 मेदस्य लक्षणसामान्यात् प्रत्यक्षलक्षणेनानेकोऽर्थः संगृहीतः ।  
 तत्र केनचित् कस्यचिद्ग्रहणमित्यदोषः । एवमनुमानादि-  
 प्यपीति, यथोद्धृतेनोदकेनाशयस्थस्य ग्रहणमिति ज्ञातमनसोश्च  
 दर्शनात् । अहं सुखी अहं दुःखी चेति तेनैव ज्ञात्वा तस्यैव  
 ग्रहणं दृश्यते, युगपज्ज्ञानानुत्पत्तिर्मनसो लिङ्गमिति च तेनैव  
 मनसा तस्यैवानुमानं दृश्यते, ज्ञातुर्ज्ञेयस्य चाभेदो ग्रह-  
 णस्य ग्राह्यस्य चाभेद इति । निमित्तभेदोऽत्रेति चेत् समानं,  
 न निमित्तान्तरेण विना ज्ञातात्मानं जानीते न च निमित्तान्-  
 तरेण विना मनसा मनो गृह्यत इति समानमेतत्, प्रत्य-  
 क्षादिभिः प्रत्यक्षादीनां ग्रहणमित्यत्राप्यर्थभेदो न गृह्यत  
 इति । प्रत्यक्षादीनाञ्चाविषयस्यानुपपत्तेः । यदि स्यात् किञ्चि-  
 दर्थजातं प्रत्यक्षादीनामविषयः । यत् प्रत्यक्षादिभिर्न शक्यं  
 ग्रहीतुं तस्य ग्रहणाय प्रमाणान्तरमुपादीयेत । तत्तु न  
 शक्यं केनचिदुपपादयितुमिति । प्रत्यक्षादीनां यथादर्शन-  
 मेवेदं सच्चासच्च सर्वं विषय इति, केचित्तु दृष्टान्तमपरिगृहीतं  
 हेतुना विशेषहेतुमन्तरेण साध्यसाधनायोपाददते । यथा  
 प्रदीपप्रकाशः प्रदीपान्तरप्रकाशमन्तरेण गृह्यते, तथा प्रमा-  
 णानि प्रमाणान्तरमन्तरेण गृह्यन्ते इति । स चायं किञ्चि-

शकानां नापेक्षेति नानवस्थेत्युच्यते तदा प्रकृतेऽपि तुल्यं नहि प्रमाणात् प्रमेयसिद्धौ  
 प्रमाणसिद्धिरपेक्षिता, यदा च प्रमाणसिद्धिरपेक्षिता तदा तत्रापि प्रमाणमपेक्षया  
 तच्चानुमानादिकमेवेति न प्रमाणान्तरकल्पना न वानवस्थां सर्वत्र प्रमाणसिद्धे-  
 रनपेक्षितत्वात् क्वचिद्बीजाङ्कुरवदपेक्षापि न चतिकरोति भवः, प्रदीपस्य प्रदीपा-  
 न्तरं विना प्रकाशकत्ववत्प्रमाणानामपि प्रमाणमन्तरेणैव प्रमेयप्रकाशकत्वमिति  
 सूत्रार्थः, केचन मन्यन्ते तान् प्रत्याह भाष्यकारः । क्वचिन्निवृत्तिदर्शनादिनिवृत्ति-



निवृत्तिदर्शनादनिवृत्तिदर्शनाच्च क्वचिदनैकान्तः । यथा चायं प्रसङ्गोऽनिवृत्तिदर्शनात् प्रमाणसाधनायोपादीयते, एवं प्रमेयसाधनायाप्युपादेयो विशेषहेतुत्वात् यथा स्थाव्यादिरूपग्रहणे प्रदीपप्रकाशः प्रमेयसाधनायोपादीयते । एवं प्रमाणसाधनायाप्युपादेयो विशेषहेत्वभावात् सोऽयं विशेषहेतुपरिग्रहमन्तरेण दृष्टान्त एकस्मिन् पक्षे उपादेयो न प्रतिपक्ष इत्यनैकान्तः एकस्मिंश्च पक्षे दृष्टान्त इत्यनैकान्तो विशेषहेतुत्वाभावादिति । विशेषहेतुपरिग्रहे सति उपसंहाराभ्यनुज्ञानादप्रतिषेधः । विशेषहेतुपरिग्रहीतस्तु दृष्टान्त एकस्मिन् पक्षे उपसंक्रियमाणो न शक्यो ज्ञातुम् । एवञ्च सत्यनैकान्त इत्ययं प्रतिषेधो न भवति । प्रत्यक्षादीनां प्रत्यक्षादिभिरूपलब्धवनवस्थेति चेत् न संविद्विषयनिमित्तानामुपलब्ध्या व्यवहारोपपत्तेः । प्रत्यक्षेणार्थमुपलभे अनुमानेनार्थमुपलभे उपमानेनार्थमुपलभे आगमेनार्थमुपलभ इति । प्रत्यक्षं मे ज्ञानमानुमानिकं मे ज्ञानमौपमानिक मे ज्ञानमार्गमिकं मे ज्ञानमिति संविद्विमिश्रणोपलभमानस्य धर्मार्थसुखापवर्गप्रयोजनस्तत्प्रत्यनौकपरिवर्जनप्रयोजनश्च व्यवहार उपपद्यते, सोऽयं तावत्येव निवर्तते, न चास्ति व्यवहारान्तरमनवस्थासाधनौयं, येन प्रयुक्तोऽनवस्थामुपाददौतेति । सामान्येन प्रमाणानि परोक्ष्य विशेषेण परोक्ष्यन्ते तत्र ॥ १८ ॥

दर्शनादनैकान्तः क्वचित् प्रदीपादी प्रमाणान्तरनिवृत्तिदर्शनात् क्वचिद्वटोदी प्रमाणान्तरनिवृत्तिदर्शनात् प्रमाणान्तरापेक्षादर्शनात् त्वदीयो हेतुरनैकान्तः अनियतः तथाच प्रदीपदृष्टान्तात् प्रमाणान्तरापेक्षा निवृत्तिः साध्यते घटदृष्टान्तेन प्रमाणान्तरापेक्षैव किं न साध्यते ? तथाच दृष्टान्तसमा जातिरियमिति भावः । त्वद्वाक्याने कथं नानैकान्त इत्यत्राह भाष्यकारः विशेषहेतुपरिग्रहे सत्युप



प्रत्यक्षलक्षणानुपपत्तिरसमयवचनात् ॥ २० ॥

आत्ममनःसन्निकर्षो हि कारणान्तरं नोक्तमिति । न चासंयुक्ते द्रव्ये संयोगजस्य गुणस्यात्पत्तिरिति ज्ञानोत्पत्तिदर्शनादात्ममनःसन्निकर्षः कारणम्, मनःसन्निकर्षानपेक्षस्य चेन्द्रियार्थसन्निकर्षस्य ज्ञानकारणत्वे युगपदुत्पद्येरन् ब्रुव्य इति मनःसन्निकर्षोऽपि कारणम् । तदिदं सूत्रं पुरस्तात् कृतमाश्रयम् ॥ २० ॥

नात्ममनसोः सन्निकर्षाभावे प्रत्यक्षोत्पत्तिः ॥ २१ ॥

आत्ममनसोः सन्निकर्षाभावे नोत्पद्यते प्रत्यक्षम् इन्द्रियार्थसन्निकर्षाभाववदिति, सति चेन्द्रियार्थसन्निकर्षे ज्ञानोत्पत्तिदर्शनात् कारणभावं ब्रुवते ॥ २१ ॥

संहाराभ्यनुज्ञानादप्रतिषेधः, मन्वते विशेषहेतोः व्याप्तिपक्षधर्मताग्रयस्य परिग्रहे सत्युपसंहारस्य साध्यसाधनस्याभ्यनुज्ञानादुक्तानैकान्तात्मकः प्रसिषेधो न भवति ॥ १८ ॥

समाप्तं प्रमाणसामान्यपरीक्षाप्रकरणम् ॥ १३ ॥

प्रमाणसामान्यपरीक्षानन्तरं प्रमाणविशेषेषु परीक्षणीयेषु प्रथमोद्दिष्टं प्रत्यक्षं परीक्षणीयं तत्र च फलवारकमेव लक्षणं पूर्वमुक्तमतः फललक्षणं यथायुतमाक्षिपति । प्रत्यक्षस्य यल्लक्षणमिन्द्रियार्थसन्निकर्षोत्पन्नत्वं तन्नोपपद्यतेऽसमयवचनात्, अथमर्थः प्रत्यक्षस्य कारणघटितं लक्षणमभिहितं तत्र कारणकलापघटितायाः सामग्र्या विनिवेशनमतिव्याप्तिनिरासकं तच्च नाभिहितम् असमयम् इन्द्रियार्थसन्निकर्षजन्यत्वमात्रं ह्यभिहितम्, आत्ममनःसंयोगेन्द्रियमनःसंयोगादिकन्तु नाभिहितं तथाचात्ममनःसंयोगरूपेन्द्रियार्थसंयोगजन्यतयातुमित्यादावतिव्याप्तिरित्यर्थः ॥ २० ॥

नन्वात्ममनोयोगादेः कारणत्वमेव नास्तीत्याशङ्क्यामाह ।—शरीरावच्छिन्नस्यात्मनो मनसा यः सन्निकर्षस्तदभावे न प्रत्यक्षोत्पत्तिर्यतोऽत आत्ममनःसंयोगस्य कारणत्वमावश्यकम् । प्रत्यक्षोत्पत्तिरिति प्रकृतं ज्ञानोत्पत्तिरिति विवक्षितम् ॥ २१ ॥



° दिग्देशकालाकाशेष्वप्येवं प्रसङ्गः ॥ २२ ॥

दिगादिषु सत्सु ज्ञानाभावात् तान्यपि कारणानीति ।  
अकारणभावेऽपि ज्ञानोत्पत्तिर्दिगादिसन्निधेरवर्जनीयत्वात् ।  
यदाप्यकारणं दिगादीनि ज्ञानोत्पत्तौ तदापि सत्सु दिगादिषु  
ज्ञानेन भवितव्यम्, न हि दिगादीनां सन्निधिः शक्यः परि-  
वर्जयितुमिति, तत्र कारणभावे हेतुवचनम् एतस्माद्धेतोर्दिगा-  
दीनि ज्ञानकारणानीति । आत्मनःसन्निकर्षस्तर्ह्यपसङ्गेय  
इति तत्रेदमुच्यते ॥ २२ ॥

ज्ञानलिङ्गत्वादात्मनो नानवरोधः ॥ २३ ॥

ज्ञानमात्मनो लिङ्गं तद्गुणत्वात् न चासंयुक्ते द्रव्ये संयोग-  
जस्य गुणस्योत्पत्तिरस्तीति ॥ २३ ॥

तदयौगपद्यलिङ्गत्वाच्च न मनसः ॥ २४ ॥

अनवरोध इति वर्तते, युगपज्ज्ञानानुत्पत्तिर्मनसो लिङ्ग-  
मित्युच्यमाने सिद्ध्यत्येव मनःसन्निकर्षापेक्ष इन्द्रियार्थसन्निकर्षो  
ज्ञानकारणमिति प्रत्यक्षनिमित्तत्वाच्चेन्द्रियार्थयोः सन्निकर्षस्य  
शब्देन वचनम्, प्रत्यक्षानुमानोपमानशब्दानां निमित्तमात्म-

नन्वेवं दिगादीनामपि कारणत्वं स्यादित्याशङ्कते ।—यथाकथञ्चित् पौर्वापर्यस्य  
तत्रापि सत्त्वात्तेषामन्यथासिद्धियेत् प्रकृतेऽप्येवम् ॥ २२ ॥

अत्रोत्तरमभिधातुमाह ।—आत्मनो नावरोधोऽसंग्रहः कारणत्वेनेति न कुतः  
ज्ञानलिङ्गत्वात् ज्ञानं लिङ्गं यस्य तत्तथा, ज्ञानं हि भावकार्यं समवायिकारणं  
साधयति, तच्च परिशेषादात्मैव दिगादीनाञ्च कारणत्वे न मानमिति भावः ।  
इत्थञ्च समवायिकारणस्यात्मनो मनसा संयोगोऽसमवायिकारणमित्यप्यर्थः  
सिद्धम् ॥ २३ ॥

आमशरीरादिसंयोगस्य कुतो नासमवायिकारणत्वमित्यतो मनसः प्राधान्ये



मनःसन्निकर्षः प्रत्यक्षस्येवेन्द्रियार्थसन्निकर्ष इत्यसमानोऽसमानत्वात्तस्य ग्रहणं सुप्तव्यासक्तमनसाच्चेन्द्रियार्थयोः सन्निकर्षनिमित्तत्वादिन्द्रियार्थसन्निकर्षस्य ग्रहणं, नात्ममनसोः सन्निकर्षस्येति । एकदा खल्वयं प्रबोधकालं प्रणिधाय सुप्तः प्रणिधानवशात् प्रबुध्यते । यदा तु तीव्रौ ध्वनिस्पर्शौ प्रबोधकारणं भवतस्तदा प्रसुप्तस्येन्द्रियार्थसन्निकर्षनिमित्तं प्रबोधज्ञानमुत्पद्यते, तत्र न ज्ञातुर्मनसश्च सन्निकर्षस्य प्राधान्यं भवति, किं तर्हीन्द्रियार्थयोः सन्निकर्षस्य, न ह्यात्मा जिज्ञासमानः प्रयत्नेन मनस्तदा प्रेरयतीति एकदा खल्वयं विषयान्तरासक्तमनाः सङ्कल्पवशाद्विषयान्तरं जिज्ञासमानः प्रयत्नप्रेरितेन मनसेन्द्रियं संयोज्य तत्तद्विषयान्तरं जानीते । यदा तु खल्वस्य निःसङ्कल्पस्य निर्जिज्ञासस्य च व्यासक्तमनसो वाह्यविषयोपनिपातनाज्ज्ञानमुत्पद्यते तदेन्द्रियार्थसन्निकर्षस्य प्राधान्यं न ह्यत्रासौ जिज्ञासमानः प्रयत्नेन मनः प्रेरयतीति प्राधान्याच्चेन्द्रियार्थसन्निकर्षस्य ग्रहणं कार्यं, गुणत्वात् नात्ममनसोः सन्निकर्षस्येति प्राधान्ये च हेत्वन्तरम् ॥ २४ ॥

प्रत्यक्षनिमित्तत्वाच्चेन्द्रियार्थयोः सन्निकर्षस्य

पृथग्वचनम् ॥ २४ ॥ क

युक्तिमाह । नानवरोध इत्यनुवर्त्तते इन्द्रियमनोयोगद्वारा ज्ञानायौगपद्यनियामकत्वान्मनसोऽपि हेतुत्वमावश्यकमिति शरीरमनोयोगादेश्च न तद्विधामकत्वमिति भावः, इत्यच्चात्ममनःसंयोगसमवायिकारणत्वं युक्तम् ॥ २४ ॥

सिद्धान्तसूत्रम् । प्रत्यक्षनिमित्तत्वात् प्रत्यक्षसाधारणकारणत्वात् अयमर्थः प्रत्यक्षसूत्रे इन्द्रियार्थसन्निकर्षाभिधानं हि न कारणाभिधित्तया येनात्ममनोयोगादनभिधानेन न्यूनत्वम्, अपि तु लक्षणाभिप्रायेण, तत्र च सामयौघटितस्येव



सुप्तव्यासक्तमनसाच्चेन्द्रियार्थयोः सन्निकर्ष-  
निमित्तत्वात् ॥ २४ ॥ ख

तैश्चापदेशो ज्ञानविशेषाणाम् ॥ २५ ॥

तैरिन्द्रियैरर्थैश्च व्यपदिश्यन्ते ज्ञानविशेषाः, कथम् ? घ्राणेन  
जिघ्रति, चक्षुषा पश्यति, रसनया रसयतीति, घ्राणविज्ञानं  
चक्षुर्विज्ञानं, रसनाविज्ञानमिति, गन्धविज्ञानं, रूपविज्ञानं,  
रसविज्ञानमिति च इन्द्रियविषयविशेषाश्च पञ्चधा बुद्धिर्भवति,  
अतः प्राधान्यमिन्द्रियार्थसन्निकर्षस्येति । यदुक्तमिन्द्रियार्थ-  
सन्निकर्षग्रहणं कार्यम् आत्ममनसोः सन्निकर्षस्येति, कस्मात् ?  
सुप्तव्यासक्तमनसामिन्द्रियार्थयोः सन्निकर्षस्य ज्ञाननिमित्त-  
त्वादिति ॥ २५ ॥

असाधारणकारणघटितस्यापि लक्षणस्य सुवचत्वादिन्द्रियार्थसन्निकर्षस्य चासाधार-  
णत्वात् पृथग्वचनम् आत्ममनसयोगादिसाधारणकारणाद् व्यवच्छिद्य लक्षण-  
घटकतया वचनं दुक्तम्, अयं भावः, इन्द्रियार्थसन्निकर्षत्वावच्छिन्नकारणताप्रति-  
योगिककार्यताशालित्वस्य इन्द्रियत्वावच्छिन्नकारणताप्रतियोगिककार्यताशालित्वस्य  
वा लक्षणस्य सम्यक्त्वे कृतमात्मनोयोगाद्यनुप्रवेशेनेति परिष्कृतं चेदमवसानात्  
इदं न सूत्रं किन्तु भाष्यमिति केचित् । इति वृत्तिसम्मतम् अधिकसूत्रम् ॥ २४ ॥ क

समाध्यन्तरमाह ।—ज्ञानस्येति शेषः । सुप्तानां व्यासक्तमनसाश्च घनगर्जितादिना  
श्रौतसन्निकर्षादङ्गादिना त्वक्सन्निकर्षाच्च द्रागेव ज्ञानोत्पत्तेरिन्द्रियार्थसन्निकर्षस्य  
प्राधान्यम् । इति वृत्तिसम्मतम् अधिकसूत्रम् ॥ २४ ॥ ख

युक्तान्तरमाह ।—ज्ञानविशेषाणां तैरिन्द्रियार्थसन्निकर्षैरपदेशो विशेषणं व्यावृत्तिः  
आत्ममनोयोगादिकं हि न व्यावृत्तकं तज्जन्यत्वस्य ज्ञानान्तरसाधारणत्वात् एव  
मिन्द्रियमनोयोगजत्वमपि न लक्षणं मानसेऽव्यप्तेः, परे तु तैरिन्द्रियैर्ज्ञानविशेषाणां  
प्रत्यक्षविशेषाणामपदेशो भाषणं यतस्तेनेन्द्रियार्थसन्निकर्षस्य प्राधान्यं भाषन्ते हि  
चाक्षुषं प्रत्यक्षं रसनं प्रत्यक्षमित्याहुः । नव्यास्तु प्रत्यक्षविशेषाणामिन्द्रियैरपदेशो



व्याहृतत्वादहेतुः ॥ २६ ॥

सोऽयम् यदि तावत् क्वचिदात्ममनसोः सन्निकर्षस्य ज्ञान-  
कारणत्वं नेष्यते तदा युगपज्ज्ञानानुत्पत्तिर्मनसोः लिङ्गमिति  
व्याहन्येत तदानीं मनसः सन्निकर्षमिन्द्रियार्थसन्निकर्षोऽपेक्षते,  
मनःसंयोगानपेक्षायाञ्च युगपज्ज्ञानोत्पत्तिप्रसङ्गः । अथ मा  
भूद्व्याघात इति सर्वविज्ञानानामात्ममनसोः सन्निकर्षः कारण-  
मिष्यते तदवस्थमेवेदं भवति ज्ञानकारणत्वादात्ममनसोः  
सन्निकर्षस्य ग्रहणं कार्यमिति ॥ २६ ॥

नार्थविशेषप्राबल्यं तु ॥ २७ ॥

नास्ति व्याघातः न ह्यात्ममनःसन्निकर्षस्य ज्ञानकारणत्वं  
व्यभिचरति, इन्द्रियार्थसन्निकर्षस्य प्राधान्यमुपादीयते अर्थ-  
विशेषप्राबल्याच्च सुप्तव्यासक्तमनसां ज्ञानोत्पत्तिरेकदा भवति,  
अर्थविशेषः कश्चिदेवेन्द्रियार्थः तस्य प्राबल्यं तीव्रतापटुते  
तच्चार्थविशेषप्राबल्यामिन्द्रियार्थसन्निकर्षविषयं नात्ममनसोः  
सन्निकर्षविषयं, तस्मादिन्द्रियार्थसन्निकर्षः प्रधानमिति, असति  
प्रणिधाने सङ्कल्पे चासति सुप्तव्यासक्तमनसां यदिन्द्रियार्थ-

यतोऽतश्चाक्षुषादिषट्तिविशेषलक्षणान्यपि सम्भवन्ति चाक्षुषवृत्त्यनुमित्यवसिजाति-  
मत्त्वादीनि लक्षणान्तराण्यपि द्रष्टव्यानीत्याशयं वर्णयन्ति ॥ २५ ॥

इन्द्रियार्थसन्निकर्षो न हेतुरन्वयव्यभिचारादित्याशयेन शङ्कते । गीतश्रवणादि-  
काले चक्षुर्षटसंयोगादौ विद्यमानेऽपि चाक्षुषादेर्व्याहृतत्वे इन्द्रियार्थसंयोगो न  
हेतुरित्यर्थः ॥ २६ ॥

समाधत्ते । अर्थविशेषस्य गीतादेः प्राबल्यात् दुसुप्सितत्वाद्गीतादिश्रवणं तथा  
च गीतश्रवणादेराक्षुषादिप्रतिबन्धकत्वात् प्रतिबन्धकाभावस्य च कार्यार्जकत्वात्तत्-  
सहकारेण चेन्द्रियार्थसन्निकर्षस्य हेतुत्वमित्यतः पूर्वपक्षो न युक्त इति । परे तु इन्द्रि-  
यार्थसन्निकर्षस्य हेतुत्वमित्यत्र इन्द्रियमनोयोगादेरहेतुत्वमिति भान्तः शङ्कते



सन्निकर्षादुत्पद्यते ज्ञानं, तत्र मनःसंयोगोऽपि कारणमिति मनसि क्रिया कारणं वाच्यमिति यथैव ज्ञातुः खल्वयमिच्छा-जनितः प्रग्रहो मनसः प्रेरक आत्मगुण एवमात्मनि गुणान्तरं सर्वस्य साधकं प्रवृत्तिदोषजनितमस्ति येन प्रेरितं मन इन्द्रियेण सम्बध्यते तेन ह्यप्रेर्यमाणे मनसि संयोगाभावाज्-ज्ञानानुत्पत्तौ सर्वार्थतास्य निवर्तते, एषितव्यञ्चास्य गुणान्तरस्य द्रव्यगुणकर्मकारणकत्वम् अन्यथा हि चतुर्विधानामणूनां भूतसूक्ष्माणां मनसाञ्च ततोऽन्यस्य क्रियाहेतोरसम्भवात् शरीरेन्द्रियविषयाणामनुत्पत्तिप्रसङ्गः ॥ २७ ॥

प्रत्यक्षमनुमानमेकदेशग्रहणादुपलब्धेः ॥ २८ ॥

यदिदमिन्द्रियार्थसन्निकर्षादुत्पद्यते ज्ञानं वृक्ष इत्येतत् किल प्रत्यक्षं तत् खल्वनुमानमेव, कस्मात् ? एकदेशग्रहणात्, वृक्षस्योपलब्धेरर्वाग्भागमयं गृहीत्वा वृक्षमुपलभते न चैकदेशो वृक्षः । तत्र यथा धूमं गृहीत्वा वाङ्मनुमिनोति तादृगीव तद्भवति । किं पुनर्गृह्यमाणादेकदेशादर्थान्तरमनुमेयं मन्यसे अवयवसमूहपक्षे अवयवान्तराणि, द्रव्योत्पत्तिपक्षे तानि चावयवी चेति अवयवसमूहपक्षे तावत् एकदेशग्रहणादुपलब्धेरभावः नागृह्यमाणमेकदेशान्तरं वृक्षो गृह्यमाणैकदेशवदिति, अथैकदेशग्रहणादेकदेशान्तरानुमाने समुदाय-

व्याहतत्वादहेतुः, इन्द्रियार्थसन्निकर्षस्यैव हेतुत्वमित्यत्र यो हेतुरुक्तः स न युक्तः कुतः ? व्याहतत्वात्, इन्द्रियमनोयोगादेहेतुताया अभ्युपगमात्तद्वाघातापत्तेः, भ्रमं खल्वयति, नार्थविशेषप्राबल्यात् नास्ति व्याघातः कुतः ? अर्थविशेषस्य इन्द्रियार्थसन्निकर्षस्य प्राबल्यात् तथा चेन्द्रियार्थसन्निकर्षप्राधान्यार्थं हि पूर्वमुक्तं नन्वितरनिषेधार्थमिति ॥ २७ ॥

ननु सति प्रत्यक्षस्य प्रमाथान्तरत्वे तल्लक्षणपरीचा सङ्गच्छते तदेव तु नास्तीत्य-



प्रतिसन्धानात् तत्र वृक्षबुद्धिः न तर्हि वृक्षबुद्धिरनुमानमेवं सति भवितुमर्हतीति । द्रव्यान्तरोत्पत्तिपक्षे नावयव्यनुमेयः । अस्यैकदेशसम्बन्धस्याग्रहणात् एकदेशसम्बन्धस्य ग्रहणे चाविशेषादनुमेयत्वाभावः । तस्माद् वृक्षबुद्धिरनुमानं न भवति । एकदेशग्रहणमाश्रित्य प्रत्यक्षस्यानुमानत्वमुपपाद्यते तच्च ॥ २८ ॥

न प्रत्यक्षेण यावत्तावदप्युपलम्भात् ॥ २९ ॥

न प्रत्यक्षमनुमानं कस्मात् प्रत्यक्षेणैवोपलम्भात् यत्तदेकदेशग्रहणमाश्रीयते प्रत्यक्षेणासावुपलम्भः न चोपलम्भो निर्विषयोऽस्ति यावच्चार्थजातं तस्य विषयस्तावदभ्यनुज्ञायमानं प्रत्यक्षव्यवस्थापकं भवति । किं पुनस्ततोऽन्यदर्थजातमवयवी समुदायो वा न चैकदेशग्रहणमनुमानं भावयितुं शक्यं हेत्वभावादिति । अन्यथापि च प्रत्यक्षस्य नानुमानत्वप्रसङ्गस्तत्पूर्वकत्वात्, प्रत्यक्षपूर्वकमनुमानं, सम्बन्धावग्निधूमौ प्रत्यक्षतो दृष्टवतो धूमप्रत्यक्षदर्शनादग्नावनुमानं भवति यत्र च सम्बन्धयोर्लिङ्गलिङ्गिनोः प्रत्यक्षं यच्च लिङ्गमात्रप्रत्यक्षग्रहणं नैतदन्तरेणानुमानस्य प्रवृत्तिरस्ति न चैतदनुमानमिन्द्रियार्थसन्निकर्षजत्वात् न चानुमेयस्येन्द्रियेण सन्निकर्षादनुमानं भवति सोऽयं प्रत्यक्षानुमानयोर्लक्षणभेदो महानाश्रयितव्य इति ॥ २९ ॥

शङ्कते । प्रत्यक्षत्वेनाभिमतं घटादिज्ञानमनुमानमनुमितिरेकदेशस्य पुरोभागस्य ग्रहणानन्तरमुपलब्धेः तथाचैकदेशग्रहणात्मकलिङ्गज्ञानजन्यत्वाद् वृक्षादिज्ञानम् अनुमिति-रित्यर्थः ॥ २८ ॥

समाधत्ते ।—प्रत्यक्षमनुमानमिति न प्रत्यक्षत्वावच्छेदेनानुमितित्वं नैत्यर्थः । यावत्तावदुपलम्भात् यावत्तवतोऽपि यस्य कस्यचिद् भागस्य प्रत्यक्षेणैन्द्रियेणोपलम्भात्

न्या—८



न चैकदेशोपलब्धिरवयविसङ्गावात् ॥ ३० ॥

न चैकदेशोपलब्धिमात्रं किं तर्ह्येकदेशोपलब्धिस्तत्सह-  
चरितावयव्युपलब्धिश्च, कस्मात् अवयविसङ्गावात् अस्ति ह्यय-  
मेकदेशव्यतिरिक्तोऽवयवी तस्यावयवस्थानस्योपलब्धिकारणप्राप्त-  
स्यैकदेशोपलब्धवानुपलब्धिरनुपपन्नेति । अकृतस्त्रग्रहणादिति  
चेत् न कारणतोऽन्यस्यैकदेशस्याभावात् न चावयवाः कृतस्त्राः  
गृह्यन्ते अवयवैरेवावयवान्तरव्यवधानात् नावयवी कृतस्त्रो  
गृह्यत इति नायं गृह्यमाणेष्ववयवेषु परिसमाप्त इति, सेय-  
मेकदेशोपलब्धिरनिवृत्तेति कृतस्त्रमिति वै खल्वशेषतायां  
सत्याश्रयति, अकृतस्त्रमिति शेषे सति, तच्चैतदवयवेषु बहु-  
ष्वस्ति । अव्यवधाने ग्रहणात् व्यवधाने चाग्रहणादिति ।  
अङ्ग तु भवान् पृष्ठो व्याचष्टां गृह्यमाणस्यावयविनः किम-  
गृहीतं मन्यसे येनैकदेशोपलब्धिः स्यादिति न ह्यस्य कारणे-  
भ्योऽन्ये एकदेशा भवन्तीति तत्रावयववृत्तं नोपपद्यत इति  
इदं तस्य वृत्तम्, येषामिन्द्रियार्थसन्निकर्षाद् ग्रहणमवयवानां  
व्यवधानादग्रहणं तैः सह गृह्यते येषामवयवानां व्यवधाना-  
दग्रहणं तैः सह न गृह्यते न चैतत्कृतोऽस्ति भेद इति समु-  
दायोऽप्यशेषता वा समुदायो वृत्तः स्यात् तत्राप्तिर्वा उभयथा-  
ग्रहणभावः । मूलस्कन्धशाखापलाशादीनाम् अशेषता वा  
समुदायो वृत्त इति स्यात् प्राप्तिर्वा समुदायिनामिति उभ-  
यथा समुदायभूतस्य वृत्तस्य ग्रहणं नोपपद्यत इति अवयवैः

उपलब्धस्य त्वयाप्यभ्युपगमात् इदमुपलक्षणं शब्दगन्धादिप्रत्यक्षस्यावारणात् न  
प्रत्यक्षमात्रनिषेध इत्यपि बोध्यम् ॥ ३१ ॥

यदपि इत्यादिज्ञानस्यानुमितिलमिति तदपि दूषयति :—न च नवेत्यर्थः न



तावदवयवान्तरस्य व्यवधानादशेषग्रहणं नोपपद्यते प्राप्ति-  
ग्रहणमपि नोपपद्यते प्राप्तिमतामग्रहणात् सेयमेकदेशग्रहण-  
सहचरिता वृत्तबुद्धिर्द्रव्यान्तरोत्पत्तौ कल्प्यते न समुदायमात्र  
इति ॥ ३० ॥

साध्यत्वादवयविनि सन्देहः ॥ ३१ ॥

यदुक्तमवयविसङ्गावात् प्राप्तिमतामयमहेतुः साध्यत्वात्  
साध्यन्तावदेतत्कारणेभ्यो द्रव्यान्तरमुत्पद्यत इति अनुपपादित-  
मेतत्, एवञ्च सति विप्रतिपत्तिमात्रमभवति विप्रतिपत्तेश्चा-  
वयविनि संशय इति ॥ ३१ ॥

सर्वाग्रहणमवयव्यसिद्धेः ॥ ३२ ॥

चैकदेशस्यैवोपलब्धिरित्यपि युक्तम् अवयविसङ्गावात् यतो हि अवयव्यसि अतस्तद-  
वयवप्रत्यक्षकालोऽवयविनोऽपि प्रत्यक्षं न व्याहतं तेनापि सह चक्षुःसंयोगादिसत्त्वा-  
दिति भावः ॥ ३० ॥

समाप्तं प्रत्यक्षपरीचाप्रकरणम् ॥ १४ ॥

अवयविसङ्गावादिति हेतुसाधनायोपोद्घातसङ्ख्यावयविकरणमारभते ।—अत्र  
चावयविनि सन्देहः साध्यत्वादिति यथा श्रुतार्थो न सङ्गच्छते वज्रादौ व्यभि-  
चारात्तस्मादयमर्थः अवयविनि साध्यत्वादसिद्धत्वात् सन्देहोऽवयविसङ्गावादित्युक्त-  
हेतोक्तयाच सन्दिग्धासिद्धे हेतुरिति भावः । तत्र च द्रव्यत्वं स्पर्शवत्त्वं वा अणुत्वव्याप्यं न  
चेत्यादयो विप्रतिपत्तयः, तत्र च सकम्पत्वाकम्पत्वरक्तत्वारक्तत्वावतत्वानावतत्वादि-  
लक्षणविरुद्धधर्माध्यासादेकोऽवयवो न सम्भवति, तथाहि शाखावच्छेदेन कम्पो  
मूलावच्छेदेन तदभावोऽप्युपलभ्यते न चैकस्मिन्नेव द्रव्ये एकदैव विरुद्धधर्मद्वय-  
समावेशः सम्भवति तस्मादवयवो एव तथाभूता न लव्योऽवयवो मानाभावात्, एवं  
महाराजतरक्तैकदेशस्यांशकस्य दशावच्छेदेनारक्तत्वोपलब्धादेवमावतपृष्ठादेरनावतत्वोप-  
लब्धादवसेयम् इति बौद्धानां पूर्वपक्षः, अत्र च बौद्धानां पूर्वपक्षसत्त्वाणि  
वार्तिककृता लिखितानि च विस्तरभयान्न लिख्यन्ते ॥ ३१ ॥



यद्यवयवी नास्ति सर्वस्य ग्रहणं नोपपद्यते किं तत्सर्वं  
द्रव्यगुणकर्मसामान्यविशेषसमवायाः । कथं कृत्वा परमाणु-  
समवस्थानं तावद्दर्शनविषयो भवतीत्यतीन्द्रियत्वादणूनां द्रव्या-  
न्तरावयविभूतं दर्शनविषयस्याश्वमे द्रव्यादयो गृह्यन्ते तेन  
निरधिष्ठाना न गृह्येरन्, गृह्यन्ते तु कुम्भोऽयं श्याम एको  
महान् संयुक्तः सन्दते अस्ति मृन्मयश्चेति, सन्ति चेमे गुणा-  
दयो धर्मा इति तेन सर्वस्य ग्रहणात् पश्यामोऽस्ति द्रव्या-  
न्तरभूतोऽवयवीति ॥ ३२ ॥

धारणाकर्षणोपपत्तेश्च ॥ ३३ ॥

अवयव्यर्थान्तरभूत इति संग्रहकारिते वै धारणाकर्षणे  
संग्रहो नाम संयोगसहचरितं गुणान्तरम् । स्नेहद्रव्यत्व-  
कारितमपां संयोगादामे कुम्भे अग्निसङ्गात् पक्वे यदि  
त्वयविकारिते अभविष्यतां पांशुराशिप्रभृतिष्वप्यज्ञास्येतां  
द्रव्यान्तरानुत्पत्तौ च दृणोपलकाष्ठादिषु जन्तुसंग्रहोतेष्वपि  
नाभविष्यतामिति । अथावयविनं प्रत्याचक्षाणको मा भूत् प्रत्यक्ष-  
लोप इत्यणुसञ्चयं दर्शनविषयं प्रतिजानानः किमनुयोक्तव्य  
इति । एकमिदं द्रव्यमित्येकबुद्धेर्विषयं पर्यनुयोज्य किमेक-  
बुद्धिरभिन्नार्थविषया, आहोस्वित् नानार्थविषयोति । अभिन्नार्थ-  
विषयेति चेत् अर्थान्तरानुज्ञानादवयविसिद्धिः, नानार्थविष-  
येति चेत् भिन्नेष्वेकदर्शनानुपपत्तिः । अनेकस्मिन्नेक इति  
व्याहता बुद्धिर्न दृश्यत इति ॥ ३३ ॥

सिद्धान्तसूत्रम् । अवयविनोऽसिद्धौ तद्गुणकर्मादीनां सर्वेषामग्रहणं तथा च  
सकम्पाकम्पत्वरक्तारक्तत्वादिकमपि न सुग्रहं परमाणुगतत्वात् प्रत्यक्षे महत्त्वस्य  
हेतुत्वात् ॥ ३२ ॥

इल्लनरमाह ।—अवयवेभ्योऽवयव्यतिरिच्यते तथा सति धारणाकर्षणयोरुप-



सेनावनवदग्रहणमिति चेन्नातीन्द्रियत्वा-  
दणूनाम् ॥ ३४ ॥

यथा सेनाङ्गेषु वनाङ्गेषु च दूरादगृह्यमाणपृथक्त्वेक-  
मिदमित्युपपद्यते बुद्धिः, एवं परमाणुषु सञ्चितेष्वगृह्यमाण-  
पृथक्त्वेकमिदमित्युपपद्यते बुद्धिरिति, यथाऽगृह्यमाणपृथक्-  
त्वानां खलु सेनावनाङ्गानामारात् कारणान्तरतः पृथक्त्वस्या-  
ग्रहणं, यथाऽगृह्यमाणजातीनां पलाश इति वा खदिर इति  
वा नाराज्जातिग्रहणं भवति, गृह्यमाणप्रसन्दानामारात् स्यन्द-  
ग्रहणं, गृह्यमाणे चार्थजाते पृथक्त्वस्याग्रहणादेकमिति भाक्तः  
प्रत्ययो भवति, न त्वणूनां गृह्यमाणपृथक्त्वानां कारणतः पृथक्-  
त्वस्याग्रहणात् भाक्त एकप्रत्ययोऽतीन्द्रियत्वादणूनामिति । इद-  
मेव च परीक्ष्यते किमेकप्रत्ययोऽणुसञ्चयविषय आहोस्तिनेति ।  
अणुसञ्चय एव सेनावनाङ्गानि न च परीक्ष्यमाणमुदाहरण-  
मिति युक्तं, साध्यत्वादिति, दृष्टमिति चेन्न तद्विषयस्य परी-  
क्षोपपत्तेः । यदपि मन्यते दृष्टमिदं सेनावनाङ्गानां पृथक्त्वस्या-  
ग्रहणादभेदेनैकमिति ग्रहणं न च दृष्टं शैक्यं प्रत्याख्यातु-  
मिति, तथा नैवं तद्विषयस्य परीक्षोपपत्तेः । दर्शनविषय  
एवायं परीक्ष्यते योऽयमेकमिति प्रत्ययो दृश्यते स परीक्ष्यते किं  
द्रव्यान्तरविषयो वाऽथाणुसञ्चयविषय इत्यत्र दर्शनमन्यतरस्य  
साधकं न भवति नानाभावे चाणूनां पृथक्त्वस्याग्रहणादभेदे-  
नैकमिति ग्रहणम् । अतस्मिंस्तदिति प्रत्ययो यथा स्थाणौ

पत्तेरन्यथा परमाणुपुञ्जत्वे चैकदेशधारणेन सकलधारणेकदेशकर्षणेन सकला-  
कर्षणञ्च न स्यादित्यर्थः ॥ ३३ ॥

इदमवयवं नौकाकर्षणेन नौकास्थाकर्षणवत् कुण्डधारणेन कुण्डस्थदधिधारण-



पुरुष इति ततः किमतस्मिंस्तदिति प्रत्ययस्य प्रधानापेक्षित-  
त्वात् प्रधानसिद्धिः, स्थाणौ पुरुष इति प्रत्ययस्य किं प्रधानम्,  
योऽसौ पुरुषे पुरुषप्रत्ययस्तस्मिन् सति पुरुषसामान्यग्रहणात्  
स्थाणौ पुरुषोऽयमिति, एवं नानाभूतेष्वेकमिति प्रामाण्य-  
ग्रहणात् प्रधाने सति भवितुमर्हति । प्रधानञ्च सर्वस्याग्रहणा-  
दिति नोपपद्यते, तस्मादभिन्न एवायमभेदप्रत्यय एकमिति,  
इन्द्रियान्तरविषयेष्वभेदप्रत्ययः प्रधानमिति चेत् न विशेष-  
हेत्वभावात् दृष्टान्ताव्यवस्था, श्रोत्रादिविषयेषु शब्दादिव-  
भिन्नेष्वेकप्रत्ययः प्रधानमनेकस्मिन्नेकप्रत्ययस्येति । एवञ्च सति  
दृष्टान्तोपादानं न व्यवतिष्ठते, विशेषहेत्वभावात्, अणुषु सञ्चि-  
तेषु एकप्रत्ययः किमतस्मिंस्तत्प्रत्ययः स्थाणौ पुरुषप्रत्ययवत्,  
अथार्थस्य तथाभावात् तस्मिंस्तदिति प्रत्ययो यथा शब्दस्यैक-  
त्वादेकः शब्द इति । विशेषहेतुपरिग्रहणमन्तरेण दृष्टान्तौ  
संशयमापादयत इति, कुञ्जवत् सञ्चयमात्रं गन्धादयोऽपीत्यनु-  
दाहरणं गन्धादय इति, एवं परिमाणसंयोगस्यन्दजातिविशेष-  
प्रत्यया अप्यनुयोक्तव्यास्तेषु चैवं प्रसङ्ग इति । एकत्वबुद्धि-  
स्तस्मिंस्तदिति प्रत्यय इति विशेषहेतुर्महदिति प्रत्ययेन सामा-  
नाधिकरण्यात् एकमिदं महच्चेति एकविषयौ प्रत्ययौ समा-  
नाधिकरणौ भवतः तेन विज्ञायते यन्महत् तदेकमिति ।  
अणुसमूहातिशयग्रहणं महत्प्रत्यय इति चेत् सोऽयममहत्-  
स्वणुषु महत्प्रत्ययोऽतस्मिंस्तदिति प्रत्ययो भवतीति, किञ्चातः  
अतस्मिंस्तदितिप्रत्ययस्य प्रधानापेक्षितत्वात् प्रधानसिद्धिरिति  
भवितव्यं महत्येव महत्प्रत्ययेनेति । अणुशब्दो महानिति

वक्ष्योपपत्तेर्विजातीयसंयोगश्लेनेवावयवावयविभावाभावेऽप्युपपत्तेरतः पूर्वोक्तां युक्ति-  
मेव साधीयंसीं मन्यमानस्तत्र परोक्तं समाधानमाशङ्क्य दूषयति । अतिदूर-



च व्यवसायात् प्रधानसिद्धिरिति चेत् न मन्दतौत्रताग्रहण-  
 मित्यतानवधारणात् यथा द्रव्येऽणुः शब्दोऽल्यो मन्द इत्येतस्य  
 ग्रहणं, महान् शब्दः पटुतौत्र इत्येतस्य ग्रहणात् । कस्मात्  
 इत्यतानवधारणात् न ह्ययं महान् शब्द इति व्यवस्यन्नियानय-  
 मित्यवधारयति । यथा बदरामलकवित्त्वादीनि संयुक्ते इमे  
 इति च द्वित्वसमानाश्रयं प्राप्तिग्रहणं, द्वौ समुदायावाश्रयः  
 संयोगस्येति चेत् कोऽयं समुदायः । प्राप्तिरनेकस्याऽनेका वा  
 प्राप्तिरेकस्य समुदाय इति चेत् प्राप्तेरग्रहणं प्रात्याश्रितायाः  
 संयुक्ते इमे वस्तुनी इति नात्र द्वे प्राप्ती संयुक्ते गृह्येते, अनेक-  
 समूहः समुदाय इति चेन्न द्वित्वेन समानाधिकरणस्य ग्रहणात्  
 द्वाविमौ संयुक्तावर्थाविति ग्रहणे सति नानेकसमुदायाश्रयः  
 संयोगो गृह्यते न च द्वयोरण्वोर्ग्रहणमस्ति तस्मान्नहती द्वित्वा-  
 श्रयभूते द्रव्यसंयोगस्य स्थानमिति प्रत्यासत्तिः प्रतीक्षा तावता  
 संयोगो नार्थान्तरमिति चेत् नार्थान्तरहेतुत्वात् संयोगस्य  
 शब्दरूपादिसन्धानां हेतुः संयोगो नच द्रव्ययोर्गुणान्तरोपजनन-  
 मन्तरेण शब्दे रूपादिषु स्पर्शे च कारणत्वं गृह्यते तस्माद् गुणा-  
 न्तरं प्रत्ययविषयश्चार्थान्तरं तत्प्रतिषेधो वा कुण्डलो गुरुरकुण्डल-  
 श्छान्न इति संयोगबुद्धेः यद्यर्थान्तरं न विषयः अर्थान्तरप्रति-  
 षेधस्तर्हि विषयस्तत्र प्रतिषिध्यमानवचनं संयुक्ते द्रव्ये इति यद-  
 र्थान्तरमन्यत्र दृष्टमिह प्रतिषिध्यते तद्वक्तव्यमिति द्वयोर्महतो-  
 राश्रितस्य ग्रहणान्नाश्रय इति जातिविशेषस्य प्रत्ययानुवृत्ति-  
 लिङ्गस्याप्रत्याख्यानं प्रत्याख्याने वा प्रत्ययव्यवस्थानुपपत्तिः ।

स्यैकमनुष्यैकवृक्षादेः अप्रत्यक्षत्वेऽपि सेनावनादिप्रत्यक्षवत् एकपरमाणोः अप्रत्यक्षत्वेऽपि  
 तत्समूहरूपघटादेः प्रत्यक्षं स्यादिति चेन्न तदपि, अणूनामतीन्द्रियत्वात् प्रत्यक्षे



व्यधिकरणस्यानभिव्यक्तेरधिकरणवचनम्, अणुसमवस्थानं विषय इति चेत्, प्राप्ताप्राप्तसामर्थ्यवचनम् । किमप्राप्ते अणुसमवस्थाने तदाश्रयो जातिविशेषो गृह्यते, अथ प्राप्ते इति अप्राप्ते ग्रहणमिति चेत् व्यवहितस्याणुसमानस्थानस्याप्युपलब्धिप्रसङ्गः, अव्यवहितेऽणुसमवस्थाने तदाश्रयो जातिविशेषो गृह्यते, प्राप्ते ग्रहणमिति चेत्, मध्यपरभागयोरप्राप्तावनभिव्यक्तिः, यावत् प्राप्तिं भवति तावत्प्रभिव्यक्तिरिति चेत् तावतोऽधिकरणत्वमणुसमवस्थानस्य यावति प्राप्ते जातिविशेषो गृह्यते तावदस्याधिकरणमिति प्राप्तिं भवति, तत्रैकसमुदाये प्रतीयमानेऽर्थभेदः । एवञ्च सति योऽयमणुसमुदायो वृत्त इति प्रतीयते तत्र वृत्तबहुत्वं प्रतीयेत । यत्र यत्र ह्यणुसमुदायस्य भागे वृत्तत्वं गृह्यते स स वृत्त इति । तस्मात् समुदिताणुसमवस्थानस्यार्थान्तरस्य जातिविशेषस्याभिव्यक्तिविषयत्वादवयवार्थान्तरभूत इति ॥ ३४ ॥

रोधोपघातसादृश्येभ्यो व्यभिचारादनुमानमप्रमाणम् ॥ ३५ ॥

परोक्षितं प्रत्यक्षम्, अनुमानमिदानीं परोक्ष्यते—अप्रमाणमिति । एकदाप्यर्थस्य न प्रतिपादकमिति । रोधादपि नदी

महत्त्वस्य हेतुत्वात् सत्त्वात् सेनावनादि प्रत्यक्षं युज्यते न त्वणूनां महत्त्वाभावादिति भावः ॥ ३४ ॥

समाप्तमवयविपरीचाप्रकरणम् ॥ १५ ॥

अवसरेण क्रमप्राप्तमनुमानं परोक्षितं पूर्वप्रचयति ।—अनुमानस्य त्रैविध्यं पूर्वमुक्तं तत्र विविधस्याप्रामाण्ये साधितेऽनुमानमप्रमाणमर्थात् सिद्धमित्याशयेनेदम्, अनुमानम् अनुमानत्वेनाभिमतं न प्रमाणं प्रमितिकरणं व्यभिचारिहेतुकत्वात् तत्र



पूर्णां गृह्यते तदा चोपरिष्ठादृष्टो देव इति मिथ्यानुमानम् ।  
 नौडोपघातादपि पिपीलिकाण्डसञ्चारो भवति तदा च  
 भविष्यति वृष्टिरिति मिथ्यानुमानमिति । पुरुषोऽपि मयूरवासित-  
 मनुकरोति तदापि शब्दसादृश्यान्मिथ्यानुमानं भवति ॥ ३५ ॥

नैकदेशत्राससादृश्येभ्योऽर्थान्तरभावात् ॥ ३६ ॥

नायमनुमानव्यभिचारः अननुमाने तु खल्वयमनुमानाभि-  
 मानः, कथं, नाविशिष्टो लिङ्गं भवितुमर्हति । पूर्वोदक-  
 विशिष्टं खलु वर्षादकं शोभनतरत्वं स्रोतसो बहुतरफेनफलपर्ण-  
 काष्ठादिबहुलञ्चोपलभमानः पूर्णत्वेन नद्या उपरि दृष्टो देव  
 इत्यनुमिनोति नोदकवृद्धिमात्रेण । पिपीलिकाप्रायस्याण्ड-  
 सञ्चारे भविष्यति वृष्टिरित्यनुमोयते न कासाच्चिदिति । नेदं  
 मयूरवासितं तत्सदृशोऽयं शब्द इत विशेषापरिज्ञानान्मिथ्या-  
 नुमानमिति यस्तु सदृशात् विशिष्टाच्छब्दाद्विशिष्टं मयूर-  
 वासितं गृह्णाति तस्य विशिष्टोऽर्थो गृह्यमाणो लिङ्गं यथा

त्रिविधे व्यभिचारं दर्शयति रोधेत्यादिना नदीवृद्ध्या पिपीलिकाण्डसञ्चारेण मयूर-  
 रुतेन च वृष्यनुमानं त्रिविधमुदाहरणं न सम्भवति नदीरोधाधीननदीवृद्ध्या  
 आश्रयोपघाताधीनपिपीलिकाण्डसञ्चारेण मनुष्यकर्तृकमयूररुतसदृशरुतेन व्यभि-  
 चारात् पिपीलिकाण्डसञ्चारस्य वृष्टिहेतुत्वाभिप्रायेणेदम्, अथवा लक्षणसूत्रे पूर्ववत्  
 पूर्वकालीनसाध्यानुमापकं शेषवदुत्तरकालीनसाध्यानुमापकं, सामान्यतो दृष्टं  
 विद्यमानसाध्यस्याप्यनुमापकमित्यर्थ इत्याशयः, एतेन त्रैकालिकसाध्यानुमापकत्वं न  
 सम्भवति, परे तु पिपीलिकाण्डसञ्चारेणात्यन्तोषानुमानं ततश्च महाभूतचोमानुमानं  
 तस्य च वृष्टिहेतुत्वात्तेन वृष्यनुमानमिति वदन्ति, एवमन्यत्रापि व्यभिचारशङ्का-  
 सम्भवादव्यभिचारनिश्चयस्यानुमितिहेतोरेव दुर्लभत्वात्तत् प्रामाण्यं न सम्भवती-  
 त्याशयः ॥ ३५ ॥

समाधत्ते ।—अनुमानाप्रामाण्यं न युक्तम् एकदेशरोधजनदीवृद्धेस्त्रासजपिपी-  
 लिकाण्डसञ्चारान्मयूररुतसदृशरुताच्च लिङ्गोभूतानां नदीवृद्ध्यादीनां भिन्नत्वात्



सर्पादीनामिति, सोऽयमनुमातुरपराधो नानुमानस्य योऽर्थ-  
विशेषेणानुमेयमर्थमविशिष्टार्थदर्शनेन बुभुक्षत इति । त्रिकाल-  
विषयमनुमानं त्रैकाल्यग्रहणादित्युक्तमत्र च ॥ ३६ ॥

वर्त्तमानाभावः पततः पतितपतितव्यकालो-  
पपत्तेः ॥ ३७ ॥

वृन्तात् प्रच्युतस्य फलस्य भूमौ प्रत्यासीदतो यदूर्ध्वं स  
पतितोऽध्वा तत्संयुक्तः कालः पतितकालः, योऽधस्तात् स  
पतितव्योऽध्वा तत्संयुक्तः कालः पतितव्यकालः नेदानीं  
तृतीयोऽध्वा वर्त्तते यत्र पततीति वर्त्तमानः कालो गृह्येत,  
तस्माद्वर्त्तमानः कालो न विद्यते इति ॥ ३७ ॥

तयोरप्यभावो वर्त्तमानाभावे तदपेक्षत्वात् ॥ ३८ ॥

नाध्वव्यङ्ग्यः कालः, किं तर्हि क्रियाव्यङ्ग्यः पततीति यदा  
पतनक्रिया व्युपरता भवति स कालः पतितकालः, यदोत्पत्त्यते  
स पतितव्यकालः । यदा द्रव्ये वर्त्तमाने क्रिया गृह्यते स  
वर्त्तमानः कालः, यदि चायं द्रव्ये वर्त्तमानं पतनं न गृह्णाति

दोषः न च सर्वत्र व्यभिचारशङ्का सत्याच्च तस्यां तर्केण तदपनयनान्न दोष इत्या-  
शयः ॥ ३६ ॥

समाप्तमनुमानपरीक्षाप्रकरणम् ॥ १६ ॥

अनुमानस्य त्रिकालविषयत्वमभिमतं तन्न युक्तं वर्त्तमानाभावेन सदधीन-  
ज्ञानयोरतीतानागतयोरभावेन कालत्रयात्मकविषयाभावादित्याशयेन वर्त्तमान-  
परीक्षाप्रकरणमारभमाणो वर्त्तमानमाचिपते । वर्त्तमानाभावः अतीतानागतभिन्ने  
कालत्वाभावः व्युत्पादयति पतत इति, पततः फलादेवृक्षावधिकः कश्चन देशः  
पतिताध्वा भूम्यवधिकः कश्चन पतितव्याध्वा न तु वर्त्तमानस्य प्रसङ्गोऽपीति  
भावः ॥ ३७ ॥

समाधत्ते ।—वर्त्तमानाभावे तयोरतीतानागतयोरप्यभावः स्यात् तयोस्तद-



कस्योपरममुत्पत्त्यमानतां वा प्रतिपद्यते पतितः काल इति भूता क्रिया, पतितव्यः काल इति चोत्पत्त्यमाना क्रिया, उभयोः कालयोः क्रियाहीनं द्रव्यमधःपततीति क्रियासम्बन्धं सोऽयं क्रियाद्रव्ययोः सम्बन्धं गृह्णातीति वर्तमानः कालस्तदाऽश्रयौ चेतरो कालौ तदभावे न स्यातामिति ॥३८॥

नातीतानागतयोरितरेतरापेक्षा सिद्धिः ॥३९॥

अथापि यद्यतीतानागतावितरेतरापेक्षौ सिध्येताम्, प्रतिपद्येमहि वर्तमानविलोपम् । नातीतापेक्षाऽनागतसिद्धिः । नाप्यनागतापेक्षा अतीतसिद्धिः, कया युक्त्या केन कल्पेनातीताः कथमतीतानागतयोरिति तन्नोपपद्यते विशेषहेत्वभावात् । दृष्टान्तवत् प्रतिदृष्टान्तोऽपि प्रसज्यते । यथा रूपस्पर्शौ गन्ध-रसौ नेतरेतरापेक्षौ सिध्येते एवमतीतानागताविति नेतरेतरापेक्षा कस्यचित् सिद्धिरिति । यस्मादेकाभावेऽन्यतराभावा-दुभयाभावः । यद्येकस्यान्यतरापेक्षासिद्धिरेकस्येदानीं किमपेक्षा यद्यन्यतरस्येकापेक्षा सिद्धिरेकस्येदानीं किमपेक्षा एवमेकस्याभावेऽन्यतरन्न सिध्यतीत्युभयाभावः प्रसज्यते । अर्थ-सङ्गावच्छेदश्चायं वर्तमानः कालः विद्यते द्रव्यं विद्यते गुणः विद्यते कर्मेति । यस्य चायं नास्ति तस्य ॥ ३९ ॥

वर्तमानाभावे सर्वाग्रहणं प्रत्यक्षानुपपत्तेः ॥४०॥

प्रत्यक्षमिन्द्रियार्थसन्निकर्षजं न चाविद्यमानमसदिन्द्रियेण

पेक्षत्वात् वर्तमानध्वंसप्रतियोगित्वं अतीतत्वं वर्तमानप्रागभावप्रतियोगित्वं  
अनागतत्वमिति भावः ॥ ४० ॥

ननु तयोः परस्परापेक्षयेव सिद्धेर्न वर्तमानापेक्षेत्यत आह । अन्योन्याश्रया-  
दिति भावः ॥ ४१ ॥



सन्निकृष्यते न चायं विद्यमानं सत् किञ्चिदनुजानाति प्रत्यक्ष-  
निमित्तं प्रत्यक्षविषयः प्रत्यक्षज्ञानं सर्वज्ञोपपद्यते प्रत्यक्षानुप-  
पत्तौ च तत्पूर्वकत्वात् अनुमानागमयोरनुपपत्तिः । सर्व-  
प्रमाणविलोपे सर्वग्रहणं न भवतीति । उभयथा च वर्त्तमानः  
कालो गृह्यते क्वचिदर्थसद्भावव्यङ्ग्यः, यथा—द्रव्ये द्रव्यमिति,  
क्वचित् क्रियासन्तानव्यङ्ग्यः, यथा—पचति छिनत्तीति, नाना-  
विधा चैकार्था क्रिया क्रियासन्तानः क्रियाभ्यासश्च नानाविधा  
चैकार्था क्रिया, पचतीति स्थाव्यधिश्रयणमुदकसेचनं तण्डुला-  
वपनमेधोऽपसर्पणमग्न्यभिज्वालनं दर्वीघट्टनं मण्डसावणमधो-  
ऽवतारणमिति । छिनत्तीति क्रियाभ्यास उद्यम्योद्यम्य  
परशुं दारुणि निपातयन् छिनत्तीत्युच्यते । यच्चेदं पच्यमानं  
च्छिद्यमानञ्च तत् क्रियमाणं तस्मिन् क्रियमाणे ॥ ४० ॥

कृतताकर्त्तव्यतोपपत्तेस्तूभयथाग्रहणम् ॥ ४१ ॥

क्रियासन्तानोऽनारब्धश्चिकीर्षितोऽनागतः कालः पच्य-  
तीति । प्रयोजनावसानः क्रियासन्तानोपरमोऽतीतः कालो-  
ऽपाक्षीदिति । आरब्धक्रियासन्तानो वर्त्तमानः कालः पच-  
तीति । तत्र या उपरता सा कृतता, या चिकीर्षिता सा  
कर्त्तव्यता, या विद्यमाना सा क्रियमाणा । तदेवं क्रिया-  
सन्तानस्थस्त्रैकाल्यसमाहारः पचति पच्यत इति वर्त्तमान-

तयोरप्यभावे का क्षतिरती युक्त्यन्तरमाह ।—वर्त्तमानाभावे प्रत्यक्षं नोप-  
पद्यते प्रत्यक्षस्य वर्त्तमानविषयत्वात् अत एवाह “सम्बद्धं वर्त्तमानञ्च गृह्यते चक्षुरा-  
दिना” इति प्रत्यक्षाभावे च सर्वमेव ग्रहणं ज्ञानं न स्यात् प्रत्यक्षमूलकत्वादितरज्ञाना-  
नामिति भावः ॥ ४० ॥

ननु यदि वर्त्तमानध्वंसप्रतियोगित्वमतीतत्वं वर्त्तमानप्रागभावप्रतियोगित्वञ्च  
भविष्यत्त्वं तदा वर्त्तमान एव घटे कथं ज्ञायमानसीद्रक्षो भविष्यतीति धीः अत



ग्रहणेन गृह्यते क्रियासन्तानस्य ह्यत्राविच्छेदो विधीयते नारम्भो नोपरम इति सोऽयमुभयथा वर्त्तमानो गृह्यते । अपवृक्तो व्यपवृक्तश्च । अतीतानागताभ्यां स्थितिव्यङ्गो विद्यते द्रव्यमिति क्रियासन्तानविच्छेदाभिधायी च चैकाग्र्यान्वितः पचति छिनत्तीति, अन्यश्च प्रत्यासत्तिप्रभृतेरर्थस्य विवक्षायां तदभिधायी बहुप्रकारो लोकेषु उत्प्रेक्षितव्यः तस्मादस्ति वर्त्तमानः काल इति ॥ ४१ ॥

अत्यन्तप्रायैकदेशसाधर्म्यादुपमानासिद्धिः ॥ ४२ ॥

अत्यन्तसाधर्म्यादुपमानं न सिध्यति, नचैवं भवति यथा गौरिवं गौरिति, प्रायः साधर्म्यादुपमानं न सिध्यति, न हि भवति यथानडानेवं महिष इति, एकदेशसाधर्म्यादुपमानं न सिध्यति, न हि सर्वेण सर्वमुपमीयत इति ॥ ४३ ॥

प्रसिद्धसाधर्म्यादुपमानसिद्धेर्यथोक्तदोषानुप-

पत्तिः ॥ ४३ ॥

न साध्यस्य कृतस्त्रप्रायात्यभावमाश्रित्योपमानं प्रवर्त्तते, किं तर्हि प्रसिद्धसाधर्म्यात् साध्यसाधनभावमाश्रित्य प्रवर्त्तते,

आह । वर्त्तमानस्यापि घटादेः श्यामरक्तरूपादीनां कृतताकर्तव्यतयोरतीतता-  
भविष्यतयोरुपपत्तेर्घटादेरप्यतीतानागतत्वेन व्यवहारः परम्परासम्बन्धादित्यर्थः ॥ ४१ ॥

समाप्तं वर्त्तमानपरीक्षाप्रकरणम् ॥ १६ ॥

अथावसरेण क्रमप्राप्तोपमानं परीक्षितुं पूर्वपचयति ।—प्रसिद्धसाधर्म्यादुप-  
मानमुक्तं तत्र युक्तं यतः साधर्म्यमात्यन्तिकं प्रायिकमेकदेशिकं वा न सम्भवति न  
हि आत्यन्तिकसाधर्म्येण गौरिव गौरित्युपमानं प्रवर्त्तते न वा प्रायिकसाधर्म्येण  
गौरिव महिष इति न च यत्किञ्चित् साधर्म्येण मेरुरिव सर्वप इति साधर्म्यस्य  
चोपलक्ष्यत्वाद्देधर्म्योपमानमप्येवं खण्डनीयम् ॥ ४२ ॥

समाधत्ते ।—प्रसिद्धं प्रकर्षेण महिषादिव्याख्या सिद्धं ज्ञातं यत् साधर्म्यमज-

न्या—८



यत्र चैतदस्ति न तन्नोपमानं प्रतिषेधं शक्यम्, तस्माद्यथोक्त-  
दोषो नोपपद्यत इति । अस्तु तर्ह्युपमानमनुमानम् ॥ ४३ ॥

प्रत्यक्षेणाप्रत्यक्षसिद्धेः ॥ ४४ ॥

यथा धूमेन प्रत्यक्षेणाप्रत्यक्षस्य वज्रेर्ग्रहणमनुमानमेवं गवा  
प्रत्यक्षेणाप्रत्यक्षस्य गवयस्य ग्रहणमिति नेदमनुमानाद्विशि-  
ष्यते ॥ ४४ ॥

नाप्रत्यक्षे गवये प्रमाणार्थमुपमानस्य पश्याम  
इति ॥ ४५ ॥

विशिष्यत इत्याह, कया युक्त्या ? यदा ह्ययमुपयुक्तोपमानो  
गोदर्शी गवयसमानमर्थं पश्यति, तदाऽयं गवय इत्यस्य  
संज्ञाशब्दस्य व्यवस्था प्रतिपद्यते, न चैवमनुमानमिति परार्थ-  
चोपमानं यस्य ह्युपमानमप्रसिद्धं तदर्थं प्रसिद्धाभयेन क्रियत  
इति परार्थमुपमानमिति चेत् न स्वयमध्यवसायात् भवति च  
भोः स्वयमध्यवसायः, यथा गौरेवं गवय इति । नाध्यवसायः  
प्रतिषिध्यते उपमाने तु तन्न भवति प्रसिद्धसाधर्म्यात् साध्य-  
साधनमुपमानं न च यस्योभयं प्रसिद्धं तं प्रति साध्यसाधनभावो  
विद्यत इति ॥ ४५ ॥

ज्ञानस्योपमतिकरणत्वात् दोषः साधर्म्यञ्च प्रकरणाद्यनुसारात् क्वचित्  
किञ्चिदिति ॥ ४३ ॥

अनुमानेन चरितार्थं नोपमानं प्रमाणान्तरमिति वैशेषिकमतमाशङ्कते ।  
प्रत्यक्षेण गोसाहस्रविशेषेण अप्रत्यक्षस्य गवयपदवाच्यत्वस्यानुमितेर्नोपमानं माना-  
न्तरमिति ॥ ४४ ॥

अत्रोत्तरयति । — अप्रत्यक्षे व्याप्यरत्तयाऽप्रत्यक्षे अनुमानत्वेन प्रमाणार्थं  
प्रमाणयोजनमुपमानस्य न पश्याम इत्यर्थः, अथवा गवये गवयवत्तौ अप्रत्यक्षे



तथेत्युपसंहारादुपमानसिद्धेर्नाविशेषः ॥ ४६ ॥

अथापि तथेति समानधर्मोपसंहारादुपमानं सिध्यति नानुमानम् । अयञ्चानयोर्विशेष इति ॥ ४६ ॥

शब्दोऽनुमानमर्थस्यानुपलब्धेरनुमेयत्वात् ॥ ४७ ॥

शब्दोऽनुमानं न प्रमाणान्तरम्, कस्मात् ? शब्दार्थस्यानुमेयत्वात् । कथमनुमेयत्वम् ? प्रत्यक्षतोऽनुपलब्धे यथाऽनुपलभ्यमानो लिङ्गो मितेन लिङ्गेन पश्चात्स्मीयत इति अनुमानम् एवं मितेन शब्देन पश्चात्स्मीयतेऽर्थोऽयमनुमानं शब्दः ॥ ४७ ॥

उपलब्धेरद्विप्रवृत्तित्वात् ॥ ४८ ॥

इतश्चानुमानं शब्दः । प्रमाणान्तरभावे द्विप्रवृत्तिरुपलब्धिरन्यथा ह्युपलब्धिरनुमाने अन्यथोपमाने, तद्व्याख्यानं शब्दानु-

गवयपदवाच्यत्वे उपमानस्य प्रमाणार्थं प्रामा उपमानजन्यां प्रामा अनुमानत्वेन न यस्याम इत्यर्थः व्याप्तिज्ञानाभावादिति भावः ॥ ४५ ॥

ननु व्याप्तिज्ञाननियमः कल्पयानित्याशयेन युक्त्यन्तरसाह ।—अनुमानादुपमानस्य नाविशेषः तथेत्युपसंहारात् यथा गौस्तथा गवय इति ज्ञानादुपमानसिद्धेरुपमानाधीनसिद्धेरुपमितेः तथा च व्याप्तिज्ञानानपेक्षसादृश्यज्ञानाधीनोपमितिरित्यनुभवसिद्धं किञ्च नानुमिनोमि किन्तूपमिनोमीत्यनुव्यवसायसिद्धोपमितिर्नापलपितुं शक्यत इत्याशयः ॥ ४६ ॥

समाप्तमुपमानप्रामाण्यपरीक्षाप्रकरणम् ॥ १७ ॥

क्रमप्राप्तं शब्दं परीक्षितुं पूर्वपक्षयति ।—शब्दोऽनुमानमित्यस्य शाब्दबोधोऽनुमितिरिति पर्यवसितार्थस्तथा च शब्दो लिङ्गविधयानुमितिकरणम् अर्थस्य शब्दप्रतिपादस्य अनुपलब्धेरप्रत्यक्षत्वात् अनुमेयत्वादिति तथा च शाब्दज्ञानमनुमितिरप्रत्यक्षविषयत्वात् प्रत्यक्षभिन्नत्वादेत्यत्र तात्पर्यम् ॥ ४७ ॥

हेतुत्वासाह ।—उपलब्धेः शाब्दबोधत्वेनाभिमतया अनुमितित्वेनाभिमतयाश्च



मानयोस्तूपलब्धिरद्विप्रवृत्तिर्यथानुमाने प्रवर्तते तथा शब्देऽपि विशेषाभावादनुमानं शब्द इति ॥ ४८ ॥

सम्बन्धाच्च ॥ ४९ ॥

शब्दोऽनुमानमिति वर्तते, सम्बन्धयोश्च शब्दार्थयोः सम्बन्ध-  
प्रसिद्धौ शब्दोपलब्धेरर्थग्रहणम् । यथा सम्बन्धयोर्लिङ्गलिङ्गिनोः  
सम्बन्धप्रतीतौ लिङ्गोपलब्धौ लिङ्गग्रहणमिति । यत्तावदर्थ-  
स्यानुमेयत्वादिति तत्र ॥ ४९ ॥

आप्तोपदेशसामर्थ्याच्छब्दार्थे सम्प्रत्ययः ॥ ५० ॥

स्वर्गः अप्सरस उत्तराः कुरवः सप्त द्वीपाः समुद्रो लोक-  
सन्निवेश इत्येवमादेरप्रत्यक्षस्यार्थस्य न शब्दमात्रात् प्रत्ययः,  
किं तर्हि आप्तैरयमुक्तः शब्द इत्यतः सम्प्रत्ययः । विपर्ययेण  
सम्प्रत्ययाभावात् । न त्वेवमनुमानमिति । यत् पुनरुपलब्धे-  
रद्विप्रवृत्तित्वादिति, अयमेव शब्दानुमानयोरुपलब्धेः प्रवृत्ति-  
भेदः । तत्र विशेषे सत्यहेतुर्विशेषाभावादिति । यत्तु पुनरिदं  
सम्बन्धाच्चेति अस्ति शब्दार्थयोः सम्बन्धोऽनुज्ञातः अस्ति च  
प्रतिषिद्धः । अस्मिदमिति प्रष्टौविशिष्टस्य वाक्यस्यार्थविशेषोऽनु-  
ज्ञातः प्राप्तिलक्षणस्तु शब्दार्थयोः सम्बन्धः प्रतिषिद्धः ॥ ५० ॥

अद्विप्रवृत्तित्वात् अद्विप्रकारत्वात् अनुमितित्वं शाब्दत्वञ्च न जातिद्वयं शब्दस्य  
लिङ्गविधया बोधकत्वालिङ्गान्तरजज्ञानवद्विजातीयत्वाभावात् ॥ ४८ ॥

हेलन्तरमाह ।—सम्बन्धान्नियतसम्बन्धात् ज्ञायमानादिति शेषः, शब्दो हि  
व्याप्तिग्रहसापेक्षो बोधयति तेन शाब्दबोधोऽनुमितिरिति भावः ॥ ४९ ॥

सिद्धान्तसूत्रम् ।—आप्तस्य धमादिशून्यस्य च उपदेशः शब्दस्तत्र यत् सामर्थ्यं  
आकाङ्क्षायोग्यतादिमत्त्वं ततः अथवा आप्तं प्राप्तं यदुपदेशसामर्थ्यम् आकाङ्क्षादि-  
मत्त्वं ततः तत्सहकारात् सावधारणस्यार्थं निर्देशस्तेन व्याप्तिनिरपेक्षादाकाङ्क्षादि-  
ज्ञानादर्थे सम्प्रत्ययः शाब्दबोधः सम्भवतीति नानुमानान्तर्भावः शब्दस्येत्यर्थः शब्दा-  
दनुमर्थं प्रत्येहि नत्वनुमिनोमीत्यनुमत्वादिति भावः ॥ ५० ॥



## प्रमाणतोऽनुपलब्धेः ॥ ५१ ॥

कस्मात् ? प्रत्यक्षतस्तावच्छब्दार्थप्राप्ते नोपलब्धिरतीन्द्रिय-  
त्वात् येनेन्द्रियेण गृह्यते शब्दस्तस्य विषयभावमतिवृत्तोऽर्थो न  
गृह्यते । अस्ति चातीन्द्रियविषयभूतोऽप्यर्थः समानेन चेन्द्रियेण  
गृह्यमाणयोः प्राप्तिर्गृह्यत इति प्राप्तिलक्षणे च गृह्यमाणे शब्दा-  
र्थयोः शब्दान्तिके वार्थः स्यात्, अर्थान्तिके वा शब्दः स्यात्,  
उभयं वोभयत्र ॥ ५१ ॥

## पूरणप्रदाहपाटनानुपलब्धेः सम्बन्धाभावः ॥ ५२ ॥

अथ खल्वयं स्थानकरणाभावादिति चार्थः । न चायमनु-  
मानतोऽप्युपलभ्यते शब्दान्तिकेऽर्थ इति । एकस्मिन् पक्षेऽप्यस्य  
स्थानकरणोच्चारणीयः शब्दस्तदन्तिकेऽर्थ इति । अन्नाग्निसि-  
शब्दोच्चारणे पूरणप्रदाहपाटनानि गृह्येरन्, न च प्रगृह्यन्ते ।  
अग्रहणान्नानुमेयः प्राप्तिलक्षणः सम्बन्धः अर्थान्तिके शब्द  
इति । स्थानकरणासम्भवादनुच्चारणम्, स्थानं कण्ठादयः,  
करणं प्रयत्नविशेषः । तस्यार्थान्तिकेऽनुपपत्तिरिति उभय-  
प्रतिषेधाच्च नोभयम् । तस्मान्न शब्देनार्थः प्राप्त इति ॥ ५२ ॥

## शब्दार्थव्यवस्थानादप्रतिषेधः ॥ ५३ ॥

शब्दार्थप्रत्ययस्य व्यवस्थादर्शनादनुमीयतेऽस्ति शब्दार्थ-

शब्दार्थयोः सम्बन्धाभाव इत्यप्याह ।—शब्देन सहार्थस्य सम्बन्धाभावः व्याप्ता-  
भावः, हेतुमाह पूरणेति, यदि शब्दस्यार्थेन व्याप्तिः स्यात्तदाऽन्नाग्निसिशब्दे-  
मुखपूरणमुखप्रदाहमुखपाटनानि स्युः, शब्दस्य व्याप्त्यस्य सखेनाप्रादेरर्थस्यापि  
सत्त्वात् ॥ ५३ ॥

तत् किं शब्दोऽसम्बन्धमेवार्थं प्रत्याययति? तथा सत्यतिप्रसङ्ग इत्याशङ्कते ।—



सम्बन्धो व्यवस्थाकारणम् । असम्बन्धे हि शब्दमात्रादर्थ-  
मात्रे प्रत्ययप्रसङ्गः । तस्मादप्रतिषेधः सम्बन्धस्येति ॥ ५३ ॥

न सामयिकत्वाच्छब्दार्थसम्प्रत्ययस्य ॥ ५४ ॥

अत्र समाधिः । न सम्बन्धाकारितं शब्दार्थव्यवस्थानं किं तर्हि  
समयकारितं यत्तदवोचाम । अस्येदमिति षष्ठीविशिष्टस्य वाक्य-  
स्यार्थविशेषोऽनुज्ञातः । शब्दार्थयोः सम्बन्ध इति समयं तद-  
वोचामिति । कः पुनरयं समयः ? अस्य शब्दस्येदमर्थजात-  
मभिधेयमित्यभिधानाभिधेयनियमनियोगः । तस्मिन्नुपयुक्ते  
शब्दादर्थसम्प्रत्ययो भवति । विपर्यये हि शब्दश्चवर्णेऽपि  
प्रत्ययाभावः, सम्बन्धवादिनापि चायमवर्जनीय इति । प्रयुज्य-  
मानग्रहणाच्च समयोपयोगो लौकिकानाम्, समयपालनार्थं  
चेदपदलक्षणाया वाचोऽन्वाख्यानं व्याकरणवाक्यलक्षणाया  
वाचोऽर्थो लक्षणम् । पदसमूहो वाक्यमर्थपरिसमाप्तविति ।  
तदेतं प्राप्तिलक्षणस्य शब्दार्थसम्बन्धस्यार्थजुषोऽप्यनुमानहेतुर्न  
भवतीति ॥ ५४ ॥

जातिविशेषे चानियमात् ॥ ५५ ॥

अप्रतिषेधः शब्दार्थयोः सम्बन्धप्रतिषेधो न शब्दार्थयोः सम्बन्धस्य व्यवस्थितत्वात् कश्चि-  
देव हि शब्दः कश्चिदेवार्थं बोधयति न सर्वः सर्वमिति इत्यच्च सम्बन्धे स्वीकृते तेन  
सम्बन्धेन व्याप्तिरप्यावश्यकी स च सम्बन्धो न मुखपूरणादिनियामक इति भावः ॥ ५३ ॥

उत्तरयति ।—मन्मतेऽपि शब्दार्थयोरव्यवस्था न शब्दाधीनस्यार्थसम्प्रत्ययस्य  
सामयिकत्वात् शक्तिग्रहाधीनत्वात् शक्तिरूपसम्बन्धेन च न व्याप्तिस्तस्यावृत्तिरप्या-  
मकसम्बन्धाधीनत्वादिति भावः ॥ ५४ ॥



सामयिकः शब्दार्थसम्प्रत्ययो न स्वाभाविकः । ऋथार्थ-  
स्नेच्छानां यथाकामं शब्दविनियोगोऽर्थप्रत्यायनाय प्रवर्तते,  
स्वाभाविके हि शब्दस्यार्थप्रत्यायकत्वे यथाकामं न स्यात् ।  
यथा तैजसस्य प्रकाशस्य रूपप्रत्ययहेतुत्वं न जातिविशेषे  
व्यभिचरतीति ॥ ५५ ॥

तदप्रामाण्यमनृतव्याघातपुनरुक्तदोषेभ्यः ॥ ५६ ॥

पुत्रकामेष्टिहवनाभ्यामेषु तस्येति शब्दविशेषमेवाधिकुरुते  
भगवानृषिः । शब्दस्य प्रमाणत्वं न सम्भवति, कस्मात् ? अनृत-  
दोषात् । पुत्रकामेष्टौ पुत्रकामः पुत्रेष्ट्या यजेतेति, नेष्टौ  
संस्थितायां पुत्रजन्म दृश्यते । दृष्टार्थस्य वाक्यस्यानृतत्वात्  
अदृष्टार्थमपि वाक्यमग्निहोत्रं जुहुयात् स्वर्गकाम इत्याद्यनृत-  
मिति ज्ञायते । विहितव्याघातदोषाच्च हवने “उदिते होतव्य-  
मनुदिते होतव्यं समयाभ्युषिते होतव्यम्” इति विधाय  
विहितं व्याहन्ति, “श्यावोऽस्याहुतिमभ्यवहरति य उदिते  
जुहोति शवलोऽस्याहुतिमभ्यवहरति योऽनुदिते जुहोति

---

शब्दस्यार्थेन सह न स्वाभाविकः सम्बन्धः जातिविशेषेऽनियमात् शब्दस्या-  
नियतार्थकत्वदर्शनादर्थ्या हि यवशब्दादौर्घशक्तविशेषं प्रतिपद्यन्ति स्नेच्छाया  
कङ्कुमिति, नियमे तु सर्वः सर्वं प्रतीयतात् आपाततथेदं नानाशक्तावपि यव यस्य  
शक्तिग्रहस्तस्य तदर्थोपस्थितेः ॥ ५५ ॥

समाप्तं शब्दसामान्यपरीचाप्रकरणम् ॥ १८ ॥

शब्दस्य दृष्टादृष्टार्थकत्वेन द्वैविध्यमुक्तं, तत्र चादृष्टार्थकशब्दस्य वेदस्य प्रामाण्यं  
परीक्षितुं पूर्वपक्षयति ।—तस्य दृष्टार्थकव्यतिरिक्तशब्दस्य वेदस्य अप्रामाण्यं, कुतः ?  
अनृतत्वादित्येदोषात् । तत्र च भ्रूवेष्टिकारौ यागादौ क्वचित् फलानुत्पत्तिदर्शन-  
द्वनृतत्वं व्याघातः पूर्वापरविरोधः, यथा उदिते जुहोति अनुदिते जुहोति  
समयाभ्युषिते जुहोति श्यावोऽस्याहुतिमभ्यवहरति य उदिते शवलोऽस्याहुतिमभ्यव-



श्यावश्वलौ वास्याहुतिमभ्यवहरतो यः समयाध्युषिते जुहोति” व्याघाताच्चान्यतरन्मिथ्येति । पुनरुक्तदोषाच्च अभ्यासे देश्यमाने “त्रिः प्रथमामन्वाह त्रिरुक्तमाम्” इति पुनरुक्तदोषो भवति । पुनरुक्तञ्च प्रमत्तवाक्यमिति तस्मादप्रमाणं शब्दोऽनृतव्याघातपुनरुक्तदोषेभ्य इति ॥ ५६ ॥

न कर्मकर्तृसाधनवैगुण्यात् ॥ ५७ ॥

नानृतदोषः पुत्रकामेष्टौ, कस्मात् ? कर्मकर्तृसाधन-  
वैगुण्यात् । इष्ट्या पितरौ संयुज्यमानौ पुत्रं जनयत इति इष्टे-  
करणं साधनं पितरौ कर्तारौ संयोगः कर्म त्रयाणां गुण-  
योगात् पुत्रजन्म वैगुण्याद्विपर्ययः । इज्याश्रयं तावत्कर्म-  
वैगुण्यं समीहाभ्रंशः कर्तृवैगुण्यम् अविद्वान् प्रयोक्ता कपूया-  
चरणश्च । साधनवैगुण्यं हविरसंस्कृतमुपहतमिति । मन्त्रा-  
न्यूनाधिकाः स्वरवर्णहोना इति । दक्षिणा दुरागता हीना  
निन्दिता चेति । अथोपयजनाश्रयं कर्मवैगुण्यं मिथ्यासम्प्र-  
योगः । कर्तृवैगुण्यं योनिव्यापादी बीजोपघातश्चेति । साधन-  
वैगुण्यम् इष्टावभिहितं लोके चाग्निकामो दारुणी मथूया-  
दिति विधिवाक्यं, तत्र कर्मवैगुण्यं मिथ्याभिमन्यनं, कर्तृ-

हरति योऽनुदिते जुहोति श्यावश्वलावस्याहुतिमभ्यवहरतो यः समयाध्युषिते जुहोति, अत्र चोदितादिवाक्यानां निन्दानुमितानिष्टसाधनताबोधकवाक्येन सह विरोधः, पौनरुक्तादप्रामाण्यं यथा त्रिः प्रथमामन्वाह त्रिरुक्तमामित्यत्रोत्तमत्वस्य प्रथमत्वापर्यवसानाऽपि त्रिःकथनेन पौनरुक्त्यम् एतेषामप्रामाण्ये तद्वद्विद्वान्मते तदेककर्तृकत्वेन तदेकजातीयत्वेन वा सर्ववेदाप्रामाण्यं साधनीयमिति भावः ॥ ५६ ॥

सिद्धान्तसूत्रम् । न वेदाप्रामाण्यं कर्मकर्तृसाधनवैगुण्यात् फलाभावोपपत्तेः कर्मणः क्रियाया वैगुण्यमयथाविधित्वादि कर्तृवैगुण्यमविद्वत्त्वादि साधनस्य इति-



वैगुण्यं प्रज्ञाप्रयत्नगतः प्रमादः, साधनवैगुण्यम् आर्द्रं सुषिरं  
दार्ढ्यं, तत्र फलं न निष्पद्यत इति नानृतदोषः । गुण-  
योगेन फलनिष्पत्तिदर्शनात् न चेदं लोकिकाह्निक्यते पुत्रकामः  
पुत्रेष्ट्या यजेतेति ॥ ५७ ॥

अभ्युपेत्य कालभेदे दोषवचनात् ॥ ५८ ॥

न व्याघातो हवन इत्यनुवर्तते योऽभ्युपगतं हवनकालं  
भिनत्ति ततोऽन्यत्र जुहोति तत्रायमभ्युपगतकालभेदे दोष  
उच्यते श्यावोऽस्याहुतिमभ्यवहरति य उदिते जुहोति तदिदं  
विधिभ्रंशे निन्दावचनमिति ॥ ५८ ॥

अनुवादोपपत्तेश्च ॥ ५९ ॥

पुनरुक्तदोषोऽभ्यासे नेति प्रकृतम् । अनर्थकोऽभ्यासः  
पुनरुक्तः अर्थवानभ्यासोऽनुवादः योऽयमभ्यासस्त्रिः प्रथमामन्वाह  
त्रिरुक्तमामित्यनुवाद उपपद्यते अर्थवत्त्वात् । त्रिर्वचनेन  
हि प्रथमोत्तमयोः पञ्चदशत्वं सामिधेनीनां भवति । तथाच  
मन्वाभिवादः । इदमहं भ्रातृभ्यं पञ्चदशवैरेण वाग्वज्रेण  
बाधे योऽस्मान् हेष्टि यच्च वयं द्विष्ट इति पञ्चदशसामिधेनीर्वज्रं  
मन्त्रोऽभिवदति तदभ्यासमन्तरेण न स्यादिति ॥ ५९ ॥

रार्द्वैगुण्यमप्रोचितत्वादि यथोक्तकर्षणः फलाभावे ह्ययत्नं न चैवमस्तीति  
भावः ॥ ५७ ॥

व्याघातं परिहरति ।—न व्याघात इति शेषः अभ्याधानकाले उदितहोमा-  
दिकमभ्युपेत्य स्वीकृत्यानुदितहोमादिकरणे पूर्वोक्तदोषकथनान्न व्याघात  
इत्यर्थः ॥ ५८ ॥

पौनरुक्त्यं परिहरति ।—च पुनरर्थे अनुवादोपपत्तेः पुनर्न पौनरुक्त्यं निष्प्रयो-  
जनत्वे हि पौनरुक्त्यं दोष उक्तस्थले त्वनुवादस्य उपपत्तेः प्रयोजनस्य सम्भवात्



वाक्यविभागस्य चार्थग्रहणात् ॥ ६० ॥

प्रमाणं शब्दो यथा लोके विभागश्च ब्राह्मणवाक्यानां  
त्रिविधः ॥ ६० ॥

विध्यर्थवादानुवादवचनविनियोगात् ॥ ६१ ॥

त्रिधा खलु ब्राह्मणवाक्यानि विनियुक्तानि विधिवचनानि  
अर्थवादवचनानि अनुवादवचनानौति ॥ ६१ ॥

विधिविधायकः ॥ ६२ ॥

तत्र यद्वाक्यं विधायकं चोदकं स विधिः । विधिस्तु नियोगो-  
ऽनुज्ञा वा यथाग्निहोत्रं जुहुयात् स्वर्गकाम इत्यादि ॥ ६२ ॥

स्तुतिर्निन्दा परकृतिः पुराकल्प इत्यर्थवादः ॥ ६३ ॥

एकादशसामिधेनीनां प्रथमोत्तमयोः विरभिधाने हि पञ्चदशलं सम्भवति, तथा च  
पञ्चदशलं गृह्यते इममहं भ्रातृत्वं पञ्चदशावरेण वाग्वज्रेण च बाधे योऽस्मान् वेष्टि  
यच्च वयं द्विषा इति ॥ ५९ ॥

अनुवादस्य सार्थकत्वं लोकमिदमिति ।—वाक्यविभागस्य अनुवादत्वेन  
विभक्तवाक्यस्यार्थग्रहणात् प्रयोजनसोकारात् शिष्टैरिति शेषः, शिष्टा हि विधाप्र-  
कानुवादकादिभेदेन वाक्यं विभज्यानुवादकस्यापि सप्रयोजनत्वं मन्यन्ते वेदेऽप्येव-  
मिति भावः ॥ ६० ॥

वेदे वाक्यविभागं दर्शयति ।—मन्त्रब्राह्मणभेदाद् विधा वेदस्य च ब्राह्मणस्याथ  
विभागः विधिवचनत्वेनार्थवादवचनत्वेनानुवादवचनत्वेन च वेदस्य विनियोगात्  
विभजनात्, अथवा विनियोगात् भेदात् तथा च विध्यादिभेदाद् ब्राह्मणभागस्त्रिविधो  
शेषः ॥ ६१ ॥

तत्र विधिलक्षणमाह ।—इष्टसाधनताज्ञोपकप्रत्ययसममित्याहृतवाक्यं त्रिविधः  
अग्निहोत्रं जुहुयात् स्वर्गकाम इत्यादि ॥ ६२ ॥



विधेः फलवादलक्षणा या प्रशंसा सा स्तुतिः सम्यक्त्यर्थं  
 स्तूयमानं श्रद्धाधौतेति प्रवर्तिका च फलश्रवणात् प्रवर्तते ।  
 सर्वजिता वै देवाः सर्वमजयन् सर्वस्याप्तैः सर्वस्य जित्यै सर्व-  
 मेवैतेनाप्नोति सर्वं जयतीत्येवमादि । अनिष्टफलवादो निन्दा  
 वर्जनार्थं निन्दितं न समाचरेदिति । स एष वा प्रथमो यज्ञो  
 यज्ञानां यज्ज्योतिष्टोमो य एतेनानिष्टान्येन यजते गर्त्तं  
 पतत्ययमेवैतज्जीर्यते वा इत्येवमादि । अन्यकर्तृकस्य व्याह-  
 तस्य विधेर्वादः परकृतिः । हुत्वावपामेवाग्रेऽभिधारयन्ति अथ  
 पृषदाज्यं तदुह चरकाध्वर्यवः पृषदाज्यमेवाग्रेऽभिधारयन्ति ।  
 अग्नेः प्राणाः पृषदाज्यं स्तोममित्येवमभिदधतीत्येवमादि ।  
 ऐतिह्यसमाचरितो विधिः पुराकल्प इति । तस्माद्वा एतेन  
 ब्राह्मणा हविः पवमानं सामस्तोममस्तौषन् योने यज्ञं प्रतन-  
 वामह इत्येवमादि । कथं परकृतिपुराकल्पौ अर्थवादाविति ।  
 स्तुतिनिन्दावाक्येनाभिसम्बन्धाद्विध्याश्रयस्य कस्य कस्यचिद-  
 र्थस्य द्योतनादर्थवाद इति ॥ ६३ ॥

विधिविहितस्यानुवचनमनुवादः ॥ ६४ ॥

अर्थवादः अर्थस्य प्रयोजनस्य वदनं विध्यर्थप्रशंसापरं वचनमित्यर्थः, अर्थवादो हि  
 स्तुत्यादिद्वारा विध्यर्थं शीघ्रं प्रवृत्त्यै प्रयुज्यते । तत्र स्तुत्यादिमेदार्थवादं विभजते ।  
 स्तुतिः साक्षाद्विध्यर्थस्य प्रशंसार्थकं वाक्यं, यथा सर्वजिता वै देवाः सर्वमजयन्  
 सर्वस्य आप्तैः सर्वस्य जित्यै सर्वमेवैतेनाप्नोति सर्वं जयतीत्यादि अनिष्टबोधनद्वारा  
 विध्यर्थप्रवर्तकं निन्दा एष वावप्रथमो यज्ञानां यज्ज्योतिष्टोमोऽयम् एतेनानिष्टा  
 अन्येन यजते स गर्त्तं पतत्ययमेवैतज्जीर्यते प्रवामीषत इत्यादि पुरुषविशेषनिष्ठ-  
 मिथोविरुद्धकथनं परकृतिः, यथा हुत्वा वपामेवाग्रेऽभिधारयन्त्यथ पृषदाज्यं तदुह  
 चरकाध्वर्यवः पृषदाज्यमेवाग्रेऽभिधारयन्त्यग्रेः प्राणाः पृषदाज्यमित्यभिदधतीत्यादि,  
 ऐतिह्यसमाचरिततया कौर्त्तनं पुराकल्पः, यथा तस्माद्वा एतेन पुरा ब्राह्मणा दधिः  
 पवमानसामस्तोममस्तौषन् यज्ञं प्रतनवामहे इत्यादि ॥ ६३ ॥



विध्यनुवचनञ्चानुवादो विहितानुवचनञ्च, पूर्वः शब्दानुवादोऽपरोऽर्थानुवादः । यथाः पुनरुक्तं द्विविधमेवमनुवादोऽपि । किमर्थं पुनर्विहितमनूयते ? अधिकारार्थं, विहितमधिकृत्य स्तुतिर्बोध्यते निन्दा वा विधिशेषो वाभिधीयते । विहितानन्तरार्थोऽपि चानुवादो भवति । एवमन्यदप्युत्प्रेक्षणीयम् । लोकेऽपि च विधिरर्थवादोऽनुवाद इति च त्रिविधं वाक्यम् । ओदनं पचेदिति विधिवाक्यम् । अर्थवादवाक्यमायुर्वर्चो बलं सुखं प्रतिभानञ्चान्ने प्रतिष्ठितम् । अनुवादः पचतु पचतु भवानित्यभ्यासः क्षिप्रं पचतामिति वा, अङ्गपचतामित्यध्येषणार्थम् । पचतामेवेति वाऽवधारणार्थम् । यथा लौकिके वाक्ये विभागेनार्थग्रहणात् प्रमाणत्वमेवं वेदवाक्यानामपि विभागेनार्थग्रहणात् प्रमाणत्वं भवितुमर्हतीति ॥ ६४ ॥

नानुवादपुनरुक्तयोर्विशेषः शब्दाभ्यासोपपत्तेः ॥ ६५ ॥

पुनरुक्तमसाधु, साधुरनुवाद इति अयं विशेषो नोपपद्यते । कस्मात् ? उभयत्र हि प्रतीतार्थः शब्दोऽभ्यस्यते चरितार्थस्य शब्दस्याभ्यासादुभयमसाध्विति ॥ ६५ ॥

शीघ्रतरगमनोपदेशवदभ्यासान्नाविशेषः ॥ ६६ ॥

अनुवादलक्षणमाह ।—प्राप्तस्य अनु पश्चात् कथनं स प्रयोजनमनुवाद इति सामान्यलक्षणं, तद्विशेषो विधिविहितस्येति विध्यनुवादो विहितानुवादस्येत्यर्थः अयं चार्थवानुवादविभागो विधिसमभिव्याहृतवाक्यानां तेन भूतार्थवाटरूपाणां वेदान्तवाक्यानामपरिग्रहान्न न्यूनता ॥ ६४ ॥

शङ्कते ।—शब्दस्य बोधितार्थकशब्दस्य योऽभ्यासः पुनः प्रयोगस्योपपत्तेः सत्त्वात् अनुवादः पुनरुक्तान्न भिद्यत इत्यर्थः ॥ ६५ ॥



नानुवादपुनरुक्तयोरविशेषः । कस्मात् ? अर्थवदभ्यासस्या-  
नुवादभावात्, समानेऽभ्यासे पुनरुक्तमनर्थकम् । अर्थवान-  
भ्यासोऽनुवादः । शीघ्रतरगमनोपदेशवत् । शीघ्रं शीघ्रं गम्यतां  
शीघ्रतरं गम्यतामिति क्रियातिशयोऽभ्यासेनैवोच्यते । उदा-  
हरणार्थञ्चेदम् एवमन्योऽप्यभ्यासः । पचति पचतीति क्रिया-  
नुपरमः । ग्रामो ग्रामो रमणीय इति व्याप्तिः । परिपरि  
त्रिगर्तेभ्यो वृष्टो देव इति परिवर्जनम्, अध्यधि कुक्षं निषण्ण-  
मिति सामीप्यम् । तिक्तं तिक्तमिति प्रकारः । एवमनुवादस्य  
स्तुतिनिन्दाशेषविधिवधिकारार्थता विहितार्थता चेति ॥ ६६ ॥

मन्त्रायुर्वेदाप्रमाण्यवच्च तत्प्रामाण्यमाप्त-  
प्रामाण्यात् ॥ ६७ ॥

किं पुनः प्रतिषेधहेतूद्वारादेव शब्दस्य प्रमाणत्वं सिध्यति ?  
किं पुनरायुर्वेदस्य प्रामाण्यं यदायुर्वेदेनोपदिश्यते इदं  
कृत्वेष्टमधिगच्छति इदं वर्जयित्वाऽनिष्टं जुहाति तस्यानु-  
ष्ठेयमानस्य तथाभावः सत्यार्थताऽविपर्ययः, मन्त्रपदानाञ्च  
विषभूताऽशनिप्रतिषेधार्थानां प्रयोगेऽर्थस्य तथाभावः एतत्  
प्रामाण्यं किं कृतमेतत् । आप्तप्रामाण्यकृतम् । किं पुन-  
राप्तानां प्रामाण्यं साक्षात्कृतधर्मता भूतदया यथाभूतार्थ-

समाधत्ते ।—अनुवादस्य पुनरुक्तान्नाविशेषः अभ्यासात् अभ्यासस्य सप्रयोजन-  
त्वात् तत्र दृष्टान्तमाह—शीघ्रेति । यथा लोके गम्यतामित्युक्ता पुनर्गम्यतां गम्यताम्  
इत्यादिकमविलम्बादिबोधार्थमुच्यते तथा प्रकृतेऽपीति ॥ ६६ ॥

एवमप्रामाण्यसाधकं निरस्य प्रामाण्यं साधयति ।—आप्तस्य वेदकर्तुः प्रामा-  
ण्यात् यथार्थोपदेशकत्वात् वेदस्य तदुक्तत्वमर्थाह्वयं तेन हेतुना वेदस्य प्रामाण्यम्

न्या—१०



चिख्यापयिषेति । आप्ताः खलु साक्षात्कृतधर्माणः इदं  
 हातव्यमयमस्य हानिहेतुरिदमस्याधिगन्तव्यमयमस्याधिगम-  
 हेतुरिति भूतान्यनुकम्पन्ते । तेषां खलु वै प्राणभृतां स्वय-  
 मनवबुध्यमानानां नान्यदुपदेशादवबोधकारणमस्ति, न  
 चानवबोधे समीहा वर्जनं वा, न वाऽकृत्वा स्वास्तभावः,  
 नाप्यस्यान्य उपकारकोऽप्यस्ति । हन्त वयमेभ्यो यथादर्शनं  
 यथाभूतमुपदिशामस्त इमे श्रुत्वा प्रतिपद्यमाना हेयं हास्य-  
 न्यधिगन्तव्यमेवाधिगमिष्यन्तीति । एवमाप्तोपदेशः एतेन  
 त्रिविधेनाप्तप्रामाण्येन परिगृहीतोऽनुष्ठीयमानोऽर्थस्य साधको  
 भवति । एवमाप्तोपदेशः प्रमाणमेवमाप्ताः प्रमाणम् । दृष्टार्थ-  
 नाप्तोपदेशेनायुर्वेदेनादृष्टार्थो वेदभागोऽनुमातव्यः प्रमाणमिति  
 आप्तप्रामाण्यस्य हेतोः समानत्वादिति, अस्यापि चैकदेशो  
 ग्रामकामो यजेतेत्येवमादिर्दृष्टार्थस्तेनानुमातव्यमिति । लोके  
 च भूयानुपदेशाश्रयो व्यवहारः । लौकिकस्याप्युपदेशुरप-  
 देष्टव्यार्थज्ञानपरानुजिघृक्षया यथाभूतार्थचिख्यापयिषया च  
 प्रामाण्यम् । कृत्वारग्रहादाप्तोपदेशः प्रमाणमिति द्रष्टृप्रवक्तृ-  
 सामान्याच्चानुमानम् । य एवाप्ता वेदार्थानां द्रष्टारः प्रव-  
 क्तारश्च त एवायुर्वेदप्रभृतीनामित्यायुर्वेदप्रामाण्यवद्देदप्रामाण्य-  
 मनुमातव्यमिति । नित्यत्वाद्देवाक्यानां प्रमाणत्वे तत्राप्रामाण्य-  
 माप्तप्रामाण्यादित्ययुक्तम्, शब्दस्य वाचकत्वादर्थप्रतिपत्तौ  
 प्रमाणत्वं न नित्यत्वात् नित्यत्वे हि सर्वस्य सर्वेण वचना-  
 च्छब्दार्थव्यवस्थानुपपत्तिः । नानित्यत्वे वाचकत्वमिति चेत्

अनुमेयं तत्र दृष्टान्तमाह—मन्त्रायुर्वेदप्रामाण्यवदिति । मन्त्रो विषादिनाशकः आयुर्वेद-  
 भागश्च वेदस्य एव सप्त संवादेन प्रामाण्यगृहात् तददृष्टान्तेन वेदत्ववच्छेदेन प्रामाण्यम्



न लौकिकेष्वदर्शनात्, तेऽपि नित्या इति चेत् न अनाप्तोप-  
देशादर्थविसंवादोऽनुपपन्नः । नित्यत्वाच्च शब्दः प्रमाणमिति  
अनित्यः स इति चेत् अविशेषवचनम् अनाप्तोपदेशो लौकिको  
न नित्य इति कारणं वाच्यमिति । यथानियोगश्चायं प्रत्यायना-  
न्नामधेयशब्दानां लोके प्रामाण्यं नित्यत्वात्प्रामा-  
ण्यानुपपत्तिः । यत्रार्थे नामधेयशब्दो नियुज्यते लोके तस्य  
नियोगसामर्थ्यात् प्रत्यायको न भवति नित्यत्वात् मन्वन्तर-  
युगान्तरेषु चातौतानागतेषु सम्प्रदायाभ्यासप्रयोगाविच्छेदो  
वेदानां नित्यत्वम् आप्तप्रामाण्याच्च प्रामाण्यं लौकिकेषु शब्देषु  
चेतत् समानमिति ॥ ६७ ॥

इति वात्स्यायनीये न्यायभाष्ये द्वितीयाध्यायस्याद्यमाह्निकम् ।

## द्वितीयाध्यायस्य

### द्वितीयाह्निकम् ।

अयथार्थः प्रमाणोद्देश इति मत्वाह ।—

न चतुष्टमैतिह्यार्थापत्तिसम्भवाभावात्प्रामाण्यात् ॥ १ ॥

न चत्वार्येव प्रमाणानि, किं तर्हि, ऐतिह्यमर्थापत्तिः

अनुमेयम् आप्तं गृहीतं प्रमाणं यत्र स वेदस्तादृशेन वेदत्वेन प्रामाण्यमनु मेय-  
मिति केचित् ॥ ६७ ॥

समाप्तं शब्दविशेषपरीचाप्रकरणम् ॥ १८ ॥

इति श्रीविश्वनाथभट्टाचार्यकृतायां न्यायसूत्रवृत्तौ विभागपरीचा-

निरपेक्षसाङ्गप्रमाणपरीक्षणं नाम द्वितीयाध्यायस्याद्य-

माह्निकम् ॥ १ ॥

अथ विभागसापेक्षप्रमाणपरीक्षणं तदेव चाह्निकार्थः । चत्वारि चात्र प्रकरणानि



सम्भवोऽभाव इत्येतान्यपि प्रमाणानि, इति होचुरित्यनिर्दिष्ट-  
प्रवक्तृकम्प्रवादपारम्पर्यमैतिह्यम्, अर्थादापत्तिरर्थापत्तिः आपत्तिः  
प्राप्तिः प्रसङ्गः । यत्राभिधीयमानेऽर्थे योऽन्योऽर्थः प्रसज्यते  
सोऽर्थापत्तिः । यथा मेघेष्वसत्सु वृष्टिर्न भवतीति किमत्र  
प्रसज्यते सत्सु भवतीति । सम्भवो नाम अविनाभाविनो-  
ऽर्थस्य सत्ताग्रहणादन्यस्य सत्ताग्रहणम् । यथा द्रोणस्य  
सत्ताग्रहणादाढकस्य सत्ताग्रहणम् आढकस्य सत्ताग्रहणात्  
प्रस्थस्येति । अभावो विरोधी अभूतं भूतस्य, अविद्यमानं  
वर्षकर्म विद्यमानस्य वायुभ्रसंयोगस्य प्रतिपादकम् विधारके  
हि वायुभ्रसंयोगे गुरुत्वादपां पतनकर्म न भवतीति । सत्य-  
मेतानि प्रमाणानि न तु प्रमाणान्तराणि प्रमाणान्तरञ्च मन्य-  
मानेन प्रतिषेधः उच्यते सोऽयम् ॥ १ ॥

शब्द ऐतिह्यानर्थान्तरभावादनुमानेऽर्थापत्ति-  
सम्भवाभावानर्थान्तरभावाच्चाप्रतिषेधः ॥ २ ॥

अनुपपन्नः प्रतिषेधः कथम् आप्तोपदेशः शब्द इति न च

तवादी चतुष्टयीचाप्रकीरणम् । अन्यानि च तत्र तत्र वचान्त तत्राक्षेपसूचम् ।  
प्रमाणानां न चतुष्टयं, प्रमाणत्वं नोक्तचतुष्कान्यतमत्वव्याप्यम् उक्तान्यवृत्तित्वात् तवा-  
न्यवृत्तित्वं व्युत्पादयति ऐतिह्येत्यादि ऐतिह्यम् इति होचुरित्यनेन प्रकाशं यदुच्यते  
तद्धि अनिर्दिष्टप्रवक्तृकं परम्परागतं वाक्यं, यथा वटे वटे यच्च इत्यादि तस्य  
चाप्तोक्तत्वानिश्चयान्न शब्देऽन्तर्भाव इति भावः । अर्थापत्तिरनुपपद्यमानेनार्थेनोप-  
पादककल्पनं, यथा वृद्ध्या मेघज्ञानं, वृद्ध्या सह मेघस्य वैयधिकरण्यान्न व्याप्तिरिति  
नानुमानेऽन्तर्भावः सम्भवो भूयः सहचराधीनज्ञानं यथा सम्भवति ब्राह्मणे विद्या  
सम्भवति सहस्रे शतम् अत्र च व्याप्तिर्नापेक्षितेत्याशयः अभावस्तु विरोध्यभावज्ञाना-  
धीनविरोध्यन्तरकल्पनं, यथा नकुलाभावज्ञानेन नकुलविरोधिनी व्यालस्य कल्-  
नम् अत्रापि व्याप्तिर्नापेक्षितेत्याशयः अथवा कारणभावादिना कार्याभावादि-  
ज्ञानम् अभावः भावनिष्ठव्याप्तिरेवानुमानाङ्गमित्याशयः ॥ १ ॥



शब्दनक्षणेतिह्याद्यावर्तते सोऽयं भेदः सामान्यात् संगृह्यत इति । प्रत्यक्षेणाप्रत्यक्षस्य सम्बन्धस्य प्रतिपत्तिरनुमानं, तथा चार्थापत्तिसम्भवाभावाः, वाक्यार्थसम्प्रत्ययेनानभिहितस्यार्थस्य प्रत्यनौकभावाद् ग्रहणमर्थापत्तिरनुमानमेव, अविनाभाववृत्त्या च सम्बन्धयोः समुदायसमुदायिनोः समुदायेनेतरस्य ग्रहणं सम्भवः । तदप्यनुमानमेव । अस्मिन् सतीदं नोपपद्यत इति विरोधित्वे प्रसिद्धे कार्यानुत्पत्त्या कारणस्य प्रतिबन्धकमनुमीयते सोऽयं यथार्थ एव प्रमाणोद्देश इति सत्यमेतानि प्रमाणानि न तु प्रमाणान्तराणीत्युक्तम् ॥ २ ॥

अर्थापत्तिरप्रमाणमनैकान्तिकत्वात् ॥ ३ ॥

अत्रार्थापत्तेः प्रमाणभावाभ्यनुज्ञा नोपपद्यते तथाहीयम् । असत्त्वं मेघेषु दृष्टिर्न भवतीति, सत्त्वं भवतीत्येतदर्थोदापद्यते सत्त्वपि चैकदा न भवति सेयमर्थापत्तिरप्रमाणमिति ॥ ३ ॥

अनर्थापत्तावर्थापत्त्यभिमानात् ॥ ४ ॥

सिद्धान्तसूत्रम् ।—न प्रमाणचतुष्टयस्य प्रतिषेधः शब्दे ऐतिह्यज्ञानार्थान्तरभावादन्तर्भावात् सामान्यत आतोक्तत्वज्ञानसम्भवादस्तुत आतोक्तत्वज्ञानं न शब्दे कारणं, किन्तु आकाङ्क्षादिज्ञानं योग्यताप्रमाधीना च शब्दप्रमेति, अर्थापत्त्यादेरनुमानेऽन्तर्भावः उपपादककल्पनं हि त्रिना व्याप्तिज्ञानं न सम्भवति दृष्टित्वादावपि मेघजन्यत्वव्याप्तिरस्येव सम्भवोऽपि व्याप्तिमूलकत्वादनुमानं व्याप्त्यनपेक्षित्वे च व्यभिचारादप्रमाणम् एवमभावो व्याप्तिसापेक्षोऽनुमानम् अभावनिष्ठव्याप्तिज्ञानमानाङ्गत्वे न विरोध इति भावः ॥ २ ॥

सत्यर्थापत्तेः प्रामाण्ये वह्निर्भावान्तर्भावचिन्ता तदेव तु नास्तीति तदस्यः शङ्कते । असति मेघे दृष्टिर्न भवतीत्यनेन सति मेघे दृष्टिर्भवतीत्यर्थापत्तिविषयस्तत्र च न प्रामाण्यं सत्यपि मेघे दृष्ट्यभावादनेकान्तिकत्वात् ॥ ३ ॥



नानैकान्तिकत्वमर्थापत्तेः । असति कारणे कार्यं नोत्पद्यते इति वाक्यात् प्रत्यनीकभूतोऽर्थः सति कारणे कार्यमुत्पद्यत इत्यर्थादापद्यते अभावस्य हि भावः प्रत्यनीक इति । सोऽयं कार्योत्पादः सति कारणेऽर्थादापद्यमानो न कारणस्य सत्तां व्यभिचरति न खल्वसति कारणे कार्यमुत्पद्यते तस्मान्नानैकान्तिको यत्तु सति कारणे निमित्तप्रतिबन्धात् कार्यं नोत्पद्यत इति कारणधर्मोऽसौ न त्वर्थापत्तेः प्रमेयं किं तर्ह्यस्याः प्रमेयं सति कारणे कार्यमुत्पद्यत इति । योऽसौ कार्योत्पादः कारणस्य सत्तां न व्यभिचरति एतदस्याः प्रमेयम् । एवन्तु सति अनर्थापत्तावर्थापत्यभिमानं कृत्वा प्रतिषेध उच्यत इति । दृष्टश्च कारणधर्मो न शक्यः प्रत्याख्यातुमिति ॥ ४ ॥

प्रतिषेधाप्रामाण्यञ्चानैकान्तिकत्वात् ॥ ५ ॥

अर्थापत्तिर्न प्रमाणमनैकान्तिकत्वादिति वाक्यं प्रतिषेधः तेनानेनार्थापत्तेः प्रमाणत्वं प्रतिषिध्यते न सङ्गावः एवमनैकान्तिको भवति अनैकान्तिकत्वादप्रमाणेनानेन न कश्चिदर्थः प्रतिषिध्यते इति । अथ मन्यसे नियतविषयेष्वर्थेषु स्वविषये व्यभिचारो भवति नच प्रतिषेधस्यासङ्गावो विषयः एवं तर्हि ॥ ५ ॥

समाधत्ते ।—अर्थापत्तेर्नानैकान्तिकत्वमिति शेषः असत्सु मेघेषु न वृष्टिरित्यनेन सति मेघे वृष्टिरिति तत्र च वृष्ट्या मेघज्ञानमभिमतं यत्र च मेघेन वृष्टिज्ञानं तत्रानर्थापत्तावर्थापत्तिभ्रमः । न चैतावता प्रामाण्यविरोधः, व्याप्तादिभ्रमात् समानुमितिदर्शनादनुमानस्याप्यप्रामाण्यापत्तेः नानैकान्तिकत्वमर्थापत्तेरिति भाव्यस्यावतरणिकां सूत्रादौ केचिद्विद्वन्ति ॥ ४ ॥

प्रतिबन्धिमप्याह ।—त्वदुक्तरीत्या त्वदीयप्रतिषेधस्याप्यप्रामाण्यं स्यादप्रामाण्यसम्भवेऽनैकान्तिकत्वात् यत्र कुत्रचिदनैकान्तिकत्वस्य प्रतिषेधासाधकत्वादनेकान्तिकत्वात् ॥ ५ ॥



तत्प्रामाण्ये वा नार्थापत्त्यप्रामाण्यम् ॥ ६ ॥

अर्थापत्तेरपि कार्योत्पादेन कारणसत्ताया अव्यभिचारो विषयः न च कारणधर्मो निमित्तप्रतिबन्धात् कार्यानुत्पादत्वमिति । अभावस्य तर्हि प्रमाणभावाभ्यनुज्ञा नोपपद्यते ॥ ६ ॥

नाभावप्रामाण्यं प्रमेयासिद्धेः ॥ ७ ॥

कथमिति अभावस्य भूयसि प्रमेये लोकसिद्धेर्वैजात्यादुच्यते नाभावप्रामाण्यं प्रमेयासिद्धेरिति ॥ ७ ॥

लक्षितेष्वलक्षणलक्षितत्वादलक्षितानां तत्प्रमेयासिद्धेः ॥ ८ ॥

अथाऽयमर्थबहुत्वादर्थैकदेश उदाह्रियते । तस्याभावस्य सिध्यति प्रमेयं, कथं लक्षितेषु वासःसु अनुपादेयेषु उपादेयानामलक्षितानां लक्षणलक्षितत्वात् लक्षणाभावेन लक्षितत्वादिति । उभयसन्निधावलक्षितानि वासांस्थानयेति प्रयुक्तो येषु वासःसु लक्षणानि न भवन्ति तानि

अथ यत्र कुत्रचिदनैकान्तिकत्वं न दोषाय किन्तु स्वविषये इति यदि तदार्थापत्तेरपि नाप्रामाण्यमित्याह । अनेकान्तिकत्वस्य स्वविषये साधकत्वाद यदि स्वहेतोः प्रामाण्यं मन्यसे तदाऽर्थापत्तेरपि स्वविषये प्रामाण्यमिति ॥ ६ ॥

अभावस्य न प्रमाणेऽन्तर्भाव इति तटस्थः शङ्कते । अभावनामकं प्रमाणं तदा स्याद यदि तस्य प्रमेयं सिध्येत्तदेव तु नास्ति अभावस्य तुच्छत्वान्न तत्र प्रमाणप्रवृत्तिरिति भावः ॥ ७ ॥

सिद्धान्तसूत्रम् ।—तस्याभावप्रमाणस्य प्रमेयसिद्धिः भावप्रधानो निर्देशः किं तत्प्रमेयमित्येवाह—लक्षितेषु इति । लक्षितेषु घटादिषु सत्सु । अलक्षितानां तत्प्रमेयत्वसिद्धिः अलक्षितानां कथं प्रमेयत्वमत आह—अलक्षणलक्षितत्वादिति । यदाप्यभावस्य



लक्षणाभावेन प्रतिपद्यते प्रतिपद्य चानयति प्रतिपत्तिहेतुश्च  
प्रमाणमिति ॥ ८ ॥

असत्यर्थे नाभाव इति चेन्नान्यत्र लक्षणोपपत्तेः ॥ ९ ॥

यत्र भूत्वा किञ्चिन्न भवति तत्र तस्याभावः उपपद्यते ।  
अलक्षितेषु च वासःसु लक्षणानि भूत्वा न भवन्ति तस्मात्  
तेषु लक्षणाभावोऽनुपपन्न इति नान्यलक्षणोपपत्तेः यथाऽय-  
मन्येषु वासःसु लक्षणानामुपपत्तिं पश्यति नैवमलक्षितेषु  
सोऽयंलक्षणाभावं पश्यन्नभावेनार्थं प्रतिपद्यते इति ॥ ९ ॥

तत्सिद्धेरलक्षितेष्वहेतुः ॥ १० ॥

तेषु वासःसु लक्षितेषु सिद्धिर्विद्यमानता येषां भवति न  
तेषामभावो लक्षणानाम्, यानि च लक्षितेषु विद्यन्ते लक्ष-  
णानि, तेषामलक्षितेष्वभाव इत्यहेतुः । यानि खलु भवन्ति  
तेषामभावो व्याहृत इति ॥ १० ॥

न लक्षणावस्थितापेक्षसिद्धेः ॥ ११ ॥

न ब्रूमो यानि लक्षणानि भवन्ति तेषामभाव इति ।

गुणकर्मादिभिलक्षणं न सम्भवति तथाप्यलक्षणेनैव तल्लक्षितं भवति अनौलमानवे-  
त्युक्ते नौलाभावो हि इतरव्यावर्तकतया लक्षणम् अतोऽभावो नाप्रामाणिक इति  
भावः ॥ ८ ॥

आचिप्य समाधत्ते ।—असति प्रतियोगिन्यभावो वक्तुं न शक्यते सति च  
प्रतियोगिनि कथं तदभाव इति चेन्नान्यत्र लक्षणेन सत्त्वेनार्थात् प्रतियोगिनः  
उपपत्तेरभावव्यवहारोपपत्तेः न हि तवैव प्रतियोगिनः सत्त्वमपेक्षितम् ॥ ९ ॥

शङ्कते ।—लक्षितेषु लक्षणस्य तत्सिद्धेः व्यावर्तकत्वसिद्धेरलक्षितेषु अभावो  
अहेतुः अहेतुत्वं व्यावर्त्यहेतुत्वम् अभावस्य लक्षणाभावाग्निःस्वरूपस्य न व्यावर्तक-  
त्वमिति भावः ॥ १० ॥



किन्तु केषुचिन्नक्षत्रान्यवस्थितानि अनवस्थितानि केषुचिदपेक्ष-  
माणो येषु लक्षणानां भावं न पश्यति तानि लक्षणाभावेन  
प्रतिपद्यत इति ॥ ११ ॥

प्रागुत्पत्तेरभावोपपत्तेश्च ॥ १२ ॥

अभावद्वैतं खलु भवति प्राक् चोत्पत्तेरविद्यमानता  
उत्पन्नस्य चात्मनो हानादविद्यमानता, तत्रालक्षितेषु वासःसु  
प्रागुत्पत्तेरविद्यमानतालक्षणो लक्षणानामभावो नेतर इति ।  
आप्तोपदेशः शब्द इति प्रमाणभावे विशेषणं ब्रुवता नाना-  
प्रकारः शब्द इति ज्ञाप्यते तस्मिन् सामान्येन विचारः किं  
नित्योऽथानित्य इति ॥ १२ ॥

विमर्शहेत्वनुयोगे च विप्रतिपत्तेः संशयः ॥ १३ ॥

आकाशगुणः शब्दो विभुर्नित्योऽभिव्यक्तिधर्मक इत्येके,  
गन्धादिसहवृत्तिर्द्रव्येषु सन्निविष्टो गन्धादिवदवस्थितोऽभि-  
व्यक्तिधर्मक इत्यपरे, आकाशगुणः शब्द उत्पत्तिनिरोधधर्मको  
बुद्धिर्वादित्यपरे, महाभूतसङ्गोभजः शब्दोऽनाद्यत उत्पत्ति-

समाधत्ते ।—पूर्वपक्षो न युक्तः प्रतियोगिनो लक्षणस्य यदवस्थितमवस्थानं  
तस्यापेक्षया यत्र तादृशसिद्धेः अयमर्थः प्रतियोगिस्वरूपज्ञानादेवाभावस्वरूपनिरूपण-  
सम्भवान्नाभावलक्षणापेक्षेति भावः ॥ ११ ॥

प्रमेयसिद्धिरिति । मण्डूकप्रत्युत्पत्तेरुत्पत्तेः प्रतियोगिन उत्पत्तेः प्राक् अभावस्य  
उपपत्तेः उपलब्धात् घटो भविष्यतीत्यादिप्रागभावविषयकप्रत्यक्षस्य सार्वलौकिक-  
त्वादिति भावः चकारेण ध्वंसादेरपि प्रत्यक्षसिद्धत्वं समुच्चयते द्रष्टव्या नित्या-  
पारत्वेन न प्रामाण्यं वस्तुतो लिप्यादिवत्साङ्केतिकत्वात् तस्याप्यनुमाने शब्दे वाक्य-  
भाव इति ॥ १२ ॥

समाप्तं प्रमाणचतुष्टयप्रकरणम् ॥ २० ॥



धर्मको निरोधधर्मक इत्यन्ये, अतः संशयः किमत्र तत्त्व-  
मिति ॥ १३ ॥

आदिमत्त्वादैन्यद्रियकत्वात् कृतकवदुपचाराच्च ॥ १४ ॥

अनित्यः शब्द इत्युत्तरम्, कथम् ? आदिर्योनिः कारणम्,  
आदौयतेऽस्मादिति कारणवदनित्यं दृष्टं संयोगविभागजश्च शब्दः  
कारणवत्त्वादनित्य इति, का पुनरियमर्थदेशना कारणवदिति  
उत्पत्तिधर्मकत्वादनित्यः शब्द इति । भूत्वा न भवति विनाश-  
धर्मक इति, सांशयिकमेतत् किमुत्पत्तिकारणं संयोगविभागी  
शब्दस्य, आहोस्विदभिव्यक्तिकारणमित्यत आह । ऐन्द्रियकत्वात्  
इन्द्रियप्रत्यासत्तिग्राह्य ऐन्द्रियः । किमयं व्यञ्जकेन समान-  
देशोऽभिव्यज्यते रूपादिवत् । अथ संयोगजाच्छब्दाच्छब्दसन्ताने  
सति श्रोत्रप्रत्यासन्नो गृह्यत इति, संयोगनिवृत्तौ शब्दग्रहणान्न  
व्यञ्जकेन समानदेशस्य ग्रहणम् । दारुब्रश्चने दारुपरशुसंयोग-  
निवृत्तौ दूरस्थेन शब्दो गृह्यते न च व्यञ्जकाभावे शब्दस्य ग्रहणं  
भवति, तस्मान्न व्यञ्जकः संयोगः । उत्पादके तु संयोगे  
संयोगजाच्छब्दाच्छब्दसन्ताने सति श्रोत्रप्रत्यासन्नस्य ग्रहण-  
मिति । इतश्च शब्द उत्पद्यते नाभिव्यज्यते कृतकवदुपचारात्  
तीव्रं मन्दमिति कृतकमुपचर्यते तीव्रं सुखं मन्दं सुखं तीव्रं  
दुःखं मन्दं दुःखमिति उपचर्यते च तीव्रः शब्दो मन्दः शब्द  
इति । व्यञ्जकस्य तथाभावाद् ग्रहणस्य तीव्रमन्दता रूप-

वेदस्य प्रामाण्यमात्रप्रामाण्यात् सिद्धं न चेदं युज्यते वेदस्य नित्यत्वादित्याशङ्कया  
वर्णानामनित्यत्वात् कथं तत्समुदायरूपस्य वेदस्य नित्यत्वमित्याशयेन शब्दानित्यत्व-  
प्रकरणमारभते तत्र सिद्धान्तसूत्रम् । शब्दोऽनित्य इत्यादिः पूरणीयम् आदिमत्त्वात्  
सकारणकत्वात्, ननु न सकारणकत्वं कण्ठतात्त्वाद्यभिघातादेर्व्यञ्जकत्वेनाभ्युपपत्तेः



वदिति चेन्न अभिभवोपपत्तेः संयोगस्य व्यञ्जकस्य तीव्रमन्दतया  
 शब्दग्रहणस्य तीव्रमन्दता भवति न तु शब्दो भिद्यते यथा  
 प्रकाशस्य तीव्रमन्दतया रूपग्रहणस्येति तच्च नैवम् अभि-  
 भवोपपत्तेः, तीव्रो भेरीशब्दो मन्दं तन्त्रीशब्दमभिभवति न  
 मन्दः, न च शब्दग्रहणमभिभावकां शब्दश्च न भिद्यते शब्दे  
 तु भिद्यमाने युक्तोऽभिभवः तस्मादुत्पद्यते शब्दो नाभिव्यज्यत  
 इति, अभिभवानुपपत्तिश्च व्यञ्जकसमानदेशस्याभिव्यक्तौ प्राप्ति-  
 भावात् व्यञ्जकीनं समानदेशोऽभिव्यज्यते शब्द इत्येतस्मिन्  
 पक्षे नोपपद्यतेऽभिभवः, न हि भेरीशब्देन तन्त्रीस्वनः प्राप्त  
 इति, अप्राप्ते अभिभव इति चेत् शब्दमात्राभिभवप्रसङ्गः ।  
 अथ मन्येताऽसत्यां प्राप्तावभिभवो भवति इति । एवं सति यथा  
 भेरीशब्दः कश्चित्तन्त्रीस्वनमभिभवति । एवमन्तिकस्थोपादान-  
 मिव दवीयस्थोपादानमपि तन्त्रीस्वनं नाभिभवेत् अप्राप्तेर-  
 विशेषात् तत्र कश्चिदेव भेरीयां प्रणादितायां सर्वलोकेषु समान-  
 कालास्तन्त्रीस्वना न श्रूयेरन् इति । नानाभूतेषु शब्दसन्तानेषु  
 सत्त्वं श्रोत्रप्रत्यासत्तिभावेन कस्यचिच्छब्दस्य तीव्रेण मन्दस्या-  
 भिभवो युक्त इति । कः पुनरयमभिभवो नाम ? ग्राह्यसमान-  
 जातीयग्रहणमभिभवः । यथोक्ताप्रकाशस्य ग्रहणार्हस्यादित्य-  
 प्रकाशेनेति ॥ १४ ॥

अत आह—ऐन्द्रियकत्वादिति । सामान्यवत्त्वे सति बहिरिन्द्रियजन्यलौकिकप्रत्यक्ष-  
 विषयत्वादित्यर्थः, परे तु ऐन्द्रियकत्वं लौकिकप्रत्यक्षविशेष्यत्वं सामान्यसमवाययोक्तं  
 न तथात्वं ज्ञातित्वादिना विशेष्यत्वसम्भवेऽपि जातित्वादेरप्रत्यक्षत्वात् व्यभिचारः  
 मनस इन्द्रियत्वाभावाच्च नात्मनि व्यभिचार आत्मन ऐन्द्रियकत्वाभावाद्देव्याहुः  
 अप्रयोजकत्वमाशङ्क्याह—कृतकैति । कृतके घटादौ यथा उपचारो ज्ञानं तथैव  
 कार्यत्वप्रकारकप्रत्यक्षविषयत्वादित्यर्थः तथाच कार्यत्वेनानाहार्यसार्वलौकिक-



न घटाभावसामान्यनित्यत्वात् नित्येष्वप्य-  
नित्यवदुपचाराच्च ॥ १५ ॥

न खलु आदिमत्त्वादनित्यः शब्दः, कस्मात् ? व्यभिचारात् ।  
आदिमतः खलु घटाभावस्य दृष्टं नित्यत्वं, कथमादिमान्  
कारणविभागेभ्यो हि घटो न भवति कथमस्य नित्यत्वं योऽसौ  
कारणविभागेभ्यो न भवति न तस्याभावो भावेन कदाचि-  
न्निवर्त्यत इति, यदप्यैन्द्रियकत्वात् तदपि व्यभिचरति । ऐन्द्रिय-  
कञ्च सामान्यं नित्यञ्चेति, यदपि कृतकवदुपचारादिति तदपि  
व्यभिचरति नित्येष्वनित्यवदुपचारो दृष्टः यथाहि भवति  
वृक्षस्य प्रदेशः, कम्बलस्य प्रदेशः, एवमाकाशस्य प्रदेशः, आत्मनः  
प्रदेश इति भवतीति ॥ १५ ॥

तत्त्वभाक्तयोर्नानात्वविभागादव्यभिचारः ॥ १६ ॥

नित्यमित्यत्र किं तावत्तत्त्वम् । आत्मान्तरस्यानुत्पत्ति-  
धर्मकस्यात्महानानुपपत्तिर्नित्यत्वम् । तच्चाभावे नोपपद्यते,  
भाक्तं तु भवति यत् तच्चात्मा न महानासौत् यद्भूत्वा न भवति न  
जातु तत् पुनर्भवति तन्नानित्य इव नित्यो घटाभावो इत्यर्थः

प्रत्यक्षबलादनित्यत्वमेव सिध्यति, केचित्तु उपचाराद्विनाशित्वात् कृतकवत् इति  
दृष्टान्त इति परे तु कृतकवदुपचारात् कृतकसुखदुःखादिवद्यवहारात्, यथाहि  
सुखादौ तौत्रमन्दादिव्यवहारः शब्देऽप्येवं न तु नित्ये तथेत्याहुः ॥ १४ ॥

यथा युते हेतूनां व्यभिचारमाशङ्कते । नोक्ता हेतवः घटाभावस्य घटध्वंसस्य  
नित्यत्वाद्विनाशित्वादादिमत्त्वं व्यभिचारि ऐन्द्रियकत्वं सामान्ये व्यभिचारि-  
नित्येष्वनित्यवदुपचारात् यथा घटाकाशमुत्पन्नम् अहं सुखी जात इत्यादि ॥ १५ ॥

प्रथमे व्यभिचारं परिहरति ।—तत्त्वस्य पारमार्थिकस्य भाक्तस्य च नानात्वस्य  
भेदस्य विभागात् विवेकान्न व्यभिचारः ध्वंसी हि उत्पत्तिमत्त्वलक्षणम् आदिमत्त्वं



इति, तत्र यथाजातीयकः शब्दो न तथाजातीयकं कार्यं  
किञ्चिन्नित्यं दृश्यत इत्यव्यभिचारः । यदपि सामान्यनित्यत्वा-  
दिति इन्द्रियप्रत्यासत्तिग्राह्यमैन्द्रियकमिति ॥ १६ ॥

सन्तानानुमानविशेषणात् ॥ १७ ॥

नित्ये व्यभिचार इति प्रकृतम् । नेन्द्रियग्रहणसामर्थ्या-  
च्छब्दनित्यत्वं किं तर्हीन्द्रियप्रत्यासत्तिग्राह्यत्वात् सन्ता-  
नानुमानं तेनानित्यत्वमिति यदपि नित्येष्वप्यनित्यत्ववदुप-  
चारादिति न ॥ १७ ॥

कारणद्रव्यस्य प्रदेशशब्देनाभिधानान्नित्ये-  
ष्वप्यव्यभिचार इति ॥ १८ ॥

एवमाकाशप्रदेश आत्मप्रदेश इति नात्राकाशात्मनोः  
कारणद्रव्यमभिधेयते यथा कृतकस्य, कथं ह्यविद्यमानमभि-  
धेयते अविद्यमानता च प्रमाणतोऽनुपलब्धेः, किं तर्हि,  
तत्राभिधेयते संयोगस्याव्याप्यवृत्तित्वं परिच्छिन्नेन द्रव्येणा-  
काशस्य संयोगो नाकाशं व्याप्नोति अव्याप्यं वर्तत इति,  
तदस्य कृतकेन द्रव्येण सामान्यं न ह्यामलकयोः संयोग आश्रयं  
व्याप्नोति सामान्यकृता च भक्तिराकाशस्य प्रदेश इति ।  
अनेनात्मप्रदेशो व्याख्यातः संयोगवच्च शब्दबुद्ध्यादीनामव्याप्य-

त्रैकालिकत्वरूपनित्यत्वाभावरूपज्ञानित्यत्वमर्थे वाविनाशित्वान्नित्यत्वमौपचारिकमतो न  
व्यभिचारः आदिमत्त्वं प्रागभावावच्छिन्नसत्त्वं न चैतदभावे इति वार्थः ॥ १९ ॥

द्वितीये व्यभिचारमुद्धरति ।—सन्तानस्यानुमानेऽनुमितिकरणे लिङ्गे विशे-  
षणात् सन्तानः सन्तन्यमानः एकधर्मावच्छिन्नत्वेन ज्ञायमानः तेन सामान्यत्वत्वे  
सतीति विशेषणीयमिति ॥ १७ ॥

तृतीये व्यभिचारं वारयति ।—आकाशे हेतुर्भास्वैव आकाशे प्रादेशिक-

न्या—११



वृत्तित्वमिति । परीक्षिता च तीव्रमन्दता शब्दतत्त्वं न भक्ति-  
कृतेति । कस्मात् ? पुनः सूत्रकारस्यास्मिन्नर्थे सूत्रं न श्रूयत  
इति, शीलमिदं भगवतः सूत्रकारस्य बहुव्यधिकरणेषु द्वौ पौन-  
न व्यवस्थापयति तत्र शास्त्रसिद्धान्तात् तत्त्वावधारणं प्रति-  
पत्तुमर्हतीति मन्यते शास्त्रसिद्धान्तस्तु न्यायसमाख्यातमनु-  
मतं बहुशास्त्रमनुमानमिति । अथापि खल्विदमस्ति इदं  
नास्तीति कुत एतत् प्रतिपत्तव्यमिति प्रमाणत उपलब्धेरनुप-  
लब्धेवेति । अविद्यमानस्तर्हि शब्दः ॥ १८ ॥

प्रागुच्चारणाद्यनुपलब्धेरावरणाद्यनुपलब्धेश्च ॥ १९ ॥

प्रागुच्चारणान्नास्ति शब्दः । कस्मात् ? अनुपलब्धेः सतो-  
ऽनुपलब्धिरावरणादिभ्य एतन्नोपपद्यते, कस्मात् ? आवरणादीना-  
मनुपलब्धिकारणानामग्रहणात् । अनेनाहतः शब्दो नोप-  
लभ्यते असन्निल्लष्टश्चेन्द्रियव्यवधानादित्येवमादि अनुपलब्धि-  
कारणं न गृह्यत इति सोऽयमनुच्चारिती नास्तीति, उच्चारण-  
मस्य व्यञ्जकं तदभावात् प्रागुच्चारणादनुपलब्धिरिति ।  
किमिदमुच्चारणं नामेति ? विवक्षाजनितेन प्रयत्नेन कोष्ठस्य  
वायोः प्रेरितस्य कण्ठताल्यादिप्रतिघातः । यथास्थानं प्रति-  
घाताद्वर्णाभिव्यक्तिरिति । संयोगविशेषो वै प्रतिघातः प्रति-  
षिद्धञ्च संयोगस्य व्यञ्जकत्वम् । तस्मान्न व्यञ्जकाभावादग्रहणम्

व्यवहारस्तु गौणः, प्रदेशशब्देन कारणद्रव्यस्य कारणवतो द्रव्यस्याभिधानात्  
चाकाशं तादृशं तादृशत्वे वा साध्यसत्त्वान्न व्यभिचारः, एवं सुखी जात इत्यादौ  
सुखाद्युत्पत्तिरेव विषय इति भावः ॥ १८ ॥

न चोक्तहेतूनामप्रयोजकत्वं विपक्षबाधकसत्त्वादित्याह ।—शब्दो यदि नित्यः  
सादुच्चारणात् प्रागप्युपलभ्येत श्रोत्रसन्निकषसत्त्वान्न चात्र प्रतिबन्धकमस्तीत्याह—



अपि त्वभावादेवेति सोऽयमुच्चार्यमाणः श्रूयते श्रूयमाणश्च भूत्वा भवतीति अनुमीयते ऊर्ध्वं चोच्चारणाच्छ्रूयते स भूत्वा न भवतीति अभावाच्च श्रूयत इति कथम् आवरणाद्यनुपलब्धेरित्युक्तं तस्मादुत्पत्तितिरोभावधर्मकः शब्द इति ॥ १८ ॥

तदनुपलब्धेरनुपलब्धादावरणोपपत्तिः ॥ २० ॥

एवञ्च सति तत्त्वं पांशुभिरिवावाकिरन्निदमाह—यद्यनुपलब्धादावरणं नास्ति आवरणानुपलब्धिरपि तर्ह्यनुपलब्धान्नास्तीति तस्या अभावादप्रतिषिद्धमावरणमिति कथं पुनर्जानीतेऽभवाच्चावरणानुपलब्धिरुपलभ्यत इति किमत्र ज्ञेयं प्रत्यात्मवेदनीयत्वात् समानम् । अयं खल्वावरणमनुपलभमानः प्रत्यात्ममेव संवेदयते नावरणमुपलभ्य इति यथा-कुष्ठे नावृतस्यावरणमुपलभमानः प्रत्यात्ममेव संवेदयति सेयमावरणोपलब्धिवदावरणानुपलब्धिरपि संवेद्येवेति एवञ्च सत्यपहतविषयमुत्तरवाक्यमस्तीति अभ्यनुज्ञावादेनूच्यते जातिवादिना ॥ २० ॥

अनुपलब्धादप्यनुपलब्धिसङ्गावर्तनावरणानुपपत्तिरनुपलब्धात् ॥ २१ ॥

आवरणेति ।—आवरणादेः प्रतिवन्धकस्यानुपलब्ध्या अभावनिर्णयात् देशान्तरगमनस्तु शब्दस्यामूर्तत्वाच्च सम्भाव्यते अतीन्द्रियानन्तप्रतिवन्धकत्वकल्पनामपेक्षया शब्दानित्यत्वकल्पनैव लघीयसीति भावः ॥ १८ ॥

मानस्य पूर्वपक्षपरं सूत्रद्वयम् । यथा त्वया आवरणस्यानुपलब्ध्या अभाव इत्युच्यते तथा आवरणानुपलब्धेरनुपलब्धात्तदभाव आवरणोपलब्धिरेव स्यात्, यदि वा आवरणानुपलब्धेरनुपलब्धेऽपि नावरणानुपलब्धेरभावस्यैव आवरणस्यानुपलब्धादपि नावरणस्यानुपपत्तिरित्यर्थः ॥ २० ॥ २१ ॥



यथानुपलभ्यमानाऽप्यावरणानुपलब्धिरस्ति एवमनुपलभ्यमानमप्यावरणमस्तीति यद्यभ्यनुजानाति भवाननुपलभ्यमानाप्यावरणानुपलब्धिरस्ति एवमनुपलभ्यमानमप्यावरणमस्तीति । यद्यभ्यनुजानाति न चानुपलभ्यमाना नावरणानुपलब्धिरस्तीति अभ्यनुज्ञाय च वेदति नास्त्यावरणमनुपलभादिति । एतस्मिन्नप्यभ्यनुज्ञावादे प्रतिपत्तिनियमो नोपपद्यत इति ॥ २१ ॥

अनुपलम्भात्मकत्वादनुपलब्धेरहेतुः ॥ २२ ॥

यदुपलभ्यते तदस्ति यन्नोपलभ्यते तद्व्यस्तीति अनुपलम्भात्मकमसदिति व्यवस्थितम् उपलब्ध्यभावश्चानुपलब्धिरिति सेयमभावत्वान्नोपलभ्यते सच्च खल्वप्यावरणं तस्योपलब्ध्या भवितव्यम् । न चोपलभ्यते तस्मान्नास्तीति । तच्च यदुक्तं नावरणानुपपत्तिरनुपलम्भादित्ययुक्तमिति ॥ २२ ॥

अस्पर्शत्वात् ॥ २३ ॥

अथ शब्दस्य नित्यत्वं प्रतिजानानः कस्मादेवं प्रतिजानीते, अस्पर्शमाकाशं नित्यं दृष्टमिति तथा च शब्द इति सोऽयमुभयतः सव्यभिचारः स्पर्शवांश्चाणुर्नित्यः अस्पर्शश्च कर्माऽनित्यं दृष्टम् अस्पर्शत्वादित्येतस्य साध्यसाधर्म्येणोदाहरणम् ॥ २३ ॥

न कर्मानित्यत्वात् ॥ २४ ॥

साध्यवैधर्म्येणोदाहरणम् ॥ २४ ॥

सिद्धान्तसूत्रम् ।—आवरणानुपलब्धेरनुपलम्भादावरणोपलब्धिरिति जालुत्तरम् अहेतुः न मन्मतप्रतिषेधसाधनम् अनुपलब्धेरावरणानुपलब्धेरनुपलम्भात्मकत्वादुपलम्भाभावात्कलात्तस्य च मनसैव सुगृहत्वात्तदनुपलब्धिरसिद्धेति भावः ॥ २२ ॥

सम्प्रतिपक्षमाशङ्कते ।—शब्दो नित्यः अस्पर्शत्वाद्गगनवदिति भावः ॥ २३ ॥



नाणुनित्यत्वात् ॥ २५ ॥

उभयस्मिन्नुदाहरणे व्यभिचारान्न हेतुः ॥ २५ ॥

सम्प्रदानात् ॥ २६ ॥

अयं तर्हि हेतुः । सम्प्रदीयमानसवस्थितं दृष्टं, सम्प्रदीयते च शब्द आचार्य्येणान्तेवासिने तस्मादवस्थित इति ॥ २६ ॥

तदन्तरालानुपलब्धेरहेतुः ॥ २७ ॥

येन सम्प्रदीयते यस्यै च तयोरन्तरालेऽवस्थानमस्य केन लिङ्गेनोपलभ्यते सम्प्रदीयमानो ह्यवस्थितः सम्प्रदातुरपैति सम्प्रदानञ्च प्राप्नोतीत्यवर्जनीयमेतत् ॥ २७ ॥

अध्यापनादप्रतिषेधः ॥ २८ ॥

अध्यापनं लिङ्गम् असति सम्प्रदानेऽध्यापनं न स्यादिति ॥ २८ ॥

न सत्प्रतिपक्षस्वदीयहेतोरनैकान्तिकत्वादित्याह ।—अस्पृशत्वं न शब्दनित्यत्वसाधकं कर्मणि व्यभिचारात् ॥ २४ ॥

अनैकान्तिकमपि साधकं स्यादवाह ।—अनैकान्तिकस्य साधकत्वेऽणोः परमाणोर्नित्यत्वं न स्वाद्रूपवत्त्वादिना तन्नानित्यत्वानुमानापत्तेरित्यर्थः ॥ २५ ॥

शङ्कते ।—गुरुणा शिष्याय विद्यायाः सम्प्रदानात् तथा च शब्दस्य प्राक् सत्त्वसिद्धं तथा च “तावत्कालं स्थिरं चैनं कः पश्चान्नाशयिष्यति” इति न्यायान्नित्यत्वमर्थसिद्धमिति भावः ॥ २६ ॥

सिद्धान्तसूत्रम् ।—शिष्ये उपसन्ने गुरुरध्यापयति यदि च शब्दो नित्यः स्यात्तदा शिष्यागमनानन्तरमध्यापनात् पूर्वमपि शब्द उपलभ्येत्यनुपलब्ध्या च नास्ति शब्द इत्यतस्त्वदुक्तो न हेतुः ॥ २७ ॥

पूर्वपक्षसूत्रम् ।—मदीयहेतोः प्रतिषेधो न युक्तः, कुतः ? अध्यापनात् । यदि



उभयोः पक्षयोरन्यतरस्याध्यापनादप्रतिषेधः ॥ २६ ॥

समानमध्यापनमुभयोः पक्षयोः संशयानतिवृत्तेः किमा-  
चार्यस्थः शब्दोऽन्तेवासिनमापद्यते तदध्यापनम् । आहो-  
स्विन्नृत्योपदेशवद्गृहीतस्यानुकरणमध्यापनमिति । एवमध्या-  
पनमलिङ्गं सम्प्रदानस्येति ॥ २६ ॥

अभ्यासात् ॥ ३० ॥

अयं तर्हि हेतुः । अभ्यस्यमानमवस्थितं दृष्टं पञ्चकत्वः  
पश्यतीति, रूपमवस्थितं पुनः पुनर्दृश्यते, भवति च शब्दे-  
ऽभ्यासः, दशकत्वोऽधीतोऽनुवाको विंशतिकत्वोऽधीत इति,  
तस्मादवस्थितस्य पुनः पुनरुच्चारणमभ्यास इति ॥ ३० ॥

नान्यत्वेऽप्यभ्यासस्योपचारात् ॥ ३१ ॥

अनवस्थानेऽप्यभ्यासस्याभिधानं भवति । द्विर्नृत्यतु भवान्

अन्तरालकाले शब्दो न स्यात् कथमध्यापनं घटेत ? अनुपलब्धिस्तु शब्दस्य कण्ठताल-  
यभिधातरूपव्यञ्जकाभावादुपपद्यत इति भावः । आचार्यास्तु सूत्रद्वयमेवं प्रचक्षते—  
विभक्तिव्यत्यासादहेतीक्षदन्तरालानुपलब्धिर्घण्टया च हेतोः स्वत्वस्याभावात्तद-  
न्तरालस्य स्वत्वध्वंसस्यानुपलब्धिरतो न दानमित्यर्थः । प्रतिषेधो न युक्तः न हि दानं  
ममाभिप्रेतं किन्त्वध्यापनं तच्च विद्यमानस्य शब्दस्यैवेति भावः ॥ २८ ॥

सिद्धान्तसूत्रम् ।—अन्यतरस्य पक्षस्यानित्यत्वसाधकस्याध्यापनादः प्रतिषेधः  
स न सम्भवति उभयोः पक्षयोरध्यापनस्य समानत्वादिति शेषः, अध्यापनं हि  
गुरुच्चारणानूच्चारणं शिष्याच्चारणानुक्लोच्चारणं वा तच्च स्थैर्यास्थैर्यपक्षयोस्तुल्यं न  
शब्दनित्यतायाः साहायकं विधातुमलं, न ह्यध्यापनं दानं येन स्वत्वध्वंसपर-  
स्वत्वापादनार्थं तस्य स्थैर्यमाशङ्कनीयं न वा दानं सम्भवति बह्वनानेकदा स्वत्वविरोधात्  
परस्वदानासम्भवाच्च अपि तु नृत्याध्यापनादाविवोपदेशमात्रमिति भावः ॥ २९ ॥

पूर्वपक्षसूत्रम् ।—यद्धि स्थिरं तदभ्यस्यमानं दृष्टं, यथा दशकत्वो रूपं पश्यति,  
एवं शतकत्वोऽनुवाकमधीत इत्यभ्यासात् स्थैर्यं शब्दस्येति भावः ॥ ३० ॥



त्रिर्नृत्यत् भवानिति, द्विरनृत्यत् त्रिरनृत्यत् द्विरग्निहोत्रं  
जुहोति द्विर्भुङ्क्ते एवं व्यभिचारात् प्रतिषिद्धहेतावन्यशब्दस्य  
प्रयोगः प्रतिषिध्यते ॥ ३१ ॥

अन्यदन्यस्मादनन्यत्वादनन्यदित्यन्यताऽभावः ॥ ३२ ॥

यदिदमन्यदिति मन्यसे तत् स्वार्थेनानन्यत्वादन्यन्न  
भवति । एवमन्यताया अभावः, तत्र यदुक्तमन्यत्वेऽप्यभ्या-  
सोपचारादित्येतदयुक्तमिति शब्दप्रयोगं प्रतिषेधतः शब्दान्तर-  
प्रयोगः प्रतिषिध्यते ॥ ३२ ॥

तदभावे नास्त्यनन्यता तयोरितरेतरापेक्ष-  
सिद्धेः ॥ ३३ ॥

अन्यस्मादन्यतामुपपादयति भवान् उपपाद्य चान्यत् प्रत्या-  
चष्टे अनन्यदिति च शब्दमनुजानाति प्रयुङ्क्ते चानन्यदिति ।  
एतत् समासपदमन्यशब्दोऽयं प्रतिषेधेन सह समस्यते यदि  
चात्रोत्तरं पदं नास्ति कस्यायं प्रतिषेधेन सह समासः, तस्मात्  
तयोरनन्यान्यशब्दयोरितरोऽनन्यशब्दः इतरमन्यशब्दमपेक्षमाणः  
सिध्यतीति तत्र यदुक्तमन्यताया अभाव इत्येतदयुक्तमिति,  
अस्तु तर्हीदानीं शब्दस्य नित्यत्वम् ॥ ३३ ॥

उत्तरयति ।—पूर्वपक्षो न युक्तः कुतः अन्यत्वे मेदेऽपि शब्दानाम् अध्ययनाभ्या-  
सस्य उपचारात् सम्भवात् न ह्यभ्यासः स्वैर्यं साधयति द्विर्जुहोति त्रिर्नृत्यतीत्यादौ  
मेदेऽप्यभ्यासदर्शनादिति भावः ॥ ३१ ॥

अन्यतैव जगति नास्तीति कथमन्यत्वेऽप्यभ्यासोपपत्तिरिति तटस्थ आशङ्कते ।—  
यदन्यस्मादनन्यदुच्यते तत् स्वस्मादनन्यादभिन्नं तत्कथमन्यहेतामेदयोर्विरोधादिति  
भावः स्वाभेदस्यावश्यकत्वमिति हृदयम् ॥ ३२ ॥

समाधत्ते ।—तदभावेऽन्यत्वस्याभावेऽनन्यतापि नास्ति : तयोर्भेदाभेदयोः सिद्धेः



विनाशकारणानुपलब्धेः ॥ ३४ ॥

यदनित्यं तस्य विनाशः कारणाद्भवति, यथा लोष्टस्य कारणद्वयविभागात्, शब्दश्चेदनित्यस्तस्य विनाशो यस्मात् कारणाद्भवति, तदुपलभ्येत न चोपलभ्यते तस्मान्नित्य इति ॥ ३४ ॥

अश्रवणकारणानुपलब्धेः सततश्रवणप्रसङ्गः ॥ ३५ ॥

यथा विनाशकारणानुपलब्धेरविनाशप्रसङ्गः । एवमश्रवणकारणानुपलब्धेः सततं श्रवणप्रसङ्गः । व्यञ्जकाभावादश्रवणमिति चेत् प्रतिषिद्धं व्यञ्जकम् । अथाविद्यमानस्य निर्निमित्तं श्रवणमिति विद्यमानस्य निर्निमित्तो विनाश इति समानश्च दृष्टविरोधो निमित्तमन्तरेण विनाशे चाश्रवणे चेति ॥ ३५ ॥

उपलभ्यमाने चानुपलब्धेरसत्त्वादनुपदेशः ॥ ३६ ॥

अनुमानाच्चोपलभ्यमाने शब्दस्य विनाशकारणे विनाशकारणानुपलब्धेरसत्त्वादित्यनुपदेशः । यस्माद्विज्ञाणी तस्मादश्व इति किमनुमानमिति चेत् सन्तानोपपत्तिः उपपादितः शब्दसन्तानः संयोगविभागजाच्छब्दाच्छब्दान्तरं ततोऽप्यन्यत् ततोऽप्यन्यदिति तत्र कार्यः शब्दः कारणशब्दं निरूपणं प्रति-

परस्परसापेक्षत्वात्, वस्तुतस्तु तयोर्मध्य इतरस्य एकतरस्य अनन्यत्वस्य इतरापेक्षसिद्धेः इतरत्वस्य मेदस्य ज्ञानापेक्षासिद्धिर्यस्य तादृशत्वादित्यर्थः ॥ ३३ ॥

शङ्कते ।—शब्दो नित्य इत्यादिः ॥ ३४ ॥

अनुपलब्धिरप्रत्यक्षमज्ञानं वा । आद्ये प्रतिवन्धिमाह ।—यद्यप्रत्यक्षत्वादभावसिद्धिस्तदा श्रवणकारणस्याप्रत्यक्षत्वादश्रवणं न स्यादिति सततश्रवणप्रसङ्ग इत्यर्थः ॥ ३५ ॥

द्वितीये त्वाह ।—अनुमानादिना उपलभ्यमाने विनाशकारणे अनुपलब्धेः



घातिद्रव्यसंयोगस्वन्यस्य शब्दस्य निरोधकः । दृष्टं हि तिरः-  
प्रतिकुद्यमन्तिकस्थेनाप्यश्रवणं शब्दस्य श्रवणं दूरस्थेनाप्य-  
सति व्यवधान इति । घण्टायासम्भवन्यमानायां तारस्तार-  
तरो मन्दो मन्दतर इति श्रुतिभेदान्नानाशब्दसन्तानोऽविच्छे-  
देन श्रूयते तन्न नित्ये शब्दे, घण्टास्थमन्यगतं वाऽवास्थितं  
सन्ताननिवृत्तिरभिव्यक्तिकारणं वाच्यं येन श्रुतिसन्तानो भव-  
तीति शब्दभेदश्चासतिश्रुतिभेद उपपादयितव्य इति । अनित्ये  
तु शब्दे घण्टास्थं सन्तानवृत्तिसंयोगसहकारिनिमित्तान्तरं  
संस्कारभूतं पटुमन्दमिति वर्तते तस्यानुवृत्त्या शब्दसन्तानानु-  
वृत्तिः । पटुमन्दभावाच्च तौत्रमन्दता शब्दस्य, तत्कृतश्च श्रुति-  
भेद इति न वै निर्निमित्तान्तरं संस्कार उपलभ्यते अनुपलब्धे-  
र्नास्तीति ॥ ३६ ॥

पाणिनिमित्तप्रज्ञेयाच्छब्दाभावे नानुपलब्धिः ॥ ३७ ॥

पाणिकर्मणा पाणिघण्टाप्रज्ञेयो भवति, तस्मिंश्च सति  
शब्दसन्तानो नोपलभ्यते अतः श्रवणानुपपत्तिः । तत्र प्रति-  
घातिद्रव्यसंयोगः शब्दस्य निर्मित्तान्तरं संस्कारभूतं निरुणद्धी-  
त्यनुमीयते । तस्य च निरोधाच्छब्दसन्तानो नोत्पद्यते अन-  
त्यत्तौ श्रुतिविच्छेदः । यथा प्रतिघातिद्रव्यसंयोगादिषोः

अभावात् त्वदीयो हेतुरनुपदेशः असाधकः असिद्धत्वात् जन्यभावत्वेन विनाशकत्वन-  
मिति भावः ॥ ३६ ॥

सिद्धान्तिनः स्वान्तरम् ।—शब्दायमाने कांक्षादौ पाणिरूपनिमित्तस्य  
प्रज्ञेयात् संयोगाच्छब्दाभावे उपलभ्यमाने शब्दाभावकारणस्य नानुपलब्धिरिति  
यथा श्रुतानुयायिनः परे तु पाणिरूपनिमित्तस्य प्रज्ञेयः सम्बन्धो यच्च स पाणिजः  
शब्दः अर्थात् उत्तरशब्दः ततः शब्दाभावे शब्दध्वंसे सति न विनाशकारणानुप-  
लब्धिरित्यर्थः इत्याहुः, अन्ये तु पूर्वसूत्रे शब्दस्य तावद्देशात्मकः संस्कारविशेषो हेतुस्तस्य



क्रियाहेतौ संस्कारे निरुद्धे गमनाभाव इति कम्पसन्तानस्य  
स्पर्शनेन्द्रियग्राह्यस्य चोपरमः कांस्यपात्रादिषु पाणिसंश्लेषो  
लिङ्गं संस्कारसन्तानस्येति, तस्मान्निमित्तान्तरस्य संस्कारभूतस्य  
नानुपलब्धिरिति ॥ ३७ ॥

विनाशकारणानुपलब्धेश्चावस्थाने तन्नित्यत्व-

प्रसङ्गः ॥ ३८ ॥

यदि यस्य विनाशकारणं नोपलभ्यते तदवतिष्ठते अव-  
स्थानाच्च तस्य नित्यत्वं प्रसज्यते । एवं यानि खल्विमानि  
शब्दश्रवणानि शब्दाभिव्यक्तय इति मतं न तेषां विनाश-  
कारणं भवतोपपाद्यते अनुपपादनादनवस्थानमनवस्थानात्  
तेषां नित्यत्वं प्रसज्यत इति । अथ मैवन्तर्हि विनाशकार-  
णानुपलब्धेः शब्दस्यावस्थानान्नित्यत्वमिति । कम्पसमाना-  
श्रयस्य च नादस्य पाणिप्रश्लेषात् कम्पवत् कारणोपरमाद-  
भावः वैयधिकरणस्ये हि प्रतिघातिद्रव्यप्रश्लेषात् समानाधि-  
करणस्यैवोपरमः स्यादिति ॥ ३८ ॥

अस्यार्थत्वादप्रतिषेधः ॥ ३९ ॥

यदिदमाकाशगुणः शब्द इति प्रतिषिध्यते अयमनुपपन्नः  
प्रतिषेधः अस्यार्थत्वाच्छब्दाश्रयस्य रूपादिसमानदेशस्याग्रहणे

तीव्रतीव्रतरमन्दमन्दतरत्वाच्छब्दोऽपि तादृशः तत्र चोत्तरोत्तरशब्दानां पूर्वपूर्व-  
शब्दगायकत्वं कल्पात् इत्यर्थः । ननु तादृशसंस्कार एव नास्तीत्यत्राह—पाणीति ।—  
नानुपलब्धिः संस्कारस्येति शेषः पाणिर्निमित्तस्य प्रश्लेषात् घटादिसंयोगात् संस्कार-  
रूपकारणाभावाद्द्वारा शब्दाभावे शब्दानुपपत्तौ नानुपलब्धः संस्कारस्येत्यर्थः  
इत्याहुः ॥ ३७ ॥ ३८ ॥

ननु घटादिपाणिसंयोगस्य शब्दनिर्वर्तकत्वे घटादाश्रय एव शब्दः स्यादित्या-



शब्दसन्तानोपपत्तेरस्यार्थव्यापिद्रव्याश्रयः शब्द इति आयते  
न च कम्पसमानाश्रय इति ॥ ३८ ॥

विभक्त्यन्तरोपपत्तेश्च समासे ॥ ४० ॥

प्रतिद्रव्यं रूपादिभिः सह सन्निविष्टः शब्दसमानदेशो  
व्यञ्ज्यत इति नोपपद्यते कथम् ? सन्तानोपपत्तेश्चेति चार्थः,  
तद्व्याख्यातम् । यदि रूपादयः शब्दाश्च प्रतिद्रव्यं समस्ताः समु-  
दितास्तस्मिन् समुदाये यो यथाजातीयकः सन्निविष्टस्तस्य तथा-  
जातीयस्यैव ग्रहणेन भवितव्यं शब्दे रूपादिवत् तत्र योऽयं  
विभाग एकद्रव्ये नानारूपा भिन्नश्रुतयो विधर्माणः शब्दा अभि-  
व्यज्यमानाः श्रूयन्ते । यच्च विभागान्तरं सरूपाः समानश्रुतयः  
सधर्माणः शब्दास्तीजमन्दधर्मतया भिन्नाः श्रूयन्ते तदुभयं  
नोपपद्यते तानाभूतानामुत्पद्यमानानामयं धर्मो नैकस्य  
व्यज्यमानस्येति । अस्ति चायं विभागो विभागान्तरञ्च तेन  
विभागोपपत्तेर्मन्यामहे न प्रतिद्रव्यं रूपादिभिः सह शब्दः  
सन्निविष्टो व्यञ्ज्यत इति ॥ ४० ॥

विकारादेशोपदेशात् संशयः ॥ ४१ ॥

द्विविधश्चायं शब्दो वर्णात्मको ध्वनिमात्रश्च, तत्र वर्णात्मनि

शङ्कायामाह ।—उक्तः प्रतिषेधो न सम्भवति अस्पर्शत्वात् शब्दाश्रयस्येति शेषः  
शब्दो हि न स्पर्शवद्द्विशेषगुणः अग्निसंयोगासमवायिकारणकत्वाभाववदकारणं  
गुणपूर्वककार्यत्वादित्याशयः ॥ ३८ ॥

एतदेव व्युत्पादयितुमाह ।—समासे स्पर्शादिसमुदाये साहित्येन शब्दो वर्तते  
इति न युक्तं विभक्त्यन्तरस्य विभागान्तरस्य तारमन्दादिरुपपत्तेः अयमर्थः एकस्मि-  
न्नेव शङ्कादौ तारमन्दादिनानाशब्दा जायन्ते गन्धादयस्तु विनाग्निसंयोगं न  
परावर्तन्त इति भावः ॥ ४० ॥

समासे शब्दानित्यत्वप्रकरणम् ॥ २० ॥



तावत्—दध्यन्नेति । केचिदिकार इत्वं हित्वा यत्वमापद्यते इति विकारं मन्यन्ते । केचिदिकारस्य प्रयोगे विषयक्यते यदिकारः स्थानं जहाति तत्र यकारस्य प्रयोगं ब्रुवते । संहितायां विषये इकारो न प्रयुज्यते तस्य स्थाने यकारः प्रयुज्यते स आदेश इति । उभयमिदमुपदिश्यते तत्र न ज्ञायते किं तत्त्वमिति । आदेशोपदेशस्तत्त्वम् । विकारोपदेशे ह्यन्वयस्याग्रहणाद्विकारानुमानं सत्यन्वये किञ्चिन्निवर्तते किञ्चिदुपजायत इति शक्येत विकारोऽनुमातुं, न चान्वयो गृह्यते, तस्माद्विकारो नास्तीति, भिन्नकरणयोश्च वर्णयोरप्रयोगे प्रयोगोपपत्तिः । विवृत्तकरण इकारः ईषत्सृष्टकरणो यकारः । ताविमौ पृथक् करणाख्येन प्रयत्नेनोच्चारणीयौ तयोरिकस्याप्रयोगेऽन्यतरस्य प्रयोग उपपन्न इति अविकारे चाविशेषः । यत्नेमाविकारयकारौ न विकारभूतौ यतते यच्छति प्रायस्त इति । इकार इदमिति । यत्र च विकारभूतौ इदं व्याहरति उभयत्र प्रयोक्तुरविशेषो यत्नः, श्रोतुश्च श्रुतिरित्यादेशोपपत्तिः । प्रयुज्यमानाग्रहणाच्च न खल्विकारः प्रयुज्यमानो यकारतामापद्यमानो गृह्यते । किं तर्हि इकारस्य प्रयोगे यकारः प्रयुज्यते तस्माद्विकार इति । अविकारे च न शब्दान्वाख्यानलोपः । न विक्रियन्ते वर्णा इति न चैतस्मिन् पक्षे शब्दान्वाख्यानस्यासम्भवो येन वर्णविकारं प्रतिपद्येमहीति न खलु वर्णस्य वर्णान्तरं कार्यं नहीकाराद् यकार उत्पद्यते

प्रसङ्गाच्छब्दपरिणामवादं दूषयितुं संशयं प्रदर्शयति ।—इको यणचोत्यादिना इकारादिर्विकारो यकारादिरिति केचित् सारं वा व्याचक्षते, परे तु इकारे प्रयोक्तव्ये यकारः प्रयोक्तव्य इत्यादेशमादिशन्ति अतश्च वर्णा विकारिणो न वेति संशयः विकारस्य स्वरूपस्य विनाशेऽविनाशे वा द्रव्यान्तरारम्भकत्वं यथा दुग्धादेर्दध्धारम्भ-



यकारादिकारः । पृथक्स्थानप्रयत्नोत्पाद्या होमे वर्णास्तेषामन्योन्यस्य स्थाने प्रयुज्यत इति युक्तम् । एतावच्चैतत् परिणामो विकारः स्यात् कार्यकारणभावो वा उभयञ्च नास्ति तस्मान्न सन्ति वर्णविकारा वर्णसमुदायविकारानुपपत्तिवच्च वर्णविकारानुपपत्तिः “अस्तेभूः” “ब्रुवो वचिः” इति यथा वर्णसमुदायस्य धातुलक्षणस्य कचिद्विषये वर्णान्तरसमुदायो न परिणामो नाकार्यं शब्दान्तरस्य स्थाने शब्दान्तरं प्रयुज्यते तथा वर्णस्य वर्णान्तरमिति इतश्च न सन्ति वर्णविकाराः ॥ ४१ ॥

प्रकृतिविहङ्गो विकारविहङ्गेः ॥ ४२ ॥

प्रकृत्यनुविधानं विकारेषु दृष्टम् । यकारे ऋस्वदीर्घानुविधानं नास्ति येन विकारत्वमनुमीयत इति ॥ ४२ ॥

न्यूनसमाधिकोपलब्धेर्विकाराणामहेतुः ॥ ४३ ॥

द्रव्यविकारा न्यूनाः समा अधिकाश्च गृह्यन्ते तद्वदयं विकारो न्यूनः स्यादिति द्विविधस्यापि हेतोरभावादसाधनं दृष्टान्तः । अत्र नोदाहरणसाधर्म्याद्हेतुरस्ति । न वैधर्म्यात्

कृत्वं वीजादेर्वाद्यारम्भकत्वञ्च सुवर्णादेरपि लौहाघातजन्मावयवसंयोगनाशात् अवयविनो नाशे सत्येव कुण्डलारम्भकत्वं कपाळादिय स्वरूपाविनाशेन घटायारम्भकत्वम् ॥ ४१ ॥

तत्र विकारनिराकरणाय सूत्रम् ।—न वर्णा विकारिणस्तथा सति तत्प्रकृतेरुपादानत्वाभिमतस्य विहङ्गा विकारस्यापि विहङ्गापत्तेः महदव्यवयवव्यावयविनो महदव्यवयवत् ऋस्वकारारभ्यकारापेक्षया दीर्घकारारभ्यकारस्य विहङ्गिः स्यादित्यर्थः, तस्मादादेशपक्षः श्रेयानिति भावः ॥ ४२ ॥

आक्षिपति ।—उक्तो हेतुर्न युक्तः विकाराणां प्रकृत्यपेक्षया न्यूनत्वस्य समत्वसाधिकत्वस्य चोपपत्तेर्दर्शनात् यथा तूलकपरिमाणापेक्षया तद्विकारस्तुल्यपरि-

न्या—१२



अनुपसंहृतश्च हेतुना दृष्टान्तो न साधक इति प्रतिदृष्टान्ते चानियमः प्रसज्येत । यथाऽनडुहस्थानेऽश्वो बोढुं नियुक्तो न तद्विकारो भवति, एकमिवर्णस्य स्थाने यकारः प्रयुक्तो न विकार इति, न चात्र नियमहेतुरस्ति दृष्टान्तः साधको न प्रतिदृष्टान्त इति, द्रव्यविकारोदाहरणञ्च ॥ ४३ ॥

नातुल्यप्रकृतीनां विकारविकल्पात् ॥ ४४ ॥

अतुल्यानां द्रव्याणां प्रकृतिभावो विकल्पात्ते विकारश्च प्रकृतीरनुविधीयते, न तु द्विवर्णमनुविधीयते यकारः, तस्मादनुदाहरणं द्रव्यविकार इति ॥ ४४ ॥

द्रव्यविकारे वैषम्यवद्वर्णविकारविकल्पः ॥ ४५ ॥

यथा द्रव्यभावेन तुल्यायाः प्रकृतेर्विकारवैषम्यम्, एवं वर्णभावेन तुल्यायाः प्रकृतेर्विकारविकल्प इति ॥ ४५ ॥

न विकारधर्मानुपपत्तेः ॥ ४६ ॥

अयं विकारधर्मो द्रव्यसामान्ये, यदात्मकं द्रव्यं सृष्ट्वा सुवर्णं

माणः यथा वा न्यग्रोधवोजादुत्कृष्टेन नारिकेलीबीजेन न्यग्रोधादलो नारिकेली-  
तरुर्जन्यते कनकादिसमपरिमाणं कटकादि च यथा वा न्यूनाधिकनारिकेली-  
बीजाभ्यां समौ वृक्षौ न्यूनपरिमाणाश्च वटबीजात् महान् वटतरुरिति ॥ ४३ ॥

समाधत्ते ।—नोक्तं समाधानं युक्तम् अतुल्यप्रकृतीनां भिन्नप्रकृतीनां हि  
विकाराणां विकल्पः वैलक्षण्यं मयामिहितं न हि बीजादेर्ज्ञासहस्रादिनां  
वृक्षादेः ज्ञासहस्रादिकं प्रक्रान्तमदुक्तवैलक्षण्यं न तत्राप्यस्ति तथा च तदुक्तसंपचार-  
इत्यमिति भावः ॥ ४४ ॥

शङ्कते ।—द्रव्यत्वेन न्यग्रोधादिप्रकृतीनां तुल्यत्वेऽपि विकारवैषम्यं यथा एव-  
मेव वर्णत्वेनातुल्ययोरपि रजसदीर्घयोर्वो विकारो यकारस्तस्य अविकल्प ऐक्य-  
नानुपपन्नमित्यर्थः ॥ ४५ ॥



वा तस्यात्मनोऽन्वये पूर्वी व्यूहो निवर्तते, व्यूहान्तरञ्चोपजायते तं विकारमाचक्षहे । न वर्णसामान्ये कश्चिच्छब्दात्मान्वयी य इत्वं जहाति यत्वञ्चापद्यते तत्र यथा सति द्रव्यभावे विकारवैषम्ये नाऽनङ्गुहोऽङ्गो विकारो विकारधर्मानुपपत्तेः, एवमिवर्णस्य न यकारो विकारो विकारधर्मानुपपत्तेरिति ॥ ४६ ॥

विकारप्राप्तानामपुनरावृत्तेः ॥ ४७ ॥

इतश्च न सन्ति वर्णविकाराः, अनुपपन्ना पुनरापत्तिः । कथम् ? पुनरापत्तेरनुमानादिति । इकारो यकारत्वमापन्नः पुनरिकारो भवति न पुनरिकारस्य स्थाने यकारस्य प्रयोगोऽप्रयोगश्चेत्यत्रानुमानं नास्ति ॥ ४७ ॥

सुवर्णादीनां पुनरापत्तेरहेतुः ॥ ४८ ॥

अननुमानादिति न इदं ह्यनुमानं, सुवर्णं कुण्डलत्वं हित्वा रुचकत्वमापद्यते रुचकत्वं हित्वा पुनः कुण्डलत्वमापद्यते, एवमिकारोऽपि यकारत्वमापन्नः पुनरिकारो भवतीति व्यभिचारादननुमानं, यथा पयो दधिभावभापन्नं पुनः पयो भवति किम् ? एवं वर्णानां न पुनरापत्तिः ॥ ४८ ॥

समाधत्ते ।—नात्र द्रव्यविकारतुल्यता विकाराणां हि अयं धर्मो प्रकृत्यनुविधानं तद्भेदे भेद इति प्रकृते तदनुपपत्तिः ऋक्षत्वदीर्घत्वादिना प्रकृतिभेदेऽपि कार्यभेदाभावात् ॥ ४६ ॥

इतश्च न विकार इत्याह ।—विकारप्राप्तस्य न पुनः प्रकृतिरूपता दृष्टा न खलु दधि चीरतां पुनरापद्यते इकारस्तु यकारतां प्राप्तः पुनरिकारतामापद्यते दध्यत्रेत्युक्ता पुनरपि दधि अत्रेत्युच्यते एवेति भावः ॥ ४७ ॥

आक्षिपति ।—उक्तो हेतुर्न युक्तः सुवर्णादिकं हि कटकौभावं विहाय कुण्डलतामापन्नं पुनः कटकतामापद्यत एवेति भावः ॥ ४८ ॥



तद्विकाराणां सुवर्णभावाव्यतिरेकात् ॥ ४८ ॥

अथ सुवर्णवत्पुनरापत्तिरिति सुवर्णोदाहरणोपपत्तिश्च न ।  
अवस्थितं सुवर्णं ह्योयमानेनोपजायमानेन धर्मेण धर्मो भवति  
नैवं कश्चिच्छब्दात्मा ह्योयमानेनेत्वेनोपजायमानेन यत्वेन  
धर्मो गृह्यते । तस्मात् सुवर्णोदाहरणं नोपपद्यत इति ॥ ४८ ॥  
वर्णत्वाव्यतिरेकाद्वर्णविकाराणामप्रतिषेधः ॥ ५० ॥

वर्णविकारा अपि वर्णत्वं न व्यभिचरन्ति । यथा सुवर्ण-  
विकारः सुवर्णत्वमिति ॥ ५० ॥

सामान्यवतो धर्मयोगो न सामान्यस्य ॥ ५१ ॥

कुण्डलरुचकौ सुवर्णस्य धर्मौ न सुवर्णत्वस्य, एवमिकार-  
यकारौ कस्य वर्णात्मनो धर्मौ वर्णत्वं सामान्यं न तस्येवौ वर्णौ  
भवितुमर्हतः । न च निवर्त्तमानो धर्म उपजायमानस्य  
प्रकृतिः । तत्र निवर्त्तमान इकारो न यकारस्योपजायमानस्य  
प्रकृतिरिति ॥ ५१ ॥

नित्यत्वेऽविकारादनित्यत्वे चानवस्थानात् ॥ ५२ ॥

इतश्च वर्णविकारानुपपत्तिः । नित्या वर्ण इत्येतस्मिन् पक्षे  
इकारयकारौ वर्णौ इत्युभयोर्नित्यत्वादविकारानुपपत्तिः । अनि-  
त्यत्वे विनाशित्वात् कः कस्य विकार इति । अथानित्या वर्णा

निराकरोति ।—सुवर्णविकारस्थले हि सुवर्णत्वादिना प्रकृतिता न तु कटक-  
त्वादिना तत्रोभयमपि सुवर्णभावं न जहाति यदि हि सुवर्णतामपहाय कटकता-  
मापन्नं पुनः सुवर्णता तदा व्यभिचारः शक्येत न चैवं प्रकृते तु इकारतां हिला  
यकारतां प्राप्तस्यापीकारतापत्तिरस्येवेति दोषो दुष्यरिद्ध इति भावः ॥ ४८—५१ ॥



इति पक्षः एवमप्यनवस्थानं वर्णानां, किमिदमनवस्थानं वर्णानाम् उत्पद्य निरोधः । उत्पद्य निरुद्धे इकारे यकार उत्पद्यते यकारे चोत्पद्य निरुद्धे इकार उत्पद्यते इति कः कस्य विकारः तदेतदवगृह्य सन्धाने सन्धाय चावग्रहे वेदितव्यमिति ॥ ५२ ॥

नित्यानामतौन्द्रियत्वात्तद्धर्मविकल्पाच्च वर्णविकाराणामप्रतिषेधः ॥ ५३ ॥

नित्यपक्षे तु तावत्समाधिः । नित्या वर्णा न विक्रियन्त इति विप्रतिषेधः यथा नित्यत्वे सति किञ्चिदतीन्द्रियं किञ्चिदिन्द्रियग्राह्यमिन्द्रियग्राह्याश्च वर्णा एवं नित्यत्वे सति किञ्चिन्न विक्रियते वर्णास्तु विक्रियन्त इति विरोधादहेतुस्तद्धर्मविकल्पः, नित्यं नोपजायते नापैति अनुपजनापायधर्मकम्, अनित्यं पुनरुपजनापाययुक्तं, न चान्तरेणोपजनापायौ विकारः सम्भवति, तद्यदि वर्णा विक्रियन्ते नित्यत्वमेषां निवर्तते । अथ नित्या विकारधर्मत्वमेषां निवर्तते सोऽयं निरुद्धो हेत्वाभासो धर्मविकल्प इति ॥ ५३ ॥

अनवस्थायित्वे च वर्णोपलब्धिर्वत्तद्विकारोपपत्तिः ॥ ५४ ॥

अविकारे मूलयुक्तिमाह ।—वर्णानां नित्यत्वे विकारामश्रवादनित्यत्वे चाचिरस्थायित्वेनेकारप्रत्यक्षान्तरमिकारनाशविकारानुपपत्तिरित्यर्थः ॥ ५२ ॥

अथ विकारवादी नित्यत्वमतमालम्बा परिहरति ।—विकाराणां प्रतिषेधो न युक्तः नित्यानां धर्मविकल्पाद्धर्मस्य नानाविधत्वादतीन्द्रियत्वं चकारिणैन्द्रियकत्वं समुच्चीयते यथा हि नित्यानामाकाशादीनामतौन्द्रियत्वम् ऐन्द्रियकत्वेऽपि गोलादीनां नित्यत्वमेवमन्येषां नित्यरूपमविकारित्वेऽपि वर्णानां विकारित्वं स्यादिति ॥ ५३ ॥



अनित्यपक्षे समाधिः । यथाऽनवस्थायिनां वर्णानां अवर्णं भवति एवमेषां विकारो भवतीति असम्बन्धादसमर्था अर्थप्रतिपादिका वर्णोपलब्धिर्न विकारेण सम्बन्धादसमर्था या गृह्यमाणा वर्णविकारमनुपपादयेदिति । तत्र यादृगिदं गन्धगुणा पृथिवी एवं शब्दसुखादिगुणापीति तादृगीतञ्जवतीति । नच वर्णोपलब्धिर्वर्णनिवृत्तौ वर्णान्तरप्रयोगस्य निवर्त्तिका योऽयमिवर्णनिवृत्तौ यकारस्य प्रयोगो यद्ययं वर्णोपलब्ध्या निवर्त्तते तदा तत्रोपलभमान इवर्णो यत्वमापद्यत इति गृह्यते । तस्माद्वर्णोपलब्धिरेतुर्वर्णविकारस्येति ॥ ५४ ॥

विकारधर्मित्वे नित्यत्वाभावात् कालान्तरे विकारोपपत्तेश्चाप्रतिषेधः ॥ ५५ ॥

तद्धर्मविकल्पादिति न युक्तः प्रतिषेधः, न खलु विकारधर्मकं किञ्चित् नित्यमुपलभ्यत इति वर्णोपलब्धिरदिति न युक्तः प्रतिषेधः अवग्रहे हि दधि अत्रेति प्रयुज्य चिरं स्थित्वा ततः संहितायां प्रयुङ्क्ते दध्यत्रेति, चिरनिवृत्ते चायमिवर्णो यकारः प्रयुज्यमानः कस्य विकार इति प्रतीयते कारणाभावात् कार्यभावात् इत्यनुयोगः प्रसज्यत इति ॥ ५५ ॥

अनित्यत्वमालम्ब्य स आह ।—अनवस्थायित्वेऽपि वर्णानां यथाप्रयत्नं भवत्येवं विकारोऽपि स्यादिति भावः ॥ ५४ ॥

उभयवोत्तरयति ।—उक्तः प्रतिषेधो न युक्तः विकारधर्मित्वे नित्यत्वासम्भवात् विकारो ह्यत्र स्वहपपरित्यागेन रूपान्तरापत्तिः तथात्वे च नित्यत्वविरोधात् । न हि घटादिः कपालाद्युपादेयत्ववत् प्रकृते सम्भवति यकारकाले इकारानुपलब्धेः अनित्यत्वपक्षेऽपि प्रतिषेधो न युक्तः प्रत्यक्षं हि वर्णस्य द्वितीयक्षणे युज्यते विकारस्तु



प्रकृत्यनियमाद्वर्णविकाराणाम् ॥ ५६ ॥

इतश्च वर्णविकारानुपपत्तिः, इकारस्थाने यकारः श्रूयते यकारस्थाने खल्विकारो विधीयते, विध्यति, तद् यदि स्यात् प्रकृतिविकारभावो वर्णानां तस्य प्रकृतिनियमः स्यात् दृष्टो विकारधर्मित्वे प्रकृतिनियम इति ॥ ५६ ॥

अनियमे नियमान्नानियमः ॥ ५७ ॥

योऽयं प्रकृतेरनियम उक्तः स नियतो यथाविषयं व्यवस्थितः, नियतत्वान्नियम इति भवति, एवं सत्यनियमो नास्ति तत्र यदुक्तं प्रकृत्यनियमादित्येतदयुक्तमिति ॥ ५७ ॥

नियमानियमविरोधादनियमे नियमाच्चा-  
प्रतिषेधः ॥ ५८ ॥

नियम इत्यत्रार्थाभ्यनुज्ञा, अनियम इति तस्य प्रतिषेधः । अनुज्ञातनिषिद्धयोश्च व्याघातादनर्थान्तरत्वं न भवति । अनियमश्च नियतत्वान्नियमो न भवतीति नात्रार्थस्य तथाभावः प्रतिषिध्यते किं तर्हि तथाभूतस्यार्थस्य नियमशब्देनाभिधीय-

काखान्तरो यो न युज्यते दधीति शब्दानन्तरमत्रेत्यादि शब्देन तस्य नाशदिति भावः ॥ ५५ ॥

इतश्च विकारानुपपत्तिरित्याह ।—विकाराणां हि प्रकृतिनियमो यथा क्षीर-  
दध्नोः प्रकृतिविकारभावो न तु वैपरीत्यं प्रकृते तु दध्यत्रेत्यादौ इकारः यकारप्रकृतिः,  
विध्यतीत्यादौ तु यकार इकारप्रकृतिरिति भावः ॥ ५६ ॥

अथ छलवादी शङ्कते ।—अनियमो य उक्तः स न युक्तः कुतः अनियतत्स्य  
नियमादित्यर्थः ॥ ५७ ॥

समाधत्ते ।—अनियमे नियमात् यस्याऽनियमप्रतिषेधः कृतः सयु न क्तः ।



मानस्य नियतत्वान्नियमशब्द एवोपपद्यते सोऽयं नियमा-  
दनियमे प्रतिषेधो न भवतीति, न चेयं वर्णविकारोपपत्तिः परि-  
णामात् कार्यकारणभावाद्वा ॥ ५८ ॥

गुणान्तरोपपत्त्युपमर्दक्रासवृद्धिलेशश्लेषेभ्यस्तु  
विकारोपपत्तेर्वर्णविकारः ॥ ५९ ॥

किं तर्हि ? स्थान्धादेशभावादप्रयोगे प्रयोगो विकारशब्दार्थः  
स भिद्यते गुणान्तरापत्तिः उदात्तस्यानुदात्तभाव इत्येवमादिः ।  
उपमर्दो नाम एकरूपनिवृत्तौ रूपान्तरोपजनः । क्रासो  
दीर्घस्य ऋक्षः, वृद्धिर्ऋक्षस्य दीर्घः, तयोर्वा मृतः । लेशो  
लाघवं स्त इत्यस्तेर्विकारः । श्लेष आगमः प्रकृतेः प्रत्ययस्य  
वा । एत एव विशेषा विकारा इति । एत एवादेशा एते  
चेद्विकारा उपपद्यन्ते तर्हि वर्णविकारा इति ॥ ५९ ॥

ते विभक्त्यन्ताः पदम् ॥ ६० ॥

यथादर्शनं विहता वर्णा विभक्त्यन्ताः पदम् ॥ ६० ॥ भवन्ति ।

कृतः ? नियमानियमशोर्विरोधात् । अनियमो हि नियमाभावस्तस्मिन् सति नियमा-  
सम्भवादिति भावः ॥ ५८ ॥

तदेवं वर्णानां प्रकृतिविकारभावं निरस्य स्वपक्षे विकारव्यवहारमुपपादयति ।—  
तुशब्दः पुनरर्थे एतेभ्यः पुनर्वर्णविकारोपपत्तेर्वर्णविकारस्य एकवर्णप्रयोगे वर्णा-  
न्तरप्रयोगस्य उपपत्तेर्वर्णविकार इति व्यवक्रियते, तानेवाह—गुणान्तरेति । गुणान्तरा-  
पत्तिर्वर्णिणि सत्येव धर्मान्तरापत्तिः, यद्योदात्तेऽनुदात्तत्वम्, उपमर्दो धर्मनिवृत्तौ  
धर्म्यन्तरप्रयोगः यथास्तेभ्यः क्रासो दीर्घस्य ऋक्षत्वं वृद्धिः ऋक्षस्य दीर्घत्वं लेशः अल्पत्वं  
यथाऽस्तेरकारलोपः श्लेष आगमः एतेः कारणैर्विकारव्यवहार इति ॥ ५९ ॥

समाप्तं शब्दपरिणामप्रकरणम् ॥ २२ ॥

शब्दबोधे पदजन्मपदार्थोपस्थितेहेतुत्वात् तदुपपादनाय पदार्थे निरूपणीये



विभक्तिर्द्वयी नामिक्याख्यातिकौ च, ब्राह्मणः पचतीत्युदाहरणम्, उपसर्गनिपातास्तर्हि न पदसंज्ञाः लक्षणान्तरं वाच्यमिति, शिष्ये च खलु नामिक्या विभक्तेरव्ययालोपः तयोः पदसंज्ञार्थमिति पदेनाथसम्प्रत्यय इति प्रयोजनं नामपदञ्चाधिकृत्य परीक्षा गौरिति पदं खल्विदमुदाहरणम् ॥ ६० ॥

तदर्थं व्यक्त्याकृतिजातिसन्निधावुपचारात् संशयः ॥ ६१ ॥

अविनाभाववृत्तिः सन्निधिः अविनाभावेन वर्तमानासु व्यक्त्याकृतिजातिषु गौरिति प्रयुज्यते तत्र न ज्ञायते किमन्यतमः पदार्थः उत सर्व इति । शब्दस्य प्रयोगसामर्थ्यात् पदार्थावधारणं तस्मात् ॥ ६१ ॥

या शब्दसमूहत्यागपरिग्रहसंख्यावृद्धापचयवर्णसमासानुबन्धानां व्यक्तावुपचाराद्व्यक्तिः ॥ ६२ ॥

पदमादौ निरूपयति ।—ने वणां विभक्त्यन्ताः पदं बहुलमेविवर्चितं विभक्त्येव सत्त्वमनपेक्षितं विभक्त्यै सुमिङ् रूपा वस्तुतस्तु नेदं पदं शाब्दबोधोपयोगि किन्तु इदमाकाङ्क्षास्वरूपमथवा विभक्तिर्धृतिरन्तःसत्त्वन्वस्तेन वृत्तिमत्त्वं पदत्वमिति इत्यथ पदं निरूप्य तदर्थनिरूपणं सङ्गच्छते, यत् प्रसङ्गात् पदार्थनिरूपणमिति तत्र, पदनिरूपणस्यासङ्गतत्वापत्तेः एकसूत्रस्य प्रकरणत्वाभावाच्च ॥ ६० ॥

तत्र पदे निरूपिते तद्वाच्यत्वं पदार्थत्वं निरूपितं तत्रापि धात्वादर्थस्य निर्विवादत्वाद्वादिपदार्थं निरूपयितुमाह ।—व्यक्तिर्गवादिः जातिः गोत्वादिः प्राज्ञतिरवयवसंस्थानविशेषः तेषां सन्निधिः सामीप्यं मिलनं तत्र सति उपचारात् ज्ञानात् तथा च त्रयाणाम् युगपत्प्रत्ययात् किमेतेषां प्रत्येकं पदार्थं उत समस्त इति संशय इत्यर्थः इदं भाष्यमिति केचित् वस्तुतस्तु दुर्बोधादिस्वरसात् सूत्रमेव तदर्थं इत्यंशस्तु भाष्यकृतः पूरणमिति प्रतिभाति ॥ ६१ ॥



या व्यक्तिः सैव पदार्थः, कस्मात् ? शब्दप्रभृतीनां व्यक्ता-  
 वुपचारादुपचारः प्रयोगः । या गौस्तिष्ठति या गौर्निषस्येति  
 नेदं वाक्यं जातेरभिधायकमभेदात् द्रव्याभिधायकं, गवां समूह  
 इति भेदात् द्रव्याधानं न जातेरभेदात्, वैद्याय गां ददातीति  
 द्रव्यस्य त्यागो न जातेरमूर्तत्वात् प्रतिक्रमानुक्रमानुपपत्तेश्च  
 परिग्रहः स्वत्वेनाभिसम्बन्धः, कौण्डिन्यस्य गौर्ब्राह्मणस्य  
 गौरिति द्रव्याभिधाने द्रव्यभेदात् सम्बन्धभेद इति उपपन्न-  
 मभिन्ना तु जातिरिति, सङ्ख्या दश गावो विंशतिर्गाव इति  
 भिन्नं द्रव्यं सङ्ख्यायते न जातिरभेदादिति, वृद्धिः कारणवतो  
 द्रव्यस्यावयवोपचयः अवर्द्धत गौरिति निरवयवा तु जाति-  
 रिति, एतेनापचयो व्याख्यातः, वर्णैः शुक्ला गौः कपिला  
 गौरिति द्रव्यस्य गुणयोगो न सामान्यस्य, समासः गोर्हितं  
 गोः सुखमिति द्रव्यस्य सुखादियोगो न जातेरिति । अनुबन्धः  
 सरूपप्रजननसन्तानो गौर्गां जनयतीति तदुत्पत्तिधर्मत्वाद्व्य-  
 युक्तं न जातौ विपर्ययादिति । द्रव्यं व्यक्तिरिति हि नार्था-  
 न्तरम् ॥ ६२ ॥

न तदनवस्थानात् ॥ ६३ ॥

अस्य प्रतिषेधः । न व्यक्तिः पदार्थः । कस्मात् ? अनवस्थानात् ।

तच्च व्यक्तिशक्तिवादिनो मतमाह ।—पदार्थ इति शेषः, उक्तानाम् उप-  
 चारात् व्यवहारात्, अनुबन्धः प्रजननं यथा गौर्जल्पतीत्यादि व्यवहारो व्यक्तावेष,  
 जात्याङ्गयोरमूर्तत्वात् । एवं गवां समूहः, गां ददाति, गां प्रतिष्ठति, दश गावः,  
 गोर्वर्द्धने, कृशा गौः, कपिजा गौः, गोर्हितं, गौः प्रसूता इत्यादिव्यवहाराणां व्यक्ता-  
 वेषः सम्भवात् । समासः सयगासनं, सत्वधाऽनुबन्ध इत्यर्थः, गौरास्ते गोमुंखमित्युदाहर-  
 णीयम् ॥ ६२ ॥



याशब्दप्रभृतिभिर्यो विशिष्यते स गोशब्दार्थो या गौस्तिष्ठति या गौर्निषस्येति न द्रव्यमात्रमविशिष्टं जात्याविनाऽभिधीयते, किं तर्हि जातिविशिष्टं, तस्मान्न व्यक्तिः पदार्थः, एवं समूहादिषु द्रष्टव्यम् । यदि न व्यक्तिः पदार्थः कथं तर्हि व्यक्तावुपचार इति । निमित्तादतद्भावेऽपि तदुपचारो दृश्यते खलु ॥ ६३ ॥

सहचरणस्थानतादर्थ्यावृत्तमानधारणसामीप्य-  
योगसाधनाधिपत्येभ्यो ब्राह्मणमञ्चकटराजशक्तु-  
चन्दनगङ्गाशाटकान्न पुरुषेष्वतद्भावेऽपि तदुप-  
चारः ॥ ६४ ॥

अतद्भावेऽपि तदुपचार इत्येतच्छब्दस्य तेन शब्देनाभिधान-  
मिति, सहचरणाद् यष्टिकां भोजयेति यष्टिकासहचरितो  
ब्राह्मणोऽभिधीयत इति, स्थानात् मञ्चाः क्रोशन्तीति मञ्चस्थाः  
पुरुषा अभिधीयन्ते, तादर्थ्यात् कटार्थेषु वीरणेषु व्यञ्जमानेषु  
कटं करोतीति वृत्तात् यमो राजा कुबेरो राजेति तद्वत्तत  
इति, मानात् आदकेन मिताः शक्तवः आदकशक्तव इति,

तद् दूषयति ।—न व्यक्ती शक्तिर्व्यक्तिमात्रस्थानवस्थानात् अव्यवस्थानात् ॥ ६३ ॥

व्यक्तिमात्रस्य शक्यत्वे हि, गवादिपदाद्यत्किञ्चिद्व्यक्तेरुपस्थितिः स्यादती गोल-  
विशिष्टा व्यक्तिर्वाच्या । तथाच नागृहीतविशेषणानुद्धिर्विशेष्यमुपसङ्गामतीति न्यायात्  
जातावेव शक्तिरस्तु, कथं तर्हि व्यक्तिबोध इत्यगिमसूत्रम् । व्यक्ती अतद्भावेऽपि  
तत्पदाशक्यत्वेऽपि तदुपचारः तच्छब्दव्यपदेशो यथा सहचरणादितो ब्राह्मणादौ  
यष्ट्यादिपदप्रयोगः सह चरणात् संयोगविशेषात् यष्टिं भोजयेत्यत्र यष्टिधरब्राह्मणे  
यष्टिशब्दप्रयोगः, एवं स्थानान्मञ्चाः क्रोशन्तीति मञ्चस्थपुरुषे, तादर्थ्यात् कटं करोतीति  
कटार्थकवीरणे, कटस्यासिद्धत्वेन कारकत्वायोगात्, यमस्य वृत्तादनुशासनादितो राजनि  
यम इति, मानात् आदकेन मिताः शक्तव आदकशक्तव इति, धारणात् तुल्यया



धारणात् तुलया धृतं चन्दनं तुलाचन्दनमिति, सामीप्यात्  
गङ्गायां गावश्चरन्तीति देशोऽभिधीयते सन्निकष्टः, योगात्  
क्षणोऽन रागेण युक्तः शाटकः क्षण इत्यभिधीयते, साधनात्  
अन्नं प्राणा इति । आधिपत्यात् अयं पुरुषः कुलम् अयं  
गोत्रमिति तत्रायं सहचरणाद्योगाद्वा जातिशब्दो व्यक्ती प्रयु-  
ज्यत इति यदि गौरित्यस्य पदस्य न व्यक्तिरर्थोऽस्तु तर्हि ॥६४॥

आकृतिस्तदपेक्षत्वात् सत्त्व-व्यवस्थानसिद्धेः ॥६५॥

आकृतिः पदार्थः, कस्मात् ? तदपेक्षत्वात् सत्त्वव्यवस्थान-  
सिद्धेः । सत्त्वावयवानां तदवयवानाञ्च नियतो व्यूह आकृतिः  
तस्यां गृह्यमाणायां सत्त्वव्यवस्थानं सिध्यति अयं गौरयमश्व  
इति नागृह्यमाणायां, यस्य ग्रहणात् सत्त्वव्यवस्थानं सिध्यति  
तं शब्दोऽभिधातुमर्हति सोऽस्यार्थ इति नैतदुपपद्यते यस्य  
जात्या योगस्तदत्र जातिविशिष्टमभिधीयते गौरिति । न  
चावयवव्यूहस्य जात्या योगः, कस्य तर्हि नियतावयवव्यूहस्य  
द्रव्यस्य तस्मान्नाकृतिः पदार्थः । अस्तु तर्हि जातिः पदार्थः ॥६५॥

धृतं चन्दनं तुलाचन्दनमिति, सामीप्याङ्गजायां गावश्चरन्तीति, क्षणद्रव्ययोगात् क्षणः  
शाटक इत्युदाहरणीयं, प्राणसाधनादन्नं प्राणा इति, आधिपत्याद्वाजैवास्व कुलमिति  
कुलाधिपतिः प्रतीयते, तथा च यथा गङ्गादिपदाङ्गजातौ रत्नादिना बोधस्तथा गोपदादितो  
गोत्वविशिष्टस्य व्यक्ते लक्षणया बोधः, एतेन युगपद्वृत्तिद्वयविरोधः, एकपदार्थयोः  
परस्परानन्वयस्य प्रत्युक्तः । गोत्वत्वे न रूपेण शक्तियद्वात् तथैवोपस्थितिरतो निष्कारक-  
पदार्थोपस्थितिरपि नास्तीति भन्तव्यम् ॥ ६४ ॥

आकृतिरेव शक्येति मतमुपन्यस्यति ।—आकृतिः पदार्थः, कुतः ? सत्त्वस्य  
प्राणिनो गवादेर्व्यवस्थानसिद्धेर्व्यवस्थितत्वसिद्धेस्तदपेक्षत्वादाकृतपेक्षत्वादयमश्वो गौरश्च  
मित्यादिव्यवहारस्याकृत्यपेक्षत्वादाकृतिरेव शक्येत्यर्थः ॥ ६५ ॥



व्यक्ताकृतियुक्तेऽप्यप्रसङ्गात्प्रोक्षणादीनां सृष्ट-  
वके जातिः ॥ ६६ ॥

जातिः पदार्थः, कस्मात् ? व्यक्ताकृतियुक्तेऽपि सृष्टवके प्रोक्ष-  
णादीनामप्रसङ्गादिति । गां प्रोक्षय, गामानय, गां देह्येति  
नेतानि सृष्टवके प्रयुज्यन्ते, कस्मात् ? जातेरभावात् । अस्ति हि  
तत्र व्यक्तेरस्याकृतिः यदभावात् तत्रासम्भत्ययः स पदार्थ  
इति ॥ ६६ ॥

नाकृतिव्यक्तापेक्षत्वाज्जात्यभिव्यक्तेः ॥ ६७ ॥

जातेरभिव्यक्तिराकृतिव्यक्तौ अपेक्षते नागृह्यमाणायामा-  
कृतौ व्यक्तौ जातिमात्रं शुद्धं गृह्यते तस्मान्न जातिः पदार्थः  
इति । न वै पदार्थेन भवितुं शक्यं कः खल्विदानीं पदार्थ  
इति ॥ ६७ ॥

व्यक्ताकृतिजातयस्तु पदार्थः ॥ ६८ ॥

तुशब्दो विशेषणार्थः । किं विशिष्यते प्रधानाङ्गभावस्या-

फलतस्तद दूषयति ।—सृष्टवके व्यक्ताकृतियुक्तेऽपि प्रोक्षणादीनामप्रसङ्गाज्जातिः  
पदार्थ इतरथा सृष्टवकस्यापि व्यक्तित्वाद्वाकृतिसत्त्वाच्च वैध प्रोक्षणादिप्रसङ्गादिवि-  
भावः ॥ ६६ ॥

केवलव्यक्ताकृतिशक्तिपक्षं निराकृत्य केवलजातिपक्षं निराकरोति ।—न  
जातिमात्रं पदार्थः जात्यभिव्यक्तेर्जातिशब्दबोधस्य आकृतिव्यक्त्यपेक्षत्वादाकृति-  
व्यक्तिविषयकत्वनियमात् तयोरपि वाच्यत्वमावश्यकं शक्तिं विना तज्ज्ञानासम्भवात्,  
न च गोलप्रकारकतादृशाकृतिविशिष्टशब्दत्वस्य कार्यतावच्छेदकत्वात्तज्ज्ञानमिति  
वाच्यं, तथा सति गवादिपदस्य घटत्वादावपि शक्तिप्रसङ्गात्तस्मात्पदं स्ववाच्यमेवोप-  
स्थापयति ॥ ६७ ॥

इत्यत्र त्रयाणामपि वाच्यत्वं सिद्धमित्याह ।—तुशब्देनैकैकमात्रपदार्थत्वव्यव-

न्या—१३



नियमेन पदार्थत्वमिति । यदा हि भेदविवक्षा विशेषगतिश्च  
तदा व्यक्तिः प्रधानमङ्गन्तु जात्याकृतौ । यदा तु भेदोऽविव-  
क्षितः सामान्यगतिस्तदा जातिः प्रधानमङ्गन्तु व्यक्त्याकृतौ  
स्वीकृते तदेतदुबहुलं प्रयोगेष्वकृतेस्तु प्रधानभावः उत्प्रेक्ष-  
तव्यः । कथं पुनर्ज्ञायते नानाव्यक्त्याकृतिजातय इति लक्षण-  
भेदात् तत्र तावत् ॥ ६८ ॥

**व्यक्तिगुणविशेषाश्रयो मूर्तिः ॥ ६९ ॥**

व्यज्यत इति व्यक्तिरिन्द्रियग्राह्येति न सर्वं द्रव्यं व्यक्तिः ।  
यो गुणविशेषाणां स्पर्शान्तानां गुरुत्वघनत्वद्रवत्वसंस्काराणाम-  
व्यापिनः परिमाणस्याश्रयो यथासम्भवं तद्रव्यम्, मूर्तिः मूर्च्छि-  
तावयवत्वादिति ॥ ६९ ॥

**आकृतिर्जातिलिङ्गाख्या ॥ ७० ॥**

यथा जातिर्जातिलिङ्गानि च प्रख्यायन्ते तामाकृतिं

च्छेदः पदार्थः इत्येकवचनन्तु तिसृष्वप्येकैव शक्तिरिति सूचनाय विभिन्नशक्तौ कदा-  
चित् कस्यचिदुपस्थितिः स्यात् शक्तेस्तुल्यत्वेऽपि व्यक्ती विशिष्यत्वात् प्राधान्यं तत्रैव  
शक्तियहात् । न चाकृत्यादिसाधारणशक्यतावच्छेदकाभावात् शक्त्यैक्यमिति वाच्यं,  
तथा नियमे मानाभावात्, इदं गवादिपदमभिप्रेत्य तेन पश्चादिपदस्य जात्यवच-  
कत्वेऽपि न चतिः, जातिपदं वा धर्मपदं तथैव लक्षणस्य वक्ष्यमाणत्वात् ॥ ६८ ॥

तत्र के व्यक्त्यादय इत्याकाङ्क्षायामह—यद्यपि जात्यादेरपि व्यक्तित्वान्  
प्रमेयत्वमेव व्यक्तित्वं तथापि जात्याकृतिशक्तिविषयव्यक्तेरिदं लक्षणं, तथाच गुण-  
विशेषो जात्याकृतिसमानाधिकरणो गुणः संख्यादिभिन्नस्तदाश्रयः मूर्तिर्व्यक्तिरिति  
समानार्थकमित्यर्थः, परे तु गुणा रूपादयः विशेषविशेषकाः उत्प्रेषणादयस्यै संहित-  
आश्रयो द्रव्यं तेन जगत्याश्रयो व्यक्तिरित्याशयः विशेषलक्षणमाह—मूर्तिरिति । मूर्ति-  
संख्यानविशेषस्तद्वानित्याहुः, अत्र च मध्यपदलोपी समास इत्याशयः । अन्येतु व्यक्तेर्लक्षणं  
मूर्तिरिति सैव केत्याह—गुणविशेषाश्रय इति । गुणविशेषस्यावच्छिन्नपरिमाणस्य  
इत्यर्थ इत्याहुः ॥ ६९ ॥



विद्यात् । सा च नानासत्त्वानां तदवयवानाञ्च नियता-  
द्व्यूहादिति नियतावयवव्यूहाः खलु सत्त्ववयवा जातिलिङ्गं  
शिरसा पादेन गामनुमिन्वन्ति । नियते च सत्त्वावयवानां  
व्यूहे सति गोत्वं प्रख्यायत इति । अनाकृतिव्यूहायां जातौ  
मृत्सुवर्णं रजतमित्येवमादिष्व्वाकृतिर्निवर्तते जहाति पदार्थ-  
त्वमिति ॥ ७० ॥

समानप्रसवात्मिका जातिः ॥ ७१ ॥

या समानां बुद्धिं प्रसूते भिन्नेष्वधिकरणेषु यया बह्वनीत-  
रितरतो न व्यावर्तन्ते योऽर्थोऽनेकत्र प्रत्ययानुवृत्तिनिमित्तं  
तत् सामान्यम् । यच्च केषाञ्चिद्देदं कुतश्चिद्देदं करोति तत्  
सामान्यविशेषो जातिरिति ॥ ७१ ॥

इति वात्स्यायनीये न्यायभाष्ये द्वितीयाध्यायस्य

द्वितीयमाह्निकम् ।

समाप्तश्चायं द्वितीयोऽध्यायः ।

आकृतिं लक्षयति ।—जातिलिङ्गमित्याख्या यस्याजातेर्गोत्वादार्हिं साम्रादि  
संस्थानविशेषो लिङ्गं तस्य च परम्परया द्रव्यवृत्तित्वं, जातिर्द्रव्यसमवायिकारणता-  
वच्छेदिका लिङ्गं धर्मो यस्याः सेत्यर्थ इति कश्चित् ॥ ७० ॥

जातिं लक्षयति ।—समानाकारकः प्रसवो बुद्धिजननम् आत्मा स्वरूपं यस्याः  
सा यथा च समानाकारबुद्धिजननयोग्यत्वमर्थः, समानाकारबुद्धिजननयोग्यधर्म-  
विशेषो नित्यानेकसमवेतरूपार्थ इत्यपि वदन्ति इदन्तु बोध्यम् एवं सत्याकृत्यविष-  
यको गवादिपदान् न शाब्दबोधः अनुभववलेन तथैव कार्यकारणभावकल्पना-  
दन्यथालाघवाद्गोपदस्य गोत्वविशिष्टे शक्तिरेव स्यादिति ॥ ७१ ॥

समाप्तं शब्दशक्तिपरीचाप्रकरणम् ॥ २३ ॥

द्वितीयाध्यायस्य द्वितीयमाह्निकम् ॥ २ ॥

इति श्रीविश्वनाथभट्टाचार्यकृता न्यायसूत्रवृत्तौ विभागपरीचाद्वारकसाह-  
स्रमाष्टपरीक्षणं नाम द्वितीयाध्यायवृत्तिः समाप्ता ॥ २ ॥



## तृतीयाध्यायस्य

प्रथमाह्निकम् ।

परीक्षितानि प्रमाणानि, प्रमेयमिदानीं परोक्ष्यते तच्चात्मादीत्यात्मा विविच्यते । किं देहेन्द्रियमनोबुद्धिवेदनासङ्घातमात्रमात्मा आहोस्वित्तद्व्यतिरिक्त इति, कुतः संशयः व्यपदेशस्योभयथासिद्धेः क्रियाकरणयोः कर्त्रा सम्बन्धस्याभिधानं व्यपदेशः, स द्विविधः अवयवेन समुदायस्य भूलैर्वृक्षस्तिष्ठति स्तम्भैः प्रासादो ध्रियत इति । अन्येनान्यस्य व्यपदेशः परशुना वृञ्चति, प्रदीपेन पश्यति । अस्ति चायं व्यपदेशः चक्षुषा पश्यति, मनसा विजानाति, बुद्ध्या विचारयति, शरीरेण सुखदुःखमनुभवतीति तत्र नावधार्यते किमवयवेन समुदायस्य देहादिसङ्घातस्य अथान्येनान्यस्य तद्व्यतिरिक्तस्य वेति अन्येनायमन्यस्य व्यपदेशः, कस्मात् ?

दर्शनस्पर्शनाभ्यामेकार्थग्रहणात् ॥ १ ॥

दर्शनेन कश्चिदर्थो गृहीतः स्पर्शनेनापि सोऽर्थो गृह्यते यमहमद्राक्षच्चक्षुषा तं स्पर्शनेनापि स्पृशामीति यच्चास्यार्चस्पर्शनेन तं चक्षुषा पश्यामीति, एकविषयाविमौ प्रत्ययावेककर्तृकौ प्रतिसन्धीयते नच सङ्घातकर्तृकौ नेन्द्रियेणैक

तरुप्रधत्तितुल्यता भवति यत्कृपामन्तरा

यदीयकरुणाकणात्तरति मोहजालं जनः ।

विधाय हृदयाम्बुजे रुचिरवाक्प्रचाराय तां

नमामि परदेवतां सततमेव वाणीमहम् ॥

अथावसरतः प्रमेयेषु परीक्षणीयेषु प्रथमोद्दिष्टमात्मादिषट्कं तृतीये परीक्षणीयं तेनात्मादिषट्कपरीक्षेवाध्यायार्थः तत्रात्मादिचतुष्कपरीक्षा प्रथमाह्निकायाः



कर्तृकौ । तद्योऽसौ चक्षुषा त्वगिन्द्रियेण चैकार्थस्य सङ्ग-  
हीता भिन्ननिमित्तावनन्यकर्तृकौ प्रत्ययौ समानविषयौ  
प्रतिसन्दधाति सोऽर्थान्तरभूत आत्मा । कथं पुनर्नेन्द्रियेणैक-  
कर्तृकौ इन्द्रियं खलु खं खं विषयग्रहणमनन्यकर्तृकं प्रति-  
सन्धातुमर्हति नेन्द्रियान्तरस्य विषयान्तरग्रहणमिति । कथं  
न सङ्घातकर्तृकौ एकः खल्वयं भिन्ननिमित्तौ स्वात्मकर्तृकौ  
प्रत्ययौ प्रतिसंहितौ वेदयते न सङ्घातः, कस्मात् ? अनिवृत्तं हि  
सङ्घाते प्रत्येकं विषयान्तरग्रहणस्याप्रतिसन्धानमिन्द्रियान्ते-  
रेवेति ॥ १ ॥

न विषयव्यवस्थानात् ॥ २ ॥

न देहादिसङ्घातादन्यच्चेतनः, कस्मात् ? विषयव्यवस्थानात् ।  
व्यवस्थितविषयाणीन्द्रियाणि चक्षुष्यसति रूपं न गृह्यते सति  
च गृह्यते । यच्च यास्मिन्नसति न भवति सति भवति तस्य  
तदिति विज्ञायते । तस्माद्रूपग्रहणं चक्षुषः चक्षू रूपं पश्यति  
एवं घ्राणादिष्वपीति तानोन्द्रियाणीमानि स्वस्वविषयग्रहणा-  
च्चेतनानि इन्द्रियाणां भावाभावयोर्विषयग्रहणस्य तथाभावात्,  
एवं सति किमन्येन चेतनेन सन्दिग्धत्वादहेतुः योऽयमिन्द्रि-  
याणां भावाभावयोर्विषयग्रहणस्य तथाभावः स किं चेतन-

तच्च च नवप्रकरणानि तत्रादाविन्द्रियभेदप्रकरणं तत्रेन्द्रियं ज्ञानवन्नवेति  
संग्रहे करणत्वेन सिद्धानामिन्द्रियाणां चैतन्यमस्तु लाघवात् तथा चात्मशब्दस्य  
नानार्थत्वादिन्द्रियाणामभौतिकत्वाद्वा न साङ्ख्यमितीन्द्रियचेतन्यवादिनस्तन्निरा-  
करणाच्च सूत्रम् : एकस्वेव दर्शनस्पर्शनाभ्यामर्थस्य ग्रहणात् दर्शनस्पर्शने ज्ञान-  
विशेषौ ( तृतीया च प्रकारे ) तेन चाक्षुषस्यांशोभयवत्त्वेनैकस्य धर्मिणः प्रतिसन्धा-  
नादित्यर्थः तथाच योऽहं घटसद्राचं सोऽहं स्पृशामीत्यनुभवादात्मेन्द्रियव्यतिरिक्त  
एक इति ॥ १ ॥



त्वादाहोस्त्रिचेतनोपकरणानां ग्रहणनिमित्तत्वादिति सन्दिह्यते,  
चेतनोपकरणत्वेऽपीन्द्रियाणां ग्रहणनिमित्तत्वाद्भवितुमर्हति  
यच्चोक्तं विषयव्यवस्थानादिति ॥ २ ॥

तद्व्यवस्थानादेवात्मसङ्गावादप्रतिषेधः ॥ ३ ॥

यदि खल्वेकमिन्द्रियमव्यवस्थितविषयं सर्वज्ञं सर्वविषय-  
ग्राहि चेतनं स्यात्, कस्ततोऽन्यत् चेतनमनुमातुं शक्नुयात् ?  
यस्मात् व्यवस्थितविषयाणीन्द्रियाणि तस्मात्तेभ्योऽन्यश्चेतनः  
सर्वज्ञः सर्वविषयग्राही विषयव्यवस्थितितोऽनुमीयते । तत्रेद-  
मभिज्ञानमप्याख्येयं चेतनवृत्तमुदाह्रियते रूपदर्शी खल्वयं रसं  
गन्धं वा पूर्वगृह्येतमनुमिनोति । गन्धप्रतिसंवेदो च रूप-  
रसावनुमिनोति । एवं विषयशेषेऽपि वाच्यम् । रूपं दृष्ट्वा  
गन्धं जिघ्रति घ्रात्वा च गन्धं रूपं पश्यति । तदेवमनियत-  
पर्यायं सर्वविषयग्रहणमेकचेतनाधिकरणमनन्यकर्तृकं प्रति-  
सन्धत्ते प्रत्यक्षानुमानागमसंशयप्रत्ययांश्च नानाविषयान् स्वात्म-  
कर्तृकान् प्रतिसन्धाय वेदयते सर्वार्थविषयश्च शास्त्रं प्रति-  
पद्यते । अर्थमविषयभूतं श्रोत्रस्य क्रमभाविनो वर्णान् श्रुत्वा  
पदवाक्यभावं प्रतिसन्धाय शब्दार्थव्यवस्थाञ्च बुध्यमानोऽनेक-  
विषयमर्थजातग्रहणीयमेकैकेनेन्द्रियेण गृह्णाति । सेयं सर्व-  
ज्ञस्य ज्ञेया व्यवस्थाऽनुपदं न शक्या परिक्रमितुम् । आकृति-

अत्र शङ्कने ।—चक्षुस्त्रगादीनां रूपस्पर्शादिनियतविषयत्वाच्चक्षुरादेयाच्च । आदि  
समवायित्वमित्यद्यामेदप्रत्ययो भान्त इति भावः ॥ २ ॥

समाधत्ते ।—उक्तप्रतिषेधो न युक्तः उक्तविषयव्यवस्थानादेवात्मसदभावादति-  
रिक्तात्मकत्वादित्यर्थः, अयं भावः तत्तदिन्द्रियाणां तत्तद्विषयकप्रत्यक्षं प्रति  
समवायित्वं वाच्यं, न तु प्रत्यक्षत्वावच्छिन्नं प्रति, अनुमित्यादि जनकत्वे तु विनि-  
गनकाभावः, तेन जन्यज्ञानत्वावच्छिन्नजनकतावच्छेदकमात्मत्वं चक्षुरादिरनित्यत्वा-



मात्रन्तूदाहृतम् । तत्र यदुक्तमिन्द्रियचैतन्ये सति किमन्येन चेतनेन तदयुक्तं भवति ? इतश्च देहादिव्यतिरिक्त आत्मा न देहादिसङ्घातमात्रम् ॥ ३ ॥

शरीरदाहे पातकाभावात् ॥ ४ ॥

शरीरग्रहणेन शरीरेन्द्रियवृद्धिवेदनासङ्घातः प्राणिभूतो गृह्यते प्राणिभूतं शरीरं दहतः प्राणिहिंसाकृतं पापं पातकमित्युच्यते तस्याभावः तत्फलेन कर्त्तरसम्बन्धात् अकर्त्तृश्च सम्बन्धात् शरीरेन्द्रियवृद्धिवेदनाप्रबन्धे स्वत्वान्यः सङ्घात उत्पद्यतेऽन्यो निवृध्यते उत्पादनरोधसन्ततौभूतः प्रबन्धो नान्यत्वं वाधते, देहादिसङ्घातस्यान्यत्वाधिष्ठानत्वात् । अन्यत्वाधिष्ठानो ह्यसौ प्रख्यायत इति, एवं सति यो देहादिसङ्घातः प्राणिभूतो हिंसां करोति नासौ हिंसाफलेन सम्बध्यते, यस्य सम्बध्यते न तेन हिंसा कृता, तदेवं सत्त्वभेदे कृतज्ञानमकृताभ्यागमः प्रसज्यते, सति तु सत्त्वोत्पादे सत्त्वनिरोधे चाकर्मनिमित्तं सत्त्वसर्गं प्राप्नोति । तत्र सुक्त्यर्थो ब्रह्मचर्यवासो न स्यात् । तद्यदि देहादिसङ्घातमात्रं स्यात् शरीरदाहे पातकं न भवेत् अनिष्टञ्चेतत् तस्माद्देहादिसङ्घातव्यतिरिक्त आत्मानित्य इति ॥ ४ ॥

दात्मनश्च नित्यताया वक्ष्यमाणत्वाच्चक्षुरादिनाशेऽपि स्मरणाच्चक्षुरहमित्याद्यप्रतीतेश्च नेन्द्रियात्मवादो युज्यत इति ॥ ३ ॥

समाप्तमिन्द्रियभेदप्रकरणम् ॥ २४ ॥

ननु गौरोऽहं जानामीत्यादि प्रतीतेरस्तु शरीरमात्मैत्याशङ्क्य दूषयति ।— पातकाभावात् पातकादिरभावप्रसङ्गात् तथा चोत्तरकालिकं दुःखादिकं न स्यादिति, यद्वा दाहो नाशः, तथा च शरीरनाशे क्लृप्ते कर्त्तरि शरीरे विजटे पातकं



तदभावः सात्मकप्रदाहेऽपि तन्नित्यत्वात् ॥ ५ ॥

यस्यापि नित्येनात्मना सात्मकं शरीरं दह्यते तस्यापि शरीरदाहे पातकं न भवेद्दण्डः, कस्मात् ? नित्यत्वादात्मनः, न जातु कश्चिन्नित्यं हिंसितुमर्हति, अथ हिंस्यते नित्यत्वमस्य न भवति, सेयमेकस्मिन् पक्षे हिंसा निष्फला अन्यस्मिन्स्वनुपपन्नेति ॥ ५ ॥

न कार्याश्रयकर्तृबधात् ॥ ६ ॥

न ब्रूमो नित्यस्य सत्त्वस्य बधो हिंसा, अपित्वनुच्छेद-धर्मकस्य सत्त्वस्य कार्याश्रयस्य शरीरस्य स्वविषयोपलब्धेश्च कर्तृणामुपघातः पीडा वैकल्यलक्षणः प्रबन्धोच्छेदो वा प्रमापणलक्षणो वा बधो हिंसेति, कार्यन्तु सुखदुःखसंवेदनं तस्यायतनमधिष्ठानमाश्रयः शरीरम् । कार्याश्रयस्य शरीरस्य स्वविषयोपलब्धेश्च कर्तृणामिन्द्रियाणां बधो हिंसा न नित्यस्यात्मनः । तत्र यदुक्तं तदभावः सात्मकप्रदाहेऽपि तन्नित्यत्वादित्येतदयुक्तम्, यस्य सत्त्वोच्छेदो हिंसा तस्य कृतहानमकृताभ्यागमश्च दोषः । एतावच्चैतत् स्यात् । सत्त्वो-

न स्वादित्यर्थः । यद्यपि भूतचेतन्यवादिना पातकादिकं नोपेयते तथापि तस्य प्रसाध्याङ्गकत्वादिकदेगिनः पूर्वपक्षित्वाद्वा न दोष इति भावः ॥ ४ ॥

तवापि तुल्यदोष इत्याशङ्कते ।—तदभावः पातकाभावः सात्मकशरीरस्य प्रदाहेऽपि प्रसक्तः तन्नित्यत्वात् तस्य आत्मनो नित्यत्वात् नित्यत्वेन निर्विकारत्वेन जन्मधर्मानाश्रयत्वमभिमतमिति केचित्, तन्नित्यत्वात् शरीरनाशे शरीर-विशिष्टात्मनाशस्य नियतत्वादित्यपि कश्चित्, किञ्च सात्मकशरीरनाशेऽपि हन्तुः पातकाभावः स्यात् तस्यात्मनो नित्यत्वेन तन्नाशकत्वाभावात् ॥ ५ ॥

परिहरति ।—कार्याश्रयस्य चेष्टाश्रयस्य कर्तुः कृत्यवच्छेदकस्य शरीरस्यैव नाशो न त्वात्मन इति न पातकाभावः, यद्वा न हन्तुः पातकाभावः कार्याश्रय-



च्छेदो वा हिंसा अनुच्छिन्नधर्मकस्य सत्त्वस्य कार्याश्रय  
कर्तृबधो वा न कल्पान्तरमन्यदास्ता सत्त्वोच्छेदस्य प्रतिषेधः  
तत्र किमन्यच्छेषं यथाभूतार्थात् । अथवा कार्याश्रय  
कर्तृबधादिति कार्याश्रया देहेन्द्रियबुद्धिसङ्घातो नित्यस्यात्मन-  
स्तत्र सुखदुःखप्रतिसंवेदनं तस्याधिष्ठानमाश्रयस्तदायतनं  
तद्भवति न ततोऽन्यदिति स एव कर्ता तन्निमित्ताहि सुख-  
दुःखसंवेदनस्य निर्वृतिः न तमन्तरेणेति तस्य बध उपघातः  
पोडा प्रमापणं वा हिंसा न नित्यत्वेनात्मीच्छेदः । तत्र यदुक्तं  
तदभावः सात्मकप्रदाहेऽपि तन्नित्यत्वादेतन्नेति । इदञ्च देहादि-  
व्यतिरिक्त आत्मा ॥ ६ ॥

सव्यदृष्ट्येतरेण प्रत्यभिज्ञानात् ॥ ७ ॥

पूर्वापरयोर्विज्ञानयोरेकविषये प्रतिसन्धिज्ञानं प्रत्यभि-  
ज्ञानम् । तमेवेतर्हि पश्यामि यमज्ञासिषं स एवायमर्थे  
इति । सव्येन चक्षुषा दृष्टमथेतरेणापि चक्षुषा प्रत्यभि-  
ज्ञानात् । यमद्राक्षं तमेवेतर्हि पश्यामिति इन्द्रियचैतन्ये  
तु नान्यदृष्टमन्यः प्रत्यभिजानातीति प्रत्यभिज्ञानुपपत्तिः  
अस्ति त्विदं प्रत्यभिज्ञानं तस्मादिन्द्रियव्यतिरिक्तश्चेतनः ॥ ७ ॥

कर्तृबधात् शरीरस्य नाशात् ब्राह्मणत्वादेः शरीरवृत्तित्वात्तन्नाशादेव पापोत्पत्ति-  
रिति भावः, वस्तुतस्तु अपूर्वशरीरावच्छिन्नप्राणसंयोगात्मकोत्पत्तिवत् शरीरावच्छिन्नप्राण-  
संयोगध्वंसविशेषात्मक-मरणसप्यात्मनः सम्भवति अन्यथा शरीराविनाशिनो बन्धनमुख-  
निरोधादेर्हिंसात्वं न स्यात् पातकानभ्युपगन्तृचारवाकादिभते शरीरमेदसाधनन्तु  
वच्चरमाणयुक्तिभिरिति ध्येयम् ॥ ६ ॥

समाप्तं देहमेदप्रकरणम् ॥ २५ ॥

प्रसङ्गाच्चक्षुरद्वैतप्रकरणमारभते ।—वामेन चक्षुषा दृष्टस्य दक्षिणेन चक्षुषा  
प्रत्यभिज्ञानात् स्थिरात्मसिद्धिरिति केषाञ्चिन्नतं तन्निराकरणायैतदुपन्यासः ॥ ७ ॥



नैकस्मिन्नासास्थिव्यवहिते द्वित्वाभिमानात् ॥ ८ ॥

एकमिदं चक्षुर्मध्ये नासास्थिव्यवहितं तस्यान्तौ गृह्य-  
माणौ द्वित्वाभिमानं प्रयोजयतः मध्यव्यवहितस्य दीर्घ-  
स्येव ॥ ८ ॥

एकविनाशे द्वितीयाविनाशान्नैकत्वम् ॥ ९ ॥

एकस्मिन्नपहते चोद्धते वा चक्षुषि द्वितीयमवतिष्ठते चक्षु-  
र्विषयग्रहणलिङ्गं तस्मादेकस्य व्यवधानानुपपत्तिः ॥ ९ ॥

अवयवनाशेऽप्यवयव्युपलब्धेरहेतुः ॥ १० ॥

एकविनाशे द्वितीयाविनाशादित्यहेतुः, कस्मात् ? वृक्षस्य  
हि कासुचिच्छाखासु छिन्नासूपलभ्यत एव वृक्षः ॥ १० ॥

दृष्टान्तविरोधादप्रतिषेधः ॥ ११ ॥

न कारणद्रव्यस्य विभागे कार्यद्रव्यमवतिष्ठते नित्यत्व-  
प्रसङ्गात् बहुष्ववयविषु यस्य कारणानि विभक्तानि तस्य  
विनाशः । येषां ० कारणान्यविभक्तानि तान्यवतिष्ठन्ते अथवा  
दृश्यमानार्थविरोधो दृष्टान्तविरोधः, मृतस्य हि शिरःकपाले

एतद्दूषयति ।—मध्यस्थसेतुना तडागस्येव नासास्थिव्यवहितगोलकान्तराव-  
च्छिन्नतया हैतप्रत्ययो भ्रम इत्यर्थः ॥ ८ ॥

आक्षिपति ।—चक्षुरेके एकचक्षुर्नाशेऽन्वयं स्यादिति भावः ॥ ९ ॥

अत्रैकदेशो परिहरति ।—अवयवस्य शाखादेर्नाशेऽप्यवयवो वृक्षस्य प्रत्यभि-  
ज्ञानान्नावयवनाशे सर्ववावयविनाशनियतस्तथा चैकनाशेऽपि नान्वयमिति ॥ १० ॥

एकदेशिमतस्य पूर्वोक्ताक्षेपस्य च समाधानाय सिद्धान्तिनः स्वम् ।—उक्त-  
प्रतिषेधो न युक्तः दृष्टान्तस्य विरोधादयुक्तत्वात्, नहि शाखाच्छेदे वृक्षस्तिष्ठति  
तथा सति वृक्षस्यानाशप्रसङ्गादतोऽवस्थितावयवेष्वेव खण्डवृक्षोत्पत्तेर्नैकदेशिमतं



द्वाववटौ नासास्थिव्यवहितौ चक्षुषः स्थाने भेदेन गृह्येते न  
चेतदेकस्मिन्नासास्थिव्यवहिते सम्भवति अथवैकविनाशस्या-  
नियमाद्वाविमावर्थौ तौ च पृथगावरणोपघातौ अनुमीयेते  
विभिन्नाविति अवपोडनाच्चैकस्य चक्षुषो रश्मिविषयसन्नि-  
कर्षस्य भेदाद् दृश्यभेद इव गृह्यते तच्चैकत्वे विरुद्धते अव-  
पोडननिवृत्तौ चाभिन्नप्रतिसम्बन्धनमिति तस्मादेकस्य व्यवधा-  
नानुपपत्तिः अनुमीयते चायं देहादिसङ्घातव्यतिरिक्तश्चेतन  
इति ॥ ११ ॥

इन्द्रियान्तरविकारात् ॥ १२ ॥

कस्यचिदस्त्वफलस्य गृहीतसाहचर्ये रूपे गन्धे वा केन-  
चिदिन्द्रियेण गृह्यमाणे रसनस्येन्द्रियान्तरस्य विकारः  
रसानुस्यूतौ रसगर्भिप्रवर्तितो दन्तोदकसंप्रवभूतो गृह्यते तस्ये-  
न्द्रियचैतन्येऽनुपपत्तिः, नान्यदृष्टमन्यः स्मरति ॥ १२ ॥

न स्मृतेः स्मर्तव्यविषयत्वात् ॥ १३ ॥

स्मृतिर्नाम धर्मो निर्मितादुत्पद्यते तस्याः स्मर्तव्यो विषयः  
तत्कृत इन्द्रियान्तरविकारो नात्मकत इति ॥ १३ ॥

युक्तम्, एतेनैकनाशे द्वितीया विनाशहेदसाधनमपि प्रयुक्तं, चक्षुर्नाशेऽपि गोलका-  
न्तरावच्छिन्नावयवैः खण्डचक्षुः सम्भवात् इत्यच्च लाघवाच्चक्षुरवैतमिति टीका-  
स्वरसिद्धम् । परे तु चक्षुर्वैतमेव सूत्रार्थं मन्यमाना व्याचक्षते सिद्धान्तिनः सूत्रं  
सव्येति, शङ्कते नैकस्मिन्निति, समाधत्ते एकेति, शङ्कते अवयवेति, निराकरोति दृष्टा-  
न्तेति, शाखानाशे वचनाशावश्यकत्वात् दृष्टान्तो न युक्तः, यदा दृष्टान्तस्य गोलक-  
भेदस्य विरोधादन्यथाऽनुपपन्नत्वादृष्टं हि स्रतस्य चक्षुरधिष्ठानगोलकद्वयं भेदेनैवोप-  
लभ्यत इति वदन्ति ॥ ११ ॥

आत्मन इन्द्रियभेदे युक्त्यन्तरमाह ।—चिरविल्लाद्यस्त्रद्रव्ये दृष्टे तद्वरसम्भरणा-  
दन्तोदकसंप्रवहपरसनैन्द्रियविकारादिन्द्रियव्यतिरिक्त आत्मा सिध्यति ॥ १२ ॥

आक्षिपति ।—स्मृतिर्हि स्मर्तव्यविषयिणीति नियमस्तस्मात् दर्शनादिना



## तदात्मगुणसङ्गावादप्रतिषेधः ॥ १४ ॥

तस्या आत्मगुणत्वे सति सङ्गावादप्रतिषेधः, आत्मनः यदि स्मृतिरात्मगुणः, एवं सति स्मृतिरूपपद्यते नान्यदृष्टमन्यः स्मर-  
तीति, इन्द्रियचैतन्ये तु नानाकर्तृकाणां विषयग्रहणानाम-  
प्रतिसन्धानम् । अप्रतिसन्धाने वा विषयव्यवस्थानुपपत्तिः,  
एकस्तु चेतनोऽनेकार्थदर्शी भिन्ननिमित्तः पूर्वदृष्टमर्थं स्मर-  
तीति एकस्थानेकार्थदर्शनो दर्शनप्रतिसन्धानात् स्मृतेरात्म-  
गुणत्वे सति सङ्गावः विपर्यये चानुपपत्तिः । स्मृत्याश्रयाः  
प्राणभृतां सर्वे व्यवहाराः आत्मलिङ्गमुदाहरणमात्रमिन्द्रिया-  
न्तरविकार इति ॥ १४ ॥

## अपरिसङ्ख्यानाञ्च स्मृतिविषयस्य ॥ १५ ॥

अपरिसङ्ख्याय च स्मृतिविषयमिदमुच्यते न स्मृतेः स्मर्तव्य-  
विषयत्वादिति येयं स्मृतिरगृह्यमाणोऽर्थे अज्ञासिषमहममु-  
मर्थमिति । एतस्याज्ञातज्ञानविशिष्टः पूर्वज्ञातोऽर्थो विषयो  
नार्थमात्रं ज्ञातवानहममुमर्थमसावर्थो मया ज्ञातः ज्ञात-  
मस्मिन्नर्थे मम ज्ञानमभूदिति चतुर्विधमेतद्वाक्यं स्मृतिविषय-  
ज्ञापकं समानार्थम् सर्वत्र खलु ज्ञाता ज्ञानं ज्ञेयं च गृह्यते,  
अथ प्रत्यक्षेऽर्थे या स्मृतिस्तया त्रीणि ज्ञानान्येकस्मिन्नर्थे प्रति-

सामानाधिकरण्ये मानाभावात् अस्तु वा विषयतयैव सामानाधिकरण्यमिति  
भावः ॥ १३ ॥

समाधत्ते ।—उक्तप्रतिषेधो न युक्तः भूमिग्राहकमानेन स्मृतेरात्मगुणत्वात्परि-  
शेषेणात्मगुणत्वसिद्धेरहं स्मरामीत्यनुभवात्, विषयनिष्ठकार्यकारणभावे चेवस्य  
ज्ञानान्नैवस्य स्मरणापत्तेरिति भावः ॥ १४ ॥

विषयाणां स्मर्तव्यानां स्मृतिसमवायित्वं सादित्याशङ्क्य समाधत्ते ।—अपरि-



सन्धीयन्ते समानकर्तृकाणि न नानाकर्तृकाणि नाकर्तृ-  
काणि किं तर्हि एककर्तृकाणि अद्राक्षमसुमर्थं यमेवैतर्हि  
पश्यामि अद्राक्षमिति दर्शनं दर्शनसंविच्च, न खल्वसंविदिते  
खे दर्शने स्यादेतदद्राक्षमिति, ते खल्वेते हे ज्ञाने यमेवैतर्हि  
पश्यामोति तृतीयं ज्ञानमेवमेकोऽर्थस्त्रिभिर्ज्ञानैर्युज्यमानो  
नाकर्तृको न नानाकर्तृकः किं तर्हि एककर्तृक इति, सोऽयं  
स्मृतिविषयोऽपरिसङ्ख्यमानो विद्यमानः प्रज्ञातोऽर्थः प्रति-  
षिध्यते नास्त्यात्मा स्मृतेः स्मर्तव्यविषयत्वादिति, न चेदं स्मृति-  
मात्रं स्मर्तव्यमात्रविषयं वा इदं खलु ज्ञानप्रतिसन्धानवत्  
स्मृतिप्रतिसन्धानमेकस्य सर्वविषयत्वात् एकोऽयं ज्ञाता सर्व-  
विषयः स्वानि ज्ञानानि प्रतिसन्धत्ते असुमर्थं ज्ञास्याम्यसुमर्थं  
विजानाम्यसुमर्थमज्ञासिषमसुमर्थं जिज्ञासमानस्त्रिरमज्ञात्वा-  
ऽध्यवस्यत्यज्ञासिषमिति एवं स्मृतिमपि त्रिकालविशिष्टां  
सुस्मूर्षाविशिष्टाञ्च प्रतिसन्धत्ते संस्कारसन्ततिमात्रे तु सत्त्वे  
उत्पद्योत्पद्य संस्कारास्त्रिभवेन्ति स नास्त्येकोऽपि संस्कारो  
यस्त्रिकालविशिष्टं ज्ञानं स्मृतिश्चानुभवेत् । नचानुभवम्  
अन्तरेण ज्ञानस्य स्मृतेश्च प्रतिसन्धानमहं ममेति चोत्पद्यते  
देहान्तरवत् अतोऽनुमीयते अस्त्येकः सर्वविषयः प्रतिदेहं  
स्वज्ञानप्रबन्धं स्मृतिप्रबन्धञ्च प्रतिसन्धत्ते इति यस्य देहान्तरेषु  
वृत्तेरभावान्न प्रतिसन्धानं भवतीति ॥ १५ ॥

नात्मप्रतिपत्तिहेतूनां मनसि सम्भवात् ॥ १६ ॥

सङ्ग्रहानात् आनन्यात् तथा च लाघवादतिरिक्तान्नसिद्धिः इदं न सूत्रं किन्तु  
भाष्यमिति केचित् ॥ १५ ॥

समाप्तं चक्षुरद्वैतप्रकरणम् ॥ २६ ॥

न्या—१४



न देहादिसङ्घातव्यतिरिक्त आत्मा, कस्मात् ? आत्मप्रति-  
पत्तिहेतूनां मनसि सम्भवात् । दर्शनस्पर्शनाभ्यामेकार्थग्रहणा-  
दित्येवमादीनामात्मप्रतिपादकानां हेतूनां मनसि सम्भवो  
यतः मनो हि सर्वविषयमिति तस्मान्न शरीरेन्द्रियमनोबुद्धि-  
सङ्घातव्यतिरिक्त आत्मेति ॥ १६ ॥

**ज्ञातुज्ञानिसाधनोपपत्तेः संज्ञाभेदमात्रम् ॥ १७ ॥**

ज्ञातुः खलु ज्ञानसाधनान्युपपद्यन्ते, चक्षुषा पश्यति, घ्राणेन  
जिघ्रति, स्पर्शनेन स्पृशति, एवमन्तुः सर्वविषयस्य मतिसाधन-  
मन्तःकरणभूतं सर्वविषयं विद्यते येनार्यं मन्यत इति । एवं-  
मति ज्ञातर्यात्मसंज्ञा न सृष्यते मनःसंज्ञाऽभ्यनुज्ञायते मनसि  
च मनःसंज्ञा न सृष्यते मतिसाधनं त्वभ्यनुज्ञायते तदिदं  
संज्ञाभेदमात्रं नार्यं विवाद इति प्रत्याख्याने वा सर्वेन्द्रिय-  
विलोपप्रसङ्गः, अथ मन्तुः सर्वविषयस्य मतिसाधनं सर्वविषयं  
प्रत्याख्यायते नास्तीति । एवं रूपादिविषयग्रहणसाधना-  
न्यपि न सन्तीति सर्वेन्द्रियविलोपः प्रसज्यत इति ॥ १७ ॥

**नियमश्च निरनुमानः ॥ १८ ॥**

योऽयं नियम इष्यते रूपादिग्रहणसाधनान्यस्य सन्ति  
मतिसाधनं सर्वविषयं नास्तीति, अयं निरनुमानो नात्रानु-

ननु मनसो नित्यत्वदाम्बत्वमस्त्वित्याशङ्कते ।—नातिरिक्त आत्मा आत्मसाधक-  
मानानां मनसार्थान्तरत्वमिति भावः ॥ १६ ॥

समाधत्ते ।—यदि मनसो ज्ञातृत्वं तदा व्यासङ्गाद्युपपादनाय करणान्तर-  
मवश्यं वाच्यं तथा चेको ज्ञाता ज्ञानसाधनं चेको सिद्धं, मन आत्मास्त्विति संज्ञा-  
मात्रं, किञ्च व्यासङ्गोपपादकतया मनसोऽणत्वं सिद्धमात्मनश्च प्रत्यक्षोपपादकतया  
महत्त्वमिति भेद आवश्यक इति भावः ॥ १७ ॥



मानमस्ति येन नियमं प्रतिपद्यामह इति । रूपादिभ्यश्च विषयान्तरं सुखादयस्तदुपलब्धौ करणान्तरसंज्ञावः, यथा चक्षुषा गन्धो न गृह्यत इति करणान्तरं घ्राणम्, एवञ्चक्षु-  
घ्राणाभ्यां रसो न गृह्यत इति करणान्तरं गमनम्. एवं शेषेषु  
तथा चक्षुरादिभिः सुखादयो न गृह्यन्त इति करणान्तरेण  
भवितव्यम्, तच्च ज्ञानायौगपद्यलिङ्गम् । यच्च सुखाद्युपलब्धौ  
करणं तच्च ज्ञानायौगपद्यलिङ्गं तस्येन्द्रियमिन्द्रियं प्रति सन्निधे-  
रसन्निधेर्न युगपज्ज्ञानान्युत्पद्यन्ते तत्र यदुक्तमात्मप्रतिपत्ति-  
हेतूनां मनसि सम्भवादिति तदयुक्तम्, किं पुनरयं देहादि-  
सङ्घातादन्यो नित्य उत्तानित्य इति, कुतः संशयः ? उभयथा  
दृष्टत्वात् संशयः । विद्यमानमुभयथा भवति : नित्यमनित्यञ्च  
प्रतिपादिते चात्मसंज्ञावे संशयानिहत्तेरिति आत्मसंज्ञावे हेतुभि-  
रेवास्व प्राग् देहभेदादवस्थानं सिद्धम् ऊर्ध्वमपि देहभेदादव-  
तिष्ठते कुतः ॥ १८ ॥

पूर्वाभ्यस्तस्मृत्यनुबन्धात् जातस्य हर्षभय-  
शोकसम्प्रतिपत्तेः ॥ १९ ॥

जातः खल्वयं कुमारकोऽस्मिन् जन्मन्यगृहीतेषु हर्षभय-  
शोकहेतुषु हर्षभयशोकान् प्रतिपद्यते लिङ्गानुमेयान् ते च  
स्मृत्यनुबन्धादुत्पद्यन्ते नान्यथा स्मृत्यनुबन्धश्च पूर्वाभ्यासम्

ननु रूपादिप्रत्यक्षं सकरणकमस्तु नतु सुखादिप्रत्यक्षम् एवं परमाख्यन्तरस्याती-  
न्द्रियत्वेऽपि मनसः प्रत्यक्षं स्वादत्ताह ।—उक्तो नियमविशेषो निरनुमानः निष्प्रमा-  
णकः गौरवाद्दैपरित्ये च विनिगमकाभावाच्चेति भावः ॥ १८ ॥

समाप्तं मनोभेदप्रकरणम् ॥ २७ ॥

एवं द्वाहितेऽपि देहादिभिन्ने आत्मनि, विना तन्नित्यतां न परलोकार्थिनः



अन्तरेण न भवति पूर्वाभ्यासश्च पूर्वजन्मनि सति नान्यथेति सिध्यत्येतत्, अवतिष्ठतेऽयमूर्ध्वं शरीरभेदादिति ॥ १८ ॥

पद्मादिषु प्रबोधसम्मीलनविकारवत्तद्विकारः ॥ २० ॥

यथा पद्मादिष्वनित्येषु प्रबोधसम्मीलनं विकारो भवति एवमनित्यस्यात्मनो हर्षभयशोकसम्प्रतिपत्तिर्विकारः स्यात् हेत्वभावादयुक्तम् अनेन हेतुना पद्मादिषु प्रबोधसम्मीलन-विकारवदनित्यस्यात्मनो हर्षादिसम्प्रतिपत्तिरिति, नात्रोदाहरणसाधर्म्यात् साध्यसाधनहेतुर्न वेधर्म्यादस्ति हेत्वभावात् असम्बद्धार्यकमपार्थकमुच्यत इति । दृष्टान्ताच्च हर्षादिनिमित्तस्यानिवृत्तिः या चेयमासेवितेषु विषयेषु हर्षादिसम्प्रतिपत्तिः स्मृत्यनुबन्धकता प्रत्यात्मं गृह्यते सेयं पद्मादिसम्मीलनदृष्टान्तेन न निवर्तते यथा चेयं न निवर्तते तथा जातस्यापीति, क्रिया-जातश्च पर्णविभागः संयोगप्रबोधः, सम्मीलने क्रियाहेतुश्चानुमेयः । एवञ्च सति किं दृष्टान्तेन प्रतिषिध्यते ? अथ निर्निमित्तः पद्मादिषु प्रबोधसम्मीलनविकार इति मतम्, एवमात्मनोऽपि हर्षादिसम्प्रतिपत्तिरिति तच्च ॥ २० ॥

नोष्णशीतवर्षाकालनिमित्तत्वात् पञ्चात्मक-  
विकाराणाम् ॥ २१ ॥

प्रवृत्तिरत आत्मनित्यताप्रतिपादनाय सूत्रम् । जातस्य बालस्य एतज्जन्मानुभूतेषु अपि हर्षादिहेतुषु सत्यु हर्षादीनां सम्प्रतिपत्तिः उत्पत्तिस्तस्याः पूर्वपूर्वानुभवा-धीनस्मृतिसत्त्वत्वादेव सश्रवात् इत्थं चेदानोत्पन्नस्यामनः पूर्वपूर्वसिद्धौ तस्या-नादित्वमनादेव भावस्य न नाश इति नित्यत्वसिद्धिरिति भावः ॥ १९ ॥

अत्र शङ्कते ।—बालस्य हर्षादयो सुखविकासायनुमेया न च तत्कालव-पद्मादीनां प्रबोधादिवददृष्टविशेषाधीनक्रियावशादेव तदुपपत्तेरिति भावः ॥ २० ॥



उष्णादिषु सत्त्वभावात् असत्त्वभावात् तन्निमित्ताः पञ्चभूतानुग्रहेण निर्वृत्तानां पद्मादीनां प्रबोधसम्बोदन-  
विकारा निमित्ताद्भवितुमर्हन्ति न निमित्तमन्तरेण, न चान्यत्  
पूर्वाभ्यस्तस्मत्पुनर्वन्धात् निमित्तमस्तीति । न चोत्पत्तिनिरोध-  
कारणानुमानमात्मनो दृष्टान्तात् न हर्षादीनां निमित्तमन्त-  
रेणोत्पत्तिः नोष्णादिवन्निमित्तान्तरोपादानं हर्षादानं तस्माद्-  
युक्तमेतत् ॥ २१ ॥

प्रेत्याहाराभ्यासकृतात् स्तन्याभिलाषात् ॥ २२ ॥

इतश्च नित्य आत्मा, जातमात्रस्य वत्सस्य प्रवृत्तिलिङ्गः  
स्तन्याभिलाषो गृह्यते स च नान्तरेणाहाराभ्यासम् । कया  
युक्त्या ? दृश्यते हि शरीरिणां क्षुधापीड्यमानानामहाराभ्यास-  
कृतात् स्मरणानुबन्धादाहाराभिलाषः, न च पूर्वशरीरमन्तरे-  
णासौ जातमात्रस्योपपद्यते, तेनानुमीयते भूतपूर्वं शरीरं  
यत्रानेनाहारोऽभ्यस्त इति । स खल्वयमात्मा पूर्वशरीरात् प्रेत्य  
शरीरान्तरमपन्नः क्षुत्पीडितः पूर्वाभ्यस्तमाहारमनुस्मरन् स्तन्य-  
मभिलषति तस्मान्न देहभेदादात्मा भिद्यते अवल्येवोद्धं देह-  
भेदादिति ॥ २२ ॥

अयसोऽयस्कान्ताभिगमनवत्तदुपसर्पणम् ॥ २३ ॥

सिद्धान्तसूत्रम् ।—उक्तं न युक्तं यतः पञ्चात्मकानां पाञ्चभौतिकानां पद्मादीनां  
ये विकारास्तेषाम् उष्णकालादिनिमित्तत्वात् मनुष्यादीनान्यु हर्षादिनिमित्तका  
मुखविकासोदय इति न सुख्यतेति भावः ॥ २१ ॥

आत्मनित्यत्वे हेत्वन्तरमाह ।—प्रेत्य सत्त्वा जातमात्रस्य यः स्तन्याभिलाषः स  
तावदाहाराभ्यासजनितः जन्मान्तरीयाहारेष्टसाधनताधीभ्यजौवनादृष्टोद्धोषितसंस्कारा-  
धीनेष्टसाधकतास्मरणेन हि बाह्यः स्वप्नानि प्रवर्तते इत्यनादित्वमिति ॥ २२ ॥



यथा खलु अयोऽभ्यासमन्तरेणायस्कान्तमुपसर्पति, एवम्  
आहाराभ्यासमन्तरेण बालः स्तन्यमभिलाषति, किमिदमयसो-  
ऽयस्कान्ताभिसर्पणं निर्निमित्तमथ निमित्तादिति निर्निमित्तं  
तावत् ॥ २३ ॥

नान्यत्र प्रवृत्त्यभावात् ॥ २४ ॥

यदि निर्निमित्तं लोष्टादयोऽप्ययस्कान्तमुपसर्पेयुर्न जातु  
नियमे कारणमस्तीति, अथ निमित्तात् तत्कोनोपलभ्यत इति  
क्रियालिङ्गः क्रियाहेतुः क्रियानियमलिङ्गश्च क्रियाहेतुनियमः  
तेनान्यत्र प्रवृत्त्यभावः बालस्यापि नियतमुपसर्पणं क्रियोप-  
लभ्यते नच स्तन्याभिलाषलिङ्गमन्यदाहाराभ्यासकृतात् स्मर-  
णानुबन्धात् । निमित्तं दृष्टान्तेनोपपाद्यते न चास्ति निमित्ते  
कस्यचिदुत्पत्तिः, न च दृष्टान्तो दृष्टमभिलाषहेतुं बाधते,  
तस्मादयसोऽयस्कान्ताभिगमनमदृष्टान्त इति, अयसः खल्वपि  
नान्यत्र प्रवृत्तिर्भवति न जात्वयो लोष्टमुपसर्पति किं कृतो-  
ऽस्यानियम इति यदि कारणनियमाः सर्वक्रियाः नियमलिङ्गः  
एवं बालस्यापि नियतविषयोऽभिलाषः कारणनियमाद्भवितु-  
मर्हति तच्च कारणमभ्यस्तस्मरणमन्यद्वेति दृष्टेन विशिष्यते  
दृष्टो हि शरीरेणामभ्यस्तस्मरणादाहाराभिलाष इति ॥ २४ ॥

वीतरागजन्मादर्शनात् ॥ २५ ॥

शङ्कते ।—यथायस्कान्तसन्निहितस्यायसोऽयस्कान्ताभिमुखतयागमनं तथैव वस्तु-  
स्यापि स्तनोपसर्पणं न त्विष्टसाधनताज्ञानाधीनप्रवृत्तिजन्यचेष्टेयमित्यर्थः ॥ २३ ॥

समाधत्ते ।—स्तनपान एव बालः प्रवर्तते न त्वन्यदेति नियमः कथं स्यात् ?  
वस्तुतस्तु अन्यत्र अयसि प्रवृत्त्यभावात्, प्रवृत्तिर्हि चेष्टानुमिता लिङ्गं न तु  
क्रियामात्रमतो न व्यभिचार इति भावः ॥ २४ ॥



इतश्च नित्य आत्मा, कस्मात् ? स रागो जायत इत्यर्था-  
दापद्यते अयं जायमानो रागानुबद्धो जायते रागस्य पूर्वानुभूत-  
विषयानुचिन्तनं योनिः पूर्वानुभवश्च विषयाणामन्यस्मिन् जन्मनि  
शरीरमन्तरेण नोपपद्यते, सोऽयमात्मा पूर्वशरीरानुभूतान्  
विषयाननुस्मरन् तेषु तेषु रज्यते तथा चायं द्वयोर्जन्मनोः  
प्रतिसन्धिः, एवं पूर्वशरीरस्य पूर्वतरेण पूर्वतरस्य पूर्वतमेनेत्या-  
दिनाऽनादिश्चेतनस्य शरीरयोगः अनादिश्च रागानुबन्ध इति सिद्धं  
नित्यत्वमिति । कथं पुनर्ज्ञायते पूर्वविषयानुचिन्तनजनितो  
जातस्य रागो न पुनः ॥ २५ ॥

सगुणद्रव्योत्पत्तिवत्तदुत्पत्तिः ॥ २६ ॥

यथोत्पत्तिधर्मकस्य द्रव्यस्य गुणाः कारणत उत्पद्यन्ते  
तथोत्पत्तिधर्मकस्यात्मनो रागः कुतश्चिदुत्पद्यते, अत्रायमुदि-  
तानुवादो निदर्शनार्थः ॥ २६ ॥

न सङ्कल्पनिमित्तत्वाद्वागादीनाम् ॥ २७ ॥

न खलु सगुणद्रव्योत्पत्तिवदुत्पत्तिरात्मनो रागस्य च,  
कस्मात् ? सङ्कल्पनिमित्तत्वाद्वागादीनाम् । अयं खलु प्राणिनां  
विषयानामिवमानानां सङ्कल्पजनितो रागो गृह्यते सङ्कल्पश्च

हेत्वन्तरमाह ।—वैतरागो रागगुण्यसावन्नोत्पद्यतेऽपि तु सरागस्तत्र च जन्मा-  
न्तरीयेष्टसाधनता ज्ञानाधीनस्मरणं हेतुरिति पूर्वं कन्याभिलाष उक्तः, सम्प्रति तु  
पतगादीनां कणादिभक्ष्याभिलाषसाधारणं रागमात्रमित्यपीनरुक्तम् ॥ २५ ॥

शङ्कते ।—द्रव्यस्य घटादेर्यथा सगुणस्य रूपादिविशिष्टस्योत्पत्तिर्यथा घटादिः  
स्वत एव रूपादिमान् भवति तथैवात्मापि स्वत एव सरागो भवतीत्यप्रयोजकत्वं  
त्वदीयहेतूनामिति भावः ॥ २६ ॥

समाधत्ते ।—सङ्कल्पो ज्ञानमिष्टसाधनताज्ञानम् इति यावत् तन्निमित्तका हि



पूर्वानुभूतविषयानुचिन्तनयोनिः, तेनानुमीयते जातस्यापि  
 पूर्वानुभूतार्थचिन्तनकृतो राग इति । आत्मोत्पादाधिकरणात्  
 रागोत्पत्तिर्भवन्ती सङ्कल्पादन्यस्मिन् रागकारणे सति वाचा  
 कार्यद्रव्यगुणवत् न चात्मोत्पादः सिद्धो नापि सङ्कल्पादन्य-  
 द्रागकारणमस्ति । तस्मादयुक्तं सगुणद्रव्योत्पत्तिवत्तयोरुत्पत्ति-  
 रिति, अथापि सङ्कल्पादन्यद्रागकारणं धर्माधर्मलक्षणमदृष्ट-  
 मुपादीयते तथापि पूर्वशरीरयोगोऽप्रत्याख्येयः । तत्र हि  
 तस्य निर्वृत्तः नास्मिन् जन्मनि तन्मयत्वाद्राग इति विषया-  
 भ्यासः खल्वयं भावनाहेतुः तन्मयत्वमुच्यत इति जातिविशे-  
 षाच्च रागविशेष इति, कर्म खल्विदं जातिविशेषनिर्वर्तकं  
 तादर्थ्यात्ताच्छब्दं विज्ञायते, तस्मादनुपपन्नं सङ्कल्पादन्य-  
 द्रागकारणमिति । अनादिद्येतन्नस्य शरीरयोग इत्युक्तं, स्वकृत-  
 कर्मनिमित्तं चास्य शरीरं सुखदुःखाधिष्ठानं तत् परीक्ष्यते  
 किं प्राणादिवदेकप्रकृतिकम् उत नामाप्रकृतौति, कुतः संशयः ?  
 विप्रतिपत्तेः संशयः, पृथिव्यादोनि भूतानि सङ्ख्याविकल्पेन  
 शरीरप्रकृतिरिति प्रतिजानीत इति किं तत्र तत्त्वम् ॥ २७ ॥

पार्थिवं गुणान्तरोपलब्धेः ॥ २८ ॥

तत्र मानुषं शरीरं पार्थिवम् । कस्मात् ? गुणान्तरोपलब्धे,  
 गन्धवती पृथिवी गन्धवच्छरीरम् अवादीनामगन्धत्वात् तत्  
 प्रकृत्यगन्धं स्यात् न त्विदमवादिभिरसंपृक्तया पृथिव्यारब्धं

रागादयस्तथा चेष्टसाधनताज्ञानत्वेनेच्छात्वादिना कार्यकारणभावात् प्रवृत्तित्वेन  
 चेष्टान्तेन च कार्यकारणभावान्नाप्रयोजकत्वमिति भावः ॥ २७ ॥

समाप्तमनादिनिधनप्रकरणम् ॥ २८ ॥

क्रमप्राप्ते शरीरपरीक्षणे मानुषादिशरीरं पाञ्चभौतिकमित्येके तत्र सिद्धान्त-



चेष्टेन्द्रियार्थाग्रयभावेन कल्पत इत्यतः पञ्चानां भूतानां संयोगे  
सति शरीरं भवति भूतसंयोगो हि । मयः पञ्चानां न निःपञ्च  
इति, आप्यतैजसवायव्यानि लोकान्तरे शरीराणि, तेष्वपि  
भूतसंयोगः पुरुषार्थतन्त्र इति स्थाल्यादिद्रव्यनिष्पत्तावपि  
निःसंशयो नावां दसंयोगमन्तरेण निष्पत्तिरिति । पार्थि-  
वाप्यतैजसं तद्गुणोपलब्धेः, निश्वासीच्छ्वासीपलब्धेश्चातुर्भौतिकं,  
गन्धक्लेदपाकव्यूहावकाशदानेभ्यः पाञ्चभौतिकं, त इमे  
सन्दिग्धा हेतव इत्युपेक्षितवान् सूत्रकारः, कथं सान्दिग्धाः  
सति च प्रकृतातभावे भूतानां धर्मोपलब्धिरसति च संयोगा-  
प्रतिषेधात् सन्निहितानामिति । यथा स्थाल्यामुदकतेजो-  
वायुाकाशनार्नामिति तदिदमनेकभूतप्रकृतिशरीरमगन्धमरस-  
मरूपमस्पर्शश्च प्रकृत्यनुविधानात् स्यात् नत्विदमस्य भूतं  
तस्मात् पार्थिवगुणान्तरोपलब्धेः ॥ २८ ॥

पार्थिवाप्यतैजसं तद्गुणोपलब्धेः ॥ २८ ॥ क ॥

निश्वासीच्छ्वासीपलब्धेश्चातुर्भौतिकम् ॥ २८ ॥ ख ॥

गन्धक्लेदपाकव्यूहावकाशदानेभ्यः पाञ्चभौति-  
कम् ॥ २८ ॥ ग ॥

सूत्रम् । मानुषादिशरीरं पार्थिवं पृथिवीसमवायिकारणकं गुणान्तरस्य गन्ध-  
नीलादिरूपकाठिन्यादेरुपलब्धेरिति ॥ २८ ॥

मतान्तराभिधानाय त्रिसूत्री ।—तद्गुणानां पृथिव्यतेजोगुणानां गन्धक्लेदेष-  
स्पर्शानामुपलब्धेः एतावता त्रिभौतिकत्वे सिद्धे निश्वासादित्यातुर्भौतिकत्वं  
निश्वासीच्छ्वासी प्राणवायोर्वापारविशेषौ क्लेदो जलविशेषो जलविशिष्टपृथिवी  
वैद्युभयव्यापि जलनाशकं मुक्तान्नादेर्जठरानलेः पाकस्य तेजःसंयोगाधीनत्वात्तेजः सिद्धि-  
व्यूहो निश्वासादिः अवकाशदानं द्विद्रुम् एतानि मतानि सूक्ष्मता तुच्छत्वान्न दूषितानि ।



श्रुतिप्रामाण्याच्च ॥ २६ ॥

“सूर्यन्ते चक्षुर्गच्छतात्” इत्यत्र मन्त्रे पृथिवीन्ते शरीरमिति श्रूयते तदिदं प्रकृतौ विकारस्य प्रलयाभिधानमिति “सूर्यं ते चक्षुः शृणोमि” इत्यत्र मन्त्रान्तरे पृथिवीन्ते शरीरमिति श्रूयते सेयं कारणाद्विकारस्य स्मृतिरभिधेयत इति, स्थाव्यादिषु च तुल्यजातोयानामेककार्यारम्भदर्शनाद्भिन्नजातोयानामेककार्यारम्भानुपपत्तिः । अथेदानौमिन्द्रियाणि प्रमेयक्रमेण विचार्यन्ते किमाव्यक्तिकान्याहोस्त्रिज्ञौतिकानोति कुतः संशयः ॥ २६ ॥

कृष्णसारे सत्युपलम्भाद्व्यतिरिच्य चोपलम्भात् संशयः ॥ ३० ॥

कृष्णसारं भौतिकं तस्मिन्ननुपहते रूपोपलब्धिः उपहते

तथाहि एकस्मिन् शरीरे पृथिवीत्वादिनानाजातेः सङ्गरापत्तेरसम्भवात्, नवानानोपपदानकत्वं विजातोयानामनारम्भकत्वात् तथात्वे वा जलाद्यारम्भस्य न पृथिवीत्वं व्यभिचारात् नवाचित्रद्रव्यं गन्धवत्त्वविराधात् गन्धादीनामानाश्रमपायाच्च पार्थिवत्वमित्युक्तप्रायं यदा पार्थिवत्वे कथं जलादिसम्बन्ध इत्याशङ्कायां जलादिनिमित्तवशाच्च भौतिकत्वादित्यपदेश इत्याशयेन विसृवी ।

इति वृत्तिसम्भूतानि अधिकसूत्राणि ॥ २८ ॥ क ॥ ख ॥ ग ॥

पार्थिवत्वे युक्तान्तरमाह ।—सूर्यन्ते चक्षुः शृणोमीति मन्त्रान्ते पृथिवीं ते शरीरमित्यभिधानादेवं प्रकृतौ विकारस्य लयाभिधाने सूर्यन्ते चक्षुर्गच्छतादिति मन्त्रान्ते पृथिवीं ते शरीरमिति इमां चतुःसूतीं केचन भाष्यतया वर्णयन्ति, तत्र, तथा सत्येकसूत्रस्य प्रकरणत्वानुपपत्तेः, अतएव चतुर्थं सूत्रमेवेत्यपरे अन्ये तूक्तयैवानुपपत्त्या आप्यतैजसवायव्यानि लोकान्तरशरीराणि तेष्वपि भूतसंयोगः पुरुषार्थतन्त्र इति भाष्यं सूत्रतया वर्णयन्ति, तदर्धेस्तु आप्यादीनि लोकान्तरेषु वरुणलोकादिषु प्रसिद्धानि शरीराणि, जलादिरूपत्वे कथमुपभोगक्षमतेत्यत्र तेष्वपीति सूत्रसंयोगः पृथिव्युपलम्भः पुरुषार्थतन्त्र उपभोगसम्पादकः ॥ २९ ॥

समाप्तं शरीरपरोक्षाप्रकरणम् ॥ २९ ॥



चानुपलब्धिरिति व्यतिरिच्य कृष्णसारमवस्थितस्य विषय-  
स्योपलब्धो न कृष्णसारप्राप्तस्य, न चाप्राप्यकारित्वमिन्द्रि-  
याणां तदिदमभौतिकत्वे विभुत्वात् सम्भवति, एवमुभय-  
धर्मोपलब्धेः संशयः, अभौतिकानि इत्याह, कस्मात् ? ॥ ३० ॥

महदणुग्रहणात् ॥ ३१ ॥

महर्दति महत्तरं महत्तमं चोपलभ्यते, यथा न्यग्रोध-  
पर्वतादि, अग्नित्यणुतरमणुतमश्च गृह्यते न्यग्रोधधानादि,  
तदुभयमुपलभ्यमानं चक्षुषो भौतिकत्वं बाधते भौतिकं हि  
यावत् तावदेव व्याप्नोति अभौतिकान्तु विभुत्वात् सर्वव्यापक-  
मिति न महदणुग्रहणमात्रादभौतिकत्वं विभुत्वचेन्द्रियाणां  
शक्यं प्रतिपत्तुम् इदं खलु ॥ ३१ ॥

रश्मार्थसन्निकर्षविशेषात् तद्ग्रहणम् ॥ ३२ ॥

तयोर्महदखोर्ग्रहणं चक्षूरश्मेरर्थस्य च सन्निकर्षविशेषाद्  
भवति, यथा प्रदौपरश्मेरर्थस्य चेति रश्मार्थसन्निकर्षश्चावरण-

अथेन्द्रियं परीक्षणीयं तत्र लक्षणसूत्रोक्त-भौतिकत्वमिन्द्रियाणां परीक्षितुं  
संशयमाह ।—कृष्णसारे चक्षुर्गोलके सति घटाद्युपलब्धालोकक्षेत्रेन्द्रियत्वमिति बौद्धाः  
व्यतिरिच्य विषयं प्राप्य उपलब्धत्वात् उपलब्धजननालोककातिरिक्तानौत्यपरे तत्र  
इन्द्रियाणि गोलकातिरिक्तानि नवेति संशयो, गोलकातिरिक्तानौति नैयायिका-  
दयः, तत्राप्यभौतिकान्वाहकारिकाणीति साङ्ग्राः, भौतिकानौत्यपरे ॥ ३० ॥

तत्र साङ्गमतो बौद्धमतमुदस्यन्नाह ।—गोलकं नेन्द्रियम् अप्राप्यकारित्वेऽति-  
प्रसङ्गात् इत्येव गोलकातिरिक्तं भौतिकमिति वाच्यं, तदप्यसङ्गतं चक्षुषा हि  
न्यूनपरिमाणं महत्परिमाणश्च गृह्यते नच न्यूनं महतो व्यापनं सम्भवति,  
नच अप्राप्य ग्रहणमतोऽभौतिकानौन्द्रियाणाहकारिकाणीति ॥ ३१ ॥

साङ्गं निरस्यति ।—रश्मिर्गोलकावच्छिन्नं तेजः तेनार्थस्य घटादेर्यः सन्निक-  
र्षविशेषः संयोगविशेषसम्भात् तयोर्महदखोर्ग्रहणमुपपद्यते, भौतिकेऽपि प्रदीपादी



लिङ्गः, चाक्षुषो हि रश्मिः कुड्यादिभिरावृतमर्थं न प्रकाशयति,  
यथा प्रदीपरश्मिरिति आवरणानुमेयत्वे सतीदमाह ॥ ३२ ॥

तदनुपलब्धेरहेतुः ॥ ३३ ॥

रूपस्पर्शवाच्च तेजो महत्त्वादनैकद्रव्यवत्त्वाच्चोपलब्धिरिति  
प्रदीपवत् प्रत्यक्षत उपलभ्येत चाक्षुषो रश्मिर्यदि स्यादिति ॥ ३३ ॥  
नानुमीयमानस्य प्रत्यक्षतोऽनुपलब्धिरभावहेतुः ॥ ३४ ॥

सन्निकर्षप्रतिषेधार्थेनावरणेन लिङ्गेनानुमीयमानस्य रश्मेर्यो  
प्रत्यक्षतोऽनुपलब्धिर्नासावभावं प्रतिपादयति । यथा चन्द्रमसः  
परभागस्य पृथिव्याश्चाधोभागस्य ॥ ३४ ॥

द्रव्यगुणधर्मभेदाच्चोपलब्धिनियमः ॥ ३५ ॥

भिन्नः खल्वयं द्रव्यधर्मो गुणधर्मश्च महदनेकद्रव्यवच्च विभ-  
क्तावयवमाप्यं द्रव्यं प्रत्यक्षतो नोपलभ्यते स्पर्शस्तु शीतो गृह्यते  
तस्य द्रव्यस्यानुबन्धात् हेमन्तशिशिरी कल्पेते । तथाविध-  
मेव च तेजसं द्रव्यमनुज्ञतरूपं सह रूपेण नोपलभ्यते स्पर्श-  
स्त्वस्योष्ण उपलभ्यते तस्य द्रव्यस्यानुबन्धात् औष्ण्यवसन्तौ  
कल्पेते यत्र त्वेषा भवति ॥ ३५ ॥

महदणुप्रकाशकत्वं दृष्टम्, अभीतिकत्वे तु पुरः पश्चाद्वर्तिनां सर्वेषामेव गृहः  
स्यात् ॥ ३२ ॥

तेजसे चाक्षुष्यनुपलब्धिबाधं वीक्ष्य शङ्कते ।—रश्म्यर्थसन्निकर्षो न हेतुर्गोलाति-  
रिक्तस्य रश्मेरनुपलब्धेः ॥ ३३ ॥

समाधत्ते ।—रूपोपलब्धेः सकरणकत्वादितानुमीयमानस्य । चाक्षुषः प्रत्यक्षतोऽनुप-  
लब्धिर्नाभावनिर्णायिकेत्यर्थः ॥ ३४ ॥

कथं तर्हि नोपलभ्य इत्यत आह ।—द्रव्यस्य धर्मभेदो महत्त्वादिगुणस्य धर्म-  
भेदः उद्भूतत्वं तदधीनत्वात् प्रत्यक्षस्य द्रव्यभावे उपलब्धिर्न नियमः यन्नीकृतरूपं  
महत्त्वादिकं तस्य प्रत्यक्षं तदभावाच्चक्षुरादेरप्रत्यक्षम् ॥ ३५ ॥



अनेकद्रव्यसमवायाद्रूपविशेषाच्च रूपोपलब्धिः॥३६॥

यत्र रूपञ्च द्रव्यञ्च तदाश्रयः प्रत्यक्षत उपलभ्यते रूप-  
विशेषस्तु यद्भावात् कचिद्रूपोपलब्धिः यदभावाच्च द्रव्यस्य कचि-  
दनुपलब्धिः स रूपधर्मोऽयमुद्भवसमाख्यात इति, अनुद्भूतरूप-  
श्चायं नायनो रश्मिः, तस्मात्प्रत्यक्षतो नोपलभ्यत इति दृष्टश्च  
तेजसो धर्मभेदः उद्भूतरूपस्पर्शं प्रत्यक्षं तेजो यथादित्यरश्मयः,  
उद्भूतरूपमनुद्भूतस्पर्शञ्च प्रत्यक्षम् यथा प्रदीपरश्मयः । उद्भूत-  
स्पर्शमनुद्भूतरूपमप्रत्यक्षम् यथावादिसंयुक्तं तेजः । अनुद्भूत-  
रूपस्पर्शोऽप्रत्यक्षश्चाक्षुषो रश्मिरिति ॥ ३६ ॥

कर्मकारितश्चेन्द्रियाणां व्यूहः पुरुषार्थतन्त्रः॥३७॥

यथा चेतनस्यार्थो विषयोपलब्धिभूतः सुखदुःखोपलब्धि-  
भूतश्च कल्प्यते तथेन्द्रियाणि व्यूहानि विषयप्राप्त्यर्थं च रश्मे-  
श्चाक्षुषस्य व्यूहः, रूपस्पर्शानभिव्याक्तश्च व्यवहारप्रकृत्यर्था  
द्रव्यविशेषे च प्रतीघातादावरणोपपत्तिर्व्यवहारार्था सर्व-  
द्रव्याणां विश्वरूपो व्यूह इन्द्रियवत्कर्मकारितः पुरुषार्थतन्त्रः ।  
कर्म तु धर्माधर्मभूतं चेतनस्योपभोगार्थमिति ॥ ३७ ॥

अव्यभिचाराच्च प्रतीघातो भौतिकधर्मः ॥ ३८ ॥

यश्चावरणोपलब्धादिन्द्रियस्य द्रव्यविशेषे प्रतीघातः स  
भौतिकधर्मो न भूतानि व्यभिचरति नाभौतिकं प्रतिघात-  
धर्मकं दृष्टमिति । अप्रतिघातस्तु व्यभिचारो भौतिकाभौति-

चक्षुरादावुद्भूतरूपमेव न कुत इत्याशङ्कायां भाष्यम् ।—षट्द्रव्यविशेषाधीन  
इन्द्रियाणां व्यूहो रचनाविशेष उपभोगसाधनमिति सूत्रमेवेदमिति केचित् ॥ ३७ ॥

न्या—१५



क्रयोः समानत्वादिति । यदपि मन्यते प्रतिघाताङ्गीतिकानौ-  
न्द्रियाणि अप्रतिघातादभौतिकानीति प्राप्तम् दृष्ट्याप्रतिघातः  
काचाभ्र पटलस्फटिकान्तरितोपलब्धेः तत्र युक्तम्, कस्मात् ?  
यस्माङ्गीतिकमपि न प्रतिहन्यते काचाभ्रपटलस्फटिकान्तरित-  
प्रकाशात् प्रदीपरश्मोनां, स्थाव्यादिषु याचकस्य तेजसोऽप्रति-  
घातः उपपद्यते चानुपलब्धिकारणभेदात् ॥ ३८ ॥

मध्यन्दिनोल्काप्रकाशानुपलब्धिवत्तदनुपलब्धिः ॥ ३९ ॥

यथाऽनेकद्रव्येण समवायाद्रूपविशेषाच्चोपलब्धिरिति सत्यु-  
पलब्धिकारणे मध्यन्दिनोल्काप्रकाशो नोपलभ्यते आदित्य-  
प्रकाशेनाभिभूतः, एवं महदनेकद्रव्यवत्त्वाद्रूपविशेषाच्चोपलब्धि-  
रिति, सत्युपलब्धिकारणे चाक्षुषो रश्मिनोपलभ्यते निमित्ता-  
न्तरतः, तच्च व्याख्यातमनुज्ञतरूपस्पर्शद्रव्यस्य प्रत्यक्षतोऽनुप-  
लब्धिरिति, अत्यन्तानुपलब्धिश्चाभावकारणम्, यो हि ब्रवीति  
लोष्टप्रकाशो मध्यन्दिने आदित्यप्रकाशाभिभवान्नोपलभ्यते  
इति तस्यैतत् स्यात् ॥ ३९ ॥

न रात्रावप्यनुपलब्धेः ॥ ४० ॥

अप्यनुमानतोऽनुपलब्धिरिति एवमत्यन्तानुपलब्धेलोष्ट-  
प्रकाशो नास्ति नत्वेवं चाक्षुषो रश्मिरिति उपपन्नरूपा  
चेयम् ॥ ४० ॥

महतो रूपवतोऽनुपलब्धौ दृष्टान्तमाह ।—महती रूपवतश्चोल्काप्रकाशस्य  
सौरालोकेनाभिभवान्मध्यन्दिनेऽनुपलब्धिवदनुज्ञतरूपवत्त्वाच्चक्षुषोऽप्यनुपलब्धः सम्भवतीति  
भावः ॥ ३९ ॥

नत्वेवं घटादपि रश्मिः स्यात् सौरालोकेनाभिभवात् पुनरयम् इत्यत्राह ।—  
नेत्यस्य घटादौ रश्मिरिति शेषः ॥ ४० ॥



वाह्यप्रकाशानुग्रहाद्विषयोपलब्धेरनभिव्यक्ति-  
तोऽनुपलब्धिः ॥ ४१ ॥

॥ वाह्येन प्रकाशेनानुगृहीतं चक्षुर्विषयग्राहकम्, तदभावे-  
ऽनुपलब्धिः, सति च प्रकाशानुग्रहे श्रोतस्पर्शोपलब्धौ च सत्यां  
तदाश्रयस्य द्रव्यस्य चक्षुषाऽग्रहणम् रूपस्यानुभूतत्वात् सेयं  
रूपानभिव्यक्तितो रूपाश्रयस्य द्रव्यस्यानुपलब्धिर्दृष्टा तत्र  
यदुक्तं तदनुपलब्धेरहेतुरित्येतदयुक्तम् ॥ ४१ ॥

अभिव्यक्तौ चाभिभवात् ॥ ४२ ॥

कस्मात् ? पुनरभिभवोऽनुपलब्धिकारणम् चाक्षुषस्य रश्मे-  
र्नोच्यत इति । वाह्यप्रकाशानुग्रहनिरोधतायाच्चेति चार्थः,  
यद्रूपमभिव्यक्तमुभूतं वाह्यप्रकाशानुग्रहं च नापेक्षते तद्विषयो-  
ऽभिभवो विपर्ययेऽभिभवाभावात् अनुभूतरूपत्वाच्चानुपलभ्यमानं  
वाह्यप्रकाशानुग्रहाच्चोपलभ्यमानं नाभिभूयत इति एवमुपपन्नम्  
अस्ति चाक्षुषो रश्मिरिति ॥ ४२ ॥

नन्वनुभूतरूपवत्त्वाच्चक्षुषोऽनुपलब्धिर्न त्वभिभवादित्यत्र किं विनिगमकमिति  
तटस्थशङ्कायामाह ।—अनभिव्यक्तितोऽनुभूतरूपवत्त्वाच्चक्षुषोऽनुपलब्धिः, कुतः ? वाह्य-  
प्रकाशानुग्रहात् । सौरालोकादिसाहित्याद्विषयोपलब्धिः तस्योभूतरूपवत्त्वे वाह्यप्रकाश-  
पेक्षा न स्यात्, अभिभूतत्वे च तत्साहित्येनापि प्रत्यक्षजननं न स्यात्, अभिभूतस्य  
कार्याक्षमत्वादिति भावः ॥ ४१ ॥

ननु चक्षुषो नाभिभवः किन्तु तद्रूपस्य, तस्यच प्रत्यक्षजनकत्वे मानाभावः  
किञ्चाभिभवान्नस्य न प्रत्यक्षमितरप्रत्यक्षजननेच विरोधाभाव इत्याशङ्कायामाह ।—  
रूपस्य अभिव्यक्तौ प्रत्यक्षे उभूतत्व इति यावत् उभूतरूपस्य प्रत्यक्षाभावे ह्यभि-  
भवकल्पना न त्वेवं प्रकृते सुवर्णादिवत् सर्वदाभिभावकद्रव्यान्तरकल्पने च गौरव-  
मिति भावः ॥ ४२ ॥



नक्तञ्चरनयनरश्मिदर्शनाच्च ॥ ४३ ॥

दृश्यन्ते हि नक्तां नयनरश्मयो नक्तञ्चराणां वृषदंशप्रभृतौ-  
नाम्, तेन शेषस्यानुमानमिति, जातिभेदवदिन्द्रियभेद इति  
चेत् धर्ममात्रं चानुपपन्नम् आवरणस्य प्राप्तिप्रतिषेधार्थस्य  
दर्शनादिति ॥ ४३ ॥

अप्राप्यग्रहणम् काचाभ्रपटलस्फटिकान्त-  
रितोपलब्धेः ॥ ४४ ॥

इन्द्रियार्थसन्निकर्षस्य ज्ञानकारणत्वानुपपत्तिः । कस्मात् ?  
दृष्टादिसर्वद्रव्यं काचेऽभ्रपटले वा प्रतिहतं दृष्टमव्यवहितेन  
सन्निकृष्यते व्यवहन्यते वै प्राप्तिर्व्यवधानेनेति यदि च रश्मयर्थ-  
सन्निकर्षो ग्रहणहेतुः स्यात् न व्यवहितस्य सन्निकर्ष इत्य-  
ग्रहणं स्यात् अस्ति चेयं काचाभ्रपटलस्फटिकान्तरितोपलब्धिः  
सा ज्ञापयत्यप्राप्यकारीणि इन्द्रियाणि अतएवामौतिकानि  
प्राप्यकारित्वं हि भौतिकधर्म इति ॥ ४४ ॥

न कुड्यान्तरितानुपलब्धेरप्रतिषेधः ॥ ४५ ॥

अप्राप्यकारित्वे सतीन्द्रियाणां कुड्यान्तरितस्यानुपलब्धिर्न

चक्षुषि प्रमाणान्तरमाह ।—नक्तञ्चराणां वृषदंशादीनां गोलके रश्मिदर्शनात्  
तद्दृष्टान्तेन परिषामपि रश्म्यनुमानमिति भावः, अन्यथा तमसि तस्य प्रत्यक्षं न  
स्यादिति हृदयम् ॥ ४३ ॥

अप्राप्यकारित्वं चक्षुषः स्यादित्याशङ्कते ॥ ४४ ॥

समाधत्ते ।—परंतु उक्तसूत्रस्य पूर्वपक्षपरत्वं मन्यमानस्य भाष्यकारस्यावतर-  
णिका अप्राप्यग्रहणमिति, वस्तुतः सिद्धान्तसूत्रमेव तत्प्रदीपदृष्टान्तेन काचाद्यन्त-



स्यात् प्राप्यकारित्वेऽपि तु काचाभ्रपटलस्फटिकान्तरितोप-  
लब्धिर्न स्यात् ॥ ४५ ॥

अप्रतिघातात् सन्निकर्षोपपत्तिः ॥ ४६ ॥

न च काचाभ्रपटलं वा नयनरश्मिं विष्टभाति सोऽप्रति-  
हन्त्यमानः सन्निकृष्यत इति, यच्च मन्यते न भौतिकस्याप्रती-  
घात इति तन्न ॥ ४६ ॥

आदित्यरश्मेः स्फटिकान्तरेऽपि दाहोऽवि-  
घातात् ॥ ४७ ॥

आदित्यरश्मेरविघातात् स्फटिकान्तरितेऽप्यविघातात्  
दाहोऽविघातात् अविघातादिति च पदाभिसम्बन्धभेदाद्वाक्य-  
भेद इति, यथा वाक्यं चार्थभेद इति, प्रतिवाक्यं वाक्यार्थभेदः  
आदित्यरश्मिः कुम्भादिषु न प्रतिहन्त्यते अविघातात् कुम्भ-  
स्थमुदकं तपति प्राप्तौ हि द्रव्यान्तरगुणस्य उष्णस्पर्शस्य  
ग्रहणम् तेन च शीतस्पर्शाभिभव इति, स्फटिकान्तरितेऽपि  
प्रकाशनीये प्रदीपरश्मौनामप्रतिघातः अप्रतिघातात् प्राप्तस्य  
ग्रहणमिति भर्जनकपालादिस्थञ्च द्रव्यमाग्नेयेन तेजसा दह्यते  
तत्राविघातात् प्राप्तिः प्राप्तौ तु दाहो नाप्राप्यकारि तेज इति

रितप्रकाशकत्वेन तेजसत्वं सिध्यतीति नन्वप्राप्यकारित्वं किं न स्वादवाह—कुड्येति ।  
उक्तस्य तेजसत्वस्य प्रतिषेधो गोलकात्मकत्वं न सम्भवति कुड्यान्तरितस्यानुपलब्धे-  
रित्याहुः ॥ ४५ ॥

ननु कुड्यान्तरित इव काचान्तरितेऽपि सन्निकर्षो न सम्भवतीति कथं प्राप्य-  
कारित्वमित्याशङ्कयामाह ।—काचादिना स्वच्छद्रव्येणाप्रतिघातादप्रतिबन्धात् सन्निकर्ष-  
उपपद्यत इति भावः ॥ ४६ ॥



अविघातादिति च केवलं पदमुपादीयते कोऽयमविघातो नाम अव्यूह्यमानावयवेन व्यवधायकेन द्रव्येणासर्वतो द्रव्यस्याविष्टम्भः क्रियाहेतोरप्रतिबन्धः प्राप्तेरप्रतिषेध इति, दृष्टं हि कलशनिषक्तानामपां वह्निः शीतस्पर्शस्य ग्रहणम्, न च इन्द्रियेणासन्निकृष्टस्य द्रव्यस्य स्पर्शोपलब्धिः दृष्टौ च प्रसन्दपरिस्रवौ तत्र काचाभ्रपटलादिभिर्नयनरश्मेरप्रतिघाताद्विभिव्यर्थेन सह सन्निकर्षादुपपन्नं ग्रहणमिति ॥ ४७ ॥

नेतरेतरधर्मप्रसङ्गात् ॥ ४८ ॥

काचाभ्रपटलादिवद्वा कुड्यादिभिरप्रतिघातः कुड्यादिवद्वा काचाभ्रपटलादिभिः प्रतिघात इति नियमे कारणं वाच्यमिति ॥ ४८ ॥

आदर्शोदकयोः प्रसादस्वाभाव्याद्रूपोपलब्धिवत्तदुपलब्धिः ॥ ४९ ॥

आदर्शोदकयोः प्रसादो रूपविशेषः स्वी धर्मो नियमदर्शनात् प्रसादस्य वा स्वी धर्मो रूपोपलम्भनम् यथादर्शप्रतिहतस्य परावृत्तस्य नयनरश्मेः स्वेन मुखेन सन्निकर्षे सति स्वमुखोपलम्भनं प्रतिविम्बग्रहणाख्यमादर्शरूपानुग्रहात्तन्निमित्तं भवति

तत्र दृष्टान्तमाह ।—टाक्ष इति वस्तुमात्रोपलक्षणं परितु दाक्षे कपाज्जादौ वज्रगादेरविघातपरं तदित्याहुः ॥ ४७ ॥

आक्षिपति ।—अप्रतिघातो न युक्त इतरस्य स्फटिकादेरितरस्य कुड्यादेशो धर्मः प्रतिघातकत्वं तत्प्रसङ्गात् स्फटिकादिकमपि कुड्यादिवत्प्रतिबन्धकं भवेदित्यर्थः ॥ ४८ ॥

समाधत्ते ।—आदर्शे उदके च प्रसादस्वाभाव्यात् स्वच्छस्वभावत्वात् मुखादिद्रूपोपलब्धिर्न तु भित्तादावेवं स्फटिकाद्यन्तरितस्वोपलब्धिर्न तु कुड्याद्यन्तरितस्वेति



आदर्शरूपोपघाते तदभावात् कुड्यादिषु च प्रतिविम्बग्रहणं न भवति एवं काचाभ्रपटलादिभिरविघातश्चक्षुरग्नेः कुड्यादिभिश्च प्रतिघातो द्रव्यभावनियमादिति ॥ ४८ ॥

दृष्टानुमितानां नियोगप्रतिषेधानुपपत्तिः ॥ ५० ॥

प्रमाणस्य तत्त्वविषयत्वात् न खलु भोः परोक्षमाणेन दृष्टानुमिता अर्थाः शक्या नियोक्तुमेवं भवतीति, नापि प्रतिषेधुमेवं स भवतीति नहीदमुपपद्यते रूपवद्भूयोऽपि चाक्षुषो भवत्विति गन्धवद्वा रूपश्चाक्षुषं मा भूदिति अग्निप्रतिपत्तिवद्भूमेनोदकप्रतिपत्तिरपि भवत्विति उदकाप्रतिपत्तिवद्वा धूमेनाग्निप्रतिपत्तिरपि मा भूदिति किं कारणम् यथा खल्वर्था भवन्ति य एषां स्वीभावः स्वीधर्म इति तथाभूताः प्रमाणेन प्रतिपद्यन्त इति तथाभूतविषयकं हि प्रमाणमिति इमौ खलु नियोगप्रतिषेधौ भवतादेशितौ काचाभ्रपटलादिवद्वा कुड्यादिभिरप्रतिघातो भवतु कुड्यादिवद्वा काचाभ्रपटलादिभिरप्रतिघातो मा भूदिति न दृष्टानुमिताः खल्विमे द्रव्यधर्माः प्रतिघाताप्रतिघातयोर्द्व्युपलब्ध्यानुपलब्धौ व्यवस्थापिके व्यवहितानुपलब्ध्याऽनुमीयते कुड्यादिभिः प्रतिघातः, व्यवहितोपलब्ध्याऽनुमीयते काचाभ्रपटलादिभिरप्रतिघात इति अथापि खल्वेकमिदमिन्द्रियं बहूनौन्द्रियाणि वा कुतः संशयः ॥ ५० ॥

स्वाभाव्यान् दोषः एनेन वज्रादेर्घटादिनाऽप्रतिघातश्चक्षुषोऽपि प्रतिघातो न स्यादिति प्रयुक्तं वज्राद्यप्रतिदम्बेऽपि दीपालोकादेः प्रतिबन्धसम्भवादिति भावः ॥ ४८ ॥

चक्षुषस्तादृशत्वकल्पने किं मानमित्यत्राह ।—हि यस्मात् दृष्टानामनुमितानां वा पदार्थानां दृष्टेनानुमितानामिति वार्थः तेषामेवं भवितेति नियोग एवं मा भवितेति प्रतिषेधो वा नोपपद्यते युक्त्यनुसारिणी हि कल्पनेति भावः ॥ ५० ॥

समाप्तमिन्द्रियपरीक्षाप्रकरणम् ॥ ३० ॥



स्थानान्यत्वे नानात्वादवयविनानात्वादव-  
यविनानास्थानत्वाच्च संशयः ॥ ५१ ॥

बह्वनि द्रव्याणि नानास्थानानि दृश्यन्ते नानास्थानश्च  
सन्नेकोऽवयवी चेति तेनेन्द्रियेषु भिन्नस्थानेषु संशय इति एक-  
मिन्द्रियम् ॥ ५१ ॥

त्वगव्यतिरेकात् ॥ ५२ ॥

त्वगेकमिन्द्रियमित्याह, कस्मात् ? अत्यतिरेकात्, न त्वचा  
किञ्चिदिन्द्रियाधिष्ठानं न प्राप्तं न चासत्यां त्वचि किञ्चि-  
द्विषयग्रहणं भवति यथा सर्वेन्द्रियस्थानानि व्याप्तानि यस्याच्च  
सत्यां विषयग्रहणं भवति सा त्वगेकमिन्द्रियमिति ॥ ५२ ॥

नेन्द्रियान्तरार्थानुपलब्धेः ॥ ५३ ॥

स्पर्शोपलब्धिलक्षणायां सत्यां त्वचि गृह्यमाणे त्वगि-  
न्द्रियेण स्पर्शेन्द्रियान्तरार्था रूपादयो न गृह्यन्ते अन्वादिभिः  
न स्पर्शग्राहकादिन्द्रियान्तरमस्तीति स्पर्शवदन्वादिभिर्गृह्येरन्  
रूपादयो न च गृह्यन्ते तस्मान्नैकमिन्द्रियं त्वगिति ॥ ५३ ॥

त्वगवयवविशेषेण धूमोपलब्धिवत्तदुपलब्धिः ॥ ५४ ॥

यथा त्वचोऽवयवविशेषः कश्चिच्चक्षुषि सन्निकटो धूमस्पर्श

दर्शनस्पर्शनाभ्यामित्यादिकमिन्द्रियनानात्वे युज्यते इत्युपोद्घातेनेन्द्रियनानात्व  
परीक्षणीयं, तत्र संशयमाह ।—स्थानान्यत्वे स्थानभेदे घटपटादीनां नानात्वदर्श-  
नान्नानावयवस्थितस्यावयविन एकत्वदर्शनाच्च इन्द्रियाणां नानात्वमेकत्वं चेति  
संग्रहः ॥ ५१ ॥

पूर्वपक्षसूत्रम् ।—सर्वेन्द्रियप्रदेशेष्वत्यतिरेकात् सत्त्वात्त्वगेवैकमिन्द्रियमस्तु ॥ ५२ ॥



गृह्णाति नान्यः एवं त्वचोऽवयवविशेषो रूपादिग्राहकस्तेषा-  
मुपघातादन्वादिभिर्न गृह्यन्ते रूपादय इति ॥ ५४ ॥

आहतत्वादहेतुः ॥ ५५ ॥

त्वगव्यतिरेकादेकमिन्द्रियमित्युक्त्वा त्वगवयवविशेषेण  
धूमोपलब्धिवद्रूपोपलब्धिरित्युच्यते एवं च सति नानाभूतानि  
विषयग्राहकाणि विषयव्यवस्थानात् तद्भावे विषयग्रहणस्य  
भावात् तदुपघाते चाभावात् तथा च पूर्वोवाद उत्तरेण वादेन  
व्याहन्यत इति, सन्दिग्धस्याव्यतिरेकः पृथिव्यादिभिरपि भूतै-  
रिन्द्रियाधिष्ठानानि व्याप्तानि नच तेष्वसत् विषयग्रहणं भव-  
तीति तस्मान्न त्वगव्यद्वा सर्वविषयकमेकमिन्द्रियमिति ॥ ५५ ॥

न युगपदर्थानुपलब्धेः ॥ ५६ ॥

आत्मा मनसा सम्बध्यते मन इन्द्रियेण इन्द्रियं सर्वार्थैः  
सन्निकृष्टमिति आत्मेन्द्रियमनोऽर्थसन्निकर्षेभ्यो युगपद्ग्रह-  
णानि स्युः, न च युगपदरूपादयो गृह्यन्ते, तस्मान्नैकमिन्द्रियं  
सर्वविषयमस्तीति असाहचर्याच्च विषयग्रहणानां नैकमिन्द्रियं  
सर्वविषयकं, साहचर्यं हि विषयग्रहणानामन्वाद्यनुपपत्ति-  
रिति ॥ ५६ ॥

विप्रतिषेधाच्च न त्वगेका ॥ ५७ ॥

न खलु त्वगेकमिन्द्रियं व्याघातात् त्वचा रूपाण्यप्राप्तानि

उत्तरयति ।—युगपत् एकदा अर्थानां गन्धरूपादीनाम् अनुपलब्धेर्न त्वगे-  
वैकमिन्द्रियम् अन्यथा तस्य व्यापकत्वाच्चानुषादिकाले प्राणजादिकमपि स्यादिति  
भावः ॥ ५६ ॥



गृह्यन्ते इति अप्राप्यकारित्वे स्पर्शादिष्वप्येवं प्रसङ्गः, स्पर्शादीनाञ्च प्राप्तानां ग्रहणाद्रूपादीनामप्राप्तानामग्रहणमिति प्राप्तं, प्राप्याप्राप्यकारित्वमिति चेत् आवरणानुपपत्तेर्विषयमात्रस्य ग्रहणम्, अथापि मन्येत प्राप्ताः स्पर्शादयस्त्वचा गृह्यन्ते रूपाणि त्वप्राप्तानीति, एवं सति नास्त्यावरणम् आवरणानुपपत्तेश्च रूपमात्रस्य ग्रहणं व्यवहितस्य चाव्यवहितस्य चेति । दूरान्तिकानुविधानं च रूपोपलब्ध्यानुपलब्धयोर्न स्यात् अप्राप्तं त्वचा गृह्यते रूपमिति दूरे रूपस्याग्रहणमन्तिके च ग्रहणमित्येतन्न स्यादिति एकत्वप्रतिषेधाच्च नानात्वसिद्धौ स्थापनाहेतुरप्युपादीयते ॥ ५७ ॥

इन्द्रियार्थपञ्चत्वात् ॥ ५८ ॥

अर्थः प्रयोजनं तत् पञ्चविधमिन्द्रियाणां, स्पर्शनेनेन्द्रियेण स्पर्शग्रहणे सति न तेनैव रूपं गृह्यत इति, रूपग्रहणप्रयोजनं चक्षुरनुमीयते, स्पर्शरूपग्रहणे च ताभ्यामेव गन्धो न गृह्यत इति गन्धग्रहणप्रयोजनं घ्राणमनुमीयते, त्रयाणां ग्रहणे न तैरेव रसो गृह्यत इति रसग्रहणप्रयोजनं रसनमनुमीयते, न चतुर्णां ग्रहणे तैरेव शब्दः श्रूयते इति शब्दग्रहणप्रयोजनं श्रावणमनुमीयते, एवमिन्द्रियप्रयोजनस्यानन्तरतरसाधनसाध्यत्वात् पञ्चैवेन्द्रियाणि ॥ ५८ ॥

न तदर्थबहुत्वात् ॥ ५९ ॥

इन्द्रियाणां नानात्वे कार्यभेदमानमाह ।—इन्द्रियार्थानामिन्द्रियास्त्राणां रूपादीनां पञ्चत्वात् पञ्चविधत्वात् रूपादीनां हि चक्षुरादिकैकेन्द्रियमात्रायास्तत्त्वाद्द्वैलक्षण्यं तत्रैकेन्द्रियपदे न सम्भवति अन्वादीनां रूपाद्युपलब्धिप्रसङ्गश्चेति भावः ॥ ५९ ॥



न खल्विन्द्रियार्थपञ्चत्वात् पञ्चेन्द्रियाणोति सिध्यति,  
कस्मात् ? तेषामर्थानां बहुत्वात्, बहवः खल्विमे इन्द्रियार्थाः,  
स्पर्शास्तावच्छेतोऽणानुष्णशीता इति, रूपाणि शुक्लहरिता-  
दोनि, गन्धा इष्टानिष्टोपेक्षणीयाः रसाः कटुकादयः शब्दाः,  
वर्णात्मानो ध्वनिमात्राश्च भिन्नाः, तद्यस्येन्द्रियाणि तस्येन्द्रि-  
यार्थबहुत्वाच्च नोन्द्रियाणि प्रसज्यन्त इति ॥ ५८ ॥

गन्धत्वाद्व्यतिरेकात् गन्धादीनामप्रतिषेधः ॥ ६० ॥

गन्धत्वादिभिः स्वसामान्यैः कृतव्यवस्थानां गन्धादीनां  
यानि गन्धादिग्रहणानि तान्यसमानसाधनसाध्यत्वाद्ग्राह-  
कान्तराणि न प्रयोजयन्ति, अर्थसमूहोऽनुमानमुक्तो नार्थैक-  
देशः अर्थैकदेशश्चाश्रित्य विषयपञ्चत्वमात्रं भवान् प्रतिषेधति,  
तस्मादयुक्तोऽयं प्रतिषेध इति । कथं पुनर्गन्धत्वादिभिः स्वसा-  
मान्यैः कृतव्यवस्था गन्धादय इति । स्पर्शः खल्वयं त्रिविधः,  
शीत उष्णाऽनुष्णशीतश्च स्पर्शत्वेन स्वसामान्येन संगृहीतः  
गृह्यमाणे च शीतस्पर्शे नोष्णस्यानुष्णशीतस्य वा ग्रहणम्  
ग्राहकान्तरं प्रयोजयति, स्पर्शभेदानामेकसाधनसाध्यत्वात् ।  
येनैव शीतस्पर्शो गृह्यते तेनैवेतरावपीति । एवं गन्धत्वेन  
गन्धानां रूपत्वेन रूपाणां रसत्वेन रसानां शब्दत्वेन शब्दाना-  
मिति, गन्धादिग्रहणानि पुनरसमानसाधनसाध्यत्वाद्ग्राह-  
कान्तराणां प्रयोजकानि, तस्मादुपपन्नमिन्द्रियार्थपञ्चत्वात् पञ्चे-  
न्द्रियाणोति, यदि सामान्यं संग्राहकं प्राप्तमिन्द्रियाणाम् ॥ ६० ॥

शङ्कते ।—इन्द्रियार्थानां नीलपीतादीनां बहुत्वादिन्द्रियाणां बहुत्वप्रसङ्गः—  
दिन्द्रियार्थपञ्चत्वादिन्द्रियभेदो न युक्तः ॥ ५८ ॥

समाधत्ते ।—उक्तप्रतिषेधो न गन्धादीनां सौरभादीनां गन्धत्वाद्व्यतिरेकाद्



विषयत्वाव्यतिरेकादेकत्वम् ॥ ६१ ॥

विषयत्वेन हि सामान्येन गन्धादयः संगृहीता इति ॥ ६१ ॥

न बुद्धिलक्षणाधिष्ठान-गत्याकृति-जातिपञ्च-  
त्वैभ्यः ॥ ६२ ॥

न खलु विषयत्वेन सामान्येन कृतव्यवस्था विषया ग्राह-  
कान्तरनिरपेक्षा एकसाधनग्राह्या अनुमीयन्ते, अनुमीयन्ते  
च पञ्च गन्धादयो गन्धत्वादिभिः स्वसामान्यैः कृत-व्यवस्था  
इन्द्रियान्तरग्राह्यास्तस्मादसम्बद्धमेतत् । अयमेव चार्थोऽन्यते  
बुद्धिलक्षणपञ्चत्वादिति, बुद्ध्य एव लक्षणानि विषयग्रहण-  
लिङ्गत्वादिन्द्रियाणाम्, तदेतदिन्द्रियार्थपञ्चत्वादित्येतस्मिन्  
सूत्रे कृतभाष्यमिति, तस्माद्बुद्धिलक्षणपञ्चत्वात् पञ्चेन्द्रियाणि,  
अधिष्ठानान्यपि खलु पञ्चेन्द्रियाणाम् सर्वशरीराधिष्ठानं  
स्पर्शनं स्पर्शग्रहणलिङ्गम्, कृष्णसाराधिष्ठानं चक्षुर्वह्निर्निःसृतं  
रूपग्रहणलिङ्गम्, नासाधिष्ठानं घ्राणम्, जिह्वाधिष्ठानं रसनम्,  
कर्णच्छिद्राधिष्ठानं श्रोत्रम्, गन्धरसरूपस्पर्शशब्दग्रहणलिङ्गत्वा-  
दिति । गतिभेदादपीन्द्रियभेदः, कृष्णसारोपनिबद्धं चक्षुर्वह्नि-  
र्निःसृत्य रूपाधिकरणानि द्रव्याणि प्राप्नोति, स्पर्शनादीनि

गन्धत्वादिसत्त्वात् तथा च गुणविभाजकगन्धत्वावच्छिन्नग्राहकत्वमभिप्रेतं नत्वानार-  
धर्मावच्छिन्नग्राहकत्वमिति भावः ॥ ६० ॥

यदि गन्धत्वादिना सुरभ्यादीनामेकं तदा विषयत्वेन गन्धरसादीनामप्येक्यादि-  
न्द्रियैक्यं स्यादिति शङ्कते ।

विषयत्वाव्यतिरेकाविषयत्वेनैक्यात् ॥ ६१ ॥

उत्तरयति ।—इन्द्रियाणामेकं न हेतुमाह—बुद्धीत्यादि । बुद्धेश्चाक्षुषादिर्यल्लक्षण-  
चाक्षुषत्वादि तत्पञ्चत्वेन तदवच्छिन्नकरणानां पञ्चत्वम् एवमधिष्ठानं रूपादि-



त्विन्द्रियाणि विषया एवाश्रयोपसर्पणात् प्रत्यासीदन्ति, सन्तानवृत्त्या शब्दस्य श्रोत्रप्रत्यासत्तिरिति आकृतिः खलु परिमाणमियत्ता सा पञ्चधा स्वस्थानमात्राणि घ्राणरसनस्पर्शनानि विषयग्रहणेनानुमेयानि, चक्षुः कृष्णसाराश्रयं वह्निर्निःसृतं विषयव्यापि, श्रोत्रं नान्यदाकाशात्, तच्च विभु शब्दमात्रानुभवानुमेयं पुरुषसंस्कारोपग्रहाच्चाधिष्ठाननियमेन शब्दस्य व्यञ्जकमिति । जातिरिति योनिं प्रचक्षते पञ्च खल्विन्द्रिययोनयः पृथिव्यादौनि भूतानि, तस्मात् प्रकृतिपञ्चत्वादपि पञ्चेन्द्रियाणीति सिद्धम् ॥ ६२ ॥

भूतगुणविशेषोपलब्धेस्तादात्म्यम् ॥ ६३ ॥

कथं पुनर्ज्ञायते भूतप्रकृतीनौन्द्रियाणि नाव्यक्तप्रकृतीनौति । दृष्टो हि वाय्वादीनां भूतानां गुणविशेषाभिव्यक्तिनियमः, वायुः स्पर्शव्यञ्जकः, आपो रसव्यञ्जिकाः, तेजो रूपव्यञ्जकं, पार्थिवं किञ्चिद्द्रव्यं कस्यचिद्द्रव्यस्य गन्धव्यञ्जकम् । अस्ति चायमिन्द्रियाणां भूतगुणविशेषोपलब्धिनियमः, तेन भूतगुणविशेषोपलब्धेर्मन्यामहे भूतप्रकृतीनौन्द्रियाणि नाव्यक्तप्रकृतीनौति, गन्धादयः पृथिव्यादिगुणा इत्युपदिष्टम् उद्देशश्च पृथिव्यादीनामेकगुणत्वे समान इत्यत आह ॥ ६३ ॥

विषयस्तत्पञ्चत्वात् गतिः दूरादौ गमनम् इदं चक्षुरधिकृत्य, यद्वा गतिः प्रकारस्तथा च प्रकाराणां पञ्चत्वात् चक्षुर्हि गत्वा गृह्णाति त्वग्देहावच्छेदेन श्रोत्रं कर्णावच्छेदेनेत्यादिप्रकारमेवात् आकृतिर्गोलादीनां संस्थानविशेषः जातिः पृथिवीत्वादिवस्तुतो जातिः धर्मस्तेन श्रोत्रत्वसंग्रहः ॥ ६२ ॥

घ्राणादेः पृथिवीत्वादिसत्त्वे मानमाह ।—भूतानां पृथिव्यादीनां ये गुणविशेषा गन्धादयस्तदुपलब्धकत्वात् कुङ्कुमगन्धाभिव्यञ्जकवृत्तादिदृष्टान्तेन पृथिवीत्वादि साधनमिति भावः ॥ ६३ ॥

समाप्तमिन्द्रियनानालप्रकरणम् ॥ ३१ ॥

न्या—१६



गन्धरसरूपस्पर्शशब्दानां स्पर्शपर्यन्ताः  
पृथिव्याः अग्नेजोवायूनां पूर्वं पूर्वमपोह्याकाश-  
स्योत्तरः ॥ ६४ ॥

स्पर्शपर्यन्तानामिति विभक्तिविपरिणामः, आकाशस्योत्तर-  
शब्दः स्पर्शपर्यन्तेभ्य इति, कथं तन्निर्देशः ? स्वतन्त्रविनियोग-  
सामर्थ्यात्, तेनोत्तरशब्दस्य परार्थाभिधानं विज्ञायते, उद्देशसूत्रे  
हि स्पर्शपर्यन्तेभ्यः परशब्द इति तन्त्रं वा स्पर्शस्य विवर्चित-  
त्वात् स्पर्शपर्यन्तेषु नियुक्तेषु योऽन्यस्तादुत्तरः शब्द इति ॥ ६४ ॥

न सर्वगुणानुपलब्धेः ॥ ६५ ॥

नायं गुणनियोगः साधुः, कस्मात् ? यस्य भूतस्य ये गुणा  
न ते तदात्मकेनेन्द्रियेण सर्वे उपलभ्यन्ते पार्थिवेन हि घ्राणेन  
स्पर्शपर्यन्ता न गृह्यन्ते गन्ध एवैको गृह्यते एवं शेषेष्व-  
पीति ॥ ६५ ॥

एकैकस्यैवोत्तरो गुणसङ्गावादुत्तरोत्तराणां  
तदनुपलब्धिः ॥ ६६ ॥

कथं तर्हिमे गुणाः विनियोक्तव्या इति,—गन्धादीनामेकैको  
यथाक्रमं पृथिव्यादीनामेकैकस्य गुणः, अतस्तदनुपलब्धिः तेषां

क्रमप्राप्तार्थपरीक्षणाय सिद्धान्तसूत्रम् ।—स्पर्शपर्यन्तेषु मध्ये पूर्वपूर्वं त्यक्त्वा  
अग्नेजोवायूनां गुणा ज्ञातव्याः उत्तरः शब्द आकाशस्य गुणः, तथा च स्पर्शान्ताः  
पृथिव्या रसरूपस्पर्शा जलस्य रूपस्पर्शा तेजसः स्पर्शा वायोः शब्द आकाशस्य ॥ ६४ ॥

आचिपति ।—उक्तो गुणनियमो न युक्तः पृथिव्यादीनामभिमतानां सर्वेषां  
प्राणादिशास्त्राभावात् पार्थिवत्वादिकं घ्राणेन पृथिव्या रसाद्ययदृश्यात् बहि-  
रिन्द्रियाणां स्वप्रकृतिवृत्तियोग्याशेषविशेषगुणयाहकत्वनियमो मन्येतेति भावः ॥ ६५ ॥



तयोस्तस्य चानुपलब्धिः, प्राणेन रसरूपस्पर्शानां रसेन रूप-  
स्पर्शयोः, चक्षुषा स्पर्शस्येति ॥ ६६ ॥

संसर्गाच्चानेकगुणग्रहणम् ॥ ६७ ॥

कथं तर्ह्यनेकगुणानि भूतानि गृह्यन्ते इति ।—अवादिसं-  
र्गाच्च पृथिव्यां रसादयो गृह्यन्ते एवं शेषेष्वप्येति नियमस्तर्हि  
न प्राप्नोति संसर्गस्यानियमाच्चतुर्गुणा पृथिवी, त्रिगुणा आपो,  
द्विगुणं तेजः, एकगुणो वायुरिति ॥ ६७ ॥

विष्टं ह्यपरम्परेण ॥ ६८ ॥

नियमश्चोपपद्यते कथम् ? पृथिव्यादीनां पूर्वं पूर्वमुत्तरेणो-  
त्तरेण विष्टमतः संसर्गानियम इति तच्चैतद्भूतसृष्टौ वेदितव्य-  
ञ्चेतर्हीति ॥ ६८ ॥

न पार्थिवाप्ययोः प्रत्यक्षत्वात् ॥ ६९ ॥

नेति त्रिसूत्रीं प्रत्याचष्टे, कस्मात् ? पार्थिवस्य द्रव्यस्याप्यस्य  
च प्रत्यक्षत्वात्, महत्त्वानेकद्रव्यत्वादूपाच्चोपलब्धिरिति तेजस-  
मेव द्रव्यं प्रत्यक्षं स्यात् न पार्थिवमाप्यं वा रूपाभावात्  
तेजोवन्तु पार्थिवाप्ययोः प्रत्यक्षत्वात् न संसर्गादनेकगुणग्रहणं  
भूतानामिति । भूतान्तररूपकृततन्त्रं पार्थिवाप्ययोः प्रत्य-  
क्षत्वं ब्रुवतः प्रत्यक्षो वायुः प्रसज्यते नियमे वा कारणमुच्यताम्

इत्यथ पृथिव्यादावुपलभ्यमानानां रसादीनां का गतिरित्यत्र स्वमतमाह ।—  
उत्तरोत्तराणाम् अवादीनाम् एकैकस्वेव एकैकक्रमेण तदुत्तरोत्तरगुणसङ्गावात्  
रसादिगुणसङ्गावात् तदनुपलब्धिक्षेपां रसादीनां प्राणादिनानुपलब्धिरित्यर्थः ॥ ६९ ॥

तर्हि कथं पृथिव्यादौ रसादिग्रहणं तत्राह ।—अपरं पृथिव्यादिपरेण  
जलादिना, हि यस्मात् विष्टं सम्बद्धं तथा च पृथिव्याद्यवच्छिन्नजलादिना रसना-  
संयोगाद्रसादिग्रह इति भावः ॥ ६७ ॥ ६८ ॥



इति, रसयोर्वा पार्थिवाप्ययोः प्रत्यक्षत्वात् पार्थिवो रसः  
षड्विधः, आप्यो मधुर एव न चैतत् संसर्गाद्भवितुमर्हति,  
रूपयोर्वा पार्थिवाप्ययोः प्रत्यक्षत्वात् तैजसरूपानुगृहीतयोः  
संसर्गे हि व्यञ्जकमेव रूपं न व्यञ्ज्यमस्तीति एकानेकविधत्वे च  
पार्थिवाप्ययोः प्रत्यक्षत्वात् रूपयोः, पार्थिवं हरितलोहितपोता-  
द्यनेकविधं रूपम्, आप्यन्तु शुक्लमप्रकाशम् । न चैतदेक-  
गुणानां संसर्गे सत्युपलभ्यत इति । उदाहरणमात्रञ्चैतत्, अतः  
परं प्रपञ्चः, स्पर्शयोर्वा पार्थिवतैजसयोः प्रत्यक्षत्वात् पार्थिवो-  
ऽनुष्णाशीतः स्पर्शः, उष्णस्तेजसः प्रत्यक्षो, न चैतदेकगुणाना-  
मनुष्णाशीतस्पर्शेन वायुना संसर्गेणोपपद्यत इति, अथवा  
पार्थिवाप्ययोर्द्रव्ययोर्व्यवस्थितगुणयोः प्रत्यक्षत्वात् चतुर्गुणं  
पार्थिवं द्रव्यं त्रिगुणमाप्यं प्रत्यक्षं तेन तत्कारणमनु-  
मीयते, तथाभूतमिति तस्य कार्यं लिङ्गं कारणभावाद्धि  
कार्यभाव इति, एवं तैजसवायव्ययोर्द्रव्ययोः प्रत्यक्षत्वाद् गुण-  
व्यवस्थायास्तत्कारणे द्रव्ये व्यवस्थानुमानमिति । दृष्टञ्च विवेकः  
पार्थिवाप्ययोः प्रत्यक्षत्वात् पार्थिवं द्रव्यमवादिभिर्वियुक्तं  
प्रत्यक्षतो गृह्यते आप्यञ्च पराभ्यां तैजसञ्च वायुना न चैकैक-  
गुणं गृह्यत इति निरनुमानन्तु विष्टं ह्यपरं परेणेत्येतदिति  
नात्रलिङ्गमनुमापकं गृह्यत इति येनैतदेवं प्रतिपद्येर्माह  
यच्चोक्तं विष्टं ह्यपरं परेणेति भूतसृष्टौ वेदितव्यं न साम्प्रत-  
मिति नियमकारणाभावादयुक्तं दृष्टञ्च साम्प्रतमपरम्परेण  
विष्टमिति वायुना च विष्टं तेज इति । विष्टत्वं संयोगः स च  
द्वयोः समानो वायुना च विष्टत्वात् स्पर्शवत्तेजो न तु तेजसा-

विज्ञानसूत्रम् ।—उक्तो गुणनिग्रहो न युक्तः, कुतः ? पार्थिवस्यायेत्यत्र च द्रव्यद्वय



विष्टत्वादूपवान् वायुरिति नियमकारणं नास्तीति । दृष्टञ्च  
तैजसेन स्पर्शेन वायव्यस्पर्शस्याभिभवादग्रहणमिति नच तेनैव  
तस्याभिभव इति ॥ ६९ ॥

पूर्वं पूर्वं गुणोत्कर्षात्तत्तत्प्रधानम् ॥ ७० ॥

तदं न्यायविरुद्धं प्रवादं प्रतिषिध्यन् सर्वगुणानुपलब्धेरिति  
चोदितं समाधीयते । तस्मान्न सर्वगुणोपलब्धिः घ्राणादीनां  
पूर्वं पूर्वं गन्धादेर्गुणस्योत्कर्षात् तत्तत्प्रधानं, का प्रधानता विषय-  
ग्राहकत्वं, को गुणोत्कर्षः अभिव्यक्तौ समर्थत्वं, यथा बाह्यानां  
पार्थिवाप्यतैजसानां द्रव्याणां चतुर्गुणत्रिगुणद्विगुणानां न सर्व-  
गुणव्यञ्जकत्वं, गन्धरसरूपोत्कर्षात् तु यथाक्रमं गन्धरसरूप-  
व्यञ्जकत्वम्, एवं घ्राणरसनचक्षुषां चतुर्गुणत्रिगुणद्विगुणानां  
सर्वगुणग्राहकत्वम् । गन्धरसरूपोत्कर्षात्तु यथाक्रमं गन्धरसरूप-  
ग्राहकत्वं तस्मात् घ्राणादिभिर्न सर्वेषां गुणानामुपलब्धिरिति ।  
यस्तु प्रतिजानीते गन्धगुणत्वादुघ्राणं गन्धग्राहकम् एवं रसनादि-  
ष्वप्येति तस्य यथागुणयोगं घ्राणादिभिर्गुणग्रहणं प्रसज्यत इति  
किं कृतं पुनर्व्यवस्थानं किञ्चित् पार्थिवमिन्द्रियं न सर्वाणि  
कानिचिदाप्यतैजसवायव्यानीन्द्रियाणि न सर्वाणीति ॥ ७० ॥

तद्व्यवस्थानन्तु भूयस्त्वात् ॥ ७१ ॥

अर्थनिर्वृत्तिसमर्थस्य प्रविभक्तस्य द्रव्यस्य संसर्गः पुरुष-  
संस्कारकारितं भूयस्त्वम्, दृष्टो हि प्रकर्षे भूयस्त्वशब्दः

प्रत्यक्षत्वादूपस्पर्शसिद्धेतस्य रूपस्पर्शगुणत्वे चक्षुषा त्वचा च ग्रहणं न स्यादुपादेश-  
कचित्ताचास्तस्मिन्नेन क्वचित्च परम्परया हेतुत्वे गौरवमिति भावः ॥ ६९ ॥

रसादेः पृथिव्यादिगुणत्वे घ्राणादिनापि तदग्रहणप्रसङ्ग इत्येव निवामकमाह ।—  
पूर्वं पूर्वं घ्राणादितत्तत्प्रधानं गन्धादिप्रधानं प्राधान्ये वीजमाह गुणोत्कर्षाद्गुणस्य



प्रकृत्यो यथा विषयो भूयानित्युच्यते । यथा पृथगर्थक्रिया-  
समर्थानि पुरुषसंस्कारवशाद्विषौषधिमणिप्रभृतौनि द्रव्याणि  
निर्वर्त्यन्ते, न सर्वं सर्वार्थम् एवं पृथग्विषयग्रहणसमर्थानि  
प्राणादीनि निर्वर्त्यन्ते न सर्वविषयग्रहणसमर्थानीति ॥ ७१ ॥

सगुणानामिन्द्रियभावात् ॥ ७२ ॥

स्वगुणान्नोपलभन्ते इन्द्रियाणि कस्मादिति चेत्, खान्  
गन्धादीन्नोपलभन्ते प्राणादीनि केन कारणेनेति चेत् स्वगुणैः  
सह प्राणादीनामिन्द्रियभावात् प्राणं स्वेन गन्धेन समानार्थ-  
कारिणा सह बाह्यं गन्धं गृह्णाति तस्य स्वगन्धग्रहणं सहकारि-  
वैकल्यात् न भवति, एवं शेषाणामपि यदि पुनर्गन्धः सहकारी  
च स्यात् प्राणस्य ग्राह्यत्वेत्तत् आह ॥ ७२ ॥

तेनैव तस्याग्रहणाच्च ॥ ७३ ॥

न गुणोपलब्धिरिन्द्रियाणाम् । यो ब्रूते यथा बाह्यद्रव्यं  
चक्षुषा गृह्यते तथा तेनैव चक्षुषा तदेव चक्षुर्गृह्यतामिति  
तादृगिदं तुल्यो ह्युभयत्र प्रतिपत्तिहेत्वभाव इति ॥ ७३ ॥

गन्धादेरुत्कर्षात्तद्वावस्थापकत्वात् तथा च गन्धादिषु मध्ये स्वव्यवस्थापकगुणस्यैव  
ग्राहकत्वं प्राणादीनामिति ॥ ७० ॥

ननु पृथिव्यन्तरस्यापि गन्धप्राधान्यात् किमिन्द्रियं किमिन्द्रियमित्यत्राह ।—  
भूयस्त्वात् जलाद्यविशिष्टपृथिव्यादारब्धत्वात्तद्वावस्थानं प्राणादीन्द्रियत्वव्यवस्थितिः ॥ ७१ ॥

प्राणादीनां गन्धादिगुणवत्त्वे मानमाह ।—सगुणानां गन्धादिविशिष्टानां  
प्राणादीनामिन्द्रियभावात् गन्धादिमात्राकारकरणत्वात् कुड्मगन्धाभिर्यज्ञकपृतादौ  
तथैव दर्शनात् ॥ ७२ ॥

इत्यत्र गन्धादितिहावप्रत्यक्षत्वादनुसृतत्वकल्पनमित्याशयेनाह ।—तेन इन्द्रियेण  
तस्य सगुणस्येन्द्रियस्वाग्रहणादनुसृतकल्पनमिति ॥ ७३ ॥



न शब्दगुणोपलब्धेः ॥ ७४ ॥

स्वगुणोपलभन्ते इन्द्रियाणीत्येतत् न भवति उपलभ्यते  
हि स्वगुणः शब्दः श्रोत्रेणेति ॥ ७४ ॥

तदुपलब्धिरितरेतरद्रव्यगुणवैधर्म्यात् ॥ ७५ ॥

न शब्देन गुणेन सगुणमाकाशमिन्द्रियं भवति न शब्दः  
शब्दस्य व्यञ्जकः न च घ्राणादीनां स्वगुणग्रहणं प्रत्यक्षं नाप्य-  
नुमीयते, अनुमीयते तु श्रोत्रेणाकाशेन शब्दस्य ग्रहणं शब्दगुण-  
त्वच्चाकाशस्येति, परिशेषश्चानुमानं वेदितव्यम्, आत्मा तावत्  
श्रोता न करणं मनसः श्रोत्रत्वे बधिरत्वाभावः पृथिव्यादीनां  
घ्राणादिभावे सामर्थ्यं श्रोत्रभावे चासामर्थ्यम् अस्ति चेदं  
श्रोत्रमाकाशञ्च शिष्यते परिशेषादाकाशं श्रोत्रमिति ॥ ७५ ॥

इति वात्स्यायनीये न्यायभाष्ये तृतीयाध्यायस्याद्यमाह्निकम् ।

नन्विन्द्रियगुणानामप्रत्यक्षत्वनियमो नैत्याशङ्कते ।—उक्तनियमो न युक्तः शब्दस्य  
श्रोत्रगुणोपलब्धेः ॥ ७४ ॥

समाधत्ते ।—द्रव्यगुणानां रूपशब्दादीनां परस्परं वैधर्म्याच्छब्दोपलब्धिर्न  
चक्षुरूपादीनां शब्दाश्रयस्य लाघवेनैकसिद्धेरिति भावः ॥ ७५ ॥

समाप्तमर्थपरीचाप्रकरणम् ॥ ३२ ॥

इति तृतीयाध्यायस्याद्यमाह्निकम् आत्मादिप्रमेयचतुष्कपरीक्षणं नाम ।



## तृतीयाध्यायस्य

द्वितीयाह्निकम् ।

परीक्षितानोन्द्रियाण्यर्थाश्च बुद्धेरिदानीं परीक्षाक्रमः सा  
किमनित्या नित्या वेति कुतः संशयः ?

कर्माकाशसाधर्म्यात् संशयः ॥ १ ॥

अस्पर्शवत्त्वं ताभ्यां समानो धर्म उपलभ्यते । बुद्धौ विशेष-  
ओपजनापायधर्मवत्त्वं विपर्ययश्च यथास्वमनित्ययोस्तस्यां बुद्धौ  
नोपलभ्यते तेन संशयः । अनुपपन्नरूपः स्वत्वयं संशयः, सर्व-  
शरीरिणां हि प्रत्यात्मवेदनोयाऽनित्या बुद्धिः सुखादिवत्,  
भवति च संवित्तिर्ज्ञास्यामि जानामि अज्ञासिषमिति न  
चोपजनापायौ अन्तरेण त्रैकात्म्यव्यक्तिः, ततश्च त्रैकात्म्यव्यक्ते-  
रनित्या बुद्धिरित्येतत् सिद्धम्, प्रमाणसिद्धश्चेदम् शास्त्रेऽप्युक्तम्  
इन्द्रियार्थसन्निकर्षोत्पन्नं युगपज्ज्ञानानुत्पत्तिर्मनसो लिङ्ग-  
मित्येवमादि, . तस्मात् संशयप्रक्रियानुपपत्तिरिति । दृष्टि-  
प्रवादोपालम्भार्थन्तु प्रकरणम् । एवं हि पश्यन्तः प्रवदन्ति  
साङ्ख्याः पुरुषस्यान्तःकरणभूता नित्या बुद्धिरिति साधनं  
प्रचक्षते ॥ १ ॥

अथ क्रमप्राप्ततया बुद्धेर्मनसश्च परीक्षा सप्तभिः प्रकारयैस्तत्परीचैव चाङ्गिकार्यः  
परी तु शरीरावच्छेदव्याप्यभोगानुकूलसम्बन्धवत्परीक्षा शरीरान्तर्वर्त्तिप्रमेयपरीचे-  
षाङ्गिकार्य इति तदसत्, इन्द्रियपरीचायामतिव्याप्तेः तत्र च बुद्धिपरीक्षा पञ्चभिः  
रणैः, तत्रादौ बुद्धरनित्यताप्रकरणं तत्र संशयदर्शनाय सूचम् । कस्मै  
आकाशस्य च साधर्म्यान्निस्पर्शत्वादबुद्धिपदार्थे नित्यत्वसंशयः, बुद्धिपदं नित्यम्  
न वेति संशयः पथैवसप्तः ॥ १ ॥



## विषयप्रत्यभिज्ञानात् ॥ २ ॥

किं पुनरिदं प्रत्यभिज्ञानं यं पूर्वमज्ञासिषमर्थं तमिमं जानामीति ज्ञानयोः समानेऽर्थे प्रतिसन्धिज्ञानं प्रत्यभिज्ञानम् एतच्चावस्थिताया बुद्धेरुपपन्नम्, नानात्वे तु बुद्धिभेदेषूत्पन्नाप-  
वर्गिषु प्रत्यभिज्ञानानुपपत्तिः नान्यज्ञातमन्यः प्रत्यभिजाना-  
तीति ॥ २ ॥

## साध्यसमत्वाद्हेतुः ॥ ३ ॥

यथा खलु नित्यत्वं बुद्धेः साध्यमेवं प्रत्यभिज्ञानमपीति किं कारणं चेतनधर्मस्य कारणेऽनुपपत्तिः पुरुषधर्मः स्वस्वयं ज्ञानं दर्शनमुपलब्धिर्बोधः प्रत्ययोऽध्यवसाय इति, चेतनो हि पूर्व-  
ज्ञातमर्थं प्रत्यभिजानातीति तस्यैतस्माद्धेतोर्नित्यत्वं युक्तामति, कारणचेतन्याभ्युपगम्ये तु चेतनस्वरूपं वचनीयं नानिर्दिष्ट-  
स्वरूपमात्मान्तरं शक्यमस्तीति प्रतिपत्तुम्, ज्ञानच्चेदबुद्धेरन्तः-  
कारणस्याभ्युपगम्यते, चेतनस्येदानीं किंस्वरूपं को धर्मः किं तत्त्वम् ज्ञानेन च बुद्धौ वर्तमानेनायं चेतनः किं करोतीति,  
चेतयत इति चेन्न ज्ञानादर्थान्तरवचनम् । ° पुरुषश्चेतयते बुद्धिर्जानातीति नेदं ज्ञानादर्थान्तरमुच्यते चेतयते जानीते बुध्यते पश्यत्युपलभ्यत इत्येकोऽयमर्थः इति, बुद्धिर्ज्ञापयतीति चेत् अद्या जानीते पुरुषो बुद्धिर्ज्ञापयतीति सत्यमेतत् एवञ्चा-  
भ्युपगमे ज्ञानं पुरुषस्येति सिद्धं भवति न बुद्धेरन्तःकारणस्य

तत्र बुद्धेर्नित्यत्वं साध्यः साधयति ।—बुद्धिर्नित्येति शेषः योऽहं घटमद्राचं सोऽहं घटं स्पृशामीति प्रत्यभिज्ञानमेकं वृत्तिमन्तं विषयीकरोति, न चात्मा तथा तस्य जन्मधर्मानधिकरणस्य कूटस्थत्वात् तस्माद् वृत्तिमती बुद्धिरेव, वृत्तिस्तु तस्याः परिणामः बुद्धेरप्याविर्भावतिरोभावादेव न तूपादविनाशविति ॥ २ ॥



इति प्रतिपुरुषश्च शब्दान्तरव्यवस्था प्रतिज्ञाने प्रतिषेधहेतु-  
वचनम् । यच्च प्रतिजानीते कश्चित् पुरुषश्चेतयते कश्चिद-  
बुध्यते कश्चिदुपलभते कश्चित् पश्यतीति पुरुषान्तराणि  
खल्विमानि चेतनो बोधोपलब्ध्या दृष्टेति नैकस्यैते धर्मा इति,  
अत्र कः प्रतिषेधहेतुरिति, अर्थस्याभिद इति चेत् समान-  
मभिन्नार्था एते शब्दा इति तत्र व्यवस्थानुपपत्तिरित्येवं चेन्-  
मन्यसे समानं भवति पुरुषश्चेतयते बुद्धिर्जानीते इत्यत्राप्यर्थो  
न भिद्यते तत्रोभयोश्चेतनत्वादन्यतरलोप इति यदि पुन-  
र्बुध्यतेऽनयेति बोधनं बुद्धिर्मन एवोच्यते तच्च नित्यम् अस्वेत-  
देवं न तु मनसो विषयप्रत्यभिज्ञानान्नित्यत्वात् । दृष्टं हि  
करणभेदे ज्ञातुरेकत्वात् प्रत्यभिज्ञानं सव्यदृष्टस्येतरिण  
प्रत्यभिज्ञानादिति चक्षुर्वत् प्रदीपवच्च प्रदीपान्तरदृष्टस्य  
प्रदीपान्तरेण प्रत्यभिज्ञानमिति तस्माज्ज्ञातुरयं नित्यत्वे  
हेतुरिति । यच्च मन्यते बुद्धेरवस्थिताया यथाविषयं वृत्तयो  
ज्ञानानि निश्चरन्ति वृत्तिश्च वृत्तिमतो नान्येति ॥ ३ ॥

न युगपदग्रहणात् ॥ ४ ॥

वृत्तिवृत्तिमतोरनन्यत्वे वृत्तिमतोऽवस्थानाद् वृत्तीनामव-  
स्थानमिति यानीमानि विषयग्रहणानि तान्यवतिष्ठन्त इति  
युगपद्विषयाणां ग्रहणं प्रसज्यत इति ॥ ४ ॥

परिहरति ।—साध्यसमत्वात् अनिश्चत्वात् प्रतिसम्बाद्धत्वं न हेतुः अहं  
ज्ञानामीत्यादिना आत्मन एव प्रतिसम्बाद्धप्रत्ययात् अनादिनिधनत्वमेव तस्य  
कौटस्थ्यम् अन्यःदृशं त्वसिद्धमिति भावः ॥ ३ ॥

बुद्धेरिव स्थायिन्या यथाविषयं ज्ञानात्मिका वृत्तयो वृत्तिमदभिन्ना बुद्धेरिव  
स्फुलिङ्गा निःसरन्तीति साङ्गमतं निरस्यति । वृत्तिवृत्तिमतोरभेदे वृत्तिमदवस्थित्या



अप्रत्यभिज्ञाने च विनाशप्रसङ्गः ॥ ५ ॥

अतीते च प्रत्यभिज्ञाने वृत्तिमानप्यतीत इत्यन्तःकरणस्य विनाशः प्रसज्यते विपर्यये च नानात्वमिति । अविभुः चैकं मनः पर्यायेणेन्द्रियैः संयुज्यत इति ॥ ५ ॥

क्रमवृत्तित्वादयुगपद्वहणम् ॥ ६ ॥

इन्द्रियार्थानां वृत्तिवृत्तिमतोर्नानात्वमिति, एकत्वे च प्रादुर्भावतिरोभावयोरभाव इति ॥ ६ ॥

अप्रत्यभिज्ञानञ्च विषयान्तरव्यासङ्गात् ॥ ७ ॥

अप्रत्यभिज्ञानमनुपलब्धिः, अनुपलब्धिश्च कस्यचिदर्थस्य विषयान्तरव्यासङ्गे मनस्युपपद्यते वृत्तिवृत्तिमतोर्नानात्वात् एकत्वे ह्यनर्थको व्यासङ्गः इति । विभुत्वे चान्तःकरणस्य पर्यायेणेन्द्रियैः संयोगः ॥ ७ ॥

न गत्यभावात् ॥ ८ ॥

प्राप्तानीन्द्रियाण्यन्तःकरणेनेति

प्राप्त्यर्थस्य

गमनस्य

वृत्तेरप्यवस्थितिर्वाचा तथा च सर्वपदार्थगृहणं युगपत् स्यात् न चैवं तस्मान्नामेद इति ॥ ८ ॥

अथ वृत्तौनामनवस्थायित्वमुच्यते तत्राह ।—अप्रत्यभिज्ञाने प्रत्यभिज्ञानस्य अभावे विनाशे वृत्तिमतोऽपि विनाशः स्यादतो न द्वयोरैक्यम् ॥ ५ ॥

अयुगपद्वहणं स्वमते व्युत्पादयति मनस इत्यादि ।—मनसोऽणत्वादिन्द्रियैः सह क्रमेण सम्बन्धात् ज्ञानानां क्रमिकत्वं तथाच “अविभु चैकं मनः पर्यायेण सर्वेन्द्रियैः सम्बध्यतः” इत्यवतारमायं तत्तदिन्द्रियमनःसंयोगे सति ज्ञानमुपपद्यते ॥ ६ ॥

तद्व्यतिरेके ज्ञानाभावमुपपादयति ।—अप्रत्यभिज्ञानं तत्तदिन्द्रियजज्ञानाभावः विषयान्तरेण इन्द्रियान्तरेण मनसः सम्बन्धादित्यर्थः ॥ ७ ॥



अभावः । तच्च क्रमवृत्तित्वाभावादयुगपदग्रहणानुपपत्तिरिति गत्यभावाच्च प्रतिषिद्धं विभुनोऽन्तःकरणस्यायुगपदग्रहणं न लिङ्गान्तरेणानुमोयते । यथा चक्षुषो गतिः प्रतिषिद्धा सन्नि-  
कृष्टविप्रकृष्टयोस्तुल्यकालग्रहणात् पाणिचन्द्रमसोर्व्यवधानप्रता-  
घातेनानुमोयत इति सोऽयं नान्तःकरणे विवादो न तस्य  
नित्यत्वे सिद्धं हि मनोऽन्तःकरणं नित्यञ्चेति, क्व तर्हि विवाद-  
स्तस्य विभुत्वे तच्च प्रमाणतोऽनुपलब्धे, प्रतिषिद्धमिति एक-  
चान्तःकरणं नाना चेता ज्ञानात्मिका वृत्तयः चक्षुर्विज्ञानं  
घ्राणविज्ञानं रूपविज्ञानं गन्धविज्ञानमेतच्च वृत्तिमतोरेकत्वे-  
ऽनुपपन्नमिति । एतेन विषयान्तरव्यासङ्गः प्रत्युक्तः । विषया-  
न्तरग्रहणलक्षणो विषयान्तरव्यासङ्गः पुरुषस्य नान्तःकरण-  
स्येति केनचिदिन्द्रियेण सन्निधिः केनचिदसन्निधिरिति । अयं  
तु व्यासङ्गोऽनुज्ञायते मनस इति । एवमन्तःकरणं नाना  
वृत्तय इति सत्यभेदे वृत्तेरिदमुच्यते ॥ ८ ॥

स्फटिकान्यत्वाभिमानवत्तदन्यत्वाभिमानः ॥९॥

तस्यां वृत्तौ नानात्वाभिमानः, यथा—द्रव्यान्तरोपहिते  
स्फटिके अन्यत्वाभिमानो नीलो लोहित इति । एवं विषया-  
न्तरोपधानादिति ॥ ९ ॥

त्वन्मते चेदन्नोपपद्यत इत्याह ।—त्वन्मते मनसः क्रमेणेन्द्रियसम्बन्धो न मनसो  
विभुत्वेन गत्यभावात् परं तु नकारो न सूत्रान्तर्गतः किन्तु विभुत्वे चान्तःकरणस्य  
पर्यायेणेन्द्रियैः संयोगो नेति भाष्यावतरणिकायाम् इत्याहुः ॥ ८ ॥

वृत्तिवृत्तिमतोर्वस्तुतोऽभेदेऽपि भेदप्रत्ययप्रतिपादनाय शङ्कते ।—यथा जवा-  
कुसुमादिसन्निधानादेकस्यापि स्फटिकस्य तत्तद्रूपाभिमानस्तथा वृत्तिमदभिन्नापि  
वृत्तिसत्तद्विषयसन्निकर्षवशान्नानेव प्रतिभासत इति ॥ ९ ॥



न हेत्वभावात् ॥ १० ॥

स्फटिकान्यत्वाभिमानवदयं ज्ञानेषु नानात्वाभिमानो गौणो न पुनर्गन्धान्यत्वाभिमानवदिति हेतुर्नास्ति हेत्वभावादनुपपन्न इति, समानो हेत्वभाव इति चेत् न, ज्ञानानां क्रमेषोपजननापायदर्शनात्, क्रमेण हीन्द्रियार्थेषु ज्ञानान्युपजायन्ते चापयन्ति चेति दृश्यते तस्माद्गन्धान्यत्वाभिमानवदयं ज्ञानेषु नानात्वाभिमान इति ॥ १० ॥

स्फटिकेऽप्यपरापरोत्पत्तेः क्षणिकत्वाद्वाक्ती-  
नामहेतुः ॥ ११ ॥

स्फटिकान्यत्वाभिमानवदित्येतदसुस्थमाणः क्षणिकवाद्याह—  
स्फटिकस्याभेदेनार्वास्थतस्योपधानभेदान्नानात्वाभिमान इत्यय-  
मविद्यमानहेतुः पक्षः, कस्मात् ? स्फटिकेऽप्यपरापरोत्पत्तेः,  
स्फटिकेऽप्यन्या व्यक्तय उत्पद्यन्ते अन्या निरुध्यन्ते इति, कथं  
क्षणिकत्वाद्वाक्तीनां, क्षणश्चाल्पीयान् कालः, क्षणस्थितिकाः  
क्षणिकाः कथं पुनर्गम्यते क्षणिका व्यक्तय इति, उपचयापचय-  
प्रबन्धदर्शनाच्छरीरादिषु पक्षिनिर्वृत्तस्याहाररसस्य शरीररुधि-  
रादिभावेनोपचयोऽपचयश्च प्रबन्धेन प्रवर्तते उपचयाद्वाक्तीना-

दूषयति ।—धमले साधकाभावोक्तं युक्तमित्यर्थः, केचित्तु न हेत्वभावादिति  
भाष्यमिति टीकादर्शनाग्नेदं सर्वं किन्तु बुद्ध्यतया स्वकृताऽदृष्ट्यान्वृत्तापरि-  
हाराय भाष्यकृता तदुक्तमिति मन्यन्ते ॥ १० ॥

समाप्तं बुद्ध्यमित्यताप्रकरणम् ॥ ११ ॥

स्फटिके इव नानालक्ष्य इत्यसद्विमानः सौगतः शङ्कते ।—स्फटिकान्यत्वाभि-  
मानवदित्येव, कुतः ? स्फटिकेऽप्यपरापरोत्पत्तेः विषयविषयिण्यस्फटिकोत्पत्तेः

न्या—१७



मुत्पादः अपचयाद्व्यक्तिनिरोधः, एवं च सत्त्ववयवपरिणाम-  
भेदेन वृद्धिः शरीरस्य कालान्तरे गृह्यते इति सोऽयं व्यक्तिमात्रे  
वेदितव्य इति ॥ ११ ॥

नियमहेत्वभावाद्व्यथादर्शनमभ्यनुज्ञा ॥ १२ ॥

पदार्थानां सर्वासु व्यक्तिषूपचयापचयप्रबन्धः शरीरवदिति  
नार्यं नियमः, कस्मात् ? हेत्वभावात्, नात्र प्रत्यक्षमनुमानं वा  
प्रतिपादकमस्तीति, तस्माद्व्यथादर्शनमभ्यनुज्ञा यत्र यत्रोप-  
चयापचयप्रबन्धो दृश्यते तत्र तत्र व्यक्तौनामपरापरोत्पत्ति-  
रूपचयापचयप्रबन्धदर्शनेनाभ्यनुज्ञायते यथा शरीरादिषु, यत्र  
यत्र न दृश्यते तत्र तत्र प्रत्याख्यायते, यथा घ्रावप्रभृतिषु,  
स्फटिकेऽप्युपचयापचयप्रबन्धो न दृश्यते तस्मादयुक्तं स्फटिके-  
ऽप्यपरापरोत्पत्तिरिति, यथा चार्कस्य कटुकिञ्चा सर्वद्रव्याणां  
कटुकिमानमापादयेत्, तादृशेतिदिति । यश्चाशेषनिरोधेनापूर्वो-  
त्पादन्निरन्तरं द्रव्यसन्ताने क्षणिकानां मन्यते तस्यैतत् ॥ १२ ॥

नोत्पत्तिविनाशकारणोपलब्धेः ॥ १३ ॥

उत्पत्तिकारणं तावदुपलभ्यते अवयवोपचयो बल्लोकादीनां,

तत्र मानमाह व्यक्तीनां भावानां क्षणिकत्वात् तत्साधनाय भाष्यम् “उपचयापचय-  
प्रबन्धदर्शनाच्छरीरेषु” प्रतिक्षणं शरीरेषूपचयापचयदर्शनान्नानात्वं न ह्येकस्मिन्नवय-  
विनि परिमाणवदसमावेश इति भावः इदं सूयमेवेति केचित् ॥ ११ ॥

मिहान्तस्त्वम् ।—पदार्थानां विनाशसामय्यवैशिष्ट्यनियमे मानाभावात्  
अभ्युपेत्याह—व्यथादर्शनमिति, यदि कस्यचिद्विनाशसामय्यवैशिष्ट्ये मानं स्यात्तदा  
क्षणिकत्वं तस्याभ्यनुज्ञायत एव मयाऽन्त्यशब्द इति ॥ १२ ॥

युक्तमन्तरमाह ।—न स्फटिकादेः क्षणिकत्वं यत् उत्पत्तिविनाशकारणान्युप-



विनाशकारणञ्चोपलभ्यते घटादीनामवयवविभागः । यस्य  
त्वनपचितावयवं निरुध्यते अनुपचितावयवञ्चोत्पद्यते तस्या-  
शेषनिरोधे निरन्वये वा पूर्वोत्पादे न कारणमुभयत्राप्युप-  
लभ्यत इति ॥ १३ ॥

क्षीरविनाशे कारणानुपलब्धिवद्ध्युत्पत्तिवच्च  
तदुपपत्तिः ॥ १४ ॥

यथानुपलभ्यमानं क्षीरविनाशकारणं दध्युत्पत्तिकारणञ्चा-  
भ्यनुज्ञायते तथा स्फटिकेऽपरापरासु व्यक्तिषु विनाशकारण-  
मुत्पत्तिकारणं चाभ्यनुज्ञेयमिति ॥ १४ ॥

लिङ्गतो ग्रहणान्नानुपलब्धिः ॥ १५ ॥

क्षीरविनाशलिङ्गं क्षीरविनाशकारणं दध्युत्पत्तिलिङ्गं  
दध्युत्पत्तिकारणञ्च गृह्यतेऽतो नानुपलब्धिः । विपर्ययस्तु  
स्फटिकादिषु द्रव्येषु अपरापरोत्पत्तौ व्यक्तीनां न लिङ्गमस्ती-  
त्यनुवृत्तिरेवेति, अत्र कश्चित् परिहारमाह ॥ १५ ॥

न पयसः परिणामगुणान्तरप्रादुर्भावात् ॥ १६ ॥

पयसः परिणामो न विनाश इत्येक आह । परिणाम-

लब्ध्या निर्णीतावयवोपचयापचयादीनि, नच स्फटिके विनाशकारणमुपलभ्यते  
येन पूर्वविनाशोऽपरोत्पत्तिश्च स्यादिति भावः ॥ १३ ॥

आक्षिपति ।—दध्युत्पत्तिवद्ध्युत्पत्तिकारणानुपलब्धिवत् तदुपपत्तिः पूर्वस्फटिक-  
विनाशकारणानुपलब्धेरुत्तरस्फटिकोत्पत्तिकारणानुपलब्धेःोपपत्तिः स्यादिति भावः ॥ १४ ॥

सिद्धान्तसूत्रम् ।—दध्नः क्षीरविनाशस्य च प्रत्यक्षसिद्धतात्कारणं कल्प्यते,  
न त्वेवं स्फटिकविनाशोत्पादादुपलभ्येते येन तत्कारणकल्पनम् ॥ १५ ॥



स्वावस्थितस्य द्रव्यस्य पूर्वधर्मनिवृत्तौ धर्मान्तरोत्पत्तिरिति ।  
गुणान्तरप्रादुर्भाव इत्यपर आह गुणान्तरप्रादुर्भावश्च सतो  
द्रव्यस्य पूर्वगुणनिवृत्तौ गुणान्तरमुत्पद्यत इति स खल्वेकपक्षो-  
भाव इव, अत्र तु प्रतिषेधः ॥ १६ ॥

व्यूहान्तराद्द्रव्यान्तरोत्पत्तिदर्शनं पूर्वद्रव्य-  
निवृत्तेरनुमानम् ॥ १७ ॥

समूर्च्छनलक्षणादेवयवव्यूहाद् द्रव्यान्तरे दध्नुत्पन्ने गृह्य-  
माणे पूर्वं पयोद्रव्यमवयवविभागेभ्यो निवृत्तमित्यनुमीयते यथा  
सृष्टवयवानां व्यूहान्तराद्द्रव्यान्तरे स्थाल्यामुत्पन्नायां पूर्वं  
सृष्टिच्छुद्रव्यं सृष्टवयवविभागेभ्यो निवर्तत इति । पयोदध्नो-  
र्नाशेषनिरोधे निरन्वयो द्रव्यान्तरोत्पादो घटत इति अभ्यनुज्ञाय  
च निष्कारणं क्षीरविनाशं दध्युत्पादश्च प्रतिषेध उच्यते  
इति ॥ १७ ॥

क्वचिद्विनाशकारणानुपलब्धेः क्वचिच्चोपलब्धे-  
रनैकान्तः ॥ १८ ॥

क्षीरदधिवन्निष्कारणौ विनाशोत्पादौ स्फटिकादिव्यक्तौ-  
नामिति नायमेकान्त इति, कस्मात् ? हेत्वभावात्, नात्र हेतु-  
रस्ति अकारणौ विनाशोत्पादौ स्फटिकादिव्यक्तौनां क्षीर-

सौगतमते साङ्ख्यद्रव्यमुपपन्नसति ।—न क्षीरस्य नाशो दध्नश्चेत्युक्तिः किन्तु  
क्षीरस्य परिणामः परिणामशब्दार्थो गुणान्तरप्रादुर्भावः विद्यमानस्य क्षीरस्य पूर्व-  
रसतिरोभावोऽन्तरसात्मकगुणान्तरस्याविर्भावादित्यर्थः ॥ १६ ॥

एतन्निराकरोति सूत्रकारः ।—व्यूहान्तराद्द्रव्यान्तरात् पूर्वावयवसंयोगनाशो  
द्रव्यान्तरोत्पादश्चानुभविक इति भावः ॥ १७ ॥



दधिवत् न पुनर्विनाशकारणाभावात् कुम्भस्य विनाशः उत्पत्ति-  
कारणाभावाच्चोत्पत्तिः एवं स्फटिकादिव्यक्तीनां विनाशोत्पत्ति-  
कारणाभावाद्दिनाशोत्पत्तिभाव इति निरधिष्ठानञ्च दृष्टान्त-  
वचनं गृह्यमाणयोर्विनाशोत्पादयोः स्फटिकादिषु स्यादय-  
माश्रयवान् दृष्टान्तः क्षीरविनाशकारणानुपलब्धिवद्ध्युपलब्धि-  
वच्चेति तौ तु न गृह्येते तस्मान्निरधिष्ठानोऽयं दृष्टान्त इति,  
अभ्यनुज्ञाय च स्फटिकस्योत्पादविनाशौ योऽत्र साधकस्तस्या-  
भ्यनुज्ञानादप्रतिषेधः । कुम्भवन्न निष्कारणौ विनाशोत्पादौ  
स्फटिकादीनामित्यभ्यनुज्ञेयोऽयं दृष्टान्तः प्रतिषेद्धमशक्यत्वात्  
क्षीरदधिवत् निष्कारणौ विनाशोत्पादाविति शक्योऽयं प्रति-  
षेद्धं कारणतो विनाशोत्पत्तिदर्शनात् क्षीरदध्नोर्विनाशोत्पत्तौ  
पश्यता तत्कारणमनुमेयम्, कार्यलिङ्गं हि कारणमित्युपपन्न-  
मनित्या बुद्धिरिति । इदन्तु चिन्त्यते कस्येयं बुद्धिः आत्मे-  
न्द्रियमनोऽर्थानां गुण इति प्रसिद्धोऽपि च खल्वयमर्थः परोक्षा-  
शेषं प्रवर्तयामीति प्रक्रियते सोऽयं बुद्धौ सन्निकर्षोत्पत्तेः संशयः  
विशेषस्याग्रहणादिति ॥ १८ ॥

नेन्द्रियार्थयोस्तद्विनाशेऽपि ज्ञानावस्थानात् ॥ १९ ॥

तत्रायं विशेषः, नेन्द्रियाणामर्थानां वा गुणो ज्ञानं तेषां  
विनाशे ज्ञानस्य भावात्, भवति खल्विदमिन्द्रियेऽर्थे च विनष्टे

दोषान्तराभिधानाय सिद्धान्तिनां सूत्रम् ।—क्षीरदधिदृष्टान्तेन विनाशोत्पादा-  
वकारणकावेवेति न युक्तं घटादौ सकारणकलोपलब्धेर्व्यभिचारात्, वस्तुतः क्षीर-  
विनाशेऽस्मद्द्रव्यसंयोगस्य हेतुत्वादस्मरसवत् परमाणुमिथ दध्न आरम्भात्कारणकौ  
क्षीरविनाशदध्युत्पादाविति ॥ १८ ॥

समाप्तं चणभङ्गप्रकरणम् ॥ ३४ ॥



ज्ञानमद्राक्षमिति न च ज्ञातरि विनष्टे ज्ञानं भवितुमर्हति  
अन्यत् खलु चैतदिन्द्रियार्थसन्निकर्षजं ज्ञानं यदिन्द्रियार्थविनाशे  
न भवति, इदमन्यदात्मनःसन्निकर्षजं तस्य युक्तो भाव इति,  
स्मृतिः खल्वियमद्राक्षमिति पूर्वदृष्टविषया न च विज्ञातरि  
नष्टे पूर्वोपलब्धेः स्मरणं युक्तम्, न चान्यदृष्टमन्यः स्मरति, न  
च मनसि ज्ञातर्यभ्युपगम्यमाने शक्यमिन्द्रियार्थयोज्ञातृत्वं  
प्रतिपादयितुम्, अस्तु तर्हि मनोगुणो ज्ञानम् ॥ १९ ॥

युगपज्ज्ञेयानुपलब्धेश्च न मनसः ॥ २० ॥

युगपज्ज्ञेयानुपलब्धिरन्तःकरणस्य लिङ्गम्, तत्र युगपज्-  
ज्ञेयानुपलब्ध्यानुमीयते अन्तःकरणं, न तस्य गुणो ज्ञानम्, कस्य  
तर्हि ज्ञस्य वशित्वात्, वशी ज्ञाता, वश्यं करणं, ज्ञानगुणत्वे  
च करणभावनिवृत्तिः प्राणादिसाधनस्य च ज्ञातुर्गन्धादिज्ञाना-  
भावादनुमीयते अन्तःकरणसाधनस्य सुखादिज्ञानं स्मृतिश्चेति  
तत्र यज्ज्ञानगुणं स आत्मा, यत् सुखाद्युपलब्धिसाधनमन्तः-  
करणं मनस्तदिति संज्ञामेदमात्रन्नार्थभेद इति युगपज्ज्ञेया-  
नुपलब्धेश्चायोगिन इति चार्थः, योगी खलु ऋद्धौ प्रादुर्भूतायां  
विकरणधर्मान् निर्माय सेन्द्रियाणि शरीरान्तराणि तेषु तेषु  
युगपज्ज्ञेयानुपलभते, तच्चैतद्बिभौ ज्ञातर्युपपद्यते नाणौ  
मनसोति, विभुत्वे वा मनसो ज्ञानस्य नात्मगुणत्वप्रतिषेधः,

बुद्धेरानुगुणत्वं यद्यप्याप्तपरोक्षान एव मिद्विधायं तथापि विशिष्य न्यत्याद-  
नाय बुद्ध्यात्मगुणत्वप्रकरणं तत्र चेन्द्रियार्थसन्निकर्षाधानत्वादिन्द्रियादिनिष्ठत्व-  
मेवास्तु मेर्याकायसंयोगाधीनशब्दस्याक्रान्तिव्यतिरिक्तत्वादिति पूर्वजने सिद्धान्तसूत्रम् ।  
बुद्धिर्नेन्द्रियस्य न वार्थस्य गुणस्तन्नाशेऽपि ज्ञानस्य स्मरणस्यावस्थानात् कृत्यतेः  
न ज्ञानुभयितुरभावे स्मरणमुपपद्यतेऽतिप्रसङ्गादिति भावः ॥ १९ ॥



विभु मनस्तदन्तःकरणभूतमिति तस्य सर्वेन्द्रियैर्युगपत् संयोजना-  
द्युगपज्ज्ञानान्युत्पद्येरन्निति ॥ २० ॥

तदात्मगुणत्वेऽपि तुल्यम् ॥ २१ ॥

विभुरात्मा सर्वेन्द्रियैः संयुक्तः इति युगपज्ज्ञानोत्पत्ति-  
प्रसङ्ग इति ॥ २१ ॥

इन्द्रियैर्मनसः सन्निकर्षाभावात् तदनुत्पत्तिः ॥ २२ ॥

गन्धाद्युपलब्धेरिन्द्रियार्थसन्निकर्षवर्दान्द्रियमनःसन्निकर्षोऽपि  
कारणं तस्य चायौगपद्यमणुत्वात् मनसः, अयौगपद्यादनु-  
त्पत्तिर्युगपज्ज्ञानानामात्मगुणत्वेऽपीति । यदि पुनरात्मेन्द्रियार्थ-  
सन्निकर्षमात्रादगन्धादिज्ञानमुत्पद्यते ॥ २२ ॥

नोत्पत्तिकारणानपदेशात् ॥ २३ ॥

आत्मेन्द्रियसन्निकर्षमात्रागन्धादिज्ञानमुत्पद्यत इति नात्रो-  
त्पत्तिकारणमपदिश्यते येनैतत् प्रतिपद्येमहीति ॥ २३ ॥

मनोगुणत्वं निरखति ।—युगपज्ज्ञेयानुपलब्धेर्हेतोः सिद्धस्य मनसो न कर्तृत्वं,  
धर्मिणाङ्गमानेन कारणत्वेनैव सिद्धेः वस्तुतो युगपज्ज्ञेयानुपलब्धेरित्यन्तेन मनसो-  
ऽणुत्वं सूचितं, तथा च तद्वत्सुखाद्यप्रत्यक्षता स्यात् एवं कायव्यूहे तत्तद्देहावच्छेदेन  
ज्ञानादिकं न स्यादिति ॥ २० ॥

शङ्कते ।—तस्या बुद्धेरात्मगुणत्वेऽपि ज्ञानयौगपद्यं तुल्यम् आत्मनः सर्वेन्द्रिय-  
संयोगात् तथाच सदोषस्तदवस्थ एवेति कथं तथा युक्त्या मनःसिद्धिरिति  
भावः ॥ २१ ॥

उत्तरयति ।—युगपन्नानेन्द्रियैः सङ्ग मनसः सन्निकर्षाभावात् युगपन्नानाविषयोप-  
लब्धिरिति भावः ॥ २२ ॥

आक्षिपति ।—बुद्ध्यात्पत्तौ कारणस्थानपदेशात् अकथनात् नात्मगुणो बुद्धिः  
आत्ममनःसंयोगस्य कारणत्वे ज्ञानस्य सार्वदिकत्वप्रसङ्ग इति भावः ॥ २३ ॥



विनाशकारणानुपलब्धेश्चावस्थाने तन्नित्यत्व-  
प्रसङ्गः ॥ २४ ॥

तदात्मगुणत्वेऽपि तुल्यमित्येतदनेन समुच्चीयते । द्विविधो  
हि गुणनाशहेतुः, गुणानामाश्रयाभावो विरोधी च गुणः,  
नित्यत्वादात्मनोऽनुपपन्नः विरोधी च बुद्धेर्गुणो न गृह्यते  
तस्मादात्मगुणत्वे सति बुद्धेर्नित्यत्वप्रसङ्गः ॥ २४ ॥

अनित्यत्वग्रहाद्बुद्धेर्बुद्धान्तरादिनाशः शब्दवत् ॥ २५ ॥

अनित्या बुद्धिरिति सर्वशरीरिणां प्रत्यात्मवेदनीयमेतत्  
गृह्यते च बुद्धिमन्तानस्तत्र बुद्धेर्बुद्धान्तरं विरोधी गुण इत्यनु-  
मीयते, यथा शब्दमन्तानि शब्दः शब्दान्तरविरोधीति, असंख्ये-  
येषु ज्ञानकारितेषु संस्कारेषु स्मृतिहेतुष्वात्ममनसोश्च सन्निकर्षे  
समाने स्मृतिहेतौ सति न कारणस्यायौगपद्यमस्तौति युगपत्  
स्मृतयः प्रादुर्भवेयुः यदि बुद्धिरात्मगुणः स्यादिति ॥ २५ ॥

ज्ञानसमवेतात्मप्रदेशसन्निकर्षान्मनसः स्मृत्युत्-  
पत्तेर्न युगपदुत्पत्तिः ॥ २६ ॥

तत्र कश्चित् सन्निकर्षस्यायौगपद्यमुपपादयिष्यन्नाह ।—

बुद्धेरात्मगुणत्वे दोषमप्याह ।—बुद्धेरात्मन्यवस्थाने विनाशकारणस्याश्रयनाशदे-  
रनुपलब्धेस्तस्माद्बुद्धेर्नित्यता-प्रसङ्गः ॥ २४ ॥

उत्तरयति ।—बुद्धेरनित्यत्वस्य ग्रहणात् उत्पादनाशयोरानुभविक्त्वात् तत्कारणे  
कल्पनोद्ये आत्ममनोयोगादेरुत्पादकत्वमनन्तरोत्पन्नबुद्धेः संस्कारादीर्वा नाशकत्व  
कल्प्यते चरमबुद्धेस्तु अदृष्टनाशात् कालाद्वा नाशः बुद्धेर्बुद्धान्तरनाशत्वेऽनुरूपं  
दृष्टान्तनाह—शब्दवदिति । शब्दस्य यथा शब्दान्तरान्नाशश्चरमशब्दस्य निमित्तनाश-  
नाशत्वं तथा प्रकृतेऽपीति भावः ॥ २५ ॥



ज्ञानसाधनः संस्कारो ज्ञानमित्युच्यते ज्ञानसंस्कृतैरात्मप्रदेशैः  
पर्यायेण मनः सन्निकृष्यते आत्ममनःसन्निकर्षात् स्मृतयोऽपि  
पर्यायेण भवन्तीति ॥ २६ ॥

नान्तःशरीरवृत्तित्वान्मनसः ॥ २७ ॥

सदेहस्यात्मनो मनसा संयोगो विपक्ष्यमानकर्माशय-  
सहितो जीवनमिष्यते । तत्रास्य प्राक् प्रायणादन्तःशरीरे  
वर्त्तमानस्य मनसः शरीराद्वह्निर्ज्ञानसंस्कृतैरात्मप्रदेशैः संयोगो  
नोपपद्यत इति ॥ २७ ॥

साध्यत्वादहेतुः ॥ २८ ॥

विपक्ष्यमानकर्माशयमात्रं जीवनम्, एवञ्च सति साध्य-  
मन्तःशरीरवृत्तित्वं मनस इति ॥ २८ ॥

स्मरतः शरीरधारणोपपत्तेरप्रतिषेधः ॥ २९ ॥

सुस्मूर्धया स्वस्वयं मनः प्रणिदधानः चिरादपि कश्चिदर्थं  
स्मरति स्मरतश्च शरीरधारणं दृश्यते आत्ममनःसन्निकर्षजश्च

ननु ब्रह्मेरात्मगुणत्वे संस्कारात्ममनोयोगयोः सत्त्वात् स्मृतीनां योगपथं  
स्यादवैकदेशिनः परिहारमाशङ्कते ।—ज्ञानं संस्कारकारणं समवेतं यदवच्छेदेन  
तदवच्छेदेन मनःसन्निकर्षस्य स्मृत्युत्पादकत्वात् तस्य च क्रमिकत्वात् स्मृतिधीगपय-  
मित्यर्थः ज्ञायतेऽनेनेति व्युत्पत्त्या ज्ञानपदं संस्कारपरमित्यन्ये ॥ २६ ॥

तन्मतं दूषयति ।—उक्तं न युक्तं मनसः भक्तःशरीरवृत्तित्वात् भक्तःशरीरे  
वृत्तिर्ज्ञानजनकौभूतो व्यापारो यस्य तत्त्वात् शरीरातिरिक्तावच्छेदेनात्ममनोयोगस्य  
ज्ञानाहेतुत्वाच्छरीरावच्छिन्नस्य हेतुत्वे तद्दोषतादवस्थामिति भावः ॥ २७ ॥

एकदेशी शङ्कते ।—शरीरावच्छिन्नात्ममनोयोगो न हेतुः साध्यत्वात् असिद्धत्वात्,  
मानाभावादिति भावः ॥ २८ ॥



प्रयत्नो द्विविधो धारकः प्रेरकश्च, निःसृति च शरीराच्चहिर्मनसि धारकस्य प्रयत्नस्याभावाद् गुरुत्वात्पतनं स्यात् शरीरस्य स्मरत इति ॥ २९ ॥

न तदाशुगतित्वान्मनसः ॥ ३० ॥

आशुगतिं मनस्तस्य वह्निः शरीरादात्मप्रदेशेन ज्ञानसंस्कृतेन सन्निकर्षः प्रत्यागतस्य च प्रयत्नोत्पादनमुभयं युज्यत इति, उत्पाद्य वा धारकं प्रयत्नं शरीरान्निसरणं मनसोऽतस्तत्रोपपन्नं धारणमिति ॥ ३० ॥

न स्मरणकालानियमात् ॥ ३१ ॥

किञ्चित् क्षिप्रं स्मर्यते किञ्चिच्चिरेण । यदा चिरेण तदा सुस्मर्यया मनसि धार्यमाणे चिन्ताप्रबन्धे सति कस्यचिदर्थस्य लिङ्गभूतस्य चिन्तनमाराधितं स्मृतिहेतुर्भवति तत्रैतच्चिरनिश्चरिते मनसि नोपपद्यते इति, शरीरसंयोगानपेक्षयात्मनः संयोगो न स्मृतिहेतुः शरीरस्य भोगायतनत्वात् उपभोगायतनं पुरुषस्य ज्ञातुः शरीरं न ततो निश्चरितस्य मनस आत्मसंयोगमात्रं ज्ञानसुखादीनामुत्पत्तौ कल्पते, क्लृप्तौ वा शरीरवेयर्थमिति ॥ ३१ ॥

सिद्धान्तसूत्रम् ।—उक्तप्रतिषेधो न युक्तः स्मरतः शरीरधारणरूपाया उपपत्तेर्दुर्त्तेरन्यथा मनसो वह्निर्भावे शरीरावच्छिन्नात्मनोयोगाभावेन प्रयत्नाभावे शरीरधारणं न स्यादिति भावः ॥ २९ ॥

पुनः शङ्कते ।—शरीराधारणं न मनसः आशुगतित्वाच्छीघ्रमेव शरीरे परावृत्तेः ॥ ३० ॥

दूषयति ।—मनसः शीघ्रमागमनं न युक्तं स्मरणे कालनियमाभावात् कदापिच्छीघ्रं अर्थ्यते कदाचित् प्रणिधानाद् विलम्बेनापीति न च प्रणिधानं शरीरान्तः



आत्मप्रेरणयदृच्छाज्ञताभिश्च न संयोगविशेषः ॥ ३२ ॥

आत्मप्रेरणेन वा मनसो वह्निः शरीरात् संयोगविशेषः स्यात्, यदृच्छया वाक्छिन्नकतया, ज्ञतया वा मनसः सर्वथा चानुपपत्तिः, कथं स्मर्त्तव्यत्वादिच्छातः स्मरणज्ञानासम्भवाच्च, यदि तावदात्माऽमुष्यार्थस्य स्मृतिहेतुः संस्कारः अमुष्मिन्नात्म-प्रदेशे समवेतस्तेन मनः संयुज्यतामिति मनः प्रेरयति तदा स्मृत एवासावर्थो भवति न स्मर्त्तव्यः । न चात्मप्रत्यक्ष आत्म-प्रदेशः संस्कारो वा तन्नानुपपन्नात्मप्रत्यक्षेण संवित्तिरिति, सुस्मर्षया चायं मनः प्रणिदधानश्चिरादपि कच्चिदर्थं स्मरति नाकस्मात्, ज्ञत्वञ्च मनसो नास्ति ज्ञानप्रतिषेधादिति ॥ ३२ ॥

व्यासक्तमनसः पादव्यथनेन संयोगविशेषेण

समानम् ॥ ३३ ॥

एतच्च यदा खल्वयं व्यासक्तमनाः क्वचिद्देशे शर्करया कण्ट-  
केन वा पादव्यथनमाप्नोति तदात्ममनःसंयोगविशेष एषितव्यः,  
दृष्टं हि दुःखं दुःखवेदनञ्चेति तच्चायं समानः प्रतिषेधः,

स्थितमनस एव वह्निर्निर्गमस्तु स्मरणव्यवहितपूर्वमेवेति वाच्यं वह्निर्निर्गमानन्तः-  
प्रवेशानुकूलक्रियाविभागादिकालकलापं यावच्छरीरधारणं न स्यादिति भावः ॥ ३१ ॥

एकदेशिमतमन्य एकदेशो दूषयति ।—वह्निः प्रदेशदिशि च मनःसंयोगविशेषो न  
सम्भवति स हि न अत्यर्थमात्मप्रेरणेन तस्य स्मरणीयज्ञानपूर्वकतया प्रागेव स्मृत्या-  
पत्तेः नापि यदृच्छया अकस्मात् आकस्मिकत्वस्य निषेधात् नापि मनसो ज्ञतया-  
ज्ञातया मनसो ज्ञातत्वानभ्युपगमात् प्रेरणयदृच्छाज्ञताभिः प्रयत्नेच्छाज्ञानैरित्यर्थः  
इति कश्चित्, तन्न, प्रयत्नेनेव चरितार्थत्वापत्तेः ॥ ३२ ॥



यदृच्छया तु विशेषो नाकस्मिको क्रिया, नाकस्मिकः संयोगः इति, कर्मादृष्टमुपभोगार्थं क्रियाहेतुरिति चेत् समानं, कर्मादृष्टं पुरुषस्थं पुरुषोपभोगार्थं मनसि क्रियाहेतुरेवं दुःखं दुःखसंवेदनञ्च सिध्यतीत्येवञ्चेन्नन्यसे समानं स्मृतिहेतावपि संयोगविशेषो भवितुमर्हति । तत्र यदुक्तमात्मप्रेरणयदृच्छाज्ञताभिश्च न संयोगविशेष इत्ययमप्रतिषेध इति पूर्वस्तु प्रतिषेधो नान्तःशरीरवृत्तित्वाभ्यनस इति कः खल्विदानीं कारणयोगपदसद्भावे युगपदस्मरणस्य हेतुरिति ॥ ३३ ॥

प्रणिधानलिङ्गादिज्ञानानामयुगपद्भावाद्-  
युगपदस्मरणम् ॥ ३४ ॥

यथा खल्वात्ममनसोः सन्निकर्षः संस्कारश्च स्मृतिहेतुरेवं प्रणिधानं लिङ्गादिज्ञानानि तानि च न युगपद्भवन्ति तत्कृता स्मृतीनां युगपदनुत्पत्तिरिति ॥ ३४ ॥

प्रातिभवत्तु प्रणिधानाद्यनपेक्षे स्मार्त्ते यौग-  
पदप्रसङ्गः ॥ ३५ ॥

एतन्निराकरोति ।—श्रुत्यादिकं पश्यतः कण्ठकादिना पादव्यथनेन तदवच्छेदेन मनःसंयोगी यथा मायते तथैतदपीति भावः इतरथा तत्र मनःसंयोगीऽप्युक्तदोषाः स्युः । अदृष्टविशेषाधीनकर्मवशादसाविति चेत् तुल्यं प्रकृतेऽपीति भावः ॥ ३३ ॥

स्मरणायौगपदं स्वयमुपपादयति ।—प्रणिधानं चित्तैकाग्रं सुखीकरोति यावत् लिङ्गज्ञानम् उद्बोधकम् उद्बोधकानामानन्त्यादादिपदं ज्ञानात्परतो योजनीयं तस्य क्रमात् स्मरणक्रमः, यदि च युगपदुद्बोधकानि, तदा तावद्विषयकस्मरणमिष्यत एव यथा पदज्ञानादाविति मन्यम् ॥ ३४ ॥



यत् खल्विदं प्रातिभमिव ज्ञानं प्रणिधानाद्यनपेक्षं स्मार्त्त-  
 सुत्पद्यते कदाचित् तस्य युगपदुत्पत्तिप्रसङ्गो हेत्वभावात् सतः  
 स्मृतिहेतोरसंवेदनात् प्रातिभेन समानाभिमानः, बह्वर्थविषये  
 वै चिन्ताप्रबन्धे कश्चिदेवार्थः कस्यचित् स्मृतिहेतुः तस्यानु-  
 चिन्तनात् तस्य स्मृतिर्भवति, न चायं स्मार्त्ता सर्वं स्मृतिहेतुं  
 संवेदयते, एवं मे स्मृतिरूपत्वेत्यसंवेदनात्, प्रातिभमिव  
 ज्ञानमिदं स्मार्त्तमिति । प्रातिभे कथमिति चेत् पुरुषकर्म-  
 विशेषादुपभोगवन्नियमः । प्रातिभमिदानीं ज्ञानं युगपत्  
 कस्मात् नोत्पद्यते यथोपभोगार्थं कर्म युगपदुपभोगं न करोति ।  
 एवं पुरुषकर्मविशेषः प्रतिभाहेतुर्न युगपदनेकं प्रातिभं ज्ञान-  
 मुत्पादयति, हेत्वभावादयुक्तमेतदिति चेन्न करणस्य प्रत्यय-  
 पर्याये सामर्थ्यात् उपभोगवन्नियम इत्यस्ति दृष्टान्तः, हेतु-  
 र्नास्त्येति चेन्नन्यसे न करणस्य प्रत्ययपर्याये सामर्थ्यात् नैक-  
 स्मिन् ज्ञेये युगपदनेकं ज्ञानमुत्पद्यते, न चानेकस्मिंस्तदिदं  
 दृष्टेन प्रत्ययपर्यायेणानुमेयं करणसामर्थ्यमित्यभूतमिति न  
 ज्ञातुर्विकरणधर्मिणो देहनानात्वे प्रत्यययौगपद्यादिति,  
 अथ च द्वितीयः प्रतिषेधः अवस्थितशरीरस्य चानेकज्ञानसम-  
 वायादेकप्रदेशे युगपदनेकार्थस्मरणं स्यात् कचिदेवावस्थित-  
 शरीरस्य ज्ञातुरिन्द्रियार्थप्रबन्धेन ज्ञानमनेकमेकस्मिन्नात्मप्रदेशे  
 समवेति तेन यदा मनः संयुज्यते तदा ज्ञातपूर्वस्थानेकस्य  
 युगपत् स्मरणं प्रसज्यते प्रदेशस्य संयोगपर्यायाभावादिति  
 आत्मप्रदेशानामद्रव्यान्तरत्वादेकार्थसमवायस्याविशेषे स्मृति-  
 यौगपद्यप्रतिषेधानुपपत्तिः, शब्दसन्ताने तु श्रोत्राधिष्ठान-  
 प्रत्यासत्त्या शब्दश्रवणवत् संस्कारप्रत्यासत्त्या मनसः स्मृत्युत्पत्ते-  
 र्न युगपदुत्पत्तिप्रसङ्गः, पूर्वं एव तु प्रतिषेधो नानेकज्ञानसम-

न्या—१८



वायादेकप्रदेशे युगधत् स्मृतिप्रसङ्ग इति यत् पुरुषधर्मो ज्ञान-  
मन्तःकरणस्येच्छाद्वेषप्रयत्नसुखदुःखानि धर्मा इति कस्य-  
चिद्दर्शनं तत् प्रतिषिध्यते ॥ ३५ ॥

ज्ञस्येच्छाद्वेषनिमित्तत्वादारम्भनिवृत्त्योः ॥ ३६ ॥

अयं खलु जानीते तावत् इदं मे सुखसाधनमिदं मे दुःख-  
साधनमिति, ज्ञातं सुखसाधनमाप्तुमिच्छति दुःखसाधनं हातु-  
मिच्छति, प्राप्तुम् इच्छाप्रयुक्तस्यास्य सुखसाधनावाप्तये समोहा-  
विशेष आरम्भः, जिहासाप्रयुक्तस्य दुःखसाधनपरिवर्जनं निवृत्ति-  
रिव ज्ञानेच्छाप्रयत्नसुखदुःखानामेकेनाभिसम्बन्धः एककर्तृकत्वं  
ज्ञानेच्छाप्रवृत्तीनां समानाश्रयत्वञ्च, तस्माज्ज्ञस्येच्छा-  
द्वेषप्रयत्नसुखदुःखानि धर्माः नाचेतनस्येति, आरम्भनिवृत्त्योश्च  
प्रत्यगात्मनि दृष्टत्वात् परत्रानुमानं वेदितव्यमिति ॥ ३६ ॥

तस्मिन्निवृत्त्यादिच्छाद्वेषयोः पार्थिवाद्येष्वप्रतिषेधः ॥ ३७ ॥

अत्र भूतचेतनिक आह—आरम्भनिवृत्तिलिङ्गाविच्छाद्वेषा-  
विति यस्यारम्भनिवृत्तौ तस्येच्छाद्वेषौ तस्य ज्ञानमिति प्राप्तं

नन्विच्छादीनां मनोधर्मत्वात्तेषां ज्ञानजन्यत्वात् सामानाधिकरण्येन च तत्र  
कार्यकारणभावात् कथं ज्ञानस्यात्मगुणत्वमित्याशङ्कायां सिद्धान्तसूत्रम् । ज्ञस्य  
ज्ञानवत् आत्मन इच्छाद्वेषः, हेतुमाह—आरम्भनिवृत्त्योरिच्छाद्वेषनिमित्तत्वादिति,  
प्रवृत्तिनिवृत्त्योरिच्छाद्वेषजन्यत्वात् तत्र सामानाधिकरण्येन ज्ञानस्य हेतुत्वमिति  
भावः, यदा ज्ञस्य ज्ञानवतो याविच्छाद्वेषौ तन्निमित्तत्वमित्यर्थः तथाच ज्ञानेच्छा-  
प्रवृत्तानां सामानाधिकरण्यं न भसिद्धम् ॥ ३६ ॥

ननु तेषां सामानाधिकरण्यं परन्तु तेषामधिकरणं कार्याकारः पार्थि-



पार्थिवाप्यतेजसवायवौयानां शरीराणामारम्भनिवृत्तिदर्शना-  
दिच्छाद्वेषज्ञानैर्योग इति चैतन्यम् ॥ ३७ ॥

परम्खादिप्वारम्भनिवृत्तिदर्शनात् ॥ ३८ ॥

शरीरे चैतन्यनिवृत्तिरारम्भनिवृत्तिदर्शनादिच्छाद्वेषज्ञानै-  
र्योग इति प्राप्तं परम्खादेः करणास्थारम्भनिवृत्तिदर्शनाच्चैतन्य-  
मिति । अथ शरीरस्येच्छादिभिर्योगः परम्खादेस्तु करणास्था-  
रम्भनिवृत्तौ व्यभिचरतः न तर्ह्यभयं हेतुः पार्थिवाप्यतेजसवाय-  
वौयानां शरीराणामारम्भनिवृत्तिदर्शनादिच्छाद्वेषज्ञानैर्योग  
इति । अयं तर्ह्यन्योऽर्थः तस्मिन्निवृत्तादिच्छाद्वेषयोः पार्थिवा-  
द्येष्वप्रतिषेधः पृथिव्यादीनां भूतानामारम्भस्तावत् चसरेणु-  
स्थावरशरीरेषु तदवयवव्यूहलिङ्गः प्रवृत्तिविशेषः, लोष्टादिषु  
च लिङ्गाभावात् प्रवृत्तिविशेषाभावो निवृत्तिः आरम्भनिवृत्ति-  
लिङ्गाविच्छाद्वेषाविति पार्थिवाप्येष्वणुषु तद्दर्शनादिच्छाद्वेषयो-  
स्तद्योगाज्ज्ञानयोग इति सिद्धं भूतचेतन्यमिति ॥ ३८ ॥

कुम्भादिष्वनुपलब्धेरहेतुः ॥ ३९ ॥

कुम्भादिमृदवयवानां व्यूहलिङ्गः प्रवृत्तिविशेष आरम्भः,  
सिकतादिषु प्रवृत्तिविशेषाभावो निवृत्तिः, न च मृत्सिकताना-

वादिपरमाणुपुञ्ज एवेति चार्वाकः शङ्कते । पार्थिवाद्येषु देहेषु ज्ञानादेनं प्रति-  
षेधः । कुतः ? इच्छाद्वेषयोस्तस्मिन्निवृत्तादारम्भनिवृत्तिलिङ्गकत्वात्तयोः चेष्टाविशेषलिङ्ग-  
कत्वाच्चेष्टायाश्च शरीरे प्रत्यक्सिद्धत्वादिति भावः ॥ ३९ ॥

समाधिस्तुः प्रतिबन्धिमाह ।—आरम्भनिवृत्त्यनुमापकक्रियाविशेषदर्शनात् परम्खा-  
दिषु ज्ञानादिसिद्धिप्रसङ्गः, तस्मात् क्रियाविशेषाणां प्रयत्नादिजन्यत्वं सम्बन्धान्तरेण  
न तु समवायेन व्यभिचारादिति भावः ॥ ३८ ॥



मारम्भनिवृत्तिदर्शनादिच्छाद्वेषप्रयत्नज्ञानैर्योगः तस्मात् तस्मिन्-  
त्वादिच्छाद्वेषयोरित्यहेतुरिति ॥ ३८ ॥

नियमानियमौ तु तद्विशेषकौ ॥ ४० ॥

तयोरिच्छाद्वेषयोर्नियमानियमौ विशेषकौ भेदकौ  
ज्ञस्येच्छाद्वेषनिमित्ते प्रवृत्तिनिवृत्तौ न स्वाश्रये किं तर्हि  
प्रयोज्याश्रये, तत्र प्रयुज्यमानेषु भूतेषु प्रवृत्तिनिवृत्तौ स्तः न  
सर्वेषु इत्यनियमोपपत्तिः । यस्य तु ज्ञानाद्भूतानामिच्छा-  
द्वेषनिमित्ते आरम्भनिवृत्तौ स्वाश्रये तस्य नियमः स्यात् । यथा  
भूतानां गुणान्तरनिमित्ता प्रवृत्तिर्गुणप्रतिबन्धाच्च निवृत्ति-  
र्भूतमात्रे भवति नियमेन एवं भूतमात्रे ज्ञानेच्छाद्वेषनिमित्ते  
प्रवृत्तिनिवृत्तौ स्वाश्रये स्याताम् । तस्मात् प्रयोजकाश्रिता-  
ज्ञानेच्छाद्वेषप्रयत्नाः प्रयोज्याश्रये तु प्रवृत्तिनिवृत्तौ इति  
सिद्धम् । एकशरीरे तु ज्ञातबहुत्वं निरनुमानम् । भूतचेत-  
निकपदार्थस्यैकशरीरे बह्वनि भूतानि ज्ञानेच्छाद्वेषप्रयत्नगुणा-  
नीति ज्ञातबहुत्वं प्राप्तम्, आमिति ब्रुवतः प्रमाणं नास्ति । यथा  
नाना शरीरेषु नाना ज्ञातारो बुद्ध्यादिगुणव्यवस्थानात्, एव-  
मेकशरीरेऽपि बुद्ध्यादिव्यवस्थानुमानं स्यात् ज्ञातबहुत्वस्येति  
दृष्टवान्यगुणनिमित्तः प्रवृत्तिविशेषो भूतानां सोऽनुमान-  
मन्यत्रापि दृष्टः करणलक्षणेषु भूतेषु परश्वादिष्पादानलक्षणेषु  
च मृत्प्रभृतिष्वन्यगुणनिमित्तः प्रवृत्तिविशेषः सोऽनुमानम्  
अन्यत्रापि च । त्रसरेणुस्थावरशरीरेषु तदवयवव्यूहलिङ्गः

खमते व्युत्पादयति ।—तद्विशेषकौ तयोश्चेतनाचेतनयोर्विशेषकौ इतरव्याव-  
र्तकौ नियमानियमौ समवायेन ज्ञाननियमतदभावौ समवायेन ज्ञानेच्छादीनां



प्रवृत्तिविशेषो भूतानामन्यगुणनिमित्त इति, स च गुणः प्रयत्न-  
समानाश्रयः संस्कारो धर्माधर्मसमाख्यातः सर्वार्थः पुरुषार्था-  
राधनाय प्रयोजकौभूतानां प्रयत्नवदिति । आत्मास्तित्व-  
हेतुभिरात्मनित्यत्वहेतुभिश्च भूतचैतन्यप्रतिषेधः कृतो वेदितव्यः,  
नेन्द्रियार्थयोस्तद्विनाशेऽपि ज्ञानावस्थानादिति च समानः  
प्रतिषेध इति, क्रियामात्रं क्रियोपरममात्रञ्च प्रवृत्तिनिवृत्तौ  
इत्यभिप्रेत्योक्तं तस्मिन्नुत्पादित्वादिच्छादेषयोः पार्थिवाद्येष्वप्रतिषेधः,  
अन्यथा त्वमे आरम्भनिवृत्तौ आख्याते न च तथाविधे  
पृथिव्यादिषु दृश्येते, तस्मादयुक्तं तस्मिन्नुत्पादित्वादिच्छादेषयोः  
पार्थिवाद्येष्वप्रतिषेध इति । भूतेन्द्रियमनसां समानः प्रति-  
षेधो मनस्तूदाहरणमात्रम् ॥ ४० ॥

यथोक्तहेतुत्वात् पारतन्त्र्यादकृताभ्यागमाच्च

न मनसः ॥ ४१ ॥

इच्छादेषप्रयत्नसुखदुःखज्ञानान्यात्मनो लिङ्गमित्यतः प्रभृति  
यथोक्तं संगृह्यते तेन भूतेन्द्रियमनसाच्चैतन्यप्रतिषेधः । पार-  
तन्त्र्यात् परतन्त्राणि भूतेन्द्रियमनांसि धारणप्रेरणव्यूहन-  
क्रियासु प्रयत्नवशात् प्रवर्तन्ते चैतन्ये पुनः स्वतन्त्राणि  
स्युरिति । अकृताभ्यागमाच्च प्रवृत्तिर्वाग्वुद्धिशरोरारम्भ इति  
चैतन्ये भूतेन्द्रियमनसां परकृतं कर्म पुरुषेण भुज्यत इति स्यात्

चेतनधर्मलादवच्छेदकतया च शरीरे तेषां जन्यजनकभावः परश्चादौ यत्रविषय-  
तया क्रिया वस्तुतस्तु चेष्टेन परश्चादिक्रियाजनिका यदादेष्टहेतुत्वे माना-  
भावः ॥ ४० ॥

इच्छादीनां जन्यगुणलाभावे युक्त्यन्तरमाह ।—इच्छादय इति शेषः यथोक्तः



अचैतन्ये तु तत्साधनस्य स्वकृतकर्मफलोपभोगः पुरुषस्येत्युप-  
पद्यत इति ॥ ४१ ॥

परिशेषाद्यथोक्तहेतूपपत्तेश्च ॥ ४२ ॥

अथायं सिद्धोपसंग्रहः,—आत्मगुणो ज्ञानमिति प्रकृतम्,  
परिशेषो नाम प्रउक्तप्रतिषेधेऽन्यथाप्रसङ्गाच्छिद्यमाणे सम्प्रत्ययः,  
भूतेन्द्रियमनसां प्रतिषेधे द्रव्यान्तरं न प्रसज्यते शिष्यते चात्मा  
तस्य गुणो ज्ञानमिति ज्ञायते, यथोक्तहेतूपपत्तेश्चेति दर्शन-  
स्पर्शनाभ्यामेकार्थ-ग्रहणादित्येवमादीनामात्म-प्रतिपात्तहेतूनाम-  
प्रतिषेवादिति परिशेषज्ञापनायं प्रकृतस्थापनादिज्ञानार्थश्च  
यथोक्तहेतूपपत्तिवचनामिति । अथवोपपत्तेश्चेति हेत्वन्तरमेवेदं  
नित्यः खल्वयमात्मा यस्मादेकस्मिन् शरीरे धर्मश्चरित्वा काय-

हेतुत्वात् ज्ञानेच्छादीनां सामानाधिकरण्यात् कार्यकारणभावात् पारतन्त्र्यात्  
मनस्येतन्न सहकारित्वादित्येदो न तद्वृणाः, वस्तुतस्तु इच्छादीनां पारतन्त्र्यात्  
पराधीनविवक्षतागल्लिवात् इच्छादीनां हि सामानाधिकरणस्वजनकज्ञानविषय-  
तैव विवक्षता ज्ञानवैधधिकरण्ये च तत्र स्वादिति भावः, स्वकृतात् स्वपङ्कनात् कर्मणः  
अभ्यागमो भोगः स मनसो यदादिमत्त्वे न स्वातन्त्र्यकृतात्कर्मणो भोगः, नवा भोगो  
ऽपि मनसः भोक्तृवन्मोक्षादिभागिन एवायत्वात् तद्विभे आगमि सामानाभावात्,  
आमनः सुखादिमात्माकारानुरोधान्महत्त्वं मनस्य धर्मियाहकमानादणत्व-  
मनोऽपि नैक्यं न च मनसः परमाणुत्वान्नाघवाच्च नित्यत्वं त्वन्मनं तथा चामनसो-  
नित्यत्वात् सदाज्ञानादिप्रमत्तादनिर्मोचः स्वादतोऽन्तःकरणस्थानित्यत्वं तन्नाशय  
मोच इति वाच्यम्, अदृष्टाद्यभावेन नित्ययोरपि वन्वयोरिव फलाजनकत्वात् । न च  
ज्ञानादिकं प्रकृत्य इत्येतत्सर्वं मन एवेति श्रुतेर्मनस एव ज्ञानादिज्ञम् अमेदमुखेनी-  
पोदाभोपादियभावकथनादिति वाच्यम्, अन्नं वै प्राणा इत्यादौ निर्मितेऽपि अमेदोऽपि  
दर्शनात् कारणत्वमात्रे तात्पर्यादिति तत्त्वम् ॥ ४१ ॥

आत्मगुणत्वमुपसंग्रहरति ।—इच्छादिकमात्मगुण इत्यादि हेतुमाह—परिशेषात्



भेदात् स्वर्गे देवेषूपपद्यते अधर्मञ्चरित्वा देहभेदान्नरकेषूपपद्यत  
इति उपपत्तिः शरीरान्तरप्राप्तिलक्षणा, सा सति सत्ये नित्ये  
चाश्रयवती बुद्धिप्रबन्धमात्रे तु निरात्मके निराश्रया नोपपद्यत  
इति । एकसत्त्वाधिष्ठानस्थानिकशरीरयोगः संसार उपपद्यते ।  
शरीरप्रबन्धाच्छेदश्चापवर्गो मुक्तिरित्युपपद्यते, बुद्धिसन्ततिमात्रे  
त्वेकसत्त्वानुपपत्तेर्न कश्चिद्दौर्घमध्वानं सम्भावति न कश्चिच्छरीर-  
प्रबन्धादिमुच्यत इति संसारापवर्गानुपपत्तिरिति बुद्धिसन्तति-  
मात्रे च सत्त्वभेदात् सर्वमिदं प्राणिव्यवहारजातमप्रतिसंहित-  
मव्यावृत्तमपरिनिष्ठञ्च स्यात्, ततः स्मरणाभावान्नान्यदृष्ट-  
मन्यः स्मरतीति, स्मरणञ्च खलु पूर्वज्ञातस्य समानेन ज्ञात्वा  
ग्रहणम् अज्ञासिषममुमथे ज्ञेयमिति, सोऽयमेको ज्ञाता  
पूर्वज्ञातमथे गृह्णाति तच्चास्य ग्रहणं स्मरणमिति, तद्वुद्धि-  
प्रबन्धमात्रे निरात्मके नोपपद्यते ॥ ४२ ॥

स्मरणत्वात्मनो ज्ञस्वाभावात् ॥ ४३ ॥

उपपद्यत इति, आत्मन एव स्मरणं न बुद्धिसन्ततिमात्र-  
स्येति । तुल्योऽवधारणे, कथं ज्ञस्वभावत्वात् ज्ञ इत्यस्य  
स्वभावः स्वो धर्मः । अयं खलु ज्ञास्यति जानाति अज्ञासी-  
दिति त्रिकालविषयेणानेकेन ज्ञानेन सम्बध्यते तच्चास्य  
त्रिकालविषयं ज्ञानं प्रत्यात्मवेदनोयं ज्ञास्यामि जानामि

शरीरादिहेतुनिरामात् यथोक्तहेतूनां दर्शनस्पर्शनाभ्यामिकार्थग्रहणादित्यादीनः  
उपपत्तेः उपपन्नत्वात् ॥ ४२ ॥

स्मृतेरा मगुणत्वमर्थसिद्धतपि शिष्यबुद्धिवैश्याय पृथग्व्युत्पादयति ।—तुरप्यर्थे,  
ज्ञस्वाभावात् ज्ञानवत्स्वाभावात् ज्ञानत्वावच्छिन्नवत्त्वं ह्यात्मनः स्वभावः स्मृतेश्च  
ज्ञानत्वावच्छिन्नत्वात्तद्वैतत्वमर्थात् सिद्धम्, यदा ज्ञस्वाभावात् स्मृतिहेतुज्ञानस्यात्म-



अज्ञासिषमिति वर्तते तद्यस्यायं स्त्रो धर्मस्तस्य स्मरणं न बुद्धि-  
प्रबन्धमात्रस्य निरात्मकस्येति । स्मृतिहेतूनामयोगपद्याद्युग-  
पदस्मरणमित्युक्तम् ॥ ४३ ॥

प्रणिधाननिबन्धाभ्यासलिङ्गलक्षणसादृश्यपरि-  
ग्रहाश्रयाश्रितसम्बन्धानन्तर्यवियोगैककार्यविरो-  
धातिशयप्राप्तित्ववधानमुखदुःखेच्छाद्वेषभयाऽर्थि-  
त्वक्रियारागधर्माधर्मनिमित्तेभ्यः ॥ ४४ ॥

अथ केभ्यः स्मृतिरुत्पद्यते इति,—स्मृतिः खलु सुसंस्पर्षया  
मनसो धारणं, प्रणिधानं सुसंस्पर्षितलिङ्गचिन्तनञ्चार्थस्मृति-  
कारणम्, निबन्धः खल्वेकग्रन्थोपयमोऽर्थानाम् एक ग्रन्थो-  
पयताः खल्वर्था अन्योन्यस्मृतिहेतवं आनुपूर्व्येतरथा वा भव-  
न्तीति । धारणाशास्त्रकृतो वा, प्रज्ञातेषु वस्तुषु स्मर्त्तव्याना-  
मुपनिक्षेपो निबन्ध इति, अभ्यासस्तु समाने विषये ज्ञान-  
नामभ्यासवृत्तिरभ्यासजनितः संस्कार आत्मगुणोऽभ्यासशब्दे-  
नोच्यते, स च स्मृतिहेतुः समान इति, लिङ्गं पुनः संयोगिसम-  
वाय्येकार्थसमवायिविरोधि चेति, संयोगी यथा—धूमोऽग्नेः,  
गोर्विषाणं, पाणिः पादस्य, रूपं स्पर्शस्य, अभूतं भूतस्येति ।

इत्तिले सिद्धः स्मृतेरात्मवृत्तित्वमपि सिद्धं, परे तु ज्ञानस्याशुविनाशित्वात्कथं स्मृति-  
हेतुनेत्यत्राह—स्मरणमित्यादि ज्ञानवतः स्वभावः संस्कारः तच्चादित्यर्थः  
इत्याहुः ॥ ४३ ॥

स्मृतेर्योगपदसमाधानाय प्रणिधानादीनामुद्बोधकानां क्रमो हेतुरुक्तस्तव  
प्रणिधानादीनि दर्शयति,—स्मरणमित्यनुवर्तते निमित्तशब्दस्य इत्यापरं अतस्त-  
प्रत्येकमभिदेनान्वयः । प्रणिधानं मनसो विषयान्तरसंचारवारणं निबन्ध एकग्रन्थोप-



लक्षणं पञ्चवयवस्थं गोत्रस्य स्मृतिहेतुः विदानामिदं गर्गाणा-  
मिदमिति, सादृश्यं चित्रगतं प्रतिरूपकं देवदत्तस्थेत्येवमादि,  
परिग्रहात् स्वेन वा स्वामौ स्वामिना वा स्वं स्मर्यते, आश्र-  
यात् ग्रामस्था तदधीनं स्मरति । आश्रितात् तदधीनेन ग्रामस्थ-  
मिति, संस्वन्धात् अन्तेवासिना गुरुं स्मरति ऋत्विजा याज्य-  
मिति, अनन्तर्यात् इति करणोपेक्ष्यर्थेषु, वियोगात् येन विप्र-  
युज्यते तद्वियोगप्रतिसंवेदी भृशं स्मरति, एककार्यात् कर्त्तृन्तर-  
दर्शनात् कर्त्तृन्तरे स्मृतिः, विरोधात् विजिगीषमाणयोरन्यतर-  
दर्शनादन्यतरः स्मर्यते, अतिशयात् येनातिशय उत्पादितः,  
प्राप्तेः यतो येन किञ्चित् प्राप्तमाप्तव्यं वा भवति तमभीक्ष्णं  
स्मरति, व्यवधानात् कोशादिभिरसिप्रभृतीनि स्मर्यन्ते, सुख-  
दुःखाभ्यां तद्धेतुः स्मर्यते, इच्छाद्वेषाभ्यां यमिच्छति यच्च  
द्वेष्टि तं स्मरति, भयात् यतो बिभेति, अर्थित्वात् येनार्थी  
भोजनेनाच्छादनेन वा, क्रियाया रथेन रथकारं स्मरति, रागात्  
यस्यां स्त्रियां रक्तो भवति तामभीक्ष्णं स्मरति, धर्मात् जात्य-  
न्तरस्मरणमिह चाधीतश्रुतावधारणमिति, अधर्मात् प्राग-  
नुभूतदुःखसाधनं स्मरति, न चैतेषु निमित्तेषु युगपत्संवेदनानि  
भवन्तीति युगपदस्मरणमिति, निदर्शनच्चेदं स्मृतिहेतूनां न  
परिसङ्ख्यानमिति, अनित्यायाञ्च बुद्धावुत्पन्नापवर्गित्वात् काला-

निबन्धनं यथा प्रमाणेन प्रमेयादिस्मरणम् अभ्यासः संस्कारवाङ्मयम् एतस्य यद्यपि  
नोद्बोधकत्वं तथापि तादृशे शीघ्रमुद्बोधकसमवधानं स्यादित्याशयेन तदुपन्यासः  
अभ्यासी दृढतरसंस्कार उद्बोधकत्वेनोक्त इति केचित् लिङ्गं व्याप्यं व्यापकस्य  
स्मरणं, लक्षणं यथा कपिध्वजादि भर्जनादेः, सादृश्यं देहादेः, परिग्रहः स्वीकार-  
स्तस्य स्वस्वामिभावोऽर्थः, तदेकतरेणान्यतरस्मरणम्, आश्रयाश्रितौ राजादितत्परिजनौ



न्तरावस्थानाच्चानित्यानां संशयः । किमुत्पन्नापवर्गिणी बुद्धिः  
शब्दवत् आहोस्वित् कालान्तरावस्थायिनो कुम्भवदिति ॥४४॥

कर्मानवस्थायित्वग्रहणात् ॥ ४५ ॥

उत्पन्नापवर्गिणीति पक्षः परिगृह्यते । कस्मात् ? कर्मणो-  
ऽनवस्थायिनो ग्रहणादिति क्षिप्तस्योपपत्तनात् क्रियासन्तानो  
गृह्यते प्रत्यर्थनियमाच्च बुद्धीनां क्रियासन्तानवद्बुद्धिसन्तानोप-  
पत्तिरिति अवस्थितग्रहणे च व्यवधीयमानस्य प्रत्यक्षनिवृत्तेः  
अवस्थिते च कुम्भे गृह्यमाणेन सन्तानेनैव बुद्धिर्वर्तते प्राग्व्यव-  
धानात् तेन व्यवहिते प्रत्यक्षं ज्ञानं निवर्तते कालान्तरावस्थाने  
तु बुद्धेर्दृश्यव्यवधानेऽपि प्रत्यक्षमवतिष्ठेतेति, स्मृतिस्यालिङ्गं  
बुद्ध्यावस्थाने संस्कारस्य बुद्धिजन्यस्य स्मृतिहेतुत्वात् यश्च मन्येता-  
वतिष्ठते बुद्धिः दृष्टाहि बुद्धिविषये स्मृतिः सा च बुद्ध्यावनित्यायां

परस्परआरकौ, सम्बन्धो गुरुशिष्यभावादिः गोवृषन्यायात् पृथगुक्तः आनन्तर्यं  
प्रोचणवशात्तादेः, वियोगो यथा दारादेः, एककार्या अन्तेवासिप्रभृतयः परस्पर-  
आरकाः, विरोधादहिनकुलादेरन्यतरेणापरस्परणम् अतिशयः सस्कार उपनयनादि-  
राचार्यादिआरकाः, प्रातिघर्षनादिदाताः आरयति, व्यवधानमावरणं यथा खड्गादेः  
कोषादि सुखदुःखयोरन्यतरेणापरस्य ताभ्यां तत्प्रयोजकस्य वा आरणं इच्छादेषौ  
यद्विषयकतया गृहीतौ तस्य आरकौ भयं मरणादिभयहेतोर्वा आरकम् अर्थित्वं  
दातुः क्रिया शाखादेः वायुदे रागात् प्रीतेः पुत्रादेः आरणं धर्माधर्माभ्यां जन्मा-  
न्तरानुभूतसुखदुःखसाधनयोः प्रागनुभूतसुखादिश्च आरणमिति । उक्तेषु च किञ्चित्-  
स्वरूपं सत्किञ्चित् ज्ञातमुद्धोषकं शिष्यव्युत्पादनाय चायं प्रपञ्चः ॥ ४४ ॥

समाप्तं बुद्ध्यात्मगुणत्वप्रकरणम् ॥ ३५ ॥

बुद्धेर्बुद्धान्तरादिनाश्च उक्तः, स च तृतीयचरणवर्तिभ्यंसप्रतियोगित्वसिद्धौ  
स्वादतो बुद्धेरुत्पन्नापवर्गित्वं व्युत्पादनीयं तच्च सिद्धान्तसूत्रम् । शरीरादिकर्म-



कारणाभावान्न स्यादिति, तदिदमलिङ्गं कस्मात् बुद्धिर्ज्ञो हि संस्कारो गुणान्तरं स्मृतिहेतुर्न बुद्धिरिति ॥ ४५ ॥

बुद्ध्यावस्थानात् प्रत्यक्षत्वे स्मृत्यभावः ॥ ४६ ॥

हेत्वभावादयुक्तमिति चेत् यावदवतिष्ठते बुद्धिस्तावदसौ बोद्धव्योऽर्थः प्रत्यक्षः, प्रत्यक्षे च स्मृतिरनुपपन्नेति ॥ ४६ ॥

अव्यक्तग्रहणमनवस्थायित्वात् विद्युत्सम्पाते  
रूपाव्यक्तग्रहणवत् ॥ ४७ ॥

यद्युत्पन्नाऽपवर्गिणी बुद्धिः प्राप्तमव्यक्तं बोद्धव्यस्य ग्रहणं, यथा विद्युत्सम्पाते वेद्युतस्य प्रकाशस्यानवस्थानादव्यक्तं रूप-ग्रहणमिति व्यक्तं तद्व्याणां ग्रहणं तस्माद्युक्तमेतदिति ॥ ४७ ॥

हेतूपादानात् प्रतिषेधव्याभ्यनुज्ञा ॥ ४८ ॥

उत्पन्नापवर्गिणी बुद्धिरिति प्रतिषेधव्यन्तदेवाभ्यनुज्ञायते विद्युत्सम्पाते रूपाव्यक्तग्रहणवदिति यत्राव्यक्तं ग्रहणं तत्रोत्पन्नापवर्गिणी बुद्धिरिति ग्रहणहेतुविकल्पाद्ग्रहणविकल्पो न बुद्धिविकल्पात्, यदिदं क्वचिदव्यक्तं ग्रहणमयं विकल्पो ग्रहण-हेतुविकल्पात्, यत्रानवस्थितो ग्रहणहेतुस्तत्राव्यक्तं ग्रहणं

धाराया अनवस्थायित्वाः प्रत्यक्षधारापि वाचा न चाद्यबुद्धेरुत्तरोत्तराहकत्वं विरम्य व्यापाराभावात् पूर्वपूर्वस्य च परपरतोऽननुभवादिनाशसिद्धावाप्त्यवनाशदे-  
रभावाद्विरोधिगुणत्वेन नाशकत्वमिति कर्मबुद्धेरनवस्थायित्वग्रहणादिति वार्थः ॥ ४५ ॥

ग्रहणे ।—बुद्धिर्यथायविनाशिनी साद्योग्याशेषविशेषधर्मविशिष्ट धर्मिणाद्विणी न साद्विद्युत्सम्पातकालीनवस्तुग्रहणवत् न चैवं तस्मान्न तथेत्यर्थः ॥ ४६ ॥ ४७ ॥



यथावस्थितस्तत्र व्यक्तं न तु बुद्धेरस्थानामवस्थानाभ्यामिति,  
 कस्मात् ? अर्थग्रहणं हि बुद्धिः यत्तदर्थग्रहणमव्यक्तं व्यक्तं वा  
 बुद्धिः सेति विशेषग्रहणे च सामान्यग्रहणमात्रमव्यक्तग्रहणं  
 तत्र विषयान्तरे बुद्ध्यन्तरानुत्पत्तिर्निमित्ताभावात्, यत्र  
 समानधर्मयुक्तश्च धर्मो गृह्यते विशेषधर्मयुक्तश्च तद्व्यक्तं ग्रहणं,  
 यत्र तु विशेषेऽगृह्यमाणे सामान्यग्रहणमात्रं तदव्यक्तं ग्रहणं,  
 समानधर्मायोगाच्च विशिष्टधर्मयोगो विषयान्तरं तत्र यद्-  
 ग्रहणं न भवति तद्ग्रहणनिमित्ताभावात् न बुद्धेरनवस्थाना-  
 दिति यथाविषयश्च ग्रहणं व्यक्तमेव प्रत्यर्थनियतत्वाच्च बुद्धीनां  
 सामान्यविषयश्च ग्रहणं स्वविषयं प्रत्यव्यक्तं विशेषविषयश्च  
 ग्रहणं स्वविषयं प्रत्यव्यक्तं विशेषविषयश्च ग्रहणं स्वविषयं प्रति  
 व्यक्तम्, प्रत्यर्थनियता हि बुद्ध्यः, तदिदमव्यक्तग्रहणं देशितं  
 क्व विषये बुद्ध्यनवस्थानकारितं स्यादिति धर्मिणस्तु धर्मभेदे  
 बुद्धिनानात्वस्य भावाभावाभ्यां तदुपपत्तिः धर्मिणः स्वत्वर्थस्य  
 समानाच्च धर्माविशिष्टाच्च तेषु प्रत्यर्थनियता नानाबुद्ध्यस्ता  
 उभयो यदा धर्मिणि वर्तन्ते तदा व्यक्तं ग्रहणं धर्मिणमभि-  
 प्रेत्य यदा तु सामान्यग्रहणमात्रं तदाऽव्यक्तं ग्रहणमिति,  
 एवं धर्मिणमभिप्रेत्य व्यक्ताव्यक्तयोर्ग्रहणयोरुपपत्तिरिति, न  
 वेदमव्यक्तं ग्रहणं बुद्धेर्वोद्व्यस्य वाऽनवस्थायित्वादुपपद्यत  
 इति ॥४८॥

प्रदीपार्चिः सन्त्यभिव्यक्तग्रहणवत्तद्ग्रहणम् ॥४९॥

उत्तरयति ।—प्रतिषेद्धव्यस्य बुद्धेराशुविनाशित्वाभ्यनुज्ञा त्वया कृता ।  
 विद्युत्सम्पातदृष्टान्तरूपस्य हेतोः साधकस्योपादानात् तथा चांशतो बाध इति  
 भावः ॥ ४८ ॥



इदं हि न, अनवस्थायित्वेऽपि बुद्धेस्तेषां द्रव्याणां प्रति-  
पत्तयम्, कथं प्रदीपार्चिः सन्तत्यभिध्यक्तग्रहणवत् प्रदीपार्चिषां  
सन्तत्या वर्तमानानां ग्रहणानवस्थानं ग्राह्यानावस्थानञ्च प्रत्यर्थ-  
नियतत्वात् बुद्धीनां यावन्ति प्रदीपार्चींषि तावन्त्यो बुद्ध्य इति  
दृश्यते चात्र व्यक्तं प्रदीपार्चिषां ग्रहणमिति, चेतना शरीर-  
गुणः सति शरीरे भावादसति चाभावादिति ॥ ४८ ॥

**द्रव्ये स्वगुणपरगुणोपलब्धेः संशयः ॥ ५० ॥**

सांशयिक इति भावः । स्वगुणोऽप्यु द्रवत्वमुपलभ्यते परगुण-  
स्योष्णता, तेनायं संशयः किं शरीरगुणश्चेतना शरीरे गृह्यते  
अथ द्रव्यान्तरगुण इति ॥ ५० ॥

**यावच्छरीरभावित्वाद्रूपादीनाम् ॥ ५१ ॥**

न शरीरगुणश्चेतना, कस्मात् ? न रूपादिहीनं शरीरं  
गृह्यते चेतनाहीनन्तु गृह्यते । यथोष्णताहीना आपः, तस्मान्न  
शरीरगुणश्चेतनेति, संस्कारवदिति चेन्न कारणानुच्छेदात् यथा-  
विधे द्रव्ये संस्कारस्तथाविधे एवोपरमो न तत्र कारणोच्छेदात्

अस्तु तर्हि तददृष्टान्तेनान्यासां बुद्धीनामनवस्थायित्वमित्याह ।—यथा प्रदीपा-  
र्चिषां सन्तत्यमानानामनवस्थायित्वेऽप्यभिध्यक्तग्रहणं तथान्वयापि स्यात् विद्युत्सम्पात-  
स्थले या बुद्धिरुत्पन्ना सा स्वविषये व्यक्तैवेति भावः ॥ ४८ ॥

समाप्तं बुद्धेरुत्पन्नापवर्गित्वप्रकरणम् ॥ ५६ ॥

अथ बुद्धेः शरीरगुणत्वाभावप्रकरणं न च प्रागेव तस्मिन्नेरनारम्भणीयमेतत् ।  
शरीरोऽहं जानामीत्याद्यनुभवेन तस्मादधकानामाभासीकरणादतो विशिष्य तदव्यु-  
त्पादनाय संशयबीजमाह ।—द्रव्ये चन्दनादौ स्वगुणस्य रूपादेः परगुणस्य शैत्यादिय  
ग्रहादेवं शरीरे रूपादीरीण्यास्य च ग्रहाद बुद्ध्यादिः शरीरगुणो न वेति  
संशयः ॥ ५० ॥

तत्र सिद्धान्तमुक्त्वा ।—“न शरीरगुणश्चेतना” इति आदौ भाष्यकृतः पूरणं न

न्या—१८



अत्यन्तं संस्कारानुपपत्तिर्भवति यथाविधे शरीरे चेतना गृह्यते  
 तथाविध एवात्यन्तोपरमश्चेतनाया गृह्यते, तस्मात् संस्कारवादि-  
 त्वसमः समाधिः, अथापि शरीरस्थचेतनोत्पत्तिकारणं स्यात्  
 द्रव्यान्तरस्थं बोधयस्थं वा, तत्र नियमहेत्वभावात् शरीरस्थेन  
 कदाचिच्चेतनोत्पद्यते कदाचिन्नेति नियमहेतुर्नास्तीति द्रव्या-  
 न्तरस्थेन शरीर एव चेतनोत्पद्यते न लोष्टादिषु इत्यत्र न  
 नियमहेतुरस्तीति उभयस्य निमित्तत्वे शरीरसमानजातीयं द्रव्ये  
 चेतना जोत्पद्यते शरीर एव चोत्पद्यते इति नियमहेतु-  
 र्नास्तीति, यच्च मन्येत सति श्यामादिगुणे द्रव्ये श्यामाद्य-  
 परमो दृष्टः एवं चेतनोपरमः स्यादिति ॥ ५१ ॥

न पाकजगुणान्तरोत्पत्तेः ॥ ५२ ॥

नात्यन्तं रूपोपरमो द्रव्यस्य श्यामे रूपे निवृत्ते पाकजं  
 गुणान्तरं रक्तं रूपमुत्पद्यते शरीरे तु चेतनामात्रोपरमोऽत्यन्त-  
 मिति ॥ ५२ ॥

प्रतिवृद्धिसिद्धेः पाकजानामप्रतिषेधः ॥ ५३ ॥

शरीरविशेषगुण इत्यर्थः अयं तर्काकारः बुद्ध्यादिकं शरीरविशेषगुणः स्याद्याद-  
 च्छरीरभावि स्यात् रूपादिवत् तत्परिक्कार्यं चानुमानं बुद्ध्यादिकं न शरीरविशेष-  
 गुणः अयावद्द्रव्यभावित्वात् शब्दवत् व्यतिरेके रूपवद्वा अयावद्द्रव्यभावित्वञ्च आश्र-  
 यत्वाभिमतकालीननाशप्रतियोगित्वम् ॥ ५१ ॥

पिठरपाकमते व्यभिचारमाशङ्कते ।—शरीरे पाकाधीनरूपादिना व्यभिचारा-  
 न्नोक्तं साधनं युक्तमित्यर्थः परे तु सिद्धान्तसूत्रमेवेदं तथा हि पाकजरूपे  
 न व्यभिचारः शङ्कनीयः, पाकजगुणान्तरस्य रूपान्तरस्योत्पत्तेः । तथा च स्वसमानाधि-  
 कारणस्वसमानजातीय-समानकालीनत्वं पूर्वोक्तहेतौ नाशप्रतियोगित्वे विशेषणीय-  
 मित्यर्थ इत्याहुः ॥ ५२ ॥



अथापि यावत्सु द्रव्येषु पूर्वगुणप्रतिबन्धिसिद्धिस्तावत्सु  
पाकजोत्पत्तिर्दृश्यते पूर्वगुणेः सह पाकजानामवस्थानस्या-  
ग्रहणात्, न च शरीरे चेतनाप्रतिबन्धिसिद्धौ सहानवस्थायि-  
गुणान्तरं गृह्यते येनानुमीयेत तेन चेतनाया विरोधः, तस्माद-  
प्रतिषिद्धा चेतना यावच्छरीरं वर्त्तते न तु वर्त्तते तस्माच्च शरीर-  
गुणश्चेतना इति ॥ ५३ ॥

शरीरव्यापित्वात् ॥ ५४ ॥

इतश्च न शरीरगुणश्चेतना, शरीरं शरीरावयवाश्च सर्वे चेत-  
नोत्पत्त्या व्याप्ता इति न क्वचिदनुत्पत्तिश्चेतनायाः, शरीरवच्छ-  
रीरावयवाश्चेतना इति प्राप्तं चेतनबहुत्वम्, तत्र यथा प्रति-  
शरीरं चेतनबहुत्वे सुखदुःखज्ञानानां व्यवस्थालिङ्गमेवमेकशरीरे-  
ऽपि स्यात् न तु भवति तस्मान्न शरीरगुणश्चेतनेति ॥ ५४ ॥

न केशनखादिष्वनुपलब्धेः ॥ ५५ ॥

यदुक्तं न क्वचिच्छरीरावयवे चेतनाया अनुत्पत्तिरिति सा

सिद्धान्तसूत्रम् ।—पाकजानां प्रतिबन्धिनि पूर्वशरीरप्रतिरूपके शरीरान्तरे सिद्धेः  
चटादौ पाकजरूपसम्भवेऽपि शरीरे न तत्सम्भवः शरीरावयवानाश्चर्मादौनामग्नि-  
संयोगविशेषेण नाशवश्चकत्वात्, परे तु पाकजानां प्रतिबन्धिनोऽग्निसंयोगात् सिद्धेः  
तथा च तादृशसंयोगासमानाधिकरणत्वमर्थः, तेनाग्निसंयोगनाशेऽग्निसंयोग-  
जन्ये च न व्यभिचार इत्याहुः अन्ये तु शरीरगुणत्वाभावे हेत्वन्तरमाह—प्रतिबन्धोति ।  
पाकजानां पूर्वरूपादिकं प्रतिबन्धिविरोधि एकस्मिन् रूपे विद्यमाने रूपान्तरा-  
भावात् प्रकृते त्वेकस्मिन् ज्ञाने सत्यपि द्वितीयचरणे ज्ञानान्तरोपपत्तेर्ज्ञानादिकं न  
शरीरविशेषगुण इत्यर्थ इत्याहुः ॥ ५५ ॥

हेत्वन्तरमाह ।—शरीरविशेषगुणानामिति शेषः ज्ञानसुखादिकान् न, शरीर-  
व्यापकं द्रव्याद्यवच्छेदेन तदानुभविक्त्वादिति भावः ॥ ५४ ॥



न, केशेषु नखादिषु चानुत्पत्तिश्चेतनाया इति । अनुपपन्नं शरीरव्यापित्वमिति ॥ ५५ ॥

त्वक्पर्यन्तत्वाच्छरीरस्य केशनखादिष्वप्रसङ्गः ॥ ५६ ॥

इन्द्रियाश्रयत्वं शरीरलक्षणं त्वक्पर्यन्तं जीवमनःसुखदुःख-  
संविधायतनभूतं शरीरम्, तस्मान्न केशादिषु चेतनोत्पद्यते ।  
अर्थकारितस्तु शरीरोपनिबन्धः केशादीनामिति ॥ ५६ ॥

शरीरगुणर्वेधम्यात् ॥ ५७ ॥

इतश्च न शरीरगुणश्चेतना, द्विविधश्च शरीरगुणः अप्रत्यक्षश्च  
गुरुत्वम् इन्द्रियग्राह्यश्च रूपादि विधान्तरन्तु चेतना प्रत्यक्षा  
संवेद्यत्वात् नेन्द्रियग्राह्या मनोविषयत्वात्, तस्मात् द्रव्यान्तर-  
गुण इति ॥ ५७ ॥

न रूपादीनामितरेतरवैधम्यात् ॥ ५८ ॥

यथेतेतरविधर्माणो रूपादयो न शरीरगुणत्वं जहति  
एवं रूपादिवैधम्याच्चेतना शरीरगुणत्वं न हास्यतीति ॥ ५८ ॥

देशयति ।—शरीररूपादेराश्रयव्यापकत्वं न शरीरस्य गौरूपस्यर्शादेः केश-  
नखादावनुपलब्धेरित्यर्थः ॥ ५५ ॥

दूषयति ।—स्पष्टम् । अन्ये तु चेतना न शरीरगुणः शरीरव्यापित्वात् शरीर-  
तदवयवेषु सर्वेष्वेकेन सम्बन्धेन सत्त्वात् शरीरगुणस्तु न स्वावयववृत्तिः शङ्कते—  
न केशेति । चैतन्यस्यानुपलब्धेः, समाधत्ते त्वगितौत्याहुः ॥ ५६ ॥

हेत्वन्तरमाह ।—बुद्धिर्न शरीरगुणः शरीरगुणवैधम्यात् वह्निरिन्द्रियावेद्यत्वे  
सति मनसा वेद्यत्वात् ॥ ५७ ॥

आक्षिपति ।—नोक्तं युक्तं रूपादीनां परस्परवैधम्यात् तथाच तद्गोच्य-  
स्यर्शादीनां शरीरगुणत्वं न स्यादचाक्षुषत्वात् तथाचोक्तमप्रयोजकमिति भावः ॥ ५८ ॥



## ऐन्द्रियकत्वादूपादीनामप्रतिषेधः ॥ ५६ ॥

अप्रत्यक्षत्वाच्चेति । यथेतरेतरविधर्माणो रूपादयो न द्वैविध्यमतिवर्त्तन्ते यदि शरीरगुणः स्यादिति, अतिवर्त्तन्ते तु तस्माच्च शरीरगुण इति । भूतेन्द्रियमनसां ज्ञानप्रतिषेधात् सिद्धे सत्यारम्भो विशेषज्ञापनार्थं बहुधा परीक्ष्यमाणं तत्त्वं सुनिश्चिततरं भवतीति परीक्षिता बुद्धिः ॥ ५६ ॥

## ज्ञानायौगपद्यादेकं मनः ॥ ६० ॥

मनस इदानीं परीक्षाक्रमः, तत् किं प्रतिशरीरमेकमनेकमिति विचारे । अस्ति खलु वै ज्ञानायौगपद्यमेकैकस्येन्द्रियस्य यथाविषयं करणस्यैकप्रत्ययानिर्वृत्तौ सामर्थ्याच्च तदेकत्वे मनसो लिङ्गं, यत्तु खल्विदमिन्द्रियान्तराणां विषयान्तरेषु ज्ञानायौगपद्यमिति तल्लिङ्गं कस्मात् सम्भवति खलु वै बहुषु मनःसु इन्द्रियमनःसंयोगयौगपद्यमिति ज्ञानयौगपद्यं स्यात् न तु भवति तस्माद्विषये प्रत्ययपर्यायादेकं मनः ॥ ६० ॥

## न युगपदेकक्रियोपलब्धेः ॥ ६१ ॥

समाधत्ते ।—रूपादीनां न शरीरगुणत्वप्रतिषेधः, कुतः ? ऐन्द्रियकत्वात् । तत्तदिन्द्रियाणामवलक्षणतत्तद्गुणवैधर्म्येऽपि शरीरगुणत्वावच्छिन्नवैधर्म्यस्य बहिरिन्द्रियाणाम्भवे सति यादृक्त्वस्याभावात् बुद्धौ च तत्सत्त्वादिति भावः ॥ ५६ ॥

समाप्तं बुद्धेः शरीरगुणभेदप्रकरणम् ॥ ६७ ॥

अथ क्रमप्राप्ता मनःपरीक्षा, तच्च प्रतिशरीरमेकं मनश्चक्षुरादिसङ्कारितया मनःपञ्चकं वेति संशये मनःपञ्चकमेवोचितं तेन च प्रत्येकं सकलमनःसम्बन्धासम्बन्धाभ्यां व्यासङ्गयौगपद्ये उपपद्येते इति पूर्वपक्षे सिद्धान्तसूत्रम् । प्रतिशरीरं मनो नानात्वे व्यासङ्गस्येति यौगपद्यं स्यादतो न मनोनानात्वमिति भावः ॥ ६० ॥



अयं खल्वध्यापकोऽधीते व्रजति कमण्डलुं धारयति  
पत्न्यां पश्यति शृणोत्यरखजान् शब्दान् बिभ्यत् व्याल-  
लिङ्गानि बुभुक्षते, स्मरति च गन्तव्यं स्थानीयमिति क्रमस्या-  
ग्रहणाद् युगपदेताः क्रियाः इति प्राप्तं मनसो बहुत्वमिति ॥६१॥

अलातचक्रदर्शनवत्तदुपलब्धिराशुसञ्चारात् ॥६२॥

आशुसञ्चारादलातस्य सम्भ्रमतो विद्यमानः क्रमो न  
गृह्यते क्रमस्याग्रहणादविच्छेदबुद्ध्या चक्रवदुद्धिर्भवतीति  
तथा बुद्धीनां क्रियाणाञ्चाशुवृत्तित्वाद्विद्यमानः क्रमो न गृह्यते  
क्रमस्याग्रहणाद् युगपत् क्रिया भवन्तीत्यभिमानो भवति ।  
किं पुनः क्रमस्याग्रहणाद् युगपत् क्रियाभिमानः अथ युग-  
पद्भावादेव युगपदनेकक्रियोपलब्धिरिति नात्र विशेषप्रतिपत्तेः  
कारणमुच्यते इति उक्तमिन्द्रियान्तराणां विषयान्तरेषु  
पर्यायेण बुद्ध्यो भवन्तीति तच्चाप्रत्याख्येयमात्मप्रत्यक्षत्वात् ।  
अद्यापि दृष्टशुनानर्थान्श्चिन्तयतः क्रमेण बुद्ध्यो वर्तन्ते न युग-  
पदनेनानुमातव्यमिति वर्णपदवाक्यबुद्धीनां तदर्थबुद्धीनाञ्चाशु-  
वृत्तित्वात् क्रमस्याग्रहणं कथं वाक्यस्थेषु खलु वर्णेषूच्चरत्सु  
प्रतिवर्णं तावत् श्रवणं भवति श्रुतं वर्णमेकमनेकं वा पदभावेन  
स प्रतिसन्धत्ते प्रतिसन्धाय पदं व्यवस्यति पदव्यवसायेन  
स्मृत्या पदार्थं प्रतिपद्यते पदसमूहप्रतिसन्धानाच्च वाक्यं  
व्यवस्यति सम्बन्धांश्च पदार्थान् गृहीत्वा वाक्यार्थं प्रतिपद्यते

टीर्षगृकुलीभक्षणादौ, ज्ञानयोगयन्त्रानालं स्यादित्याशङ्कते । — न एकं मनः,  
अनेकक्रियाणाम् अनेकज्ञानानामुपपन्नभेरित्यर्थः ॥ ६१ ॥

समाधत्ते । — क्रमिकेऽपि तदुपलब्धिर्योग्योपलब्धिराशुसञ्चारात् शीघ्रसञ्च-



न चासां क्रमेण वर्तमानानां बुद्धीनामाशुवृत्तित्वात् क्रमो  
गृह्यते तदेतदनुमानमतन्त्रं बुद्धिक्रियायौगपद्याभिमानस्येति  
न चास्ति मुक्तसंशया युगपदुत्पत्तिर्बुद्धीनां, यया मनसां बहुत्व-  
मेकशरीरेऽनुमीयत इति ॥ ६२ ॥

यथोक्तहेतुत्वाच्चाणु ॥ ६३ ॥

अणु मन एकश्चेति धर्मसमुच्चयो ज्ञानायौगपद्यात् महत्त्वे  
मनसः सर्वेन्द्रियसंयोगाद् युगपद्विषयग्रहणं स्यादिति मनसः  
खलु भोः सेन्द्रियस्य शरीरे वृत्तिलाभो नान्यत्र शरीरात्  
ज्ञातुश्च पुरुषस्य शरीरायतना बुद्ध्यादयो विषयोपभोगो  
जिह्वासितहानभोषितावाप्तश्च सर्वे च शरीराश्रया व्यव-  
हाराः, तत्र खलु विप्रतिपत्तेः संशयः कियं पुरुषकर्म-  
निमित्तः शरीरसर्गः आहोस्वित् भूतमात्रादकर्मानिमित्त इति  
श्रूयते खल्वत्र विप्रतिपत्तिरिति ॥ ६३ ॥

पूर्वकृतफलानुबन्धात्तदुत्पत्तिः ॥ ६४ ॥

तत्रेदं तत्त्वम् । पूर्वशरीरे या प्रवृत्तिर्वाग्बुद्धिशरीरारम्भ-  
लक्षणा तत् पूर्वकृतं कर्मात्तं तस्य फलं तज्जनिता धर्माधर्मौ  
तत्फलस्यानुबन्धः आत्मसमवेतस्यावस्थानं तेन प्रयुक्तेभ्यो भूतेभ्य-  
स्तस्योत्पत्तिः शरीरस्य न स्वतन्त्रेभ्य इति यदधिष्ठानोऽयमात्मा

रात्मकदोषात् यथा अलातचक्रे वेगातिशयेन धाम्यमाणे क्रियासन्तानस्य मेदे-  
नानुपलब्धिरिति ॥ ६२ ॥

ननु यौगपदोपपादकतया मनसो वैभवं स्यादवाह ।—मन इति शेषः,  
यथोक्तस्य ज्ञानायौगपदस्य हेतुत्वान्नोऽणुत्वसाधकत्वादित्यर्थः ॥ ६३ ॥

समाप्तं मनःपरीचाप्रकरणम् ॥ ३८ ॥



यमहमिति मन्यमानो यत्राभियुक्तो यत्नोपभोगवृत्त्या  
विषयानुपलभमानो धर्माधर्मौ संस्करोति तदस्य शरीरं, तेन  
संस्कारेण धर्माधर्मलक्षणेन भूतसहितेन पतितेऽस्मिन् शरीरे  
उत्तरं निष्पाद्यते निष्पन्नस्य चास्य पूर्वशरीरवत् पुरुषार्थक्रिया  
पुरुषस्य च पूर्वशरीरवत् प्रवृत्तिरिति कर्मापेक्षेभ्यो भूतेभ्यः  
शरीरसर्गे सत्येतदुपपद्यत इति । दृष्टा च पुरुषगुणेन प्रयत्नेन  
प्रयुक्तेभ्यो भूतेभ्यः पुरुषार्थक्रियासमर्थानां द्रव्याणां रथ-  
प्रभृतौनामुत्पत्तिः तथानुमातव्यं शरीरमपि पुरुषार्थक्रिया-  
समर्थमुत्पद्यमानं पुरुषस्य गुणान्तरापेक्षेभ्यो भूतेभ्य उत्पद्यते  
इति ॥ ६४ ॥

भूतेभ्यो मूर्त्युपादानवत् तदुपादानम् ॥ ६५ ॥

अत्र नास्तिक आह ।—यथा कर्मनिरपेक्षेभ्यो भूतेभ्यो  
निर्वृत्ता मूर्त्यः सिकताशर्करापाषाणैरिकाञ्चनप्रभृतयः  
पुरुषार्थकारित्वादुपादीयन्ते तथा कर्मनिरपेक्षेभ्यो भूतेभ्यः  
शरीरमुत्पन्नं पुरुषार्थकारित्वादुपादीयत इति ॥ ६५ ॥

न साध्यसमत्वात् ॥ ६६ ॥

यथा शरीरोत्पत्तिरकर्मनिमित्ता साध्या तथा सिकता-

अथ प्रसङ्गाच्छरीरस्य तत्तत्पुरुषादृष्टनिष्पाद्यताप्रकरणम्, अथवा एकत्रैव शरीरे  
मनसः सर्वेरात्मभिः सह संयोगात् सर्वत्रैव मनसा ज्ञानं जन्यताम् अतस्तददृष्टजन्यता-  
प्रतिपादनप्रकरणम्, तत्र शरीरं तत्तत्पुरुषसमवेतादृष्टनिमित्तकं नवेति विप्रतिपत्तौ  
निषेधकोटिस्त्रेधा अदृष्टाभावात्, तस्य शरीरहेतुत्वाभावात् अदृष्टस्य आसासमवाया-  
भावाद्वा तत्राद्यं पक्षं निरस्यति ।—पूर्वकृतस्य यागदानहिंसादेः फलस्य धर्मा-  
धर्मरूपस्य अनुबन्धात् सहकारिभावात् तस्य शरीरस्योत्पत्तिः ॥ ६६ ॥



शर्करापाषाणगैरिकाञ्चनप्रभृतौनामप्यकर्मनिमित्तः सर्गः साध्यः  
साध्यसमत्वादसाधनमिति । भूतेभ्यो मूर्त्युपादानवत् तदिति  
चानेन साध्यम् ॥ ६६ ॥

नोत्पत्तिनिमित्तत्वान्मातापित्रोः ॥ ६७ ॥

विषमश्चायमुपन्यासः कस्मात् निर्वीजा इमा मूर्त्य  
उत्पद्यन्ते वीजपूर्विका तु शरीरोत्पत्तिः, मातापितृशब्देन  
लोहितरेतसी वीजभूते गृह्येते, तत्र सत्त्वस्य गर्भवासानु-  
भवनीयं कर्म पित्रोश्च पुत्रफलानुभवनीये कर्मणो मातुर्गर्भाशये  
शरीरोत्पत्तिं भूतेभ्यः प्रयोजयन्तीत्युपपन्नं वीजानुविधान-  
मिति ॥ ६७ ॥

तथाहारस्य ॥ ६८ ॥

उत्पत्तिनिमित्तत्वादिति प्रकृतं, भुक्तं पीतमाहारस्तस्य  
पत्तिनिर्वृत्तं रसद्रव्यं मातृशरीरे चोपचीयते वीजे गर्भा-  
शयस्थे वीजसमानपाकं मात्रया चोपचयो वीजे यावद्गृह-

आचिपति ।—मृतेभ्य इति सावधारणं तथावाहृदनिरपेक्षेभ्यो मृतेभ्यः  
परमाणुभ्यो मूर्तेर्मृदादेरुपादानमारम्भो यथा तथैव तस्य शरीरस्य उपादानमारम्भः  
परमाणुभ्योऽहृदनिरपेक्षेभ्य इत्यर्थः ॥ ६५ ॥

समाधत्ते ।—नोक्तं युक्तं दृष्टान्तस्य साध्यसमत्वात् पक्षसमत्वात् सदादेरप्य-  
दृष्टसापेक्षपरमाणुभ्य एवोत्पत्तेरुपगमात्तदजन्यत्वस्य तवासिद्धेरिति भावः ॥ ६६ ॥

न सदादिसाम्यमित्याह सूत्राभ्याम् ।—शरीरे न सदादिसाम्यं मातापित्रोः  
कर्मणः शरीरोत्पत्तिनिमित्तत्वात् पुत्रदर्शनादिजन्यसुखानुभावकादृष्टस्य देवारा-  
धनादिजन्यस्य पुत्रादिनिमित्तत्वात् एवं मातापित्रोराहारस्य शरीरोत्पत्तिनिमित्त-  
त्वाददृष्टसहकारिणाहारस्य सक्रशोणितादिद्वारा कललादिजनकत्वात् आहारस्य  
पितामहपिण्डभोजनादेरदृष्टद्वारा पुत्रजनकत्वादित्यर्थ इत्यन्ये ॥ ६७ ॥ ६८ ॥



समर्थः सञ्चय इति सञ्चितं चार्बुदमांसपेशीकललकण्डूरा-  
शिरःपाणिपादादिना च व्यूहेनेन्द्रियाधिष्ठानभेदेन व्यूह्यते,  
व्यूहे च गर्भनाद्यावतारितं रसद्रव्यमुपचीयते यावत्प्रसवसमर्थ-  
मिति, न चायमन्नपानस्य स्थाव्यादिगतस्य कल्पात् इति एत-  
स्मात् कारणात् कर्मनिमित्तत्वं शरीरस्य विज्ञायत इति ॥ ६८ ॥

प्राप्तौ चानियमात् ॥ ६९ ॥

न सर्वो दम्पत्योः संयोगो गर्भाधानहेतुर्दृश्यते, तत्रासति  
कर्मणि न भवति, सति च भवतोत्पत्त्यनुपपन्नो नियमाभाव इति,  
कर्मनिरपेक्षेषु भूतेषु शरीरोत्पत्तिहेतुषु अनियमः स्यात् न ह्यत्र  
कारणाभाव इति ॥ ६९ ॥

शरीरोत्पत्तिनिमित्तवत् संयोगोत्पत्तिनिमित्तं  
कर्म ॥ ७० ॥

अथापि । यथा खल्विदं शरीरं धातुप्राणसंवाहिनौनां  
नाडीनां शुक्रान्तानां धातूनाञ्च स्रावस्थिशिरापेशीकललकण्डू-  
राणाञ्च शिरोबाह्वदराणां शक्थ्याञ्च कोष्ठगानां वातपित्तकफा-  
नाञ्च मुखकण्ठहृदयमाशयपक्वाशयाधःस्रोतसाञ्च परमदुःख-  
सम्पादनौयेन सान्निवेशेन व्यूहनमशक्यं पृथिव्यादिभिः कर्म-  
निरपेक्षैरुत्पादयितुमिति कर्मनिमित्ता शरीरोत्पत्तिरिति  
विज्ञायते, एवञ्च प्रत्यात्मनियतस्य निमित्तस्याभावान्निरतिशयः

आहारस्वादृष्टसहकारित्वे विपक्षे बाधकमाह ।—प्राप्तौ दम्पत्योः सम्प्रयागे  
तु गर्भधारणस्य यतो न नियमसतोऽदृष्टस्य सहकारित्वमावश्यकमिति  
भावः ॥ ६९ ॥

नन्ददृष्टनिरपेक्षैरेव भूतैः कैश्चित् स्वभावविशेषाच्छरीरं जन्यतां स्वभावानभ्यप-



आत्मभिः सम्बन्धात् सर्वात्मनाश्च समानैः पृथिव्यादिभिरुत्पा-  
दितं शरीरं पृथिव्यादिगतस्य च नियमहेतोरभावात् सर्वात्मनां  
सुखदुःखसंविधायतनं समानं प्राप्तं, यत्तु प्रत्यात्मं व्यवतिष्ठते  
तत्र शरीरोत्पत्तिनिमित्तं कर्म व्यवस्थाहेतुरिति विज्ञायते  
परिपच्यमानो हि प्रत्यात्मनियतः कर्माशयो यस्मिन्नात्मनि  
वर्तते तस्यैवोपभोगायतनं शरीरमुत्पाद्य व्यवस्थापयति ।  
तदेवं शरीरोत्पत्तिनिमित्तवत् संयोगनिमित्तं कर्मेति विज्ञायते ।  
प्रत्यात्मव्यवस्थानन्तु शरीरस्यात्मना संयोगं प्रचक्ष्महे  
इति ॥ ७० ॥

एतेनानियमः प्रत्युक्तः ॥ ७१ ॥

योऽयमकर्मनिमित्ते शरीरसर्गे सत्यनियम इत्युच्यते अयं  
शरीरोत्पत्तिनिमित्तवत् संयोगोत्पत्तिनिमित्तं कर्मेत्यनेन  
प्रत्युक्तः, कस्तावदयं नियमः यथेकस्यात्मनः शरीरं तथा सर्वेषा-  
मिति नियमः, अन्यस्याऽन्यथेत्यनियमो भेदो व्यावृत्तिर्विशेष  
इति । दृष्टा च जन्मव्यावृत्तिरुच्चाभिजनो निम्नष्टाभिजनः इति,  
प्रशस्तं निन्दितमिति, व्याधिवहुलमरोगमिति, समग्रं विकल-  
मिति, पीडाबहुलं सुखबहुलमिति, पुरुषातिशयलक्षणोपपन्नं  
विपरौतमिति, प्रशस्तलक्षणं निन्दितलक्षणमिति, पट्टिन्द्रियं

गमि च शरीरस्य सर्वात्मसंयुक्तत्वात् साधारण्यापत्तिरत आह ।—अयमर्थः  
शरीरस्य सर्वात्मसंयुक्तत्वेऽपि संयोगविशेषोऽवच्छेदकतालक्षणो येनात्मना सह  
तदीयं तच्छरीरं संयोगविशेष एव, कुतः ? इत्यत आह—संयोगेति । संयोगविशेषोत्पत्तौ  
कर्म अदृष्टविशेषो निमित्तं, यथा शरीरोत्पत्तावदृष्टविशेषो निमित्तमिति संयोग-  
विशेषस्तदात्मज्ञानजनननियामको जातिविशेष एव । संयोगः शरीरावस्थान-  
विशेष इति कश्चित् ॥ ७० ॥



अद्विन्द्रियमिति, सूक्ष्मश्च भेदोऽपरिमेयः । सोऽयं जन्मभेदः प्रत्यात्मनियतात् कर्मभेदादुपपद्यते, असति कर्मभेदे प्रत्यात्मनियतात् कर्मभेदादुपपद्यते, असति कर्मभेदे प्रत्यात्मनियते निरतिशयित्वादात्मनां समानत्वाच्च पृथिव्यादौनां पृथिव्यादिगतस्य नियमहेतोरभावात् सर्वं सर्वात्मनां प्रसज्येत, नत्विदमित्यभूतं जन्म तस्मात् कर्मनिमित्ता शरीरोत्पत्तिरिति ॥ ७१ ॥

उपपन्नश्च तद्वियोगः कर्मक्षयोपपत्तेः ॥ ७२ ॥

कर्मनिमित्ते शरीरसर्गे तेन शरीरेणात्मनो वियोगः उपपन्नः, कस्मात् ? कर्मक्षयोपपत्तेः, उपपद्यते खलु कर्मक्षयः सम्यग्दर्शनात् प्रक्षीणे मोहे वीतरागः पुनर्भवहेतुकर्मकायवाङ्मनोभिर्न करोति इत्युत्तरस्यानुपचयः पूर्वोपचितस्य विपाकप्रतिसंवेदनात् प्रक्षयः । एवं प्रसवहेतोरभावात् पतितेऽस्मिन् शरीरे पुनः शरीरान्तरानुपपत्तेरप्रतिसन्धिः अकर्मनिमित्ते तु शरीरसर्गे भूतक्षयानुपपत्तेस्तद्वियोगानुपपत्तिरिति ॥ ७२ ॥

तददृष्टकारितमिति चेत् पुनस्तत्प्रसङ्गोऽपवर्गे ॥ ७३ ॥

अथ शरीरं नादृष्टजन्मं प्रकृतेरारम्भस्वभावत्वादेव तदुपपत्तेः, प्रतिबन्धकपूर्व-शरीरापगमस्तददृष्टाधीनः कलस्य निम्बानुसरणस्वभावस्त्वेव दम्बापगमाधीनत्वम् इति द्वितीयपक्षं सांख्यसम्मतं निरस्यति ।—एतेन अदृष्टहेतुकत्वव्यवस्थापनेन अनियमस्तु आत्मनः कदाचिन्मानुषशरीरसम्बन्धः कदाचिदन्यादृशः किञ्चिच्च शरीरं सकलावयवं किञ्चिच्च विकलावयवमित्यादि अदृष्टहेतुत्वानभ्युपगमे त्वयमनिवर्तो, न त्वयमनते, किञ्चादृष्टनिरपेक्षप्रकृतिमात्रारब्धत्वे सर्वात्मसाधारण्यं शरीरस्य स्यात् इति भावः, अन्ये तु अदृष्टमन्यनियतं स्यादित्यत्राह—एतेनेति । तन्नाप्यदृष्टान्तरमि-  
नादित्वमेवेति भाव इत्याहुः ॥ ७१ ॥ ७२ ॥



अदर्शनं खलु अदृष्टमित्युच्यते अदृष्टकारिता भूतेभ्यः शरीरोत्पत्तिः, न जातवन्तुत्पन्ने शरीरे द्रष्टा निरायतनो दृश्यं पश्यति, तस्मात् दृश्यं द्विविधं विषयश्च नानात्वस्याभ्यन्तारान्नोस्तदर्थः शरीरसर्गः तस्मिन्नवसिते चरितार्थानि भूतानि न शरीरमुत्पादयन्तीत्युपपन्नः शरीरवियोग इति । एवं चेन्नान्यसे पुनस्तत्प्रसङ्गोऽपवर्गे पुनः शरीरोत्पत्तिः प्रसज्यत इति, या चानुत्पन्ने शरीरे दर्शनानुत्पत्तिरदर्शनाभिमतता या चापवर्गे शरीरनिवृत्तौ दर्शनानुत्पत्तिरदर्शनभूता नैतयोरदर्शनयोः क्वचिद्विशेष इत्यदर्शनस्यानिवृत्तेरपवर्गे पुनः शरीरोत्पत्तिप्रसङ्ग इति ॥ ७३ ॥

न करणाकरणयोरारम्भदर्शनात् ॥ ७४ ॥

चरितार्थाविशेष इति चेत्, चरितार्थानि भूतानि दर्शनावसानान्न शरीरान्तरमारभन्ते इत्ययं विशेष एवं चेदुच्यते करणाकरणयोरारम्भदर्शनात् चरितार्थानां भूतानां विषयोपलब्धिकरणात् पुनः पुनः शरीरारम्भो दृश्यते प्रकृतिपुरुषयोर्नानात्वदर्शनस्याकरणान्निरर्थकः शरीरारम्भः पुनः पुनर्दृश्यते । तस्मादकर्मनिमित्तायां भूतसृष्टौ न दर्शनार्था शरीरोत्पत्तिर्युक्ता, युक्ता तु कर्मनिमित्ते सर्गे दर्शनार्था शरीरोत्पत्तिः । कर्म-

आहंतास्तु मनःपरमाणुगुणमदृष्टं मन्यन्ते, तथा हि पार्थिवाः परमाणवः संहिताः स्वादृष्टवशाच्छरीरमारभन्ते मनश्च स्वादृष्टप्रयुक्तं शरीरमाविशति, तस्मादृष्टं स्वभावादिव पुद्गलस्य सुखदुःखे साधयतीति तत्रोत्तरमाह । तत्तदात्मादृष्टोपपन्नं विनैव तत्तदात्मोपभोगाय परमाणवश्चेच्छरीरमारभन्ते मुक्तोऽपि तदात्मनि तन्नोपाय शरीरमारभेरन् । अपवर्ग इत्युपलक्षणं संसारिणामपि नर-करि-तुरगादिशरीरोपपन्ने विनिगमकं न स्यादिति भावः ॥ ७३ ॥

न्या—२०



विपाकसम्बेदनं दर्शनमिति तददृष्टकारितमिति चेत् कस्यचि-  
 दर्शनमदृष्टं नाम परमाणूनां गुणविशेषः क्रियाहेतुस्तेन प्रेरिताः  
 परमाणवः सम्मूर्च्छिताः शरीरमुत्पादयन्तीति, तन्मनः समा-  
 विशति स्वगुणेनादृष्टेन प्रेरिते समनस्के शरीरे द्रष्टुं पलायि-  
 भवतीति एतस्मिन् वै दर्शने गुणानुच्छेदात् पुनस्तत्प्रसङ्गे-  
 अपवर्गे अपवर्गे शरीरोत्पत्तिः परमाणुगुणस्यादृष्टस्यानुच्छेद-  
 त्वादिति ॥ ७४ ॥

मनःकर्मनिमित्तत्वाच्च संयोगानुच्छेदः ॥ ७५ ॥

मनोगुणेनादृष्टेन समावेशिते मनसि संयोगव्युच्छेदो न  
 स्यात् तच्च किं कृतं शरीरादपसर्पणं मनस इति । कर्मा-  
 शयक्षये तु कर्माशयान्तराद्विपक्षमानादपसर्पणोपपत्तिरिति ।  
 अदृष्टादेवापसर्पणमिति चेत् यो दृष्टः शरीरोपसर्पणहेतुः स  
 एवापसर्पणहेतुरपीति नैकस्य जीवनप्रायणहेतुत्वानुपपत्तेः,  
 एवं च सति एकमदृष्टं जीवनप्रायणयोर्हेतुरिति प्राप्तं नैत-  
 दुपपद्यते ॥ ७५ ॥

नित्यत्वप्रसङ्गश्च प्रायणानुपपत्तेः ॥ ७६ ॥

विपाकसम्बेदनात् कर्माशयक्षये शरीरपातः प्रायणम्  
 कर्माशयान्तराच्च पुनर्जन्म । भूतमात्रात् कर्मनिरपेक्षात्

अदृष्टस्य मनोगुणत्वमपि दूषयति ।—संयोगस्य शरीरारम्भकस्य ज्ञानदि-  
 जनकस्य च उच्छेदो न स्यात्, कृतः ? मनसो यत् कर्म अदृष्टं तन्निमित्तत्वात्, तस्य  
 नित्यत्वात् तादृशसंयोगधारा नोच्छेद्येत तस्यानित्यत्वेऽपि व्यधिकरणभोगस्य तत्रा-  
 शयत्वेऽतिप्रसङ्ग इति भावः ॥ ७४ ॥ ७५ ॥



शरीरोत्पत्तौ कस्य क्षयात् शरीरपातः प्रायणमिति । प्राय-  
णानुपपत्तेः खलु वै नित्यत्वप्रसङ्गं विद्मः यादृच्छिके तु प्रायणे  
प्रायणभेदानुपपत्तिरिति ॥ ७६ ॥

अणुश्यामतानित्यत्ववदेतत् स्यात् ॥ ७७ ॥

पुनस्तत्प्रसङ्गोऽपवर्गे इत्येतत् समाधिसुराह ।—यथाऽणोः  
श्यामता नित्या अग्निसंयोगेन प्रतिविद्धा न पुनरुत्पद्यत  
एवमदृष्टकारितं शरीरमपवर्गे पुनर्नोत्पद्यत इति ॥ ७७ ॥

नाकृताभ्यागमप्रसङ्गात् ॥ ७८ ॥

नायमस्ति दृष्टान्तः, कस्मात् ? अकृताभ्यागमप्रसङ्गात् ।  
अकृतं प्रमाणतोऽनुपपन्नं तस्याभ्यागमोऽभ्युपपत्तिर्व्यवसायः  
एतच्छ्रद्धानेन प्रमाणतोऽनुपपन्नं मन्तव्यं, तस्मान्नायं दृष्टान्तो  
न प्रत्यक्षं न चानुमानं किञ्चिदुच्यत इति । तदिदं दृष्टान्तस्य  
साध्यसमत्वमभिधीयत इति । अथवा नाकृताभ्यागमप्रसङ्गात्  
अणुश्यामतादृष्टान्तेनाकर्मनिमित्तां शरीरोत्पत्तिं समादधान-  
स्याकृताभ्यागमप्रसङ्गः अकृते सुखदुःखहेतौ कर्मणि पुरुषस्य  
सुखं दुःखमभ्यागच्छतीति प्रसज्येत, ओमिति ब्रुवतः प्रत्यक्षानु-

संयोगानुच्छेदे का क्षतिरत आह ।—तथा सति प्रायणस्य मरणस्यानुपपत्तः  
शरीरादेर्नित्यत्वस्याविनाशित्वस्य च प्रसङ्गः ॥ ७६ ॥

आदिपति ।—यथा परमाणोः श्यामता नित्यापि निवर्तते तथा शरीरादिक-  
नपि निवर्तते, तथैव परमाणुनिष्ठं नित्यमप्यदृष्टं निवर्तते तदभावाच्च नापवय  
शरीरमिति ॥ ७७ ॥

दिद्वान्तसूत्रम् ।—अकृतस्य प्रमाणाविषयस्य अभ्यासः स्वीकारस्तत्प्रसङ्गात्



मानागमविरोधः प्रत्यक्षविरोधस्तावत् भिन्नमिदं सुखदुःखं  
 प्रत्यात्मवेदनीयत्वात् प्रत्यक्षं सर्वशरीराणां को भेदः तौत्रं  
 मन्दच्चिरमाश्रय नानाप्रकारमेकप्रकारमिति एवमादिर्विशेषः,  
 न चास्ति प्रत्यात्मनियतः सुखदुःखहेतुविशेषः न चासति  
 हेतुविशेषे फलविशेषो दृश्यते कर्मनिमित्ते तु सुखदुःखयोगे  
 कर्मणां तौत्रमन्दतोपपत्तेः कर्मसञ्चयानाञ्चोत्कर्षापकर्षभावा-  
 न्नानाविधैकविधभावाच्च कर्मणां सुखदुःखभेदोपपत्तिः । सोऽयं  
 हेतुभेदाभावात् दृष्टः सुखदुःखभेदो न स्यादिति प्रत्यक्ष-  
 विरोधः । तथानुमानविरोधः दृष्टं हि पुरुषगुणव्यवस्थानात्  
 सुखदुःखव्यवस्थानम्, यः खलु चेतनावान् साधननिर्वर्त्त-  
 नीयं सुखं बुद्ध्वा तदौप्त्यन्तर्दत्तसाधनावाप्तये प्रयतते स  
 सुखेन युज्यते न विपरीतः यश्च साधननिर्वर्त्तनीयं दुःखं बुद्ध्वा  
 तज्जिहासुः साधनपरिवर्जनाय यतते स दुःखेन परित्यज्यते  
 न विपरीतः अस्ति चेदं यत्नमन्तरेण चेतनानां सुखदुःख-  
 व्यवस्थानं, तेनापि चेतनगुणान्तरव्यवस्थानकृतेन भावितव्य-  
 मित्यनुमानम् । तदेतदकर्मनिमित्ते सुखदुःखयोगे विरुध्यत  
 इति, तच्च गुणान्तरमसम्बन्धत्वाददृष्टविपाककालानियमाच्चा-  
 व्यवस्थितं, बुद्ध्यादयस्तु सम्बन्ध्याश्चापवर्गिणश्चेति । अथागम-  
 विरोधः । बहु खल्विदमार्थसृष्टौणामुपदेशजातमनुष्ठानपरि-  
 वर्जनाश्रयमुपदेशफलञ्च शरीरिणां वर्णाश्रमाविभागिनानुष्ठान-  
 लक्षणा प्रवृत्तिः परिवर्जनलक्षणा निवृत्तिः, तच्चोभयमेतस्यां

इत्यर्थः, न हि परमाणुनिष्ठादृष्टस्य कारणस्य सत्त्वे शरीरोच्छेदः स्यादेवमणुश्यामता-  
 नित्यत्वस्यापि प्रमाणागोचरस्य स्वीकारः स्यात् तथा च दृष्टान्तासिद्धिः, न वाऽनादे-  
 र्भावस्य नाशः सम्भवति जन्यभावत्वेन तद्वैतत्वात्, यथा नित्यादृष्टाच्छरीरसम्बन्धोप-



दृष्टौ नास्ति कर्म सुचरितं दुश्चरितं वा, कर्मनिमित्तः पुरुषाणां  
सुखदुःखयोग इति विरुध्यते, सेयं पापिष्ठानां मिथ्या-  
दृष्टिरकर्मनिमित्ता शरीरसृष्टिरकर्मनिमित्तः सुखदुःखयोग  
इति ॥ ७८ ॥

इति वात्स्यायनीये न्यायभाष्ये तृतीयाध्यायस्य

द्वितीयमाह्निकम् ।

समाप्तञ्चायं तृतीयोऽध्यायः ॥ १ ॥

## चतुर्थाध्यायस्य

प्रथमाह्निकम् ।

अनसोऽनन्तरं प्रवृत्तिः परीक्षितव्या, तत्र खलु यावद्धर्मा-  
धर्माश्चयशरीरादि परीक्षितं पूर्वा सा प्रवृत्तेः परीक्षा इत्याह—

प्रवृत्तिर्यथोक्ता ॥ १ ॥

असौ अकृतात् स्वयमजनितात् कर्मणोऽभ्यागमः फलसम्बन्धः स्यात् तथा च स्वाकृत-  
त्वाविशेषात् किं शरीरं कस्य भविष्यतीत्यत्र नियामकाभाव इति भावः ॥ ७८ ॥

समाप्तं शरीरस्यादृष्टनिष्पाद्यताप्रकरणम् ॥ ३६ ॥

समाप्तञ्च तृतीयाध्यायस्य द्वितीयमाह्निकम् ॥ १ ॥

इति श्रीविश्वनाथभट्टाचार्यकृतायां न्यायनूतनसौ तृतीयमध्ययवृत्तिः ।

भूरकोटिविजयि प्रभाभरं योगिमानसचरं परं महः ।

श्यामलं किलपि धाम कामदं कामकोटि-कमनीयमाश्रये ॥

तृतीये तावदाश्मादिप्रमेयषट्कां कारणरूपं परीक्षितमथ कार्यरूपं प्रवृत्त्यादि-  
प्रमेयषट्कमवसरतो हेतुहेतुमज्ञावेन च परीक्षणीयं यद्यपि प्रथमाह्निके षट्कां परीक्ष-  
णीयं द्वितीयाह्निके तु तत्त्वज्ञानं तथापि तस्यापवर्गहेतुत्वादुपोद्धानेन च परीक्ष-



तथा परीक्षितेति प्रवृत्त्यनन्तरास्तर्हि दोषाः परीक्ष्यन्ता-  
मित्यत आह ॥ १ ॥

तथा दोषाः ॥ २ ॥

परीक्षिता इति ।—बुद्धिसमानाश्रयत्वादात्मगुणाः, प्रवृत्ति-  
हेतुत्वात् पुनर्भवप्रतिसम्भानसामर्थ्याच्च संसारहेतवः, संसार-  
स्थानादित्वादिना प्रबन्धेन प्रवर्तन्ते, मिथ्याज्ञाननिवृत्ति-  
स्तत्त्वज्ञानात् तन्निवृत्तौ रागद्वेषप्रबन्धोच्छेदेऽपवर्ग इति प्रादु-  
र्भावनिरोधधर्मका इत्येवमाद्युक्तं दोषाणामिति प्रवर्तना-  
लक्षणा दोषा इत्युक्तं तथा चेमे मानिर्थासूयाविचिकित्सा-  
मत्सरादयः । ते कस्मान्नोपसङ्गयन्त इत्यत आह ॥ २ ॥

शैवत्वादपवर्गः रोचान्तःपातितया षट्कपरीक्षेवाध्यायार्थः, तत्र चोद्दिष्टधर्मवत्तया  
षट्कपरीक्षा प्रथमाङ्गिकार्यः । तत्र प्रथमाङ्गिके चतुर्दश प्रकरणानि । तत्र चोक्तरूप-  
वत्तया प्रवृत्तिदोषयोः परीक्षा प्रथमप्रकरणार्थः न चार्थमेदात् प्रकरणभेदः, यथा  
तथेति परस्परसाक्षाद्भाष्यामवयवाभ्यामुक्तरूपवत्त्वलक्षणैकार्थवत्त्वकथनात् प्रवृत्ति-  
परीक्षायाः साक्षाद्भाषितायां सूत्रम् । अत्र तथेवेति शेषं पूरयन्ति तदयुक्तं तथा  
सत्यमेव यथा शब्दसाक्षाद्भाषाशान्तावयिमसूत्रस्य तथाशब्देऽपि यथाशब्दान्तरस्य  
पूरणीयतया प्रकरणभेदापत्तेरस्मादयिमसूत्रस्य तथाशब्देनान्वयो युक्तः, प्रवृत्तिर्था  
सत्त्वलक्षणवती तथा दोषा अयुक्तलक्षणवन्त इत्ययिमसूत्रसम्बलितोऽर्थः । प्रवृत्तिर्वाग्-  
बुद्धिशरीरारम्भ इत्युक्तलक्षणमत्त्वान् सिद्धं लक्षणमिति भावः, प्रवृत्तिस्तु द्वयी कारण-  
रूपा कार्यरूपा च हे अप्यात्मसमवेति, तत्राद्या जन्यत्वेनाविशिष्टा, विशिष्टा च  
यत्नलजातिमतो मानसप्रत्यक्षसिद्धा, द्वितीया तु धर्माधर्मरूपा यानादिरगम्यागमनादेश  
चिरध्वस्तस्य व्यापारतया कर्मनाशजलस्पर्शदेः प्रत्यक्षितादेश नाश्यतया  
सिध्यतीति ॥ १ ॥

दोषपरीक्षायां प्राप्तायानाह ।—तथा दोषा अपि प्रवर्तना लक्षणा इत्युक्त-  
लक्षणवन्त एवेति नासिद्धिरिति भावः ॥ २ ॥

समानं प्रवृत्तिदोषसामान्यपरीक्षाप्रकरणम् ॥ ४० ॥



तत्रैराश्यां रागद्वेषमोहार्थान्तरभावात् ॥ ३ ॥

तेषां दोषाणां त्रयो राशयस्त्रयः पक्षाः, रागपक्षाः—कामो मत्सरः स्पृहा तृष्णा लोभ इति, द्वेषपक्षाः—क्रोधः ईर्ष्याऽसूया द्रोहोऽमर्ष इति, मोहपक्षाः—मिथ्याज्ञानं विचिकित्सा मानः प्रमाद इति त्रैराश्यान्तोपसङ्गयन्त इति, लक्षणस्य तर्ह्यभेदात् चित्तमनुपपन्नं, नानुपपन्नं रागद्वेषमोहार्थान्तरभावात् आसक्तिलक्षणो रागः, अमर्षलक्षणो द्वेषः, मिथ्याप्रतिपत्ति-लक्षणो मोह इति, एतत् प्रत्यात्मवेदनीयं सर्वशरीरिणां, विजानात्ययं शरीरो रागमुत्पन्नम्, अस्ति मेऽध्यात्मं रागधर्म इति, विरागश्च विजानाति नास्ति मेऽध्यात्मं रागधर्म इति । एवमितरयोरपोति । मानेर्ष्याऽसूयाप्रभृतयस्तु त्रैराश्यमनु-पतिता इति नोपसङ्गयन्ते ॥ ३ ॥

अथ त्रैराश्यां विशेषेण दोषपरीक्षणाय तत् त्रैराश्यप्रकरणं, तत्र सिद्धात्म-सूत्रम् ।—तेषां दोषाणां त्रयो राशयः त्रयः पक्षा न तु रागद्वेषमोहानामेकैकत्वं तेषामर्थान्तरभावात् अवान्तरभेदवत्त्वात् तथा च भयशोकक्रान्तादीनामेष्वेवान्त-र्भावान्न विभागन्यूनत्वम् इच्छात्वद्वेषत्वमिथ्याज्ञानत्वद्वेषविरुद्धधर्मवत्त्वान्न विभागा-धिक्यम् इच्छात्वादिकन्तु रागादावनुभवसिद्धं तत्र रागपक्षः कामो मत्सरः स्पृहा तृष्णा लोभो माया दम्भ इति । कामो रिरंसा रतिश्च विजातीयः संयोगः नारी-गताभिलाष इति तु न युक्तं स्त्रियाः कामेऽप्यतिः, मत्सरः स्वप्रयोजनप्रतिसन्धानं विना पराभिमतनिवारणेच्छा, यथा राजकीयादुदपानान्नोदकं पेयम् इत्यादि, एवं परगुणनिवारणेच्छाऽपि, स्पृहा धर्मावितोषेन प्राप्तीच्छा, तृष्णा इदं मे न चीयता-मितिच्छा, उचितव्ययाकरणेनापि धनरक्षणेच्छारूपं कार्पण्यमपि तृष्णामेद एव, धर्मवितोषेन परद्रव्येच्छा लोभः, परवस्त्रनेच्छा माया कपटेन धार्मिकत्वादिना, स्वोत्कर्षस्थापनेच्छा दम्भः । द्वेषपक्षः क्रोध ईर्ष्याऽसूया द्रोहोऽमर्षोऽभिमान इति क्रोधो नेत्रलीहिष्यादिहेतुर्द्वेषविशेषः, ईर्ष्या साधारणे वस्तुनि परस्वत्वात्तद्व्यहोतरि



नैकप्रत्यनौकभावात् ॥ ४ ॥

नार्थान्तरं रागादयः, कस्मात् ? एकप्रत्यनौकभावात्,  
तत्त्वज्ञानं सम्यङ्गतिरार्थप्रज्ञा सम्बोध इत्येकमिदं प्रत्यनौकं  
त्रयाणामिति ॥ ४ ॥

अभिचारादहेतुः ॥ ५ ॥

एकप्रत्यनौकाः पृथिव्यां श्यामादयोऽग्निसंयोगेनैकेन, एक-  
योनयश्च पाकजा इति, सति चार्थान्तरभावे ॥ ५ ॥

तेषां मोहः पापीयाभ्रामूढस्येतरोत्पत्तेः ॥ ६ ॥

मोहः पापः पापतरो वा हावभिप्रेत्योक्तं, कस्मात् ? नाभूढ-  
स्येतरोत्पत्तेः । अभूढस्य रागद्वेषौ नोत्पद्येते भूढस्य तु यथा-  
सङ्कल्पमुत्पत्तिः, विषयेषु रञ्जनोयाः सङ्कल्पाः रागहेतवः, कोप-

द्वेषः, यथा दुरन्तदायादानाम्, अस्या परगुणादौ द्वेषः, द्रोहो नाशाय द्वेषः,  
हिंसा तु द्रोहजन्ता परे तु तद्द्रोहं मन्वन्त, अमर्षः कृतापराधे असमर्थस्य द्वेषः,  
अभिमानोऽपकारिण्यकिञ्चित्करस्यात्मनि द्वेषः । मोहपक्षः विपर्ययसंशयतर्क-  
मानप्रनादभयशोकाः विपर्ययो मिथ्याज्ञानापरपर्यायोऽयथार्थनिरयः एकधर्मिक-  
विरुद्धभावाभावज्ञानं संशयः, स एव विचिकित्सेत्युच्यते, व्याप्यारोपाद्यापकप्रसञ्जनं  
तर्कः, आत्मव्यवधानात्तत्त्वगुणारोपेणोत्कर्षधीर्मानः गुणवति निगुणत्वधीरूपस्योऽपि  
जानेऽनर्भवति, प्रमादः पूर्वकर्तव्यतया निश्चितेऽप्यकर्तव्यताधीः, एवं वैपरीत्येऽपि  
भयमनिष्टहेतूपनिपाते तत्परित्यागानर्हता ज्ञानं, शोक इष्टविद्योगे तत्तात्मानर्हता-  
ज्ञानम् ॥ ३ ॥

शङ्कते ।—रागादीनां भेदो न एकप्रत्यनौकभावात्, एकस्मिन् प्रत्यनौकभावो  
विरोधित्वं यस्य तत् तथा तेनैकनाश्रत्वादित्यर्थः, एकं हि तत्त्वज्ञानमेवां विरोधि ॥ ४ ॥

समाधत्ते ।—एकविरोधित्वं भेदनिषेधे न हेतुः व्यभिचारात् एकाग्रिसंयोगनाश-  
त्वेऽपि रूपादीनां भेदात् ॥ ५ ॥



नीयाः सङ्कल्पा द्वेषहेतवः, उभये च सङ्कल्पा न मिथ्या-  
प्रतिपत्तिरक्षणत्वान्मोहादन्ये तावमौ मोहयोनी रागद्वेषा-  
विति तत्त्वज्ञानाच्च मोहनिवृत्तौ रागद्वेषानुत्पत्तिरित्येकप्रत्य-  
नौकभावोपपत्तिः । एवञ्च कृत्वा तत्त्वज्ञानाद् दुःखजन्यप्रवृत्ति-  
दोषमिथ्याज्ञानानामुत्तरोत्तरापाये तदनन्तराभावादपवर्ग इति  
व्याख्यातमिति ॥ ६ ॥

**प्राप्तस्तर्हि निमित्तनैमित्तिकभावादर्थान्तर-  
भावो दोषेभ्यः ॥ ७ ॥**

अन्यद्वि निमित्तमन्यच्च नैमित्तिकमिति दोषनिमित्त-  
त्वाददोषो मोह इति ॥ ७ ॥

**न दोषलक्षणावरोधात् (सत्त्वात्) मोहस्य ॥ ८ ॥**

प्रवर्तनालक्षणा दोषा इत्यनेन दोषलक्षणेनावरुध्यते दोषेषु  
मोह इति ॥ ८ ॥

किञ्च नैषामेकनिवर्त्यत्वं तत्त्वज्ञानस्य मोहनिवर्त्तकत्वात् तन्निवृत्त्या रागादि-  
निवृत्तेरित्याशयेनाह ।—यद्यपि बहूनां निर्धारणे इष्टम् तमपोर्विधानात् पापिष्ठः  
पापतम इति वा युक्तं तथापि द्वौ हावधिकृत्य निर्धारणं द्वयौर्निर्धारणे द्वयसुनो  
विधानात् तेन रागमोहयोर्द्वेषमोहयोर्वा मोहः पापीयाननर्थमूलं बलवद्वेष्य इति  
यावत् हेतुमाह—नामूदस्येति मोहग्रन्थस्य रागद्वेषयोरभावादित्यर्थः, न च तत्त्व-  
ज्ञानिनोऽपि हिताहितगोचरप्रवृत्तिनिवृत्तौ रागद्वेषाधीने इति तत्र व्यभिचार इति  
वाच्यं, धर्माधर्मप्रयोजकारागद्वेषयोर्दोषत्वेन विवचितत्वात्, एतदभिप्रायकमेवासाक्तौ  
द्विषंश्च मुक्त इत्यादिकमपीति भावः ॥ ६ ॥

शङ्कते ।—दोषनिमित्तत्वान्मोहस्य दोषमिन्नत्वं स्यादभेदेन कार्यकारणभावा-  
भावात् दोषेभ्य इत्यान्तराधिकभेदाद्भुवचनं प्राप्तस्तर्हीत्यंशस्तु न सत्त्वं किन्तु भाष्य-  
कृतः पूरणमित्यपि वदन्ति ॥ ७ ॥

निराकरोति ।—मोहस्य दोषलक्षणसत्त्वादोषत्वं, व्यक्तिभेदाच्च हेतुहेतुमज्ञावो  
न विरुध्यत इति भावः ॥ ८ ॥



निमित्तनैमित्तिकोपपत्तेश्च तुल्यजातीया-  
नामप्रतिषेधः ॥ ६ ॥

द्रव्याणां गुणानां वाऽनेकविधविकल्पो निमित्तनैमि-  
त्तिकभावे तुल्यजातीयानां दृष्ट इति । दोषान्तरं प्रेत्यभाव-  
स्तस्यासिद्धिः आत्मनो नित्यत्वात्, न खलु नित्यं किञ्चिज्जायते  
स्त्रियते वा इति जन्ममरणयोर्नित्यत्वादात्मनोऽनुपपत्तिः उभयञ्च  
प्रेत्यभाव इति तत्रायं सिद्धानुवादः ॥ ६ ॥

आत्मनित्यत्वे प्रेत्यभावसिद्धिः ॥ १० ॥

नित्योऽयमात्मा प्रैति पूर्वशरीरं जहाति स्त्रियते इति ।  
प्रेत्य च पूर्वशरीरं हित्वा भवति जायते शरीरान्तरमुपादत्ते  
इति । तच्चैतदुभयं पुनरुत्पत्तिः प्रेत्यभाव इत्यत्रोक्तं पूर्वशरीरं  
हित्वा शरीरान्तरोपादानं प्रेत्यभाव इति तच्चैतन्नित्यत्वं सम्भव-  
तीति यस्य तु सत्त्वोत्पादः सत्त्वनिरोधः प्रेत्यभावस्तस्य कृत-

अप्रयोजकत्वमुक्त्वाऽनेकान्तिकत्वमप्याह ।—एकजातीयशरीरपि द्रव्ययोगुणयोश्च  
निमित्तनैमित्तिकोपपत्तेः हेतुहेतुमन्नावलोकारात् तुल्यजातीयत्वप्रतिषेधो न युक्त  
इति ॥ ६ ॥

समाप्तं दोषपरीचाप्रकरणम् ॥ ४१ ॥

क्रमप्राप्ततया प्रेत्यभावे परीचणीये प्रेत्यभावः शरीरस्य वृद्धेरात्मनो वेति संशये  
पुनरुत्पत्तिः प्रेत्यभाव इति लक्षणसूत्रादिनष्टस्योत्पादः प्रतीयते न चासौ नित्य  
स्यात्मनः सम्भवतीति शरीरादेः स्यात्, न च सतस्य शरीरादेरुत्पत्तिविरोधान्नैदं  
युक्तमिति वाच्यं, प्रेत्यभाव इत्यस्य मुखं व्यादाय स्वपितीतिवत् व्यत्ययेन सूत्रा  
प्रागणमित्यर्थादत्र सिद्धान्तसूत्रम् । आत्मनः पूर्वोक्तयुक्त्या नित्यत्वे प्रेत्यभावस्तस्य



ज्ञानमकृताभ्यागमश्च दोषः । उच्छेदहेतुवादे ऋष्युपदेशा-  
नानर्थका इति, कथमुत्पत्तिरिति चेत् ॥ १० ॥

व्यक्ताद्यक्तानां प्रत्यक्षप्रामाण्यात् ॥ ११ ॥

केन प्रकारेण किंघर्मकात् कारणाद्यक्तं शरीराद्युत्पद्यत  
इति, व्यक्ताद् भूतसमाख्यातात् पृथिव्यादितः परमसूक्ष्मान्नि-  
त्याद्यक्तं शरीरेन्द्रियाविषयोपकरणाधारं प्रज्ञातं द्रव्यमुत्प-  
द्यते । व्यक्तञ्च खल्विन्द्रियग्राह्यं तत्सामान्यात् कारणमपि  
व्यक्तं, किं सामान्यं रूपादिगुणयोगः, रूपादिगुणयुक्तेभ्यः  
पृथिव्यादिभ्यो नित्येभ्यो रूपादिगुणयुक्तं शरीराद्युत्पद्यते  
प्रत्यक्षप्रामाण्यात् । दृष्टो हि रूपादिगुणयुक्तेभ्यो मृत्पृथिव्य-  
स्तथाभूतस्य द्रव्यस्योत्पादः, तेन चादृष्टस्यानुमानमिति, रूपा-  
दीनामन्वयदर्शनात् प्रकृतिविकारयोः पृथिव्यादीनामतौ-  
न्द्रियाणां कारणभावोऽनुमीयते इति ॥ ११ ॥

न घटाद्वटानिष्पत्तेः ॥ १२ ॥

सिध्यति एकजातीयशरीराद्यसम्बन्ध-चरमसम्बन्धनाशयोरुत्पादप्रायणबोरात्मनः सम्भवात्  
सम्बन्धस्त्वच्छेद्यावच्छेदकभावलक्षणः स च स्वरूपसम्बन्धविशेषोऽतिरिक्तो वेत्यन्यदेतत्,  
लक्षणसूत्रे पुनरुत्पत्तिरित्यत्र पुनःपदञ्च प्रेत्यभावप्रवाहस्थानादितज्ज्ञापनाय तज्-  
ज्ञानञ्च वैराग्य उपयुज्यत इति ॥ १० ॥

ननु प्रेत्यभाव उत्पत्तिनिर्णयः सा च न सजातीयाद्विजातीयाद्वा सम्भवति  
आद्यपृथिव्यादौ व्यभिचारात् तन्नित्यत्वे मानाभावादतः प्रेत्यभावोऽसिद्ध इत्युपो-  
हतात् प्रसङ्गाद्योत्पत्तिप्रकारं दर्शयति ।—व्यक्तानामुत्पत्तिरिति शेषः व्यक्ताद्यक्त-  
जातीयात् पृथिव्यादितः व्यक्तानां व्यक्तजातीयानां जन्यपृथिव्यादीनामुत्पत्तिः  
इत्यञ्च पृथिव्यादेः पृथिव्यादितो रूपवदादितस्य रूपवदादीनामुत्पत्तेः प्रत्यक्षसिद्ध-  
त्वात्परमायुरपि कल्प्यते तत्सरीशोरपक्वमहत्त्वेन सावयवावयवत्वसिद्धेस्तस्य  
लाघवान्नित्यत्वमिति भावः ॥ ११ ॥



इदमपि प्रत्यक्षं न खलु व्यक्ताद्वटाद्वक्तो घट उत्पद्य-  
मानो दृश्यत इति व्यक्ताद्वक्तस्यानुत्पत्तिदर्शनान्न व्यक्तं  
कारणमिति ॥ १२ ॥

व्यक्ताद्वटनिष्पत्तेरप्रतिषेधः ॥ १३ ॥

न ब्रूमः सर्वं सर्वस्य कारणमिति किन्तु यदुत्पद्यते व्यक्तं  
द्रव्यं तत् तथाभूतादेवोत्पद्यत इति । व्यक्तञ्च तन्मृदद्रव्यं  
कपालसंज्ञकं यतो घट उत्पद्यते न चैतन्निष्ठवानः क्वचि-  
दभ्यनुज्ञां लब्धुमर्हतीति । तदेतत् बल्वम्, अतः परं  
प्रावादुकानां दृश्यः प्रदर्श्यन्ते ॥ १३ ॥

अभावाद्भावोत्पत्तिर्नानुपमृद्य प्रादुर्भावात् ॥ १४ ॥

असतः सदुत्पद्यते इत्ययं पक्षः, कस्मात् ? उपमृद्य बीजमङ्कुर  
उत्पद्यते नानुपमृद्य न चेद्बीजोपमर्दोऽङ्कुरोत्पत्तिः स्यादिति,  
अवाभिधीयते ॥ १४ ॥

व्याघातादप्रयोगः ॥ १५ ॥

अनुज्ञा शङ्कते ।—विशेषकार्यकारणभावाभावे सामान्यतोऽपि न तथेति  
भावः ॥ १२ ॥

विशेषतो व्यभिचारो न विरोधी सामान्यतस्तु नास्त्येवेत्याश्रयवान् समाधत्ते ।—  
सजातीयत्वात् सजातीयोत्पत्तेर्न प्रतिषेधः पृथिवीजातीयत्वात् कपालादितो घटादि-  
निष्पत्तेरुक्तापादनं चाप्रयोजकमिति भावः ॥ १३ ॥

समाप्तं प्रेत्यभावपरीचाप्रकरणम् ॥ ४२ ॥

अथाचाटौ प्रकरणानि, प्रसङ्गाद्व्यक्तानामित्येतत्स्विकार्यमुपोद्घाताद्वा तच्चाटौ  
शून्यतोपादानप्रकरणं, तत्र पूर्वपक्षसूत्रम् । अभावादुपादानात् कार्याणां भावाना-  
मुत्पत्तिर्यतोऽङ्कुरादेर्वीजादिकमनुपमृद्य न प्रादुर्भावाभावः, तथा च बीजादिविनाशो-  
ऽङ्कुराद्युपादानमिति ॥ १४ ॥



उपसृद्य प्रादुर्भावादित्युक्तः प्रयोगो व्याघातात् यदुप-  
सृदनाति न तदुपसृद्य प्रादुर्भावतुमर्हति विद्यमानत्वात्, यच्च  
प्रादुर्भवति न तनाप्रादुर्भूतेनाविद्यमानेनोपमर्द इति ॥ १५ ॥

नातीतानागतयोः कारकशब्दप्रयोगात् ॥ १६ ॥

अतीते चानागते चाविद्यमाने कारकशब्दाः प्रमुच्यन्ते  
पुत्रो जनिष्यते जनिष्यमाणं पुत्रमभिनन्दति पुत्रस्य जनिष्य-  
माणस्य नाम करोति । अभूत् कुम्भो भिन्नं कुम्भमनुशोचति ।  
भिन्नस्य कुम्भस्य कपालानि, अजाताः पुत्राः पितरं तापय-  
न्तीति बहुलं भाक्ताः प्रयोगाः दृश्यन्ते, का पुनरियं भक्तिः  
आनन्तर्यभाक्ताः आनन्तर्यसामर्थ्यादुपसृद्य प्रादुर्भावार्थः प्रादु-  
र्भावविषयज्ञद्वुर उपसृदनातीति भाक्ता कर्तृत्वमिति ॥ १६ ॥

न विनष्टेभ्योऽपि मप्यत्तेः ॥ १७ ॥

न विनष्टाद्बीजादङ्गुर उत्पद्यत इति तस्मात्त्राभावाद्  
भावोत्पत्तिरिति ॥ १७ ॥

क्रमनिर्देशादप्रतिषेधः ॥ १८ ॥

अवोत्तरम् ।—उपसृद्य प्रादुर्भवतीति न युक्तः, प्रयोगो व्याघातात् उपमर्दकस्य  
पूर्वमसत्त्वे उपमर्दकत्वायोगात् पूर्व सत्त्वे च परतः प्रादुर्भावयोगात् ॥ १५ ॥

पूर्वपक्षी दूषयति ।—नायुक्तः प्रयोगः अतीतेऽनागते च कारकशब्दप्रयोगात्  
कर्तृ-कर्मादिवोधकशब्दप्रयोगात्, यथा जनिष्यते पुत्रः, जनिष्यमाणं पुत्रमभिनन्दति  
अभूत् कुम्भो भिन्नं कुम्भमनुशोचति ॥ १६ ॥

नन्वासानौपचारिकः प्रयोजनत्वापि किं बीजादेर्विनष्टस्योपादानत्वं मन्वसे  
बीजादिविनाशस्य वा अन्येऽपि तस्मिन्पादानत्वं निमित्तत्वं वा तदादी उत्तरम् ।  
विनष्टानां बीजादीनामुपादानत्वायोगात् यच्च एव न तृतीयस्तत्र विनष्टं विनाशस्ततो  
धीन्यधिः द्रव्यस्य भावकार्यसमवायिकारकत्वावच्छेदकत्वात् ॥ १७ ॥

न्या—२१



उपमर्दप्रादुर्भावयोः पौर्वापर्यनियमः क्रमः स खल्वभावा-  
ज्ञावात्यन्तेर्हेतुर्निर्दिश्यते स च न प्रतिषिध्यत इति । व्याहत-  
व्यूहानामवयवानां पूर्वव्यूहनिवृत्तौ व्यूहान्तराद्व्यवृत्तिरुत्पत्ति-  
र्नाभावात् । कोजावयवाः कुतश्चिन्मितात् प्रादुर्भूतक्रियाः  
पूर्वव्यूहं जहति व्यूहान्तरञ्चापद्यन्ते व्यूहान्तरादङ्गुर उत्पद्यते ।  
दृश्यन्ते खल्ववयवास्तत्संयोगाद्भूरोत्पत्तिहेतवः । न चानिवृत्ते  
पूर्वव्यूहे कोजावयवानां शक्यं व्यूहान्तरेण भवितुमित्युपमर्द-  
प्रादुर्भावयोः पौर्वापर्यनियमः क्रमः, तस्मान्नाभावाज्ञावात्यन्ति-  
रिति । न चान्यद्वीजावयवस्योऽङ्गुरोत्पत्तिकारणमित्युपपद्यते  
वोजोपादाननियम इति ॥ १८ ॥

ईश्वरः कारणं पुरुषकर्माफल्यदर्शनात् ॥ १९ ॥

अथापर आह ।—पुरुषोऽयं समोहमानो नावश्यं समोहा-  
फलमाप्नोति तेनानुमीयते पराधीनं पुरुषकर्मफलाराधनमिति  
यदधीनं स ईश्वरः तस्माद्रीश्वरः कारणमिति ॥ १९ ॥

तृतीये त्वार ।—अभावस्य कारणत्वं प्रतिषिध्यते प्रतिबन्धकाभावस्य हेतु-  
त्वोपगमादित्याह—क्रमेति । वीजे विनष्टेऽङ्गुरो जायत इति प्रत्ययाद्वीजस्य प्रति-  
बन्धकसम्भावः कारणं वीजे विनष्टे हि तदवयववैर्जलाभिषिक्तभूम्यवयवसहितैरङ्गुर  
अभिरभ्यति अभावमावस्य कारणत्वं चर्णिकृतादपि वीजादङ्गुरोत्पत्तिः स्यादभावस्य  
निर्देशेषत्वादिति भावः ॥ १८ ॥

समाप्तं युक्तोपादाननिराकरणप्रकरणम् ॥ ४३ ॥

मतान्तरमाह ।—अनेन ब्रह्मपरिणामवादे ब्रह्मविवर्तवादे वा दर्शित इति  
वदन्ति, तथा हि ब्रह्मेकं नामरूपप्रपञ्चमेतेन विपरिणमते सत्तिकेवोदचनादिभावेन  
अत एव प्राकृतद्रूपस्य सत्त्वस्वापरित्यागः प्रपञ्चे, उदचनादाविव सत्त्विका तस्येति  
परिणामवादः, ब्रह्मेव चानाद्यनिर्वचनीयाऽविद्यावशान्नानारूपेण विवर्तते सुखमिव  
तत्तत्प्रत्ययानुसन्धमेदादिति विवर्तवादः । ननु पुरुषकर्मैक कारणमस्तु किमीश्वरस्य



न पुरुषकर्माभावे फलानिष्पत्तेः ॥ २० ॥

ईश्वराधीना चेत् फलनिष्पत्तिः । स्वादपि तर्हि पुरुषस्य  
समीहामन्तरेण फलं निष्पद्येतेति ॥ २० ॥

तत्कारितत्वादहेतुः ॥ २१ ॥

पुरुषकारमेश्वरोऽनुगृह्णाति फलाय पुरुषस्य यतमानस्ये-  
श्वरः फलं सम्पादयतीति । यदा न सम्पादयति तदा पुरुष-  
कर्माफलं भवतीति तस्मादीश्वरकारितत्वादहेतुः पुरुषकर्मा-  
भावे फलानिष्पत्तेरिति, गुणविशिष्टमात्मान्तरमीश्वरः तस्मात्स-  
कल्पात् कल्पान्तरानुपपत्तिः । अधर्ममिथ्याज्ञानप्रमादहान्या  
धर्मज्ञानसमाधिसम्पदा च विशिष्टमात्मान्तरमीश्वरः तस्य  
च धर्मसमाधिफलमणिमाद्यष्टविधमेश्वर्यं सङ्कल्पानुविधायी  
चास्य धर्मः प्रत्यात्मवृत्तोन् धर्माधर्मसञ्चयान् पृथिव्यादीनि च  
भूतानि प्रवर्त्तयति, एवञ्च स्वकृताभ्यागमस्यालोपेन निर्माण-  
प्राकाश्यमीश्वरस्य स्वकृतकर्मफलं वेदितव्यम्, प्राप्तकल्पश्चायं

कारणत्वेनेत्यत आह—पुरुषेति । पुरुषकर्मणो हि वैफल्यमपि दृश्यते सहकार्यन्तर-  
भवश्च वाच्यं, तथाचेश्वर एव यथा यथेच्छति तस्या जगद्विपरिवर्त्तते इत्येवास्तु  
किं पुरुषकर्मणेति भावः, वस्तुतस्तु केवलेश्वरकारणतापरं प्रकरणं तदुपपादानता-  
परत्वे तु न किमपि मानमाकलयाम इति ॥ १९ ॥

समाधत्ते ।—केवलं न ब्रह्मणः परन्तु ईश्वरस्यैव हेतुत्वे तदिच्छाया अप्यतिरिक्तायां  
कृद्विषयतावाच्यानभ्युपगमादभ्युपगमे हेतापत्तिरतः सर्वं सर्वदा स्यान्न स्याच्च कार्य-  
वैचित्र्यमिति पुरुषकर्मणोऽपि सहकारितावश्यकौ ब्रह्मण उपपादानत्वान् न सम्भवति  
असमवायिकारणासम्भवात् तस्य कारणतामात्रं लिख्यत एवेति भावः ॥ २० ॥

नन्वेवं पुरुषस्यापारस्य फले व्यभिचारो न स्यादिति चेदत्राह ।—फलभावस्य  
पुरुषकर्माभावकारितत्वात् पुरुषस्य कर्म अदृष्टं तदभावाधीनत्वात् पुरुषकारः  
अहेतुः फलानुपपाद्यकः । नन्वीश्वर एव क इत्यत्र भाष्यं गुणविशिष्टमात्मान्तरमीश्वरः,



यथा पिताऽपत्यानां तथा पितृभूत ईश्वरो भूतानाम्, न चात्म-  
कल्पादन्यः कल्पः सम्भवति न तावदस्य बुद्धिं विना कश्चिद्धर्मो  
ल्लिङ्गभूतः शक्यः उपपादयितुम्, आगमाच्च द्रष्टा बोद्धा सर्व-  
ज्ञातेश्वर इति बुद्ध्यादिभिश्चात्मलिङ्गैर्निस्वरूपाख्यमोक्षरं प्रत्य-  
क्षानुमानागमविषयातीतं कः शक्त उपपादयितुम् । स्वकृता-  
भ्यागमलोपेन च प्रवर्तमानस्यास्य यदुक्तं प्रतिषेधजातम-  
कर्मनिमित्ते शरीरसर्गे तत् सर्वं प्रसज्यत इति ॥ २१ ॥

अनिमित्ततो भावोत्पत्तिः कण्टकतैल्लापादि-  
दर्शनात् ॥ २२ ॥

अपरमिदानीमाह ।—अनिमित्ता शरीराद्युत्पत्तिः कण्टक-

बुद्धैर्निव्यज्ज्ञानेच्छाप्रयवैः सामान्यगुणैश्च संयोगादिभिर्विशिष्टनात्मान्तरं जीवेशो  
भिन्न आत्मा जगदाराध्यः स्रष्टादिकर्ता वेदद्वारा हिताहितोपदेशको जगतः  
पितृति, परे तु प्रसङ्गादीश्वरप्रतिपादनायतान्निस्वी तथाहि ईश्वरः कारणम्  
अर्थाज्यज्ज्ञातस्व, अनुमानन्तु चित्वादिकं सकर्तृकं कार्यत्वाद्दृष्टवदित्युक्तम् । ननु  
जीवानामेव कर्तृत्वं स्यादवाह—पुरुषेति । पुरुषकर्मणां वैफल्यं दृश्यते तथा च  
विक्रमे कर्मणि प्रवर्तमानत्वादज्ञत्वं जीवानां, यतः उपादानगोचरापरोक्ष-  
ज्ञानादिमती हि कर्तृत्वं, नच चित्वाद्युपादानगोचरज्ञानं जीवानामिति  
भावः, नन्वदृष्टद्वारा जीवानां कर्तृत्वमस्त्वित्याशङ्कते—न पुरुषेति । फलस्य कार्यस्य  
कर्माभावेऽनित्यतेः तत्तत्पुरुषोपभोगसाधनत्वात्तत्कर्तृत्वमनित्यमिति स्फोरणाय पुरुषेति  
समाधत्ते—तदिति । कर्मणोऽपि तत्कारितत्वादीश्वरकारितत्वादचेतनस्य चेतनाधि-  
ष्ठितस्यैव जनकत्वादिति भावः ॥ २१ ॥

समाप्तमेश्वरोपादानताप्रकरणम् ॥ ४४ ॥

यदि च कार्याणामाकस्मिकत्वं तदा न परमात्मादीनामुपादानत्वं नवेश्वरस्य  
निमित्तत्वमत आकस्मिकत्वनिराकरणप्रकरणमारभते, तत्र पूर्वपक्षसूत्रम् ।—अनिमित्तत  
इति प्रथमान्तात् तस्मिन् अनिमित्ता, भावोत्पत्तिरित्यर्थः भावेति स्पष्टार्थं घटाद्युत्पत्तिर्न



तैच्छादिदर्शनात् कण्टकस्य तैच्छां पर्वतधातूनां चित्रता यावुः  
अक्षता निर्निमित्तञ्चोपादानं दृष्टं तथा शरीरसर्गोऽपीति ॥२२॥

अनिमित्तनिमित्तत्वान्निमित्ततः ॥ २३ ॥

अनिमित्ततो भावोत्पत्तिरित्युच्यते यतश्चोत्पद्यते तन्नि-  
मित्तमनिमित्तस्य निमित्तत्वान्निमित्ता भावोत्पत्तिरिति ॥२३॥

निमित्तानिमित्तयोरर्थान्तरभावादप्रतिषेधः ॥२४॥

अन्यद्वा निमित्तमन्यच्च निमित्तप्रत्याख्यानं, न च प्रत्या-  
ख्यानमेव प्रत्याख्येयं, यथानुदकः कमण्डलुरिति नोदकप्रति-  
षेध उदकं भवतीति, स खल्वयं वादोऽकर्मनिमित्तः शरी-  
रादिसर्ग इत्येतस्मान्न भिद्यते । अभेदात् तत्प्रतिषेधेनैव प्रति-  
षिद्धो वेदितव्य इति ॥ २४ ॥

कारणनिग्रह्या उत्पत्तिमत्त्वात् कण्टकतैच्छाद्युत्पत्तिवत्, यथा घटादिकं न सकारणकं  
भावत्वात् कण्टकतैच्छादिवत् तैच्छां संस्थानविशेषः । आदिपदान्मयूरनिवादिपरिग्रहः,  
तदकारणकमेवेत्याशयः ॥ २२ ॥

एकदेशी भान्तो दूषयति ।—अनिमित्तत इति हेतुपञ्चमीनिर्देशादनिमित्तस्यैव  
निमित्तत्वात् कथमनिमित्तत इति ॥ २३ ॥

दूषयति ।—अनिमित्तस्य निमित्तस्य च अर्थान्तरभावात् भेदात् उक्तः  
प्रतिषेधो न युक्तः अनिमित्तस्य निमित्तासम्भवात्, शरीरस्वाकर्मनिमित्तत्वदूषणेनैव  
च तददूषितप्रायमित्याशयेन नात्र दूषितमिति । नन्यास्तु सूत्रद्वयीमेवं व्याचक्षते ।  
नानाधत्ते—अनिमित्तेति । अनिमित्तस्य अनिमित्तत्वसाधकस्य निमित्तत्वादनिमित्त-  
त्वानुमिति-जनकत्वादनिमित्तत इति व्याहतम् अनिमित्तत्वानुमिति-जनका-  
नभ्युपगमोऽनिमित्तत्वं न सिध्येदिति कण्टकतैच्छादिकस्यैव नानिमित्तकम् अष्ट-  
विशेषसङ्गतैरनुमित्तत्वादेनादिति हृदयम् । दोषान्तराह—निमित्तेति । इदमत्र  
निमित्तमिदमनिमित्तमिति प्रतीत्या तयोर्भेदसिद्धेर्निमित्तप्रतिषेधो न युक्त इतरथा  
च सार्वभौमिकी प्रतीतिर्नोपपद्येतेति भावः ॥ २४ ॥

समाप्तमाकस्मिकत्वप्रकरणम् ॥ ४५ ॥



यथा पिताऽपत्यानां तथा पितृभूत ईश्वरो भूतानाम्, न चात्म-  
कल्पादन्यः कल्पः सम्भवति न तावदस्य बुद्धिं विना कश्चिद्धर्मो  
लिङ्गभूतः शक्यः उपपादयितुम्, आगमाच्च द्रष्टा बोद्धा सर्व-  
ज्ञातेश्वर इति बुद्ध्यादिभिश्चात्मलिङ्गेर्निस्वरूपाख्यमोक्षरं प्रत्य-  
क्षानुमानागमविषयातीतं कः शक्त उपपादयितुम् । स्वकृता-  
भ्यागमलोपेन च प्रवर्तमानस्यास्य यदुक्तं प्रतिषेधजातम-  
कर्मनिमित्ते शरीरसर्गे तत् सर्वं प्रसज्यत इति ॥ २१ ॥

अनिमित्ततो भावोत्पत्तिः कण्टकतैल्लगादि-  
दर्शनात् ॥ २२ ॥

अपरमिदानीमाह ।—अनिमित्ता शरोराद्युत्पत्तिः कण्टक-

बुद्धेर्नित्यज्ञानेच्छाप्रयवैः सामान्यगुणैश्च संयोगादिभिर्विशिष्टनात्मानरं जीवेभ्यो  
भिन्न आत्मा जगदाराध्यः सृष्ट्यादिकर्ता वेदद्वारा हिताहितोपदेशको जगतः  
पितेति, परे तु प्रसङ्गादीश्वरप्रतिपादनायतात्त्रिसूत्री तथाहि ईश्वरः कारणम्  
अर्थाख्यजातस्य, अनुमानन्तु चित्थादिकं सकर्तृकं कार्यत्वाद्दृष्टव्यत्वाच्चम् । ननु  
जीवानामेव कर्तृत्वं स्यादवाह—पुरुषेति । पुरुषकर्मणां वैफल्यं दृश्यते तथा च  
विकल्पे कार्येण प्रवर्तमानत्वादज्ञत्वं जीवानां, यतः उपादानगोचरापरोच-  
ज्ञानादिमतो हि कर्तृत्वं, नच चित्थाद्युपादानगोचरज्ञानं जीवानामिति  
भावः, नन्वदृष्टद्वारा जीवानां कर्तृत्वमस्ति यावदज्ञाने—न पुरुषेति । फलस्य कार्यस्य  
वर्माभावेऽनिमित्तेः तत्तत्पुरुषोपभोगसाधनत्वात्तत्कार्यजन्यत्वमिति स्फोरणाय पुरुषेति  
समाधत्ते—तदिति । कार्येणोऽपि तत्कारितत्वादीश्वरकारितत्वादचेतनस्य चेतनाधि-  
ष्ठितस्यैव जनकत्वादिति भावः ॥ २१ ॥

समाप्तमीश्वरोपादानताप्रकरणम् ॥ ४४ ॥

यदि च कार्याणामाकस्मिकत्वं तदा न परमात्मादीनामुपादानत्वं नवेश्वरस्य  
निमित्तत्वमत आकस्मिकत्वनिराकरणप्रकरणमारभते, तत्र पूर्वपक्षसूत्रम् ।—अनिमित्तत  
इति प्रथमान्तात् तसिन् अनिमित्ता, भावोत्पत्तिरित्यर्थः भावेति स्पष्टार्थं घटाद्युत्पत्तिर्न



तैच्छादिदर्शनात् कण्टकस्य तैच्छां पर्वतधातूनां चित्रता प्रावुः  
संज्ञता निनिमित्तञ्चोपादानं दृष्टं तथा शरीरसर्गोऽपीति ॥२२॥

अनिमित्तनिमित्तत्वान्नानिमित्ततः ॥ २३ ॥

अनिमित्ततो भावोत्पत्तिरित्युच्यते यतश्चोत्पद्यते तन्नि-  
मित्तमनिमित्तस्य निमित्तत्वान्नानिमित्ता भावोत्पत्तिरिति ॥२३॥

निमित्तानिमित्तयोरर्थान्तरभावादप्रतिषेधः ॥२४॥

अन्यद्वि निमित्तमन्यच्च निमित्तप्रत्याख्यानं, न च प्रत्या-  
ख्यानमेव प्रत्याख्येयं, यथानुदकः कमण्डलुरिति नोदकप्रति-  
षेध उदकं भवतीति, स खल्वयं वादोऽकर्मनिमित्तः शरी-  
रादिसर्ग इत्येतस्मान्न भिद्यते । अभेदात् तत्प्रतिषेधेनैव प्रति-  
षिद्धो वेदितव्य इति ॥ २४ ॥

कारणनिग्रह्या उत्पत्तिमत्त्वात् कण्टकतैच्छाद्यात्पत्तिवत्, यद्वा घटादिकं न सकारणकं  
भावत्वात् कण्टकतैच्छादादिवत् तैच्छां संस्थानविशेषः । आदिपदान्मथुरचिवादिपरिग्रहः,  
तदकारणकमेवेत्याशयः ॥ २२ ॥

एकदेशी भान्तो दूषयति ।—अनिमित्तत इति हेतुपञ्चमीनिर्देशादनिमित्तस्यैव  
निमित्तत्वात् कथमनिमित्तत इति ॥ २३ ॥

दूषयति ।—अनिमित्तस्य निमित्तस्य च अर्थान्तरभावात् भेदात् उक्तः  
प्रतिषेधो न युक्तः अनिमित्तस्य निमित्तासम्भवात्, शरीरस्याकर्मनिमित्तत्वदूषणेनैव  
च तददूषितप्रायमित्याशयेन नात्र दूषितमिति । नव्यास्तु सूत्रद्वयीमेवं व्याचक्षते ।  
न तावते—अनिमित्तेति । अनिमित्तस्य अनिमित्तत्वसाधकस्य निमित्तत्वादनिमित्त-  
त्वानुमिति-जनकत्वादनिमित्तत इति व्याहतम् अनिमित्तत्वानुमिति-जनका-  
नभ्युपगमेऽनिमित्तत्वं न सिध्येदिति कण्टकतैच्छादिकामपि नानिमित्तकम् अष्ट-  
विशेषसङ्गतैरगमिस्तदुत्पादनादिति हृदयम् । दोषान्तरमाह—निमित्तेति । इदमत्र  
निमित्तमिदमनिमित्तमिति प्रतीत्या तयोर्भेदसिद्धेर्निमित्तप्रतिषेधो न युक्त इतरथा  
च सर्वलौकिकी प्रतीतिर्नोपपद्येतेति भावः ॥ २४ ॥

समाप्तमाकस्मिकत्वप्रकरणम् ॥ ४५ ॥



सर्वमनित्यमुत्पत्तिविनाशधर्मकत्वात् ॥ २५ ॥

अथेऽनुमन्यन्ते ।—किमनित्यन्नाम यस्य कदाचिज्ज्ञावस्तदनित्यम् उत्पत्तिधर्मकमनुत्पन्नं नास्ति विनाशधर्मकमविनष्टं नास्ति किं पुनः सर्वं, भौतिकञ्च शरीरादि, अभौतिकञ्च बुद्ध्यादि, तदुभयमुत्पत्तिविनाशधर्मकं विज्ञायते तस्मात् तत्सर्वं, अनित्यमिति ॥ २५ ॥

नानित्यतानित्यत्वात् ॥ २६ ॥

यदि तावत् सर्वस्यानित्यता नित्या, तन्नित्यत्वान्न सर्वमनित्यम्, अथानित्या तस्यामविद्यमानायां सर्वं नित्यमिति ॥ २६ ॥

तदनित्यत्वमग्नेर्दाह्यं विनाश्यानुविनाशवत् ॥ २७ ॥

तस्या अनित्यताया अप्यनित्यत्वम् कथम् ? यथाग्निर्दाह्यं विनाश्यानुविनश्यति एवं सर्वस्यानित्यता सर्वं विनाश्यानुविनश्यतीति ॥ २७ ॥

सर्वस्वैवानित्यत्वे नात्मादेरपि नित्यत्वं स्यादतः सर्वानित्यत्वनिराकरणप्रकरणं, तत्र प्रमेयत्वम् अनित्यत्वस्याप्यं नवेति संशये पूर्वपक्षसूत्रम् । अनित्यं विनाशि उत्पत्तिमतो विनाशधर्मकत्वात् उत्पत्तिमत्त्वञ्चाकाशादेरपि मेयत्वात् सिद्धमिति भावः, तेन परमते तत्र नासिद्धिः । यदा उत्पत्तिविनाशधर्मकत्वात् उत्पत्तिविनाशधर्मकाणां मानसिद्धत्वात् तद्विन्नमप्रमाणकमिति हृदयं, परे तु अनित्यत्वं कादाचित्कत्वम् उत्पत्तिधर्मकत्वाद् विनाशधर्मकत्वादिति हेतुद्वये तात्पर्यमित्याहुः ॥ २५ ॥

दूषयति ।—उत्पत्तिमत्त्वं न विनाशित्वसाधकम्, अनित्यताया ध्वंसस्य नित्यत्वादिविनाशित्वात् तत्र व्यभिचारात् ॥ २६ ॥

आक्षिपति ।—तस्या अनित्यताया अप्यनित्यत्वं यथाग्निर्दाह्यस्वेवनादेर्विनाशानन्तरं स्वयमपि नश्यति न तु दाहोऽन्यञ्जनं, तथा घटादेरपि नाशो नश्यति,



नित्यस्याप्रत्याख्यानं यथोपलब्धिव्यवस्थानात् ॥ २८ ॥

अयं खलु वादो नित्यं प्रत्याचष्टे नित्यस्य च प्रत्याख्यान-  
मनुपपन्नं, कस्मात् ? यथोपलब्धिव्यवस्थानात् । यस्योत्पत्ति-  
विनाशधर्मकत्वमुपलभ्यते प्रमाणतस्तदनित्यं, यस्य नोपलभ्यते  
तद्विपरीतं, नच परमसूक्ष्माणां भूतानामाकाशकालदिगात्म-  
मनसां तद्गुणानाञ्च केषाञ्चित् सामान्यविशेषसमवायाना-  
ञ्चोत्पत्तिविनाशधर्मकत्वं प्रमाणत उपलभ्यते तस्मान्नित्यान्येता-  
नीति ॥ २८ ॥

सर्वं नित्यं पञ्चभूतनित्यत्वात् ॥ २९ ॥

अयमन्य एकान्तः । भूतमात्रमिदं सर्वं तानि च नित्यानि  
भूतोच्छेदानुपपत्तेरिति ॥ २९ ॥

नोत्पत्तिविनाशकारणोपलब्धेः ॥ ३० ॥

उत्पत्तिकारणञ्चोपलभ्यते विनाशकारणञ्च तत् सर्वनित्यत्वे  
व्याहन्यत इति ॥ ३० ॥

न घटाद्यन्मज्जनं, ध्वंसध्वंसस्यापि प्रतियोगिध्वंसत्वात्, ध्वंसप्रागभावानाधार-  
कालस्य प्रतिगोच्यधिकरणत्वमिति व्याप्तेरप्रयोजकत्वान्नोन्मज्जनमित्यन्ये ॥ २७ ॥

समाधत्ते —नित्यस्य नित्यत्वविशिष्टस्य नित्यत्वस्य न प्रत्याख्यानमिति फलितं  
यथोपलब्धिः उपलब्धप्रतिक्रमेण तथाच धर्मिणाहकमानेन लाघवसहकृते-  
नाकाशादेर्नित्यत्वव्यवस्थापनादिति ॥ २८ ॥

समाप्तं सर्वानित्यत्वनिराकरणप्रकरणम् ॥ ४६ ॥

सर्वनित्यत्वे न प्रेत्यभावादिसिद्धिरतस्तन्निराकरणप्रकरणं तत्राक्षेपस्वम्  
सर्वं नित्यं भूतत्वान्येयत्वाद्वा तत्र दृष्टान्तप्रदर्शनाय पञ्चभूतनित्यत्वादित्युक्तं तेन  
परमाग्राकाशदृष्टान्तता लभ्यते ॥ २९ ॥



तल्लक्षणावरोधादप्रतिषेधः ॥ ३१ ॥

यस्योत्पत्तिविनाशकारणमुपलभ्यत इति मन्यसे तद्भूत-  
लक्षणहोनमर्थान्तरं गृह्यते भूतलक्षणावरोधाद्भूतमात्रमिद-  
मित्युक्तोऽयं प्रतिषेधः इति ॥ ३१ ॥

नोत्पत्तितत्कारणोपलब्धेः ॥ ३२ ॥

कारणसमानगुणस्योत्पत्तिः कारणञ्चोपलभ्यते । न चैत-  
दुभयं नित्यविषयं न चोत्पत्तितत्कारणोपलब्धिः शक्या प्रत्या-  
ख्यातुं, न चाविषया काचिदुपलब्धिः उपलब्धिसामर्थ्यात्  
कारणेन समानगुणं कार्यमुत्पद्यत इत्यनुमीयते स खलप-  
लब्धेर्विषय इति । एवञ्च तल्लक्षणावरोधोपपत्तिरिति, उत्-  
पत्तिविनाशकारणप्रयुक्तस्य ज्ञातुः प्रयत्नो दृष्ट इति, प्रसिद्धज्ञा-  
वयवी तद्धर्मा उत्पत्तिविनाशधर्मा चावयवो सिद्ध इति ।  
शब्दकर्मबुद्ध्यादीनां चाव्याप्तिः पञ्चभूतनित्यत्वात्तल्लक्षणाव-  
रोधाच्चेत्यनेन शब्दकर्मबुद्धिसुखदुःखेच्छाद्वेषप्रयत्नाश्च न व्याप्ता-  
स्तस्मादनेकान्तः, स्वप्नविषयाभिमानवन्निष्ठोपलब्धिरिति चेत्  
भूतोपलब्धौ तुल्यम् । यथा स्वप्ने विषयाभिमान एवमुत्पत्ति-  
कारणाभिमान इति एवञ्चेद्भूतोपलब्धौ तुल्यम्, द्युपस्थित्या-

समाधत्ते ।—सर्वनित्यत्वं न युक्तं घटादीनाम् उत्पत्तिविनाशकारणानां कपाल-  
संयोगमुद्गरपातादीनाम् उपलब्धेस्तथाचोत्पादविनाशावश्यकत्वमिति ॥ ३० ॥

पुनः साङ्ग आह ।—उक्तप्रतिषेधो न नित्यस्य परमाण्वादिर्यल्लक्षणं भूतत्वाद-  
ि घटादौ तद्वरोधात् तल्लक्षात् तथाचोत्पादादिप्रत्ययो भ्रान्त इति भावः ॥ ३१ ॥

दृश्येति ।—अनित्यत्वनिषेधो न युक्तः उत्पत्तेस्तत्कारणात् तत्प्रमापकादुपलब्धेः  
तथाचोत्पादविनाशप्रतीतिः प्रामाणिकत्वात्तन्निषेध इतरथा कादाचित्कत्वप्रती-



द्युपलब्धिरपि स्वप्नविषयाभिमानवत् प्रसज्यते, पृथिव्याद्यभावे सर्वव्यवहारविलोप इति चेत् तदितरत्र समानम् उत्पत्तिविनाशकारणोपलब्धिविषयस्याप्यभावे सर्वव्यवहारविलोप इति, सोऽयं नित्यानामतौन्द्रियत्वादविषयत्वाच्चोत्पत्तिविनाशयोः स्वप्नविषयाभिमानवदनित्यहेतुरिति । अवस्थितस्योपादानस्य धर्ममात्रं निवर्तते धर्ममात्रमुपजायते स खलूत्पत्तिविनाशयोर्विषयः । यच्चोपजायते तत् प्रागप्युपजननादस्ति । यच्च निवर्तते तन्नित्यमप्यस्तीति । एवञ्च सर्वस्य नित्यत्वमिति ॥ ३२ ॥

न व्यवस्थानुपपत्तेः ॥ ३३ ॥

अयमुपजनः इयं निवृत्तिरिति व्यवस्था नोपपद्यते उपजातनिवृत्तयोर्विद्यमानत्वात् अयं धर्म उपजातोऽयं निवृत्त इति सङ्गावाविशेषादव्यवस्था । इदानीमुपजननिवृत्तौ नेंदानीमिति कालव्यवस्थां नोपपद्यते सर्वदा विद्यमानत्वात् अस्य धर्मस्योपजननिवृत्तौ नास्येति व्यवस्थानुपपत्तिरुभयोरविशेषात् । अनागतोऽतीत इति कालव्यवस्थानुपपत्तिः वर्तमानस्य सङ्गावलक्षणत्वात् अविद्यमानस्यात्मलाभ उपजनो विद्यमानस्यात्महानं निवृत्तिरित्येतस्मिन् सति नैते दोषाः तस्माद् यदुक्तं प्रागप्युपजननादस्ति निवृत्तञ्चास्ति तदयुक्तमिति ॥ ३३ ॥

न्यनुपपत्तेः न चाविर्भावात् तदुपपत्तिस्तस्यैवानित्यले सर्वनित्यत्वव्याघातात् । विवेचय्यते चेदं स्पष्टतरमुपरिष्ठात् ॥ ३२ ॥

उत्पादविनाशप्रत्ययस्य भ्रान्तत्वं स्यादित्याशङ्क्याह ।—सार्वभौतिकप्रमालेन सिद्धस्यापि समन्वयशङ्कायां प्रमाधमव्यवहारविलोपः स्यादित्यर्थः ॥ ३३ ॥

समाप्तं सर्वनित्यत्वनिराकरणप्रकरणम् ॥ ४७ ॥



सर्वं पृथग्भावलक्षणपृथक्त्वात् ॥ ३४ ॥

अयमन्य एकान्तः । सर्वं नाना न कश्चिदेको भावो विद्यते, कस्मात् ? भावलक्षणपृथक्त्वात्, भावस्य लक्षणमभिधानं येन लक्ष्ये भावः स समाख्याशब्दः तस्य पृथग्विषयकत्वात् सर्वो भावः समाख्याशब्दः समूहवाचो कुम्भ इति संज्ञाशब्दो गन्धरसरूपस्पर्शनमूहे बुधपार्श्वग्रीवादिसमूहे च वर्तते निदर्शनमात्रच्चेदमिति ॥ ३४ ॥

नानैकलक्षणैरेकभावनिष्पत्तेः ॥ ३५ ॥

अनेकविधलक्षणे रिति मध्यमपदलोपो समासः । गन्धादिभिश्च गुणैर्बुधैर्वादिभिश्चावयवेः सम्बद्ध एको भावो निष्पद्यते गुणश्चतिरिक्तश्च द्रव्यमवयवातिरिक्तश्चावयवोति विभक्तन्यायच्चेतदुभयमिति ॥ ३५ ॥

लक्षणव्यवस्थानादेवाप्रतिषेधः ॥ ३६ ॥

अथापि न कश्चिदेको भाव इत्ययुक्तः प्रतिषेधः, कस्मात् ?

अथ प्रसङ्गात् सर्वपृथक्प्रकरणं, तत्र पूर्वपक्षसूत्रम् ।—सर्वं वस्तु पृथक् नाना लक्षणैर्नेनेति लक्षणं समाख्या तस्या पृथक् पृथगर्थकत्वं तथा च प्रयोगः घटादिः समूहरूपः वाच्यत्वात् सेनावनादिवत् अतीन्द्रिये गङ्गादी मानाभावादात्मनः शरीरानतिरिक्ताद् गुणकर्मणोराश्याभेदाद्विशेषसमवाययोर्मानाभावादभावस्य तुच्छत्वान्न व्यभिचारः, यद्वा घटादिकं स्वस्मादपि पृथक्, भावलक्षणां गन्धरसादीनां तत्तदवयवादीनाञ्च पृथक्त्वात् घटादेश्य तदभेदादिति भावः ॥ ३४ ॥

समाधत्ते ।—अनेकलक्षणैरेकैकस्वरूपै रूपरसादिभिस्तदवयवैश्च विशिष्टस्वेकस्येव भावस्य निष्पत्तेरुपपत्तेरित्यर्थः तत्राचेकत्वं धर्मिणः प्रयत्नादिप्रमाणसिद्धत्वात् तस्य च चाक्षुश्रवरासन्तादिविहङ्गधर्माभ्यन्तरसाद्यात्मकत्वाभावादवयवानाञ्च कारणत्वात् काश्चकारणशरीरभेदासम्भवाच्च न तत्तद्व्यभिचारं घटादेः सम्भवतीति भावः ॥ ३५ ॥



लक्षणव्यवस्थानादेव यदिह लक्षणं भावस्य संज्ञाशब्दभूतं तदेक-  
स्मिन् व्यवस्थितं यं कुम्भमद्राचं तं स्पृशामि यमेवास्याचं तं  
पश्यामीति, नाणुसमूहे गृह्यते इति । अणुसमूहे चागृह्यमाणे  
यदगृह्यते तदेकमेवेति । अथाप्येतदनूक्तं नास्त्येको भावो  
यस्मात् समुदायः । एकानुपपत्तेर्नास्त्येव समूहः नास्त्येको  
भावो यस्मात् समूहे भावशब्दप्रयोगः एकस्य चानुपपत्तेः  
समूहो नोपपद्यते । एकसमुच्चयो हि समूह इति व्याहृत-  
त्वादनुपपन्नं नास्त्येको भाव इति यस्य प्रतिषेधः प्रतिज्ञायते  
समूहे भावशब्दप्रयोगादिति हेतुं ब्रूवता स एवाभ्यनुज्ञायते  
एकसमुच्चयो हि समूह इति समूहे भावशब्दप्रयोगादिति  
च समूहमाश्रित्य प्रत्येकं समूहप्रतिषेधो नास्त्येको भाव  
इति सोऽयमुभयतो व्याघाताद् यत्किञ्चनवाद इति । अयमपर  
एकान्तः ॥ ३६ ॥

सर्वमभावो भावेष्वितरेतराभावसिद्धेः ॥ ३७ ॥

यावद्भावजातं तत्सर्वमभावः, कस्मात् ? भावेष्वितरेतराभाव-  
सिद्धेः, असन् गौरश्चात्मनानश्वो गौः । असन्नश्वो गवात्मना-  
ऽगौरश्च इत्यसत्प्रत्ययस्य प्रतिषेधस्य च भावशब्देन सामाना-

हेतुमाह ।—लक्षणस्य अर्थाज्ञावानां घटपटादीनां, व्यवस्थानाद्यावस्थित-  
त्वादेवाप्रतिषेधः पृथक्त्वव्यवस्थापनं नेत्यर्थः, कपालसमवेतद्रव्यत्वादिकं हि घटादे-  
र्लक्षणं कपाले घट इत्यादिप्रतीतिसिद्धं, नन्वेदं समूहात्मकत्वे सम्भवति । वं  
लक्षणस्य घटादिसंरूपस्य यमहमद्राचं तं स्पृशामीति प्रत्यक्षेण व्यवस्थितत्वात् ।  
परमाणोश्चाप्रत्यक्षत्वान्न तत्सम्भवः, किञ्च समूहलक्षणव्यवस्थितेरेव नीतं युक्तं समूहे-  
हि नानाव्यक्तिसमुदायः, स च नैकव्यक्तेरनभ्युपगमे सिध्यतीति भावः ॥ ३६ ॥

समाप्तं सर्वपृष्ठकनिराकरणप्रकरणम् ॥ ४८ ॥



धिकरण्यात् सर्वमभाव इति प्रतिज्ञावाक्ये पदयोः प्रतिज्ञा-  
हेत्वोश्च व्याघातादयुक्तम्, अनेकस्याशेषता सर्वशब्दस्यार्थो  
भावप्रतिषेधस्याभावशब्दस्यार्थः पूर्वं सोपाख्यमुत्तरं निरुपाख्यम् ।  
तच्च समुपाख्यायमानं कथं निरुपाख्यमभावः स्यादिति न  
जात्वभावो निरुपाख्योऽनेकतयाऽशेषतया शक्यः, प्रतिज्ञातु-  
मिति, सर्वमेतदभाव इति चेत् यदिदं सर्वमिति मन्यसे  
तदभाव इति एवं चेदनिवृत्तो व्याघातः अनेकमशेषश्चेति  
नाभावप्रत्ययेन शक्यं भवितुम्, अस्ति चायं प्रत्ययः सर्वमिति  
तस्मात्तदभाव इति, प्रतिज्ञाहेत्वोश्च व्याघातः सर्वमभाव इति  
भावप्रतिषेधः प्रतिज्ञा भावेऽप्यतरेतराभावसिद्धेरिति हेतुः ।  
भावेऽप्यतरेतराभावमनुज्ञायामित्य चेतरेतराभावसिद्ध्या सर्व-  
मभाव इत्युच्यते यदि सर्वमभावो भावेऽप्यतरेतराभावसिद्धे-  
रिति नोपपद्यते, अथ भावेऽप्यतरेतराभावसिद्धिः सर्वमभाव  
इति नोपपद्यते सूत्रेण चाभिसम्बन्धः ॥ ३७ ॥

न स्वभावसिद्धेर्भावानाम् ॥ ३८ ॥

न सर्वभावं कस्मात् खेन भावेन सद्भावात् भावानां, खेन  
धर्मेण भावा भवन्तीति प्रतिज्ञायते कश्च खो धर्मो भावानां  
द्रव्यगुणकर्मणां सदादिसामान्यं द्रव्याणां क्रियावदित्येवमा-  
दिर्विशेषः, अश्वपर्यन्ताः पृथिव्या इति च प्रत्येकज्ञानन्तो

कर्मण्येतेन कार्यकारणभावासम्बन्ध इति सन्निराकरणप्रकरणमारभते ।—तच्च  
अभिव्यक्तलभानलव्याख्यं न वेति संशये पूर्वपक्षसूत्रम् ।—सर्वं विवादपदमभाव-  
शब्दः, तत्र प्रत्यक्षं सामानाह—भावेऽप्यिति । भावत्वाभिमतेषु घटादिषु अभावत्वसिद्धेः  
घटः पटो नेत्यादि प्रतीक्षा स्वप्नमभावत्वसिद्धेः ॥ ३७ ॥



भेदः । सामान्यविशेषसमवायानाञ्च विशिष्टा धर्मा गृह्यन्ते  
 सोऽयमभावस्य निरुपाख्यत्वात् सम्प्रत्यायकोऽर्थभेदो न स्यात्,  
 अस्ति त्वयं तस्मान्न सर्वमभाव इति । अथवा न स्वभावसिद्धे-  
 र्भावानामिति । स्वरूपसिद्धेरिति गौरिति प्रयुज्यमाने शब्दे  
 जातिविशिष्टं द्रव्यं गृह्यते नाभावमात्रं, यदिच सर्वमभावः  
 गौरित्यभावः प्रतीयेत गोशब्देन चाभावः उच्येत, यस्मात्तु  
 गोशब्दप्रयोगे द्रव्यविशेषः प्रतीयते नाभावस्तस्मादयुक्तमिति,  
 अथवा न स्वभावसिद्धेरिति । असन् गौरश्चात्मनेति गवात्मनां  
 कस्मान्नोच्यते अवचनात् गवात्मना गौरस्त्विति स्वभावसिद्धिः,  
 अनश्नोऽश्न इति वा अगौगौरिति वा कस्मान्नोच्यते अवच-  
 नात् स्वेन रूपेण विद्यमानता द्रव्यस्येति विज्ञायते अव्यति-  
 रेकप्रतिषेधे च भावानामसंयोगादिसम्बन्धो व्यतिरेकः, अत्रा-  
 व्यतिरेकोऽभेदाख्यसम्बन्धः । प्रत्ययसामानाधिकरण्यं यथा  
 न सन्ति कुण्डे वदराणीति असन् गौरश्चात्मनामनश्चे गौरिति  
 च गवाश्चयोरव्यतिरेकः प्रतिषिध्यते गवाश्चयोरैकत्वं नास्त्येति ।  
 तस्मिन् प्रतिषिध्यमाने भावेन गवा सामानाधिकरण्य-  
 मसत्यत्ययस्यासन् गौरश्चात्मनेति, यथा न सन्ति कुण्डे  
 वदराणीति कुण्डे : वदरसंयोगे प्रतिषिध्यमाने सङ्गिरस-  
 त्वत्ययस्य सामानाधिकरण्यमिति ॥ ३८ ॥

न स्वभावसिद्धिरापेक्षिकत्वात् ॥ ३९ ॥

अपेक्षाकृतमापेक्षिकं ऋषापेक्षाकृतं दीर्घं दीर्घापेक्षा-

सिद्धान्तसूत्रम् ।—भावानां पृथिव्यादीनां स्वभावस्य गन्धादेः सत्त्वादीस्य सिद्धेः  
 न हि तुच्छस्य गन्धरूपादिकं सत्त्वेन प्रतीतिर्वा सम्भवति ॥ ३८ ॥

न्या—२२



कृतं क्लृप्तं, न खेनात्मनावस्थितं किञ्चित्, कस्मात् ? अपेक्षा-  
सामर्थ्यात्, तस्मान्न स्वभावसिद्धिर्भावानामिति ॥ ३८ ॥

व्याहतत्वादयुक्तम् ॥ ४० ॥

यदि क्लृप्तापेक्षाकृतं दीर्घं किमिदानीमपेक्ष्य क्लृप्तमिति  
गृह्यते, अथ दीर्घापेक्षाकृतं क्लृप्तं दीर्घमनापेक्षिकम्, एवमित-  
रेतराश्रययोरैकस्याभावेऽन्यतराभावादुभयाभाव इति अपेक्षा-  
व्यवस्थानुपपन्ना, स्वभावसिद्धावसत्यां समयोः परिग्रहणल्योर्वा  
द्रव्ययोरपेक्षिके दीर्घत्वक्लृप्तत्वे कस्मान्न भवतः ? अपेक्षाया-  
मनापेक्षायाश्च द्रव्ययोरभेदः, यावती द्रव्ये अपेक्षमाणे तावती  
एवानपेक्षमाणे नान्यतरत्र भेदः, आपेक्षिकत्वे तु सत्यन्यतरत्र  
विशेषोपजनः स्यादिति, किमपेक्षासामर्थ्यमिति चेत् द्वयो-  
र्ग्रहणेऽतिशयग्रहणोपपत्तिः । द्वे द्रव्ये पश्यन्नेकत्र विद्यमान-  
मतिशयं गृह्णाति, तद्दीर्घमिति व्यवस्यति, यच्च होनं गृह्णाति  
तद्क्लृप्तमिति व्यवस्यतीति । एतच्चापेक्षासामर्थ्यमिति ।  
अथमे सङ्ख्येकान्ताः । सर्वमेकं सदविशेषात्, सर्वं द्वेधा नित्या-  
नित्यभेदात्, सर्वं त्रेधा ज्ञाता ज्ञानं ज्ञेयमिति, सर्वं चतुर्धा  
प्रमाता प्रमाणं प्रमेयं प्रमितिरीति, एवं यथासम्भवमन्ये-  
षीति ॥ ४० ॥

पुनः शङ्कते ।—न हि सर्वेषां भावानामेकः स्वभावः सम्भवति आपेक्षिकत्वात्  
भिन्नत्वात् भिन्नस्य एकस्वभावत्वे स्वभावादपि भेदापत्तेः, यथा इतरसापेक्षत्वात् एतदपे-  
क्षयाऽयं नीलतर एतदपेक्षया क्लृप्त इति प्रतीतेः, यच्च सापेक्षत्वं न द्रव्यस्य यथा जवा-  
सापेक्षं स्फटिकारण्यम् ॥ ३८ ॥

समाधत्ते ।—सापेक्षत्वस्य गुणत्वव्याप्तेर्व्याहतत्वादसिद्धत्वात् न वा घटादेः



सङ्ख्येकान्तसिद्धिः कारणानुपपत्त्युपपत्तिभ्याम् ॥ ४१ ॥

तत्र परीक्षा ।—यदि साध्यसाधनयोर्नानात्वमेकान्तो न सिध्यति व्यतिरेकात्, अथ साध्यसाधनयोरभेदः एवमप्येकान्तो न सिध्यति साधनाभावात्, नहि तमन्तरेण कस्यचित् सिद्धिरिति ॥ ४१ ॥

न कारणावयवभावात् ॥ ४२ ॥

न सङ्ख्येकान्तानामसिद्धिः, कस्मात् ? कारणस्यावयवभावात्, अवयवः कश्चित् साधनभूत इत्यव्यतिरेकः, एवं द्वैतादीनामपीति ॥ ४२ ॥

सापेक्षत्वं सम्भवति, किञ्च सापेक्षत्वं सापेक्षं न वा, आद्ये तस्य तुच्छत्वान्न साधकत्वम्, अन्ये तस्यैव सत्यत्वात् कुतः सर्वगून्यत्वमिति भावः ॥ ४० ॥

समाप्तं सर्वगून्यतानिराकरणप्रकरणम् ॥ ४२ ॥

अथ सङ्ख्येकान्तवादनिराकरणप्रकरणम् तत्र भाष्यम् ।—अथेने सङ्ख्येकान्तवादाः सर्वमेकं सदविशेषात् सर्वं द्वेषा नित्यानित्यभेदात्, सर्वं वेधा ज्ञाता ज्ञेयं ज्ञानमिति, सर्वं चतुर्धा प्रमाता प्रमाणं प्रमेयं प्रमितिरिति, एवं यथासम्भवमन्येऽपि, तत्र यथा नित्यत्वानित्यत्वलक्षणधर्माभ्यां द्वैधं तथा सत्त्वेनेकमिति स्पष्टोऽर्थः । परे त्वेवं व्याचक्षते—एकमित्यद्वैतवादस्तथा च ब्रह्मैवैकं निर्विशेषं सत्यं सर्वमन्यन्मिथ्या, यद्वा सर्वं प्रपञ्जातम् एकं द्वैतगून्यं सदविशेषात् घटः सन् पटः सन्निति प्रतीतिः घटाभिन्नसदभिन्नपटस्य घटाभेदसिद्धेः श्रुतिरपि एकमेवाद्वयं ब्रह्म वेद नानास्ति किञ्चनेत्यादि । अन्येऽपीत्यनेन रूपसंज्ञासंस्कारवेदनानुभवाः पञ्च क्तान्तरा इति सौवान्तिका इत्यादिसमुच्चयः एतेष्वेवेषु सिद्धान्तसूत्रम् । सङ्ख्येकान्तो न सिध्यति कारणस्य प्रमाणस्यानुपपत्तेः, उपपत्तौ वा न सङ्ख्येकान्तः, साधनस्य साध्यातिरिक्तस्यापेक्षितत्वात् ॥ ४१ ॥

आचिपति ।—न सङ्ख्येकान्तस्यासिद्धिः कारणस्य प्रमाणस्यावयवभावात् उक्तस्यैकदेशत्वादवयवविविनीत्यभेदाभावः ॥ ४२ ॥



## निरवयवत्वादहेतुः ॥ ४३ ॥

कारणस्यावयवभावादित्यहेतुः कस्मात् सर्वमेकमित्यनप-  
वर्गेण प्रतिज्ञाय कस्यचिदेकत्वमुच्यते तत्र व्यपावृत्तोऽवयवः  
साधनभूतो नोपपद्यते एवं द्वैतादिष्वपीति । ते खल्विमे सङ्गे-  
कान्ताः विशेषकारितस्यार्थविस्तारस्य प्रत्याख्यानं न वर्तन्ते  
प्रत्यक्षानुमानागमविरोधान्निष्ठावादा भवन्ति । अथाभ्यनु-  
ज्ञानेन वर्तन्ते समानधर्मकारितार्थसंग्रहो विशेषकारितस्यार्थ-  
भेद इति एवमेकान्तत्वं जहतीति । ते खल्वेते तत्त्वज्ञान-  
प्रविवेकार्थमेकान्ताः परोक्षिता इति । प्रेत्यभावानन्तरं फलं  
तस्मिन् ॥ ४३ ॥

सद्यः कालान्तरे च फलनिष्पत्तेः संशयः ॥ ४४ ॥

पचति दोग्धीति सद्यः फलमोदनपयसी, कर्षति वपतीति  
कालान्तरे फलं शस्याधिगम इति । अस्ति चेयं क्रिया  
अग्निहोत्रं जुहुयात् स्वर्गकाम इति ॥ ४४ ॥

न सद्यः, फलं कालान्तरोपभोग्यत्वात् ॥ ४५ ॥

दूषयति ।—उक्तो हेतुर्न युक्तः सर्वस्वेव पक्षत्वेनावशिष्टस्याभावात् पक्षैकदेशस्य  
हेतुलासम्भवादिति भावः, युतिस्तु ब्रह्मैक्यपरेति । एतच्च नास्मभ्यं रोचते, सत्त्वेनैकस्य  
नित्यानित्यभेदाद्वैविध्यादेयाभ्युपगतत्वादित्यस्याप्यनुमानस्य नित्यानित्यसाधकत्वे  
विरोधाभावात्, कथमितरथा षट्पदार्थो समपदार्थो च सिध्येदिति ? तस्माद्वैत-  
वादनिराकरणपरत्वं एव प्रकरणं सङ्गच्छत इति संक्षेपः ॥ ४३ ॥

समानं सङ्ख्येकान्तवादनिराकरणप्रकरणम् ॥ ५० ॥

अथावसरतः फले परीक्षणीये संशयमाह ।—पाकादिक्रियायाः सद्यः फलक-  
त्वस्य कृष्यादेः कालान्तरफलकत्वस्य दर्शनादग्निहोत्रवचनादेर्हि सादेर्वा फलं  
साध्यत्वं कालान्तरोपभोग्यत्वं वेति संशयः ॥ ४४ ॥



एतस्याः फले संशयः । स्वर्गः फलं श्रूयते तच्च भिन्नेऽस्मिन्  
देहभेदादुत्पद्यत इति, न सद्यो ग्रामादिकामानामारम्भफल-  
मिति ॥ ४५ ॥

कालान्तरेणानिष्पत्तिर्हेतुविनाशात् ॥ ४६ ॥

ध्वस्तायां प्रवृत्तौ प्रवृत्तेः फलं न कारणमन्तरेणोत्पत्तुमर्हति,  
न खलु वे विनष्टात् कारणात् किञ्चिदुत्पद्यत इति ॥ ४६ ॥

प्राङ्निष्पत्तेर्वृक्षफलवत्तत् स्यात् ॥ ४७ ॥

यथा फलार्थिना वृक्षभूले सेकादिपरिकर्म क्रियते तस्मिँश्च  
प्रध्वस्ते पृथिवोधातुरव्यातुना संगृहीतः आन्तरेण तेजसा  
पच्यमानो रसद्रव्यं निवर्त्तयति स द्रव्यभूतो रसो वृक्षानुगतः  
प्राक्प्रविशिष्टो व्यूहविशेषेण सन्निविशमानः पर्णादि फलं  
निवर्त्तयति । एवं परिषेकादिकर्म चार्थवत्, नच विनष्टात्  
फलनिष्पत्तिः, तथा प्रवृत्त्या संस्कारो धर्माधर्मलक्षणो जन्यते  
स जातो निमित्तान्तरानुगृहीतः कालान्तरे फलं निष्पादय-  
तीति । उक्तञ्चेतत् पूर्वकृतफलानुबन्धात् तदुत्पत्तिरिति तदिदं  
प्राङ्निष्पत्तेर्निष्पद्यमानम् ॥ ४७ ॥

तत्रैहिककौर्त्या कौर्त्यादीनामेव फलत्वसम्भवे नादृष्टादिकात्पनमिति पूर्वपक्षे  
सिद्धान्तसूत्रम् ।—कालान्तरोपभोग्यत्वेन प्रतिपादनादित्यर्थः स्वर्गो हि फलं श्रूयते  
स च दुःखासम्भिन्नसुखं न चैहिकं सुखं तथा, एवं हिंसादिक्षत्ररकोपभोगः फलं  
श्रूयते न चैह तत्सम्भव इति भावः ॥ ४५ ॥

शङ्कते ।—कालान्तरेण तत्तत्कार्यणः फलं न सम्भवति हेतोस्तत्कर्मणो विना-  
शात् ॥ ४६ ॥

समाधत्ते ।—स्वर्गादिनिष्पत्तेः प्राक् तद्वहारं स्यात् । दृष्टान्तमाह—वृक्षफलवत्, यथा  
सूक्ष्मसेकादिनाशेऽपि तदधीनावयवोपचयादिद्वारवलेन फलोत्पत्तिस्तथा  
प्रकृतेऽपि यागादिनाशेऽपि तज्जन्यादृष्टरूपद्वारसत्त्वान्न स्वर्गादुत्पत्तिविरोधः ॥ ४७ ॥



नासन्नसन्नसदसदस्यतोर्वैधर्म्यात् ॥ ४८ ॥

प्राङ्निष्पत्तेर्निष्पत्तिधर्मकं नासत् उपादाननियमात्  
'कस्यचिदुत्पत्तये किञ्चिदुपादेयं न सर्वं सर्वस्येत्यसङ्गावे नियमो  
नोपपद्यत इति, न सत् प्रागुत्पत्तेर्विद्यमानस्योत्पत्तिरनुप-  
पन्नेति, न सदसत् सदसतोर्वैधर्म्यात् सदित्यर्थाभ्यनुज्ञा अस-  
दित्यर्थप्रतिषेधः एतयोर्व्याघातो वैधर्म्यं व्याघातादव्यतिरेका-  
नुपपत्तिरिति ॥ ४८ ॥

प्रागुत्पत्तेरुत्पत्तिधर्मकमसदित्यङ्गा उत्पादव्यय-  
दर्शनात् ॥ ४९ ॥

कस्मात् ? यत्पुनरुक्तं प्रागुत्पत्तेः कार्यन्नासदुपादाननियमा-  
दिति ॥ ४९ ॥

बुद्धिसिद्ध्यन्तु तदसत् ॥ ५० ॥

इदमस्योत्पत्तये समर्थं न सर्वमिति प्रागुत्पत्तेर्नियतकारणं

ननु कार्यकारणभाव एव न विचारसह इत्याशङ्कते ।—प्राङ्निष्पत्तेरित्यनु-  
वर्तते फलमित्यध्याहर्तव्यं, तथाचोत्पत्तेः प्राक् फले नासत् असत् उत्पत्तौ शश-  
भङ्गादिरप्युत्पत्तिः स्यात्, स्याच्च सिकातादावपि तैलं, नवा सत् सत् उत्पत्ति-  
विरोधात् अत एव न सदसत्सदसतोः सत्त्वासत्त्वलक्षणवैधर्म्यात् ॥ ४८ ॥

समाधत्ते ।—उत्पत्तिधर्मकम् उत्पत्तिधर्मकत्वेनोपलभ्यमानं पटादिकमुत्पत्तेः  
प्रागसदिति अङ्गा तत्त्वम् उत्पादनाशयोः प्रमितत्वात् इदानीं घट उत्पन्न इदानीं  
घटो विनष्ट इति प्रत्ययात् सतस्तु नोत्पत्तिसम्भव उत्पन्नपुनरुत्पादप्रसङ्गात्, यद्यपि  
नाशस्य न तत्र हेतुत्वं तथाप्यनुत्पन्नभावस्य नाशयोगादुत्पादसाधकत्वेन नाश  
उक्तः ॥ ४९ ॥

असदुत्पत्तौ नियमो न स्यादित्यत्राह ।—तत्कार्थम् असत् प्रागभाव-  
प्रतियोगि-बुद्धिसिद्धं बुद्ध्या विषयीकृतं तथा हि इह तन्नुप पटो भविष्यतीति  
ज्ञात्वा कुविन्दः प्रवर्तते न तु पटोऽस्तीति ज्ञात्वा तथा सति सिद्धत्वेन ज्ञाते



कार्यं बुद्ध्या सिद्धमुत्पत्तिनियमदर्शनात् तस्मादुपादान-  
नियमस्योपपत्तिः सति तु कार्यं प्रागुत्पत्तेरुत्पत्तिरेव नास्तीति  
प्राह ॥ ५० ॥

आश्रयव्यतिरेकाद्वृक्षफलोत्पत्तिवदित्यहेतुः ॥ ५१ ॥

मूलसेकादि परिकर्म फलचोभयं वृक्षाश्रयम्, कर्म चेह  
शरीरे फलचामुब्रेत्याश्रयव्यतिरेकादहेतुरिति ॥ ५१ ॥

प्रीतेरात्माश्रयत्वादप्रतिषेधः ॥ ५२ ॥

प्रीतिरात्मप्रत्यक्षत्वादात्माश्रया तदाश्रयमेव कर्म धर्म-  
संज्ञितं धर्मस्यात्मगुणत्वात् । तस्मादाश्रयव्यतिरेकानुपपत्ति-  
रिति ॥ ५२ ॥

न पुनपशुस्त्रीपरिच्छदहिरण्यान्नादिफल-  
निर्देशात् ॥ ५३ ॥

इच्छाऽभावात् प्रवृत्त्यनुपपत्तेः सिकतादौ पटो भविष्यतीति न ज्ञायते किन्तु न  
भविष्यतीति ज्ञायत एव, कुत इति चेदनुभवं पृच्छ । किञ्च त्वन्तेऽपि कुतो न  
ज्ञायते तत्र पटाभावादिति चेत् कथमिदं निरणायि पटात् पूर्वं तन्नुसिकतयोस्तुल्य-  
त्वात् तन्तुत्वेनाश्रयतेति चेत् तन्तुत्वेन कारणतेत्येव स्यात् प्रवृत्त्यनुरोधात् ॥ ५० ॥

नन्वस्तु हेतुफलभावस्तथापि वृक्षफलवदिति हृष्टान्तवैषम्यान्नाहृष्टसिद्धिरित्या-  
शयेन शङ्कते ।—प्राङ्निष्पत्तेर्वृक्षफलवदित्यहेतुः, कुतः ? आश्रयव्यतिरेकात्, येन  
प्रायेण कर्म कृतं तस्य नाशात् वृक्षस्थले तु तस्य वृक्षस्य सत्त्वान् सखिलसेकादिकं  
परिकर्मोपपद्यत इत्यभिमानः ॥ ५१ ॥

समाधत्ते ।—आश्रयव्यतिरेकादिति हेतुर्न युक्तः प्रीतेः सुखस्य स्वर्गिशरीराव-  
च्छेदेन जायमानस्यात्मवृत्तित्वाद् आगादिसामानाधिकरण्यादित्यर्थः ॥ ५२ ॥



पुत्रादि फलं निर्दिश्यते न प्रीतिः ग्रामकामो यजेत पुत्र-  
कामो यजेतेति । तत्र यदुक्तं प्रीतिः फलमित्येतदयुक्त-  
मिति ॥ ५३ ॥

तत्सम्बन्धात् फलनिष्पत्तौ स्तेषु फलवदुपचारः ॥ ५४ ॥

पुत्रादिसम्बन्धात् फलं प्रीतिलक्षणमुत्पद्यत इति पुत्रा-  
दिषु फलवदुपचारः यथाऽन्ने प्राणशब्दोऽन्नं वै प्राणा इति ।  
फलानन्तरं दुःखमुद्दिष्टम्, उक्तञ्च बाधनालक्षणं दुःखमिति ।  
तत् किमिदं प्रत्यात्मवेदनीयस्य सर्वजन्तुप्रत्यक्षस्य सुखस्य  
प्रत्याख्यानम्, आहोस्विदन्यः कल्प इति । अन्य इत्याह कथं  
न वै सर्वलोकसाक्षिकं सुखं शक्यं प्रत्याख्यातुम्, अयन्तु जन्म-  
मरणप्रबन्धानुभवनिमित्ताद्दुःखान्निर्विष्यस्य दुःखञ्चिद्वासतो  
दुःखसंज्ञाभावनोपदेशो दुःखज्ञानार्थ इति, कया युक्त्या सर्वे  
खलु सत्त्वनिकायाः सर्वाण्युत्पत्तिस्थानानि सर्वः पुनर्भवो बाध-  
नानुपगतो दुःखसाहचर्याद्बाधनालक्षणं दुःखमित्युक्तम् ऋषिभि-  
र्दुःखसंज्ञाभावनमुपदिश्यते अत्र च हेतुरुपादीयते ॥ ५४ ॥

विविधबाधनायोगाद्दुःखमेव जन्मोत्पत्तिः ॥ ५५ ॥

कचित्सामानाधिकरण्यसम्भवेऽपि सर्वत्र स तथेति शङ्कते ।—पुत्रादीनां  
फलनिर्देशात् सामानाधिकरण्यं न सम्भवतीति भावः ॥ ५३ ॥

यद्यपि पुत्रादीनामैहिकफलत्वात् तत्राययन्यतिरेकाभावात् शङ्केव न, तथापि  
यत्र जन्मान्तरीयधनादिकमपि फलं स्वात् तत्रापि नानुपपत्तिरित्याशयेनाह ।—  
तत्सम्बन्धात् पुत्रादिसम्बन्धात् फलनिष्पत्तौ प्रीत्युत्पत्तौ तेषु पुत्रादिषु फलवदुपचारः  
फलत्वेन व्यपदेशः यथाऽन्नं वै प्राणिनां प्राणा इति ॥ ५४ ॥

समाप्तं फलपरीक्षाप्रकरणम् ॥ ५१ ॥



जन्म जायत इति शरीरेन्द्रियबुद्धयः, शरीरादीनाञ्च संस्थानविशिष्टानां प्रादुर्भाव उत्पत्तिः । विविधा च बाधना होना मध्यमोत्कृष्टा चेति । उत्कृष्टा नारकिणां, तिरश्चान्तु मध्यमा, मनुष्याणान्तु होना, देवानां हीनतरा वीतरागाणाञ्च, एवं सर्वमुत्पत्तिस्थानं विविधबाधनानुषक्तं पश्यतः सुखे तत्साधनेषु च शरीरेन्द्रियबुद्धिषु दुःखसंज्ञा व्यवतिष्ठते, दुःखसंज्ञाव्यवस्थानात् सर्वलोकेष्वनभिरतिसंज्ञा भवति, अनभिरतिसंज्ञामुपासीनस्य सर्वलोकविषया दृष्ट्या विच्छिद्यते, दृष्ट्याप्रहाणात् सर्वदुःखादिमुच्यत इति । यथा विषयोपात्तं पयो विषमिति बुध्यमानो नोपादत्ते, अनुपाददानो मरणदुःखं नाप्नोति, दुःखोद्देशस्तु न सुखस्य प्रत्याख्यानम् ॥ ५५ ॥

न सुखस्यान्तरालनिष्पत्तेः ॥ ५६ ॥

कस्मात् ? न खल्वयं दुःखोद्देशः सुखस्य प्रत्याख्यानम् । कस्मात् ? सुखस्यान्तरालनिष्पत्तेः । निष्पद्यते खलु बाधनान्तरालेषु सुखं प्रत्यात्मवेदनोयं शरीरिणां, तदशक्यं प्रत्याख्यातुमिति ॥ ५६ ॥

अथ क्रमप्राप्तं दुःखं परीक्षणीयं, तच्च च बाधनालक्षणं दुःखमित्युक्तं तदर्थस्तु दुःखत्वजातिमत्त्वमित्युक्तं तच्च शरीरादी दुःखोद्देशात्तमित्याशङ्क्याह ।—जनन-योगाज्जन्मशरीरादिकं, तदुत्पत्तिस्तत्त्वम्बन्धः विविधबाधनायोगात् दुःखमिति व्यपदिश्यते न तु वास्तवमेव तत् दुःखं तथा च विविधदुःखानुषक्ततया हेयत्वात् दुःखमिति भावनीयमुपदिश्यते ॥ ५५ ॥

ननु दुःखभावनेन किं सुखं प्रत्याख्यायते न चैतच्छक्यमत आह ।—दुःखानां मध्ये सुखस्याप्युत्पत्तेस्तत्प्रत्याख्यानस्याशक्यत्वात् ॥ ५६ ॥



बाधनाऽनिवृत्तेर्वेदयतः पर्येषणदोषादप्रतिषेधः ॥ ५७

अथापि सुखस्य दुःखोद्देशेनेति प्रकरणात् पर्येषणं प्रार्थना-  
विषयार्जनदृष्ट्या पर्येषणस्य दोषो यदयं वेदयमानः प्रार्थयते तस्य  
प्रार्थितं न सम्पद्यते, सम्पद्य वा विपद्यते, न्यूनं वा सम्पद्यते,  
बहु प्रत्यनौकं वा सम्पद्यत इत्येतस्मात् पर्येषणदोषान्नानाविधो  
मानसः सन्तापो भवति । एवं वेदयतः पर्येषणदोषाद्बाधनाया  
अनिवृत्तिः । बाधनानिवृत्तेर्दुःखसंज्ञाभावनमुद्दिश्यते, अनेन  
कारणेन दुःखजन्म नतु सुखस्याभावादिति । अथाप्येतद-  
नुक्तम् । कामं कामयमानस्य यदा कामः सम्पद्यति, अथेन-  
मपरः कामः क्षिप्रमेव प्रबाधते । अपि चेदुदनेमिं समन्ताद्-  
भूमिमिमां लभते सगवाक्षां, न स तेन धनेन धनैषौ दृष्यति  
किन्तु सुखं धनकाम इति ॥ ५७ ॥

दुःखविकल्पे सुखाभिमानाच्च ॥ ५८ ॥

दुःखसंज्ञाभावनोपदेशः क्रियते, अयं खलु सुखसंवेदने  
व्यवस्थितः सुखं परमपुरुषार्थं मन्यते न सुखादन्यन्निःश्रेयस-  
मस्ति सुखे प्राप्ति चरितार्थः कृतकरणायो भवति । मिथ्या-  
सङ्ख्यात् सुखे तत्साधनेषु च विषयेषु संरज्यते संरक्तः सुखाय  
घटते घटमानस्याऽस्य जन्मजराव्याधिप्रायणानिष्टसंयोगेष्ट-

ननु सुखदुःखसम्बन्धाविशेषात् सुखभावनमेव किं नेष्यत इत्यत्राह ।—दुःख-  
भावनस्य न प्रतिषेधः वेदयतः सुखसाधनत्वं जानतः पर्येषणदोषात् पर्येषणे  
सुखार्थप्रवर्तने दोषात् सुखार्थप्रवर्तमानो हि अर्जनपालनादौ विविधाभि-  
वाधनाभिरुपतप्यतेऽतो दुःखभावनं वैराग्यहेतुतथोपदिश्यते ॥ ५७ ॥

ननु दुःखमनुभवतः स्वत एव निवृत्तिसम्भवात् दुःखभावनोपदेशो व्यर्थ



वियोगप्रार्थितानुपपत्तिनिमित्तमनेकविधं यावद्दुःखमुत्पद्यते  
तं दुःखविकल्पं सुखमित्यभिमन्यते, सुखाङ्गभूतं दुःखं, न  
दुःखमनापाद्य शक्यं सुखमवाप्तुं, तादर्थ्यात् सुखमेवेदमिति  
सुखसंज्ञोपहतप्रज्ञो नायस्व म्रियस्व सन्धावतीति संसारं  
नातिवर्त्तते, तदस्याः सुखसंज्ञायाः प्रतिपक्षो दुःखसंज्ञाभावन-  
मुपदिश्यते दुःखानुषङ्गाद् दुःखं जन्मेति न सुखस्याभावात्  
यद्येवं कस्माद् दुःखं जन्मेति नोच्यते सोऽयमेवं वाच्ये यदेवमाह  
दुःखमेव जन्मेति तेन सुखाभावं ज्ञापयतीति । जन्मनिग्रहार्थी  
यो वै खल्वयमेवशब्दः कथं न दुःखं जन्म स्वरूपतः किन्तु  
दुःखोपचारात्, एवं सुखमपीति, एतदनेनैव निवर्त्त्यते न  
तु दुःखमेव जन्मेति ॥ ५८ ॥

ऋणाल्लेशप्रवृत्त्यनुबन्धादपवर्गाभावः ॥ ५९ ॥

दुःखोद्देशानन्तरमपवर्गः स प्रत्याख्यायते ।—ऋणानुबन्धा-  
न्नास्त्यपवर्गः, जायमानो ह वै ब्राह्मणस्त्रिभिर्ऋणैर्ऋणवान्  
जायते, ब्रह्मचर्येण ऋषिभ्यो, यज्ञेन देवेभ्यः, प्रजया पितृभ्य इति,

इत्यत आह ।—दुःखस्य विविधः कल्पो यत्र तादृशे प्रतिषिद्धहिंसामाभोजनमेयनादौ  
प्रवृत्तिर्मा भूदित्ययमुपदेश इति भावः ॥ ५८ ॥

समाप्तं दुःखपरीक्षाप्रकरणम् ॥ ५९ ॥

अथ क्रमप्राप्ततयाऽपवर्गः परीक्षणीयः । तत्र च तदर्थकप्रवृत्तिकालाभावात् तद-  
भाव इति पूर्वपक्षयति ।—ऋणायनुबन्धादपवर्गानुष्ठानकालाभावादपवर्गाभावः  
स्यात् तथा च श्रूयते “जायमानो ह वै ब्राह्मणस्त्रिभिः ऋणैः ऋणवान् जायते ब्रह्मचर्येण  
ऋषिभ्यः, यज्ञेन देवेभ्यः, प्रजया पितृभ्य इति” ऋषिभ्यः ऋष्युषेभ्यो ब्रह्मचर्येण  
मुच्यते, देवेभ्यः देवर्षेभ्यः यज्ञेन मुच्यते, प्रजया अपत्येन पितृभ्यो मुच्यते, ऋणा-  
पाकरणेनैव च जीवनागमः तथा च श्रूयते “तत्त्वं यदग्निहोतं दर्शपौर्बिकासौ च,



ऋणानि तेषामनुबन्धः स्वकर्मभिः सम्बन्धः कर्मसम्बन्धवचनात् । जारामर्थं वा एतत् सन्नं यदग्निहोत्रं दर्शपूर्णमासौ चेति जरया ह एष तस्मात् सत्राद्विमुच्यते मृत्युना ह चेति, ऋणानुबन्धादपवर्गानुष्ठानकालो नास्तीत्यपवर्गाभावः । क्लेशानुबन्धान्नास्त्यपवर्गः, क्लेशानुबन्धश्च जायते नास्य क्लेशानुबन्धविच्छेदो गृह्यते । प्रवृत्त्यनुबन्धान्नास्त्यपवर्गः । जन्मप्रवृत्त्ययं यावत् प्रायणं वाग्वुद्धिशरीरारम्भेणाविमुक्तो गृह्यते तत्र यदुक्तं दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तराभावादपवर्ग इति तदनुपपन्नमिति । अत्राभिधीयते, यत्तावदृणानुबन्धादिति ऋणैरिव ऋणैरिति ॥ ५६ ॥

प्रधानशब्दानुपपत्तेर्गुणशब्देनानुवादो निन्दा-  
प्रशंसोपपत्तेः ॥ ६० ॥

ऋणैरिति नायं प्रधानशब्दः यत्र खल्वेकः प्रत्यादेयं ददाति द्वितीयश्च प्रतिदेयं गृह्णाति तत्रास्य दृष्टत्वात् प्रधान-  
मृणशब्दः, न चैतदिहोपपद्यते प्रधानशब्दानुपपत्तेर्गुणशब्दे-  
नायमनुवादः ऋणैरिव ऋणैरिति प्रयुक्तोपमञ्चैतत् अग्निर्माण-  
वक इति । अन्यत्र दृष्टश्चायमृणशब्द इह प्रयुज्यते यथाऽग्नि-

जरया हवा एष तस्माद्विमुच्यते मृत्युना च” इति ऋणापाकरणमन्तरेण च न तत्र प्रवृत्तिः, तथा च अर्थ्यते “ऋणानि वीण्यपाकृत्य मनो मोचे निवेशयेत् । अनपाकृत्य मोचनु सेवमानो पतत्यधः ॥” एवं क्लेशानुबन्धादपि पुरुषो हि रागादिभिस्तत्त्वकर्माख्यारभमाणः क्लेशानुबन्ध एव दृश्यते तत् कथमपवर्गः ? एवं प्रवृत्त्यनुबन्धादपि पुरुषो हि वाग्वुद्धिशरीरैस्तत्त्वकर्माख्यारभमाणो धर्माधर्मौ यावज्जीवमुपार्जयन् कथमपवर्ग्यतामिति ॥ ५८ ॥

समाधत्ते ।—जायमान इत्याद्यनुवादी हि प्रधानशब्दः, न हि जायमानः



शब्दो माणवके, कथं गुणशब्देनानुवादः निन्दाप्रशंसोपपत्तेः कर्मलोपे ऋणोव ऋणादानान्निव्यते, कर्मानुष्ठाने च ऋणोव ऋणदानात् प्रशस्यते । जायमान इति गुणशब्दो विपर्ययेऽनधिकारात् । जायमानो ह वै ब्राह्मण इति च शब्दो गृहस्थः सम्पद्यमानो जायमान इति । यदायं गृहस्थो जायते तदा कर्मभिरधिक्रियते मातृतो जायमानस्यानधिकारात्, यदा तु मातृतो जायते कुमारो न तदा कर्मभिरधिक्रियते, अर्थिनः शक्तस्य चाधिकारात् । अर्थिनः कर्मभिरधिकारः कर्मविधौ कामसंयोगस्मृतेः “अग्निहोत्रं जुहुयात् स्वर्गकामः” इत्येवमादि, शक्तस्य च प्रवृत्तिसम्भवात् शक्तस्य कर्मभिरधिकारः प्रवृत्तिसम्भवात्, शक्तः खलु विहिते कर्मणि प्रवर्तते नेतर इति, उभयाभावस्तु प्रधानशब्दार्थे मातृतो जायमाने कुमारे उभयमर्थिता शक्तिश्च न भवतीति । न भिद्यते च लौकिकाद्याव्यावैदिकं वाक्यं प्रेक्षापूर्वकारिपुरुषप्रणेतत्वेन तत्र लौकिकस्तावदपरीक्षकोऽपि न जातमात्रं कुमारकमेवं ब्रूयादधीष्व यजस्व ब्रह्मचर्यं चरेति । कुत एवम् ऋषिरुपपन्नानवद्यवादी उपदेशार्थेन प्रयुक्त उपदिशति । न खलु वै नर्त्तकोऽन्धेषु प्रवर्तते न गायको बधिरेष्विति, उपदिष्टार्थविज्ञानञ्चोपदेशविषयः यश्चोपदिष्टमर्थं विजानाति तं प्रत्युपदेशः क्रियते न चैतदस्ति जायमानकुमारक इति गार्हस्थ्यलिङ्गञ्च मन्त्रब्राह्मणं कर्माभिवदति यच्च मन्त्रब्राह्मणं

कर्मण्यधिक्रियते, तथाच भाष्यं यदा तु मातृतो जायते कुमारको न तदा कर्मभिरधिक्रियते अर्थिनः शक्तस्य चाधिकारादिति, जायमान इत्यनेन को वा व्यावर्त्तनीयः, न ह्यजातस्य प्रवृत्तिरस्ति येनासी व्यावर्त्तनीयः, तत्र भाष्यं जायः



कर्माभिवदति—तत्पत्नीसम्बन्धिना गार्हस्थ्यलिङ्गेनोपपन्नम् ।  
 तस्माद्गृहस्थोऽयं जायमानोऽभिधीयत इति । अर्थित्वस्य  
 चाविपरिणामे जरामर्थ्यवादोपपत्तेः, यावच्चास्य फलेनार्थित्वं  
 न विपरिणमते न निवर्तते तावदनेन कर्मानुष्ठेयमित्युपपद्यते  
 जरामर्थ्यवादस्य प्रत्येति, जरया ह वेत्यायुषस्तुरीयस्य चतुर्थस्य  
 प्रव्रज्यायुक्तस्य वचनं, जरया ह वैष एतस्माद्विमुच्यत इति,  
 आयुषस्तुरीयं चतुर्थं प्रव्रज्यायुक्तं जरेत्युच्यते, तत्र हि प्रव्रज्या  
 विधीयते अत्यन्तजरासंयोगे जरया ह वेत्यनर्थकम् अशक्तो  
 विमुच्यत इत्येतदपि नोपपद्यते स्वयमशक्तस्य बाह्यां शक्ति-  
 माह ।—“अन्तेवासी वा जुहुयाद्ब्रह्मणा स परिक्रीतः” ।  
 “क्षौरहोता वा जुहुयाद्धनेन स परिक्रीतः” । इति । अथापि  
 विहितं वान्द्येत कामाद्वार्यः परिकल्पेयत विहितानुवचनं  
 न्याय्यमिति ऋणवानिवास्तन्तो गृहस्थः कर्मसु प्रवर्तते  
 इत्युपपन्नं वाक्यस्य सामर्थ्यं, फलस्य हि साधनानि प्रयत्न-  
 विषयो न फलं, तानि सम्पन्नानि फलाय कल्पन्ते, विहितञ्च  
 जायमानं विधीयते च जायमानं तेन यः सम्बध्यते सोऽयं  
 जायमान इति । प्रत्यक्षविधानाभावादिति चेत् न प्रति-  
 वेधस्यापि प्रत्यक्षविधानाभावादिति । प्रत्यक्षतो विधीयते

मान इति गुणशब्दो विपर्ययेऽनधिकारादिति, तथा च जायमान इत्यनेनोप-  
 नीत उच्यते तस्य ब्रह्मचर्यादावधिकारात् अग्निहोवादो गृहस्थस्याधिकारः क्षीमे  
 वसानो बाधीयतामिति श्रुतेः एवमृणशब्दोऽपि न मुख्यः न ह्यव प्रत्यादेशं  
 कथनं ददाति, परन्तु ऋणपाकरणवदावश्यकत्वव्यापनाय तथोक्तं, लाघणिक-  
 शब्दप्रयोगे बीजमाह निन्दाप्रशंसोपपत्तेः ; ऋणानपाकरणतदपाकरणाभ्या-  
 मिवाग्निहोत्राद्यकरणतत्करणभ्यां निन्दाप्रशंसे उपपद्यते, न चानुष्ठानकालाभावः



गार्हस्थ्यं ब्राह्मणेन, यदि चाश्रमान्तरमभविष्यत् तदपि व्यधास्य न प्रत्यक्षतः, प्रत्यक्षविधानाभावात्तास्याश्रमान्तरमिति न प्रतिषेधस्य प्रत्यक्षविधानाभावात् न प्रतिषेधोऽपि चै ब्राह्मणेन प्रत्यक्षतो विधीयते न सन्त्याश्रमान्तराणि, एक एव गृहस्थाश्रम इति प्रतिषेधस्य प्रत्यक्षतोऽश्ववणादयुक्तमेतदिति ॥ ६० ॥

अधिकाराच्च विधानं विद्यान्तरवत् ॥ ६१ ॥

यथा शास्त्रान्तराणि स्वे स्वेऽधिकारे प्रत्यक्षतो विधाय-  
कानि नार्थान्तराभावात्, एवमिदं, ब्राह्मणं गृहस्थशास्त्रं  
स्वेऽधिकारे प्रत्यक्षतो विधायकं नाश्रमान्तराणामभावादिति ।  
ऋग्ब्राह्मणच्चापवर्गाभिधाय्यभिधीयते । ऋचश्च ब्राह्मणानि  
चापवर्गाभिवादीनि भवन्ति । ऋचश्च तावत्,—“कर्मभिर्मृत्यु-  
सृषयो निषेदुः प्रजावन्तो द्रविणमिच्छमानाः । अथापरि  
ऋषयो मनीषिणः परं कर्मभ्योऽमृतत्वमानशुः” ॥ “न कर्मणा न  
प्रजया धर्मेन, त्यागेनेके अमृतत्वमानशुः” । “परेण नाकं  
निहितं गुहायां, विभ्राजते यद्यतयो विशन्ति” ॥ “वेदाहमेतं  
पुरुषं महान्तमादित्यवर्णं तमसः परस्तात् । तमेव विदित्वा  
अतिवृत्यमेति नान्यः पन्था विद्यतेऽयनायं” ॥ अथ ब्राह्मणानि,  
त्रयो धर्मस्कन्धाः यज्ञोऽध्ययनं दानमिति, प्रथमस्तप एव,  
द्वितीयो ब्रह्मवर्ष्याचार्यकुलवासी, तृतीयोऽत्यन्तमात्मानमा-

जरया विमुच्यत इत्युक्तेः न च जरयाऽशक्तिरुपलभ्यते अन्तेवासी वा जुहुयात्  
ब्रह्मणा हि स परिक्रोत इत्यादिनाऽशक्तस्त्वपि विधानात्, तस्मादायुषश्चतुर्थभागी  
जरित्युच्यते, किञ्च जरामर्थवादः कामनाभिप्रायेण तथा च भाष्यम् अर्थित्वस्य  
चापरिणामे जरामर्थवादीपपत्तेरिति अर्थित्वं कामना तदपरिणामे तदंशे  
कर्मकरणभिप्रायेण जरामर्थवाद उपपद्यते ॥ ६० ॥ ६१ ॥



चार्थकुलेऽवसादयन्, सर्व एवैते पुण्यलोका भवन्ति । ब्रह्म-  
संस्थोऽमृतत्वमेति । एतमेव प्रव्राजिनो लोकमभोषन्तः  
प्रव्रजन्तीति अथो खत्वाहुः काममय एवायं पुरुष इति स  
यथाकामो भवति तथा क्रतुर्भवति तथा तत्कर्म कुरुते यत्कर्म  
कुरुते तदभिसम्पद्यत इति कर्मभिः संसरणमुक्त्वा प्रकृतमन्य-  
दुपदिशन्ति इति तु कामयमानो योऽकामो निष्काम आत्म-  
कामो भवति न तस्य प्राणा उत्क्रामन्ति इहैव समवलौयन्ते  
ब्रह्मैव सन् ब्रह्माप्येतौति । तत्र यदुक्तमृणानुबन्धादपवर्गा-  
भाव इत्येतद् युक्तमिति ये चत्वारः पथया देवयाना इति च  
चातुराश्रम्यश्रुतेरैकाश्रम्यानुपपत्तिः, फलार्थिनश्चेदं ब्राह्मण-  
क्षरामर्थं वा एतत् सचं यदग्निहोत्रं दर्शपूर्णमासौ चेति ॥६१॥

समारोपणादात्मन्यप्रतिषेधः ॥ ६२ ॥

कथम् ? प्राजापत्यामिष्टिं निरूप्य तस्यां सार्ववेदसं हुत्वा  
आत्मन्यग्नौन् समारोप्य ब्राह्मणः प्रव्रजेदिति श्रूयते, तेन विजा-  
नीमः प्रजावित्तलोकैषणयाश्च व्युत्थायाथ भिक्षाचर्यं चर-  
न्तीति, एषणाभ्यश्च व्युत्थितस्य पात्रचयान्तानि कर्माणि  
नोपपद्यन्त इति नाविशेषेण कर्तुः प्रयोजकफलं भवतीति ।  
चातुराश्रम्य-विधानाच्चेतिहास-पुराण-धर्मशास्त्रेष्वैकाश्रम्यानुप-  
पत्तिः । तदप्रमाणमिति चेत् न प्रमाणेन खलु ब्राह्मणे-  
नेतिहासपुराणस्य प्रामाण्यमभ्यनुज्ञायते, ते वा खल्वेते

ननु कात्यानां कामनाविरहेण त्यागसम्भवेऽपि नित्यानां कथं त्यागः, श्रूयते  
हि यावज्जीवनमग्निहोत्रं जुहुयादिति तत्राह ।—अपवर्गप्रतिषेधो न युक्तः अप्रीनाम्



अथर्वाङ्गिरस एतदितिहासपुराणमभ्यवदन् इतिहासपुराणं पञ्चमं वेदानां वेद इति । तस्मादयुक्तमेतदप्रामाण्यमिति । अप्रामाण्ये च धर्मशास्त्रस्य प्राणभृतां व्यवहारलोपाक्षोकोच्छेद-प्रसङ्गः । द्रष्टृप्रवक्तृसामान्याच्चाप्रामाण्यानुपपत्तिः, य एव मन्त्रब्राह्मणस्य द्रष्टारः प्रवक्तारश्च ते खल्वितिहास-पुराणस्य धर्मशास्त्रस्य चेति । विषयव्यवस्थानाच्च यथाविषयं प्रामाण्यम् अन्यो मन्त्रब्राह्मणस्य विषयोऽन्यश्चेतिहासपुराणधर्मशास्त्राणामिति । यज्ञो मन्त्रब्राह्मणस्य, लोकवृत्तमितिहास-पुराणस्य लोकव्यवहारव्यवस्थानं धर्मशास्त्रस्य विषयः । तत्रैकेन सर्वं व्यख्याप्यत इति, यथाविषयमेतानि प्रमाणानोन्द्रियादिव-दिति । यत् पुनरेतत् लेशानुबन्धस्याविच्छेदादिति ॥ ६२ ॥

पात्रचयान्तानुपपत्तेश्च फलाभावः ॥ ६२ ॥ क ॥

आत्मनि समारोपविधानात् श्रूयते प्राजापत्यामितिं निरूप्य तस्यां सार्ववेदसं जुत्वात्मन्यग्नीन् समारोप्य ब्राह्मणः प्रजजेदिति अत एव चत्वारः पथयो देवयाना इति चातुरायन्यश्रुतिरपि सङ्गच्छते ॥ ६२ ॥

नन्वाग्निहोत्रस्याप्रतिबन्धकत्वेऽपि तत्फलस्वर्गे एवापवर्गेप्रतिबन्धकः स्यादत्राह ।— ज्ञानिनः फलस्य स्वर्गस्याभावः, अग्निहोत्रं हि पात्रचयान्तं पात्राण्यग्निहोत्रपात्राणि तेषाञ्चयः प्रमीतस्य यजमानस्याङ्गेषु विन्यासः सुखे घृतपूर्णां शुचमिति क्रमेण, भिक्षोस्तदनुपपत्तेः तेन तत्परित्यागात्, अग्निहोत्रफलाभावेऽपि न्योतिष्टोमगङ्गा-ज्ज्ञानादिहिंसादिफलानां प्रतिबन्धकत्वं स्यादतो हेत्वन्तरसमुच्चयाय चकार उप-न्यस्तः तस्य च प्रारब्धातिरिक्तकर्मणां ज्ञानादेव चय इत्याशयः, श्रूयते हि तथा विद्वान् पुण्यपापे विधूय निरञ्जनः परमं साम्यमुपैति एवं चैयमेतच्चैव कर्माणि तस्मिन् दृष्टे परावरे । अर्थ्यते ज्ञानाग्निः सर्वकर्माणि भस्मसात् कुरुते तथेति इत्यत्र कामनाशून्यस्य प्रजानुत्पादोऽपि नापवर्गविरोधी तथा च श्रूयते एतदुद्देश्यं वै पूर्वं ब्राह्मण्यं अनुवाक्यं विद्वान् प्रजां न कामयते किं प्रजया करिष्यामीति शेषः



सुषुप्तस्य स्वप्नादर्शने क्लेशाभावादपवर्गः ॥ ६३ ॥

यथा सुषुप्तस्य खलु स्वप्नादर्शने रागानुबन्धः सुखदुःखानुबन्धश्च विच्छिद्यते तथाऽपवर्गोऽपीति । एतच्च ब्रह्माविदो मुक्तस्यात्मनो रूपमुदाहरन्तीति । यदपि प्रवृत्त्यनुबन्धादिति ॥ ६३ ॥

न प्रवृत्तिः प्रतिसन्धानाय ह्येनक्लेशस्य ॥ ६४ ॥

प्रक्षीणेषु रागद्वेषमोहेषु प्रवृत्तिर्न प्रतिसन्धानाय, पूर्वसन्धिस्तु पूर्वजन्मनिवृत्तौ पुनर्जन्म तच्चादृष्टकारितं, तस्यां प्रक्षीणायां पूर्वजन्माभावे जन्मान्तराभावोऽप्रतिसन्धानमपवर्गः । कर्मवेकव्यप्रसङ्ग इति चेत् न, कर्मविपाकप्रतिसंवेदनस्याप्रत्याख्यानात्, पूर्वजन्मनिवृत्तौ पुनर्जन्म न भवतीत्युच्यते न तु कर्मविपाकप्रतिसंवेदनं प्रत्याख्यायते । सर्वाणि पूर्वकर्माणि ह्यन्ते जन्मनि विपच्यन्त इति ॥ ६४ ॥

न क्लेशसन्ततेः स्वाभाविकत्वात् ॥ ६५ ॥

नोपपद्यते क्लेशानुबन्धविच्छेदः, कस्मात् ? क्लेशसन्ततेः

सोऽयमात्मा लोक इति ते ह्यस्य पुत्रैषणायाश्च वित्तैषणायाश्च लोकैषणायाश्च व्युत्थाय मित्राचार्यं चरन्तीति, अन्ये तु फलाभावः फलस्य सुसुचून् प्रति अग्निहोवादी प्रयोजकत्वाभावस्तथा सति मिच्छानपि पातचयान्तं स्यादित्यर्थ इत्याहुः । इति वृत्तिसम्मतम् अधिकसूत्रम् ॥ ६२ ॥ क ॥

क्लेशानुबन्धं दूषयति ।—स्वप्नादर्शनकाले सुषुप्तस्य यथा हित्वाभावेन दुःखाभावकथाऽपवर्गोऽपि रागद्वेषभावेन दुःखाभावः स्यात् ॥ ६३ ॥

प्रवृत्त्यनुबन्धादपवर्गाभावं दूषयति ।—क्लिश्यन्तेऽनेनेति क्लेशो रागादिः तद्विरहिणो या प्रवृत्तिः सा प्रतिसन्धानाय प्रतिबन्धाय न भवति धर्माधर्मौ न जनयतीत्यर्थः ॥ ६४ ॥



स्वाभाविकत्वात् अनादिरियं क्लेशमन्ततिः न चानादिः शक्य  
उच्छेत्तुमिति ॥ ६५ ॥

प्रागुत्पत्तेरभावानित्यत्ववत् स्वाभाविकेऽप्य-  
नित्यत्वम् ॥ ६६ ॥

अत्र कश्चित् परिहारमाह ।—यथाऽनादिः प्रागुत्पत्तेरभाव  
उत्पन्नेन भावेन निवर्त्यते एवं स्वाभाविको क्लेशमन्ततिरानि-  
त्येति ॥ ६६ ॥

अगुण्यामताऽनित्यत्ववद्वा ॥ ६७ ॥

अपर आह तथाऽनादिरगुण्यामता अथचाग्निमयोगाद-  
नित्या तथा क्लेशमन्ततिरपीति, सतः खलु धर्मो नित्यत्वमनि-  
त्यत्वञ्च तत्त्वभावे भावे भाक्तमिति । अनादिरगुण्यामतेति  
हेत्वभावादयुक्तम्, अनुत्पत्तिधर्ममनित्यमिति नात्र हेतुर-  
स्तीति ॥ ६७ ॥

न सङ्कल्पनिमित्तत्वाच्च रागादीनाम् ॥ ६८ ॥

अयं तु समाधिः । कर्मनिमित्तत्वादितरेतरनिमित्तत्वाच्चेति  
समुच्चयः । मिथ्यासङ्कल्पेभ्यो रञ्जनीय-कोपनीय-मोहनौघेभ्यः  
रागद्वेषमोहा उत्पद्यन्ते, कर्म च सत्त्वनिकायनिर्वर्त्तकं नैय-  
मिकान् रागद्वेषमोहान् निर्वर्त्तयति नियमदर्शनात्, दृश्यते  
हि कश्चित्सत्त्वनिकायो रागबहुलः कश्चिद्वेषबहुलः कश्चिमोह-

क्लेशभावमसहमानः शङ्कते ।—क्लेशमन्ततेरुच्छेदो न युक्तः स्वाभाविक-  
त्वात् ॥ ६५ ॥

एकदेशी समाधत्ते ।—प्रागुत्पत्तेरभावानित्यत्ववत् प्रागभावानित्यत्ववत् अनादिः  
परमागुण्यामताया विनाशवद्वा विनाशः ॥ ६६ ॥ ६७ ॥



बहुल इति । इतरेतरनिमित्ता च रागादीनामुत्पत्तिः मूढो रज्यति, मूढः कुप्यति, रक्तो मुह्यति, कुपितो मुह्यति । सर्वमिथ्यासङ्कल्पानां तत्त्वज्ञानादनुत्पत्तिः । कारणानुत्पत्तौ च कार्यानुत्पत्तेरिति, रागादीनामत्यन्तमनुत्पत्तिरिति । अनादिश्च क्लेशसन्ततिरित्यप्युक्तम् । सर्व्व इमे खल्वाध्यात्मिका भावा अनादिना प्रबन्धेन प्रवर्तन्ते शरीरादयः, न जात्वत्र कश्चिदनुत्पन्नपूर्वः प्रथमत उत्पद्यते अन्यत्र तत्त्वज्ञानात्, नचैवं सत्यनुत्पत्तिधर्मकं किञ्चिद्वायधर्मकं प्रतिज्ञायत इति । कर्म च सत्त्वनिकायनिर्वर्तकं तत्त्वज्ञानकृतात् मिथ्यासङ्कल्पविघातान्न रागाद्युत्पत्तिनिमित्तं भवति सुखदुःखसंवित्तिफलन्तु भवतीति ॥ ६८ ॥

इति वात्स्यायनीये न्यायभाष्ये चतुर्थाध्यायस्याद्यमाह्निकम् ।

## चतुर्थाध्यायस्य

### द्वितीयमाह्निकम् ।

किन्तु खलु भो. यावन्तो विषयास्तावत्सु प्रत्येकं ज्ञान-

अनित्यत्वं विनाशिभावत्वं नच तत् प्रागभावे नवाऽणुश्चामतादिरनादिस्तथा च भाष्यम् अनादिरणुश्चामनेति हेत्वभावादयुक्तमित्यतो मतद्वयमुपेक्ष्य सिद्धान्तमाह ।—नोक्तं युक्तं कुतो रागादीनां सङ्कल्पनिमित्तत्वात् सङ्कल्पो मिथ्याज्ञानं निमित्तं येषां तथाच तत्त्वज्ञानेन मिथ्याज्ञाननिवृत्तौ रागादिनिवृत्तिर्युज्येत एवेति भावः ॥ ६८ ॥

समाप्तमपवर्गपरीक्षाप्रकरणम् ॥ ५३ ॥

समाप्तं चतुर्थाध्यायस्य प्रथममाह्निकम् ॥ १ ॥



मुत्पद्यते । अथ कचिदुत्पद्यत इति कश्चात्र विशेषः, न ताव-  
देकैकत्र यावद्विषयमुत्पद्यते ज्ञेयानामानन्यात्, नापि कचि-  
दुत्पद्यते, यत्र नोत्पद्यते तत्रानिवृत्तो मोह इति मोहशेष-  
प्रसङ्गः । न चान्यविषयेण तत्त्वज्ञानेनान्यविषयो मोहः शक्यः  
प्रतिषेधुमिति । मिथ्याज्ञानं वै खलु मोहो न तत्त्वज्ञानस्या-  
नुत्पत्तिमात्रं, तच्च मिथ्याज्ञानं यत्र विषये प्रवर्तमानं संसार-  
वौजं भवति स विषयस्तत्त्वतो ज्ञेय इति, किं पुनस्तन्मिथ्या-  
ज्ञानम् अनात्मन्यात्मग्रहः, अहमस्मीति मोहोऽहङ्कार इति ।  
अनात्माहं खल्वहमस्मीति पश्यतो दृष्टिरहङ्कार इति, किं  
पुनस्तदर्थजातं तद्विषयोऽहङ्कारः शरीरेन्द्रियमनोवेदनावुद्भयः,  
कथं तद्विषयोऽहङ्कारः संसारवौजं भवति ? अयं खलु शरी-  
राद्यर्थजातमहमस्मीति व्यवसितस्तदुच्छेदेनेनात्मोच्छेदं मन्य-  
मानोऽनुच्छेददृष्ट्यापरिप्लुतः पुनः पुनस्तदुपादत्ते तदुपाददानो  
जन्ममरणाय यतते तेनावियोगान्नात्यन्तं दुःखाद्विमुच्यते इति ।  
यस्तु दुःखं दुःखायतनं दुःखानुषक्तं सुखञ्च सर्वमिदं दुःख-  
मिति पश्चात्, स दुःखं परिजानाति परिज्ञातञ्च दुःखं  
प्रहोणं भवत्यनुपादानात् सविषान्नवत्, एवं दोषान् कर्म  
च दुःखहेतुरिति पश्यति, नवा प्रहोणेषु दोषेषु दुःख-  
प्रबन्धोच्छेदेन शक्यं भवितुमिति दाषान् जहाति, प्रहोणेषु  
च दोषेषु न प्रवृत्तिः प्रतिसन्धानायित्युक्तं, प्रेत्यभावफलदुःखानि  
च ज्ञेयानि व्यवस्थापयति कर्म च दोषांश्च प्रहेयान्  
अपवर्गोऽधिगन्तव्यस्तस्याधिगमोपायस्तत्त्वज्ञानम्, एवं चतसृभि-  
र्विधाभिः प्रमेयं विभक्तमासेवमानस्याभ्यस्यतो भावयतः  
सम्यग्दर्शनं यथाभूतावबोधस्तत्त्वज्ञानमुत्पद्यते, एवं च ।—

दोषनिमित्तानां तत्त्वज्ञानादहङ्कारनिवृत्तिः ॥१॥



शरीरादि दुःखान्तं प्रमेयं दोषनिमित्तं तद्विषयत्वान्मिथ्या-  
ज्ञानस्य, तदिदं तत्त्वज्ञानं तद्विषयमुत्पन्नमहङ्कारं निवर्तयति,  
समानविषये तयोर्विरोधात्, एवं तत्त्वज्ञानाद्दुःखजन्मप्रवृत्ति-  
दोषमिथ्याज्ञानानामुत्तरोत्तरापाये तदनन्तराभावादपवर्ग इति,  
स चायं शास्त्रार्थसंग्रहोऽनूद्यते नापूर्वो विधीयत इति ॥ १ ॥

दोषनिमित्तं रूपादयो विषयाः सङ्कल्पकृताः ॥ २ ॥

प्रसङ्गानानुपूर्व्यां तु खलु कामविषया इन्द्रियार्था इति  
रूपादय उच्यन्ते, ते मिथ्यासङ्कल्पमाना रागद्वेषमोहान् प्रवर्त-  
यन्ति तान् पूर्वं प्रसञ्चचीत, तांश्च प्रसञ्चचाणस्य रूपादिविषयो  
मिथ्यासङ्कल्पो निवर्तते, तन्निरुत्तावध्यात्मं शरीरादि प्रसञ्चचीत,  
तत्प्रसङ्गानादध्यात्मविषयोऽहङ्कारो निवर्तते, सोऽयमध्यात्मं  
वह्निश्च विविक्तचित्तो विहरन् मुक्त इत्युच्यते । अतः परं काचित्

अथ शास्त्रस्य परमं प्रयोजनमपवर्गः स चोद्दिष्टो लक्षितः परौचित्योऽप्य-  
किञ्चित्करः कारणानिरूपणात् नन्वभिहितमेव दुःखादिसूत्रे कारणानुशक्तमेव  
दुःखाभावोऽपवर्ग इतीति चेत्सत्यं मिथ्याज्ञानपनसहेतुर्नाभिहितः तत्त्वज्ञानं  
तत्र हेतुरिति चेत् कस्य तत्त्वं ज्ञातव्यमित्यभिधानीयमित्याशयेन तत्त्वज्ञानपरीक्षा  
सैव चाङ्गिकार्यः । तत्र च षट् प्रकरणानि, आदौ तत्त्वज्ञानोत्पत्तिप्रकरणम्, अन्यानि  
च यथायथं वक्ष्यान्ते, तत्र सिद्धान्तसूत्रम् ।—अहङ्कारोऽहमित्यभिमानः स च  
शरीरादिविषयको मिथ्याज्ञानमुच्यते, तच्च दोषनिमित्तानां शरीरादीनां तत्त्वस्य  
अनात्मत्वस्य ज्ञानान्निवर्तते आत्मत्वेन हि शरीरादौ मुच्यन् रञ्जनीयत्वात् रज्यति,  
कोपनीयेषु कुप्यति, केचित्तु दोषनिमित्तानां रागादीनां तत्त्वज्ञानाद्वलवदनिष्टानु-  
बन्धित्वज्ञानादहङ्कारस्वाभिज्ञापस्य निवृत्तिरित्यर्थः इत्याहुः ॥ १ ॥

ननु के तावदनुरञ्जनीया विषयाः येषु रज्यन् संस्तरतोत्यतो विवेकाय तानुप-  
दिशति ।—सङ्क्षेपः समोचोक्तत्वेन भावनं तद्विषयोक्तता रूपादयः दोषस्य रागादे-



संज्ञा हेया, काचिद्भावयितव्येत्युपदिश्यते, नार्थनिराकरण-  
मर्थोपादानं वा ॥ २ ॥

तन्निमित्तत्त्ववयव्यभिमानः ॥ ३ ॥

कथमिति तेषां दोषाणां निमित्तत्त्ववयव्यभिमानः, सा च  
खलु स्तोसंज्ञा सपरिष्कारा पुरुषस्य, पुरुषसंज्ञा च स्त्रियाः ।  
परिष्कारश्च निमित्तसंज्ञा अनुव्यञ्जनसंज्ञा च, निमित्तसंज्ञा  
रसनाश्रोत्रं दन्तोष्ठं चक्षुर्नासिकम्, अनुव्यञ्जनसंज्ञा इत्यं दन्तौ  
इत्यमोष्ठविति, सेयं संज्ञा कामं वर्धयति तदनुषङ्गांश्च दोषान्  
विवर्जनोयान्, वर्जनत्वाः भेदेनावयवसंज्ञा केशलोममांस-  
शोणितास्त्रिस्त्याशुशराकफपित्तोच्चारादिसंज्ञा, तामशुभसंज्ञेत्या-  
चक्षते, तामस्य भावयतः कामरागः प्रहोयते, सत्ये च द्विविधे  
विषये काचित् संज्ञा भावनीया काचित् परिवर्जनोयेत्युप-  
दिश्यते, यथा विषसम्पृक्तोऽन्नेऽन्नसंज्ञोपादानाय विषसंज्ञा  
प्रहाणायेति ॥ ३ ॥

निमित्तं सुन्दरीयमिति जानन् रज्यति श्वरयमिति वेष्टि ते रूपादेः द्वयत्वेन  
भावनीयाः प्रथमं ततः शरीरात्मविवेकः ॥ २ ॥

ननु सौन्दर्यादिकं पश्यतो रागादित्राणोऽपि दुष्परिहरः, तदुक्तं—“चक्षुः कृ-  
मः कृष्ण प्रमाथिबलवद्दृढम्” इत्यतो रागादिनिवृत्त्युपायं दर्शयिष्यन्नाह ।—  
अवयविनि तत्संख्यादिशरीरे अभिमानः परिष्कारदुश्चिन्तानिमित्तं रागादिनिमित्तं,  
तथा च सा बुद्धिर्हेया अत एव भाष्यादौ परिष्कारदुश्चिन्तानुरञ्जनसंज्ञा सा  
हेया दोषदर्शनमशुभसंज्ञा सा भावनीयेति । अगुरञ्जनसंज्ञा यथा—“खलत्-  
खञ्जननयना परिणतविज्वाधरा पृथुशोणौ । कमलमुकुलसनीयं पूर्वेन्दुमुखी  
सुखाय मे भविता” ॥ इति । अशुभसंज्ञा यथा—“चर्मनिर्मितपात्रीयं मांसासृक्पूय-  
धूरिता । अस्मां रज्यति यो मूढः पिशाचः कस्ततोऽधिकः” ॥ स्वशरीरादौ अप्यशुभसंज्ञैव  
भावनीया एवं कोपनोयेऽपि शुभसंज्ञा । “मांः वेक्ष्यसौ दुराचार इष्टादिभु-



विद्याऽविद्याद्वैविध्यात् संशयः ॥ ४ ॥

अथेदानीमर्थं निराकरिष्यताऽवयव्युपपाद्यते ।—सदसतो-  
रुपलम्भाद्विद्या द्विविधा, सदसतोरनुपलम्भादविद्यापि द्विविधा,  
उपलभ्यमानेऽवयविनि विद्याद्वैविध्यात् संशयः, अनुपलभ्यमाने  
चाविद्याद्वैविध्यात् संशयः सोऽयमवयवौ यद्युपलभ्यते अथापि  
नोपलभ्यते न कथञ्चन संशयात् मुच्यत इति ॥ ४ ॥

तदसंशयः पूर्वहेतुप्रसिद्धत्वात् ॥ ५ ॥

तस्मिन्ननुपपन्नः संशयः, कस्मात् ? पूर्वोक्तहेतूनामप्रतिषेधा-  
दस्ति द्रव्यान्तरारम्भ इति ॥ ५ ॥

वृत्त्यनुपपत्तेरपि तर्हि संशयानुपपत्तिः ॥ ६ ॥

अपिष्टतः । कण्ठपीठं कुठारेण हित्वास्व स्यां सुखी कदा” ॥ अश्वभसंज्ञा तु—“मांसा-  
च्छक्नीकसमयो देहः किं मेऽपराध्यति । एतस्मादपरः कर्त्ता कर्त्तनीयः कथं  
मया” ॥ इति ॥ ३ ॥

समाप्तं तत्त्वज्ञानीत्युक्तिप्रकरणम् ॥ ५४ ॥

अथ प्रसङ्गादवयवविप्रकरणं, वस्तुतस्तु शरीरे धर्मद्वयस्य सम्बन्धेऽपि एकं  
ध्येयमपरं हेयमिति निर्दुक्तिकम्, अतोऽवयवौ नास्ति, किन्तु परमाणुपुञ्ज इति  
तत्त्वं, तदैव तन्मुमुक्षुभिर्भावनीयं परमाणुपुञ्ज इत्यप्यापाततः परमाणोरप्यथे  
निराकरिष्यमाणत्वादिति सौगतशङ्कामपाकर्तुमयमारम्भः, यद्यपि द्वितीयाध्याये  
व्यवस्थापितं एवावयवौ तथापि स्वयुक्तिदाढ्येन सौत्वान्तिकस्य वैभाषिकस्य चात्र  
प्रत्यवस्थानमिति तत्र संशयप्रदर्शनाय सूत्रम् ।—संशय इत्यस्य अवयविनीत्यादिः,  
अवयविनिः प्रत्यक्षसिद्धत्वात् तदपलापो दुःशक्य इत्यत उक्तं विद्येति प्रमाधममेदेन  
ज्ञानद्वैविध्यात् ज्ञानत्वलक्षणसाधारणधर्मदर्शनात् ज्ञाने प्रमाणसंशयादवयविनि  
संशय इत्यर्थः ॥ ४ ॥

समाधत्ते ।—तत्रावयविनि न संशयः, पूर्वहेतुप्रसिद्धत्वात्, द्वितीयाध्यायोक्त-  
युक्तिभिरवयविनिः प्रकरणे सिद्धत्वात् ॥ ५ ॥



वृत्त्यनुपपत्तेरपि तर्हि संशयानुपपत्तिर्नास्त्यवयवीति तद्वि-  
भजते ॥ ६ ॥

कृतस्त्रैकदेशावृत्तित्वादवयवानामवयव्यभावः ॥ ७ ॥

एकैकोऽवयवो न तावत् कृतस्त्रैकदेशावृत्तिवृत्तिं वर्त्तते तयोः  
परिमाणभेदादवयवान्तरसम्बन्धाभावप्रसङ्गाच्च, नाप्यवयव्येक-  
देशेन, न ह्यस्यान्येऽवयवा एकदेशभूताः सन्तीति । अथा-  
वयवेष्वेवावयवी वर्त्तते ॥ ७ ॥

तेषु चावृत्तेरवयव्यभावः ॥ ८ ॥

न तावत् प्रत्यवयवं वर्त्तते तयोः परिमाणभेदात् द्रव्यस्य  
चैकद्रव्यत्वप्रसङ्गात्, नाप्येकदेशैः सर्वेषु अन्यावयवाभावात्,  
तदेवं युक्तः संशयो नास्त्यवयवीति ॥ ८ ॥

पृथक्चावयवेभ्योऽवृत्तेः ॥ ९ ॥

पृथक् चावयवेभ्यो धर्मिभ्यो धर्मस्याग्रहणादिति समा-  
नम् ॥ ९ ॥

अवयविनि बाधकं शङ्कते ।—अपरिवधारणे, तर्हि संशयानुपपत्तिवृत्त्यनुप-  
पत्तितोऽवयव्यभावादिव सादित्यर्थः, वृत्त्यनुपपत्तिं विवृणोति भाष्यकारः कृतस्त्रैक-  
देशावृत्तित्वादवयवानामवयव्यभावः । अवयवी हि एकैकावयवे कार्त्तस्त्रेण एकदेशेन  
वा, नाद्यः, विषमपरिमाणत्वात् । अन्येऽपि तेनैवावयवेनान्येन वा, नाद्यः, स्वस्मिन्  
वृत्तिविरोधत्वात्, नान्यः, अवयवान्तरस्यावयवान्तरावृत्तेः, तथापि कथमवयव्यभाव इत्यत्र  
भाष्यं तेषु चावृत्तेरवयव्यभावः, तेषु अवयवेषु पूर्वोक्तयुक्त्या अभावादवयवी नास्ति  
न ह्यसाववृत्तिस्त्वयाऽभ्युपेयत इति भावः सूत्रमेवेदमित्यपि वदन्ति ॥ ९ ॥

अन्वात्तामवृत्तिरेवावयवीति शङ्कायां पूर्वपक्षिसूत्रम् । अवयवेभ्यः पृथक् अवयवी  
नास्तीति शेषः, तेषु चावृत्तेरित्यस्य सूत्रत्वे अवयव्यभाव इत्यनुवर्त्तते, कुतः ? अवृत्तेः,  
वृत्त्यभावेऽवयविनो नित्यत्वप्रसङ्गः, न च नित्योऽवयव्यपक्षमभ्यते ततो नास्त्येवावय-



न चावयव्यवयवाः ॥ १० ॥

एकस्मिन् भेदाभावाद्भेदशब्दप्रयोगानुपपत्ते-

रप्रश्नः ॥ ११ ॥

किं प्रत्यवयवं कृतस्त्रोऽवयवौ वर्तते अथेकदेशेनेति नोप-  
पद्यते प्रश्नः, कस्मात् ? एकस्मिन् भेदाभावाद्भेदशब्दप्रयोगा-  
नुपपत्तेः । कृतस्त्रमित्यनेकस्याशेषाभिधानम्, एकदेश इति  
नानात्वे कस्यचिदभिधानं, ताविमौ कृतस्त्रैकदेशशब्दौ भेद-  
विषयौ नैकस्मिन्नवयविन्युपपद्येते भेदाभावादिति, अन्या-  
वयवाभावान्नैकदेशेन वर्तत इत्यहेतुः ॥ ११ ॥

अवयवान्तराभावेऽप्यवृत्तेरहेतुः ॥ १२ ॥

अवयवान्तराभावादिति यद्यप्येकदेशोऽवयवान्तरभूतः  
स्यात् तथाप्यवयवेऽवयवान्तरं वर्तत नावयवीति, अन्यावयव-  
भावेऽप्यवृत्तेरवयविनो नैकदेशेन वृत्तिरन्यावयवाभावादित्य-

वीति भावः, यदा कृतस्त्रैकदेशाभ्यामवयवौ न वर्तते किन्तु स्वरूपेणैवेति शङ्कायां  
पूर्वपक्षिणः सूत्रं पृथगिति । अवयवेभ्यः पृथगवयवौ नास्ति, कुतः ? अवृत्तेः, अवृत्तित्व-  
प्रसङ्गात्, तथासति नित्यं स्यादिति भावः । कश्चित्तु अवयवातिरिक्तोऽवयवौ  
वर्ततामित्यत्र पूर्वपक्षिणः सूत्रं पृथगिति पूर्वोक्तयुक्त्याऽवयवेभ्यः पृथगवृत्तेः ॥ ८ ॥

नन्ववयवावयविनोस्तादात्म्यमेव सम्बन्धः स्यादवाह ।—न हि तन्तुः पटस्तम्बो  
गृहमिति कश्चित्प्रत्येति नवाऽभेदेनाधाराधयभाव उत्पद्यते ॥ १० ॥

सिद्धान्तसूत्रम् ।—अवयवौ कार्त्स्न्येन एकदेशेन वा वर्तत इति प्रश्नो न  
सुक्तः, एकस्मिन्नवयविनि भेदाभावाद्भेदनिश्चितशब्दप्रयोगस्यायुक्तत्वात्, अनेकस्या-  
शेषता हि कार्त्स्न्यां समुदायिनां किञ्चित्समेकदेशत्वं न चैकस्य तत्सम्भव इति  
भावः ॥ ११ ॥



हेतुः, वृत्तिः कथमिति चेत् एकस्मानेकत्राश्रयाश्रितसम्बन्ध-  
लक्षणा प्राप्तिः, आश्रयाश्रितभावः कथमिति चेत् यस्य यतो-  
ऽन्यत्रात्मलाभानुपपत्तिः स आश्रयः, न कारणद्रव्येभ्योऽन्यत्र-  
कार्यद्रव्यमात्मानं लभते, विपर्ययस्तु कारणद्रव्येष्विति,  
नित्येषु कथमिति चेत् अनित्येषु दर्शनात् सिद्धम् । नित्येषु  
द्रव्येषु कथमाश्रयाश्रयिभाव इतीति चेत् अनित्येषु द्रव्यगुणेषु  
दर्शनादाश्रयाश्रितभावस्य नित्येषु सिद्धिरिति । तस्मादवयव्य-  
भिमानः प्रतिषिद्धयते निःश्रेयसकामस्य नावयवी यथा रूपादिषु  
मिथ्यासङ्ख्यो न रूपादय इति ॥ १२ ॥

केशसमूहे तैमिरिकोपलब्धिवत् तदुपलब्धिः ॥ १३

सर्वाग्रहणमवयव्यसिद्धेरिति प्रत्यवस्थितोऽप्येतदाह ।—यथै-  
कैकः केशस्तैमिरिकेण नोपलभ्यते, केशसमूहस्तूपलभ्यते,  
तथैकैकोऽणुर्नोपलभ्यते अणुसञ्चयस्तूपलभ्यते, तदिदमणु-  
समूहविषयं ग्रहणमिति ॥ १३ ॥

इतश्च वृत्तिविकल्पो न युक्त इत्याह ।—अवयवी स्वावयवेषु नैकदेशेन वर्तते  
अवयवान्तरभावादिति यः परेषां हेतुः स न युक्तः, कुतः ? अवयवान्तरभावेऽप्य-  
वृत्तेः, अवयवान्तरसत्त्वेऽपि तस्मैव परं वृत्तिरायाति नत्ववयविनोऽपीति, यद्वा  
अवृत्तेर्वर्तनभावस्य कृतस्त्रैकदेशविकल्पो न हेतुः, कुतः ? अवयवान्तरस्य अवयवि-  
भिन्नस्य अवयवस्य भावेऽपि सत्त्वेऽपि सम्भवात् घटत्वादिवत् स्वरूपेणैवावयविनो  
हन्ते, सम्भवात् वृत्तेः कृतस्त्रैकदेशान्यतरनियमो घटत्वाद्वा व्यभिचार्यप्रयोजक-  
श्चेति भावः ॥ १२ ॥

तदसंशयः पूर्वहेतुप्रसिद्धत्वादित्यनेन सर्वाग्रहणमवयव्यसिद्धेरिति पूर्वोक्तयुक्तिः  
स्मारिता पूर्वपक्षी तां दूषयितुमुपक्रमते ।—यथा तैमिरिकस्य तिमिरयस्तचक्षुषो  
नैकः केशः प्रत्यक्षः किन्तु तत्समूहः एवमेकः परसाधुरप्रत्यक्षः तत्समूहरूपो घटादिः  
प्रत्यक्षः स्यात् ॥ १३ ॥



स्वविषयानतिक्रमेणेन्द्रियस्य पटुमन्दभावाद्विषय-  
ग्रहणस्य तथाभावो नाविषये प्रवृत्तिः ॥ १४ ॥

यथाविषयमिन्द्रियाणां पटुमन्दभावाद्विषयग्रहणानां पटु-  
मन्दभावो भवति, चक्षुः खलु प्रकृष्टमाणं नाविषयं गन्धं  
गृह्णाति, निक्षुब्धमाणञ्च न स्वविषयात् प्रच्यवते, सोऽयं  
तैमिरिकः कश्चिच्चक्षुर्विषयं केशं न गृह्णाति कश्चित् गृह्णाति  
केशसमूहम्, उभयं ह्यतैमिरिकेण चक्षुषा गृह्यते, परमा-  
णवस्त्वतीन्द्रिया इन्द्रियाविषयोभूता न केनचिदिन्द्रियेण  
गृह्यन्ते, समुदितास्तु गृह्यन्त इत्याविषये प्रवृत्तिरिन्द्रियस्य  
प्रसज्येत, न जात्वर्थान्तरमणुभ्यो गृह्यत इति, ते खल्विमे  
परमाणवः सन्विता गृह्यमाणा अतीन्द्रियत्वं जहति,  
वियुक्ताश्चागृह्यमाणा अतीन्द्रियत्वं जहति इति सोऽयं  
द्रव्यान्तरानुत्पत्तावतिमहान् व्याघातः, इत्युपपद्यते द्रव्या-  
न्तरम्, यत् ग्रहणस्य विषय इति, सञ्चयमात्रं विषय इति  
चेत् न, सञ्चयस्य संयोगभावात् तस्य चातीन्द्रियस्याग्रहणाद-  
युक्तम्, सञ्चयः खल्वनेकस्य संयोगः, स च गृह्यमाणाश्रयों  
गृह्यते नातीन्द्रियाश्रयः । भवति ह्रीदमनेन संयुक्तमिति,  
तस्मादयुक्तमेतदिति । गृह्यमाणस्य चेन्द्रियेण विषयस्यावर-  
णाद्यनुपलब्धिकारणमुपलभ्यते, तस्मान्नेन्द्रियदौर्बल्यादनुपलब्धि-  
रणूनाम् । यथा नेन्द्रियदौर्बल्याच्चक्षुषाऽनुपलब्धिर्गन्धादीना-  
मिति ॥ १४ ॥

उत्तरयति ।—इन्द्रियाणां पाटवे विषयग्रहणस्य पाटवं प्रकर्षं इन्द्रियाणां  
मान्दे तद्ग्रहणस्य मान्दमपकर्षः न तु पटुतरं चक्षुः शब्दं गृह्णाति तदिदमुक्तं  
स्वविषयानतिक्रमेणेति फलितार्थमाह—नाविषये प्रवृत्तिरिति, तथा च स्वाविषयं  
परमाणुं समूहत्वापन्नमपि कथं चक्षुर्गृह्णीयादिति भावः ॥ १४ ॥



अवयवावयविप्रसङ्गश्चैवमाप्रलयात् ॥ १५ ॥

यः खल्ववयविनोऽवयवेषु वृत्तिप्रतिषेधादभावः सोऽयमवयवस्यावयवेषु प्रसज्यमानः, सर्वप्रलयाय वा कल्प्यते, निरवयवाद्वा परमाणुत्वं निवर्त्तते, उभयथा चोपलब्धिविषयस्याभावः, तदभावादुपलब्धभावः । उपलब्ध्याश्चयस्यायं वृत्तिप्रतिषेधः स आश्रयं व्याप्नोन्नात्मद्योताय कल्प्यते इति ॥ १५ ॥

न प्रलयोऽणुसङ्गावात् ॥ १६ ॥

अथापि अवयवविभागमाश्रित्य वृत्तिप्रतिषेधादभावः प्रसज्यमानो निरवयवात् परमाणोर्निवर्त्तते न सर्वप्रलयाय कल्प्यते । निरवयवत्वं तु खलु परमाणोर्विभागैरल्पतरुप्रसङ्गस्य यतो नाल्पीयस्तत्रावस्थानात् लोष्टस्य खलु प्रविभज्यमानावयवस्याल्पतरुमल्पतममुत्तरमुत्तरं भवति स चायमल्पतरुप्रसङ्गः यस्मान्नाल्पतरुमस्ति यः परमोऽल्पस्तत्र निवर्त्तते, यतश्च नाल्पीयोऽस्ति तं परमाणुं प्रचक्ष्महे इति ॥ १६ ॥

परं वा लुटेः ॥ १७ ॥

दीर्घान्तरामिधानाय सूत्रम् ।—एवमुक्तप्रकारेण वृत्तिविकल्पदोषोऽवयवविव्यवयवे च प्रसक्त आ प्रलयात् प्रलयोऽभावस्तथा च सर्वाभाव एव स्यान्न कस्यापि ग्रहणमिति साधुत्वं सर्वाग्रहणमवयव्यसिद्धेरिति ॥ १५ ॥

अस्तु सर्वाभाव इत्यत्राह ।—आश्रयनाशायभावेन परमाणोर्नाशभावेन तत्सम्भवात्, यथा नन्ववयवावयविप्रवाहस्तथा प्रलयपर्यन्तं स्वीकार्यः प्रलये च निखिलपृथिव्यादिनाशात् पुनः सर्गो न स्यादित्याशयेन शङ्कते अवयवेति, समाधत्ते नेति, न सकलपृथिव्यादिनाशः परमाणुसङ्गावादित्यर्थः ॥ १६ ॥



अवयवविभागस्यानवस्थानाद्ब्रह्माणामसंख्येयत्वात् वृट्-  
निवृत्तिरिति ॥ १७ ॥

आकाशव्यतिभेदात् तदनुपपत्तिः ॥ १८ ॥

अथेदानीमांनुपलब्धिकः सर्वं नास्तीति मन्यमान आह ।—  
तस्याणोर्निरवयवस्यानुपपत्तिः, कस्मात् ? आकाशव्यतिभेदात् ।  
अन्तर्वह्निश्चाणुराकाशेन समाविष्टो व्यतिभिन्नः व्यतिभेदात्  
सावयवः, सावयवत्वादित्य इति ॥ १८ ॥

आकाशासर्वगतत्वं वा ॥ १९ ॥

अथैतन्नेष्यते परमाणोरन्तर्नास्थाकाशमित्यसर्वगतत्वं प्रस-  
ज्यत इति ॥ १९ ॥

अन्तर्वह्निश्च कार्यद्रव्यस्य कारणान्तरवचनाद-  
कार्यं तदभावः ॥ २० ॥

अन्तरिति पिहितं कारणान्तरेः कारणमुच्यते, वह्निरिति  
च व्यवधायक्रमव्यवहितं कारणमेवोच्यते, तदेतत्कार्यद्रव्यस्य

परमाणुरेव क इत्यत्राह ।—वृटेः परं यदतिसूक्ष्मं तत्परमाणुः, वाशब्दोऽव-  
धारणे, अथवा वृटेरवयवस्तदवयवो वा परमाणुरिति विकल्पार्थो वाशब्दः, यदा  
वृटेः परं सूक्ष्मं परमाणुः तुटावेव वा विश्राम इति विकल्पोऽभिमतः ॥ १७ ॥

समाप्तमवयवावयविप्रकरणम् ॥ ५५ ॥

अथ विश्वस्य गूणत्वात् क परमाणुसम्भावनेति सतनिराकरणाय निरवयव-  
प्रकरणं, तव पूर्वपक्षसूचकम् ।—तस्य निरवयवस्याणोरनुपपत्तिः, कुतः ? आकाशव्यति-  
भेदात्, अन्तर्वह्निश्चाकाशसमावेशात् तथा च सावयवस्ततश्चानित्य इति ॥ १८ ॥

अथ नाकाशव्यतिभेदस्तर्हि आकाशमसर्वगतं स्यादित्याह ।—स्यादिति  
शेषः ॥ १९ ॥



सम्भवति नाणोरकार्यत्वात्, अकार्यं हि परमाणावन्तर्वहि-  
रित्यस्याभावः । यत्र चास्य भावोऽणुकार्यं तत्र परमाणुः,  
यतो हि नाल्पतरमस्ति स परमाणुरिति ॥ २० ॥

शब्दसंयोगविभवाच्च सर्वगतम् ॥ २१ ॥

यत्र क्वचिदुत्पन्नाः शब्दा विभवन्त्याकाशे तदाश्रया भवन्ति  
मनोभिः परमाणुभिस्तत्कार्यैश्च संयोगा विभवन्त्याकाशे  
नासंयुक्तमाकाशेन किञ्चिन्मूर्तद्रव्यमुपलभ्यते तस्मान्नासर्व-  
गतमिति ॥ २१ ॥

अव्यूहाविष्टम्भविभुत्वानि चाकाशधर्माः ॥ २२ ॥

संयताप्रतिघातिना द्रव्येण न व्यूह्यते, यथा काष्ठेनोदकं,  
कस्मात् ? निरवयवत्वात्, सर्वञ्च प्रतिघाति द्रव्यं न विष्ट-  
भ्राति, नास्य क्रियाहेतुं गुणं प्रतिबध्नाति, कस्मात् ? अस्पर्श-  
त्वात्, विपर्यये हि विष्टम्भो दृष्ट इति । स भवान् स्पर्शवति  
द्रव्ये दृष्टं धर्मं विपरीते नाशङ्कितमर्हति । अण्ववयवस्याणु-  
तरत्वप्रसङ्गादणुकार्यप्रतिषेधः । सावयवत्वे चाणोरण्ववयवो-  
ऽणुतर इति प्रसज्यते, कस्मात् ? कार्यकारणद्रव्ययोः परिमाण-

समाधत्ते ।—अन्तःशब्दो वहिःशब्दश्च कार्यद्रव्यसावयवविशेषवाचौ न  
चाकार्योऽवयवसम्भव इत्यर्थः । वहिरिति दृष्टान्तार्थम् ॥ २० ॥

आकाशस्यासर्वगतत्वं स्यादित्यत्राह ।—शब्दस्य संयोगस्य च यो विभवः अथ  
वा शब्दजनकाभिघातसंयोगस्य यो विभवः सार्वत्रिकत्वं तस्मात् पुनः सर्वगतम्  
आकाशमिति शेषः, सर्वदेशे शब्दोत्पत्त्या तज्जनकसंयोगानुमानात् सर्वमूर्तसंयोगित्व-  
रूपसर्वगतत्वं तस्य सिद्धम् ॥ २१ ॥

आकाशस्य सर्वसंयोगित्वे व्यूहनविष्टम्भौ स्यातामत आह ।—व्यूहः प्रतिहतस्य  
परावर्तनं विष्टम्भ उत्तरदेशगतिप्रतिबन्धः आकाशे तयोरभावः निस्पर्शत्वात् विभुत्वं



भेददर्शनात् । तस्मादण्ववयवस्याणुतरत्वं, यस्तु सावयवो-  
ऽणुकार्यं तदिति, तस्मादणुकार्यमिदं प्रतिषिद्धप्रत इति,  
कारणविभागाच्च कार्यस्यानित्यत्वं नाकाशव्यतिभेदात् लोष्ट-  
स्यावयवविभागादनित्यत्वं नाकाशसमावेशादिति ॥ २२ ॥

मूर्त्तिमताञ्च संस्थानोपपत्तेरवयवसङ्गावः ॥ २३ ॥

परिच्छिन्नानां हि स्पर्शवतां संस्थानं त्रिकोणं चतुरस्रं समं  
परिमण्डलमित्युपपद्यते, यत् तत्स्थानं सोऽवयवसन्निवेशः,  
परिमण्डलाद्याणवस्तस्मात् सावयवा इति ॥ २३ ॥

संयोगोपपत्तेश्च ॥ २४ ॥

मध्ये सन्नणुः पूर्वापराभ्यामणुभ्यां संयुक्तस्तयोर्व्यवधानं  
कुरुते व्यवधानेनानुमीयते, पूर्वभागेन पूर्वेणाणुना संयुज्यते,  
परभागेणापरेणाणुना संयुज्यते, यौ तौ पूर्वापरौ भागौ  
तावस्यावयवौ, एवं सर्वतः संयुज्यमानस्य सर्वतोभागा अवयवा  
इति, यत् तावन्मूर्त्तिमतां संस्थानोपपत्तेरवयवसङ्गाव इति,  
अत्रोक्तं किमुक्तं विभागात्पतरप्रसङ्गस्य यतो नाल्पीयस्तत्र  
निवृत्तेरण्ववयवस्य चाणुतरत्वप्रसङ्गादणुकार्यप्रतिषेध इति ।

सर्वगतत्वं यद्येते सूत्रे गृह्यतावादिसते न संगच्छेते आकाशादेस्तेरनभ्युपगमात् तथापि  
त्वन्मत इति पूरयित्वा व्याख्येये ॥ २२ ॥

पूर्वपक्षी युक्त्यन्तरमाशङ्कते ।—परमाणोरिति शेषः हेतुमाह संस्थानोपपत्तेः  
संस्थानवत्त्वात् परमाणुर्हि परिमण्डलाकारः संस्थानवत्त्वे मानं भङ्गा वदति  
मूर्त्तिमतानिति, मूर्त्तत्वात् संस्थानवत्त्वमित्यर्थः, चः पूर्वोक्तहेतुं समुच्चिनोति, मूर्त्तत्वस्य  
हेतुत्वसमुच्चयार्थो वा चकारः ॥ २३ ॥

युक्त्यन्तरमाह ।—अवयवसङ्गाव इत्यनुवर्त्तते संयोगवत्त्वादिति हेत्वर्थः संयोग-



यत् पुनरेतत् संयोगोपपत्तेश्चेति स्पर्शवत्वाद्भवधानमाश्रयस्य चाव्याख्या भागभक्तिः, उक्तञ्चात्र स्पर्शवानणः स्पर्शवतोरणोः प्रतिघाताद्भवधायको न सावयवत्वात्, स्पर्शवत्वात्, स्पर्शवत्वाच्च व्यवधाने सत्यसंयोगो नाश्रयं व्याप्नोतीति भागभक्तिर्भवति । भागवानिवायमिति, उक्तञ्चात्र विभागेऽल्पतरं प्रसङ्गस्य यतो नाल्पीयस्तत्रावस्थानात् तदवयवस्य चाणतरत्वप्रसङ्गादणुकार्यप्रतिषेध इति मूर्त्तिमताश्च संस्थानोपपत्तेः संयोगोपपत्तेश्च परमाणूनां सावयवत्वमिति हेत्वोः ॥ २४ ॥

अनवस्थाकारित्वादनवस्थानुपपत्तेश्चाप्रतिषेधः ॥ २५ ॥

यावन्मूर्त्तिमद् यावच्च संयुज्यते तत्सर्वं सावयवमित्यनवस्थाकारिणाविमौ हेतू, सा चानवस्था नोपपद्यते सत्यामवस्थायां सत्यौ हेतू स्याताम् । तस्मादप्रतिषेधोऽयं निरवयवत्वस्येति । विभागस्य च विभज्यमानहानिर्नोपपद्यते, तस्मात् प्रलयान्तता नोपपद्यत इति । अनवस्थायाञ्च प्रत्यधिकरणं द्रव्यावयवानामानन्त्यात् परिमाणभेदानां गुरुत्वस्य चाग्रहणं, समानपरिमाणत्वं चावयवावयविनोः परमाण्ववयवविभागादूर्ध्वमिति । यदिदं भावान् बुद्धोराश्रित्य बुद्धिर्विषयाः सन्तीति

वत्त्वात् कथं सावयवत्वमिति चेत् इत्थं, संयोगस्याव्याप्यवृत्तित्वादव्याप्यवृत्तित्वञ्चावच्छेदकभेदं विना नोपपद्यते, अवच्छेदकस्यावयव इति । ननु परमाण्ववयवोऽप्ययं दोषः स्यात्तथाचानवस्थितपरम्पराप्रसङ्ग इति चेत् त्यज तर्हि परमाण्ववयवसंस्तीकुरु शून्यतावादं निरवयवमाकाशादिकमपि नास्तीति भावः ॥ २४ ॥

समाधत्ते ।—पूर्वोक्तयुक्त्या परमाणोर्निरवयवत्वप्रतिषेधो न युक्तः, कुतः ? अनवस्थाकारित्वात्, प्रामाणिकीयमनवस्था स्यादत आह—अनवस्थानुपपत्तेश्चेति । सर्वेषामनवस्थितावयवत्वे नैव सर्वपयोस्तुल्यपरिमाणत्वाप्रतिरिक्त्यच्च तत्संयोगमावच्छेदिकादिविभागा,



मन्यते, मिथ्याबुद्ध्य एताः । यदि हि तत्त्वबुद्ध्यः स्युर्बुद्ध्या  
विवेचने क्रियमाणे याथात्म्यं बुद्धिविषयाभ्यामुपलभ्येत ॥ २५ ॥

बुद्ध्याविवेचनात् भावानां याथात्म्यानुप-  
लब्धिस्तन्वपकर्षणे पटसङ्गावानुपलब्धिवत् तद-  
नुपलब्धिः ॥ २६ ॥

यथायं तन्तुरयं तन्तुरिति प्रत्येकं तन्तुषु विविच्यमानेषु  
नार्थान्तरं किञ्चिदुपलभ्यते यत्पटबुद्धेर्विषयः स्यात् याथात्म्या-  
नुपलब्धेरसति विषये पटबुद्धिर्भवतीति मिथ्याबुद्धिर्भवति एवं  
सर्वत्रेति ॥ २६ ॥

व्याहतत्वादहेतुः ॥ २७ ॥

यदि बुद्ध्या विवेचनं भावानां, न सर्वभावानां याथात्म्या-  
नुपलब्धिः । अथ सर्वभावानां याथात्म्यानुपलब्धिर्न बुद्ध्या

न वा शून्यतायुक्ता निष्प्रमाणत्वात् प्रमाणसत्त्वे शून्यत्वविरोधात् निष्प्रमाणकशून्यता-  
ऽभ्युपगमे किमपराद्धं पृथगतयेति दिक् ॥ २५ ॥

समाप्तं निरवयवप्रकरणम् ॥ ५६ ॥

ननु वास्तवार्थाभावात् 'कुतोऽवयवावयविव्यवस्थेति मतमपाकर्तुं' वास्तवार्थभङ्ग-  
निराकरणमारभते प्रमेयत्वं ज्ञानत्वव्याप्यं नवेति संशयः, तत्र पूर्वपक्षसूचम् ।—तुः  
प्रकरणविच्छेदार्थः, भावानां बुद्ध्या विवेचनादभेदोक्तेखात् याथात्म्यस्य ज्ञानभेद-  
लक्षणस्यानुपलब्धिरनुपपत्तिः घट इति ज्ञानं मम जातमिति ह्यनुभूयते तत्र घट  
इति ज्ञानमित्यनेन ज्ञानघटयोरभेद उल्लिख्यते, ततो न ज्ञानातिरिक्तो विषयः,  
यथा पटे विविच्यमाने तन्तुनामैवापकर्षणादावतिरिक्तं न वस्तु, एवं तन्तुरपि  
नांशव्यतिरिक्त इति घटत्वादित्यु ज्ञानस्यैवाकारविशेष इति भावः ॥ २६ ॥

समाधत्ते ।—उक्तो हेतुर्न युक्तः, व्याहतत्वात्, न हि बुद्ध्या विवेचने पटस्य



विवेचनं भावानां याथात्म्यानुपलब्धिश्चेति व्याहन्यते, तदुक्त-  
मवयवावयविप्रसङ्गश्चैवमाप्रलयादिति ॥ २७ ॥

तदाश्रयत्वादपृथग्ग्रहणम् ॥ २८ ॥

कार्यद्रव्यं कारणद्रव्याश्रितं तत् कारणेभ्यः पृथङ् नोप-  
लभ्यते विपर्यये पृथग्ग्रहणात्, यत्राश्रयाश्रितभावो नास्ति  
तत्र पृथग्ग्रहणमिति बुद्ध्या विवेचनात् तु भावानां पृथग्-  
ग्रहणमतोन्द्रियेष्वणुषु यदिन्द्रियेण गृह्यते तदेतया बुद्ध्या  
विविच्यमानमन्यदिति ॥ २८ ॥

प्रमाणतश्चाऽर्थप्रतिपत्तेः ॥ २९ ॥

बुद्ध्या विवेचनाद्भावानां याथात्म्योपलब्धिः । यदस्ति  
यथा च तत् सर्वं प्रमाणम उपलब्ध्या सिद्ध्यति । या च  
प्रमाणत उपलब्धिस्तद्बुद्ध्या विवेचनं भावानां, तेन सर्व-  
शास्त्राणि सर्वकर्माणि सर्वे च शरीरिणां व्यवहारा व्याप्ताः ।  
परीक्षमाणो हि बुद्ध्याध्यवस्यति इदमस्तीदं नास्तीति तत्र  
न सर्वभावानुपपत्तिः ॥ २९ ॥

तनुरूपता सिध्यति, तन्तुतः पट इति हि प्रतीयते, न तु तन्तुः पट इति, एवं पटेन  
प्रावरणं न तु तन्तुभिः, किञ्च तन्तुपटविवेचनादेव वास्त्यर्थसिद्धिः ज्ञानेन तु स्वस्मिन्  
पटमिदो नोल्लिख्यते स्वाविषयकत्वादनुव्यवसायेन तु पटविषयकत्वं व्यवसाये  
समुल्लिख्यते ॥ २७ ॥

ननु तन्तुपटयोर्भेदे पार्थक्येन ग्रहणं स्यादित्यत्राह ।—पृथग्ग्रहणं यदि तन्त्र-  
विषयकप्रत्यक्षविषयत्वं पटस्यापाद्यते तत्रोत्तरं तदाश्रयत्वादिति पटो हि तन्त्राश्रितः,  
तेन सामय्योसत्त्वात्पटप्रत्यक्षस्य तन्तुविषयकत्वं यदि च भेदप्रत्यय आपाद्यते तदा  
अवत्येवेति भावः ॥ २८ ॥

ननु ज्ञानस्वोभयवासिद्धत्वात् तन्मात्र पदार्थकल्पने लाघवात् तदतिरिक्तपदार्था-



प्रमाणानुपपत्त्युपपत्तिभ्याम् ॥ ३० ॥

एवञ्च सति सर्वत्रास्तीति नोपपद्यते, कस्मात् ? प्रमाणा-  
नुपपत्त्युपपत्तिभ्यां, यदि सर्वत्रास्तीति प्रमाणमुपपद्यते,  
सर्वं नास्तीत्येतद्ग्राह्यते । अथ प्रमाणं नोपपद्यते सर्वं  
नास्तीत्यस्य कथं सिद्धिः, अथ प्रमाणमन्तरेण सिद्धिः, सर्व-  
मस्तीत्यस्य कथं न सिद्धिः ॥ ३० ॥

स्वप्नविषयाभिमानवदयं प्रमाणप्रमेयाभिमानः ॥ ३१ ॥

मायागन्धर्वनगरमृगतृष्णिकावज्ञा ॥ ३२ ॥

यथा स्वप्ने न विषयाः सन्त्यथ चाभिमानो भवति, एवं  
न प्रमाणानि प्रमेयाणि च सन्ति, अथच प्रमाणप्रमेयाभि-  
मानो भवति ॥ ३१ ॥ ३२ ॥

हेत्वभावादसिद्धिः ॥ ३३ ॥

स्वप्नान्ते विषयाभिमानवत् प्रमाणप्रमेयाभिमानो न पुन-

भावासिद्धिः स्वादित्यत आह ।—पूर्वोक्तहेतुं, समुच्चिनोति चकारः अर्थस्य घटादेः  
प्रतिपत्तेः प्रमाणाधीनत्वात्, तथा च प्रामाणिकेऽर्थे गौरवं न बाधकमिति भावः,  
अन्यथा ज्ञानमपि न सिध्येद्वैरवादिगुण्यतापत्तिः ॥ २९ ॥

न वा वाच्यार्थाभावसाधनं सम्भवतीत्याह ।—व्याघातान्न वाच्यभावा इति  
शेषः, वाच्यं नास्तीत्यत्र यदि प्रमाणमस्ति तदा प्रमाणस्य वाच्यस्य सत्त्वान्न वाच्य-  
भावः । अथ नास्ति तदा निष्प्रमाणकत्वान्न तस्मिन्नित्यर्थः, किञ्च घटादौ यदि  
प्रमाणमस्ति तदा तत एव वाच्यार्थसिद्धिः अथाप्रमाणं तदा कथं घट इति  
ज्ञानस्य घटाकारत्वं मन्यसे ज्ञानस्येवानुत्पत्तेरिति ॥ ३० ॥

ननु प्रमाणप्रमेयव्यवहारो न पारमार्थिकः परन्तु विज्ञानानि तत्तदाकाराणि  
शासनापरिपाकवशादेव स्वाप्नप्रत्ययवदैन्द्रजालिकप्रतीतिवद्वाविर्भवन्तीत्याशयेन शङ्कते  
सूत्राभ्याम् । अष्टम् ॥ ३१ ॥ ३२ ॥



जागरितान्ते विषयोपलब्धिवदित्यत्र हेतुर्नास्ति हेत्वभावाद-  
सिद्धिः । स्वप्नान्ते चासन्तो विषया उपलभ्यन्त इत्यत्रापि  
हेत्वभावः । प्रतिबोधेऽनुपलम्भादिति चेत् प्रतिबोधविषयोप-  
लम्भादप्रतिषेधः, यदि प्रतिबोधेऽनुपलम्भात् स्वप्ने विषया न  
सन्तीति तर्हि इमे प्रतिबुद्धेन विषया उपलभ्यन्ते उपलम्भात्  
सन्तीति विपर्यये हि हेतुसामर्थ्यम्, उपलम्भाभावे सत्यनुप-  
लम्भादभावः सिद्धयति, उभयथा त्वभावे नानुपलम्भस्य साम-  
र्थ्यमस्ति, यथा प्रदोपस्थाभावादूपस्थादर्शनमिति, तत्र भावे  
नाभावः समर्थत इति, स्वप्नान्तविकल्पे, च हेतुवचनं स्वप्न-  
विषयाभिमानवदिति ब्रुवता स्वप्नान्तविकल्पे हेतुर्वाच्यः,  
कश्चित् स्वप्नोभयोपसंहितः, कश्चित् प्रमोदोपसंहितः, कश्चि-  
दुभयविपरीतः कदाचित् स्वप्नमेव न पश्यतीति, निमित्तवतस्तु  
स्वप्नाविषयाभिमानस्य निमित्तविकल्पाद्विकल्पोपपत्तिः ॥ ३३ ॥

स्मृतिसङ्कल्पवच्च स्वप्नविषयाभिमानः ॥ ३४ ॥

पूर्वोपलब्धो विषयो यथा स्मृतिश्च सङ्कल्पश्च पूर्वोपलब्ध-  
विषयो न तस्य प्रत्याख्यानाय कल्पते, तथा स्वप्ने विषय-  
ग्रहणं पूर्वोपलब्धविषयं न तस्य प्रत्याख्यानाय कल्पते । एवं  
दृष्टविषयश्च स्वप्नान्तो जागरितान्तेन यः सुप्तः स्वप्नं पश्यति स

समाधत्ते ।—वाक्छाभावस्यसिद्धिः हेत्वभावात् प्रमाणाभावात् अथवा हेतो-  
अच्युरादेरनभ्युपगमे घटोऽयमित्यादिज्ञानानामसिद्धिरित्यर्थः, न च वासनावशात्  
स्वादिति वार्थं, वासनाया अतिरिक्तत्वे वाक्ष्योपगमप्रसङ्गात्, वासनायाः सन्तन्वमान-  
कथं चाक्षुषादेरपि सन्तानापत्तिरिति दिक् ॥ ३३ ॥

नन्वसद्विषया अहेतुका अपि स्वाप्नप्रत्यया इव भावना मत्प्रत्यया इव परेऽपि

न्या—२५



एव जाग्रत्-स्वप्नदर्शनानि प्रतिसन्धत्ते इदमद्राक्षमिति । तत्र जाग्रद्बुद्धिवृत्तिवशात् स्वप्नविषयाभिमानो मिथ्येति व्यवसायः, सति च प्रतिसन्धाने वा जाग्रतो बुद्धिवृत्तिस्तद्वशादयं व्यवसायः स्वप्नविषयाभिमानो मिथ्येति । उभयाविशेषे तु साधनानर्थक्यं, यस्य स्वप्नान्तजागरितान्तयोरविशेषस्तस्य स्वप्नविषयाभिमानवदिति साधनमनर्थकं, तदाश्रयप्रत्याख्यानात् । अतस्मिंस्तदिति च व्यवसायः, प्रधानाश्रयः, अपुरुषे स्थाणौ पुरुष इति व्यवसायः, स प्रधानाश्रयो न खलु पुरुषेऽनुपलब्धे पुरुष इत्यपुरुषे व्यवसायो भवति, एवं स्वप्नविषयस्य व्यवसायो हस्तिनमद्राक्षं पर्वतमद्राक्षमिति प्रधानाश्रयो भवितुमर्हति ॥ ३४ ॥

मिथ्योपलब्धिविनाशस्तत्त्वज्ञानात् स्वप्नविषयाभिमानप्रणाशवत् प्रतिबोधे ॥ ३५ ॥

एवञ्च सति स्थाणौ पुरुषोऽयमिति व्यवसायो मिथ्योपलब्धिरतस्मिंस्तदिति ज्ञानं, स्थाणौ स्थाणुरिति व्यवसायस्तत्त्वज्ञानं, तत्त्वज्ञानेन च मिथ्योपलब्धिर्निवर्त्यते नार्थः स्थाणुपुरुषसामान्यलक्षणः, यथा प्रतिबोधे या ज्ञानवृत्तिस्तथा स्वप्नविषयाभि-

प्रथया भवेयुरित्यत आह ।—पूर्वोपलब्धिविषयः इति शेषः, सङ्कल्प उपनीतभानं, वधा अतृत्यादि पूर्वोपलब्धिविषयकं तथा स्वाप्नप्रत्ययोऽपीति न निर्विषयकः, न च स्वप्ने स्वमपि खादति निजशिरः खण्डनमपि पश्यति नत्विदं पूर्वोपलब्धमिति वाच्यं, स्वस्य खादनस्य च निजशिरसः खण्डनस्य च पूर्वोपलब्धत्वात् संसर्गमानस्य च भानत्वात् नवाऽहेतुकत्वं अतृत्यादिदृष्टान्तेन, संस्कारस्य अतृतौ अतृतेऽपि विशिष्टबुद्धौ च हेतुत्वस्याभिमतत्वात् तत्र भवे दोषः कालविशेषोऽदृष्टविशेषोऽद्वेषोऽवेत्यन्वयेति ॥ ३४ ॥



ज्ञानो निवर्त्यते नार्थो विषयसामान्यलक्षणः, तथा माया-  
गन्धर्वनगरमृगलृष्टिकाणामपि या बुद्ध्योऽतस्मिंस्तदिति व्यव-  
सायास्तत्राप्यनेनैव कल्पेन मिथ्योपलब्धिविनाशस्तत्त्वज्ञाना-  
न्नायं प्रतिषेध इति । उपादानवच्च मायादिषु मिथ्याज्ञानम् ।  
प्रज्ञापनीयस्वरूपञ्च द्रव्यमुपादाय साधनवान् परस्य मिथ्याध्य-  
वसायं करोति सा माया । नीहारप्रभृतोनां नगरस्वरूप-  
मन्निवेशे दूरान्नगरबुद्धिरुत्पद्यते, विपर्यये तदभावात्, सूर्य-  
मरीचिषु भौमेनोष्णता संसृष्टेषु स्पन्दमानेषूदकबुद्धिर्भवति,  
सामान्यग्रहणात् अन्तिकस्थस्य, विपर्यये तदभावात्, क्वचित्  
कदाचित् कस्यचित् भावान्नानिमित्तं मिथ्याज्ञानम् । दृष्टञ्च  
बुद्धिर्देतं मायाप्रयोक्तुः परस्य च दूरान्तिकस्थयोर्गन्धर्वनगर-  
मृगलृष्टिकासु, सुप्तप्रतिबुद्ध्योश्च स्वप्नविषये तदेतत् सर्वस्याभावे  
निरुपाख्यतायां निरात्मकत्वेनोपपद्यत इति ॥ ३५ ॥

बुद्धेश्चैवं निमित्तसङ्गावोपलम्भात् ॥ ३६ ॥

मिथ्याबुद्धेश्चार्थवदप्रतिषेधः, कस्मात् ? निमित्तोपलम्भात्  
सङ्गावोपलम्भाच्च, उपलभ्यते मिथ्याबुद्धिनिमित्तं, मिथ्याबुद्धिश्च  
प्रत्यात्ममुत्पन्ना गृह्यते संवेद्यत्वात्, कस्मात् ? मिथ्याबुद्धिरप्य-  
न्तीति ॥ ३६ ॥

ननु धमस्त्रापि सद्विषयकत्वे तत्प्रतिषेधः कथं स्यादित्याशङ्क्याह ।—मिथ्यो-  
पलम्भेर्मायागन्धर्वनगरादिज्ञानस्य तत्त्वज्ञानादनारोपितवस्तुप्रत्ययादिनाशः प्रति-  
रोधी धमत्वज्ञानं वा, एवं स्वप्नप्रत्ययस्यापि दर्पणमुखविधमस्य तत्त्वज्ञानेनाप्रति-  
रोधेऽपि धमत्वज्ञानं भवत्येवेति भावः ॥ ३५ ॥

माध्वमिश्रस्तु वाङ्मासत्वं प्रसाध्य तद्दृष्टान्तेन बुद्धेरप्यसत्त्वं साधयति तं  
प्रत्यारह ।—एवं वाङ्मवद्बुद्धेरपि न अविषेधः, निमित्तसङ्गावोपलम्भात् सङ्केतकत्वस्य



तत्त्वप्रधानभेदाच्च मिथ्याबुद्धेर्द्वैविध्योपपत्तिः ॥ ३७ ॥

तत्त्वं स्थाणुरिति प्रधानं पुरुष इति । तत्त्वप्रधानयोर-  
लोपाद्भेदात् स्थाणौ पुरुष इति मिथ्याबुद्धिरुत्पद्यते सामान्य-  
ग्रहणात्, एवं पताकायां बलाकेति, लोष्टे कपोत इति, न तु  
समाने विषये मिथ्याबुद्धीनां समावेशः, सामान्यग्रहणाव्यव-  
स्थानात् । यस्य तु निरात्मकं निरुपाख्यं सर्वं तस्य समावेशः  
प्रसज्यते, गन्धादौ च प्रमेये गन्धादिवुद्ध्यो मिथ्याभिमत-  
स्तत्त्वप्रधानयोः सामान्यग्रहणस्य चाभावात् तत्त्वबुद्ध्य एव  
भवन्ति । तस्माद्युक्तमेतत् प्रमाणप्रमेयबुद्ध्यो मिथ्येति, दोष-  
निमित्तानां तत्त्वज्ञानादहङ्कारनिवृत्तिरित्युक्तमिति ॥ ३७ ॥

समाधिविशेषाभ्यासात् ॥ ३८ ॥

अथ कथं तत्त्वज्ञानमुत्पद्यत इति । स तु प्रत्याहृत-  
स्येन्द्रियेभ्यो मनसो धारकेण प्रयत्नेन धार्यमाणस्यात्मना संयोग-

प्रमितत्वात् न ह्यलौकिकं सहेतुकं सम्भवति अहेतुकत्वे च कादाचित्कत्वव्याकोपः,  
केचित्तु भ्रमस्य सद्विषयत्वे प्रमात्वं स्वादित्यवाह—बुद्धेरिति, एवं प्रमात्वं निमित्तस्य  
प्रकारस्य सङ्गावः सत्त्वं यत्र तथा च युक्तिरजतयोः सत्यत्वेऽपि युक्तौ रजतत्व-  
वैशिष्ट्याभावात् तद्बुद्धे प्रमात्वमिति भाव इत्याहुः, अत्र चोपलम्भपदमनति-  
प्रयोजनकम् ॥ ३६ ॥

न वा मिथ्याबुद्धिदृष्टान्तेन ज्ञानभावस्यासम्भवाच्चविषयकत्वं सद्विषयकत्वाभावो  
वा सम्भवतीत्याह ।—तत्त्वं धर्मिस्वरूपप्रधानम् आरोप्यं तथाच अग्ने धर्म्यं  
प्रमात्वमारोप्यरजतत्वाद्यं च भ्रमत्वमिति दृष्टान्तासिद्धिरिति भावः, केचित्तु  
प्रमात्वाप्रमात्वयोर्विरोधान्नैकत्र समावेश इत्यत आह—तत्त्वेति, तथा च विषय-  
भेदाच्च विरोध इति भावः इत्याहुः ॥ ३७ ॥

समाप्तं वाच्यार्थमङ्गनिराकरणप्रकरणम् ॥ ५७ ॥



स्वत्वबुद्ध्याविशिष्टः, सति हि तस्मिन्निन्द्रियार्थेषु बुद्ध्यो नोत्पद्यन्ते, तदभ्यासवशात् तत्त्वबुद्धिरुत्पद्यते, यदुक्तं सति । हि तस्मिन्निन्द्रियार्थेषु बुद्ध्यो नोत्पद्यन्त इत्येतत् ॥ ३८ ॥

नार्थविशेषप्राबल्यात् ॥ ३९ ॥

अनिच्छतोऽपि बुद्ध्युत्पत्तेर्नैतदुक्तं, कस्मात् ? अर्थविशेषप्राब-  
ल्यात्, अबुद्धसमनस्यापि बुद्ध्युत्पत्तिर्दृष्टा । यथा स्तनयिबु-  
शब्दप्रभृतिषु ॥ ३९ ॥

क्षदादिभिः प्रवर्तनाच्च ॥ ४० ॥

तत्र समाधिविशेषो नोपपद्यते । क्षुत्पिपासाभ्यां श्रोतो-  
ष्णाभ्यां व्याधिभिश्चानिच्छतोऽपि बुद्ध्यः प्रवर्तन्ते । तस्मा-  
दैकाग्रानुपपत्तिरिति । अस्वेतत् समाधिव्यत्याननिमित्तं  
समाधिप्रत्यनीकञ्च सति त्वेतस्मिन् ॥ ४० ॥

ननु शास्त्राधीनं तत्त्वज्ञानं चणिकमतस्तन्नाशे मिथ्याज्ञानं स्यादेव न हि  
तादृशं किञ्चिदैव ज्ञानं दृढभूमिसवासनमिथ्याज्ञानसमुच्चलनचमनतत्त्वज्ञान-  
विहङ्गिप्रकरणमारभते तत्त्वज्ञानविहङ्गितत्त्वज्ञानवासनां ततश्चात्यन्तिको मिथ्या-  
ज्ञाननाशः तत्र तत्त्वज्ञानविहङ्गौ हेतुमाह ।—समाधिः चित्तस्याभिमतविषय-  
निष्ठत्वं, तस्य प्रकर्षो विषयान्तरानभिष्वङ्गलक्षणः तस्याभ्यासात् पौनःपुन्यात् तत्त्वज्ञान-  
विहङ्गिः, तदेव च निदिध्यासनमामनन्ति, तत्त्वज्ञानविहङ्गश्च मिथ्याज्ञान-  
वासना-तिरोभावक्षया च योगसूत्रं—“तज्जः संस्कारोऽन्धसंस्कारप्रतिबन्धी” प्रतिबन्धः  
कार्यात्मतासम्पादनं विनाशो वा ॥ ३८ ॥

ननु रागादिभिः प्रतिबन्धात् समाधिरेव नीदेतीत्याक्षिपति सूत्राभ्याम् ।—  
अर्थविशेषस्य तनयवनितादिरागस्य प्राबल्याच्चिरकालानुबन्धात् तदनुसन्धानमवर्ज-  
नीयमिति तदभावः, स्याच्च घनगर्जितादिज्ञानेन प्रतिबन्धः, एवं क्षुत्पिपासादिभिः  
प्रतिबन्धैर्दुपशमाय प्रयतेत ॥ ३९ ॥ ४० ॥



पूर्वकृतफलानुबन्धात् तदुत्पत्तिः ॥ ४१ ॥

पूर्वकृतो जन्मान्तरोपचितस्त्वज्ञानहेतुर्धर्मप्रविवेकः  
फलानुबन्धो योगाभ्याससामर्थ्यं, निष्फले हि अभ्यासेनाभ्यासा  
आद्वियेरन् । दृष्टं हि लौकिकेषु कर्मस्वभ्याससामर्थ्यं प्रत्य-  
नीकपरिहारार्थञ्च ॥ ४१ ॥

अरण्यगुहापुलिनादिषु योगाभ्यासोपदेशः ॥ ४२ ॥

योगाभ्यासजनितो धर्मो जन्मान्तरेऽप्यनुवर्तते प्रचयकाष्ठा-  
गते तत्त्वज्ञानहेतौ धर्मे प्रकृष्टायां समाधिभावनायां तत्त्व-  
ज्ञानमुत्पद्यत इति, दृष्टञ्च समाधिर्नार्थविशेषप्राबल्याभिभवः ।  
नाहमेतदश्रीषं नाहमेतदज्ञासिषमन्यत्र मे मनोऽभूदित्याह  
लौकिक इति । यदर्थविशेषप्राबल्यादनिच्छतोऽपि बुद्धुत्-  
पत्तिरनुज्ञायते ॥ ४२ ॥

अपवर्गेऽप्येवं प्रसङ्गः ॥ ४३ ॥

मुक्तस्यापि वाह्यार्थसामर्थ्याद्बुद्धय उत्पद्येरन्निति ॥ ४३ ॥

न निष्पन्नावश्यम्भावित्वात् ॥ ४४ ॥

परिहरति ।—जन्मान्तरकृतसमाधिजन्यसंस्कारवशात् समाधिसिद्धिरित्यर्थः अत एव  
चानैकजन्यसंसिद्ध इत्यादि सङ्गच्छते, वयन्तु पूर्वकृतस्य प्रथमतः कृतस्वैश्वराराधनस्य  
फलं धर्मविशेषतत्त्वस्वभ्यादित्यर्थः, तथा च योगसूत्रं समाधिसिद्धिरीश्वरप्रणिधानात्  
स्वान्तरञ्च तत्रैव “ततः प्रत्यक्चेतनाधिगमोऽप्यन्तरायाभावश्च” तत ईश्वरप्रणिधानात्  
विषयप्राप्तिकृत्त्येव चित्तावस्थानं प्रत्यङ्गाभावश्चेत्यर्थः ॥ ४१ ॥

योगाभ्यास यानमुददिशति ।—तत्र स्थिरचित्तता स्यादिति भावः, इदं न  
सर्वं भाष्यमिति केचित् ॥ ४२ ॥

तदुच्यः गङ्गते ।—एवं प्रसङ्गः अर्थविशेषप्राबल्याद्विषयावभासप्रसङ्गः ॥ ४३ ॥



कर्मवशान्निष्पन्नशरीरे चेष्टेन्द्रियार्थाश्रये निमित्तताभावा-  
दवश्यम्भावो बुद्धीनामुत्पादः, न च प्रबलोऽपि सन् बाह्योऽर्थ  
आत्मनो बुद्ध्युत्पादे समर्थो भवति । तस्येन्द्रियेण संयोगाद्-  
बुद्ध्युत्पादे सामर्थ्यं दृष्टमिति ॥ ४४ ॥

तदभावश्चापवर्गे ॥ ४५ ॥

तस्य बुद्धिनिमित्ताश्रयस्य शरीरेन्द्रियस्य धर्माधर्माभावाद-  
भावोऽपवर्गे तत्र यदुक्तमपवर्गेऽप्येवं प्रसङ्ग इति तदयुक्तम् ।  
तस्मात् सर्वदुःखविमोक्षोऽपवर्गः यस्मात् सर्वदुःखबीजं सर्व-  
दुःखायतनं चापवर्गे विच्छिद्यते, तस्मात् सर्वेण दुःखेन विमुक्ति-  
रपवर्गे न निर्वीजं निरायतनञ्च दुःखमुत्पद्यत इति ॥ ४५ ॥

तदर्थं यमनियमाभ्यामात्मसंस्कारो योगा-  
च्चाध्यात्मविध्युपायैः ॥ ४६ ॥

तस्यापवर्गस्याधिगमाय यमनियमाभ्यामात्मसंस्कारः ।  
यमः समानमाश्रमिणां धर्मसाधनं, नियमस्तु विशिष्टम्,  
आत्मसंस्कारः पुनरधर्महानं धर्मोपचयश्च, योगशास्त्राच्चाध्यात्म-

समाधत्ते ।—निष्पन्नस्य शरीरादेः अवश्यम्भावित्वात् कारणत्वात् ज्ञानादि-  
ष्विति शेषः ॥ ४४ ॥

ननु किमेतावतैत्यत आह ।—तस्य शरीरादेरभावः तदारम्भकधर्माधर्म-  
विरहादिति भावः ॥ ४५ ॥

ननु समाधिमात्रादेव निष्पत्त्युत्तोऽपवर्गः स्यात् साधनान्तरं वाऽपेक्षणीयमत  
आह यद्वा समाधिसाधनान्नाह ।—तदर्थमपवर्गार्थमिति भाष्यादौ तदर्थं समा-  
ध्यर्थमिति वा यमानाह योगसूत्रम्—“अहिंसासत्यास्तेयब्रह्मचर्यापरिग्रहा यमाः”  
नियमानाह—“शौचसन्तोषतपःस्वाध्यायेश्वरप्रणिधानानि नियमाः” स्वाध्यायः स्वाभि-  
मतमन्त्रजपः निषिद्धानाचरणतत्तदाश्रयविहितचरणे यमनियमा इत्यन्ये, आत्म-



विधिः प्रतिपत्तव्यः । स पुनस्तपः प्राणायामः प्रत्याहारो  
ध्यान-धारणा इति इन्द्रियविषयेषु प्रसङ्गानाम्भासो रागद्वेष-  
प्रहाणार्थः । उपायस्तु योगाचारविधानमिति ॥ ४६ ॥

ज्ञानग्रहणाभ्यासस्तद्विद्यैश्च सह संवादः ॥ ४७ ॥

तदर्थमिति प्रकृतं, ज्ञायतेऽनेनेति ज्ञानमात्मविद्याशास्त्रं  
तस्य ग्रहणमध्ययनधारणे, अभ्यासः सततक्रियाध्ययनश्रवण-  
चिन्तनानि तद्विद्यैश्च सह संवाद इति प्रज्ञापरिपाकार्थं,

संस्कारः आत्मनोऽपवर्गाधिगमचमता । ननु यमनियमावेव साधने उताहो  
अन्यदस्तीत्यत आह —योगादिति । आत्मविधिः आत्मसाक्षात्कारविधायकयाक्यम्  
आत्मा वा अरे द्रष्टव्य आत्मानं चेद्विजानीयादित्यादि, योगादिति प्रतिपाद्यत्वं  
पञ्चमर्थः, तथाच योगशास्त्रोक्तात्मतत्त्वाधिगमसाधनैश्चात्मसंस्कारः कर्तव्य इत्यर्थः,  
तथाच योगसूत्रं—“योगज्ञानुष्ठानादयुञ्जिचये ज्ञानदीप्तिराविवेकख्यातेः” तद-  
र्थश्च योगज्ञानां यमनियमादीनां अनुष्ठानाच्चित्तस्वायुद्धेरविद्यादिरूपायाः चये  
सति ज्ञानस्य दीप्तिः प्रकर्षः, स च विवेकख्यातिपर्यन्तो जायते, सा च सत्त्व-  
पुरुषान्यतासाक्षात्कारः, अस्मन्यते तु देहादिभिन्नात्मसाक्षात्कारः, स च नेदानी-  
मविद्याप्रतिबन्धाद्देहात्मनोर्मनश्चुराद्ययोग्यत्वाच्च भवति चासौ योगजधर्म्यात्,  
योगाङ्गानि तत्रोक्तानि यमनियमासनप्राणायामप्रत्याहारधारणाध्यानसमाधयो-  
ऽष्टावङ्गानि, आसनं पद्मासनादि कुशासनादि च चैलाजिनकुशोत्तरमिति भग-  
वद्वचनात् । प्राणायाममाह योगसूत्रं—“तस्मिन् सति श्वासप्रश्वासयोगतिविच्छेदः  
प्राणायामः” तस्मिन् आसनस्थेय्ये, प्राणवायोरेव निर्गमप्रवेशरूपक्रियाविशेषात् श्वास-  
प्रश्वासव्यपदेशः, वहिरिन्द्रियाणां स्वस्वविषयदेशमुख्येनावस्थानं प्रत्याहारः । धारणा-  
माह योगसूत्रं—“देशबन्धश्चित्तस्य धारणा” देशे नाभिचक्रादौ चित्तस्य बन्धो विषया-  
न्तरवैमुख्येनावस्थानम् । ध्यानमाह—“तत्र प्रत्ययैकतानता ध्यानं” धारणैव धारा-  
वाहिनी ध्यानमित्यर्थः । समाधिमाह—“तदेवार्थमावनिर्भासं स्वरूपमन्यमिव समाधिः”  
अर्थस्य धर्मो ज्ञानस्वरूपश्च यदि ध्याने न भासते तदा समाधिरित्यर्थः स्वान्तरं  
वचनान्तरं पूर्वोक्तं चरमवयवं साक्षादुपकारकमित्यर्थः ॥ ४६ ॥

नन्वेवं किमान्वोचिक्वेत्यत आह ।—तदर्थमित्यनुवर्तते, ज्ञायतेऽनेनेति ज्ञानं,



परिपाकस्तु संशयच्छेदनमविज्ञातार्थावबोधोऽध्यवसिताभ्यनु-  
ज्ञानमिति ॥ ४७ ॥

तं शिष्यगुरुसब्रह्मचारिविशिष्टश्रेयोऽर्थिभि-  
रनसूयिभिरभ्युपेयात् ॥ ४८ ॥

समाय वादः संवादः, तद्विद्यैश्च सह संवाद इत्यविभक्ताथं  
वचनं विभज्यते, एतन्निगदेनैव नीतार्थमिति यदिदं मन्येत पक्ष-  
प्रतिपक्षपरिग्रहः प्रतिकूलः परस्येति ॥ ४८ ॥

प्रतिपक्षहीनमपि वा प्रयोजनार्थमर्थित्वे ॥ ४९ ॥

तमुपेयादिति वर्तते परतः प्रज्ञामुपादिस्त्वमानस्तत्त्व-  
बुभुक्षाप्रकाशनेन स्वपक्षमनवस्थापयन् स्वदर्शनं परिशोधये-  
दिति । अन्योऽन्यप्रत्यनौकानि च प्रावादुकानां दर्शनानि  
स्वपक्षरागेण चैके न्यायमतिवर्तन्ते तत्र ॥ ४९ ॥

शास्त्रं प्रकृतं तस्य ग्रहणमध्ययनधारणे तदाभ्यासो दृढतरमंस्कारः तद्विद्यैस्तदभि-  
युक्तेः संवादः स्वानुभवदाढ्याय, न हि योगाङ्गज्ञानाय तत्सापेक्षत्वेन न प्रकृत-  
शास्त्रवैफल्यं ध्येयस्वरूपवैलक्षण्यात् ॥ ४७ ॥

संवादप्रकारं दर्शयितुमाह ।—तं तद्विद्यं सत्रब्रह्मचारी सहाध्यायी विशिष्टः  
प्रकृष्टज्ञानवान्, श्रेयोऽर्थी मुमुक्षुः ( विशिष्टः पूर्वोक्तभिन्न इत्यर्थः इति कथितं )  
विजिगीषु व्यावृत्त्यर्थं अनसूयिभिरिति ॥ ४८ ॥

संवादप्रकारमाह ।—वाशब्दो निययार्थः, अर्थित्वे तत्त्वबुभुक्षायां सत्यां  
प्रयोजनार्थं तत्त्वनिर्णयार्थं प्रतिपक्षहीनं प्रतिकूलपक्षहीनं यथा स्वात् तथाऽभ्यु-  
पेयात्, तथा च भाष्यं—“स्वपक्षमनवस्थाप्य स्वदर्शनं परिशोधयेत्” इति तत्त्वनिर्णीषु-  
तया न प्रचयात इति भावः ॥ ४९ ॥

समाप्तं तत्त्वज्ञानविहङ्गिप्रकरणम् ॥ ५० ॥



तत्त्वाध्यवसायसंरक्षणार्थं जल्पवितण्डे वीज-  
प्ररोहसंरक्षणार्थं कण्टकशाखावरणवत् ॥ ५० ॥

अनुत्पन्नतत्त्वज्ञानानामप्रहोणदोषाणां तदर्थं घटमाना-  
नामेतदिति । विद्यानिर्वेदादिभिश्च परेणाविज्ञायमानस्य,  
ताभ्यां विगृह्य कथनम् । विगृह्येति विजिगीषया न तत्त्व-  
बुभुक्षयेति । तदेतद्विद्यापालनार्थं न लाभपूजाख्यात्यर्थ-  
मिति ॥ ५० ॥

ताभ्यां विगृह्य कथनम् ॥ ५० ॥ क ॥

इति वात्स्यायनीये न्यायभाष्ये चतुर्थाध्यायस्य द्वितीयमाह्निकम् ।  
समाप्तश्चायं चतुर्थोऽध्यायः ॥ ४ ॥

तद्विद्यैः सह संवाद इत्यत्र त्रयी वाद्यैः सह संवादः न कर्तव्य इति भ्रमो  
मासूदिति तत्त्वज्ञानपरिपालनप्रकरणमारभते ।—तत्त्वाध्यवसायस्य तत्त्वनिर्णयस्य  
संरक्षणं परीकटूषणास्तन्दनेनाप्राप्त्याशङ्काविघटनं तदर्थं जल्पवितण्डे पूर्वमुक्ते  
इति शेषः ॥ ५० ॥

ननु ताभ्यां किं कार्यमित्यत आह ।—अयमर्थः त्रयी वाद्यैः तद्दर्शनाभ्यासा-  
हितकुञ्जनैरपरैर्वा यदि स्वपक्ष आचिष्यते तदा ताभ्यां जल्पवितण्डाभ्यां साव-  
धारणं चैतत् त्रय्यन्तःपातिनामाक्षेपे तु वादजल्पवितण्डाभिर्यथेच्छं कथयेदिति  
भावः, वस्तुतस्तु मुमुक्षोर्न तादृशैः सह संवादो वीतरागत्वान्न हि शास्त्रपरिपालन-  
मपि तदुद्देश्यं, न वा तदुपेक्षयैव शास्त्रं गच्छति, किन्तु शास्त्रमभ्यस्येतेति तत्त्व-  
मिति । इति वृत्तिसम्मतम् अधिकसूत्रम् ॥ ५० ॥ क ॥

समाप्तं तत्त्वज्ञानपरिपालनप्रकरणम् ॥ ५१ ॥

समाप्तं चतुर्थाध्यायस्य द्वितीयमाह्निकम् ॥ २ ॥

इति महामहोपाध्यायश्रीमद्विद्यानिवासभट्टाचार्यामज. श्रीविश्वनाथसिद्धान्त-

पञ्चाननभट्टाचार्यकृतायां न्यायसूत्रवृत्तौ चतुर्थोऽध्यायः ॥ ४ ॥



हेत्वभावाद्बैधर्म्यसमः । वैधर्म्येण चोपसंहारे निष्क्रिय-  
 आत्मा विमुक्तात् क्रियावदद्रव्यमविभु दृष्टं यथा लोष्टः, न च  
 तथात्मा तस्मान्निष्क्रिय इति वैधर्म्येण प्रत्यवस्थानं निष्क्रियं  
 द्रव्यमाकाशं क्रियाहेतुगुणरहितं दृष्टं न तथात्मा तस्मान्  
 निष्क्रिय इति न चास्ति विशेषहेतुः, क्रियावद्बैधर्म्यान्निष्क्रि-  
 येण भवितव्यं न पुनरक्रियवैधर्म्यात् क्रियावतेति । विशेष-  
 हेत्वभावाद्बैधर्म्यसमः, क्रियावान्, लोष्टः क्रियाहेतुगुणयुक्तो  
 दृष्टस्तथा चात्मा तस्मात् क्रियावानिति न चास्ति विशेष-  
 हेतुः । क्रियावद्बैधर्म्यान्निष्क्रियो न पुनः क्रियावत्साधर्म्यात्  
 क्रियावानिति विशेषहेत्वभावात् साधर्म्यसमः ॥ २ ॥

गोत्वाद्गोसिद्धिवत् तत्सिद्धिः ॥ ३ ॥

अनयोरुत्तरम् ।—साधर्म्यमात्रेण वैधर्म्यमात्रेण च साध्य-  
 साधने प्रतिज्ञायमाने स्यादव्यवस्था, सा तु धर्मविशेषे  
 नोपपद्यते गोसाधर्म्यात् गोत्वाज्जातिविशेषाद्गौः सिद्धयति न

हेतुना तदभावापादनं यथादिष्यते तस्य धर्मः, सन्दिग्धसाध्यकदिहा-  
 समा, तत्र साधर्म्यसमा वक्ष्यं तस्य सन्दिग्धकरणैतसापादनं वक्ष्यं समा तदयमर्थः  
 दिलुपसंहरतेनैतदेवं पक्षे सन्दिग्धसाध्यकपक्षे च सन्दिग्धसाध्यकवृत्तिहेतु-  
 काशसाधर्म्यादिसूत्रेत्वादि- लोकार्थः तथा च दृष्टं तस्यापि सन्दिग्धसाध्यकत्वात्पक्ष-  
 कृतकत्वाद्वत् आरण्यो हेतुस्तद्देशनभासा चेयं हेतुः सन्दिग्धसाध्यकवृत्तिर्यदि  
 स्याद्विशेषो वा वक्तव्यः समकहेत्वभावात् साधनविकल्पो दृष्टान्तः स्यादिति भगवः, अवस्थ-  
 मित्यभिमानात् सत् सिद्धसाध्यके यो धर्मो हेतुस्तस्य सत्त्वात्, पक्षे शब्दादाव-  
 त्वनैकान्तिकपदं योग- पादनमवर्ण्यं समा दृष्टान्ते हेतोर्यादृशत्वं तादृशो हेतुरेव समक  
 अनयोरसदुत्तरत्वे- मापादनं दृष्टान्ते यो हेतुः सिद्धसाध्यकवृत्तिः स चेन्न, पक्षे  
 चयन्तु गोत्वाद्गोवैतर- त् स्वरूपसिद्धिः स्यादतसादृशो हेतुरवश्यं पक्षत्वाभिमतो  
 दर्शिते गौर्गोत्वस्य त- च सन्दिग्धसाध्यकत्वलक्षणपक्षत्वाभावादाश्रयासिद्धिः असिद्धि-



तु सास्त्रादिसम्बन्धात्, अश्वादिवैधर्म्याद्भोत्वादेव न गौः  
सिद्धयति न गुणादिभेदात् तच्चेतत् कृतव्यवस्थानमवयवप्रकरणे  
प्रमाणानामभिसम्बन्धाच्चैकार्यकारित्वं समानं वाक्य इति हेत्वा-  
भासाश्रया खल्वियमव्यवस्थेति ॥ ३ ॥

साध्यदृष्टान्तयोर्धर्मविकल्पादुभयसाध्यत्वाच्चेत्-  
कर्षापकर्षवर्णावर्ण्यं विकल्पसाध्यसमाः ॥ ४ ॥

दृष्टान्तधर्मं साध्येन समासञ्जनुत्कर्षसमः । यदि  
क्रियाहेतुगुणयोगात्लोष्टवत् क्रियावानेवात्मा लोष्टवदेव स्पर्श-  
वानपि प्राप्नोति, अथ न स्पर्शवान् लोष्टवत् क्रियावानपि न

पक्षधर्मतासहितादनित्यत्वसिद्धिर्न तु व्याप्तिपक्षधर्मतारहितात् साध्यमात्रात्, तथा  
सति अदूषकसाधर्म्यात् प्रमेयत्वादितत्त्ववचनमप्यदूषकं स्यादित्यं विशेषः ॥ ३ ॥

इति सत्प्रतिपक्षदेशनभासप्रकरणम् ॥ ६० ॥

क्रमप्राप्तं जातिषट्कं निरूपयति ।—उत्कर्षेण सम उत्कर्षसम एवमपकर्ष-  
समोऽपि वर्ण्यसाध्येति भावप्रधानो निर्देशः वर्ण्यत्वादिना समो वर्ण्यसमादि-  
शेषः ॥ ५० ॥

ननु ताभ्यां किं कार्यमित्यत आह ।—अयमर्थः विध्यं साध्यत्वं पञ्चावयव-  
हितकुत्रानैरपरैर्वा यदि स्वपक्ष आचिष्यते तदा ताभ्यामनवौजं उभयसाध्य-  
धारणं चेतत् द्रव्यन्तःपातिनामाक्षेपे तु वादजल्पवित् च साध्यदृष्टान्तयो-  
भावः, वस्तुतस्तु मुमुक्षोर्न तादृशैः सह संवादो वीतरागत्वान्नचित्रा, तच्च कचिद्वत्त्वं  
मपि तदुद्देश्यं, न वा तदुपेक्षयैव शास्त्रं गच्छति, किन्तु आत्मत्वादयोऽविद्यमान-  
मिति । इति वृत्तिसम्मतम् अधिकसूत्रम् ॥ ५० ॥ क ॥

अनु साध्यसाधनान्य-  
समाप्तं तत्त्वज्ञानपरिपालनप्रकरणम् ॥ ५१ ॥

प्रशब्दोऽनित्यः कृत-  
समाप्तं चतुर्थाध्यायस्य द्वितीयमाह्निकम् ॥ २ ॥

इति महामहोपाध्यायश्रीमद्विद्यानिवासभट्टाचार्यामज श्रीविश्वेश्वरदेशनाभासा चैयम्,  
पञ्चाननभट्टाचार्यकृतायां न्यायसूत्रवृत्तौ चतुर्थोऽध्यायः । एषात् वस्तुतस्तु चदे



प्राप्नोति विपर्यये वा विशेषो वक्तव्य इति साध्ये धर्माभावं  
दृष्टान्तात् प्रसजतोऽपकर्षसमः, लोष्टः खलु क्रियावानविमुद्दष्टः  
काममात्मापि क्रियावानविभुरस्तु, विपर्यये वा विशेषो वक्तव्य  
इति । स्थापनोयो वर्णो विपर्ययादवर्णः । तावेतौ साध्य-  
दृष्टान्तधर्मौ विपर्ययस्य तौ वर्णावर्णसमौ भवतः, साधन-  
धर्मयुक्ते दृष्टान्ते धर्मान्तरविकल्पात् साध्यधर्मविकल्पं प्रसजतो

श्रवणत्वापादनेऽर्शान्तरस्य तत्कालक्षणे दृष्टान्तपदं साध्यपदञ्च न देयम्, अपकर्ष-  
समायान्तु धर्मविकल्पः, धर्मस्य सहचरितधर्मस्य विकल्पोऽसत्त्वं ततः अपकर्षः  
साध्यसाधनान्तरस्याभावप्रसञ्जनं तथा च पक्षदृष्टान्तान्तरस्थिन् व्याप्तिमपुरस्कृत्य  
सहचरितधर्माभावेन हेतुसाध्यान्तराभाव प्रसञ्जनमपकर्षसमा यथाशब्दोऽनित्यः  
कृतकत्वादित्यत्र, यद्यनित्यत्वसहचरितघटधर्मात् कृतकत्वादित्यः शब्दस्तद्वा कृत-  
कत्वानित्यत्वसहचरितघटधर्मरूपवत्त्वव्यावृत्त्या शब्दे कृतकत्वस्यानित्यत्वस्य च  
व्यावृत्तिः स्यात्, आद्येऽसिद्धिदेशना द्वितीये बाधदेशना, एवं शब्दे कृतकत्वसह-  
चरितश्रवणत्वस्य, संयोगादावनित्यत्वकृतकत्वसहचरितगुणत्वस्य च व्यावृत्त्या घटे-  
ऽनित्यत्वं कृतकत्वञ्च व्यावर्त्तेतेति दृष्टान्ते साध्यसाधनवैकल्यदेशनभासाऽपीयं  
यत् वार्तिके शब्दो नीरूप इतिवत् घटोऽपि नीरूपः स्यादित्यपकर्ष इति तदसत्,  
घटे नीरूपत्वापादवस्थान्तरत्वात् अचायंस्वरसोऽप्येवं, यत्तु वैधर्म्यसमाया  
अवैवान्तरभावः स्यादिति तत्र, उपधेयसङ्करेऽप्युपाधिरसङ्करात्, वर्णसमायान्तु साध्यः  
सिद्धभाववान् सन्दिग्धसाध्यकादिवर्गं तस्य धर्मः, सन्दिग्धसाध्यकादिहचिहेतुस्य  
विकल्पात्कत्वात् दृष्टान्ते वर्णत्वस्य सन्दिग्धकरणक्षेत्रसापादनं वर्णसमा तदयमर्थः  
पक्षवृत्तिहेतुर्हि गमकः पक्षस्य सन्दिग्धसाध्यपक्षाय च सन्दिग्धसाध्यकावृत्तिहेतु-  
स्त्वया दृष्टान्तेऽपि स्वीकार्यः तथा च दृष्टान्तस्यापि सन्दिग्धसाध्यकत्वात्पक्ष-  
वृत्तित्वानिश्चयादसाधारणो हेतुस्तद्देशनभासा चेयं हेतुः सन्दिग्धसाध्यकावृत्तिर्यदि  
न दृष्टान्ते तदा गमकहेत्वभावात् साधनविकल्पो दृष्टान्तः स्यादिति भावः, अवर्ण-  
समायान्तु दृष्टान्ते सिद्धसाध्यके यो धर्मो हेतुस्य सत्त्वात्, पक्षे शब्दादाव-  
सन्दिग्धसाध्यकत्वापादवमवर्णसमा दृष्टान्ते हेतोर्यादृशत्वं तादृशो हेतुरेव गमक  
इत्यभिमानेन एवमापादनं दृष्टान्ते यो हेतुः सिद्धसाध्यकावृत्तिः स चेन्न, पक्षे  
तादागमकहेत्वभावात् स्वरूपसिद्धिः स्यादतस्तादृशो हेतुरवश्यं पक्षत्वाभिमाने  
स्वीकार्यः, तथा च सन्दिग्धसाध्यकत्वलक्षणपक्षत्वाभावादाश्रयासिद्धिः असिद्धिः



विकल्पसमः । क्रियाहेतुगुणयुक्तं किञ्चिद्गुरु यथा लोष्टः,  
किञ्चिद्वस्तु यथा वायुः, एवं क्रियाहेतुगुणयुक्तं किञ्चित् क्रिया-  
वत् स्यात् यथा लोष्टः, किञ्चिदक्रियं यथात्मा विशेषो वा  
वाच्य इति हेत्वाद्यवयवसामर्थ्ययोगी धर्मः साध्यः । तं दृष्टान्ते  
प्रसजतः साध्यसमः । यदि यथा लोष्टस्तथात्मा प्राप्तस्तर्हि  
यथात्मा तथा लोष्ट इति साध्यश्चायमात्मा क्रियावानिति  
कामं लोष्टोऽपि साध्यः । अथ नैवं न तर्हि यथा लोष्टस्तथात्मा

॥ ४ ॥

किञ्चित्साधर्म्यादुपसंहारसिद्धेर्वैधर्म्यादप्रतिषेधः ॥ ५ ॥

एतेषामुत्तरम् ।—अलभ्यः सिद्धस्य निरूपकः सिद्धश्च किञ्चित्

देशनाभासा चैवं विकल्पसमाधानु पक्षे दृष्टान्ते च यो धर्मस्तस्य विकल्पो विरुद्धः  
कल्पो व्यभिचारित्वम्, उपलक्षणं चैतत् अन्यवृत्तिधर्मस्यापि बोध्यं, व्यभिचारोऽपि  
हेतोर्धर्मान्तरं प्रति धर्मान्तरस्य साध्यं प्रति धर्मान्तरस्य धर्मान्तरं प्रति वा तथा  
च कस्यचिद्धर्मस्य क्वचिद्व्यभिचारदर्शनेन धर्मत्वाविशेषात् प्रकृतहेतोः प्रकृतसाध्यं  
प्रति व्यभिचारापादनं विकल्पसमा, यथा शब्दोऽनित्यः कृतकत्वादित्यत्र कृतकत्वस्य  
गुरुत्वव्यभिचारदर्शनाद्गुरुत्वस्यानित्यत्वव्यभिचारदर्शनादनित्यत्वस्य मूर्तत्वव्यभि-  
चारदर्शनाद्गुरुत्वविशेषात् कृतकत्वमप्यनित्यत्वं व्यभिचरेदित्यनैकान्तिकदेशना-  
भासा चैवं, पक्षदृष्टान्तादेः नित्यत्वसाध्यतुल्यतापादनं साध्यसमा तत्रायमाशयः  
एतत्प्रयोगसाध्यत्वेवानुमितिविषयत्वं तथा च पक्षादेरनुमितिविषयत्वात् साध्य-  
वदेतत्प्रयोगसाध्यत्वम्, अतः साध्यसमा, तथा हि पक्षादेः पूर्वं सिद्धत्वे एतत्  
प्रयोगसाध्यत्वाभावाद्गुरुत्वमिति विषयत्वं पूर्वमसिद्धत्वे पक्षादेरज्ञानादायसिद्ध्या-  
दयसिद्धेशनाभासा चैवं सुवार्थस्तु उभयसाध्यत्वात् उभयं पक्षदृष्टान्तौ तद्धर्मो  
हेत्वादिः तत्साध्यत्वं तदधीनानुमितिविषयत्वं साध्यत्वेव पक्षादेरपीति तुल्यता-  
पादनम् इति लिङ्गोपहितभांनमते लिङ्गसाध्यनुमितिविषयत्वात् साध्यसमत्वं हेतोश्च  
साध्यत्वे हेतुमानं दृष्टान्तोऽपि साध्य इत्याशयः ॥ ४ ॥

एतासामुत्तरत्वे वीजमाह ।—किञ्चित् साधर्म्यात् साधर्म्यविशेषात् व्याप्ति-  
सहितात् उपसंहारसिद्धेः साध्यसिद्धेः वैधर्म्यादेतद्विपरीतात् व्याप्तिनिरपेक्षात्



साधर्म्यादुपमानं यथा गौस्तथा गवय इति । तत्र न लभ्यो  
गोगवययोर्धर्मविकल्पस्योदयितुम् । एवं साधके धर्मे दृष्टान्ताद-  
सामर्थ्ययुक्ते न लभ्यः साध्यदृष्टान्तयोर्धर्मविकल्पाद्वैधर्म्यात्  
प्रतिषेधो वक्तुमिति ॥ ५ ॥

साध्यातिदेशाच्च दृष्टान्तोपपत्तेः ॥ ६ ॥

यत्र लौकिकपरोक्षकाणां बुद्धिसाम्यं तेनाविपरीतोऽर्थो-  
ऽतिदिश्यते प्रज्ञापनार्थमेवं साध्यातिदेशाद्दृष्टान्त उपपद्यमाने  
साध्यत्वमनुपपन्नमिति ॥ ६ ॥

साधर्म्यमात्रात् भवता कृतः प्रतिषेधो न सम्भवतीत्यर्थः, अन्यथा प्रमेयत्वरूपासाधक-  
साधर्म्यात् तद्दूषणमप्यसत्यक् स्यादिति भावः, तथा चायं क्रमः अनित्यत्वव्याप्यात्  
कृतकत्वात् शब्देऽनित्यत्वमुपसंहरामो न तु कृतकत्वं रूपस्यापि ध्याय्यं येन सत्तो  
रूपमप्यापादनीयं शब्दे एवम् अनित्यत्वं न रूपव्याप्यं येन रूपाभावादनित्यत्वाभावात्  
शब्दे स्यात्, एवं कथं समेऽपि किञ्चित् साधर्म्यात् व्याप्यतावच्छेदकावच्छिन्नाद्धेतोः  
साध्यसिद्धिः तादृशहेतुमत्त्वञ्च दृष्टान्तताप्रयोजकं, न तु पक्षे यावद्विशेषणवच्छिन्नो  
हेतुस्तावदवच्छिन्नहेतुमत्त्वम् अन्यथा त्वयाऽपि दूषणीयो दृष्टान्तो कर्तव्यः सोऽपि  
न स्यात् एवमवच्छिन्नसमेऽपि व्याप्यतावच्छेदकावच्छिन्नस्य दृष्टान्तदृष्टस्य पक्षे सत्त्वा-  
त्साध्यसिद्धिर्न तु दृष्टान्तवृत्तियावद्वर्मावच्छिन्नस्य पक्षे सत्त्वम्, एवं विकल्पसमेऽपि  
प्रकृतसाध्यव्याप्यात् प्रकृतहेतोः साध्यासिद्धिस्तद्वैधर्म्यात् यत्किञ्चिदभिचारात् कृतः  
प्रतिषेधो न सम्भवति, न हि यत्किञ्चिदभिचारादेव प्रकृतहेतोः प्रकृतसाध्या-  
साधकत्वमतिप्रसङ्गात्, एवं साध्यसमेऽपि व्याप्यहेतोः सिद्धे पक्षे साध्यसिद्धिः न तु  
पक्षदृष्टान्तादयोऽप्यनेन साध्यन्ते, तथा सति कचिदपि साध्यसिद्धिर्न स्यात् तद्वैध-  
दूषणमपि विक्षीयेत ॥ ५ ॥

वर्णावर्णसाध्यसमासु समाध्यन्तरमप्याह ।—दृष्टान्तोपपत्तिः साध्यातिदेशात्  
दृष्टान्ते हि साध्यमतिदिश्यते तावदेव दृष्टान्तत्वमुपपद्यते न त्वर्शेधो धर्मः  
पक्षदृष्टान्तयोरेवमापत्तेः पक्षादिरपि साध्यसमत्वमेतेन प्रत्युक्तम् । दृष्टोऽन्तो दृष्टान्तः  
पक्षः तस्माद्विमानित्यतः पक्षोत्कीर्तनात् तथा च साध्यसातिदेशात् साधनात् पक्ष-  
प्रत्युच्यते, न तु पक्षोऽपि साध्यतेऽतिप्रसङ्गादिति भावः ॥ ६ ॥

समाप्तं जातिषट्कप्रकरणम् ॥ ६१ ॥



प्राप्य साध्यमप्राप्य वा हेतोः प्राप्त्या अवि-  
शिष्टत्वादप्राप्त्या असाधकत्वाच्च प्राप्त्यप्राप्ति-  
समौ ॥ ७ ॥

हेतुः प्राप्य वा साध्यं साधयेदप्राप्य वा, न तावत् प्राप्य,  
प्राप्त्यामविशिष्टत्वादसाधकः । द्वयोर्विद्यमानयोः प्राप्तौ सत्यां  
किं कस्य साधकं साम्यं वा ? अप्राप्य साधकं न भवति  
नाप्राप्तः प्रदीपः प्रकाशयतीति प्राप्या प्रत्यवस्थानं प्राप्तिसमः ।  
अप्राप्या प्रत्यवस्थानमप्राप्तिसमः ॥ ७ ॥

घटादिनिष्पत्तिदर्शनात् पीडने चाभि-  
चारादप्रतिषेधः ॥ ८ ॥

अनयोरुत्तरम् ।—उभयथा खल्वयुक्तः प्रतिषेधः, कर्तृकरणा-

क्रानप्राप्तौ प्राप्त्यप्राप्तिसमौ लक्षयति ।—हेतोरिति साधकत्वमिति शेषः  
प्राप्तिपक्षे दोषमाह—प्राप्त्याऽविशिष्टत्वादिति, इयोरपि प्राप्तत्वाविशेषात् किं कस्य  
साधकम्, अप्राप्तिपक्षे दोषमाह—अस्ति, अप्राप्तस्य साधकत्वेऽतिप्रसङ्गात् साधक-  
त्वञ्चात्र कारकज्ञापकसाधारणम्, एवञ्च कारकज्ञापकलक्षणं साधनं कार्यज्ञाप्य-  
लक्षणेन साध्येन सम्बद्धं सत्साधकं चेत् तदा सत्त्वाविशेषात् कार्यकारणभावः  
तत्त्वत्वस्य प्रागेव ज्ञातत्वात् ज्ञाप्यज्ञापकभावः प्राप्तयोर्न जन्यजनकभावः प्राप्त-  
त्वेन लवणोदकयोरिवामेदादित्याशय इत्यन्ते, तथा च प्राप्त्याऽविशेषादनिष्ठा-  
पादनेन प्रत्यवस्थानं प्राप्तिसमा यदि चाप्राप्य लिङ्गं साध्यबुद्धिं जनयति साध्या-  
भावबुद्धिमेव किं तत्र जनयेत् अप्राप्तत्वाविशेषात् तथा चाप्राप्त्या साधकत्वाद-  
निष्ठापादनमप्राप्तिसमा प्रतिकूलतर्कदेशनाभासे चेत् ॥ ७ ॥

अगशोरमदुत्तरत्वे वीजमाह ।—दण्डादितो घटादिनिष्पत्तेर्दर्शनात् सर्वलोका-  
प्रत्यक्षसिद्धत्वादभिचारात् श्लेनादितः शत्रुपीडने च व्यभिचारान्न लङ्कतः प्रतिषेधः



धिकरणानि प्राप्य सृदं घटादिकार्यं निष्पादयन्ति अभिचाराच्च  
पीडने सति दृष्टमप्राप्य साधकत्वमिति ॥ ८ ॥

दृष्टान्तस्य करणानपदेशात् प्रत्यवस्थानाच्च  
प्रतिदृष्टान्तेन प्रसङ्गप्रतिदृष्टान्तसमौ ॥ ९ ॥

साधनस्यापि साधनं वक्तव्यमिति प्रसङ्गे प्रत्यवस्थानं  
प्रसङ्गसमः प्रतिषेधः क्रियाहेतुगुणयोगी क्रियावान् लोष्ट  
इति हेतुर्नापदिश्यते, न च हेतुमन्तरेण सिद्धिरस्तीति प्रति-  
दृष्टान्तेन प्रत्यवस्थानं प्रतिदृष्टान्तसमः । क्रियावानात्मा  
क्रियाहेतुगुणयोगात् लोष्टवदित्युक्ते प्रतिदृष्टान्त उपादीयते  
क्रियाहेतुगुणयुक्तमाकाशं निष्क्रियमिति कः पुनराकाशस्य  
क्रियाहेतुर्गुणो वायुना संयोगः संस्कारापेक्षः वायुवनस्पति-  
संयोगवदिति ॥ ९ ॥

सम्भवति न हि कारणं दृष्टादि प्रागेव घटादिना सम्बन्धमपि तु सृदादिना  
स्थेनादिरप्युद्दिश्यतया पीडां जनयति, अन्यथा लोकवेदसिद्धकार्यकारणभावोच्छेदे  
त्वदुक्तो हेतुरप्यसाधकं स्यादिति ॥ ८ ॥

इति प्राप्तप्राप्तिमनजातिद्वयप्रकरणम् ॥ ६२ ॥

क्रमप्राप्ते प्रसङ्गप्रतिदृष्टान्तसमी जाती लक्षयति ।—दृष्टान्तस्य कारणं प्रमाणं  
तदनपदेशोऽनभिधानम् अभिधानं चानतिप्रयोजनकं तथा च दृष्टान्तस्य साध्य-  
वत्त्वे प्रमाणाभावात् प्रत्यवस्थानमर्थः यद्यपीदं सदुत्तरमेव तथापि दृष्टान्ते प्रमाणं  
वाच्यं, तत्रापि प्रमाणान्तरमित्यनवस्थया प्रत्यवस्थाने तात्पर्यं तदुक्तमाचार्यैरन-  
वस्थाभासप्रसङ्गः प्रसङ्गसम इति, एतन्मते हेतोर्हेतुत्वान्नमित्यनवस्थाऽपि प्रसङ्गसम  
एव, पूर्वमते तु हेतुत्ववस्थादिकं वक्ष्यमाणान्नतिगणेष्वन्तर्भूतमिति विशेषः अनव-  
स्थादिशनाभासां चेयम् । प्रतिदृष्टान्तेन प्रत्यवस्थानात् प्रतिदृष्टान्तसम एतच्च  
सावधारणं तेन प्रतिदृष्टान्तमात्रबलेन व्याप्तिमपुरस्कृत्य प्रत्यवस्थानमर्थः  
तेन साधर्म्यसमावृत्तादः यदि घटदृष्टान्तबलीनानित्यः शब्दः तदाकाशदृष्टान्त-



प्रदीपादानप्रसङ्गनिवृत्तिवत्तद्विनिवृत्तिः ॥ १० ॥

अनयोरुत्तरम् ।—इदं तावदयं पृष्ठो वक्तुमर्हति अथ के प्रदीपमुपाददते किमर्थं वेति दिदृक्षमाणदृश्यदर्शनार्थमिति । अथ प्रदीपं दिदृक्षमाणाः प्रदीपान्तरं कस्मान्नोपाददते, अन्तरेणापि प्रदीपान्तरं दृश्यते प्रदीपः, तत्र प्रदीपदर्शनार्थं प्रदीपोपादानं निरर्थकम् अथ दृष्टान्तः किमर्थमुच्यत इति । अप्रज्ञातस्य ज्ञापनार्थमिति, अथ दृष्टान्ते कारणापदेशः, किमर्थं दृश्यते यदि प्रज्ञापनार्थम् प्रज्ञातो दृष्टान्तः, स खलु लौकिकपरोक्षकाणां यस्मिन्नर्थे बुद्धिसाम्यं स दृष्टान्त इति तत् प्रज्ञानार्थः कारणापदेशो निरर्थक इति प्रसङ्गसमस्योत्तरम् ॥ १० ॥

प्रतिदृष्टान्तहेतुत्वे च नाहेतुर्दृष्टान्तः ॥ ११ ॥

अथ प्रतिदृष्टान्तसमस्योत्तरम् ।—प्रतिदृष्टान्तं ब्रुवता न विशेषहेतुरपदिश्यते अनेन प्रकारेण प्रतिदृष्टान्तः साधको न दृष्टान्त इति एवं प्रतिदृष्टान्तहेतुत्वेनाहेतुर्दृष्टान्त इत्युपपद्यते,

षलेन नित्य एव स्यात् । नित्यः किं न स्यादिति बाधः प्रतिरोधी वापादनीयः हेतुरनङ्गं दृष्टान्तमात्रबलादेव साध्यसिद्धिरित्यभिमानः बाधप्रतिरोधान्यतरदेशनाभासाच्चैयम् ॥ ८ ॥

प्रसङ्गसमी प्रत्युत्तरमाह ।—दृष्टान्तो हि निदर्शनस्थानत्वेन साध्यनिययार्थमपेक्षते, न तु दृष्टान्तदृष्टान्ताद्यनवस्थितपरम्परा लोकसिद्धा युक्तिसिद्धा वा अन्यथा घटादिप्रत्यक्षाद्यः प्रदीप इव प्रदीपप्रत्ययार्थमनवस्थितप्रदीपपरम्परा प्रसज्येत तदीयसाधनमपि व्याह्रियेत ॥ १० ॥

प्रतिदृष्टान्तसमी प्रत्युत्तरमाह ।—अत्रायमुत्तरक्रमः प्रतिदृष्टान्तस्त्वया किमर्थमुपादीयते मदीयहेतोर्बाधार्थं सत्प्रतिपक्षितत्वार्थं वा, नाद्यः, यतः प्रतिदृष्टान्तस्य हेतुत्वे स्वार्थसाधकत्वे मदीयो दृष्टान्तो नाहेतुः नासाधकस्तथा च



स च कथमहेतुर्न स्याद्यद्यप्रतिषिद्धः साधकः स्यादिति ॥ ११ ॥

प्रागुत्पत्तेः कारणाभावादनुत्पत्तिसमः ॥ १२ ॥

अनित्यः शब्दः प्रयत्नानन्तरीयकत्वात् घटवदित्युक्ते अपर  
आह प्रागुत्पत्तेरनुत्पत्तेः शब्दे प्रयत्नानन्तरीयकत्वमनित्यत्व-  
कारणं नास्ति तदभावान्नित्यत्वं प्राप्तं नित्यस्य चोत्पत्तिर्नास्ति  
अनुत्पत्त्या प्रत्यवस्थानमनुत्पत्तिसमः ॥ १२ ॥

तथाभावादुत्पन्नस्य कारणोपपत्तेर्न कारणप्रति-  
षेधः ॥ १३ ॥

अस्योत्तरम् ।—तथा भावादुत्पन्नस्येति उत्पन्नः खल्वयं शब्द  
इति भवति प्रागुत्पत्तेः शब्द एव नास्ति उत्पन्नस्य शब्दभावात्

तुल्यबलत्वात् बाधो न वा द्वितीयोऽपि, यतः प्रतिदृष्टान्तस्य स्वार्थसाधकत्वे उच्य-  
माने नाहेतुर्दृष्टान्तः, मदीयो दृष्टान्तस्तु सहेतुकत्वादधिकबलः । वस्तुतो हेतुं विना  
दृष्टान्तमात्रेण न सत्प्रतिपक्षसम्भावना तदभावव्याप्यवत्ताज्ञानाभावात् हेतुपादाने  
तु सदुत्तरत्वमेवेति भावः इति ॥ ११ ॥

इति प्रसङ्गसमप्रतिदृष्टान्तसमप्रकरणम् ॥ ६३ ॥

क्रमप्राप्तमनुत्पत्तिसमं लक्षयति । प्रागुत्पत्तेरिति साधनाङ्गस्येति शेषः कारणा-  
भावात् हेत्वभावात् तथा च साधनाङ्गपक्षहेतुदृष्टान्तानामुत्पत्तेः प्राक् हेत्वभाव  
इत्यनुत्पत्त्या प्रत्यवस्थानमनुत्पत्तिसमः यथा घटो रूपवान् गन्धात् पटवदित्युक्ते  
घटोत्पत्तेर्गन्धोत्पत्तेश्च पूर्वं हेत्वभावादसिद्धिः, पटे च गन्धोत्पत्तेः पूर्वं हेत्वभावेन  
दृष्टान्तासिद्धिः, एवम् आद्यक्षणे रूपाभावाद्वाधश्च अनुत्पत्त्या प्रत्यवस्थानस्य  
तत्रापि सत्त्वात् उत्पत्तेः पूर्वं हेत्वाद्यभावेन प्रत्यवस्थानस्यैव लक्षणत्वात् जातित्वे  
सतीति च विशेषणीयं तेनोत्पत्तिकालावच्छिन्नी घटो गन्धानित्यत्र बाधेन प्रत्यव-  
स्थाने नातिव्याप्तिः असिद्धादिदेशनाभावाच्चैयम् ॥ १२ ॥

अथोत्तरमाह ।—उत्पन्नस्य तथा भावात् घटाद्यात्मकत्वात् तत्र कारणस्य  
हेतोरुपपत्तेः सत्त्वात् कथं कारणप्रतिषेधः अयमाशयः, पक्षे हेत्वभावोऽसिद्धिः



शब्दस्य सतः प्रयत्नानन्तरीयकत्वमनित्यकारणमुपपद्यते कारणो-  
पपत्तेरयुक्तोऽयं दोषः प्रागुत्पत्तेः कारणाभावादिति ॥ १३ ॥

सामान्यदृष्टान्तयोरैन्द्रियकत्वे समाने नित्या-  
नित्यसाधर्म्यात् संशयसमः ॥ १४ ॥

अनित्यः शब्दः प्रयत्नानन्तरीयकत्वात् घटवदित्युक्ते हेतौ  
संशयेन प्रत्यवतिष्ठते सति प्रयत्नानन्तरीयकत्वे अस्त्येवास्य  
नित्येन सामान्येन साधर्म्यमैन्द्रियकत्वमस्ति च घटेना-  
नित्येन । अतो नित्यानित्यसाधर्म्यादनिवृत्तः संशय इति ॥ १४ ॥

साधर्म्यात् संशये न संशयो वैधर्म्यादुभयथा  
वा संशयोऽत्यन्तसंशयप्रसङ्गो नित्यत्वान्नाभ्युपग-  
माच्च सामान्यस्याप्रतिषेधः ॥ १५ ॥

न त्वनुपपन्ने हेत्वभावः सम्भवति अधिकरणाभावात्, न हि हेत्वभावमात्रासिद्धिः  
त्वदीयहेतोरपि क्वचिदभावसत्त्वादेनेन दृष्टान्तासिद्धिर्व्याख्याता यदा कदाचिद्धेतु-  
सत्त्वेनैव दृष्टान्तलोपपत्तेः एवं हेत्वादोषा यदा कदाचित्पक्षे सत्त्वादेव हेत्वादिभावी  
न तु सार्वत्रिकी तदपेक्षेति ॥ १३ ॥

इत्यनुत्पत्तिसमप्रकरणम् ॥ ६४ ॥

क्रमप्राप्तं संशयसमं लक्षयति ।—नित्यानित्यसाधर्म्यादिति संशयकारणोप-  
लक्षणं, तेन समानधर्मदर्शनादित्यत्किञ्चित्संशयकारणवत्त्वात् संशयेन प्रत्यवस्थानं  
संशयसमः अधिकानु उदाहरणपरं, तथा हि शब्दोऽनित्यः कार्यत्वाद्वटवदित्युक्ते  
सामान्ये गोत्वादौ दृष्टान्ते घटे ऐन्द्रियकत्वं तुल्यं, यथा कार्यत्वान्निर्णायकादनित्यत्वं  
निर्णीयते तथा ऐन्द्रियकत्वात् संशयकारणादनित्यत्वं सन्दिग्धताम्, एवं शब्द-  
त्वाससाधर्म्यदर्शनादपि संशयो बोध्यः, तथा च हेतुज्ञानेऽप्राप्त्यशङ्काधानद्वारा  
साध्यसंशयात् सत्प्रतिपक्षदेशनाभासेयम् ॥ १४ ॥



अस्योत्तरम् ।—विशेषाद्वैधर्म्यादवधार्यमाणेऽर्थे पुरुष इति न स्थाणुपुरुषसाधर्म्यात् संशयोऽवकाशं लभते, एवं वैधर्म्याद्विशेषात् प्रयत्नानन्तरोयकत्वादवधार्यमाणे शब्दस्यानित्यत्वे नित्यानित्यसाधर्म्यात् संशयोऽवकाशं न लभते, यदि वै लभेत ततः स्थाणुपुरुषसाधर्म्यानुच्छेदादत्यन्तं संशयः स्यात् गृह्यमाणे च विशेषे नित्यसाधर्म्यं संशयहेतुरिति नाभ्युपगम्यते, न हि गृह्यमाणे पुरुषस्य विशेषे स्थाणुपुरुषसाधर्म्यं संशयहेतुर्भवति ॥ १५ ॥

उभयसाधर्म्यात् प्रक्रियासिद्धेः प्रकरणसमः ॥ १६ ॥

उभयेन नित्येन चानित्येन साधर्म्यात् पक्षप्रतिपक्षयोः प्रवृत्तिः प्रक्रिया, अनित्यः शब्दः प्रयत्नानन्तरोयकत्वाद्द्वैतवदित्येकः पक्षः प्रवर्तयति, द्वितीयश्च नित्यसाधर्म्यात् । एवञ्च सति प्रयत्नानन्तरोयकत्वादिति हेतुरनित्यसाधर्म्येणोच्यमानेन हेतौ तदिदं प्रकरणानतिवृत्त्या प्रत्यवस्थानं प्रकरणसमः, समानञ्चैतद्वैधर्म्येऽपि उभयवैधर्म्यात् प्रक्रियासिद्धेः प्रकरणसम इति ॥ १६ ॥

अत्रोत्तरम् ।—साधर्म्यात् साधर्म्यदर्शनात् संशयः आपाद्यमानेऽपि न संशयो वैधर्म्याद्वैधर्म्यदर्शनात्, यदिच कार्यत्वरूपविशेषदर्शनेऽपि संशयस्तदाऽत्यन्तसंशयप्रसङ्गः संशयानुच्छेदप्रसङ्गः । न च तथाऽभ्युपगन्तुं शक्यमित्याह—नित्यत्वेति, सामान्यस्य समानधर्मदर्शनस्य नित्यत्वानभ्युपगमात् नित्यसंशयजनकत्वानभ्युपगमात् तथा सति त्वदीयहेतुरपि न परपक्षप्रतिषेधकः स्यादिति भावः, सामान्यस्य गोलादेर्नित्यत्वानभ्युपगमात् नित्यत्वानभ्युपगमप्रसङ्गात् तत्रापि साधारणधर्मप्रमेयत्वादिना संशय एव स्यादिति केचित् ॥ १५ ॥

इति संशयसमप्रकरणम् ॥ ६५ ॥

क्रमप्राप्तं प्रकरणसमं लक्षयति ।—उभयसाधर्म्यात् अन्वयसङ्गचारादतिरेक-



प्रतिपक्षात् प्रकरणसिद्धेः प्रतिषेधानुपपत्तिः  
प्रतिपक्षोपपत्तेः ॥ १७ ॥

अस्योत्तरम् ।—उभयसाधर्म्यात् प्रक्रियासिद्धिं ब्रुवता प्रति-  
पक्षात् प्रक्रियासिद्धिरुक्ता भवति, यद्युभयसाधर्म्यं तत्रैकतरः  
प्रतिपक्ष इत्येवं सत्युपपन्नः प्रतिपक्षो भवति प्रतिपक्षोपपत्ते-  
रनुपपन्नः प्रतिषेधो यतः प्रतिपक्षोपपत्तिः प्रतिषेधोपपत्तिश्चेति  
विप्रतिषिद्धमिति तत्त्वानवधारणाच्च प्रक्रियासिद्धिर्विपर्यये प्रक-  
रणावसानात् तत्त्वावधारणे ह्यवसितं प्रकरणं भवतीति ॥ १७ ॥

त्रैकाल्यासिद्धेर्हेतोरहेतुसमः ॥ १८ ॥

हेतुः साधनं तत् साध्यात् पूर्वं पश्चात् सह वा भवेत् यदि  
पूर्वं साधनमसति साध्ये कस्य साधनम्, अथ पश्चात् असति  
साधने कस्येदं साध्यम् । अथ युगपत् साध्यसाधने द्वयोर्विद्य-

सहचाराद्वा प्रक्रियाप्रकर्षेण क्रियासाधनं विपरीतसाधनमिति फलितार्थः, तत्  
सिद्धेस्तस्य पूर्वमेव सिद्धेः तथाचाधिकवलत्वेनारोपितप्रमाणान्तरेण बाधेन प्रत्यव-  
स्थानं प्रकरणसमः, यथाशब्दोऽनित्यः कृतकत्वादित्युक्तेः नैतदेवं आवणत्वेन नित्यत्व-  
साधकेन बाधात् बाधदेशनाभासा चेयम् ॥ १६ ॥

अचोत्तरमाह ।—प्रतिपक्षाद्विपरीतसाध्यसाधकत्वेनाभिमतार्थाविवक्षितत्वादितः प्रकरण-  
सिद्धिद्वारा मदीयसाध्यस्य यः प्रतिषेधः त्वया क्रियते तस्यानुपपत्तिः, कुतः ?  
प्रतिपक्षोपपत्तेः, तत्पक्षापेक्षया प्रतिपक्षस्य मदीयपक्षस्योपपत्तेः साधनात् अय-  
माशयः आवणत्वेन पूर्वं नित्यत्वस्य साधनादौ बाध उच्यते, स नोपपद्यते पूर्वं  
साधितस्य बलवत्त्वाभावात् कदाचित् कृतकत्वेनानित्यत्वस्यापि पूर्वं साधनादिति  
त्वत्पक्षप्रतिषेधोऽपि स्यात् ॥ १७ ॥

इति प्रकरणसमप्रकरणम् ॥ ६६ ॥

क्रमप्राप्तमहेतुसमं लक्षयति ।—त्रैकाल्यः कार्यकालतत्पूर्वापरकालाः तेन  
हेतोरसिद्धः हेतुत्वासिद्धेः अयमर्थः दण्डादिकं घटादेर्न पूर्ववर्तितया कारणं



तिः स्वात् उभयका प्रत्यवस्थानादनित्यसम  
तरभ्यनुज्ञायते अभ्यनुज्ञान

तिषेध इति चेत् सम सिद्धिः प्रतिषेध्य-

राङ् व्यहृतम् ब्रुवतोक्तः

साधर्म्यवैधर्म्याभ्यां

समानो व्याघातः, स

मिति संचेपेणोक्तं त

जातयः स्थापनाहेतौ प्रयुक्ते

पलभ्यान्पलब्धिसमः ॥ २७ ॥

साधर्म्यवैधर्म्योत्कर्षापेक्षोपपत्तेः प्रभावेऽपि

साध्य-प्राप्तप्राप्तिप्रसङ्ग-प्रतिदृष्टान्

प्रकरणहेत्वर्थापत्त्यविशेषोपपत्तुपलब्धानुपलब्ध-

नित्यानित्यकार्यसमाः ॥ १ ॥

साधर्म्येण प्रत्यवस्थानमविशिष्टमाणं स्थापनाहेतुतः

साधर्म्यसमः, अविशेषं तत्र तत्रोदाहरिष्यामः । एवं वैधर्म्य-

समप्रभृतयोऽपि निर्वक्तव्याः ॥ १ ॥

नत्वा शङ्करचरणं शरणं दीनस्य दुर्गतिं तरणम् ।

सम्प्रति निरूपयामः पञ्चममध्यायसतिगहनम् ॥

अथ जातिनिरूपणस्थानगोरुद्दिष्टयोर्लक्षितयोर्वहुलं तद्विकल्पाज्जातिनिरूप-  
स्थानबहुलमित्यनेन सूचितं, बलवच्छिष्यजिज्ञासानुसारिप्रमाणादिपरीक्षयाऽन्तरितं  
सम्प्रत्यवसरतः प्रपञ्चनीयं, तत्र जातिपरीक्षासहितजातिनिरूपणस्थानविशेषलक्षण-  
मध्यायार्थः जातिपरीक्षासहितजातिविशेषलक्षणं प्रथमाह्निकार्थः, सप्तदश चात्र  
प्रकरणानि, तत्रादौ सत्प्रतिपक्षदेशनाभासप्रकरणम्, अन्यानि च यथास्थानं  
वच्यन्ते, तत्र च विशेषलक्षणार्थं जातिं विभजते ।

अत्र च साधर्म्यादीनां कार्यान्तानां इदं तैः समा इत्यर्थात् साधर्म्यसंमादय-  
अतुर्विशतिजातय इत्यर्थः, अत्र च जातेर्विशेषत्वात् स्त्रीलिङ्गं समाशब्दं मन्यन्ते, भाष्य-  
वार्तिकादौ समशब्दः, अयिमस्येषु तु समशब्दो निर्विवाद एव, तत्र जातिशब्दस्य



प्रतिपक्षात् प्रकरणसिद्धेः प्रतिषेधान्वेपथ्य-  
प्रतिपक्षोपपत्तेः ॥ १७ ॥

अस्योत्तरम् ।—उभयसाधर्म्यात् प्रक्रियान्वितपर्ययोपपत्तेः  
पक्षात् प्रक्रियासिद्धिरुक्ता भवति, यद्युभयानाहेतुतः साधर्म्य-  
प्रतिपक्ष इत्येवं सत्युपपन्नः प्रतिपक्षो द्रव्यस्य क्रियाहेतुगुण-  
रनुपपन्नः प्रतिषेधो यतः प्रतिपक्षोः क्रियावान् तथा चात्मा  
विप्रतिषिद्धमिति तत्त्वानवधानवद्भवते परः साधर्म्येणैव प्रत्यव-  
रणावसानात् तत्त्वावधानवद्भुनो द्रव्यस्य निष्क्रियत्वात् विभु

त्रैकाल्यं तथा चात्मा तस्मान्निष्क्रिय इति, न चास्ति  
विशेषः । क्रियावत्साधर्म्यात् क्रियावता भवितव्यं न पुनर-  
क्रियसाधर्म्यानिष्क्रियेणेति विशेषहेत्वभावात् साधर्म्यसमः  
प्रतिषेधो भवति । अथ वैधर्म्यसमः । क्रियाहेतुगुणयुक्तो लोष्टः  
परिच्छिन्नो दृष्टो न च तथात्मा तस्मान्न लोष्टवत् क्रियावा-  
निति । न चास्ति विशेषहेतुः । क्रियावत्साधर्म्यात् क्रिया-  
वता भवितव्यं न पुनः क्रियावद्वैधर्म्यादक्रियेणेति । विशेष-

स्त्रीलिङ्गतया यद्यपि नान्वयस्तापि प्रतिषेधो विशेष इति भाष्यादयः, वयन्तु  
तद्विकल्पादिति सूत्रस्यविकल्पस्यैव विशेष्यत्वं विविधः कल्पः प्रकारो विकल्पः तथा  
चेत् साधर्म्यसमादयो जायिविकल्पा एवमगमिसूत्रेष्वपि, इत्यत्र जातेर्विशेष्यत्वे  
साधर्म्यसमैत्यपीति ब्रूमः समीकरणार्थं प्रयोगः सम इति वार्तिकं, यद्यपि नैतावता  
समीकरणं तथापि समीकरणोद्देश्यकालमस्यैव, अथवा साधर्म्यमेव समं यत्र स  
साधर्म्यसमः, एकत्रव्याप्तेराधिक्येऽपि साधर्म्यं सममिवेति भावः ॥ १ ॥

साधर्म्यवैधर्म्यसमौ लक्ष्यति ।—उपसंहारे साध्यस्योपसंहरणी वादिना कृते  
तद्वर्त्मस्य साध्यरूपधर्मस्य यो विपर्ययो व्यतिरेकस्तस्य साधर्म्यवैधर्म्याभ्यां केवलाभ्यां  
व्याप्यनपेक्षाभ्यां यदुपपादनं ततो हेतोः साधर्म्यवैधर्म्यसमावृत्त्येते तद्व्यमर्थः  
वादिना अन्वयेन व्यतिरेकेण वा साध्ये साधिते प्रतिवादिनः साधर्म्यसमप्रवृत्त-



कारणोपपत्तिः स्यात् उभयकारणप्रत्यवस्थानादनित्यसम  
कारणोपपत्तिरभ्यनुज्ञायते अभ्यनुज्ञान

स्यात् प्रतिषेध इति चेत् समसिद्धिः प्रतिषेध्य-  
नित्यत्वप्रसङ्गं व्याहतम् ब्रुवतोक्तं

विशेषे उच्यते योः समानो व्याघातः, स  
सङ्गावोपपत्तेः, ॥

सर्वाविशेषप्रसङ्गात् प्रत्येक्यपलम्भान्पलब्धिसमः ॥ २७ ॥

क्वचिद्वर्मानुपपत्तेः क्वचिच्चोपपत्तेः प्रभावेऽपि

भावः ॥ २४ ॥

अस्योत्तरम् ।—यथा साध्यदृष्टान्तयोरेकधर्मस्य प्रयत्नानन्त-  
रीयकत्वस्योपपत्तेरनित्यत्वधर्मान्तरमविशेषेण, एवं सर्वभावानां  
सङ्गावोपपत्तिनिमित्तं धर्मान्तरमस्ति येनाविशेषः स्यात्,  
अथ मतमनित्यत्वमेव धर्मान्तरं सङ्गावोपपत्तिनिमित्तं  
भावानां सर्वत्र स्यादित्येवं खलु वै कल्पप्रमाने अनित्याः

नित्यत्वमिति, न हि विशेषविधिसातं शेषनिषेधफलकमपि तु सति तात्पर्यं क्वचित्,  
न हि नोलो घट इत्युक्ते सर्वमन्यदनीलमिति क्वचित् प्रतिपद्यते ॥ २२ ॥

इति अर्थापत्तिसमप्रकरणम् ॥ ६८ ॥

अविशेषसमं लक्षयति ।—एकस्य धर्मस्य कृतकत्वादेः शब्दे घटे चोपपत्तेः  
सत्त्वात् यदि शब्दघटयोरनित्यत्वेनाविशेष उच्यते तदा सर्वेषामविशेषप्रसङ्गः, कुतः ?  
सङ्गावोपपत्तेः, सतः सन्भावस्य ये भावा धर्माः (षडौसमासात्) सत्त्वप्रमेयत्वादय-  
न्तेषामुपपत्तेः सत्त्वात् तथा च सर्वेषामभेदे पचाद्यविभागः सर्वेषामेकजातीयत्वे  
ऽवान्तरजात्युच्छेदः, सर्वेषामनित्यत्वे जात्यादिविलय इत्यादि तथा च सन्भाव-  
हन्तिधर्मेषांविशेषापादकविशेषसमेति फलितम्, अत्र चाविशेषसम इति लक्ष्यनिर्देशः  
सङ्गावोपपत्तेः सर्वाविशेषप्रसङ्गादिति लक्षणं शेषं व्युत्पादकं प्रतिकूलतर्क-  
देशनाभासा चेयम् ॥ २३ ॥

अबोत्तरसाह ।—तद्वर्तमानं हेतोर्धर्मो व्याप्यदिक्षस्य क्वचित् कृतकत्वाद्वा



प्रतिपक्षात् प्रकरणसिद्धेः प्रतिषेधान्वयपक्ष-  
प्रतिपक्षोपपत्तेः ॥ १७ ॥

अस्योत्तरम् ।—उभयसाधर्म्यात् प्रक्रियानिवर्त्ययोः शहरणं  
पक्षात् प्रक्रियासिद्धिरुक्ता भवति, यद्युभयानाहेतुतः । अनुपपत्तिः,  
प्रतिपक्ष इत्येवं सत्युपपन्नः प्रतिपक्षोऽप्यस्य तत्ति निरभिधेय-  
रनुपपन्नः प्रतिषेधो यतः प्रतिपक्षोः क्रियात्पक्षेऽनित्यत्वमिति  
विप्रतिषिद्धमिति तत्रानुपपन्नः प्रतिषेध  
रणावसानरु ॥

उभयकारणोपपत्तेरुपपत्तिसमः ॥ २५ ॥

यदनित्यत्वकारणमुपपद्यते शब्दस्येत्यनित्यः शब्दो  
नित्यत्वकारणमप्युपपद्यते अस्यास्पर्शत्वमिति नित्यत्वमप्युप-  
पद्यते उभयस्यानित्यत्वस्य नित्यत्वस्य च कारणोपपत्त्या प्रत्यव-  
स्थानमुपपत्तिसमः ॥ २५ ॥

उपपत्तिकारणाभ्यनुज्ञानादप्रतिषेधः ॥ २६ ॥

अस्योत्तरम् ।—उभयकारणोपपत्तेरिति ब्रूयता नानित्यत्व-  
कारणोपपत्तेरनित्यत्वं प्रतिषिध्यते यदि प्रतिषिध्यते नोभय-

उपपत्तेः सत्त्वात् क्वचित् सत्त्वादौ अनुपपत्तेः अभावात् तदुक्तस्य प्रतिषेधस्याभावो-  
ऽसम्भव इत्यर्थः ॥ २४ ॥

इति अविशेषसमप्रकरणम् ॥ ६२ ॥

उपपत्तिसमं लक्षयति ।—उभयं पक्षप्रतिपक्षौ तयोः कारणस्य प्रमाणस्य  
उपपत्तेः सत्त्वात् तथा च व्याप्तिमपूरकस्य यत्किञ्चिद्वर्मेण परपक्षदृष्टान्तेन सपक्ष-  
साधनेन प्रत्यवस्थानम् उपपत्तिसमः, यथा शब्दोऽनित्यः कृतकत्वादित्युक्ते यथा  
लप्यचोऽनित्यत्वे प्रमाणमस्ति तथा मत्पक्षोऽपि सप्रमाणकः लप्यचमत्पक्षान्यतरत्वात्  
लप्यचवत् तथाच बाधः प्रतिरोधो वा तद्देशनाभावात् चेयम् ॥ २५ ॥

अत्रोत्तरमाह ।—अयं तदुक्तप्रतिषेधो न सम्भवति, कुतः ? मत्पक्षे उपपत्ति-



कारणोपपत्तिः स्यात् उभयकारणप्रत्यवस्थानादनित्यसम  
कारणोपपत्तिरभ्यनुज्ञायते अभ्यनुज्ञान  
व्याघातात् प्रतिषेध इति चेत् समसिद्धिः प्रतिषेध्य-  
नित्यत्वानित्यत्वप्रसङ्गं व्याहतम् ब्रुवतोक्तं  
चेत् स्वपक्षपरपक्षयोः समानो व्याघातः, स  
साधक इति ॥ २६ ॥

निर्दिष्टकारणाभावेऽप्युपलब्धादुपलब्धिसमः ॥ २७ ॥

निर्दिष्टप्रयत्नानन्तरीयकत्वस्यानित्यत्वकारणस्याभावेऽपि  
वायुनोदनाद्वृक्षशाखाभङ्गजस्य शब्दस्यानित्यत्वमुपलभ्यते  
निर्दिष्टस्य साधनस्याभावेऽपि साध्यधर्मोपलब्ध्या प्रत्यवस्थान-  
मुपलब्धिसमः ॥ २७ ॥

कारणान्तरादपि तद्धर्मोपपत्तेरप्रतिषेधः ॥ २८ ॥

अस्योत्तरम् ।—प्रयत्नानन्तरीयकत्वादिति ब्रुवता कारणत  
उत्पत्तिरभिधीयते न कार्यस्य कारणनियमः यदि च

कारणस्य मत्पक्षसाधकप्रमाणस्य त्वयाऽभ्यनुज्ञानात् तथा हि मत्पक्षस्य दृष्टान्ती-  
करणेन सप्रमाणकत्वमनुज्ञातमन्तः कथं तत्प्रतिषेधः शक्यते कर्तुम् अनुज्ञात-  
स्यापि प्रतिषेधे स्वपक्ष एव किं न प्रतिषिध्यते ॥ २६ ॥

इति उपपत्तिसमप्रकरणम् ॥ ७० ॥

उपलब्धिसमं लक्षयति ।—वादिना निर्दिष्टस्य कारणस्य साधनस्याभावेऽपि  
साध्यस्योपलब्धात् प्रत्यवस्थानमुपलब्धिसमं इत्यर्थः, तथा हि पर्वतो वज्रिमान्  
धूमादित्यादिकं वज्रवधारणार्थमुच्यते, न च तत् सम्भवति धूमे विना आलोका-  
दितोऽपि वज्रिसिद्धेः, तथा च न तस्य साधकत्वमिति प्रतिज्ञूलतर्कः, न वा धूमा-  
वज्रिमानैवेत्यवधारणं द्रव्यत्वादेरपि धूमेन साधनात्, न वा पर्वत एव वज्रिमाने  
देव्यादिकम् अवधारयितुं शक्यते महानसादेरपि वज्रिमत्वादन्यथा दृष्टान्तासिद्धिः  
स्यात्, एवं वज्रिगुणपर्वतस्यापि सत्त्वाद्वाध इत्यादि तद्देशनाभासा चेयम् ॥ २७ ॥

अतोत्तरमाह ।—कारणान्तरात् साधनान्तरादालोकादितोऽपि तस्य धर्मस्य



प्रतिपक्षात् प्रकरस्य शब्दस्य तदनित्यत्वमुपपद्यते  
प्रतिपक्षोपपत्तेः ॥ इति न प्रागुच्चारणाद्विद्यमानस्य

स्मात् ? आवरणाद्यनुपलब्धिः, यथा  
अस्योत्तरम् ।—अस्यावरणादेरनुपलब्धिः नैवं शब्दस्या-  
पक्षात् प्रक्रियासिद्धादिनानुपलब्धिः गृह्येत चेतदस्याग्रहण-  
प्रतिपक्ष इत्येवं ह्येव गृह्यते, तस्मादुदकादिविपर्येतः शब्दो-  
ऽनुपलब्धमान इति ॥ २८ ॥

तदनुपलब्धेरनुपलब्धादभावसिद्धौ तद्विपरी-  
तोपपत्तेरनुपलब्धिसमः ॥ २९ ॥

तेषामावरणादीनामनुपलब्धिर्नोपलभ्यते अनुपलब्धान्ना-  
स्तीत्यभावोऽस्याः सिद्ध्यति, अभावसिद्धौ हेत्वभावात् तद्विपरीत-  
मास्तत्त्वमावरणादीनामवधार्यते तद्विपरीतोपपत्तेर्यत् प्रति-  
ज्ञातं न प्रागुच्चारणाद्विद्यमानस्य शब्दस्यानुपलब्धिरित्येतन्न  
सिद्ध्यति सोऽयं हेतुरावरणाद्यनुपलब्धेरित्यावरणादिषु चाव-

साध्योपलब्धेस्तदुक्तः प्रतिषेधो न सम्भवति अग्रमाशयः न हि वयमवधारणार्थं  
वर्जितान् धूमादित्यादिकं प्रयुज्जामहे अपितु सन्दिग्धस्य वज्रेः सिद्ध्यर्थम् अन्यथा  
लङ्घनसाधकतासाधनमपि न सादसाधकतासाधकान्तरस्यापि सत्त्वात् ॥ २८ ॥

इति उपलब्धिसमप्रकरणम् ॥ ७१ ॥

अनुपलब्धिसमं लक्षयति ।—यद्यपि चेयं द्वितीयाध्याये दर्शिता दूषिता च  
तथाप्यनुपलब्धिसमजातिरेवमिति तत्रानुक्तेरव क्रमप्राप्ताऽभिधीयते तवायं क्रमः  
नेयायिकेस्तावच्छब्दानित्यत्वमेव साध्यते यदि शब्दो नित्यः स्वादुच्चारणात् प्राक्-  
कुतो नोपलभ्यते, न हि घटाद्यावरणकुट्टादिवच्छब्दसावरणमस्ति तदनुपलब्धे-  
रिति तत्रैव जातिवादी प्रत्यवतिष्ठते यदावरणानुपलब्धेरावरणभावः सिध्यति  
तदा आवरणानुपलब्धेरनुपलब्धादावरणानुपलब्धेरप्यभावः सिध्येत् तथाचावरणा-  
नुपलब्धिप्रमाणक आवरणाभावो न स्यादपि त्वावरणोपपत्तिरेव स्यादिति शब्द-  
नित्यत्वे नोक्तं बाधकं युक्तम् । नन्वनुपलब्धेरनुपलब्ध्यान्तरानपेक्षणात् कथमेवमिति



रणाद्यनुपलब्धौ च समयानुपलब्धौ

समो भवति ॥ २६ ॥

प्रत्यवस्थानादनित्यसम

अनुपलब्धात्मकत्वादनुपलब्धे

सिद्धिः प्रतिषेध्य-

अस्योत्तरम् ।—आवरणाद्यनुपलब्धिना

कस्मात् ? अनुपलब्धात्मकत्वादनुपलब्धेः, उ  
त्वादनुपलब्धेः, यदस्ति तदुपलब्धेर्विषयः गच्छति तद्विषयः  
तदस्तीति प्रतिज्ञायते, यन्नास्ति तदनुपलब्धेर्विषयः  
अनुपलब्धमानं नास्तीति प्रतिज्ञायते । सोऽयमावरणाद्यनु-  
पलब्धेरनुपलब्धाभावोऽनुपलब्धौ स्वविषये प्रवर्तमानो न  
स्वविषयं प्रतिषेधति । अप्रतिषिद्ध्या चावरणाद्यनुपलब्धि-  
हेतुत्वाय कल्प्यते, आवरणादौनि तु विद्यमानत्वादुपलब्धे-  
र्विषयास्तेषामुपलब्ध्या भवितव्यं, यत्तानि नोपलब्धन्ते  
तदुपलब्धेः स्वविषयप्रतिपादिकाया अभावादनुपलब्धादनुप-  
लब्धेर्विषयो गम्यते न सन्त्यावरणादौनि शब्दस्याग्रहण-  
कारणानिति अनुपलब्धादनुपलब्धिः सिद्ध्यति, विषयः  
स तस्येति ॥ ३० ॥

चेत् इत्यम् अनुपलब्धेरनुपलब्धान्तरानपेक्षणे स्वयमेव स्वभिन्ननुपलब्धिद्वयेति वाच्यं,  
तथा च तथैवानुपलब्ध्यानुपलब्धत्वसम्भवात् तदभावसिद्धेः स्वात्मन्यनुपलब्धिद्वयत्वा-  
भावेऽनुपलब्धित्वमेव न स्यात् अनुपलब्धेरनुपलब्धान्तरानपेक्षणेऽनवस्था स्पष्टैव इत्य-  
च्चैर्वद्वेषेण प्रत्यवस्थानमनुपलब्धिसम इत्यर्थः प्रतिज्ञालतर्कदेशनाभासा चेयम् ॥ २६ ॥

अत्रोत्तरमाह ।—अनुपलब्धिः आत्मन्यनुपलब्धिरिति कोऽर्थः स्वयमनुपलब्धि-  
द्वयेति चेन्नवत्येव स्वविषयिण्यनुपलब्धिरिति चेन्नेदं प्रसक्तम् अनुपलब्धेरनुपलब्धा-  
त्मकत्वात् उपलब्धाभावात्मकत्वात् अभावस्य च निर्विषयकत्वात् स्वात्मन्यनुपलब्धि-  
त्वाभावेऽनुपलब्धित्वमेव कथमस्या इति चेत् कतमो विरोधः न हि घटः स्वविषयो  
न भवतीति नार्थं घटः आवरणाभावः कथमनुपलब्धिविषय इति चेत् क एव-  
माह किन्त्वनुपलब्धिसङ्गतेऽन्वयस्यात्वादनुपलब्ध्याह इत्युपचर्यते अतस्तदनुप-



प्रतिपक्षात् प्रकरञ्च भावाभावसंवेदना-  
प्रतिपक्षोपपत्तेः ॥ ३१ ॥

अस्योत्तरम् ।—ज । शरीरे शरीरिणां ज्ञानविकल्पानां  
पक्षात् प्रक्रियास्मितीयौ, अस्ति मे संशयज्ञानं नास्ति मे संशय-  
प्रतिपक्ष इत्येवं प्रत्यक्षानुमानागमस्मृतिज्ञानेषु सेयमावरणा-  
द्यनुपलब्धिरुपलब्धभावः स्वसंवेदो नास्ति मे शब्दस्यावरणा-  
द्यनुपलब्धिरिति नोपलभ्यन्ते शब्दस्याग्रहणकारणान्यावरणा-  
दीनीति, तत्र यदुक्तं तदनुपलब्धेरनुपलब्धादभावसिद्धिरिति  
एतन्नोपपद्यते ॥ ३१ ॥

साधर्म्यात् तुल्यधर्मीपपत्तेः सर्वानित्यत्व-  
प्रसङ्गादनित्यसमः ॥ ३२ ॥

अनित्येन घटेन साधर्म्यादनित्यः शब्द इति ब्रुवतोऽस्ति  
घटेनानित्येन सर्वभावानां साधर्म्यमिति सर्वस्यानित्यत्वम-

लब्धेरनुपलब्धादित्यादिकमहेतुः, अन्यथा तत्साधनमपि दोषानुपलब्धेरनुपलब्धात्  
सदोषमेव स्यादिति ॥ ३० ॥

नन्वनुपलब्धेः स्वस्मिन्ननुपलब्धित्वाभावेऽनुपलब्धिरपि केन सिध्येदत आह ।—  
अध्यात्मम् आत्मन्यधि ज्ञानविकल्पानां ज्ञानविशेषाणां भावाभावयोर्मनसा संवे-  
दनात् घटं साक्षात्करोमि वज्रिमनुमिनोमि नानुमिनोमौत्येवं ज्ञानविशेषतद-  
भावानां मनसैव सुग्रहत्वादिति भावः ॥ ३१ ॥

इति अनुपलब्धिसमप्रकरणम् ॥ ७२ ॥

अनित्यसमं लक्षयति ।—यदि दृष्टान्तघटसाधर्म्यात् कृतकत्वात् तेन सह तुल्य-  
धर्मतोपपद्यत इत्यतः शब्देऽनित्यत्वं साध्यते तदा सर्वस्यैवानित्यत्वं स्यात् सत्त्वादि-  
रूपसाधर्म्यं सम्भवात्, न चेदमर्थान्तरयत्नमिति वाच्यं, सर्वस्यानित्यत्वे व्यतिरेका-  
यद्वादनुमानदूषणे साव्यर्थात् परस्मान्वयव्यतिरेकिण एवानुमानत्वादित्याशयः, तथा



निष्टं सम्पद्यते, सोऽयमनित्यत्वेन प्रत्यवस्थानादनित्यसम  
इति ॥ ३२ ॥

साधर्म्यादसिद्धेः प्रतिषेधासिद्धिः प्रतिषेध्य-  
साधर्म्याच्च ॥ ३३ ॥

अस्योत्तरम् ।—प्रतिज्ञाद्यवयवयुक्तं वाक्यं पक्षनिर्वर्तकं  
प्रतिपक्षलक्षणं प्रतिषेधस्तस्य पक्षेण प्रतिषेधेन साधर्म्यं  
प्रतिज्ञादियोगः तद् यदनित्यसाधर्म्यादनित्यत्वस्यासिद्धिः  
साधर्म्यादसिद्धेः प्रतिषेधस्याप्यसिद्धिः प्रतिषेधेन साधर्म्यादिति  
॥ ३३ ॥

दृष्टान्ते च साध्यसाधनभावेन प्रज्ञातस्य  
धर्मस्य हेतुत्वात्तस्य चोभयथाभावान्नाविशेषः ॥ ३४ ॥

दृष्टान्ते यः खलु धर्मः साध्यसाधनभावेन प्रज्ञायते स

च व्याप्तिमपूरकस्य यत्किञ्चिददृष्टान्तसाधर्म्येण सर्वस्य साध्यवत्त्वापादनमनित्यसमा-  
साध्यपदादविशेषसमाऽतोऽनित्यवच्छेदस्तत्र सर्वाविशेष एवापाद्यते नतु सर्वस्य  
साध्यवत्त्वं, यत् अनित्यत्वेन समाऽनित्यसमेति भावप्रधानो निर्देशस्तथा च अन्वर्थ-  
लक्ष्यमेव लक्षणमिति तत्र, वक्रिमान् धूमादित्यादौ महानसंख्यधर्मात् सत्त्वात्तत्वंस्य  
वक्रिमत्त्वं स्यादित्यस्य जात्यन्तरत्वापत्तेः, आचार्यैस्तु साधर्म्यं वैधर्म्यस्याप्युल्लेखक  
यथाकाशवैधर्म्यात् कृतकत्वाच्छब्दोऽनित्यस्तथाकाशवैधर्म्यादाकाशभिन्नत्वादितः सर्व-  
मेवानित्यं स्यादित्यत्र लक्षणे यत्किञ्चिद्वैधर्म्येणैव वाच्यमित्याहुः, अत्र च वैधर्म्यस्य  
विपक्षावहित्वान्न सर्वस्य साध्यवत्त्वापादनं किन्वात्मादीनामप्यनित्यत्वं स्यादिति,  
तत्र चार्थान्तरमित्यवधेयं प्रतिकूलतर्कदेशनाभासा चेयम् ॥ ३२ ॥

अतोत्तरमाह ।—यदि यत्किञ्चित् साधर्म्यात् सर्वस्य साध्यवत्त्वमापादयतस्तत्र  
साधर्म्यसाधकत्वमभिमतं तदा तत्कृतप्रतिषेधस्याप्यसिद्धिः तस्यापि प्रतिषेध्य-  
साधर्म्येण प्रवृत्तत्वात् त्वया ह्येवं साध्यने कृतकत्वं न साधकं दृष्टान्तसाधर्म्यरूप-  
त्वात् सत्त्वादिवत् अत्र च त्वदीयहेतुस्त्वत्प्रतिषेधेन त्वदीयहेतुना कृतकत्वेन सत्त्वेन  
च सह साधर्म्यरूपस्तथा चायमपि न साधकः स्यात् ॥ ३३ ॥



हेतुत्वेनाभिधीयते स चोभयथा भवति, केनचित् समानः  
कुतश्चिद्विशिष्टः, सामान्यात् साधर्म्यं विशेषाच्च वैधर्म्यम्, एवं  
साधर्म्यविशेषो हेतुः नाविशेषेण साधर्म्यमात्रं वैधर्म्यमात्रं  
वा, साधर्म्यमात्रं वैधर्म्यमात्रं चाश्रित्य भावानाह । साधर्म्या-  
त्तुल्यधर्मोपपत्तेः सर्वानित्यत्वप्रसङ्गादनित्यसम इति एतदयुक्त-  
मिति अविशेषसमप्रतिषेधे च यदुक्तं तदपि वेदितव्यम् ॥ ३४ ॥

नित्यमनित्यभावादनित्ये नित्यत्वोपपत्ते-

नित्यसमः ॥ ३५ ॥

अनित्यः शब्द इति प्रतिज्ञायते तदनित्यत्वं किं शब्दे  
नित्यमथानित्यं, यदि तावत् सदा भवति धर्मस्य सदाभावाच्च-  
मिणोऽपि सदाभाव इति नित्यः शब्द इति । अथ न सर्वदा

यदि च साधर्म्यमात्रं न साधकमपि तु व्याप्तिरहितमित्यभिमतं तदा  
कृतकत्वे तदस्ति न तु सत्त्वं इति विशेष इत्याह ।—साध्यसाधनभावेन व्याप्य-  
व्यापकभावेन दृष्टान्ते प्रज्ञातस्य प्रमितस्य धर्मस्य कृतकत्वस्य हेतुत्वात् साधकत्वात्  
तस्य हेतुत्वस्य उभयथा अन्वयेन व्यतिरेकेण च भावात् सदीयहेतौ सत्त्वात् सत्त्वादिगा-  
ऽविशेष इति यदुक्तं तन्न भवति ॥ ३४ ॥

प्रत्यङ्गनित्यसमप्रकरणम् ॥ ३५ ॥

नित्यसमं लक्षयति ।—अनित्यस्य भावः अनित्यत्वं, तस्य नित्यं सर्वकालं  
स्वीकारे अनित्ये शब्दे नित्यत्वं स्यादित्यापादनं नित्यसमा अयमाशयः अनित्यत्वस्य  
नित्यत्वमस्वीकारेऽनित्यत्वाभावदशायां तस्यानित्यत्वं न तस्यापि नित्यत्वापत्तिः, न हि  
दण्डाभावदशायां दण्डोऽप्युच्यते अतोऽनित्यत्वस्य नित्यत्वमेव स्वीकार इत्यभ्युपगन्तव्यं, तथा  
च शब्दस्यापि नित्यत्वापत्तिः, तेन बाधः सत्प्रतिपक्षो वा तद्देशनाभावात् चेयं,  
एवमनित्यत्वं यदि नित्यं कथं शब्दस्यानित्यतां कुर्यात् ? न हि रक्तं महारजनं  
परस्य नीलतां संपादयति अथाऽनित्यं तदा तदभावदशायां अनित्यत्वं न स्यादिति-  
त्यादिकसूत्रम् । एतदनुसारेण लक्षणमपि कार्यमित्याचार्याः, वयन्तु अनित्यस्य  
भावो धर्मस्य नित्यमभ्युपगमेऽनित्यत्वेनाभ्युपगतस्य नित्यत्वं स्यात्, यथा चितिः



प्रयत्नानन्तरभाविनोऽर्थस्योपलब्धिलक्षणाभिव्यक्तिर्भवतीति न तु शब्दस्यानुपलब्धिकारणं किञ्चिदुपपद्यते, यस्य प्रयत्नानन्तरमपोहाच्छब्दस्योपलब्धिलक्षणाभिव्यक्तिर्भवतीति तस्मादुत्पद्यते शब्दो नाभिव्यज्यत इति हेतोर्बेदनैकान्तिकत्वमुपपद्यते अनैकान्तिकत्वादसाधकः स्यात् इति, यदि चानैकान्तिकत्वादसाधकत्वम् ॥ ३८ ॥

प्रतिषेधेऽपि समानो दोषः ॥ ३९ ॥

प्रतिषेधोऽप्यनैकान्तिकः किञ्चित् प्रतिषेधति किञ्चिन्नेति अनैकान्तिकत्वादसाधक इति, अथवा शब्दस्यानित्यत्वपक्षे प्रयत्नानन्तरमुत्पादो नाभिव्यक्तिरिति विशेषहेत्वभावः, नित्यत्वपक्षेऽपि प्रयत्नानन्तरमभिव्यक्तिर्नोत्पाद इति विशेषहेत्वभावः, सोऽयमुभयपक्षसमो विशेषहेत्वभाव इत्युभयमप्यनैकान्तिकत्वमिति ॥ ३९ ॥

अकारणत्वम् इदञ्च तदा स्यात् यद्यनुपलब्धिकारणमावरणादित्युपपद्यते न च तच्छब्देऽस्तीत्यर्थः, आकृतिगणपक्षे तु कार्याणां जातौनामन्यत्वे नानाविधत्वे इदमुत्तरं प्रयत्नस्य त्वदीयदूषणप्रयत्नस्य अहेतुत्वम् असाधकतासाधकत्वभावः उपलब्धेः कारणस्य प्रमाणस्य निर्दोषवाक्यस्य या उपपत्तिः निर्दोषवाक्याधीनोपपादनं तदभावात् तद्वाक्यस्य स्वपक्षव्याघातकत्वादित्यर्थः ॥ ३८ ॥

इति कार्यसमप्रकरणम् ॥ ७५ ॥

एवं तावत्प्रातिवादिनं प्रति सर्वत्र सदुत्तरेणैषोद्धारः कार्यं इत्यभिहितं, तत्र निरर्थविजयफलकत्वं कथायां सस्यद्यते असदुत्तरोद्भावेन तु बन्धुश्रीः संप्रयोगवन्नामिमतफलासिद्धिरिति व्युत्पादयितुं कथाभावरूपं पटुपदौ शिष्यशिष्यायै प्रदर्शयति ।— प्रयत्नानन्तरौक्यत्वं न, शब्दोक्तिः न, असाधकता इति चो दोषः सत्यपक्षेऽपि तुल्यः प्रयत्नान्तरसाधकत्वमाधत्तुं अथवा अनैकान्तिकत्वादसाधक



सर्वत्रैवम् ॥ ४० ॥

सर्वेषु साधर्म्यप्रभृतिषु प्रतिषेधहेतुषु यत्र विशेषो दृश्यते  
तत्रोभयोः पक्षयोः समः प्रसज्यत इति ॥ ४० ॥

प्रतिषेधविप्रतिषेधे प्रतिषेधदोषवद्दोषः ॥ ४१ ॥

योऽयं प्रतिषेधेऽपि समानो दोषोऽनैकान्तिकत्वमापाद्यते  
सोऽयं प्रतिषेधस्य प्रतिषेधेऽपि समानः, तद्वानित्यः शब्दः  
प्रयत्नानन्तरीयकत्वादिति साधनवादिनः स्थापना प्रथमः  
पक्षः, प्रयत्नकार्यानेकत्वात् कार्यसम इति दूषणवादिनः  
प्रतिषेधहेतुना द्वितीयः पक्षः, स च प्रतिषेध इत्युच्यते,  
तस्मिन् प्रतिषेधविप्रतिषेधेऽपि समानो दोषोऽनैकान्तिकत्वं  
चतुर्थः पक्षः ॥ ४१ ॥

इति त्वया प्रतिषेधः कृतः तवाप्ययं दोषः समानः, न न्नैकान्तिकत्वं  
सर्वत्रैवासाधकत्वं साधयति स्वसैवासाधकत्वासाधनत्वात् ॥ ३९ ॥

सयं मत्तानुज्ञा किं कार्यसमायासैव नैत्याह—एवंविधमसदुत्तरं सर्वत्रैव  
जातौ सम्भवतीत्यर्थः, यथा शब्दोऽनित्यः शब्दत्वादित्यत्र नित्याकाशसाधर्म्याद-  
मूर्त्तत्वान्नित्यः स्वादिति साधर्म्यसमायाम् आकाशधर्म्यान्नित्यत्वे आकाशवच्छब्दे  
परममहत्त्वं स्वादित्युत्कर्षसमा एवमन्यदाप्येव यद्यप्ययमतिदेशः षट्पञ्चानन्तरमेव  
कर्तुमुचितस्तथापि त्रिपञ्चादिकमपि सूचयितुमवैवोक्त उभयानुज्ञत्वबोधफला हि  
षट्पञ्ची त्रिपञ्चादावपि तत्फलकत्वं तुल्यमिति भावः, तर्हि त्रिपञ्चानेव  
मध्यस्थेन पर्यनुयोन्योपेक्षणसोद्भावेन कथासमाप्ती कुतः षट्पञ्चीति चेत् पुंसां  
स्फुरणवैचित्र्येण तत्सम्भवात् ॥ ४० ॥

तुल्यवर्णविरीक्षी विप्रतिषेधः तथा च प्रतिषेधस्य यो विप्रतिषेधस्तत्र प्रतिषेध-  
दोषवद्दोष इत्यर्थः, तथा हि शब्दोऽनित्यः प्रयत्नानन्तरीयकत्वादिति स्थापना-  
वादिनः प्रथमः पक्षः प्रयत्नकार्यानेकत्वात् कार्यसम इति प्रतिवादिनो द्वितीयः



प्रतिषेधं सदोषमभ्युपेत्य प्रतिषेधविप्रतिषेधे  
समानो दोषप्रसङ्गो मतानुज्ञा ॥ ४२ ॥

प्रतिषेधं द्वितीयं पक्षं सदोषमभ्युपेत्य तदुद्धारमनुज्ञा-  
नुज्ञाय प्रतिषेधविप्रतिषेधे तृतीये पक्षे समानमनैकान्ति-  
कत्वमिति समानं दूषणं प्रसजतो दूषणवादिनो मतानुज्ञा  
प्रसज्यत इति पञ्चमः पक्षः ॥ ४२ ॥

स्वपक्षलक्षणापेक्षोपपत्त्युपसंहारे हेतुनिर्देशे  
परपक्षदोषाभ्युपगमात् समानो दोष इति ॥ ४३ ॥

स्थापनापक्षे प्रयत्नकार्यानेकत्वादिति दोषः, स्थापना-  
हेतुवादिनः स्वपक्षलक्षणो भवति, कस्मात् ? स्वपक्षसमुत्पत्त्यात्,  
सोऽयं स्वपक्षलक्षणं दोषमपेक्षमाणोऽनुद्भूतानुज्ञाय प्रति-  
षेधेऽपि समानो दोष इत्युपपद्यमानं दोषं परपक्ष उपसंहरति,  
इत्थं वानैकान्तिकः प्रतिषेध इति हेतुं निर्दिशति, तत्र  
स्वपक्षलक्षणापेक्षयोपपद्यमानदोषोपसंहारे हेतुनिर्देशे च सत्य-  
नेन परपक्षोऽभ्युपगतो भवति, कथं कृत्वा यः परेण प्रयत्न-  
कार्यानेकत्वादित्यादिनाऽनैकान्तिकदोष उक्तस्तमनुद्भूतः

पक्षः प्रतिषेधेऽप्यनैकान्तिकत्वं तुल्यमिति वादिनस्तृतीयः पक्षः योऽयं विप्रति-  
षेधस्तत्रापि तथैवानैकान्तिकत्वं तत्त्वमानदोषोद्भावनं वा चतुर्थः पक्षः ॥ ४१ ॥

पञ्चमं पक्षमाह ।—प्रतिषेधं द्वितीयं पक्षं सदोषमभ्युपेत्य तत्र मदुक्तं दोष-  
मनुद्भूत्य प्रतिषेधविप्रतिषेधे मदीयपक्षे तृतीये समानं दोषं प्रसज्यतस्तत्र मतानुज्ञा-  
व्यामकं नियहस्थानमित्यर्थः ॥ ४२ ॥

षष्ठं पक्षमाह ।—स्वपक्षः स्थापनारूपः प्रयत्नः पक्षः तं लक्ष्यं प्रयत्नो



प्रतिषेधेऽपि समानो दोषो भवति, यथा परस्य प्रतिषेधं सदोष-  
मभ्युपेत्य प्रतिषेधेऽपि समानं दोषं प्रसजतः परपक्षाभ्युपग-  
मात् समानो दोषो भवति, यथा परस्य प्रतिषेधं सदोषमभ्यु-  
पेत्य प्रतिषेधेऽपि समानं दोषं प्रसजतो मतानुज्ञा प्रसज्यत  
इति, स खल्वयं षष्ठः पक्षः, तत्र खलु स्थापनाहेतुवादिनः  
प्रथमतृतीयपञ्चमपक्षाः, प्रतिषेधहेतुवादिनो द्वितीयचतुर्थ-  
षष्ठपक्षाः, तेषां साध्वसाधुतायां मीमांस्यमानायां चतुर्थ-  
षष्ठयोरविशेषात् पुनरुक्तदोषप्रसङ्गः । चतुर्थपक्षे समान-  
दोषत्वं परस्योच्यते प्रतिषेधविप्रतिषेधे प्रतिषेधदोषवद्दोष इति,  
षष्ठेऽपि परपक्षाभ्युपगमात् समानो दोष इति समानदोषत्व-  
मेवोच्यते, नार्थविशेषः कश्चिदस्ति समानस्तृतीयपञ्चमयोः  
पुनरुक्तदोषप्रसङ्गः, तृतीयपक्षेऽपि प्रतिषेधेऽपि समानो दोष  
इति समानत्वमभ्युपगम्यते, पञ्चमपक्षेऽपि प्रतिषेधविप्रतिषेधे  
समानो दोषप्रसङ्गोऽभ्युपगम्यते नार्थविशेषः कश्चिदुच्यत इति,  
तत्र पञ्चमषष्ठपक्षयोरर्थाविशेषात् पुनरुक्तदोषः, तृतीय-  
चतुर्थयोर्मतानुज्ञा, प्रथमद्वितीययोर्विशेषहेत्वभाव इति, षट्-  
पक्ष्यामुभयोरसिद्धिः, कदा षट्पक्षौ यदा प्रतिषेधेऽपि समानो  
दोष इत्येवं प्रवर्तते तदोभयोः पक्षयोरसिद्धिः, यदा तु कार्या-  
न्यत्वे प्रयत्नाहेतुत्वमनुपलब्धिकारणोपपत्तेरित्यनेन तृतीयपक्षो  
युज्यते तदा विशेषहेतुवचनात् प्रयत्नानन्तरमात्मलाभः

द्वितीयपक्षः स्वपक्षलक्षणसाक्षापेक्षा समादरः । तत्र दोषानुज्ञावनमिति फलितार्थः,  
तथा च सदोषपक्षे दोषमनुज्ञात्यैव स्वपक्षोपपादनं कर्तुं यत्नया हेतुनिर्दिष्टः  
प्रतिषेधेऽपि समानो दोष इति वदतः तत्रापि मतानुज्ञा वृत्तैवेत्यर्थः तदर्थं षट्-



शब्दस्य नाभिव्यक्तिरिति सिद्धिः प्रथमपक्षो न षट्पक्षी प्रवर्तते  
इति ॥ ४३ ॥

इति वात्स्यायनोये न्यायभाष्ये पञ्चमाध्याय-  
स्याद्यमाह्निकम् ।

## पञ्चमाध्यायस्य

द्वितीयमाह्निकम् ।

विप्रतिपक्षप्रतिपक्षोर्विकल्पान्निग्रहणस्थानस्य बहुत्वमिति  
संक्षेपेणोक्तं तदिदानीं विभजनौयानि निग्रहस्थानानि खलु  
पराजयवस्तून्यपराधाधिकरणानि प्रायेण प्रतिज्ञास्वयवा-  
श्याणि तत्त्ववादिनमतत्त्ववादिनश्चाभिसंग्रहन्ते तेषां विभागः ।

प्रतिज्ञाहानिः प्रतिज्ञान्तरं प्रतिज्ञाविरोधः

प्रतिज्ञासन्न्यासो हेत्वन्तरमर्थान्तरं निरर्थकम-

विज्ञातार्थमपार्थक्यमप्राप्तकालं न्यूनमधिकं

पुनरुक्तमननुभाषणमज्ञानमप्रतिभा विक्षेपो

पक्षानुमयोरप्ययुक्तवादिलादयोऽसिद्धिः यदि तु स्थापनावदी जातिवादिनं  
सदुत्तरैव दूषयति तदा षट्पक्षी न प्रवर्तते इति ॥ ४३ ॥

इति कथामासंप्रकरणम् ॥ ७६ ॥

इति श्रीविश्वनाथभट्टाचार्यकृतायां न्यायसूत्रवृत्तौ

पञ्चमाध्यायस्याद्यमाह्निकम् ॥ १ ॥



मतानुज्ञा पर्यनुयोज्योपेक्षणं निरनुयोज्यानु-  
योगोऽपसिद्धान्तो हेत्वाभासाश्च निग्रहस्थानानि

॥ १ ॥

तानीमानि द्वाविंशतिधा विभज्य लक्ष्यन्ते ॥ १ ॥

प्रतिदृष्टान्तधर्माभ्यनुज्ञा स्वदृष्टान्ते प्रतिज्ञा-

हानिः ॥ २ ॥

साध्यधर्मप्रत्यनीकेन धर्मेण प्रत्यवस्थिते प्रतिदृष्टान्तधर्मं  
स्वदृष्टान्तेऽभ्यनुजानन् प्रतिज्ञां जहातीति प्रतिज्ञाहानिः,  
निदर्शनम् ऐन्द्रियकत्वादित्यः शब्दो घटवदिति कृते अपर  
आह दृष्टमैन्द्रियकत्वं सामान्ये नित्ये कस्मान्न तथा शब्द  
इति प्रत्यवस्थिते इदमाह यद्वैन्द्रियकं सामान्यं नित्यं कामं

अधेदानों निग्रहस्थानविशेषलक्षणाभिधानं तदेव चाङ्गिकार्यः, सप्त चेह  
प्रकरणानि, तत्र चार्यं प्रतिज्ञाहेतुन्यतराश्रित-निग्रहस्थानपञ्चकविशेषलक्षण-  
प्रकरणम्, अन्यानि च यथास्थानं वक्ष्यन्ते । तत्र विशेषलक्षणार्थमादौ विभजते ।—  
अत्र अस्त्ये तेन एतानि तु निग्रहस्थानानि न पुनरपस्मारादिनाऽननुभाषणादिकं  
न वा भटिति संवरणेन तिरोहिता च वाणीत्यर्थो लभ्यत इति प्राचः, नव्यास्तु  
चकारोऽनुक्तसमुच्चये तेन दृष्टान्ते साधनवैकल्यादीनां परिग्रहः ॥ १ ॥

तत्र क्रमेण प्रतिज्ञाहान्यादीनां लक्ष्येषु वक्तव्येषु प्रथमोद्दिष्टां प्रतिज्ञाहानिं  
लक्षयति ।—प्रतिज्ञूलो दृष्टान्तो यत्र स प्रतिदृष्टान्तः परपक्षः स्वः स्वीयः दृष्टान्तो  
यत्र स स्वदृष्टान्तः स्वपक्षः, तथा च स्वपक्षे परपक्षधर्माभ्यनुज्ञा प्रतिज्ञाहानिः  
स्वयं विशिष्याभिहितपरित्याग इति फलितार्थः । सिद्धान्तस्तु स्वयं विशिष्य नाभि-  
धीयत इति न्यापसिद्धान्तसाङ्ख्यं, सियं पक्षहेतुदृष्टान्तसाध्यतदन्यहानिभेदात्  
पञ्चधा भवति, यथा शब्दोऽनित्यः कृतकत्वादित्युक्ते प्रत्यभिज्ञया बाधितविषयोऽय-  
मित्युत्तरिते अस्तु तर्हि घट एव पक्ष इति एवं तत्रैव ऐन्द्रियकत्वादिति हेतो-



घटो नित्योऽस्त्विति स खल्वयं साधकस्य दृष्टान्तस्य नित्यत्वं  
प्रसङ्गयन्निगमनान्तमेव पक्षं जहाति पक्षं जहत् प्रतिज्ञां  
जहातीत्युच्यते प्रतिज्ञाश्रयत्वात् पक्षस्येति ॥ २ ॥

प्रतिज्ञातार्थप्रतिषेधे धर्मविकल्पात् तदर्थ-  
निर्देशः प्रतिज्ञान्तरम् ॥ ३ ॥

प्रतिज्ञातार्थोऽनित्यः शब्दः ऐन्द्रियकत्वात् घटवदित्युक्ते  
योऽस्य प्रतिषेधः प्रतिदृष्टान्तेन हेतुव्यभिचारः सामान्यमैन्द्रि-  
यकं नित्यमिति तस्मिंश्च प्रतिज्ञातार्थप्रतिषेधे धर्मविकल्पा-  
दिति दृष्टान्तप्रतिदृष्टान्तयोः साधर्म्ययोगे धर्मभेदात् सामान्य-  
मैन्द्रियकं सर्वगतम् ऐन्द्रियकत्वं सर्वगतो घट इति धर्म-  
विकल्पात् तदर्थं निर्देश इति साध्यसिद्धार्थं, कथं यथा घटोऽ-  
सर्वगत एवं शब्दोऽप्यसर्वगतो घटवदेवानित्य इति, तत्रानित्यः  
शब्द इति पूर्वा प्रतिज्ञा, असर्वगत इति द्वितीया प्रतिज्ञा

रनैकान्तिकत्वमिति प्रत्युक्ते अस्तु कृतकत्वादिति हेतुरिति, एवं पर्वतो वज्रिमान्  
धूमादयोगोलकवदित्युक्ते दृष्टान्तः साधनविकल्प इति प्रत्युक्ते अस्तु तर्हि महान-  
सर्वदिति, एवम् अत्रैव सिद्धसाधने च प्रत्युक्ते अस्तु तर्हि इत्यनवगतिरिति अन्यहानिस्तु-  
विशेषणहान्यादिः यथा तत्रैव नीलधूमादित्युक्तेऽसमर्थविशेषणत्वेन प्रत्युक्ते अस्तु  
तर्हि धूमादिति हेतुरित्यादि ॥ २ ॥

प्रतिज्ञान्तरं लक्षयति ।—प्रतिज्ञातस्यार्थस्य प्रतिषेधे कृते तद्दूषणोद्दिधीर्षया  
धर्मस्य धर्मान्तरस्य विशिष्टः कल्पो विकल्पः तस्याद्विशेषणान्तरविशिष्टतया प्रतिज्ञा-  
तार्थस्य कथनमिति फलितार्थः, प्रतिषेध इत्यनेन भटिति संवरणे विलम्बेनापि  
स्वयं दूषणं विभाव्य विशेषणे न दोष इत्युक्तं प्रतिज्ञातार्थस्येत्युपलक्षणं हेत्वति-  
रिक्तार्थस्येति तत्त्वं, तेन उदाहरणान्तरमुपनयान्तरस्य प्रतिज्ञान्तरत्वेन संगृहीतं  
भवति, इदञ्च पक्षसाध्यविशेषणभेदात् प्रत्येकं द्विविधं, यथा शब्दो नित्य इत्युक्ते ध्वनौ  
बाधेन परेण प्रत्युक्ते वर्णात्मकः शब्दः पक्ष इति प्रतिज्ञान्तरं न चेदमर्थान्तरं



प्रतिज्ञान्तरं, तत् कथं निग्रहस्थानमिति, न प्रतिज्ञायाः  
साधनं प्रतिज्ञान्तरं, किन्तु हेतुदृष्टान्तौ साधनं प्रतिज्ञायाः,  
तदेतदसाधनोपादानमनर्थकमिति आनर्थक्यान्निग्रहस्थान-  
मिति ॥ ३ ॥

प्रतिज्ञाहेत्वोर्विरोधः प्रतिज्ञाविरोधः ॥४॥

गुणव्यतिरिक्तं द्रव्यमिति प्रतिज्ञा, रूपादितोऽर्थान्तर-  
स्यानुपलब्धेरिति हेतुः, सोऽयं प्रतिज्ञाहेत्वोर्विरोधः कथम् ?  
यदि गुणव्यतिरिक्तं द्रव्यं रूपादिभ्योऽर्थान्तरस्यानुपलब्धिर्नोप-  
पद्यते, अथ रूपादिभ्योऽर्थान्तरस्यानुपलब्धिः, गुणव्यतिरिक्तं  
द्रव्यमिति नोपपद्यते, गुणव्यतिरिक्तञ्च द्रव्यं रूपादिभ्यश्चार्था-  
न्तरस्यानुपलब्धिरिति विरुध्यते व्याहन्यते न सम्भवतीति ॥ ४ ॥

पक्षप्रतिषेधे प्रतिज्ञातार्थापनयनं प्रतिज्ञासञ्ज्ञासः ॥५॥

अनित्यः शब्द ऐन्द्रियकत्वादित्युक्ते परो ब्रूयात् सामान्य-  
मैन्द्रियकं न च अनित्यमेवं शब्दोऽप्यैन्द्रियको न चानित्य

प्रकृतोपयोगात् न चेयं प्रतिज्ञाहानिः पूर्वोक्तस्यापरित्यागात्, एवं पर्वतो वज्रिमान्-  
सुरभिमलिनधूमरत्नादित्युक्ते असमयविशेषणत्वेन च परेषां प्रत्युक्ते कृष्णागुरुप्रभव-  
वज्रिमानित्यत्र एवं तादृशवज्रौ साध्ये यः सुरभिमलिनधूमवान् स वज्रिमा-  
नित्युदाहरणे न्यूनत्वेन प्रत्युक्ते स तादृशवज्रिमानित्यत्र एवमन्यदप्युक्तम् ॥ ३ ॥

प्रतिज्ञाविरोधं लचयति ।—अत्र च प्रतिज्ञाहेतुपदे कथाकालीनवाक्यपरे  
तथा च कथायां स्ववचनार्थविरोधः प्रतिज्ञाविरोधः यद्यपि काञ्चनमयः पर्वतो  
वज्रिमान् पर्वतः काञ्चनमयवज्रिमान् क्रूरो वज्रिमान् क्रूदत्वात् पर्वतो वज्रिमान्  
काञ्चनमयधूमादित्यदौ हेत्वाभासान्तरसाङ्ख्यं तथा म्युपधेयसङ्करेऽपि उपाधेर-  
साङ्ख्यान् दोषः न चासङ्कीर्णस्थलाभावः पर्वतो वज्रिमान् धूमात् यो यो धूमवान्  
च निरग्निरित्युदाहरणे निरग्निरायमित्युपनये च तल्लक्षात्, एवं निगमनेऽपि  
बोध्यम् ॥ ४ ॥



इति, एवं प्रतिषिद्धे पक्षे यदि ब्रूयात् कः पुनराह अनित्यः  
शब्द इति, सोऽयं प्रतिज्ञातार्थनिष्कवः प्रतिज्ञासम्भास इति ॥ ५ ॥

अविशेषोक्ते हेतौ प्रतिषिद्धे विशेषमिच्छतो  
हेत्वन्तरम् ॥ ६ ॥

निदर्शनम् एकप्रकृतौदं व्यक्तमिति प्रतिज्ञा, कस्माद्धेतोः  
एकप्रकृतौनां विकाराणां परिमाणात् सृत्पूर्वकाणां शरा-  
वादीनां दृष्टं परिमाणं, यावान् प्रकृतेर्युहो भवति तावान्  
विकार इति, दृष्टञ्च प्रतिविकारं परिमाणम्, अस्ति चेदं  
परिमाणं प्रतिव्यक्तं, तदेकप्रकृतौनां विकाराणां परिमाणात्  
पश्यामो व्यक्तमिदमेकप्रकृतौति । अस्य व्यभिचारेण प्रत्यव-  
स्थानं, नानाप्रकृतौनामेकप्रकृतौनाञ्च विकाराणां दृष्टं परि-  
माणमिति, एवं प्रत्यवस्थित आह एकप्रकृतिसमन्वये सति  
शरावादिविकाराणां परिमाणदर्शनात् सुखदुःखमोहसमन्वितं  
हौदं व्यक्तं परिमितं गृह्यते तत्र प्रकृत्यन्तररूपसम-  
न्वयाभावे सत्येकप्रकृतित्वमिति, तदिदमविशेषोक्ते हेतौ  
प्रतिषिद्धे विशेषं ब्रूवतो हेत्वन्तरं भवति, सति च हेत्वन्तर-

प्रतिज्ञासम्भासं लक्षयति ।—पक्षस्य स्वाभिहितस्य परेण प्रतिषेधे कृते सति  
तत्परिजिहीर्षया प्रतिज्ञातार्थस्यापनयनमपलाप इत्यर्थः, यथा शब्दोऽनित्य  
ऐन्द्रियकत्वादित्युक्ते सामान्ये व्यभिचारेण परेण प्रत्युक्ते क एवमाह शब्दोऽनित्य  
इति ॥ ५ ॥

हेत्वन्तरं लक्षयति ।—अत्र च हेतावित्यनेन हेत्ववयवांशो न विवक्षितोऽपि  
तु साधकांशः, स च हेत्ववयवस्य उदाहरणादिस्थो वा अविशेषोक्त इति पूर्वोक्त  
इत्यर्थविशेषमिच्छत इति सामिप्राथं, तेन परोक्तदूषणोद्दिष्टीर्षया तत्रैव हेतौ  
विशेषणान्तरप्रवेपोऽन्यहेतुकारणं वा वयमपि हेत्वन्तरं तथा च परोक्तदूषणोद्दिष्टी-  
र्षया पूर्वोक्तहेतुतावच्छेदकातिरिक्तहेतुतावच्छेदकविशिष्टवचनं हेत्वन्तरं हेतौ



भावे पूर्वस्य होतोरसाधकत्वान्निग्रहस्थानं हेत्वन्तरवचने सति यदि हेत्वर्थनिदर्शनो दृष्टान्त उपादीयते, नदं व्यक्तमेक-प्रकृतिकं भवति प्रकृत्यन्तरोपादानात्, अथ नोपादीयते दृष्टान्ते हेत्वर्थस्यानिदर्शितस्य साधकभावानुपपत्तेरानर्थक्याद्देतोर-निवृत्तं निग्रहस्थानमिति ॥ ६ ॥

प्रकृतादर्थादप्रतिसम्बद्धार्थमर्थान्तरम् ॥ ७ ॥

यथोक्तलक्षणे पक्षप्रतिपक्षपरिग्रहे हेतुतः साध्यसिद्धौ प्रकृतायां ब्रूयात् नित्यः शब्दोऽस्पर्शत्वादिति हेतुः, हेतुर्नाम हिनोतेर्धातोस्तुनिप्रत्यये कृदन्तपदं, पदञ्च नामाख्यातोपसर्ग-निपाता अभिधेयस्य क्रियान्तरयोगाद्विशिष्टमाणा रूपः शब्दो नाम, क्रियाकारकसमुदायः, कारकसङ्ख्याविशिष्टक्रियाकाल-योगाभिधाय्याख्यातं, धात्वर्थमात्रञ्च कालाभिधानविशिष्टं, योगेष्वर्थादभिद्यमानरूपा निपाताः उपसृज्यमानाः क्रियाव-द्योतका उपसर्गा इत्येवमादि, तदर्थान्तरं वेदितव्यमिति ॥ ७ ॥

वर्णक्रमनिर्देशवन्निरर्थकम् ॥ ८ ॥

यथा नित्यः शब्दः कचटतपाः जवगडदशत्वात् भभञ्

विशेषणदान एव हेत्वन्तरमिति प्राञ्चः, पूर्वोक्तत्वं हेत्ववयवे उदाहरणादौ वा, यथा शब्दोऽनित्यः वाच्चेन्द्रियप्रत्यक्षत्वादित्युक्ते सामान्येऽनैकान्तिकत्वेन च प्रत्युक्ते सामान्यवत्त्वे सतीति विशेषणं, एवं विशिष्टहेतुमुक्ता यत् वाच्चेन्द्रियप्रत्यक्षं तदनित्यमित्युदाहरणे न्यूनत्वेन प्रत्युक्ते विशिष्टोक्तौ, एवमुपनयविशेषणोऽपि ॥ ६ ॥

समाप्तं प्रतिज्ञाहेत्वन्तराश्रितनिग्रहपक्षकविशेषलक्षणप्रकरणम् ॥ ७७ ॥

अर्थान्तरं लक्षयति ।—प्रकृतात् प्रकृतोपयुक्तात् व्यक्लोपे पक्षमौ, तेन प्रकृतोप-युक्तमर्थमुपेक्षासम्बद्धार्थाभिधानम् अर्थान्तरं प्रकृतानाकाङ्क्षिताभिधानमिति फलि-तार्थः, यथा शब्दोऽनित्यः कृतकत्वादित्युक्ता शब्दो गुणः स चाकाङ्क्षेत्यादि ॥ ७ ॥



घटधष्वदिति एवं प्रकारं निरर्थकम्, अभिधानमभिधेय-  
भावानुपपत्तौ अर्थगतेरभावादु वर्णा एव क्रमेण निर्दिश्यन्त  
इति ॥ ८ ॥

परिषत्प्रतिवादिभ्यां त्रिरभिहितमप्यविज्ञात-  
मविज्ञातार्थम् ॥ ९ ॥

यद्वाक्यं परिषदा प्रतिवादिना च त्रिरभिहितमपि न  
विज्ञायते श्लिष्टशब्दमप्रतीतप्रयोगमतिदूतोच्चारितमित्येवमा-  
दिना कारणेन तदविज्ञातमविज्ञातार्थमसामर्थ्यसंवरणाय प्रयुक्त-  
मिति निग्रहस्थानम् ॥ ९ ॥

निरर्थकं लक्षयति ।—वर्णानां क्रमेण निर्देशो जवगड् व्यादिप्रयोगस्तत्पुण्यो  
निर्देशो निरर्थकं नियहस्थानं अवाचकपदप्रयोग इति फलितार्थः, वाचकत्वं शक्त्वा  
निरुद्धलक्षणया शास्त्रपरिभाषया वा बोध्यं, समयवन्व्यतिरेकेणेति विशेषण्यं  
तेन यत्रापक्षेन विचारः कर्तव्य इति समयसम्बन्धस्तत्रापक्षे न दोषः, भट्टिति  
अत्रणे तु न दोष इत्युक्तप्रायम् अस्य सम्भवः प्रमादादित्यवधेयम् ॥ ८ ॥

अविज्ञातार्थं लक्षयति ।—त्रिरभिहितं वादिनेति शेषः, त्रिरभिधानं चानव-  
धानादिनाऽबोधनिरासाय । परिषत्प्रतिवादन्यतरेण विज्ञाते तु नाविज्ञातार्थ-  
मिति भावः, तथा च अवहिताविकल्पव्युत्पन्नपरिषत्प्रतिवादिनोधानुकूलोपस्थित्य-  
जनकवाचकवाक्यप्रयोगोऽविज्ञातार्थमिति, वाचकेत्यनेन निरर्थक्यार्थकव्युदासः ।  
अत्र च पराज्ञानापादनेन मम जयो भविष्यतीति समादुक्तिसम्भवः, न च यथा-  
कथञ्चित्परो जेतव्य इत्यज्ञानापादनं न्यायमेवेति वार्त्तं, तथा सति भङ्गकाले  
परमदुर्गोष यत्किञ्चिदभिधानेनैव सर्वत्र जयसम्भवात्, एतस्य वेदासम्भवः असां-  
धारणतन्त्रमात्रप्रगृह्यं, यथा पञ्चस्कन्धादयो बौद्धानो, तत्र रूपादयः पञ्चेन्द्रियाणि  
च रूपस्कन्धः, सविकल्पकं संज्ञास्कन्धः, रागद्वेषाभिनिवेशाः संस्कारस्कन्धः, सुख-  
दुःखे वेदनास्कन्धः, निर्विकल्पकं ज्ञानस्कन्धः, द्वितीयमतिप्रसक्तयोगमनपेक्षित-  
रुदिकं, यथा कश्चपतनयधृतिहेतुरयं विनयनसमाननामधेयवान् तत्कृतुमन्वा-  
दित्वादि द्वितीयं श्लिष्टं, यथा श्वेतो धावतीत्यादि । एवम् अतिदूतोच्चारितादिकमपीति ।



पौर्वापर्यायोगादप्रतिसम्बन्धार्थमपार्थक्यम् ॥ १० ॥

यत्रानेकस्य पदस्य वाक्यस्य वा पौर्वापर्येणान्वययोगो नास्तीत्यसम्बन्धार्थकत्वं गृह्यते तत्समुदायोऽर्थस्यापायादपार्थक्यम् । यथा दश दाडिमानि षड्रूपाः कुण्डमजाजिनं पल्ल-  
पिण्डः । अथ रौकमेतत् कुमार्याः पाथ्यं तस्याः पिता  
अप्रतिशीन इति ॥ १० ॥

अवयवविपर्ययासवचनमप्राप्तकालम् ॥ ११ ॥

प्रतिज्ञादीनामवयवानां यथालक्षणमर्थवशात् क्रमः,  
तत्रावयवविपर्ययासेन वचनमप्राप्तकालमसम्बन्धार्थकालं निग्रह-  
स्थानमिति ॥ ११ ॥

भाष्यम् । अत्र नाद्यस्य सद्यश्च उभयतन्नाभिन्नमध्यस्थे सति उभयतन्नाभिन्नयोरेव  
विचारसम्भवादिति चेत् सत्यं तथापि यत्र नैयायिकमीमांसकयोर्विचारोऽन्यतरो  
वौद्धतन्नादिपरिभाषया वदति तत्र निग्रह इत्याशयः, तत्रापि चेत् यथा कयाचित्  
परिभाषयोच्यतामिति परः प्रौढ्या वदति न तत्राद्यस्योपादानमिति उत्तरयोस्तु  
सर्वथैवेति ॥ ८ ॥

अपार्थक्यं लक्षयति ।—पौर्वापर्यं कार्यकारणभावस्तस्यायोगादसम्भवात् शाब्द-  
बोधजनकाकाङ्क्षाज्ञानाद्यभावादिति फलितार्थः, अप्रतिसम्बन्धोऽसम्बन्धोऽर्थः प्रयोजन-  
शाब्दबोधरूपं यत्र यद्यपि दशदाडिमानि षड्रूपाः कुण्डमजाजिनमित्यादाववान्तर-  
वाक्यार्थबोधसत्त्वादव्याप्तिरतिव्याप्तिश्च निरर्थके तथाप्यभिमतवाक्यार्थबोधानुकूला-  
काङ्क्षादिग्रन्थबोधजनकपदत्वं तत् अविज्ञातार्थं तु स्वस्य बोधोभवत्येवेति नातिव्याप्तिः,  
उदाहरणानु अयोग्यानासन्नानाकाङ्क्षावाक्यम् ॥ १० ॥

समाप्तमभिमतवाक्यार्थाप्रतिपादकनिग्रहस्थानचतुष्टयप्रकरणम् ॥ ७८ ॥

अग्रामकालं लक्षयति ।—अवयवस्य कथैकदेशस्य विपर्ययासौ वैपरीत्यं, तथा  
च समयवन्धविषयोभूतकथामविपरीतक्रमेणाभिधानं प्रत्येकसन्नं, तद्वार्यं क्रमः  
वादिना साधनमुक्त्वा सामान्यतो हेत्वाभास उद्हरणीया इत्येकः पादः, प्रतिवादि-  
नश्च तत्रोपलब्ध्या द्वितीयः पादः, प्रतिवादिनः स्वपक्षसाधनं तत्र हेत्वाभासा-



हीनमन्यतमेनाप्यवयवेन न्यूनम् ॥ १२ ॥

प्रतिज्ञादीनामवयवानामन्यतमेनाप्यवयवेन हीनं न्यूनं  
निग्रहस्थानं, साधनाभावे साध्यासिद्धिरिति ॥ १२ ॥

हेतूदाहरणाधिकमधिकम् ॥ १३ ॥

एकेन कृतत्वादन्तरस्थानर्थक्यमिति तदेतन्नियमाभ्युप-  
गमे वेदितव्यमिति ॥ १३ ॥

शब्दार्थयोः पुनर्वचनं पुनरुक्तमन्यत्रानुवादात् ॥ १४ ॥

अन्यत्रानुवादात् शब्दपुनरुक्तमर्थपुनरुक्तं वा, नित्यः शब्दो

हरणीचेति द्वितीयः पादः, नयपराजयव्यवस्था चतुर्थः पादः, एवं प्रतिज्ञाहेत्वादीनां  
क्रमः तत्र सभाचोभयानीह्यादिना व्यवस्तामिधानमप्राप्तकालमिति ॥ ११ ॥

न्यूनं लक्षयति।—अवयवेन स्वशास्त्रसिद्धेन तेन सौगतस्य द्वावयवमिधाने-  
ऽपि न न्यूनत्वम् । नन्ववयवहीनत्वं अवयवत्वावच्छिन्नाभावः तथाचकथनमेव स्यादत  
आहान्यतमेनापीति, तथाच यत्किञ्चिदवयवगुण्यावयवमिधानं फलितं नचायमप-  
सिद्धान्तः सिद्धान्तविरुद्धानभ्युपगमात् अपि तु सभाचोभादिनाऽनभिधापात् ॥ १२ ॥

अधिकं लक्षयति।—हेतूदाहरणेत्युपलक्ष्यं दूषणाधिकमपि बोध्यं, तथा  
च कृतकर्तव्यापुनरुक्तामिधानमिति फलितम्, अनुवादस्तु न कृतकर्तव्यः सामि-  
भायत्वात् प्रतिज्ञाधिक्यञ्च पुनरुक्तं, धूमादासीकात् महानसवसत्वरवदित्यादिकमु  
विना समयधर्मं दार्ढ्यादिभवाद्भूतमधिकं, यथा महानसं महानसवदिति तु  
नाधिकं किन्तु पुनरुक्तम् ॥ १३ ॥

समासं ससिद्धान्तानुरूपप्रवोवाभासनिग्रहस्थानधिकप्रकरणम् ॥ ७२ ॥

पुनरुक्तं लक्षयति।—पुनर्वचनं पुनरुक्तं तस्य विभागाय शब्दार्थयोरिति,  
तेन शब्दपुनरुक्तमर्थपुनरुक्तञ्च लभ्यते अनुवादिऽतिष्यामिवारणायाव्यत्रानुवादादिति  
अनुवादार्थत्वेऽऽतीत्यर्थः, निष्प्रयोजनं पुनरभिधानं हि पुनरुक्तं, अनुवादस्तु

न्या—३८



नित्यः शब्द इति शब्दपुनरुक्तम्, अर्थपुनरुक्तमनित्यः शब्दो  
निरोधधर्मकोध्वान इति ॥ १४ ॥

अनुवादे त्वपुनरुक्तं शब्दाभ्यासादर्थविशेषोप-  
पत्तेः ॥ १५ ॥

यथा हेत्वपदेशात् प्रतिज्ञायाः पुनर्वचनं निगमन-  
मिति ॥ १५ ॥

अर्थादापन्नस्य स्वशब्देन पुनर्वचनम् ॥ १६ ॥

पुनरुक्तमिति प्रकृतं, निदर्शनम् उत्पत्तिधर्मकत्वादनित्य-  
मित्युक्ता अर्थादापन्नस्य योऽभिधायकः शब्दस्तेन स्वशब्देन  
ब्रूयादनुत्पत्तिधर्मकं नित्यमिति । तच्च पुनरुक्तं वेदितव्यम्,  
अर्थसम्प्रत्ययार्थे शब्दप्रयोगे प्रतीतः सोऽर्थोऽर्थापत्त्येति ॥ १६ ॥

विज्ञातस्य परिषदा तिरभिहितस्याप्यनुच्चारण-  
मननुभाषणम् ॥ १७ ॥

व्याख्यानरूपः सप्रयोजनक एवेति भावः, तथाच समानार्थक-पूर्वानुपूर्वीक-शब्द-  
प्रयोगः शब्दपुनरुक्तं समानार्थकभिन्नानुपूर्वीक-शब्दस्य निष्प्रयोजनं पुनरभिधान-  
मर्थपुनरुक्तं आद्यं यथा घटो घट इति द्वितीयं, तथा घटः कलस इति एतस्य  
ग्रन्थादिना सन्धवः ॥ १४ ॥

पुनरुक्तप्रमेदानन्तरमाह ।—पुनरुक्तमित्यनुवर्त्तते, यच्चिन्नुक्ते यस्यार्थस्यौक्तिकिंकी  
प्रतिपत्तिर्भवति तस्य तेन रूपेण पुनरभिधानं पुनरुक्तं इदमेव च अर्थपुनरुक्तमिति  
नियते, यथा वहिरुष्ण इति पूर्वपदाचिसौक्तिरित्यं चणोवहिरिति उत्तरपदा-  
चिसौक्तिः, एवं वहिरस्ति नेहे नास्तीति विध्याचिसौक्तिः, जीवन् नेहे नास्ति  
वहिरस्तीति निषेधाचिसौक्तिः पुनरुक्तवैविध्यचर्चं भाष्यादिसम्मतं, अथे तु शब्द-  
पुनरुक्तं द्विविधं तस्यैव शब्दस्य पुनरभिधानं पर्यायेणाभिधानम् अन्यत् पुनरर्थपुन-  
रुक्तमिच्छाः ॥ १५ ॥ १६ ॥



॥ विज्ञातस्य वाक्यार्थस्य परिषदा प्रतिवादिना विरुद्धि-  
हितस्य यदप्रत्युच्चारणं तदनुभाषणं नाम नियहस्थानमिति,  
अप्रत्युच्चारयन् किमाश्रयं परपक्षप्रतिषेधं ब्रूयात् ॥ १७ ॥

अविज्ञातव्याज्ञानम् ॥ १८ ॥

विज्ञातार्थस्य परिषदा प्रतिवादिना विरुद्धिहितस्य यद-  
विज्ञानं तदज्ञानं नियहस्थानमिति । अयं खल्वविज्ञाय कस्य  
प्रतिषेधं ब्रूयादिति ॥ १८ ॥

उत्तरस्याप्रतिपक्षिप्रतिभा ॥ १९ ॥

परपक्षप्रतिषेधः उत्तरं तदयदा न प्रतिपद्यते तदा निरु-  
द्धीतो भवति ॥ १९ ॥

अनुभाषणं लक्षयति ।—परिषदा विज्ञातस्य विशिष्य बुद्धायेख वादिना  
विरुद्धिहितस्य तथा च प्रथमवचनेऽनुभाषणे वादिना वाक्यं वाक्यमिति  
दर्शितं, तथाच विरुद्धिहितेऽपि ब्रह्मनुभाषणविरुद्धौ व्यापारः तद्वानु-  
भाषणं नियहस्थानमित्यर्थः, अज्ञानसाध्यैरनिरासायाज्ञानमनाविष्कर्वतेति  
विचेपसाध्यैरनिरासाय कथमविच्छिन्दतेति च विशेषणीयमित्यन्वायार्थः । न  
चाप्रतिभासाध्यैः उत्तरप्रतिपक्षवपि समालोभरदिनाऽनुभाषणसम्भवात् तदिदं  
चतुर्धा एकदेशानुवादादिपरीतानुवादात् कैवल्यदूषणोक्त्या लब्धेन वेति सर्वनाम-  
यद्देशानुवादात् पक्षममित्याचार्याः, कचिदज्ञानप्रतिभाऽनुभाषणसाध्यै-  
र्यन्निषेधेन शक्यते तदेवोक्तव्यम् ॥ १७ ॥

अज्ञानं लक्षयति ।—भवेत्तः चकारस्य परिषदा विज्ञातस्येत्याद्यनुकर्षणार्थ-  
साध्याच परिषदा विज्ञातस्य वादिना विरुद्धिहितस्याप्यविज्ञानमित्यर्थः, इदञ्च  
किंवदसि बुध्यत एव नेत्यर्थाविवक्षणेन ज्ञातुं शक्यत इति ॥ १८ ॥

अप्रतिभां लक्षयति ।—उत्तराह्णेन परोक्तं बुद्ध्याऽपि यन्मोक्षसमये उत्तरं न  
प्रतिपाद्यते तत्राप्रतिभा नियहस्थानं न चावानुभाषणस्यावश्यकत्वात् तदेव  
दूषणमस्तिवि वाच्यं, परोक्ताऽनुवादे हि तत् यव परोक्तमनूयापि नोच्यं  
प्रतिपद्यते इवासाध्यार्थात् खसचन श्लोकपाठादुद्देश्या चेत्यम् ॥ १९ ॥



कार्यव्यासङ्गात् कथाविच्छेदो विक्षेपः ॥ २० ॥

यत्र कर्तव्यं व्यासज्य कथां व्यवच्छिनत्ति इदं मे करणीयं  
विद्यते तस्मिन्नवसिते कथयिष्यामीति विक्षेपो नाम निग्रह-  
स्थानम् । एकनिग्रहावसानायां कथायां स्वयमेव कथान्तरं  
प्रतिपद्यत इति ॥ २० ॥

स्वपक्षदोषाभ्युपगमात् परपक्षदोषप्रसङ्गो  
मतानुज्ञा ॥ २१ ॥

यः परेण चोदितं दोषं स्वपक्षेऽभ्युपगम्यानुवृत्त्य वदति  
भवत्पक्षे समानो दोष इति स स्वपक्षे दोषाभ्युपगमात्परपक्षे  
दोषं प्रसङ्गयन् पर-मतमनुजानातीति मतानुज्ञा नाम निग्रह-  
स्थानमापद्यत इति ॥ २१ ॥

विक्षेपं लक्षयति ।—कार्यव्यासङ्गात्कार्यव्यासङ्गमुक्त्याख्येत्यर्थः ल्यब्लोपे पञ्चमीः,  
कार्यव्यासङ्गात्सम्भवत्कालान्तरकालेनारोपितः, तेन तादृशकथाविच्छेदोविक्षेपः  
तेन राजपुरुषादिभिराकारणे गृहजनादिभिर्वाग्रक्षककार्यार्थमाकारणे स्वगृह-  
दाहादिकं पश्यतो गमने वा शिरोरोगादिना प्रतिबन्धे वा न विक्षेपः । ननु  
कार्यव्यासङ्गोद्भावनं कुतः सभाचोभादिना चेदननुभाषणमेव उत्तराप्रतिपत्त्या  
चेदप्रतिभवेति चेन्न, उत्तरावसरामावात् । यस्तुतस्तत्तरस्तत्तावपि तददूषणसम्भावनया  
विक्षेपसम्भवात्, यथा चितिः सकर्तृका कार्यत्वादित्युक्तम्, अत्रादुरे व्यभिचार-  
सावक्या उक्तव्यस्तत्र चेदयं प्रचसमत्वं ज्ञेयात् तदा मे किमुत्तरमतोऽयं महार्णव-  
लिखितं मया च विचारितं किञ्चित् कार्यमुज्ञाव्य गृहे गत्वा दृश्यत इत्येवं विक्षेप-  
सम्भवात् ॥ २० ॥

मतानुज्ञां लक्षयति ।—दोषाभ्युपगमात् दोषमनुवृत्त्येत्यर्थः, यथा शब्दो नित्यः  
प्रावण्यत्वादित्युक्तो ध्वनावगमैकान्तिकत्वेन हेत्वाभासोऽयमित्युक्तो शब्दोऽनित्यः कृत-  
कत्वादिति साधिते ध्वनेरपि प्रचसमत्वाच्च दोष इत्युक्तौ असिद्धत्वात् तत्रापि हेत्वाभासो-  
ऽयमित्युक्तौ सोऽयं मतानुज्ञया निगृहीतः स्वादप्रतिषिद्धमनुमतं भवतीति  
स्वपक्षे दोषाभ्युपगमात् ॥ २१ ॥



निग्रहस्थानप्राप्तस्यानिग्रहः पर्यनुयोज्योपेक्ष-  
णम् ॥ २२ ॥

पर्यनुयोज्यो नाम निग्रहोपपत्त्या चोदनीयस्तस्योपेक्षणं  
निग्रहस्थानं प्राप्तोऽसीत्वननयोगः, एतच्च कस्य परानय  
इत्यनुयुक्तया परिषदा वचनीयं, न खलु निग्रहं प्राप्तः स्वकौपीनं  
विवृणुयादिति ॥ २२ ॥

अनिग्रहस्थाने निग्रहस्थानाभियोगो निरनु-  
योज्यानुयोगः ॥ २३ ॥

निग्रहस्थानलक्षणस्य मिथ्याध्यवसायादनिग्रहस्थाने निष्ट-  
हीतोऽसीति परं ब्रुवन् निरनुयोज्यानुयोगान्निष्टहीतो  
वेदितव्य इति ॥ २३ ॥

पर्यनुयोज्योपेक्षणं लक्षयति ।—निग्रहस्थानं प्राप्तवतोऽनिग्रहः निग्रह-  
स्थानानुज्ञावनमित्यर्थः । यत्र त्वनेकनिग्रहस्थानपाते एकतरोज्ञावनं तत्र न पर्यनु-  
योज्योपेक्षणवसरः, निग्रहस्थानोज्ञावनत्वावच्छिन्नाभावस्यैव तस्मात् । ननु वादिना  
कथमिदमुज्ञाव्यं स्वकौपीनविवरणस्यायुक्तत्वादिति चेत् सत्यं मध्यस्थेनैवेदमुज्ञाव्यं  
वादे च स्वयमुज्ञावनेऽप्यदोषः ॥ २२ ॥

निरनुयोज्यानुयोगं लक्षयति ।—अवसरे यथार्थनिग्रहस्थानोज्ञावनातिरिक्तं  
यन्निग्रहस्थानोज्ञावनं तदित्यर्थः, एतेनानवसरे निग्रहस्थानोज्ञावने एकनिग्रहस्थाने  
निग्रहस्थानान्तरोज्ञावने च नाव्याप्तिः, सोऽयं चतुर्धाच्छलं जातिरभासोऽनवसर-  
ग्रहणश्च आभासो व्यभिचारादावसिद्धाद्युज्ञावनम् अनवसरग्रहणश्चाकार्षी  
एवोज्ञावनं, यथा त्यक्तसि चेत् प्रतिज्ञाहानिः विशेषयसि चेत् हेतुन्तरम्, एवमवसर-  
सतीत्य कथनमपि यथा उच्चमानयाज्ञसापशब्दादेः परिसमाप्तौ एवमनुक्तयाज्ञा-  
ज्ञानाद्यननुभाषणावसरेऽनुज्ञाव्यवधौ विस्तरणानुभाषणप्रवृत्ते वादिनि तदुज्ञावन-  
मित्यादिकसूक्ष्मम् । ॥ २३ ॥



सिद्धान्तमभ्युपेत्यानियमात् कथाप्रसङ्गोऽप-

सिद्धान्तः ॥ २४ ॥

कस्यचिदर्थस्य तथाभावं प्रतिज्ञाय प्रतिज्ञातार्थविपर्यया-  
दनियमात् कथां प्रसञ्जयतोऽपसिद्धान्तो वेदितव्यः, यथा  
न सदात्मानं जहाति न सतो विनाशो नासदात्मानं लभते  
नासदुत्पद्यत इति, सिद्धान्तमभ्युपेत्य स्वपक्षं व्यवस्थापयति  
एकप्रकृतोदं व्यक्तं विकाराणामन्वयदर्शनात् मृदन्वितानां शरा-  
वादीनां दृष्टमेकप्रकृतिकत्वं, तथा चायं व्यक्तभेदः सुखदुःख-  
मोहान्वितो दृश्यते, तस्मात् समन्वयदर्शनात् सुखादिभिरेक-  
प्रकृतौदं शरीरमिति एवमुक्तवाननुयुज्यते । अथ प्रकृति-  
विकार इति कथं लक्षितव्यमिति । यस्यावस्थितस्य धर्मा-  
न्तरनिवृत्तौ धर्मान्तरं प्रवर्तते सा प्रकृतिः । यच्च धर्मान्तरं  
प्रवर्तते स विकार इति, सोऽयं प्रतिज्ञातार्थविपर्ययाद-  
नियमात् कथां प्रसञ्जयति प्रतिज्ञातं खल्वनेन नासदाविर्भवति  
सत् तिरोभवतीति । सदसतोश्च तिरोभावाविर्भावमन्तरेण  
न कस्यचित् प्रवृत्तिः प्रवृत्त्युपरमश्च भवति, मृदि खल्ववस्थि-  
तायां भविष्यति शरावादिलक्षणं धर्मान्तरमिति प्रवृत्तिर्भवति,  
अभूदिति च प्रवृत्त्युपरमः, तदेतन्मृदमणामपि न स्यात्, एवं  
प्रत्यवस्थितो यदि सतश्चात्मज्ञानमसतश्चात्मलाभमभ्युपैति,

अपसिद्धान्तं लक्षयति ।—सिद्धान्तं स्वशास्त्रकाराभ्युपगतमर्थं स्वीकृत्य नियमात्  
तन्नियमप्रच्यवात् कथाप्रसङ्ग इति तथा च कथायां स्वीकृतसिद्धान्तप्रच्यवोऽप-  
सिद्धान्तः, तथा च साङ्ख्यमतेनाहं वदिष्यामीत्यभ्युपेत्यारब्धायां कथायाम् आवि-  
र्भावस्याविर्भावाभ्युपगमेऽनवस्थेति दूषणोद्धारयाविर्भावस्यासतः उत्पत्तिं यदभ्युपैति  
तदाऽपसिद्धान्तः, यस्कोकदेशिमतेन कथामारभते तस्य शास्त्रकाराभ्युपगमविरोधे



तदस्यापसिद्धान्तोनिग्रहस्थानं भवति । अथ नाभ्यपैति पक्षो-  
ऽस्य न सिद्धयति ॥ २४ ॥

हेत्वाभासाश्च यथोक्ताः ॥ २५ ॥

हेत्वाभासाश्च निग्रहस्थानानि किं पुनर्लक्षणान्तरयोगात्  
हेत्वाभासाः निग्रहस्थानत्वमापन्नाः; यथा प्रमाणानि प्रमेयत्व-  
मित्यत आह, यथोक्ता इति ।—हेत्वाभासलक्षणेनैव निग्रह-  
स्थानभाव इति । त इमे प्रमाणादयः पदार्था उद्दिष्टा  
लक्षिताः परौक्षिताश्चेति ॥ २५ ॥

इति वात्स्यायनीये न्यायभाष्ये पञ्चमाध्यायस्य द्वितीयाह्निकम् ।

समाप्तश्चायं पञ्चमोऽध्यायः ॥ ५ ॥

नापसिद्धान्त इति विबोधयितुमभ्युपेत्युक्तं 'सौगतास्तपसिद्धान्तं' दूषणं न मन्यत  
इत्यन्यदेतत् ॥ २४ ॥

क्रमप्राप्तहेत्वाभासलक्षणे वक्तव्ये तदकथनबीजमाह ।—च पुनर्ये हेत्वाभासाः  
पुनर्यथा येन रूपेण पूर्वमुक्ताः तेनैव रूपेण तेषां निग्रहस्थानत्वमिति न लक्षणा-  
न्तरमपेक्षितमिति । अथ चकारस्य दृष्टान्ते साधनवैकल्यादिसमुच्चायकत्वमिति  
केचित्, तन्न, यथोक्ता इत्यन्यन्वयापत्तेरिति ॥ २५ ॥

समाप्तं निग्रहस्थानविशेषलक्षणम् ॥ ८० ॥

समाप्तं पञ्चमाध्यायस्य द्वितीयाह्निकम् ।

एषा मुनिप्रवरगोतमसूत्रवृत्तिः श्रीविश्वनाथकृतिना सुगमाख्यवर्णा ।  
श्रीकृष्णचन्द्रचरणाम्बुजवन्दरीकश्रीमच्छिरोमणिवचः प्रचयैरकारि ॥

इति श्रीमहामहोपाध्याय श्रीविद्यानिवासभट्टाचार्यात्मज श्रीविश्वनाथ-  
भट्टाचार्यकृतायां न्यायसूत्रवृत्तौ पञ्चमोऽध्यायः समाप्तः ।

समाप्तश्चेदं शास्त्रम् ।



Handwritten text in Devanagari script, heavily faded and obscured by stains and damage. The text is arranged in approximately 15 horizontal lines. A small, dark, irregular mark is visible near the center of the page, and a larger, dark, irregular mark is visible near the bottom center. A yellow circular sticker is attached to the left edge of the page.























